

اللَّهُ نُورُ السَّمَوَاتِ وَالْأَرْضِ

۹۳۹
اردو

عِبَقَات

از

حضرت شاہ اسماعیل شہید

(مترجم)

علامہ منظر حسن گیلانی

الْمَحْنَةُ الْعَلَمِيَّةُ

کے پی اندیا

چیل گوڑہ

۲۱۴
حیدر آباد

وَمَنْ كَانَ فِي هَذِهِ أَعْمَى فَهُوَ فِي الْآخِرَةِ أَضَلُّ سَبِيلًا

عِبْقَرُكَ

علم تصوف کے مہمات مسائل و مباحث کا خزانہ جن سے ہماری فکر و نظر کی کتنی
ہی گتھیاں سلجھ جاتی ہیں حیات و کائنات کی حقیقت کو سمجھنے اور وجود واجب
تعالیٰ کو حقیقتہً اور واقعہً سمجھنے کے لئے یہ مختصر سی کتاب مشعل ہدایت کا کام دیگی۔
سا لکین راہ طریقت اور جدید فلسفہ علم نفسیات اور علم طبیعیات کے طالب علم
کیلئے یکساں مفید نیز عام مسلمانوں کے تزکیہ نفس و عرفان الہی کے لئے معاون ہے

از: حضرت شاہ اسماعیل شہیدؒ

مترجم علامہ سید مناظر حسن گیلانیؒ

للجنة العلمية

اے۔ پی۔ انڈیا

پنچل گورہ

نخید آباد

اشاعت

مطبوعه

صفحات

کاتب

اول

دائرہ پریس

۲۵۰

مظہر غالب

فہرست

پیش لفظ

محمد ضیاء الدین احمد شکیب ایم۔ اے، ڈی۔ ایف۔ اے (علیگ)

وجہ تالیف

۵ تا ۱

مقدمہ

۶	انسانی علوم کے سرچشمے	عبقہ ۱
۷	علوم نقلیہ سے استفادے کا طریقہ	عبقہ ۲
۱۰	علوم نقلیہ کی توجیہ کے مسائل	عبقہ ۳
۱۲	حقیقت الہام	عبقہ ۴

اشارہ اول

تسزلات

۱۹	حقیقت معدومات	عبقہ ۱
۲۰	معدومات میں امتیاز	عبقہ ۲
	حقائق امکانیہ	
	اعیان ثابۃ اور اسماء کونیہ	
۲۲	ماہیت — قبل الوجود	عبقہ ۳
۲۵	تعین و تشخص کا مبداء و منشاء	عبقہ ۴
۲۶	وجود اور موجودیت کی بحث	عبقہ ۵
۲۷	ماہیت کا تعین	عبقہ ۶
۲۹	مبداء تعین اور وجود ماہیت	عبقہ ۷
۳۱	جعل مرکب اور فعل بسیط کی بحث	عبقہ ۸
۳۲	آثار مشترک مبداء مشترک پر دلالت کرتے ہیں	عبقہ ۹
۳۵	ساری کائنات کے قیوم کی وحدت	عبقہ ۱۰
۴۰	وجود منبسط کی بحث	عبقہ ۱۱

۲۲	قیوم واحد میں کثرتوں کے ظہور کی بحث	عبقہ ۱۲
۴۷	احکام ظلال کی بحث	عبقہ ۱۳
۵۵	عرفان توحید	عبقہ ۱۴
۵۷	لاہوت	عبقہ ۱۵
۶۵	مسئلہ وحدۃ الوجود	عبقہ ۱۶
۷۱	خالق و مخلوق کا باہمی تعلق	عبقہ ۱۷
۷۲	انہما کی خیالی توجہ اور عقلی توجہ	
۷۲	مذکورہ بالا تمثیل کی روشنی میں وضع اصطلاحات	
۷۵	بعض بے بنیاد شکوک	
۷۹	تصوف کے چند اصطلاحات	
۷۹	مجدد الف ثانی کی ایک اصطلاح کی تشریح	عبقہ ۱۸
۸۰	مجدد الف ثانی کے ایک قول کا مطلب	
۸۱	شاہ ولی اللہ کی ایک اصطلاح کی تشریح	عبقہ ۱۹
۸۳	مسئلہ توحید کے متعلق مختلف نظریات و مسائل	عبقہ ۲۰
۸۴	وجودیہ و رائیہ وجودیہ عینیہ	
۸۷	شیخ اکبر محمد الدین ابن عربی کے مسلک کی تشریح	
۸۷	حضرت مجدد الف ثانی کے مسلک کی تعبیر و تشریح	
۸۸	شاہ ولی اللہ کا مسلک	
	نظریات وحدت الوجود اور وحدت شہود کے اختلاف	عبقہ ۲۱
۸۹	کی واقعی نوعیت -	
۹۳	شیخ علاؤ الدولہ سمنانی کا مسلک	عبقہ ۲۲
۹۳	شہودیہ غیریہ	
۹۴	بعض غلط تعبیروں کی اصلاح	عبقہ ۲۳
۹۶	خوش اعتقادوں کی توحید	عبقہ ۲۴
۹۷	خالق قیوم کے تعلق کی نوعیت اپنے مخلوقات کے ساتھ	عبقہ ۲۵
۹۹	ابداع و خلق و تدبیر و تدلی	عبقہ ۲۶

۱۰۴	باطن الوجود اور علم عقلی	عقبہ ۲۷
۱۰۷	معلوم اور صورت علمیہ یا واحد عقلی اور عالم عقلی	عقبہ ۲۸
۱۱۱	صورت علمیہ اپنے لحاظی وجود کے اعتبار سے جنس فصل نوع، ملزوم، ملازم، صنف وغیرہ کی بھی حیثیت رکھے گی	عقبہ ۲۹
۱۱۲	عالم عقلی اور صورت علمیہ کا تعلق	عقبہ ۳۰
۱۱۴	لاہوت کا علم عین اس کی ذات ہے	عقبہ ۳۱
	لاہوت کے علوم اربعہ	
۱۱۶	لاہوت کے علم فعلی سے واحد عقلی کا صدور	عقبہ ۳۲
	حقائق امکانیہ کا ثبوت	
	واحد عقلی اسمائے الہیہ سے ہے۔	
	افلاطونی نقطہ نظر کی وضاحت اور ملائکہ و انجلیہ کی غلط فہمی	
۱۱۹	باطن الوجود کے احکام	عقبہ ۳۳
۱۲۳	باطن الوجود درحقیقت اللہ تعالیٰ کا ذاتی کمال ہے۔	عقبہ ۳۴
۱۲۵	فلاسفہ متاخرین پر تنقید	عقبہ ۳۵
	صدر شیرازی کی تحقیق پر تبصرہ	
	حکماء اور عرفاء کے فکر و نظر کا جائزہ	
۱۳۲	سیر فی اللہ اور توحید باطن الوجود	عقبہ ۳۶
۱۳۶	حب جبروتی	عقبہ ۳۷
۱۳۹	حب جبروتی کی فضیلت	عقبہ ۳۸
۱۴۰	حب جبروتی حال نہیں ہے بلکہ بجنہ محب و عاشق کی ذات ہے	عقبہ ۳۹
۱۴۰	شیون یعنی "احدیت" کے مقام کی تفصیل	عقبہ ۴۰
۱۴۲	شیون کی اصطلاح	
۱۴۳	تنبیہ لطیف	
۱۴۳	وجہ اللہ کے شیون	عقبہ ۴۱
۱۴۴	تقرر کا مقام جس کا نام "وحدت" بھی ہے	عقبہ ۴۲
۱۴۴	صادر و اول اور اس کے مصدر اعتباری میں معاشرت کا مسئلہ	عقبہ ۴۳

س
صادر اول اسماء الہی ہے۔

وضاحت مسئلہ صفات سے متعلق چند تنبیہات

خاتمہ

۱۶۱

اشارہ دوم تجلیات

۱۶۲	اضمحلال اور محاکات کی نسبتیں	عبقہ ۱
۱۶۹	محاکات اور اضمحلال کا باہمی تعلق اور تجلی	عبقہ ۲
۱۷۳	تجلی اور مظاہر میں فرق	عبقہ ۳
۱۷۹	تجلی کی مادی و صورتی جہت	عبقہ ۴
۱۸۳	ارباب شراخ اور مسئلہ تجلی	عبقہ ۵
۱۸۴	حقیقت مشتق کی تحقیق	عبقہ ۶
۱۸۷	حقیقت عرفیہ کے صدق مشتق کی تحقیق	عبقہ ۷
۱۸۷	انبیاء اور تجلی	عبقہ ۸
۱۹۰	تجلی اور متجلی کے امثلہ محسوس سے وضاحت	عبقہ ۹
۱۹۲	متجلی کے تجلیات متعددہ کا بیان	عبقہ ۱۰
۱۹۶	تجلیات کی کثرت سے متجلی کی ذات مخفی نہیں ہوتی	عبقہ ۱۱
۱۹۷	تجلیات متعددہ کی تقدیم و تاخیر	عبقہ ۱۲
۱۹۹	تجلیوں کے متعلق ایک ضروری بات	عبقہ ۱۳
۲۰۱	متجلی کی یافت میں تجلیات مانع نہیں ہوتیں	عبقہ ۱۴
۲۰۲	تجلیوں میں متجلی اور محل تجلی کے اثرات	عبقہ ۱۵
۲۰۴	تجلیات کی تقسیم	عبقہ ۱۶
	شہادی تجلی	عبقہ ۱۷
	نشاء اخرویہ کے اجسام کی نوعیت	عبقہ ۱۸
۲۰۵	تفصیلی تجلیوں کے خاص احکام	عبقہ ۱۹
۲۱۰	استدالیوں کے علوم میں تجلیوں کی بحث	عبقہ ۲۰
۲۱۳	شرعی الہیات میں تجلی کی بحث	عبقہ ۲۱
۲۱۷	شفاعت و دعا کے متعلق ایک نکتہ	عبقہ ۲۲

۲۱۹	عرش پر وقوعہ تجلی کا انبساط اور پھیلاؤ	عقبہ ۲۰
۲۲۱	حظیرۃ القدس کی اصطلاح کا مطلب	
۲۲۳	حظیرۃ القدس اور وجہ اللہ	عقبہ ۲۱
	محب اور محبوب کی حقیقت	
۲۲۶	جزئی تجلیات کی شرح	عقبہ ۲۲
۲۳۸	تجلیات عرش کے فیوض و آثار	عقبہ ۲۳
	تجلیات کا محاسبہ	
۲۳۲	شہودی تجلیات	عقبہ ۲۴
	اوقات نماز کے مصارع	
۲۳۳	شہودی مثالی تجلیات	عقبہ ۲۵
۲۳۳	معنوی شہودی تجلیات اور اصحاب قرب الفرائض	عقبہ ۲۶
۲۳۵	تجلیات خواب	عقبہ ۲۷
۲۳۶	دادی قدس کی ناری تجلی	عقبہ ۲۸
۲۳۷	تجلی کے متعلق بعض سوالات اور ان کے جوابات	خاتمہ

اشارۃ سوم ایجاب و اختیار

۲۴۰	انسان اور انسان کے خالق کے ارادہ کا وجود	عقبہ ۱
۲۴۲	قدیم ارادہ کے عام احکام	عقبہ ۲
۲۴۳	ارادہ کا ایجابی مبداء اور فعل کی ارادیت	عقبہ ۳
۲۴۳	ممکنات اور ارادہ کا تعلق	عقبہ ۴
۲۴۵	ممکن بغیر وجوب کے موجود نہیں ہو سکتا	عقبہ ۵
	صدر العشریہ کے بعض نظریات کا جائزہ	
۲۵۹	مصمم عزم اور مستحکم ترجیح ہی درحقیقت ارادہ ہے	عقبہ ۶
	امام اشعری کے نظریہ ارادہ کا جائزہ	
۲۶۵	ارادہ قدیمہ کے خاص خاص احکام	عقبہ ۷

فائدہ	وحدت موطن	
عقبہ ۸	تجلی اعظم کی اجمالی کیفیت	۲۷۵
عقبہ ۹	افعال الہیہ معلل بالاغراض نہیں ہیں	۲۸۲
عقبہ ۱۰	حادث اور نوپیدا ارادہ کے خصوصی احکام کی تفصیل	۲۸۸
عقبہ ۱۱	ارادہ بشری بھی منجملہ اسباب تکوین ہے۔	۲۹۳
عقبہ ۱۲	تقدیر مبہم اور تقدیر معلق اور ان کے مراتب	۳۰۰
خاتمہ	مسئلہ جبر و قدر ارادہ الہیہ اور انسان کے افعال طبعی سے متعلق چند تنبیہات	۳۰۸

اشارہ چہارم

مراتب نفس

عقبہ ۱	روح کا لفظ کس حقیقت کی تعبیر ہے	۳۱۴
عقبہ ۲	نفس ناطقہ کی تحقیق	۳۲۰
عقبہ ۳	نسمہ کی حقیقت	۳۲۴
عقبہ ۴	کمالات کے مدارج اور ان کے عام احکام	۳۲۶
عقبہ ۵	تہذیب نسمہ اور مقام اصحاب الیمین	۳۳۰
عقبہ ۶	کمال انسانی اور تہذیب نسمہ	۳۳۴
	تہذیب نسمہ کے فنون پنجگانہ	
	علوم مدونہ کے معنی	
	کلام کے ظاہر و باطن کی تحقیق	
عقبہ ۷	مراتب تہذیب	۳۴۴
	توجہ	۳۴۸
	ہمت	۳۴۸
	کشف	۳۴۹
	اصحاب یمین	۳۵۱

عبقہ ۸۔

۳۵۲

ارباب سعادت کی منزل دوم
علم انطوائی

۳۵۳

۳۵۵

مشاہدہ اور علم میں فرق

۳۶۲

ولایت صغریٰ

۳۶۴

فائدہ جلیلہ

۳۶۹

ارباب سعادت کے دوسرے مرتبہ کا ذکر

۳۷۵

لاہوت کی یافت

۳۸۱

سعادت والوں کے چوتھے مرتبہ کی تفصیل

۳۹۵

اعلیٰ مقامات بشری کی شرح

۴۰۱

انبیاء اور محدثین میں فرق

شرح کلام امام ربانی اور اقسام فضیلت

۴۰۷

خاتمہ

خاتمہ کتاب

مثال کی تحقیق

عبقہ ۱۔

۴۱۰

عالم مثال کی حقیقت

مشل کی قسمیں

۴۱۳

عالم مثال اور عالم شہادت کی اصلیت

۴۲۱

ادراک موجودات خیالی

۴۲۶

معرفت رب کے مسالک

۴۲۸

اختیار انبیاء

عبقہ ۵۔

پیش لفظ

حق دباطل کی کشمکش، فرعون اور کلیم کی نبرد آزمائی اور چراغ مصطفویٰ سے شرابو لہبی کی ستیزہ کاری
ازل سے تا امروز ہے بقول اقبالؒ

ستیزہ کار رہا، ازل سے 'تا امروز'
چراغ مصطفویٰ سے شرابو لہبی

ایمان براہمی کے آگے آتش نمرود کے شعلے سرد پڑ گئے اور ضرب کلیمی نے فرعون کی خدائی کو نیست و
نابود کر کے رکھ دیا اور چراغ مصطفویٰ نے شرابو لہبی کو گل کر دیا۔ ہر زمانہ میں خدا کا پیام نئے اسلوب سے آیا لیکن
مٹتا ہی ساتھ ہر زمانے میں طاغوتی قوتوں نے بھی نئے نئے رنگ و پ میں جنم لیا۔ لیکن حق دباطل کے معرکہ میں
ایسا نازک وقت تاریخ میں شاید کبھی آیا ہو جو عصر جدید سے موسوم کیا جاسکتا ہے۔ جس سے ہم دو چار ہیں۔
ہدایت ربانی دنیا کے گوشے گوشے میں پہنچی اور ابلیسی فتنہ انگیزوں کا رنگ روپ عصر جدید میں وہ
نہیں رہ گیا ہے جو آج سے صدیوں پہلے تھا۔ ہمیں یہ تسلیم کرنا پڑتا ہے کہ انسانی فکر نے بھی ایک قابل لحاظ حد
تک انسان کی دنیاوی زندگی کو سنوارنے میں کامیابی حاصل کی ہے لیکن یہ بھی ایک واقعہ ہے کہ جیسے جیسے
جدید انسان کی فکر نے ترقی کی اس میں مذہب سے انحراف پیدا ہوتا چلا گیا اور اس کی نظر حاضر و موجود میں اس بری
طرح الجھی کہ اس نے اپنے محدود ہوتے چلے جانے کو اپنی بڑائی سمجھا اور یہی اس کے ظلم و جہل پر دلالت کرتا ہے
لیکن انسانیت کا وہ طبقہ جس کی رہنمائی وحی الہی نے کی ہے وہ عصر جدید کے طلوع ہونے ہونے
تک عملی طور پر سیاسی اور معاشی انحطاط کا شکار ہو گیا اور نظری طور پر یورپی فلسفہ و فکر کا غلام ہو کر رہ گیا۔ اس
غلامی نے نئی نسل میں یہ مرض پیدا کر دیا کہ پیام الہی ان کے نزدیک ایک غیر عملی عقیدہ کی حیثیت اختیار کر گیا اور
اس نے یہ سمجھ لیا کہ اس کی رہنمائی انسانی فلسفہ و فکر ہی کے ذریعہ ہو سکتی ہے۔ عصر جدید میں
ابلیسی اثر کی سب سے بڑی کامیابی یہی ہے۔

آج کا مسلمان اگر صرف اسلام کے عہد کی کی طرح سیاسی حیثیت سے محکوم و مظلوم ہوتا تو اتنے غم کی بات
نہ تھی، جتنی اندوہناک بات یہ ہے کہ ایام جاہلیہ کی طرح یہ فکر و نظر میں بھی لات و منات کا غلام ہے۔ یہ ایک
دو گونا پنی ہے، ایک طرف تو مادی اور دوسری طرف روحانی۔

اس زوال کے کچھ تاریخی اسباب ہیں اور احیائے دین اور مسلمانوں کی نشاۃ ثانیہ کی راہ نکالنے کے لئے

ہمیں اس کی تاریخی وجوہات پر بھی نظر ڈالنا ضروری ہے ورنہ جدید یورپی طرز فکر کو کہ ہم جسکے اسیر ہو کر رہ گئے ہیں محض طاغوتی کہہ دینے سے کام نہیں چلے گا۔ واقعہ یہ ہے کہ اللہ تعالیٰ نے جہاں قرآن مجید سے انسانوں کی رہنمائی فرمائی ہے وہیں اس نے یہ بھی ارشاد فرمایا ہے کہ اس کی نشانیاں ساری کائنات میں بکھری پڑی ہیں چنانچہ یورپ ان ہی آیات کی طرف متوجہ ہوا جو مظاہر کونیہ کی صورت میں روشن دہن میں اس طرح یہ کہنا بے جا نہ ہوگا کہ یورپ بھی پوری طرح سے آیات ربانی کے فیضان کے محروم نہیں رہا۔ اس نے ان آیات کی تلاوت کی اور پورے اخلاص سے ان کی تفسیر پیش کرنے کی کوشش کی اسکے برخلاف مسلمانوں نے مظاہر کونیہ کی طرف سے اپنی آنکھیں بند کر لیں لیکن وہ اپنی حسب بضاعت قرآن حکیم اور سنت رسول سے کسب فیض کرنے کی کوشش کرتے رہے، ایسا معلوم ہوتا ہے کہ جہاں مشرق کو ذات الہیہ کی طرف بڑھنے کی ترغیب ملتی وہیں مغرب کو صفات الہیہ نے بھایا۔ ایک قوم ذات کی طرف بڑھتی رہی مگر شیون و صفات سے بے خبر دوسری قوم صفات کی طرف بڑھتی رہی لیکن ذات کے غیر متعارف چنانچہ دونوں میں ایک نے مادی ترقی میں کمال حاصل کیا، لیکن روحانی زوال میں بھی کمال کو پہنچ گئی دوسری قوم نے روحانی ترقی میں کمال حاصل کیا لیکن دنیوی زندگی میں محکوم و مغلوب ہو کر رہ گئی، ایسا محسوس ہوتا ہے کہ ان میں ہر ایک نے نصف صداقت پر قناعت کر لی اور نصف صداقت سے بے خبری نے انھیں مادی یا روحانی ہلاکت کی منزل تک پہنچا دیا اور ہر ایک کے یہاں سچی و صراحہ خلط ملط ہونے لگے بخلط و اعلا و احلا و آخر و سیدئہ۔ اس لحاظ سے جہاں یہ کہنا صحیح ہے کہ زمانہ حال میں ملت اسلامیہ شدید خطرات سے دوچار ہے، وہیں یہ کہنا اس سے زیادہ صحیح ہے کہ پوری بنی نوع انسانی نہایت نازک وقت سے گزر رہی ہے۔

ایک طرف تو مغربی فلسفہ اور سائنس کا علم الحواس ہے اور دوسری طرف مسلم مفکرین کا پیش کردہ وہ سرمایہ جو علم بالوحی سے فیض پاتا ہے۔ انسانی فکر و نظر کے ان دونوں اقالم کے درمیان جو مغائرت و منافرت اسکوٹی طور پر ہندوستان میں سر سید احمد خان نے محسوس کیا تھا اور اس کے بعد اقبالؒ نے، سر سید نے الاسلام کو الفطرت و الفطرت ہی الاسلام کا منہاج مقرر کر کے اس خلیج کو پاٹنے کی کوشش کی جو صرف اس حیثیت سے مستحسن ہے کہ یہ ایک ایسا رجحان تھا جو انسانیت اور خاص طور پر مسلمانوں کو ہلاکت سے بچائے مگر ان کی یہ کوشش کئی لحاظ سے سقیم اور ناقص رہی۔ اقبالؒ نے اپنے خطبات اسلامی الہیات کی تشکیل جدید میں علم بالحواس اور بالوحی کی تیقح اور اس کی تالیف کی کوشش کی ہے۔ اقبالؒ کی یہی ہر طرح سے کامل اور بے نقص کہلائی جانے کی مستحق تو نہیں لیکن اس حقیقت سے انکار بھی مشکل ہے کہ اس وقت یہ کتاب مشرق و مغرب کے جدید تعلیم یافتہ افراد میں شعل ہدایت کا کام دے رہی ہے۔

اس میں کوئی شک نہیں کہ مسلم مفکرین میں فارابی، ابن رشد، ابن سکویہ، الغزالی اور دیگر مسلم مفکرین نے حیات و کائنات کا اسلامی طرز پر مطالعہ کرنے کی کوشش کی ہے لیکن ان میں سے تقریباً سب ہی کے افکار یونانی طرز فکر سے متاثر رہے ہیں، ان کی عقل پسندی ہو یا ان کا تصوف سب یونانیت کی بوائی ہے، چنانچہ شیخ الدین ابن عربی جو

فطری حیثیت سے اسلامی علوم تصوف کے بجا طور پر بانی مبنی کہلائے جاتے ہیں، ان کے یہاں بھی یونانی تصوف کا گہرا اثر پایا جاتا ہے۔ ہو سکتا ہے کہ یہ غلط فہمی اس وجہ سے پیدا ہو چکی ہو کہ موضوعات اور استدلال کے طریقوں میں حدود و جہتیں پائی جاتی ہیں شاید یہی وجہ ہو کہ بعض علمائے تصوف کو غیر اسلامی قرار دیا۔ ایسا سمجھنے کی کچھ تاریخی وجوہات تھیں۔ یہ بھی ایک حقیقت ہے کہ تصوف میں چونکہ بعد الطبیعیات کا غلبہ ہے ایک ایسی بعد الطبیعیات جو کبھی کی فرسودہ ہو چکی ہے اس لئے تصوف کے نام کے ساتھ بے علمی اور زندگی سے ریز کا تصور پیدا ہو جاتا ہے چنانچہ اقبال کا تبصرہ ہے :-

”ہذا آج جب تصوف کا ذکر کیا جاتا ہے تو اس سے دلوں میں کوئی دلولہ پیدا نہیں ہوتا۔ یوں بھی تصوف خواہ سچی ہو خواہ اسلامی اس کی نوافلاطونی شاخ کو جس بے نام سی لاشے کی جستجو ہے اس زمانے کے انسانوں کو اس کے اندر بھی کوئی سامان تسکین نہیں ملتا۔ ہمارا جی تو یہ چاہتا ہے کہ اگر خدا ہے تو ہمیں اس کی موجودگی کا پرجہح ‘ حقیقی اور واقعی تجربہ ہو۔“

ہمیں تصوف یا انسانی فلسفہ و فکر کی مخالفت کرنے سے پہلے اس کا علم ہونا ضروری ہے کہ ان علوم کا منشا کیا ہے۔ تصوف کے متلاشی ہیں۔ ہماری تحقیق ایک اہم اخلاقی ذمہ داری ہے۔ چنانچہ اقبال نے مشرق و مغرب کے ان دونوں اقاہم کا جائزہ لینے کے بعد یہ نتیجہ نکالا ہے کہ

”در اصل مذہب اور سائنس کی منزل مقصود ایک ہے۔ اگرچہ ان کی منہاجات ایک دوسرے سے مختلف ہے۔ دونوں کو اندوہ ہے کہ حقیقت کی تہہ اور گہنے تک پہنچیں۔ حتیٰ کہ مذہب جیسا کہ ہم پہلے کہہ آئے ہیں سائنس سے کہیں بڑھ کر حقیقت مطلقہ تک پہنچنے کا خواہش مند ہے مگر پھر دونوں کے نزدیک موجود حقیقی ملک سالی سما کوئی ذریعہ ہو تو یہی ہے کہ ہم اپنے محسوسات اور مدرکات کی چھان بین کرتے ہیں لیکن اس نقطہ کو ہم جب ہی سمجھ پائیں گے جب ہم محسوسات و مدرکات میں امتیاز کر سکیں۔ یعنی محسوسات و مدرکات میں اس حیثیت سے کہ حقیقت کی کنہ اور اندرونی ماہیت کے فہم میں ان کا اشارہ کس طرف ہے۔ بطور حقائق طبیعی تو ہم ان کی توجیہ نفسیاتی و عضویاتی دونوں پہلوؤں سے ان کے سوابق کو دیکھتے ہوئے کریں گے لیکن اس لحاظ سے کہ حقیقت کی کنہ اور ماہیت کے بارے میں ان کے اندر کچھ معنی پائے جاتے ہیں۔ ہم ان کا مطلب کسی اور ہی معیار کا لیتے ہوئے سمجھیں گے۔ یا پھر یوں کہیں کہ سائنس کی دنیا میں تو ہم ان کے معنی حقیقت کے خارجی کردار کی رعایت سے سمجھتے ہیں لیکن مذہب کی دنیا میں اس طرح کہ وہ جس حقیقت کی نمایندگی کر رہے ہیں ان کے معنی حقیقت کی اندرونی ماہیت کی رو سے سمجھیں۔ لہذا سائنس اور مذہب دونوں کے اعمال ایک طرح سے پہلو بہ پہلو یعنی باہم متوازی جاری رہتے ہیں۔“

اس طرح تصوف وہ دینی علم ہے جو حیات و کائنات کی تعبیر و توجیہ پیش کرتا ہے۔ چنانچہ علوم اسلامی میں تفقہ و تدبیر کے ساتھ ساتھ تصوف کی بھی آمد آمد شروع ہوئی اور اس سلسلہ کی سب سے عظیم اور سب سے کوشش محمد ابن عربی

کی اس کے بعد بہت ساری قابل لحاظ کوششیں ہوئیں۔ لیکن اسلامی تصوف کی نشوونما اور تکمیل شاہ ہندوستان کا مقدر تھا۔ تصوف پر اعتراض کر دینا سہل ہے لیکن اس کا عرفان حاصل کئے بغیر اس پر تنقید کرنا بڑی قدر نا بلدی ہوگی چنانچہ تصوف میں ایسی بہت ساری تنقیدات بھی ہوئی ہیں۔ لیکن ہندوستان میں امام بابائی حضرت شیخ احمد سرہندی مجدد الف ثانی نے محی الدین ابن عربی کے نظریات پر تنقید کی اور اسلامی تصوف کے خط و خال کو واضح کیا۔ شیخ مجدد کے بعد حضرت شاہ ولی اللہ دہلوی نے اسلامی تصوف کی تشکیل مجدد کی، حضرت شاہ ولی اللہ کے بعد حضرت محمد اسماعیل شہید دہلوی نے اس مہم کو سر انجام دیا۔ اس عارف شہید کے بعد اقبال نے اسلامی الہیات کی تشکیل جدید کی کوشش کی۔ واقعہ یہ ہے کہ ابن عربی سے لیکر اقبال تک جن عارفین کا ذکر کیا گیا ہے ان کے تدبیری مطالعہ سے ہم حیات و کائنات اور وجود واجب یا اسلامی الہیات کا صحیح عرفان حاصل کر سکتے ہیں۔ اقبال کی اسلامی الہیات چونکہ تاریخی حیثیت سے سب سے آخر میں ہے، اس سے ہرگز یہ نہیں سمجھ لینا چاہئے کہ وہ ان ساری کاوشوں کی تکمیل ہے، سچ تو یہ ہے کہ اقبال نے جو کچھ پیش کیا ہے، وہ زیادہ تر امکانات کی جانب اشارات پر مبنی ہے، لیکن شاہ اسماعیل سے لیکر ابن عربی تک بغیر اعارفین نے جو کچھ پیش کیا ہے، وہ ایک ٹھوس اور ان کی اپنی آزمودہ حقیقت ہے۔

پیش نظر کتاب عبقات حضرت اسماعیل شہید کی وہ معرکہ الارا تصنیف ہے جس کو اسلامی الہیات سے متعلقہ ادبیات میں ایک عظیم مرتبہ حاصل ہونا چاہئے۔ پتہ نہیں کہ یہ کتاب علامہ اقبال کے مطالعہ سے گزری تھی یا نہیں۔ لیکن یہ دیکھ کر بڑا تعجب ہوتا ہے کہ اپنی ہیئت اور موضوع کے اعتبار سے اقبال کے خطبات سے بہت قریب اقبال نے اپنے خطبات کی ابتداء میں کچھ سوالات پیش کئے ہیں، جو ان کے خیال میں مذہب اور فلسفہ کے مشترک سوالات ہیں۔ وہ سوالات یہ ہیں۔

(۱) "وہ عالم جس میں ہم رہتے ہیں اس کی نوعیت کیا ہے۔ اور ترکیب کیا ہے۔

(۲) کیا اس کی ساخت میں دوامی عنصر موجود ہے۔

(۳) ہمیں اس سے کیا تعلق اور ہمارا اس میں کیا مقام ہے۔

(۴) بہ اعتبار اس مقام کے ہمارا طرز عمل کیا ہونا چاہئے۔"

ان سوالات کے جوابات ہمیں اقبال کے یہاں بھی ملتے ہیں اور عبقات میں بھی یہ اشارہ یہاں اس لئے کیا گیا ہے کہ جدید تعلیم یافتہ ذہن ان سوالات کے جوابات مذہب سے چاہتا ہے تو اسے اس بارے میں مناسب ادب نہیں ملتا۔ لیکن شاہ اسماعیل شہید کی یہ تشکیل الہیات مغربی تعلیم یافتہ حضرات کے لئے اسی قدر دلچسپ اور سودمند ہوگی جس قدر اقبال کے خطبات، اس میں کوئی شک نہیں کہ اقبال کے طرز استدلال سے ہمارا ذہن زیادہ مانوس ہے، کیونکہ ایک طرف سے انھوں نے یورپ میں تعلیم پائی تھی اور دوسری طرف انھوں نے اپنے اظہار کے لئے انگریزی زبان کو منتخب کیا۔ چنانچہ ان کے یہاں مباحث کا آغاز کائنات کے عام مظاہر سے

شروع ہو کر موجود حقیقی تک پہنچتا ہے۔ جدید اصطلاح میں یہ کہا جاسکتا ہے کہ ان کا طریقہ استخراجی اور علمی ہے، اسکے برخلاف حضرت اسماعیل شہید کے یہاں ایک تو طرز فکر استقرائی ہے دوسرے ان کے مباحث کا آغاز ایک سائنس دان کے ذہن سے شروع نہیں ہوتا بلکہ ایک مذہبی مفکر کے ذہن سے شروع ہوتا ہے، نیز اقبال کے یہاں بیشتر اصطلاحات وہ ہیں جو جدید علوم میں مروج ہیں، اور شاہ صلی کے یہاں بہت سی اصطلاحات وہ ہیں جن کا تعلق علوم نفسی سے ہے۔ تاہم ان کے طرز استدلال سے اگر تھوڑی سی مفاہمت پیدا کرنے کی کوشش کی جائے تو ان کے اس کارنامے سے جدید ذہن غیر معمولی طور پر استفادہ حاصل کر سکتا ہے۔

اس کتاب کے اہم مباحث میں سب سے پہلے بحث شامل ہے کہ انسان کے نفسی اور حواسی علوم کتنے ہیں، اور ان کی کیا کیا نوعیتیں ہیں، اس کے بعد اس کتاب کو چار اشاروں یا چار حصص پر پیش کیا گیا ہے۔

اسکے اشارہ اول میں وجود سے بحث کی گئی ہے، اس ضمن میں جو مباحث آئے ہیں وہ ہمارے جدید فلسفہ و طبیعیات کے لئے غیر معمولی دلچسپی کے حامل ہیں۔ اس اشارے میں یونانی اور سوفسطائی نظریات کا بھی جائزہ لیا گیا ہے۔ نیز اعیان ثابۃ حقائق امکانیہ، اسمائے کونیہ، مظاہیر وجود، مبدا و وجود، ماہیات قبل الوجود، تعین ماہیت، مبدا و وجود کا تعلق، وجود واجب، عالم کا وجود طبعی، وجود منبسط، نور وجہ اللہ، توحید، عالم لاہوت، ابداع، خلق، تدبیر و تدلی سے بحث کی گئی ہے۔

اشارہ دوم کا موضوع تجلی ہے۔ اس اشارے میں تجلی کے عام احکامات کے علاوہ تجلی کے اقسام، شخص الکبر، تجلی کے شرائط محل تجلی پر بحث کی گئی ہے۔

اشارہ سوم کا موضوع ایجاب و اختیار ہے، اس موضوع کے تحت ارادہ، ممکنات، افعال خداوندی، افعال طبعی، اور اسباب سے بحث کی گئی ہے، اشارہ چہارم میں مراتب نفس کی وضاحت کی گئی ہے، اس اشارہ میں روح کی حقیقت، نسیم، مراتب کمال، معنی، مومن، معنی عالم، راسخ فی العلم، صاحب شغل، صاحب مراقبہ، صاحب دوام، محضور، صاحب تجرید، صاحب کشف، حقیقت ولایت، اعلیٰ مقامات بشر، حقیقت عالم وصال سے بحث کی گئی ہے۔ شاہ صاحب نے یہ کتاب حضرت شاہ ولی اللہ کی بعض تصنیفات سے متاثر ہو کر تصنیف فرمائی ہے جن میں خاص طور پر حضرت شاہ ولی اللہ کے لمحات اور سطعات سے آپ بہت متاثر ہیں، لمحات اور سطعات حد درجہ جامع اور نہایت مختصر رسالے ہیں، ان ہی کتابوں کی توضیح اور اپنے شخصی تجارب کو پیش کرنے کے لئے شاہ صاحب نے عبقاً تصنیف فرمائی۔ اس کتاب کے تعلق سے شاہ صاحب کا یہ ارادہ تھا کہ وہ اس کی شرح بھی لکھیں۔

”خیال یہ ہے کہ اس کی شرح بھی بعد کو انشاء اللہ کروں گا۔ ایسی شرح جس سے آنکھیں ٹھنڈی ہوں۔“

انسوں یہ کہ شاہ صاحب کا یہ ارادہ شرمندہ تکمیل نہیں ہو سکا۔ اور یہ ایک حقیقت ہے کہ اس کتاب کے استفادہ میں جدید ذہن کو بڑی سہولت پیدا ہو جائے گی۔ اگر کوئی مرد خدا اس کی شرح کر سکے۔

فکر کی عظمت بھی انسان کی عظمت کے لئے بہت کچھ کافی ہے، لیکن کردار کی عظمت ہر فکر کو نصیب نہیں ہوتی۔ اسلام وہ حیرت ناک عالمی تحریک ہے جس میں عظیم مفکرین کے ساتھ عظیم کردار کچھ لازم سا ہے۔ اس اعتبار سے اسلامی فکر کا کوئی پہلو محض نظریاتی نہیں ہے، بلکہ شخصیت عملی ہے۔ یہی وجہ ہے کہ اسلامی نظریات اور خاص طور پر تصوف کے مسائل اور مراتب نفس کجب مطالعہ کیا جائے تو بادی النظر میں وہ ایک ایسا فکری سرمایہ معلوم ہوتے ہیں جو غیر عملی ہو ورنہ حقیقت تو یہ ہے کہ اس فکری سرمایہ کو سمجھنے کے لئے محض کسی ہام نہاد عملی فکر سے کام نہیں چلتا بلکہ اس کے عرفان حقیقی کے لئے خود بھی سرگرم عمل ہونا پڑتا ہے۔ عملی زندگی اور دینی فکر ایک دوسرے کو جلا دینے کے ضامن ہیں۔ فکر و عمل کے غیر معمولی امتزاج کی سب سے بڑی آیت الہی جو تاریخ میں ہم کو مل سکتی ہے، ذات رسول اکرم صلی اللہ علیہ وآلہ وسلم ہے ظاہر ہے کہ ایسے نبی کی امت میں بڑی شخصیتوں کا جو وصف ہوگا وہ غیر معمولی فکر کے ساتھ غیر معمولی عمل اور ان دونوں کے امتزاج کے نتیجے میں حد درجہ بسیط و ہمہ گیر شخصیت ہی کی صورت میں ظاہر ہوگا، امام مالک ہوں یا امام احمد حنبل، ابن تیمیہ ہوں یا محمد بن عبد الوہاب نجدی، شیخ احمد سرہندی ہوں یا شاہ ولی اللہ۔ ان میں سے ہر ایک کی زندگی فکری اور عملی دونوں پہلوؤں سے غیر معمولی ہے۔ ان ہی بزرگوں کے ساتھ حضرت اسماعیل شہید کا اسم گرامی وابستہ ہے۔

پیش نظر کتاب "عمقات" کو محض ان کا ایک علمی کارنامہ سمجھ لینا ان کی بے پناہ شخصیت کے ساتھ نا انصافی ہوگی بلکہ ضرورت اس کی ہے کہ ہم اس آئینہ میں اس عظیم شخصیت کی ہمہ گیری کو جلوہ گرد کیں۔ اس کے لئے یہ بھی فوری ہے کہ ہم کو حضرت شہید کی حیاط طیبہ سے بھی مناسب واقفیت ہو تاکہ ہم اس سالک راہ طریقت اور اس مجاہد میدان مبارز کی عظمت کا مناسب اندازہ کر سکیں۔ ان صفحہ تیس اس کی گنجائش نہیں ہے کہ اس حیات طیبہ کا احاطہ کیا جاسکے۔ اس موقع پر صرف اس جانب ارشادات پر اکتفا کیا جائے گا۔ جو شاہ شہید کی سیرت و حیات سے مزید واقفیت تشویق و ترغیب پیدا کر سکے۔ اور کسی نوجوان میں ایک نیا دہ اصولی اور بسیط سوانح مرتب کرنے کی امنگ پیدا کرے۔

تاہم علامہ حیرت بریلوی اور مولانا غلام رسول مہر نے آپ کی سوانح مرتب کرنے کی گراں قدر کوششیں کی ہیں۔ شاہ صاحب کا زمانہ مغلیہ سلطنت کے زوال اور سامراجی تسلط کے آغاز کا زمانہ تھا۔ شاہ صاحب نے اورنگ زیب عالمگیر نے وفات پائی اور ان کی وفات کے بعد مسلمانوں کے ہاتھ سے زمام سیاست چھوٹنے لگی تھی۔ یہ انحطاط ۱۷۰۷ء تک یعنی محمد شاہ رنگیلا کے دور تک اپنے کمال کو پہنچ چکا تھا۔ مملکت میں امراء کا ظلم اور مخالفین کی کشتی کے علاوہ راجپوت، سرہٹ، جاٹ اور سکھوں کی بغاوت نے زور پکڑا، چنانچہ دکن، گجرات، بنگال، ملتان اور دہلی اور مالوہ سمجھوں نے خود مختاری کا اعلان کر دیا۔ اسی اثنا میں یعنی ۱۷۰۹ء میں نادر شاہ نے حملہ کیا اور اس کے بعد غلام قادر روہیلہ نے۔

حضرت شاہ اسماعیل شہید کی شہادت ۶ مئی ۱۷۳۱ء کو ہوئی۔ یہ وہ چند حادثات تھے جو مسلمانوں پر آپ کی زندگی ہی میں ہو چکے تھے، اور ایسے ہی انحطاط پذیر معاشرہ میں آپ پیدا ہوئے مگر شاہ صاحب کا تعلق ایک ایسے خاندان

سے تھا جس کا ہر ذریعہ بقول علامہ حیرت دہلوی اپنی قیادت اور خمیری جوہر میں لاثانی اور عظیم المثال تھا۔ آپ عارف باللہ حضرت شاہ
 عبدالرحیم کے پوتے، مجدد وقت حضرت شاہ ولی اللہ کے پوتے حضرت شاہ عبدالعزیز دہلوی کے بھتیجے اور حضرت شاہ غنی کے بیٹے
 تھے اپنے ابتدائی تعلیم اپنے چچا حضرت شاہ عبدالعزیز دہلوی سے حاصل کی۔ شاہ شہید کی تعلیم میں وہ سارا مورثا مل تھا جو ایک مضبوط
 جسم میں ایک مستحکم دماغ اور ایک عظیم روح پیدا کرنے کے لئے ضروری ہوں۔ آپ کے مطالعہ کا یہ عالم
 تھا کہ چودہ بندہ برس کی عمر ہی میں علوم عقلیہ اور نقلیہ سے فارغ ہو گئے۔ اور اپنے وقت میں سب سے
 وسیع مطالعہ کرنے والے عالم تھے۔ دوسری طرف تیرا کی تیرا اندازی اور ورزش سے غیر معمولی دلچسپی تھی۔
 نیز ہر معاملہ میں اس قدر ثابت قدم تھے کہ اس کا اندازہ ان چند واقعات سے لگایا جاسکتا ہے کہ شاہ
 صاحب نے تیرا کی سیکھی تو اس کثرت سے پانی میں رہتے کہ بعض دفعہ جہنا کے راستہ تیرا کی سے آگہ پہنچے
 آپ نے اپنے آپ کو بھوکا پیاسا رکھنے اور موسم کے شدید کا غیر معمولی طور پر عادی بنالیا تھا۔ تین
 تین دن تک آپ بے پانی کے شدید گرمیوں میں رہنے کے عادی ہو گئے تھے اور کڑکے ہوئے جاڑوں
 میں مکان کی چھت پر نہایت مہین لباس پہن کر ٹہلتے رہتے۔ اور اس طرح شدید سے شدید جاڑے
 کا اپنے آپ کو عادی بنالیا، جلنے کا یہ عالم تھا کہ دس دس دن تک پلک نہیں جھپکتی تھی اور
 سونے کا یہ عالم تھا کہ جس وقت اٹھنے کا قصد کر کے سوتے تو اس سے ایک منٹ ادھر یا اُدھر نہیں
 ہوتا۔ ایک دفعہ آپ سے سوال کیا گیا کہ آپ بے وجہ اپنی جان پر اتنی مصیبت کیوں اٹھاتے ہیں۔
 آپ نے مسکرا کر جواب دیا کہ میں انسانی قوتوں کا جو خدا کی طرف سے ودیعت ہوئی ہیں فطری قوتوں سے
 مقابلہ کیے اندازہ کرتا ہوں کہ آیا انسان بحیثیت اپنی اشریت کے سب پر غالب آسکتا ہے تو میں نے
 اس کا تجربہ کر لیا کہ ہاں انسان اگر چاہے تو اسے خاک، باد، آب، آتش نقصان نہیں پہنچا سکتے۔
 یہ اور ایسی ہی بہت ساری باتوں سے شاہ صاحب کی ذہنی و جسمانی نشوونما کا اندازہ
 ہوتا ہے۔ لیکن آپ کی باطنی شخصیت کی عظمت کی شاہد خود عبقات ہے۔ شاہ صاحب کو خطابت
 کا ایک غیر معمولی وصف قدرت نے ودیعت کیا تھا۔ چنانچہ رمضان المبارک کے یوم دواع کے موقع
 پر آپ کی پہلی تقریر میں لوگوں کے فرسودہ تصورات، علماء کی چالبازیوں، صوفیوں کے بعض غلط
 فہمیوں اور بھول، قائدین کی خود سری اور غافل سیاست سمجھی کو متزلزل کر دیا۔ آپ کا یہ خطبہ بجائے
 خود ایک اہم دینی سرمایہ ہے۔ شاہ صاحب کی تقاریر نے وقت کی سیاست، عوام کے فکر و نظر اور مذہب
 کی تعبیر و توجیہ، حیات و کائنات کے روایتی مفہوم سمجھی میں انقلاب پیدا کیا اور قوم کو سعی و عمل کے
 مزے اور موت کی لذت سے آشنا کر دیا۔ سماجی انقلاب اور تجدید فکر پڑی کٹھن مہمات میں مگر یہ
 مہمات شاہ صاحب کے لئے سبک ترین تھیں۔ دوسری طرف سیاسی انقلاب کی مہم تھی جس کی حیثیت
 ثانوی ہے۔ لیکن شاہ صاحب کی زندگی کا یہی وہ پہلو ہے جس کے توسط سے عوام آپ سے متعارف
 ہیں یہ سچ ہے کہ آپ کے سیاسی مہمات آپ کو تاریخ کے صف اول کے انقلابیوں میں گھرا کر رکھنے کیلئے

کافی تھیں لیکن میرا یہ خیال ہے کہ شاہ شہید کی زندگی کا اس سے زیادہ اہم پہلو آپ کی سماجی تحریک و تجدید الہیات ہے۔

جہاں تک شاہ صاحب کی تجدید الہیات کا تعلق ہے اس سے متعارف ہونے کے لئے عبقاً کا مطالعہ کافی ہے لیکن شاہ صاحب کی سیاسی تحریک کئی محاربات پر مشتمل ہے اور اس تحریک میں شاہ شہید کے ساتھ حضرت سید احمد بریلوی جیسی شخصیت ساتھ تھی۔ یہ حقیقت ہے کہ شاہ صاحب سے زیادہ سید صاحب کا مزاج تحریکی تھا۔ بہر حال اس تحریک کے تحت ظلم و جہل اور کفر و باطل کے خلاف مستعد و خوریز جنگیں ہوئیں جن کی پہل کفر کی جانب سے ہوئی۔ انہی محاربات میں محاربہ بالاکوٹ وہ آخری جنگ تھی جس میں شاہ اسماعیل شہید نے جمعہ کے دن ۱۲ مئی ۱۸۵۷ء کو جام شہادت نوش کیا جبکہ آپ کا جسم گولیوں سے چھلنی تھا۔ ہندوستان میں جہاد فی سبیل اللہ کا یہ آخری واقعہ تھا۔ شاہ شہید کی سیاسی تحریک ہوا نظر یاتی بظاہر دونوں ختم ہو گئیں۔ لیکن ہندوستان میں آپ کے بعد مسلمانوں کے یہاں جو سیاسی اور دینی تحریکیں اٹھیں وہ سب کے سب کسی نہ کسی حیثیت شاہ شہید کی تحریک سے وابستہ ہیں۔ فرق یہ ہے کہ بدلتے ہوئے حالات کے لحاظ سے اور غیر بیاری قیادت کی وجہ سے ان کی تحریکوں میں وہ آب و رنگ نہیں پیدا ہو سکا۔ لیکن اگر ٹوٹا جائے تو شاہ شہید کی تحریک آج بھی مسلمانوں کے ضمیر میں خفہ ہے۔ ضرورت اس بات کی ہے کہ اس کو اجاگر کر کے ایک بار پھر ملت کے سامنے پیش کیا جائے تاکہ مشرق کے عروق مرہ میں پھر سے خون زندگی دوڑے۔

پیش نظر کتاب اسلامی الہیات ترجمہ عبقسات کے بارے میں یہ کہتے ہوئے مسرت ہوتی ہے کہ ایک جلیل القدر شخصیت کے ایک عظیم کارنامہ کا ترجمہ عصر حاضر کے ایک جلیل القدر عالم مولانا مناظر احسن گیلانی نے فرمایا۔

یہ بڑی خوش نصیبی کی بات ہے کہ اب ہم کو اس کا ایک مستند اور معیاری اردو ترجمہ بھی میسر ہے اس ترجمہ کے مسودات ایک عرصہ سے طاق نیاں ہیں پڑھے ہوئے تھے اور ارباب فکر و نظر برسوں سے اس کے منتظر تھے

حضرت مولانا مناظر احسن گیلانی کی شخصیت محتاج تعارف نہیں ہے۔ عارف موصوف سے مجھے اس وقت شرف نیاز و سعادت فیض حاصل ہوئی جب وہ اس ترجمہ کی مہم سرانجام دے چکے تھے اور اس کی اشاعت میں بڑی عجلت کے آرزو مند تھے۔ مگر افسوس ہے کہ حیات نے دفا نہیں کیا اور علامہ موصوف اس مہم کو سرانجام دینے کے چند ہی برس بعد دواعل بجن ہوئے۔ اور آپ کی زندگی میں اس کی اشاعت نہیں ہو پائی۔ اس عظیم الشان علمی و دینی کارنامہ سے شاہ شہید اور مولانا مناظر احسن گیلانی کی ارواح جلیلہ تو انشاء اللہ یقیناً مورد رحمت الہی ہوں گیں۔ میری یہ دعا ہے کہ اللہ تعالیٰ امت مرحومہ کو اس سے استفادہ

کی توفیق عطا فرمائے۔ آمین۔

محمد ضیاء الدین احمد شکیب

بسم اللہ الرحمن الرحیم

۱

پاک ہے وہ ذات جو اپنی صفت ظہوری کی وجہ سے پوشیدہ ہو گیا اور اپنے نور کے حجاب میں رو پوش ہے

وجود میں بھی اور قدیم ہونے میں بھی وہ تنہا ہے اور نیستی سے اسی نے اشیا کی آفرینش کی تھیں آسمانوں اور زمینوں کو اس نے پیدا فرمایا اور سارے جہانوں کے اندر جو کچھ بھی ہے سب کو اس نے درست کیا، عظمت اور کبریائی کی چادر اس نے اوڑنی اور عزت و سر بلندی کا لباس زیب تن فرمایا۔ اپنی تسبیح ہر اس منہ سے ادا کر رہا ہے جو موجود ہے۔ اور ہستی کے آئینے میں اس کے چہرے کا جمال جھلک رہا ہے۔ اس کے اوصاف کی ہر تعریف و ستائش کرنے والے کی تعریف و ستائش سے اس کو بے نیاز بنا رکھا ہے، وہ اس سے برتر ہے کہ بیان کرنے والے اس کی ذات کے جلال کو بیان کریں۔ اس کے رونی مبارک کی شاعیوں نے گہرے سے گہرے افکار کو جلا کر تہس نہس اور اس کی برتری کی سطوت و شوکت کے سامنے مشکل سے مشکل نظریے مضحک اور یسچ ہو کر رہ گئے۔ وجود میں اس کا کوئی شریک اور سا جھی نہیں ہے، نہ ثبوت ہی میں اس کا کوئی ہم دوش و ہم قدم

۱۔ وجود منبسط کے نظریے کی طرف ان الفاظ سے اشارہ کیا گیا ہے ۱۲ چارگانہ کمالات میں تین کمالات کے مباحث و مسائل کی طرف ان تینوں متصل فقروں میں اشارہ کیا گیا ہے ۱۳ ۱۴ ان دونوں متصل فقروں میں لاہوت سے وجود منبسط کے حالات کی طرف ایسا کیا گیا ہے ۱۵ ۱۶ چار متصل فقروں میں باہن الوجود کی بحث کی طرف اشارہ ہے یعنی واحدیت کہتے ہیں۔ ۱۷ ان دو متصل فقروں میں شیون یعنی احدیت کی طرف اشارہ ہے۔ ۱۸ ان دو متصل فقروں میں صادر اول یعنی مقام وحدت کی طرف اشارہ ہے۔

ہے فصاحتوں کی زبانیں اس کے صفا کے زبانوں میں گوئی بنی ہوئی ہیں اور اس کی ذات کے صحرا ناپید کنار میں لغات گم ہیں۔ احاطہ و تعید کی گرفت میں اس کی ذات کی وسعت و پہنائی آئے اس سے وہ پاک ہے حالانکہ ہماری شہ رگ سے زیادہ وہ ہم سے قریب ہے۔ تو اپنی ذات کے حساب سے برتر و عالی ہے۔ اپنے اسماء و صفات کے لحاظ سے تو برکتوں سے بھرا ہوا ہے۔ عرش اور لطر پر تو ہی تجلی فرما ہوا اور ظلمت و نور کی نقاب تو ہی اپنے اوپر ڈالے ہوئے ہے۔ نافرمانی نہیں صادر فرمائی لیکن تیرے علم سے اور فرمانبرداری نہیں انجا پائی مگر تیرے اذن اور فرمان سے۔ اپنے مخلوقات کے ایجاد کرنے میں مددگاروں اور پشت پناہوں کی اعانت سے تیری ذات پاک ہے، اپنے حکم کے نافذ کرنے میں تجھے دوزا اور شرکار کی ضرورت ہو، اس سے تیری ذات مقدس اور بری ہے۔ اے پروردگار! تجھ سے چاہتا ہوں کہ صلوٰۃ نازل فرما اپنے اسم اعظم پر اور اپنے اتم و کامل نور پر، اپنے محرم و معظم محبوب پر، وہی جس سے کائنات جلگاہ رہی ہے اور نسل انسانی کے لئے جو سرمایہ افتخار ہے، تیری راہ پر چلنے والوں کا جو وسیلہ ہے اور تیرے دھونڈھنے والوں کے سکون و اطمینان کی جو ضمانت ہے، یعنی محمدؐ پر اور ان کے آل پر اور ان لوگوں پر جو نبوت کے آسمانوں پر تیرے چکھنے والے آفتاب ہیں اور حکمت کے افق پر تیرے دیکھنے والے ماہتاب ہیں، اور ولایت کے مدارات پر تیرے روشن ستارے ہیں اور ہدایت کی بلندیوں پر تیری ترپنے والی روشنیاں ہیں، نیز ان لوگوں پر بھی جو ان حضرات کی روشنیوں میں چلے اور ان کے نقش قدم کی پیروی کی، شعبن کا سادت والوں اور یقین والوں کے گروہ سے تعلق ہے۔

لے ان در مسئل فقرود میں لایعین یعنی لاہوت کے مباحث کی طرف اشارہ ہے ۱۲ ۱۳ ۱۴ مکانی حقائق کے ساتھ لاہوت کو قرب کی جو حیثیت ہے اسی کی طرف اشارہ ہے ۱۲ ۱۳ ۱۴ بحث اول کے خاتمے میں لاہوت کا اور اسماء و صفات کے مراتب کا اجتہادی تذکرہ کیا گیا ہے ۱۱ کی طرف اشارہ ان دو متصل فقرود میں ۱۲ ۱۳ ۱۴ ۱۵ ۱۶ ۱۷ ۱۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰ ۱۰۱ ۱۰۲ ۱۰۳ ۱۰۴ ۱۰۵ ۱۰۶ ۱۰۷ ۱۰۸ ۱۰۹ ۱۱۰ ۱۱۱ ۱۱۲ ۱۱۳ ۱۱۴ ۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰ ۱۰۰۱ ۱۰۰۲ ۱۰۰۳ ۱۰۰۴ ۱۰۰۵ ۱۰۰۶ ۱۰۰۷ ۱۰۰۸ ۱۰۰۹ ۱۰۱۰ ۱۰۱۱ ۱۰۱۲ ۱۰۱۳ ۱۰۱۴ ۱۰۱۵ ۱۰۱۶ ۱۰۱۷ ۱۰۱۸ ۱۰۱۹ ۱۰۲۰ ۱۰۲۱ ۱۰۲۲ ۱۰۲۳ ۱۰۲۴ ۱۰۲۵ ۱۰۲۶ ۱۰۲۷ ۱۰۲۸ ۱۰۲۹ ۱۰۳۰ ۱۰۳۱ ۱۰۳۲ ۱۰۳۳ ۱۰۳۴ ۱۰۳۵ ۱۰۳۶ ۱۰۳۷ ۱۰۳۸ ۱۰۳۹ ۱۰۴۰ ۱۰۴۱ ۱۰۴۲ ۱۰۴۳ ۱۰۴۴ ۱۰۴۵ ۱۰۴۶ ۱۰۴۷ ۱۰۴۸ ۱۰۴۹ ۱۰۵۰ ۱۰۵۱ ۱۰۵۲ ۱۰۵۳ ۱۰۵۴ ۱۰۵۵ ۱۰۵۶ ۱۰۵۷ ۱۰۵۸ ۱۰۵۹ ۱۰۶۰ ۱۰۶۱ ۱۰۶۲ ۱۰۶۳ ۱۰۶۴ ۱۰۶۵ ۱۰۶۶ ۱۰۶۷ ۱۰۶۸ ۱۰۶۹ ۱۰۷۰ ۱۰۷۱ ۱۰۷۲ ۱۰۷۳ ۱۰۷۴ ۱۰۷۵ ۱۰۷۶ ۱۰۷۷ ۱۰۷۸ ۱۰۷۹ ۱۰۸۰ ۱۰۸۱ ۱۰۸۲ ۱۰۸۳ ۱۰۸۴ ۱۰۸۵ ۱۰۸۶ ۱۰۸۷ ۱۰۸۸ ۱۰۸۹ ۱۰۹۰ ۱۰۹۱ ۱۰۹۲ ۱۰۹۳ ۱۰۹۴ ۱۰۹۵ ۱۰۹۶ ۱۰۹۷ ۱۰۹۸ ۱۰۹۹ ۱۱۰۰ ۱۱۰۱ ۱۱۰۲ ۱۱۰۳ ۱۱۰۴ ۱۱۰۵ ۱۱۰۶ ۱۱۰۷ ۱۱۰۸ ۱۱۰۹ ۱۱۱۰ ۱۱۱۱ ۱۱۱۲ ۱۱۱۳ ۱۱۱۴ ۱۱۱۵ ۱۱۱۶ ۱۱۱۷ ۱۱۱۸ ۱۱۱۹ ۱۱۲۰ ۱۱۲۱ ۱۱۲۲ ۱۱۲۳ ۱۱۲۴ ۱۱۲۵ ۱۱۲۶ ۱۱۲۷ ۱۱۲۸ ۱۱۲۹ ۱۱۳۰ ۱۱۳۱ ۱۱۳۲ ۱۱۳۳ ۱۱۳۴ ۱۱۳۵ ۱۱۳۶ ۱۱۳۷ ۱۱۳۸ ۱۱۳۹ ۱۱۴۰ ۱۱۴۱ ۱۱۴۲ ۱۱۴۳ ۱۱۴۴ ۱۱۴۵ ۱۱۴۶ ۱۱۴۷ ۱۱۴۸ ۱۱۴۹ ۱۱۵۰ ۱۱۵۱ ۱۱۵۲ ۱۱۵۳ ۱۱۵۴ ۱۱۵۵ ۱۱۵۶ ۱۱۵۷ ۱۱۵۸ ۱۱۵۹ ۱۱۶۰ ۱۱۶۱ ۱۱۶۲ ۱۱۶۳ ۱۱۶۴ ۱۱۶۵ ۱۱۶۶ ۱۱۶۷ ۱۱۶۸ ۱۱۶۹ ۱۱۷۰ ۱۱۷۱ ۱۱۷۲ ۱۱۷۳ ۱۱۷۴ ۱۱۷۵ ۱۱۷۶ ۱۱۷۷ ۱۱۷۸ ۱۱۷۹ ۱۱۸۰ ۱۱۸۱ ۱۱۸۲ ۱۱۸۳ ۱۱۸۴ ۱۱۸۵ ۱۱۸۶ ۱۱۸۷ ۱۱۸۸ ۱۱۸۹ ۱۱۹۰ ۱۱۹۱ ۱۱۹۲ ۱۱۹۳ ۱۱۹۴ ۱۱۹۵ ۱۱۹۶ ۱۱۹۷ ۱۱۹۸ ۱۱۹۹ ۱۲۰۰ ۱۲۰۱ ۱۲۰۲ ۱۲۰۳ ۱۲۰۴ ۱۲۰۵ ۱۲۰۶ ۱۲۰۷ ۱۲۰۸ ۱۲۰۹ ۱۲۱۰ ۱۲۱۱ ۱۲۱۲ ۱۲۱۳ ۱۲۱۴ ۱۲۱۵ ۱۲۱۶ ۱۲۱۷ ۱۲۱۸ ۱۲۱۹ ۱۲۲۰ ۱۲۲۱ ۱۲۲۲ ۱۲۲۳ ۱۲۲۴ ۱۲۲۵ ۱۲۲۶ ۱۲۲۷ ۱۲۲۸ ۱۲۲۹ ۱۲۳۰ ۱۲۳۱ ۱۲۳۲ ۱۲۳۳ ۱۲۳۴ ۱۲۳۵ ۱۲۳۶ ۱۲۳۷ ۱۲۳۸ ۱۲۳۹ ۱۲۴۰ ۱۲۴۱ ۱۲۴۲ ۱۲۴۳ ۱۲۴۴ ۱۲۴۵ ۱۲۴۶ ۱۲۴۷ ۱۲۴۸ ۱۲۴۹ ۱۲۵۰ ۱۲۵۱ ۱۲۵۲ ۱۲۵۳ ۱۲۵۴ ۱۲۵۵ ۱۲۵۶ ۱۲۵۷ ۱۲۵۸ ۱۲۵۹ ۱۲۶۰ ۱۲۶۱ ۱۲۶۲ ۱۲۶۳ ۱۲۶۴ ۱۲۶۵ ۱۲۶۶ ۱۲۶۷ ۱۲۶۸ ۱۲۶۹ ۱۲۷۰ ۱۲۷۱ ۱۲۷۲ ۱۲۷۳ ۱۲۷۴ ۱۲۷۵ ۱۲۷۶ ۱۲۷۷ ۱۲۷۸ ۱۲۷۹ ۱۲۸۰ ۱۲۸۱ ۱۲۸۲ ۱۲۸۳ ۱۲۸۴ ۱۲۸۵ ۱۲۸۶ ۱۲۸۷ ۱۲۸۸ ۱۲۸۹ ۱۲۹۰ ۱۲۹۱ ۱۲۹۲ ۱۲۹۳ ۱۲۹۴ ۱۲۹۵ ۱۲۹۶ ۱۲۹۷ ۱۲۹۸ ۱۲۹۹ ۱۳۰۰ ۱۳۰۱ ۱۳۰۲ ۱۳۰۳ ۱۳۰۴ ۱۳۰۵ ۱۳۰۶ ۱۳۰۷ ۱۳۰۸ ۱۳۰۹ ۱۳۱۰ ۱۳۱۱ ۱۳۱۲ ۱۳۱۳ ۱۳۱۴ ۱۳۱۵ ۱۳۱۶ ۱۳۱۷ ۱۳۱۸ ۱۳۱۹ ۱۳۲۰ ۱۳۲۱ ۱۳۲۲ ۱۳۲۳ ۱۳۲۴ ۱۳۲۵ ۱۳۲۶ ۱۳۲۷ ۱۳۲۸ ۱۳۲۹ ۱۳۳۰ ۱۳۳۱ ۱۳۳۲ ۱۳۳۳ ۱۳۳۴ ۱۳۳۵ ۱۳۳۶ ۱۳۳۷ ۱۳۳۸ ۱۳۳۹ ۱۳۴۰ ۱۳۴۱ ۱۳۴۲ ۱۳۴۳ ۱۳۴۴ ۱۳۴۵ ۱۳۴۶ ۱۳۴۷ ۱۳۴۸ ۱۳۴۹ ۱۳۵۰ ۱۳۵۱ ۱۳۵۲ ۱۳۵۳ ۱۳۵۴ ۱۳۵۵ ۱۳۵۶ ۱۳۵۷ ۱۳۵۸ ۱۳۵۹ ۱۳۶۰ ۱۳۶۱ ۱۳۶۲ ۱۳۶۳ ۱۳۶۴ ۱۳۶۵ ۱۳۶۶ ۱۳۶۷ ۱۳۶۸ ۱۳۶۹ ۱۳۷۰ ۱۳۷۱ ۱۳۷۲ ۱۳۷۳ ۱۳۷۴ ۱۳۷۵ ۱۳۷۶ ۱۳۷۷ ۱۳۷۸ ۱۳۷۹ ۱۳۸۰ ۱۳۸۱ ۱۳۸۲ ۱۳۸۳ ۱۳۸۴ ۱۳۸۵ ۱۳۸۶ ۱۳۸۷ ۱۳۸۸ ۱۳۸۹ ۱۳۹۰ ۱۳۹۱ ۱۳۹۲ ۱۳۹۳ ۱۳۹۴ ۱۳۹۵ ۱۳۹۶ ۱۳۹۷ ۱۳۹۸ ۱۳۹۹ ۱۴۰۰ ۱۴۰۱ ۱۴۰۲ ۱۴۰۳ ۱۴۰۴ ۱۴۰۵ ۱۴۰۶ ۱۴۰۷ ۱۴۰۸ ۱۴۰۹ ۱۴۱۰ ۱۴۱۱ ۱۴۱۲ ۱۴۱۳ ۱۴۱۴ ۱۴۱۵ ۱۴۱۶ ۱۴۱۷ ۱۴۱۸ ۱۴۱۹ ۱۴۲۰ ۱۴۲۱ ۱۴۲۲ ۱۴۲۳ ۱۴۲۴ ۱۴۲۵ ۱۴۲۶ ۱۴۲۷ ۱۴۲۸ ۱۴۲۹ ۱۴۳۰ ۱۴۳۱ ۱۴۳۲ ۱۴۳۳ ۱۴۳۴ ۱۴۳۵ ۱۴۳۶ ۱۴۳۷ ۱۴۳۸ ۱۴۳۹ ۱۴۴۰ ۱۴۴۱ ۱۴۴۲ ۱۴۴۳ ۱۴۴۴ ۱۴۴۵ ۱۴۴۶ ۱۴۴۷ ۱۴۴۸ ۱۴۴۹ ۱۴۵۰ ۱۴۵۱ ۱۴۵۲ ۱۴۵۳ ۱۴۵۴ ۱۴۵۵ ۱۴۵۶ ۱۴۵۷ ۱۴۵۸ ۱۴۵۹ ۱۴۶۰ ۱۴۶۱ ۱۴۶۲ ۱۴۶۳ ۱۴۶۴ ۱۴۶۵ ۱۴۶۶ ۱۴۶۷ ۱۴۶۸ ۱۴۶۹ ۱۴۷۰ ۱۴۷۱ ۱۴۷۲ ۱۴۷۳ ۱۴۷۴ ۱۴۷۵ ۱۴۷۶ ۱۴۷۷ ۱۴۷۸ ۱۴۷۹ ۱۴۸۰ ۱۴۸۱ ۱۴۸۲ ۱۴۸۳ ۱۴۸۴ ۱۴۸۵ ۱۴۸۶ ۱۴۸۷ ۱۴۸۸ ۱۴۸۹ ۱۴۹۰ ۱۴۹۱ ۱۴۹۲ ۱۴۹۳ ۱۴۹۴ ۱۴۹۵ ۱۴۹۶ ۱۴۹۷ ۱۴۹۸ ۱۴۹۹ ۱۵۰۰ ۱۵۰۱ ۱۵۰۲ ۱۵۰۳ ۱۵۰۴ ۱۵۰۵ ۱۵۰۶ ۱۵۰۷ ۱۵۰۸ ۱۵۰۹ ۱۵۱۰ ۱۵۱۱ ۱۵۱۲ ۱۵۱۳ ۱۵۱۴ ۱۵۱۵ ۱۵۱۶ ۱۵۱۷ ۱۵۱۸ ۱۵۱۹ ۱۵۲۰ ۱۵۲۱ ۱۵۲۲ ۱۵۲۳ ۱۵۲۴ ۱۵۲۵ ۱۵۲۶ ۱۵۲۷ ۱۵۲۸ ۱۵۲۹ ۱۵۳۰ ۱۵۳۱ ۱۵۳۲ ۱۵۳۳ ۱۵۳۴ ۱۵۳۵ ۱۵۳۶ ۱۵۳۷ ۱۵۳۸ ۱۵۳۹ ۱۵۴۰ ۱۵۴۱ ۱۵۴۲ ۱۵۴۳ ۱۵۴۴ ۱۵۴۵ ۱۵۴۶ ۱۵۴۷ ۱۵۴

اما بعد

پس عرض کرتا ہے، امیدوار رحمۃ رب جلیل، محمد اسمعیل کہ حق تعالیٰ کی اجمالی معرفت بنام طاعتوں کے بیچ ہے، اور نیکیوں کے مرغزاروں کا وہ پانی ہے، اسی طرح ذات الہی کی تفصیل معرفت عبادتوں کے باغ کا ثمرہ ہے اور بھلائیوں کے سبزہ زاروں کی بلند چوٹی ہے اس معرفت کی یافت و تحصیل کے لئے احرار کی جماعتیں کھڑی ہوتی رہی ہیں اور مختلف اقوام کے شہسواروں نے اس میدان میں مقابلے کئے ہیں اور ایسا کیوں نہ ہوتا چشمہ شیریں پر لوگوں کا اشتہان بیک قدرتی بات ہے۔

خصوصاً صوفیہ صافیہ کے طبقہ کا ان لوگوں میں بڑا مقام عالی ہے، اس سلسلہ میں انہیں بالادستی کا امتیاز حاصل ہے، قوم کے شہسواروں میں ان بزرگوں کے حدود تک پہنچنے میں کوئی بھی کامیاب نہ ہو سکا۔ خواہ جتنی بھی تدبیروں سے انھوں نے کام لیا ہو اور ہزار ہا ہزار قسم کے ساتھ میدان میں اترے ہوں، سچ تو یہ ہے خبروں کے سننے کا جسے شوق ہو چاہے کہ ان ہی بزرگوں کی وہ خبریں سنے اور دوسروں کے نقش قدم پر چلتا ہو وہ ان ہی کے نقش قلم پر چلنے کی کوشش کرے، کیونکہ یہی وہ لوگ ہیں جن کے، منشیں کبھی ناکام و نامراد نہیں ہوئے، اور ان کے وابستوں میں جو شریک ہو اس نے کبھی کوئی خطرہ محسوس نہیں کیا کیونکہ اپنی ذمہ داریوں کی خلاف ورزی بزرگوں کی اس جماعت نے کبھی نہیں کی ان کے طور و طریق پر نگہ چینی نہیں کی گئی بارش کے سامنے جس نے ہاتھ پھیلایا وہ سیراب ہو گا اور آدمی اسی کے ساتھ رہتا ہے جسے وہ محبوب رکھتا ہے۔ واقعہ یہ ہے کہ توفیق کے ہادی نے میری بھی یقین اور تحقیق کے حاصل کرنے میں راہ نمائی فرمائی اسی سلسلہ میں لمعات اور سطعات اور ان ہی جیسی مختصر کتابوں کے مطالعہ کا موقع مجھے میسر آیا یہ کتابیں فضیل المحققین فخر المذہبین، اعتصام الحکماء، امام العرفاء، شیخ ولی اللہ کی تصنیفیں ہیں، خدا ان کے فیض و برکات سے مستفید ہونے کی ہمیں سعادت نصیب کرے۔

ان کتابوں میں مجھ جیسے آدمی کو جو چیزیں مل سکتی تھیں ان سے واقف ہوا اور ان چیزوں کے سمجھنے کی اس حد تک میں نے کوشش کی جس حد تک مجھ جیسے لوگ ان کو سمجھ سکتے ہیں، نیز ان مختلف فوائد سے بھی استفادہ ہونے کا مجھے موقع ملا جنہیں اس سمندر بے کراں جہل لام رئیس الجماعہ نے ظاہر فرمایا ہے، جو شیخ اکبر کے نام سے دنیا میں مشہور ہیں، اور طبقہ صوفیہ کے جو قائد و شیخ و پیشوا ہیں اسی کے ساتھ حق تعالیٰ نے جو باتیں امام ربانی، غوث احمدانی، امام احمد، شیخ احمد رضی اللہ تعالیٰ عنہ سے بیان کروائی ہیں ان سے بھی میں نے آگاہی حاصل کی یعنی وہی امام ربانی جنہیں خدا نے ارشاد کے منصب پر سرفراز فرمایا ہے، اور امتوں کو سیدھی راہ ان کے ذریعہ سے دکھلائی۔ معرفت و یقین والوں کے قلوب جن سے منور ہوئے اور ملت دین کی تجدید کا کام خدا نے جن سے لیا پھر

حق تعالیٰ ان کے احسانات میں جن سے یہ بندہ سرفراز کیا گیا ہے، ایک بڑا احسان یہ بھی ہوا کہ میں ان لوگوں کے درمیان پیدا کیا گیا جو ہدایت کے بلند جھنڈے ہیں، اور تقویٰ و پارسائی کے ائمہ ہیں علماء عظام اور عرفاء کرام میں جن کا شمار ہے یعنی نسبتاً جو میرے چچا اور تعلیمات میرے آبا رہیں، اللہ کے پاس وہی لوگ میرے وسائل ہیں اور خدا کے نزدیک وہی میرے شقیع و سفارشی ہیں، ان ہی اماموں کی میں اقتدار کرتا ہوں اور ان ہی کی روشنی میں راہ پاتا ہوں، حق و یقین کی راہوں میں وہی میرے راہ نما ہیں دنیا و دین میں وہی میرے سردار پیشوا ہیں، ان کے سرفانی کو خدا تقدیس عطا فرمائے اور ان کے سربانی سے مجھے تقدس عطا کرے، بہر حال ان ہی دین و دنیا سے میں نے اپنے جلوؤں میں پانی اس حد تک بھرا ہے جس حد تک میرے ہاتھوں میں گنجائش تھی، اور ان ہی کی روشنیوں کو میں نے جذب کرنے کی کوشش اس حد تک کی ہے جس حد تک میں ان کے جذب کرنے کی اپنے اندر صلاحیت رکھتا تھا۔

پھر جب خدا نے افضل المحققین کے عظم سے مجھے زندگی بخشی اور فخر المدققین کے نور سے مجھے منور کیا اور اس کے ساتھ مذکورہ بالا اکابر سے میں مستفید ہوا۔ میں نے چاہا کہ اس فن کے مبادی کی راہ ایک چراغ روشن کروں، جس کی روشنی میں چلنے والے راستہ کو دیکھ سکیں اور مقدمات کے زمینوں پر ایک سیر بھی رکھوں، جس پر ڈھونڈنے والے چڑھ سکتے ہوں، اسی غرض کو پیش نظر رکھ کر میں نے ایک رسالہ تالیف کیا، ان دو چیزوں کے بیچ میں یعنی تجربہ اور معائنہ سے جو باتیں ظاہر ہوئی ہیں اور بیان کرنے والوں کے بیان سے جو باتیں ثابت ہوئی ہیں اس کی حیثیت برزخ کی ہے یا یوں سمجھو کہ ارباب کشف میں جن امور کے پانے میں کامیاب ہوئے ہیں اور دلیل و برہان والے جن نتیجوں تک پہنچتے ہیں ان دونوں کے درمیان یہ رسالہ حلقہ اتصال کا کام (انجام) دے گا۔ یہاں اس امر کا اظہار ضروری ہے کہ اپنے اس رسالہ میں جن مضامین کو میں نے درج کیا ہے، اگرچہ بجنسہ اپنے ائمہ سے ان کو نہیں حاصل کیا ہے لیکن ان ائمہ سے جو کچھ بھی مجھے ملا ہے، وہ ہی دراصل اس درخت کی جڑ اور اس عقل کا تخم ہے کذلک تمتلئ البینۃ ہو عرقھا و حسن نبات الارض من کوم البذر یعنی درخت یزج سے یوں ہی نکلتا ہے دراصل یزج کا ریشہ ہی ہوتا ہے، واقعہ یہ ہے کہ زمین کے نباتات کا حسن یزج کی خوبی پر مبنی ہے لیکن بایں ہمہ زمین کی خصوصیت کو بھی اس جز میں ضرور دخل ہوتا ہے جو اس سے پیدا ہوتی ہے اور کہنے میں جو صورتیں چھپی ہیں، ان میں وہ رنگ بھی ضرور شریک ہو جاتا ہے جس سے

آئینہ رنگین ہوتا ہے۔ پس سمجھنا چاہئے کہ اس رسالہ میں جو باتیں درست اور ٹھیک ہوں، تو وہ
 خدا کی طرف سے ہیں اور کوئی ائمہ کی طرف سے اور جو چیزیں اس میں غلط سمجھ و نسیان کی
 راہ سے درج ہو گئی ہیں ان کو میری طرف سے اور شیطان کی طرف سے خیال کرنا چاہئے
 میں نے اس کتاب کا نام "العَبَقَات" رکھا ہے۔ اشارہ اس کی طرف ہے کہ لمعات اور
 سطعات مذکورہ بالا کتابوں کی خوشبو اس کی راہ سے پھیلانی گئی ہے، میں اس کا مدعی
 نہیں ہوں کہ ان میں (یعنی سطعات و لمعات) کے سلسلہ میں اس کتاب کو بھی شمار کرنا
 چاہئے، اور جس چیز کا مجھے حق نہیں ہے اس کا دعویٰ کیسے کر سکتا ہوں، بلکہ سمجھنا چاہئے کہ نقلی
 علوم سے عربی ادب کے فنون کا جو تعلق ہے یا عقلی فنون سے منطق کے قوانین کی جو نسبت
 یہی تعلق، یہی نسبت ان کتابوں سے میرے اس رسالہ کو ہی، میں نے اس کتاب کو متون ڈھنگ
 پر لکھا ہے اور خیال یہ ہے کہ اس کی شرح بھی بعد کو انشاء اللہ کروں گا ایسی شرح جس سے
 آنکھیں ٹھنڈی ہوں، اس کتاب کو میں نے ایک مقدمہ چار اشاروں اور ایک خاتمہ پر مرتب کیا ہے۔
 حسبِ اللہ ونعم الوکیل لاحول ولا قوۃ الا باللہ العلی العظیم۔

حقیقہ (۱)

انسان کے علمی ذرائع یعنی معلومات حاصل کرنے کے تین طریقے ہیں، محسوسات سے معلومات کا اخذ کرنا یہ پہلا طریقہ ہے، دوسرا طریقہ وہ ہے جس میں شیئ ان چیزوں کا علم جو مجہول اور نامعلوم ہیں، معلومات سے حاصل کیا جاتا ہے، اور غیب سے علم پانا جسے تعلق بالغیب بھی کہتے ہیں، یہی علم کا تیسرا طریقہ ہے پھر محسوسات سے جو علم حاصل ہوتا ہے، اگر اس کا تعلق کسی ایسی شخصی جزئی صورت سے ہو جو مادی عوارض اور اوصاف سے موصوف ہو تو اس وقت یہ دیکھا جائے گا کہ مادے کا عالم اور جاننے والے کے سامنے رہنا اس میں ضروری ہے یا نہیں، اگر مادے کا سامنے رہنا ضروری ہو تو اس علم کا نام احساس ہے، اور مادہ کے سامنے رہے بغیر اس جزئی صورت کا علم عالم میں اگر پایا جائے تو اس کا نام تخیل ہے۔

اور جزئی صورت کا مادی عوارض سے اگر متصف نہ ہو تو جو علم اس کے ساتھ متعلق ہوگا اس کا نام توہم ہے لیکن بجائے جزئی ہونے کے صورت اگر کلی ہو، تو جو علم اس سے متعلق ہوگا اسی کا نام تعقل ہے۔

پھر یہ عقلی صورتیں جو تعقل کی راہ سے حاصل ہوتی ہیں، اگر ایسی ہیں جنہیں محسوسات سے حاصل کیا گیا ہو، تو جو قضیے اور حیلے ان عقلی صورتوں کی ترکیب سے بنتے ہیں، ان ہی قضیوں کو مدبھییات کے نام سے موسوم کیا جاتا ہے

باقی علم کا وہ طریقہ جس میں نامعلوم اور مجہول چیزوں کا علم معلومات کے ذریعہ سے حاصل کیا جاتا ہے، اس کے متعلق یہ دیکھنا چاہئے کہ معلومات سے مجہولات کی طرف آدمی کا

لے جیسی صورت جس مادہ میں پائی جا رہی ہو، مثلاً زید کی صورت گوشت پرست وغیرہ کے مادے میں گری کی صورت، کلوی کے مادے گلاس کی صورت شیش کے مادے۔

ذہن اچانک اور ذنہ منتقل ہوا ہے یا اچانک سن بلکہ آہستہ آہستہ تدریجی طور پر یہ منتقلی عمل میں آئی ہے دوسری صورت یعنی تدریجی رفتار کے ساتھ ذہن کا معلومات سے مجہولات کی طرف منتقل ہونے کا نام نظر ہے اور جس نامعلوم بات کا علم اس طریقہ سے حاصل ہوتا ہے اسے نظری کہتے ہیں اور پہلی صورت یعنی دفعہ کسی معلوم بات سے آدمی کو کسی مجہول اور نامعلوم حقیقت کا علم حاصل ہو جائے تو اس کا نام حدس ہے اور جس چیز کا علم اس طریقہ سے حاصل ہوتا ہے اسے حدسی کہتے ہیں۔

باقی غیب سے علم ماننے کا جو طریقہ ہے اسی کے ذیل میں 'حجی'، 'حدیث'، 'تفہیم'، 'ذوق'، 'معرفت علم لدنی'، 'مشاہدہ'، 'وجدان'، 'معنوی'، 'تجلیات کشف عالم مثال کے ساتھ اتصال و ربطی صورتی تجلیات جیسی چیزیں داخل ہیں، 'ذوق سے جو چیزیں حاصل ہوتی ہیں ان ہی کی تفصیل کا نام حکمت ہے اور معرفت کی راہ سے حاصل شدہ امور کی تفصیل کا نام فن حقائق ہے۔

جن اصطلاحات کا تذکرہ غیبی علوم کے سلسلہ میں کیا گیا ہے ان کے معانی اور مطالب کا تذکرہ عنقریب آئندہ کیا جائے گا، ابھی اس کا انتظار کرو۔

بعض دفعہ وحی کے سوا سارے علوم جو غیب سے حاصل کئے جاتے ہیں ان سب کی تعبیر کشف اور الہام کے الفاظ سے لوگ کرتے ہیں۔

عقبہ (۲)

معصوم کے خبر دینے سے جو علم حاصل ہوتا ہے، یعنی عموماً جسے علوم نقلیہ کے نام سے موسوم کیا جاتا ہے، دراصل علم کی یہ قسم نظریات ہی کے سلسلہ میں داخل ہے۔ کیونکہ معلومات جو معصوم کے ذریعہ سے حاصل ہوتے ہیں ان پر اعتماد کرنے اور ان کے ماننے کی وجہ بھی یہی ہوتی ہے کہ آدمی کی عقل ان کے متعلق اپنے اندر مقدمات کو اس طریقہ سے گویا مرتب کرتی ہے، یعنی فیصلوں کو کیا جاتا ہے کہ یہ ایسی بات ہے جس کی خبر معصوم نے دی ہے، اور ہر وہ خبر جو معصوم سے ملی ہو چونکہ وہ واقعہ کے مطابق ہوتی ہے (پس ثابت ہوا کہ یہ خبر بھی واقع کے مطابق ہے)، اب ظاہر ہے کہ ان دونوں مقدموں میں سے

پہلا مقدمہ یعنی صغریٰ ہے اس کا تعلق تو سمعیات سے ہے۔

لیکن دوسرا مقدمہ جو کبریٰ ہے یقیناً یہ بالکل ایک استدلالی چیز ہے اس لئے چاہئے تو یہی تھا کہ پیغمبروں سے جو معلومات حاصل ہوئے ہیں، ان کا شمار نظریات ہی میں کیا جاتا ہے لیکن معلومات کا یہ ذخیرہ چونکہ ایسا ذخیرہ ہے جو بجائے خود بے شمار علوم کا سرچشمہ بنا ہوا ہے، اس سے عام نظری علوم کے مقابلہ میں اس کو ایک مستقل حیثیت عطا کی گئی ہے، اور علم کا گویا یہ بھی ایک علیحدہ مستقل ذریعہ سمجھا جاتا ہے۔

پھر جو اس سے جن جزئی امور کا علم حاصل ہو رہا ہے چونکہ اس کی وجہ سے آدمی کسی خاص کمال کا مستحق قرار پاتا اور یہی حال ان قضایا کا ہے جنہیں بدھییات کہتے ہیں، یعنی ان کا علم بھی انسانی کمالات کے سلسلہ میں لائق ذکر نہیں سمجھا جاتا یہی وجہ ہے جو لوگوں نے ان تمام علوم کو جو محسوسات سے حاصل ہوتے ہیں اور ان کے تمام اقسام یعنی احساس اور تخیل و توہم کو اور قضیوں کے علم کو ان علوم کے ذیل سے خارج کر دیا گیا ہے جنہیں اہمیت حاصل ہے اور خاتم الانبیاء محمد رسول اللہ صلی اللہ علیہ وسلم کے بعد وحی کا سلسلہ چونکہ منقطع ہو چکا ہے اس لئے تلقی بالغیب یعنی غیب سے علم پانے کے سلسلہ میں صرف ایک ہی چیز باقی رہ گئی ہے یعنی کشف۔ کشف سے یہاں مراد اس کے عام معنی ہیں جو وحی کے سوا تلقی بالغیب کے تمام اقسام کو حاوی ہے، بہر حال گذشتہ بالا مباحث سے اب یہ بات ثابت ہوئی کہ جس علم کو اہمیت حاصل ہے اس کے اسباب کل تین ہیں۔

تعلقل یعنی معلومات سے نامعلوم اور مجہول امور کی طرف ذہن کا منتقل ہونا ایک ذریعہ تو یہ ہوا، دوسرا ذریعہ نقل اور کشف تیسرا ذریعہ ہے،

یہ یاد رکھنا چاہئے کہ جو علم ان اسباب سے گانہ سے حاصل ہوتا ہے خلل اور غلطی کی ہر ایک میں کافی گنجائش ہے، یعنی تعلقل کی راہ سے جو علم حاصل ہوتا ہے اس میں خرابی

ال مطلب یہ ہے کہ کسی خبر کے متعلق یہ دعویٰ کہ معصوم نے اس کی اطلاع دی ہے اس کی دو ہی صورتیں ہو سکتی ہیں یعنی لوگوں نے براہ درست معصوم سے اسکو سنا ہوگا اگر معصوم کے سامنے وہ موجود تھے اور معصوم کے سامنے اگر موجود نہ تھے تو اتار کے ذریعہ سے ان تک یہ خبر پہنچی ہوگی بہر حال سننے میں سماعت پر اس قسم کی خبروں کا علم چونکہ موقوف ہے اس لئے ان کو سمعیات کہتے ہیں ۱۲ منہ۔

اس وجہ سے پیدا ہو سکتی ہے کہ مطالب اور نتیجہ تک آدمی جن مقدمات کی مدد سے پہنچتا ہے۔ ان کی صورت میں بھی اور ان کے مادے میں بھی بسا اوقات نقض رہ جاتا ہے۔ اسی طرح نقل کی راہ سے جو علم حاصل ہوتا ہے تو مصدوم تک جس سند سے اس علم کو منسوب کیا جاتا ہے اس میں خرابی کبھی تو اس وجہ سے پیدا ہو جاتی ہے کہ بیان کرنے والوں کا حافظہ غلطی کرتا ہے یا راوی کسی اور وجہ سے غلطی کا شکار ہو جاتا ہے اور کبھی روایت کے راوی کے متعلق یہ بات پایہ ثبوت کو پہنچ جاتی ہے کہ قصداً وہ جھوٹ بولا ہے، میرا اشارہ ان تمام نقائص کی طرف ہے جو راویوں کے متعلق اپنے محل میں لوگ بیان کرتے ہیں اور کبھی نقل ہی سے حاصل ہونے والے علوم کے متعلق یہ صورت بھی پیش آتی ہے کہ بظاہر جو بات اس خبر سے سمجھ میں آرہی ہو اس سے انحراف کر کے بغیر کسی معقول وجہ کے دوسرا مطلب اس سے ثابت کرنے کی کوشش کی گئی ہے، حالانکہ کوئی خاص قرینہ بھی وہاں ایسا نہیں پایا جاتا جسے ظاہر مطلب کے چھوڑنے کے سبب ٹھیرایا جاسکتا ہو۔

اسی طرح کشف کی راہ سے جو معلومات حاصل ہوتے ہیں سو جن اور انس میں شیطانی طبائع رکھنے والوں کی اندرونی مداخلت سے ان میں بھی خرابی پیدا ہونے کی گنجائش رہتی ہے، اصطلاحاً جسے لہ شیطانیہ کی دراندازی سے موسوم کیا گیا ہے اور کبھی ان میں خرابی ان امور کی وجہ سے بھی پیدا ہوتی ہے، جو صاحب کشف کے دل و دماغ میں عادتاً محفوظ ہوتے ہیں یعنی کشفی معلومات اور عاداتی مخزونات باہم گڈمڈ خلط ملط ہو جاتے ہیں، کبھی یہ بھی ہوتا ہے کہ صاحب کشف میں اس کی صلاحیت نہیں ہوتی کہ جو بات اس پر کھولی گئی ہے، اس کے تمام پہلوؤں کا جیسا کہ چاہئے احاطہ کر سکتا ہو، عنقریب ان امور کی تفصیل ہم آئندہ بھی کریں گے۔

بہر حال نقائص کی گنجائش کے باوجود یہ واقعہ ہے کہ جن چیزوں کی دراندازیوں سے خلل پیدا ہوتا ہے، اگر ان سے راستہ صاف ہو تو پھر علم کے یہ تینوں ذرائع ایسے ذرائع ہیں کہ جو معلومات اور نتائج ان کی راہوں سے حاصل ہوتے ہیں ان میں کسی قسم کے متضاد اور مخالفت کا پایا جانا ناممکن ہے، کیونکہ اگر ایسا ہوگا تو گویا یہ ماننا پڑے گا کہ حقیقی واقعات میں بھی متضاد اور مخالفت کا پایا جانا ممکن ہے، ظاہر ہے کہ ایسا نہیں ہو سکتا (یعنی دو متضاد نتائج واقعی نہیں

ہو سکتے ان میں سے کسی ایک کا غلط ہونا ناگزیر ہے) اسی لئے یہ یقین کرنا چاہئے کہ برہان قاطع (یعنی صحیح عقلی دلیل) اور محکم متواتر (یعنی پیغمبر کی طرف جو بات تو اتر کی راہ سے قطعی طور پر منسوب ہو) اور مطلب و معنی کے لحاظ سے متشابہ نہیں بلکہ محکم ہو، اس میں اور حکما کے ذوق میں (یعنی اشرافی اور کشفی ذرائع سے جو معلومات حاصل ہوتے ہیں) ان سب میں تعارض اور مخالفت کا پایا جانا ممکن ہے، ہاں یہ ہو سکتا ہے کہ علم کے ان تینوں ذرائع سے معلومات کا جو ذخیرہ حاصل ہوا ہو اس میں بعض کے اندر کسی چیز کے متعلق کوئی ایسا علم پایا جاتا ہو جس سے دوسرے سلسلہ میں خاموشی اختیار کی گئی ہو، لیکن ظاہر ہے کہ اس کو متعارض اور مخالفت سے کیا تعلق یہاں ایک چیز جاننے کی یہ بھی ہے کہ علم کے مندرجہ بالا سہ گانہ ذرائع میں سے عقل کا ذریعہ ایک ایسا ذریعہ ہے جسکی ضرورت اور حاجت سب سے زیادہ ہوتی ہے، کیونکہ جتنے علوم دفنون ہیں ہر علم دفن میں نظر و فکر اور حد میں سے بہر حال کام ہی لینا پڑتا ہے۔ اسی طرح نقل کی راہ سے جو علم حاصل ہوتا ہے اس کی خصوصیت یہ ہے کہ نتیجہ بخش اور فائدہ رسانی میں یہی سب سے زیادہ محفوظ راہ ہے، وجہ اس کی یہ ہے کہ ان خرابیوں کا جن کی اس راہ میں گنجائش پیدا ہوتی ہے ان کا ازالہ مقوڑی توجہ اور کوشش سے ممکن ہے، اسی لئے ایسا علم جو تقاض اور خرابیوں سے پاک ہو اس کے حصول کی توقع اسی راہ سے زیادہ کی جاتی ہے اور یہ ہے کہ علم کا یہ ایک ایسا طریقہ ہے جس میں بجائے خود خرابیوں کی گنجائش بھی بہت کم ہے۔ باقی کشف والا علمی طریقہ سو اس کی سب سے بڑی خصوصیت یہ ہے کہ اس کے احاطہ کا دائرہ بہت وسیع ہے کیونکہ اس کا تعلق غیب سے ہے اور ظاہر ہے کہ غیب لا محدود معلومات اور بے انتہا علوم کا خزانہ ہے، یہی وجہ ہے کہ غیب سے جن لوگوں کا تعلق ہو جاتا ہے اور اس تعلق میں جو قوت حاصل کر لیتے ہیں، ان کے علوم کا مقابلہ دوسرے علمی ذرائع والے لوگ نہیں کر سکتے۔

عقبہ (۳)

بعض لوگ جنہیں سمجھ نہیں عطا کی گئی ہے، ایک سخت بے ہودہ دعویٰ کر بیٹھے ہیں یعنی کہتے ہیں کہ نقل کی راہ سے کسی قطعی اور یقینی علم کا حصول ناممکن ہے، دلیل اس کی یہ بیان کرتے ہیں کہ

اس راہ سے علم ظاہر ہے کہ الفاظ ہی کے واسطے سے حاصل ہوتا ہے اور یہ کھلی ہوئی بات ہے کہ الفاظ سے معنی کا سمجھنا اس پر موقوف ہے کہ جن معانی کے لئے الفاظ بنائے گئے ہیں ان کا علم پہلے حاصل کیا جائے (یعنی یہ جاننا چاہیے کہ بنانے والے نے کس لفظ کو کس معنی کے لئے واقعہ بنایا ہے) اور اس کے جاننے کی واحد شکل یہی ہے کہ لغت کے مستند ائمہ اور علماء کی جو تحقیق اس باب میں ہو اسے معلوم کیا جائے۔ بہر حال سارا دار و مدار اس سلسلہ میں ان ہی روایتوں پر ہے جو لغت کے ان ائمہ سے نقل ہوئی ہو جس کا حاصل یہی ہو کہ روایت کرنے والوں کے متعلق جب تک یہ معلوم نہ ہو جائے کہ غلطی اور جھوٹ کے عیب سے ان میں ہر ایک پاک تھا اس وقت تک الفاظ کے صحیح معانی کا علم حاصل نہیں ہو سکتا اور یہ بات یعنی لغوی روایتوں کے نقل کرنے والے ان عیوب پاک تھے ظاہر ہے کہ اسے کون ثابت کر سکتا ہے ایک وجہ تو یہ ہے نیز تجربہ بتاتا ہے کہ جس معنی کے لئے لفظ بنایا جاتا ہے ایسا اوقات اس معنی کو چھوڑ کر دوسرے معانی اس سے مراد لئے جاتے ہیں ایسے دوسرے معانی جن کے لئے بنانے والے نے لفظ کو نہیں بنایا تھا مثلاً منقول میں مجاز میں کنایہ میں بھی صورت پیش آتی ہے سوال یہ ہے کہ منصوص (یعنی معصوم کی طرف جو الفاظ منسوب ہیں) ان الفاظ کو سن کر آدمی کا ذہن جن معانی کی طرف منتقل ہوتا ہے مذکورہ بالا خیالات و شکوک کے بعد کون کہہ سکتا ہے کہ معصوم کی مراد بھی یہی تھی بہر حال جب تک کسی قطعی ذریعہ سے یہ ثابت نہ کر لیا جائے کہ معصوم کی مراد ان الفاظ سے کیا ہے کسی قطعی علم کا منصوص کے الفاظ سے حاصل ہونا ناممکن ہے اور یہی کیا الفاظ کے متعلق اس قسم کے احتمالات یعنی ان کی معانی میں تخصیص کے پیدا ہونے کی بھی عموماً گنجائش ہوتی ہے (یعنی عام معنی جو سمجھا جاتا ہے ہونے والی کی مراد وہ نہ ہو بلکہ کوئی خاص معنی مقصود ہو پھر منسوخ ہونے کا کھٹکا الگ لگا رہتا ہے الغرض اس قسم کی چیزوں کی وجہ سے بھی یقین بخش میں خلل کا پیدا ہونا ممکن ہے (یہ بھی تقریر ان لوگوں کی جو الفاظ سے مدعی ہیں کہ صحیح علم کا استفادہ ناممکن ہے) (جو اباً کہتا ہوں) کہ بات چیت اور عام گفتگوؤں کے طریقوں سے جو لوگ واقف ہیں اور حقوڑی بہت مشق اس کی جو رکھتے ہیں وہ سمجھ سکتے ہیں کہ دعویٰ کرنے والوں کا یہ دعویٰ محض نادانی اور تہہ جہالتوں پر مبنی ہے وجہ یہ ہے کہ معانی کے لئے الفاظ کا بننا دراصل اس کا نقل کا تو اتر سے ہے یعنی ایک سے دوسرے

آدمی کی روایت سے اس کا تعلق نہیں ہوتا بلکہ ایک ایسی جماعت سے یہ بات نقل ہو کر دنیا میں پھیل جاتی ہے جن کی تکرار عقل کے لئے ناممکن ہوتی ہے یہی وجہ ہے کہ اس موقع پر روایت کرنے والوں کے متعلق یہ سوال کہ دروغ بیانی اور غلطیوں سے وہ پاک تھے یا نہیں پیدا ہی نہیں ہوتا پھر ان لوگوں کو یہ بھی تو سمجھنا چاہئے کہ اس وقت گفتگو جو کچھ بھی ہو رہی ہے اس کا تعلق نصوص کے محض اس حصے سے ہے جسے اصطلاحاً محکم کہتے ہیں، کیونکہ قطعی اور یقینی بات کا علم ظاہر ہے کہ محکم ہی سے حاصل ہوتا ہے اور محکم میں مجاز و کنایہ یا نقل وغیرہ کی گنجائش ہی کہاں ہوتی ہے پھر منصوص کے جس حصہ کو محکمات کے نام سے موسوم کرتے ہیں، ان کی ایک بڑی تعداد ایسی ہے جن میں نہ تخصیص ہی کی گنجائش ہوتی ہے اور نہ منسوخ ہونے کا احتمال ان کے متعلق پیدا ہوتا ہے مثلاً نصوص کی ایسی چیزیں جن میں ایسے الفاظ سے مستحکم اور مضبوط کر دیا گیا کہ جو عام معنی ان سے سمجھ میں آتے ہیں، ان کے سوا دوسری بات کا احتمال بھی ان میں باقی نہیں رہا ہو مثلاً فَسَجَدَ الْمَلَائِكَةُ كُلُّهُمْ أَجْمَعُونَ إِلَّا ابْلِيسَ پس سجدہ کیا فرشتوں نے سب نے مگر ابلیس نے (گذشتہ بالا قرآنی آیت میں ابلیس کو جو مستثنیٰ کیا گیا ہے) سجدہ کرنے والوں سے اس کا مستثنیٰ ہونا یہ بھی منجملہ دوسرے تاکید الی الفاظ کے (اس بات کے ثابت کرنے میں کہ سجدہ کرنے میں تمام فرشتے شریک تھے کوئی بچا ہوا نہ تھا) بجائے خود ایک مستقل تاکید قرینہ ہے۔ (یعنی ابلیس کے سوا سب ہی سجدے میں گر گئے، استثناء سے بھی یہ بات ثابت ہوتی ہے) باقی ان لوگوں نے جو یہ کہا تھا کہ مجاز وغیرہ کا احتمال ہر کلام میں ہے تو واقعہ یہ ہے کہ کلام میں مجاز نہیں ہے، اس کے لئے اس کی ضرورت نہیں ہے کہ مجاز کی نفی کی اس کلام میں کوئی دلیل ہو بلکہ مجاز ہونے کی دلیل اور قرینہ کا نہ پایا جانا ہی اس امر کے ثبوت کے لئے کافی ہے کہ (کلام میں جو الفاظ استعمال کئے گئے ہیں انکے مجازی معانی مراد نہیں ہیں)

بہر حال مجازی معنی کے دلائل اور قرائن سے لفظ کا خالی ہونا یہی چیز یہ سمجھنے کے لئے

قطعاً کافی ہے کہ مجازی معنی یہاں مقصود نہیں ہے، مطلب جس کا یہی ہوا کہ حقیقی معنی ہی یہاں مراد ہے، اس کے لئے اس کی ضرورت نہیں ہے کہ مجازی معنی یہاں مقصود نہیں ہے، اس کی دلیل تلاش کی جائے بلکہ مجازی معنی مراد لینے کی چونکہ کوئی وجہ نہیں پائی جاتی اسی لئے قطعی طور پر

یہ سمجھا جائیگا کہ لفظ کا حقیقی معنی ہی یہاں مقصود ہے، یہاں سمجھنے کی ایک چیز یہ بھی ہے کہ فلاں بات یقینی طور پر یہاں سمجھی جاتی ہے، ہم جب اس قسم کا دعویٰ کرتے ہیں، تو اس دعویٰ کے دو مطلب ہو سکتے ہیں، یعنی جس امر کے یقینی اور قطعی ہونے کا دعویٰ کیا جاتا ہے، اس کے مخالف پہلو کی قطعاً یہاں گنجائش کسی طرح نہیں ہے۔ ایک مطلب تو یہ ہوا کرتا ہے اور کبھی اس قسم کا دعویٰ موقع پر بھی کیا جاتا ہے کہ مخالف پہلو کی ایسی گنجائش جو کسی دلیل سے پیدا ہو سکتی ہے اس کا یہاں احتمال نہیں ہے، یہ مطلب کا دوسرا پہلو ہے اور ہم جس قطعیت کا دعویٰ یہاں کر رہے ہیں اس سے چونکہ مراد دوسری صورت ہے، اس لئے ایسے احتمالات اور شکوک جو کسی دلیل پر مبنی نہ ہوں، اگر پیدا بھی ہوں تو جو مقصد ہے اس میں وہ خلل انداز نہیں ہو سکتے۔

خلاصہ یہ ہے کہ الفاظ کے ساتھ ایسے بیرونی قرائن کا شریک ہو جانا جن کی وجہ سے تخصیص یا منسوخ ہو جانے یا مجازی معنی مراد لینے کے احتمالات کا سد باب ہو جاتا ہے اور اسی وجہ سے وہ مطلب جو بولنے والا کا ہوتا ہے متعین ہو جاتا ہے، بلاشبہ الفاظ کے سلسلہ میں یہ ایک ایسی صورت ہے جس سے قطعی طور پر ہم ان کے مقصود کو متعین کر لیتے ہیں، آخر میں پوچھتا ہوں کہ کسی شخص کو کوئی چیز تم مثلاً دیتے ہو اور وہ تمہاری تعریف کرتا ہے، یا کسی کو تم نے مارا مار کھا کر وہ تمہیں گالیاں دے لگے یا کسی سے تم نے کوئی بات دریافت کی اس نے تمہیں جواب دیا، یا کوئی خبر کسی کو تم نے سنائی اس نے تمہاری سنائی ہوئی خبر مان لی یا کسی سے تم مشورہ لو پھر کسی کام کے کرنے یا نہ کرنے کا وہ مشورہ تمہیں دے، ان تمام حالات میں تم یقینی طور پر ان باتوں کو کیا نہیں سمجھتے جو تم سے وہ بولتا ہے، یعنی اس نے تمہاری تعریف کی یا نہیں اس نے گالیاں دیں یا تمہاری بات کا جواب دیا یا تمہاری بات اس نے مان لی یا کسی کام کے کرنے یا نہ کرنے کا اس نے حکم دیا، ان باتوں سے کوئی بات تمہاری سمجھ میں نہیں آتی؟ اگر جواب میں پھر بھی کوئی بول اٹھے کہ ہاں! میری سمجھ میں قطعی طور پر کوئی بات ان حالات میں نہیں آتی، تو اس کے سوا کیا کہا جاسکتا ہے کہ اس قسم کا آدمی اپنے آپ کو خود اچاق بنا رہا ہے اور اس گردہ سے تعلق رکھتا ہے جن کا نام سوفسطائیہ تھا۔

عقبہ (۴)

قیل وقال اور بے معنی بکو اس کے سوا جن لوگوں کے نزدیک علم کا اور کوئی دوسرا مطلب ہی نہیں ہے۔ ان کی طرف سے کبھی یہ دعویٰ پیش کیا جاتا ہے، کہ اطعام علم اور دانش کا صحیح ذریعہ نہیں ہے۔ میں کہتا ہوں کہ ان کی مراد اپنے اس قول سے کیا ہے، اگر یہ مقصود ہے کہ ایسی بات جو واقع کے مطابق ہو، اس کا علم غیب سے انبیاء علیہم الصلوٰۃ والسلام کے سوا اور کوئی دوسرا آدمی نہیں پاسکتا، تو میرے خیال میں وہ مذہب کے ایک ایسے مسئلہ کا انکار کر رہا ہے جو تواتر سے ثابت ہے یعنی قرین کی جو باتیں تواتر کی راہ سے منتقل ہو کہ دنیا میں پھیلی ہیں، ان ہی باتوں سے ایک بات کا وہ منکر ہے خود حق تعالیٰ جل مجدہ فرماتے ہیں

فوجد اعبداً من عبادنا اتیناہ
رسولاً من عندنا وعلمانا من لدنا
عَلَّمَنا (الی اخراوات)

پس دونوں نے میرے بندوں میں سے ایک بندے کو پایا
جسے ہم نے اپنے حضور سے رحمت عطا کی تھی اور اپنے یہاں
سے اسے علم سکھایا تھا (آخر تک اس آیت کو پڑھ جاؤ)

اسی طرح خداوند تعالیٰ ہی کا ارشاد ہے۔

فارسلنا الیہا روحنا فتمثل لہا بشراً سوياً
قالت انی اعوذ بالرحمن منك ان
كنت تقیاً قال انما انا رسول ربك
لا ھب لك غلاماً زكياً

پس ہم نے بھیجا (مریم) کی طرف اپنی روح کو جو
نمایاں ہوئی اس کے سامنے ایک پورے آدمی کی شکل
میں مریم نے کہا میں رحمن کی پناہ میں آتی ہوں تجھ سے اگر
تو کوئی مرد پارسا ہے۔ تب روح نے مریم سے کہا کہ میں تیرے
مالک کا پیارے ہوں (اس لئے نمایاں ہوا ہوں) تاکہ ایک
صاف ستھرا لڑکا تجھے بخشوں۔

خدا ہی نے فرمایا ہے۔

اذ قالت الملائكة يا مریم ان اللہ
اصطفاك وطهرک واصطفاک

اور دیکھو! جب فرشتوں نے کہا اے مریم اللہ نے قطعاً
تجھے چن لیا ہے۔ اور تجھے پاک کیا اور سارے جہانوں کی عورتوں

علیٰ نساء العالمین یا مریدا قننی سے اس نے تجھے جن لیا اے مریم تو جھک جا اپنے مالک
 ربّک و اسجدی و اس رکھی مع الراکعین کے آگے اور سربک اس کے سامنے اور خمیدہ ہو جا اس
 کے آگے ان لوگوں کے ساتھ جو خدا کے سامنے خمیدہ ہو کر کھڑے ہیں۔
 اور خدای کا قول ہے۔

اذ قالت الملائکة یا مریم ان اللہ اور دکھو جبکہ فرشتوں نے اے مریم خدا تجھے بشارت
 ینشرك بکلمة منه اسمہ المسیم دیتا ہے ایک کلمہ (بات) کا اپنی جانب سے اس کا نام
 عیسیٰ ابن مریم وجیہا فی الدنیا و المسیح عیسیٰ بن مریم ہے دینا اور آخرت میں آبرو والا ہے
 الآخرۃ ومن المقربین (الی آخر الایات) اور ان لوگوں میں ہے جنہیں نزدیک بخشی گئی ہے۔ (ان آیات کو آخر تک پڑھ جاؤ)

خدای فرماتا ہے۔
 و اذا رحیت الی الحوارین ان آمنوا بی اور دکھو! ہم نے جب حواریوں کو یہ وحی کی کہ مجھے بھی
 و برسولی مانو اور میرے رسول کو بھی مانو۔

اور خدای کا فرمان ہے۔
 لقد اتینا لقمان الحکمة ان اشکر ہم نے لقمان کو یہ حکمت عطا کی کہ خدا کا شکر ادا کر (آخر
 اللہ الی آخر الایات) تک ان آیات کو پڑھ جاؤ)
 اور خدای فرماتا ہے۔

انهم فتية امنوا ربهم و زدنهم هدی وہ چند نوجوان تھے مان لیا تھا انھوں نے اپنے رب کو
 و ربطنا علی قلوبهم اذا قاموا فقلوا ربنا اور بڑھا دیا ہم نے ان کو راہ پانے میں اور پانڈ دیا ہم نے ان کے
 رب السموات والارض لن ندعو من دلوں کو جب کھڑے ہونے تب بولے ہمارا پانے والا آسمانوں
 دونه الها لقد قلنا اذا شططا۔ اور زمینوں کا پانے والا ہے ہرگز نہ پکاریں گے اس کے سوا
 ہم کسی دوسرے معبود کو (اگر ایسا کیا ہم نے) تو بولے ہم غلط بات۔
 خدای کا ارشاد ہے۔

و ادسینا الی امر موسى ان ارضعیه فاذا اور وحی کی ہم نے موسیٰ کی ماں کی طرف اس بات کی کہ دودھ پلا
 خفت علیہ فالقیہ فی البعد ولا تخافی موسیٰ کو پھر جب ڈرے تو موسیٰ پر تو ڈال دینا موسیٰ کو دیر میں

ولا تحزن فی افارادہ الیک وجاعلوه اور نہ ڈرنا، نہ غم کھانا، ہم قطعاً واپس کر دیں گے موسیٰ کو تیرے
من المرسلین پاس اور نہانے والے ہیں اسکو ان لوگوں میں جو بھیجے گئے ہیں
رسول بنا کر
خدا ہی کا قول ہے،

قلنا یا ذالقرنین امان تعد بہم واما ہم نے کہا ہے ذوالقرنین یا ان کو عذاب دو یا ان میں نیکی حاصل
ان تتخذ فیہم حسنا اور خدا ہی کا ارشاد ہے
فلما فصل طالوت بالجنود قال ان اللہ جب تالوت فوج کو لے کر الگ ہوا کہا کہ اللہ تم لوگوں کو ایک نہر
مبتلیکم بنہر سے چاہنیچے والا ہے۔
اور یہ بھی اللہ تعالیٰ ہی نے فرمایا ہے۔

دکتب فی قلوبہم الایمان وایدہم بروح ان کے دلوں میں ایمان لکھا گیا اور خدا نے مدد کی اپنی طرف
منہ سے ان کی ان کی روح سے۔

بہر حال اس باب میں بکثرت قرآنی آیات پائی جاتی ہیں، رسول اللہ صلی اللہ علیہ وسلم نے بھی
فرمایا ہے

قد کان فیمن قبلکم من الامم محمد ثون تم سے پہلی امتوں میں ایسے لوگ ہوا کرتے تھے جن سے بات کی
غیر ان یوحی الیہم فان یک فی امتی احد فہم جاتی تھی وحی نازل کئے بغیر میں میری امت میں کوئی ایسا نہ تھا
رسول اللہ صلی اللہ علیہ وسلم ہی کا ارشاد مبارک ہے۔

اتقوا فراسة الہم من فاندہ ڈر دموں کی فراست اور اس کے تاثر لینے سے کیونکہ وہ اللہ کے
ینظمہ بنور اللہ نور سے دیکھتا ہے۔

یہ بھی آنحضرت صلی اللہ علیہ وسلم کا قول مبارک ہے۔

لم یبق من النبوة الا المبشرات نبوت سے بجز اچھے خوابوں کے اور کوئی چیز باقی نہیں رہی

اور آپ ہی نے فرمایا ہے۔

اری دویا کمر قد قواططت فی العشر میں دیکھ رہا ہوں کہ تمہارے خواب رمضان کے آخری دہے
الاواخ من رمضان فالتمسوا فی لیلۃ پر متفق ہو رہے ہیں، پس چاہئے کہ ڈھونڈو (لیلۃ القدر) کو
کذا وکذا۔
فلاں فلاں راتوں میں،

اذال کے متعلق جس صحابی نے خواب دیکھا تھا اور حضور صلی اللہ علیہ وسلم سے آکر بیان کیا

تو آنحضرت صلی اللہ علیہ وسلم نے فرمایا،

انہا الرو یا حق تم یا بلال فاذن یہ سچا خواب ہے، بلال کھڑے ہو جاؤ اور اذان دو۔

رسول اللہ صلی اللہ علیہ وسلم نے یہ بھی فرمایا ہے،

من اخلص اللہ اربعین صباحا ظہرت چالیس دن تک جو اللہ ہی کے لئے مختص کر دے گا حکمت کے
ینا بیع الحکمة من قلبہ علی لسانہ چشتے اس کے دل سے اس کی زبان پر جاری ہو جائیں گے۔

حضرت عمر رضی اللہ تعالیٰ عنہ کے متعلق یہ بات کہ متعدد قرآنی آیات ان کی رائے کے
مطابق نازل ہوئیں اس سے بھی یہی ثابت ہوتا ہے، بلکہ صحابہ کے ہمارے قماش و جستجو کرنے والوں
پر یہ امر مخفی نہیں رہ سکتا کہ (ان کے ساتھ بھی عموماً اس قسم کی صورتیں پیش آتی رہتی تھیں یعنی
باوجود پیغمبر نہ ہونے کے غیب سے علم پانے والوں کا ایک گروہ ان میں موجود تھا) لیکن
اس مدعی کی مراد اگر یہ ہے کہ پیغمبروں کے سوا اور جن لوگوں کو الہامی ذرائع سے علم ملتا ہے
اس میں شکوک و شبہات کی بہت کچھ گنجائش ہوتی ہے، تو میں یہ پوچھتا ہوں کہ شکوک و شبہات
کی گنجائش سے علم کے دوسرے ذرائع کب پاک ہیں، یا اس کی غرض اگر یہ ہے کہ الہامی
ذرائع سے حاصل ہونے والے علوم میں غلط اور صحیح صواب و ناصواب میں امتیاز دشوار
ہے تو سوال یہ ہے کہ دشواری سے کیا مراد ہے، اگر یہ مقصود ہے کہ اس مدعی جیسے لوگوں
کے لئے یہ امتیاز دشوار ہے، یعنی اس راہ سے جو نا آشنا ہیں وہ غلط کو صحیح سے اس سلسلہ
میں جدا نہیں کر سکتے، تو پھر اس میں بھی علم کے اس ذریعہ کی کیا خصوصیت ہے یعنی جس
راہ سے جو نا آشنا ہو گا اس راہ کی دشواریوں کو وہ حل نہیں کر سکتا، امام غزالی اور مرغینانی
(مصنف کتاب ہدایہ) کو دیکھو اپنے سارے علمی کمالات کے باوجود حدیثوں کے باب
میں ان کا حال یہ ہے کہ صحیح حدیثوں کو ضعیف روایتوں سے جدا نہیں کر سکتے۔ اور اس
مدعی کا اگر مقصد یہ ہے کہ الہامی ذرائع کے علوم میں جن غلطیوں کی گنجائش ہے ان پر کوئی
مطلع نہیں ہو سکتا، اور اس راہ کی غلطیوں کو صحیح باتوں سے جدا کرنے پر کوئی قادر نہیں ہے،
تو ظاہر ہے کہ یہ ایک دعویٰ بلا دلیل ہے، اور ماہرین مذہب پختہ کاروں کو اپنے ادب پر
قیاس کرنا ہے۔ خلاصہ یہ ہے کہ ہر فن کے متعلق ماہروں کا خاص طبقہ ہوا کرتا ہے، جو

اس فن کے متعلق مشق کے ذریعہ سے بصیرت حاصل کرتے ہیں اور اسی بصیرت کی روشنی میں اس فن کی غلطیوں کو صحیح باتوں سے جدا کرتے ہیں بظاہر ہے کہ اس سلیقہ کی توقع ہر شخص سے نہیں کی جاسکتی۔ البتہ علم کے اس خاص ذریعہ یعنی الہامی ذریعہ کے متعلق اتنی بات درست ہے کہ علم کے جو طور طریقے ہیں ان کے مقابلے میں اس ذریعہ سے حاصل ہونے والے علوم کے متعلق ایسی مہارت اور ایسے سلیقے کا حاصل کرنا یقیناً دشوار اور بہت زیادہ دشوار ہے جس کی مدد سے آدمی میں واقعی صحیح تنقید کا ملکہ پیدا ہو جائے، نیز اسی کے ساتھ یہ بھی درست ہے کہ اس راہ میں اس قسم کے لوگ یعنی صحیح تنقید کرنے والے بہت کم پائے جاتے ہیں۔

تنبیہ چند اہم کلیات

(۱) کسی شے کی دلیل کا نہ ہونا جب اس شے کے نہ ہونے کی دلیل نہیں ہے تو شے کی دلیل کے نہ پانے کو شے کے نہ ہونے کی دلیل بنالینا ظاہر ہے کہ اس سے بھی زیادہ غلط ہے خصوصاً جب واقعہ یہ ہو کہ اس دلیل کی یافت میں کوئی خاص قوم یا جماعت کامیاب نہ ہوئی ہو (۲) کسی امر کے متعلق خاموشی اور سکوت اس سے بیان کی مخالفت ثابت نہیں ہو سکتی (یعنی ایک شخص بیان کرتا ہے کہ زید موجود ہے اور دوسرا آدمی زید کے متعلق خاموشی اختیار کرتا ہے تو خاموشی سے بیان کرنے والے کی خبر کی تردید کا فائدہ حاصل کرنا غلط ہوگا (۳) ہر چیز کا جو واقعی حال ہے عقل ہی سے اس کا علم ضروری نہیں ہے۔ (۴) مذہب نے ہر واقعی چیز کے بیان کرنے کی ذمہ داری نہیں لی ہے۔

(۵) مذہب نے جس چیز کا انکار کیا ہے اور دعویٰ کیا ہے کہ وہ موجود نہیں ہے تو یقین کرنا چاہیے کہ واقع میں بھی وہ ثابت ہے، البتہ جن امور کی نفی و اثبات کے متعلق مذہب نے خاموشی اختیار کی ہے ان کے متعلق ہونے نہ ہونے دونوں باتوں کا احتمال ہے پس غیر مذہبی ذرائع سے کوئی ایسی چیز ثابت ہو یا کسی ایسی چیز کی نفی ثابت ہو جس سے مذہب خاموش ہے تو اس کو مذہب کی مخالفت سے کوئی تعلق نہ ہوگا چاہے کہ خوب چوکنے ہو کہ ان باتوں کو مذہب نشین کہلاوا

اشارہ

حقیقی وجود اور ہستی کے تنزل سے جو مراتب پیدا ہوئے ہیں، اس اشارہ میں ان ہی کی تفصیل کی جائے گی۔

عقبہ (۱)

جو چیزیں معدوم ہیں باوجود معدوم اندنا پیدا ہونے کے ثبوت کی صفت سے وہ موصوف ہیں، اسی مسئلہ کی اصطلاحی تعبیر "ثبوت معدومات" کے الفاظ سے کرتے ہیں اس عقبہ میں ہم اس دعویٰ کو ثابت کریں گے، بات یہ ہے کہ آثار و نتائج کے لحاظ سے چیزوں کا الگ الگ ہونا اور ان میں ہر ایک کا اپنی اپنی حقیقت کے اعتبار سے جدا جدا ہونا یہ ایک واقعہ ہے، ایسا واقعہ جس کے ہونے کا علم مشاہدہ یا دوسروں کے بیان کرنے سے قطعاً ثابت ہے اس واقعہ کا انکار صرف وہی لوگ کر سکتے ہیں جن کا تعلق سوفسطائیوں کے گروہ سے ہو اور میرا خیال تو یہ ہے کہ سوفسطائی کا لفظ بولنے کی حد تک تو یقیناً بولا جاتا ہے لیکن اس کی حقیقت ایک فرضی اور اختراعی مفہوم سے زیادہ نہیں ہے، اس قسم کے خیالات جو سوفسطائیوں کی طرف منسوب ہیں، میں نہیں جانتا کہ درحقیقت ان خیالات کے ماننے والے دنیا میں پائے جاتے ہیں، میرے نزدیک یہ ایک ناممکن سی بات ہے۔

بہر حال اگر ڈھٹائی سے کام لے کر کوئی یہ دعویٰ کر ہی بیٹھے (یعنی آثار و نتائج کے لحاظ سے اشیاء میں کوئی فرق نہیں ہے) تو باسانی سمجھا جاسکتا ہے کہ وہ ایک ایسی بات کا انکار کر رہا ہے جسے یقینی طور پر وہ خود مانے ہوئے ہیں، اور محض بیجا ادعا، خواہ مخواہ کی زیر دستی سے اس دعویٰ پر وہ اصرار کر رہا ہے، میں تو سمجھتا ہوں کہ وہ ایسی بات بول رہا ہے جس کا صحیح تصور بھی اس کے دماغ میں نہیں ہے، اور یقیناً تو خیر دور کی بات ہے، ظاہر ہے کہ اس قسم کے لوگوں سے میری گفتگو کا تعلق ہی نہیں ہے،

تنبیہ: وہ کتاب بڑا جاہل تھا جس نے یہ خیال ظاہر کیا کہ صوفیہ میں "وجودیہ" کے نام سے

طبقہ موسوم ہے، یہی مفسطاسیہ کا گروہ ہے، یہ دعویٰ کیوں مہمل اور بے بنیاد ہے؟ اس سوال کے صحیح و تفصیلی جواب سے انشاء اللہ عنقریب تم خود ہی واقف ہو جاؤ گے۔ اور یوں بھی تو سوچنا چاہئے کہ خالق کردگار کی حکمت و دانائی اس کے علم اور ارادہ کی دلیل اس کے سوا اور کس چیز کو قرار دیا جا سکتا ہے، کائنات کے اس مرتب و استوار نظام میں نظر آرہی ہے، یعنی اشیاء اور ان میں جس قسم کے تغیرات و انقلابات کا نظارہ ہم کر رہے ہیں ان ہی سے توان کے بنانے والے کے کمالات کا پتہ چل رہا ہے، پاک ہے اللہ کی ذات جس کے ہاتھ میں ہر شے کی بادشاہت ہے

(عقبہ ۲)

مختلف آثار و نتائج کے ظہور کی جو چیزیں سرچشمہ بنی ہوئی ہیں، اور باہمی امتیاز کی بنیاد جن چیزوں کی ذات پر قائم ہے، اس قسم کے تمام اشیاء پر ان کے آثار و نتائج ظاہر ہے کہ وجود کے بعد ہی مرتب ہو سکتے ہیں اور موجود ہونے ہی کے بعد ہر شے سے اس کے خاص حکم کا ظہور ہو سکتا ہے، لیکن یہ وجود جس کے ساتھ ان اشیاء کے احکام کا ظہور والی ہے، اور ان سے ان کے آثار کا بالفعل صدور جس کے بغیر نہیں ہو سکتا اگر اس وجود سے قطع نظر کر کے ان کو دیکھا اور سوچا جائے تو اس وقت بھی ان چیزوں میں یا بھی امتیاز کی اور یہ کہ ان میں ہر ایک کی ذات دوسرے کی ذات سے جدا ہے، ان امور کی جھلک یقیناً محسوس ہوتی ہے، یعنی یہ بات کہ فلاں چیز پائی جائے گی تو اس وقت فلاں فلاں خصوصیتوں کا ظہور اس سے ہوگا، اور فلاں فلاں خصوصیتوں کو وہ چاہے گی، الغرض یہ ہو یا وہ ہو، پائے جانے کے بعد ہر ایک کے متعلق یہہ خیال کہ اپنی اپنی خصوصیتوں کو ان کی ذات چاہے گی، یہ ایک ایسا حکم ہے جو ان تمام چیزوں کو وجود سے قطع نظر کر لینے کے بعد بھی یقیناً ثابت ہے مثلاً آدمی جب موجود ہوگا اور پایا جائے گا تو اس وقت اس میں ناطق ہونے اور تعجب کرنے کی صفت پائی جائے گی، یہ گھوڑا جب پایا جائے گا، تو صاہل، اور چوپائے ہونے کی صفت اس میں پائی جائے گی، ظاہر ہے کہ وجود سے قطع نظر کر لینے کے بعد بھی آدمی اور گھوڑے کے متعلق مذکورہ بالا احکام یقیناً صادق آتے ہیں، یہی وجہ ہے کہ ان احکام اور آثار کا ظہور جب ان اشیاء سے ہونے لگتا ہے، تو اس

وقت سمجھا جاتا ہے کہ وہی چیز موجود ہوئی جس کے یہ اشارے تھے (مثلاً ناطق اور متحقق ہونے کی صفت کے ساتھ جب آدمی موجود ہو جاتا ہے تب کہتے ہیں کہ گھوڑا نہیں بلکہ آدمی ہی پایا گیا، باقی موجود ہونے سے پہلے یہ حکم جو ان اشیاء کے لئے ثابت ہے، اس میں شک نہیں کہ اس حکم کی حیثیت ذہن کے ایک تراشیدہ مفہوم کی ہوتی ہے، یعنی وہ صرف انتزاعی امر ہوتا ہے، ایک ایسا انتزاعی امر جسے ذہن ان اشیاء کی خصوصی حقیقتوں اور ہدایتوں سے حاصل کرتا ہے، لیکن انتزاعی ہونے کی وجہ سے یہ اعتراض کہ ان احکام میں پھر امتیاز کیسے پیدا ہو سکتا ہے صحیح نہیں ہے۔ کیونکہ بسا اوقات باوجود انتزاعی ہونے کے کتنے امور ایسے ہیں جن میں باہمی امتیاز کی کیفیت بھی پائی جاتی ہے مثلاً فوقیت (اد پر ہونے کی صفت) اور تحتیت (نیچے ہونے کی صفت) یہ دونوں ظاہر ہے کہ انتزاعی مفہومات ہی ہیں اور فوقیت کے مفہوم کو آدمی کا ذہن ان چیزوں سے حاصل کرتا ہے جو اد پر کی سمت میں پائی جاتی ہیں، اسی طرح تحتیت کے مفہوم کو ان چیزوں سے ذہن پیدا کرتا ہے جو نیچے کی سمت میں پائی جاتی ہیں لیکن باوجود انتزاعی ہونے کے کیا یہ ممکن ہے کہ آدمی کا ذہن جس چیز سے بھی چاہے فوقیت کے مفہوم کو پیدا کرے اور جس سے جی میں آئے تحتیت کے مفہوم کو حاصل کرے، یقیناً یہ صحیح نہیں ہے، بلکہ فوقیت کے مفہوم کو اسی چیز سے حاصل کیا جاسکتا ہے جو خاص صفات کے ساتھ پائی جاتی ہو یہی حال تحتیت کے مفہوم کا بھی ہے۔

بہر حال اس کا انکار نہیں کیا جاسکتا کہ انتزاعی مفہومات باوجود انتزاعی ہونے کے قطع نظر ان امور کے جن سے ان مفہومات کو حاصل کیا جاتا ہے بذات خود باہمی امتیاز کی صفت سے موصوف ہیں، آخر ایسا نہ ہوگا تو پھر یہ بات یعنی کسی خاص شے کا کسی خاص مفہوم کے انتزاع کا منشا ہونا اور دوسری شے کا دوسرے انتزاعی مفہوم کے انتزاع کا منشا د مصدر ہونا، اور اس کو واقعہ قرار دینا بلاشبہ یہ ایک مہمل سی بات ہو کر رہ جائے گی، زبردستی کے ادعا سے زیادہ اس کی وقعت باقی نہ رہے گی۔ خلاصہ یہ ہے کہ مختلف آثار و نتائج رکھنے والی چیزوں کے متعلق ان کے وجود سے پہلے یہ دعویٰ کہ اس وقت بھی ان میں باہمی امتیاز پایا جاتا ہے، اور یہ کہ ان میں سے جب کوئی چیز پائی جائے گی تو فلاں فلاں

آثار اس پر مرتب ہوں گے، ان امور کا انکار نہیں کیا جاسکتا بلکہ انکار کرنے والوں کو کہا جاسکتا ہے کہ ایک قسم کے وہ بھی سوفسطائی ہی ہیں، ارباب خرد دانش کے ایک بڑے گروہ کی طرف جو یہ بات منسوب کی گئی ہے کہ اس دعویٰ کو یعنی معدوم چیزوں میں بھی باہمی امتیاز کی صفت پائی جاتی ہے۔ اس کو وہ غلط اور بے بنیاد قرار دیتے تھے یعنی تنازعہ بین المعدومات کے وہ منکر تھے تو ان لوگوں کے اس انکار سے مغالطہ میں مبتلا نہ ہونا چاہئے، کیونکہ گویا ان سے اس کے وہ یقیناً منکر ہیں لیکن عنقریب تمہیں بتایا جائے گا کہ ان کے قلوب اس کے قائل ہیں مگر اس طور پر کہ خود ان کو اس کا اندازہ نہیں ہے کہ ایک ایسی چیز کا وہ انکار کر رہے ہیں جس کے اقرار پر مضطرب ہیں۔

حاصل یہ ہے کہ دنیا کی جو چیزیں وجود کے بعد مختلف آثار و احکام کے مظاہر اور آئینہ بن جاتی ہیں جب بذات خود ان کو سوچا جائے، (یعنی وجود کا یا ان کے موجود ہونے کا خیال سامنے نہ ہو تو اس وقت بعض لوگ ان کو ماہیت اور امکانی حقائق کے نام سے موسوم کرتے ہیں) (یہ حکم اور متکلمین کی اصطلاح ہے) اور بعض ان کو اعیان ثابت اور اسماء کوئیہ کہتے ہیں (یہ صوفیہ کی اصطلاح ہے) اور وجود سے پہلے ان کی یہ شان یعنی باہم ایک دوسرے سے 'ما نہ ہونا' اور وہی بات یعنی جب پائی جائیں گی تو فلاں فلاں خصوصیتوں کو ان کی ذات چاہے گی، اس کی تعبیر ثبوت کے لفظ سے کی گئی ہے پس ثابت ہوا کہ تمام امکانی حقائق کا وجود تو حادث ہے (یعنی نہ ہونے کے بعد پیدا ہوا ہے) اور موجود ہونے سے پہلے یقیناً ثبوت کی صفت ان کے لئے ثابت اور ان کی طرف منسوب ہوتی ہے۔

(عقبہ ۳)

ماہیتوں کیلئے (موجود ہونے سے پہلے) ثبوت کا جو دعویٰ کیا گیا ہے، بجائے خود یہ ایک بدیہی یا قریب بدیہی دعویٰ ہے اس کے ساتھ یہ بھی واقعہ ہے، کہ ارباب دانش و خرد کے وہ سارے طبقات جنہیں علمی حلقوں میں اہمیت حاصل ہے اپنے اپنے مختلف اساسی نظریات کی بنیاد پر اس مسئلہ کے بہر حال قائل ہیں، اور اس میں کوئی حرج نہیں ہے، مطلب یہ ہے کہ بنیادی باتوں

میں خواہ ان لوگوں میں جو کچھ بھی اختلاف ہو، لیکن نتیجہ کے لحاظ سے جب ان میں سے ہر ایک نے اس کا اقرار کیا ہے (یعنی وجود سے پہلے ماہیتوں کے ثبوت کے سبب قائل ہیں) تو بنیادی اختلاف سے بجائے نقصان کے فائدہ ہی فائدہ ہے، کیونکہ ایسی صورت میں یہی تو ہوتا ہے ایک ہی دعویٰ کے ثبوت میں گویا مختلف دلیلیں مہیا ہو جاتی ہیں اور اس سے ظاہر ہے کہ دعویٰ کے ثبوت میں زیادہ قوت پیدا ہو جاتی ہے، (اب میں ان مختلف طبقات کے متعلق یہ بتانا چاہتا ہوں کہ اپنے اپنے قاعدہ کی بنیاد پر موجود ہونے سے پہلے ماہیتوں کے ثبوت کا اقرار انھوں نے کس طرح کیا ہے۔

صوفیہ معتزلہ، اور اشاعہ میں تو بعض حضرات نے صراحتاً اس کا دعویٰ کیا ہے اور اس دعویٰ کے ثبوت میں جو دلائل انھوں نے قائم کئے ہیں، ان کی کتابوں میں بسط و تفصیل کے ساتھ اس کا ذکر کیا گیا ہے، باقی ان لوگوں کے سوا ارباب فکر و نظر کی جو دوسری جماعتیں ہیں تو کھلی ہوئی بات ہے کہ ہر پیدا ہونے والی چیز کے متعلق ان میں سے ہر ایک کا عقیدہ ہے کہ اس کے موجود ہونے سے پہلے حق تعالیٰ کا علم اس کے ساتھ متعلق ہے (یعنی خدا ان کو جانتا ہے) اور جاننے کا کم از کم اتنا تو بہر حال مطلب ہونا چاہئے کہ جو چیز جانی گئی ہے وہ جاننے والے کے سامنے دوسری چیزوں سے ممتاز ہے، ورنہ پھر علم اور جہل میں فرق ہی کیا رہے گا۔ اس موقع پر خدا کے علم کے متعلق ثانی الذکر جماعتوں کی طرف سے جو یہ قصہ پیش کیا جاتا ہے کہ پیدا ہونے سے پہلے ہر چیز کا علم حق تعالیٰ کو صرف اجمالاً تھا (یعنی علم اجمالی کا نظریہ) (جو ان کی طرف منسوب ہے) تو اس سے بھی اس مقصد پر جو ہم ثابت کرنا چاہتے ہیں کوئی مضرت نہیں پڑتا، کیونکہ (کچھ بھی ہو موجود ہونے سے پہلے کائناتی حقائق کا علم خدا میں اجمالاً پایا جاتا ہو یا تفصیلاً) بہر حال ان میں ہر ایک نے اس خیال سے اپنے آپ کو بری ثابت کرنے کی کوشش کی ہے۔ یعنی کسی مرتبہ میں بھی (العیاذ باللہ خدا کے لئے کسی کے نزدیک بھی جہل جاسز نہیں ہے، ہر ایک کا یہی عقیدہ ہے کہ (قبل موجود ہونے کے بھی اشیاء کو خدا اس طریقہ سے جانتا ہے کہ ان میں سے ہر چیز اس کے علم میں اپنے پھر سے ممتاز ہے) یہ بات کہ علم الہی میں یہ چیزیں ممتاز نہ تھیں اس عقیدے سے ہر ایک پناہ مانگتا ہے

خواہ وہ علم کا کوئی سا بھی مرتبہ ہو (اجمالی ہو یا تفصیلی) علم اجمالی کا مطلب ان لوگوں کے نزدیک صرف اس قدر ہے، کہ تمام چیزیں جن کا علم خدا کو ان کی پیدائش سے پہلے ہوتا ہے یہ ایک ایسا علم ہے جس میں ان تمام چیزوں کے انکشاف کا مبداء اور منشا صرف ایک ہی چیز ہوتی ہے (یعنی خود خدا کی بسط و احد ذات اپنے تمام مخلوقات کے انکشاف کا مبداء علم اجمالی میں ہوتی ہے) اجمالی کالے دے کی یہی مطلب ہے (ورنہ) باہم ایک معلوم کا علم الہی میں دوسرے معلوم سے ممتاز ہونا اس امتیاز کے متعلق اس مرتبہ میں بھی وہ اس کے قائل ہیں کہ انتہائی کمال کی شکل میں یہ امتیاز خدا کے نزدیک پایا جاتا ہے۔

باقی حکم، مشائخ کی طرف علم الہی کے باب میں جو یہ نظریہ منسوب ہے کہ تمام پیدا ہونے والی چیزوں کی صورتیں خدا کی ذات میں پائی جاتی ہیں، جس کا مطلب یہی ہوا کہ دہر چیز پیدا ہونے سے پیش تر بھی اپنی اپنی ان ہی صورتوں کے مناسب میں ذات الہی میں پائی جاتی ہیں، اور موجود ہیں پس ان میں باہمی امتیاز وجود سے الگ ہو کر کہاں پایا گیا، بلکہ علم الہی میں ان ہی چیزوں کو امتیاز حاصل ہوا جو موجود بھی ہیں، پس وجود سے پہلے اشیاء کے ثبوت کو علم الہی کے اس امتیاز سے جو ثابت کیا جاتا تھا وہ ثابت نہ ہوا، لیکن میں کہتا ہوں کہ یہ اعتراض بھی یہاں وارد نہیں ہوتا کیونکہ یہ تو پہلے ہی کہا جا چکا ہے کہ (وجود سے پہلے اشیاء کے ثبوت کا جو دعویٰ کیا جاتا ہے، اس وجود سے مراد وہ وجود ہے جو ثبوت کے بعد اشیاء سے متعلق ہوتا ہے، یعنی واقعہ آثار یا بالفعل جس وجود سے وابستہ ہیں، وہی وجود مراد ہے اور ظاہر ہے کہ صورتوں کے قالب میں اشیاء کے وجود کا علم الہی میں مشائخوں کے عقیدے کی رو سے جو دعویٰ کیا جاتا ہے یہ وہ وجود نہیں ہے (جس کے متعلق ہو جانے کے بعد شے کے واقعی آثار کا بالفعل ظہور ہو جاتا ہے) پس یہ وجود جو صورتوں کے قالب میں ماہیتوں کے لئے ثابت ہے یہ وہی ثبوت ہے (جس کا دعویٰ واقعی وجود سے پہلے اشیاء کے لئے کیا جاتا ہے۔

تنبیہ

(وجود سے پہلے بھی ماہیتوں کے لئے ثبوت کا جو دعویٰ کیا جا رہا ہے) اس کے متعلق ایک بات سمجھ لینے کی یہ بھی ہے کہ ماہیت کے لفظ سے ہماری مراد صرف وہی ماہیتیں

نہیں ہیں، جنہیں (منطق کی اصطلاح) میں ذرع کہتے ہیں، بلکہ ہر وہ مفہوم جس کے تصور کے ساتھ ہی دوسری چیزوں سے وہ ممتاز ہو جائے اور خاص آثار کا وہ مبداء نظر ہے۔

پس ماہیت سے یہاں مراد صرف یہی ہے، اور اس بنیاد پر گورا آدمی بھی ایک ماہیت ہے، اور کالا آدمی بھی ایک دوسری ماہیت ہے اسی طرح لمبا آدمی اور ٹھکنا آدمی یہ سب الگ الگ ماہیتیں قرار پائیں گی بلکہ ہر شخص کے لئے بھی اس بنیاد پر ایک خاص مستقل جداگانہ ماہیت ثابت ہوگی، اور راز اسکا یہ ہے کہ ہر ایسا مفہوم جو مرکب ہو، اس کے اجزاء میں سے ہر چیز کو بجز دوسری ماہیتوں کے ایک خاص ماہیت قرار دیا جاتا ہے، اگرچہ ان اجزاء کی ترکیب سے جو مرکب مفہوم حاصل ہوتا ہو، وہ اپنے مفہوم کے لحاظ سے ایسا نہ ہو۔

عقبہ (۴)

”تعیین اور شخص کا مبداء و منشاء یہ ایک اصطلاح ہے جس کا اطلاق دو معنوں پر کیا جاتا ہے یعنی اپنے سوا ہر دوسری چیز سے ماہیت جس کی وجہ سے ممتاز ہو رہی ہو، ایک مطلب تو شخص تعین کے مبداء کا یہ ہے، مثلاً کالا آدمی، ان آدمیوں سے جو کالے نہیں ہیں، کالے کی وجہ سے ممتاز ہو رہا، اور گورا آدمی گورے ہونے کی وجہ سے (پس کالا ہونا اور گورا ہونا بھی اس موقع پر تعین و شخص کا مبداء قرار پائے گا، فلسفہ اولیٰ کی اصطلاح میں تعین و شخص کے اس مبداء کو شخص کی نشانیوں (امارت شخص کے نام سے موسوم کرتے ہیں، خلاصہ یہ ہے کہ اشیاء کے شخص تعین کی بنا امور پر مبنی ہوتی ہے ان ہی کو شخص و تعین کا مبداء و منشاء کہتے ہیں، لیکن کسی مخصوص شے کی وہ حالت جو موجود ہونے کے بعد اسے ثابت ہوتی ہو یعنی جب واقعی آثار اس شے کے اس پر طاری ہو جاتے ہیں تو شے کا یہ حال جس چیز کی وجہ سے اس حال سے ممتاز ہوتا ہے، جبکہ معدوم تھی شخص و تعین کا مبداء بھی اس کو بھی قرار دیا جاتا ہے، اور یہ واقعہ ہے کہ حقیقی تعین شے کو جو حاصل ہوتا ہے، اس کا مبداء بھی چیز ہوتی ہے اور شے ہر اس کے واقعی آثار بالفعل اسی مبداء تعین کی وجہ سے طاری ہونے لگتے ہیں اور یہی حال شے کو ان چیزوں سے ممتاز کرتا ہے جو معدوم ہیں، بلکہ خود اسی شے کا جو حال اپنے معدوم ہونے کی صورت میں اس حال سے بھی کیفیت اس شے کو ممتاز کرتی ہے، اسی وجہ سے شے اس قابل ہو جاتی ہے کہ دوسروں پر وہ اثر انداز بھی ہو اور دوسروں کے اثر کو قبول بھی کرے، نیز حدوث اور قدم کی صفت بھی اسی کی وجہ سے موصوف ہوتی ہے“

بہر حال تعین شخص کے مبدی کے ان دونوں اطلاقات اور معانی میں فرق کا پتہ اس وقت زیادہ نمایاں ہو جاتا ہے جب موجود ہونے والی شے ان چیزوں میں ہو جنکی ماہیت صرف ایک ہی ہو ا کرتی ہے (یعنی ماہیت کسی واحد فرد میں منحصر ہو) کیونکہ اس قسم کی ماہیت تعین و شخص کے پہلے معنی کی محتاج نہیں ہوتی بلکہ اپنے متعین ہونے میں اسکو صرف اسی دوسرے معنی والے مبدی تعین کی ضرورت ہوتی ہے اس مقام پر ہماری بحث کا تعلق تعین و شخص کے جس مبدی سے ہے وہ پہلا نہیں بلکہ دوسرے معنی والا مبدی تعین سے۔ یہاں یہ بات بھی یاد رکھنے کی ہے کہ کسی ماہیت میں چاہے لاکھوں لاکھ قیود ہی کا اضافہ کیوں نہ کیا جائے یعنی مبدی تعین و شخص کے جو پہلے معنی تھے اس معنی والے تعین کا اضافہ ماہیت میں جس حد تک بھی کیا جائے حتیٰ کہ قیود کو بڑھاتے بڑھاتے اس حد تک ماہیت میں تعین پیدا کر دیا جائے کہ فرد واحد میں منحصر ہو کر وہ رہ جائے جب بھی محض ان قیود کے اضافہ سے وہ کبھی موجود نہیں ہو سکتی بلکہ ماہیت کے موجود ہونے کے لئے اسی دوسرے معنی والے مبدی تعین و شخص کے اضافہ کی ضرورت ہے اور یہ ایک بالکل کھلی ہوئی واضح حقیقت ہے۔

عقبہ (۵)

مبدی تعین بمعنی ثانی کے متعلق یہ ناگزیر ہے کہ بجائے خود وہ کوئی متعین اور ایسی شے ہو جو واقع میں پائی جاتی ہو، یعنی ماہیت کے وجود سے پہلے اس کا متعین اور تحقق ہونا ضروری ہے، ہم نے جو یہ دعویٰ کیا ہے (اس دعویٰ کے طرفین یعنی موضوع و محمول کا جو صحیح تصور اپنے پاس رکھتا ہے وہ جانتا ہے) کہ ایسا ہونا قطعاً ضروری اور ایسی بات ہے جسے آدمی پہلی نظر میں سننے کے ساتھ ہی سمجھ سکتا ہے (یعنی ادلیات میں سے ہیں) کون نہیں جانتا کہ جو چیز خود معدوم اور نیست محض ہو اس کے ساتھ اب اسی قسم کی معدوم قیدوں کا اضافہ اگر کرتے چلے جائیں گے تو جس چیز میں یہ قیدیں لگائی جائیں گی وہ کبھی موجود نہیں ہو سکتی آخر نیستی میں نیستی کے اضافہ سے ہستی کا ظہور کیسے ہو سکتا ہے اگر یہی بات ہوتی تو اس کا مطلب تو پھر یہ ہو گا کہ ہر وہ چیز جو حادث اور نو پیدا ہے وہ ازل سے موجود ہو، کیونکہ ہر قسم کے مفہومات خواہ وہ مرکب ہوں یا مفرد مطلق ہوں یا مفید یہ تو ماننا ہی پڑے گا کہ ثبوت تو ہر ایک کا ازل ہی سے ہے ورنہ (العیاذ باللہ) لازم آئے گا کہ (ان مفہومات کے علم سے) خدا کی ذات کسی زمانہ میں خالی بھی تھی اور خدا ان سے ناواقف تھا، حق تعالیٰ کی ذات اس نقص سے پاک ہے، بہر حال دنیا میں وہی چیز تیسری پذیر ہو سکتی ہے جس کے ساتھ مبدی تعین بمعنی ثانی متعلق ہو اور اس مبدی تعین

کے لئے ضرور ہے کہ اس تعین پذیر شے کے عدم کو ختم کر دے اور عدم نیستی کی تاریکی کا ازالہ کر کے اس شے کے ظہور کا مشاہدین جائے کھلی ہوئی بات ہے جو چیز خود کچھ نہیں ہے یعنی معدوم ہے اس بے چاری سے بھلا یہ بات کہاں سے بن پڑ سکتی ہے، مثلاً تلوار جو ایک ایسی جرم کا نام ہے معلوم ہے کہ اس کی شکل ایسی ہوتی ہے اس سے فلاں فلاں آثار ظاہر ہوتے ہیں، نیزے اور چھری سے وہ ایک علیحدہ اور جدا گانہ ہتھیار ہے، اب اگر آپ تلوار کے مفہوم میں قیود کا اضافہ شروع کر دیجئے مثلاً کہئے کہ زید کی تلوار جو فلاں مقام کی ہے اور فلاں زمانہ میں بنی ہے اسی طرح ہزار ہا ہزار قیدوں کو بڑھاتے چلے جائیں۔ لیکن کیا صرف ان قیود کے اضافہ سے تلوار موجود ہو جائے گی۔ ظاہر ہے کہ لوہے کا کوئی ایسا ٹکڑا جو دنیا میں موجود ہو متعین ہو جب تک اس ٹکڑے کے ساتھ تلوار کے اس مفہوم کا تعلق پیدا ہو گا اس وقت تک تلوار قطعاً موجود نہیں ہو سکتی (۱) اور یہ ہے کہ اسی ٹکڑے کو تلوار کا مبدی تعین یعنی ثانی قرار دیا جاتا ہے، دراصل تعین و تشخیص کے مبدی جو یہ دوسرے معنی ہیں، اسی معنی کی بنیاد پر اس مبدی تعین کو وجود کہتے ہیں، یعنی وہ وجود جس کی وجہ سے شے موجود ہوتی ہے، اس اصطلاح کو خوب اچھی طرح ذہن نشین کر لینا چاہئے تاکہ مسئلہ وحدت الوجود کا جو مطلب ہے وہ سمجھ میں آجائے۔

عقبہ (۶)

ماہیت کا تعین پذیر ہونا اس کا مطلب یہ ہے کہ مبدی تعین (یعنی ماہیہ الوجودیت والے وجوہ اور ماہیت کے درمیان ایک ایسا تعلق جب پیدا ہو جاتا ہے جسکی وجہ سے ماہیت کے خصوصی آثار اس پر مرتب ہونے لگے تو اس وقت کہا جاتا ہے کہ ماہیت تعین پذیر ہو گئی مثلاً انسان ایک ماہیت ہے اب اس کے تعین پذیر ہونے کا مطلب یہی ہے کہ انسان میں اور گوشت پوست چربی، ہڈی کے اس مجموعہ میں ایک ایسی نسبت پیدا ہو گئی جس کی وجہ سے انسانی آثار و خواص کا ظہور ہونے لگا اسی طرح گوشت و پوست (جو خود بھی منجملہ ماہیتوں کے ایک ماہیت ہے) اس کے تعین پذیر ہونے کا مطلب یہ ہوا کہ اس میں اور اس علقہ (لو تھڑے) میں تعلق پیدا ہو جائے جس سے متعلق ہونے کے بعد

۱۔ اصطلاحاً وجود کے دو معنی ہیں ایک تو اس ذہنی مفہوم کی تعبیر وجود سے کی جاتی ہے جو موجودات کو دیکھ کر انسان کے ذہن میں حاصل ہو کے "معنی مصدقہ والا وجود" اسی کی تعبیر ہے، اور وجود سے مراد بھی یہی چیز ہوتی ہے جس کا مصنف نے پہلا تذکرہ کیا ہے اس کو "وجود ماہیہ الوجودیت کہتے ہیں یعنی جس چیز کی وجہ سے شے وجود ہوتی ہے" ۱۲۔

گوشت و پوست کے آثار و خواص کا اس سے ظہور ہونے لگے، اسی طرح آگے بڑھتے جاؤ تا اینکہ بات آخر میں عناصر تک پہنچ جائے گی یعنی علقہ کا تعین لطفہ کے تعلق سے، لطفہ کا تعین انسان کے تولیدی مادے سے، تولیدی مادے کا تعلق خون سے، خون کا تعلق اس غذائی مجموعہ سے جسے آدمی کہا جاتا ہے اور غذائی مجموعہ بہر حال مٹی پانی ہوا، حرارت جیسے عناصر کے تعلق سے متعین پذیر ہوتا ہے یہاں تک تو ہر شخص کا مشاہدہ پہنچ سکتا ہے، باقی اس کے بعد جو سلسلے ہیں وہ جو اس سے غائب ہیں ان کا پتہ یا کشف سے چلایا جاسکتا ہے یا نظر و فکر کی قوت سے (وہ گئی یہ بات کہ مبدع متعین اور ماہیت میں جو یہ نسبت پیدا ہوتی ہے اس نسبت کی نوعیت کیا ہے، تو کامل غور و غوص اور صحیح تلاش و تحقیق سے بھی بات ثابت ہوتی ہے کہ انتزاعی امور کا جو تعلق اپنے منشاء سے ہوا کرتا ہے (مثلاً فوق ہونا ایک انتزاعی امر ہے جسے آدمی کا ذہن اس کے منشاء ایمان سے حاصل کرتا ہے، پس یہی نسبت مبدع تعین اور ماہیت میں اس وقت پیدا ہو جاتی ہے جب سمجھا جاتا ہے کہ ماہیت متعین پذیر ہو گئی، یعنی مبدع تعین کا ایسے حال میں آجانا جس کے بعد اس ماہیت کا حصول اور انتزاع مبدع تعین سے ہونے لگے پس یہی ماہیت کے تعین پذیر ہونے کا مطلب ہے، جس سے معلوم ہوا کہ واقعی آثار جن کا ظہور ماہیت کے تعین پذیر ہونے کی صورت میں ہونے لگتا ہے۔ ان آثار کا اصلی مبدع اور حقیقی سرچشمہ درحقیقت مبدع تعین ہی ہوا کرتا ہے مگر بایں شرط کہ یہ مبدع تعین اس ماہیت کے انتزاع کا منشاء بن چکا ہو، پس (ان آثار سے ماہیت کے تعلق کے فقط اس قدر معنی ہیں کہ ان آثار کے صدور و ظہور کی شرط ماہیت ہے) یعنی جب تک مبدع تعین ماہیت کے انتزاع کا منشاء بنے گا اس وقت تک اس ماہیت کے آثار کا ظہور بھی مبدع تعین سے نہیں ہو سکتا اس لئے ماہیت ان آثار کے ظہور کی شرط بھی ہے اور ان کا منشاء بھی یہی ماہیت ہے، یہ ذرا باریک بات ہے، یعنی کسی شے کا آثار کے ظہور کا مبدع و سرچشمہ ہونا یہ اور بات ہے اور ان ہی آثار کے انتزاع کا منشاء ہونا یہ دوسری بات ہے، چاہئے کہ آثار کے مبدع میں اور منشاء میں جو یہ فرق ہے اس کو خوب اچھی طرح سے ذہن نشین کر لو، میں نے جو یہ دعویٰ کیا ہے کہ مبدع متعین سے ماہیتوں کے تعلق کو وہی نوعیت ہوتی ہے جو انتزاعی امور اور ان کے مناشی کے باہمی نسبت کی ہے، یہ ظاہر یہ کچھ عجیب سی بات معلوم ہوتی ہے لیکن واقعی یہ ہے جو شے اور دوسرے اس سلسلے میں ہو سکتے ہیں ان کا تعلق فقط

وہم سے ہے مثلاً کسی کا دہم اگر یہ شبہ پیدا کرے کہ دنیا میں بکثرت ایسی چیزیں ہیں جنہیں انتزاعی امور میں شمار کرنا واقعہ کے خلاف ہے مثلاً رنگوں کا جو حال ہے یا جسم کے لئے سطح کی صفت جو ثابت ہوتی ہے (کہ رنگ کا تعلق کپڑوں کے ساتھ مثلاً اس قسم کا نہیں ہے جیسے فوقیت کا تعلق ایمان سے ہے یعنی ایمان سے فوقیت کے مفہوم کو اسی وقت حاصل کیا جاسکتا ہے جب اس مفہوم کا سوچنے والا بھی موجود ہو بخلاف رنگ کے کہ کوئی سوچے یا نہ سوچے کپڑوں میں رنگ بہر حال پایا جائیگا۔ یعنی جن امور کی حیثیت انضمامی امور کی ہے ان کے متعلق انتزاعی ہونے کا دعویٰ کرنا صحیح نہیں ہے تو اس شبہ کا ازالہ چاہئے کہ حسبِ تقریر سے کرو یعنی یہ پوچھو کہ جن صفات کا نام انضمامی امور رکھا گیا ہے (اور سمجھا جاتا ہے کہ ان کا وجود سوچنے والوں کے سوچنے اور حاصل کرنے پر موقوف نہیں ہے مثلاً وہی رنگ اور کپڑے کی مثال میں رنگ کو کپڑے کی انضمامی صفت لوگ جو ذرا دیتے ہیں) تو میں کہتا ہوں کہ (مثلاً سفید کپڑا یہ کیا ہے) ایک ہو ثبوت (کپڑے کے متعین وجود کی ایک شکل ہے) اب اگر اس کی تحلیل کی جائے گی تو اس میں دو چیزیں برآمد ہوں گی سفید رنگ اور کپڑا جس کا مطلب یہی ہو کہ وہ ایک ترکیبی زوج ہے (یعنی دو چیزیں سفیدی یا سفید رنگ کی ماہیت میں اور مبدی متعین یعنی کپڑے میں باہمی تعلق جو پیدا ہوا اسی سے سفید کپڑے کی ہوتی حاصل ہوتی ہے اب سوچو کہ کپڑے سے تعلق پذیر ہونے سے پہلے سفید رنگ ہونے کا مفہوم کیا تھا؟ کیا آدمی اپنے حواس سے اس مفہوم کو حاصل کر سکتا تھا؟ پھر اب جو چیز محسوس ہو رہی ہے وہ کیا ہے؟ دراصل کپڑے کی ایک مخصوص ہوتی ہے یعنی اسکی ایک ایسی ہوت اور شخصیت جس سے دیکھنے والوں کی نگاہ میں افتخار و تشویش پیدا ہونے لگتی ہے تب اسوقت یہی کپڑا سفید رنگ کے مفہوم کے حصول اور انتزاع کا متعارف جاتا ہے (یہ ذرا گہری بات ہے دماغ پر سمجھنے کے لئے زیادہ زور دینے کی ضرورت ہے چاہئے کہ غفلت سے اس بات میں کام نہ لو)

عقبہ (۷)

مبدی تعین کے ساتھ ماہیت کا جو تعلق پیدا ہوتا ہے اور اسی تعلق کی وجہ سے ماہیت تعین پذیر ہو جاتی ہے تو اس تعلق کا کیا مطلب ہے؟ کیا ماہیت اپنے موجود ہونے سے پہلے ثبوت کے جس درجہ میں ہوتی ہے اس درجہ سے نکل کر مبدی تعین سے چپک جاتی ہے (مثلاً کرسی ایک ماہیت ہے) لکڑی اس کا مبدی تعین ہے تو وہی کرسی جس کا تصور بڑھتی اور بھار کے ذہن میں ہوتا ہے وہی ذہنی کرسی ذہن سے باہر نکل کر لکڑی کے ساتھ لاحق ہو جاتی ہے؟ ظاہر ہے کہ واقعہ کی یہ صورت قطعاً نہیں ہے، آخر ایک بھارا اپنے ذہن میں تخت بنانے کے لئے

اس کی ایک صورت متعین کرتا ہے، طے کرتا ہے کہ اس تحت کا طول اتنا ہوگا، عرض اتنا ہوگا جس چیز سے تحت بنایا جائیگا وہ فلاں چیز ہوگی، صورت اس کی یہ ہوگی شکل یہ ہوگی رنگ یہ ہوگا، ان ساری باتوں کو طے کرنے کے بعد وہ کسی لکڑی کو اٹھاتا ہے، اور اپنے سلیقہ کے مطابق اس لکڑی میں تراش تراش کے عمل کو جاری کرتا ہے۔ نا، ایک تہ بن چیز کو اس نے اپنے ذہن میں طے کیا تھا، وہی ایک واقعی اور حقیقی رنگ اختیار کر کے اس کے سامنے موجود ہو جاتی ہے، گویا جگر کچھ اس نے فرض کیا تھا وہ واقعہ بن جاتا ہے، اور بننے سے پہلے جس تحت کا صرف ثبوت تھا وہی اب وجود کا قالب اختیار کر کے موجود ہو جاتا ہے، ظاہر ہے کہ تحت کے بننے کی اس شکل میں یہ تو نہیں ہوتا کہ بخار برٹھی کے ذہن میں تحت کی جو عقلی صورت اور کلی ماہیت تھی وہی بخار کے ذہن سے باہر نکل کر لکڑی کے ساتھ ہم کنار وہم آغوش ہو گئی یعنی اس تحت کے ثبوت نے وجود کا قالب اختیار کر لیا، قطعی مشاہدہ کے خلاف یہ بات ہے، بلکہ تحت بننے کا مطلب اس وقت بھی ہوتا ہے کہ لکڑی نے (بخار کی عملی بخاری کی بدولت) ایک ایسی حیثیت اختیار کر لی کہ اب اس سے (اسی ذہنی ماہیت جس کا ثبوت بخار کے ذہن میں تھا) اسی کا ایک حصہ اور ایک فرد اس لکڑی سے منتزع ہونے لگا، (یعنی ہر دیکھنے والے کے ذہن میں اب اس لکڑی کے بجائے کسی یا میر وغیرہ کے تحت کا مفہوم حاصل ہو لگا دراصل یہی وجہ ہے جو کہنے والے کہتے ہیں کہ ان تمام چیزوں سے جن سے کسی شے میں تشخص و تعین پیدا ہوتا ہے جب کسی ماہیت کو مجرد اور پاک کر لیا جاتا ہے تو یہ مجرد اور پاک ہونے والی شے کی اصل ماہیت کے مطابق ہو جاتی ہے۔ بہر حال (گذشتہ بالا بحث سے یہ بتا سانی سمجھ میں آ سکتی ہے کہ مثلاً تحت کے بننے کی جو مثال دی گئی اس میں) چار چیزیں یہاں پیدا ہوتی ہیں، ایک تو خود حقیقت کی اپنی ذات (یعنی تحت کی ماہیت) دوسری چیز ایسی حقیقت اور ماہیت کا وہ حصہ جو مبدع تعین سے منتزع ہوتا ہے (یعنی تحت کی وہ محسوس ہیت و شکل جو لکڑی میں پیدا ہو گئی، تیسری چیز مبدع تعین (یعنی لکڑی جس سے تحت تیار ہوا) اور چوتھی چیز مبدع تعین کی وہ حیثیت جس کی وجہ سے وہ (حقیقت تحت کے ایک خاص حصہ اور فرد) کے انتزاع منشاء بن گیا) اب اسی تشبیل کو پیش نظر رکھ کر ہم چند اصطلاحات مقرر کرتے ہیں، حقیقت (جیسے تحت کی مطلق ماہیت) اس کا نام تو ہم اسماء کوئی اور اعیان ثابتہ کہتے ہیں، اور لکڑی پر تحت کی جو خارجی شکل و صورت طاری ہو گئی جس کا نام حصہ تھا تمام حقائق کے لئے جو اس قسم کے حصے پیدا ہوتے ہیں ہم ان حصوں کی تعبیر فلاں کے لفظ سے کریں گے اور جس لکڑی کی وجہ سے تحت کا یہ حصہ تعین پذیر ہوا، یعنی مبدع تعین ہم اس کو قیوم کے نام سے موسوم کریں گے (یعنی ماہیتوں کے قیام و تعین کی اصلی وجہ وہی ہے وہی ان حصوں کو خارج میں تھامے ہوئے اور ان کو قرار عطا کئے ہوئے ہے، اس لئے اس کا نام قیوم ہے، اور لکڑی بخار کے عمل کے بعد تحت کے اس خاص حصے کے انتزاع کا منشاء جو بن گئی اسی کا نام "ہویت" رکھا گیا ہے یعنی ماہیت

۱۔ پہلی اصطلاح یعنی اسماء کوئی اور اصطلاح ہے اور دوسری اصطلاح اعیان ثابتہ والی یہ شیخ اکبر کی اصطلاح ہے ۲۔ علیہ یہ شیخ مجدد الف ثانی کی اصطلاح ہے ان کے کلام کے سوا کسی دوسرے کلام میں نہ یہ تحقیق ہی پائی جاتی ہے اور نہ یہ اصطلاح یہ بات کہ عالم ایک قسم کی ظلی ہستی ہے، ایسی ظلی ہستی جو خدا کا غیر ہے باوجود اس کے ہر ممکن ہستی جس وجہ سے ممکن ہستی بنی ہے وہ صرف اللہ ہی کی ذات ہے مجدد الف ثانی کے اس نظریہ کی بنیاد اسی اصطلاح اور تحقیق پر مبنی ہے ۱۲ منہ۔

کی ہویت کا لفظ جب بولا جائے گا تو اس وقت مبدعین کی یہی حقیقت مراد ہوگی، یہاں یہ یاد رکھنے کی بات ہے کہ فلسفہ الہی والے ماہیت کے اجزاء کی تعبیر مقومات کے لفظ سے کرتے ہیں مثلاً حیوان و ناطق ان کو انسان کے مقومات میں شمار کیا جاتا ہے لیکن یہ اور بات ہے اور ماہیت کیلئے کسی شے کا قیوم ہونا یہ دوسری بات ہے چاہئے کہ مقوم اور قیوم کے اس فرق کو چھٹی دل میں جمالیں، تاکہ آئندہ دماغی الجھنوں کی پریشانیوں میں نہ مبتلا ہونا پڑے۔

عقہ (۸)

جعل و فعل بسیط کی بحث

جعل مرکب و جعل بسیط (جو امور عامہ کے مباحث میں ایک مشہور بحث ہے جیسا کہ معلوم ہے) ارباب فکر و نظر میں اس مسئلہ کے متعلق بڑی طول طویل بحثیں چھڑی ہوئی ہیں اور اسی بحث سے علم اور نیستی کے معنی کے تعین میں بھی جھگڑا پیدا ہو گیا، بہر حال جعل (یعنی بنانے والے نے دنیا کی چیزوں کو جو بنایا ہے تو اس کے بنانے کی کہو) جعل کی کہو نوعیت کیا ہے یہی سوال ہے جواب میں بعض تو یہ کہتے ہیں کہ قیوم کے ساتھ کسی حقیقت کو جو دنیا بھی حاصل اور بنانے کا کام جعل میں یعنی دنیا میں ہوتا ہے بالفاظ دیگر حقیقت اور حقیقت کے قیوم میں ربط و تعلق کا پیدا کرنا اسی کو جعل کہتے ہیں) اسی طرح کسی حقیقت کے معدوم ہونے کا یہ مطلب ہوتا ہے کہ وہی ربط و تعلق جو حقیقت میں حقیقت کے قیوم میں پیدا ہو گیا تھا اُسے توڑ دیا جائے گا یا اس نسبت کا ٹوٹنا بھی اس حقیقت کا معدوم ہونا ہے، دوسرا گروہ وہ ہے جس کا خیال ہے کہ خود ماہیت کو نیستی کے دائرے سے نکال کر ہستی کے صحن خانہ میں جلوہ گر کرنا بھی جعل کا یعنی کسی ماہیت و حقیقت کے بنانے کا مطلب ہوتا ہے، اسی صورت میں حقیقت کے معدوم ہونے کے معنی یہ ہوں گے کہ خود اس حقیقت کی ذات نا اور مفقود ہو گئی، ایک جماعت (جس کے سرگروہ صدر الدین قنوی صوفی ہیں) ان کا خیال یہ ہے کہ جعل کے مسئلہ میں جو یہ جھگڑے ہیں ان کی بنیاد اس مسئلہ پر مبنی ہے کہ معدوم ہونے سے پہلے کسی قسم کے ثبوت کا دعویٰ صحیح ہے یا نہیں، پس جو پہلی بات کے قائل ہیں، یعنی معدومات کے ثبوت کے قائل ہیں وہ تو جعل کی تفسیر وہی کرتے ہیں جو پہلے بیان کی گئی (یعنی قیوم کے ساتھ حقیقت کو مربوط کرنا) اور جو دوسری بات کے قائل ہیں یعنی کہتے ہیں کہ موجود ہونے سے پہلے معدومات کیلئے کسی قسم کے ثبوت کا دعویٰ بے معنی دعویٰ ہے وہی جعل کی دوسری تفسیر کرتے ہیں (یعنی نیستی کے دائرے سے ہستی کے میدان میں حقیقت کو لے آنا بھی جعل ہے) (اسی سلسلہ کی عجیب بات یہ ہے کہ ان جھگڑوں سے متاثر ہو کر بعض بڑے لوگوں نے چاہا ہے کہ ماہیتوں کے جعل کا سر سے انکار کر دیا جائے، جبکہ مطلب یہی ہوا کہ ماہیتیں دنیا میں موجود ہیں انھیں العیاذ باللہ بنانے والے نے بنایا ہی نہیں ہے لیکن اس بندہ ضعیف کے خیال میں اس دعویٰ کا کوئی صحیح مطلب معلوم نہیں ہوتا، اسی طرح موجود ہونے سے پہلے ماہیتوں کے ثبوت کا انکار بھی میرگزردیک جیسا کہ عرض کر چکا ہوں قابل نفرت زبردستی کی بات اور برے قسم کا شکار ہے جسکی تفصیل پہلے گذر چکی پھر جن حضرات نے ماہیتوں کے جعل کا انکار کرنا چاہا ہے، اور اپنے اس انکار کی توجہ میں دلائل قائم کرنے کی جو زحماتیں انھوں نے برداشت کی ہیں میرے خیال میں یہ بھی ایک لا حاصل جھگڑا اور بے نتیجہ سی بات ہے، فیصلہ کی بات اس سلسلہ میں

جو کچھ بھی ہو سکتی ہے جیسا کہ حق تعالیٰ نے میرے سست ذہن پر کھولا ہے، وہ یہی ہے یعنی پہلے بھی یہ بیان کیا جا چکا ہے کہ کسی ماہیت کے بنانے کا مطلب نہیں ہوتا کہ ثبوت کے مرتبہ سے بجنسہ اسی ماہیت کو نکال کر وجود کے دائرہ میں لایا جاتا ہے اور ماہیت کے قیوم سے اسی کو جوڑ دیا جاتا ہے، اسی طرح ماہیت کے معدوم ہونے کا مطلب بھی یہ نہیں ہوتا کہ قیوم سے جوڑے اسکا پیدا ہو گیا تھا اسے توڑ کر ثبوت کے مرتبہ میں اس ماہیت کو واپس کر دیا جاتا ہے بلکہ کسی ماہیت کے بنانے اور اس کے محمول و مصنوع ہونے کا حکم اس وقت لگایا جاتا ہے جب اس ماہیت کے نکل کو بنانے والا بناتا ہے، یعنی نہیں ہوتا کہ خود ماہیت کو بنانا والا نکل بنا دیتا ہے بلکہ بنانے کے وقت اس ماہیت کا کوئی نکل (یعنی حصہ) پر دفعہ ہستی و عدم سے پیدا ہو جاتا ہے اسی طرح ماہیت کے معدوم ہونے کا حکم اس وقت لگایا جاتا ہے جب ہی پیدا ہونے والا نکل اور حصہ ناپید ہو کر معدوم ہو جاتا ہے، پس یہی واقعہ پیش آتا ہے کہ نہیں ہوتا کہ قیوم سے نکل ٹوٹ کر الگ ہو جاتا ہے اور جس ماہیت کا وہ نکل ہوتا ہے اس کے ساتھ جا کر وہ نکل جاتا ہے، آخر دیکھو لو گے کا ایک ٹکڑا جسے توڑنے کی صفت عارض ہوتی ہے (یعنی وہ تلوار بن جاتا ہے) اب اگر اس میں تغیر واقع ہو یعنی بجائے تلوار ہونے کے لوہے کا ٹکڑا کچھ اور چیز بن جائے تو اس وقت ظاہر ہے کہ لوہا (جو تلوار ہونے کی اس صفت کا قیوم ہے) اس سے تلوار ہونے کی یہ صفت زائل ہو کر معدوم ہو جاتی ہے واقعہ ضرر اسی قدر پیش آتا ہے یہ تو نہیں ہوتا کہ یہ لوہے کے اس ٹکڑے سے تلوار ہونے کی یہ صفت جدا ہوئی ہے اور جدا ہو کر تلوار کی اس ذمہ صفت میں جا کر سما جاتی ہے جسے لوہا اپنے ذہن میں تلوار بنانے سے پہلے سوچتا ہے بہر حال موجود ہونے کے وقت ماہیتوں کے ساتھ جو واقعہ پیش آتا ہے وہ ضرر یہی ہے کہ ماہیتوں میں اور ان کے قیوم میں ایک خاص قسم کا ربط اور شریک پیدا ہو جاتا ہے اور یہ ربط درشتہ کیا ہوتا ہے، یہی کہ ماہیتوں کے ظلال قیوم کے وجود میں حدود پذیر ہو جاتے ہیں یعنی پیدا ہو جاتے ہیں اور یہی نسبت جب ٹوٹ جاتی ہے تو یہ ماہیتوں کے عدم کا حال ہوتا ہے یعنی ماہیت معدوم ہو جاتی ہے، ظاہر ہے کہ اس شے اور ربط کے ٹوٹنے کا مطلب اس کے سوا اور کچھ نہیں ہوتا کہ ماہیتوں کے یہ ظلال بذات خود ناپید ہو جاتے ہیں ان کی ذات مفقود ہو جاتی ہے، باقی جو لوگ اسے قائل ہیں کہ قیوم اور ماہیتوں کے ظلال میں جو تعلق در ربط پیدا ہوتا ہے، اسی تعلق در ربط کی قیادت اور تحقق اور اس کا پایا جانا ہی ماہیتوں کا محمول و مخلوق ہوتا ہے اور اس ربط و تعلق کا ازالہ بھی ماہیتوں کے معدوم ہونے کے معنی ہیں۔ ظاہر ہے کہ اس قسم کے حضرت آپ ہی کہیں گے کہ محمول اور مخلوق ماہیت ہی ہوتی ہے اور اسی صورت میں یقیناً جعل کو مرکب ہی ماننا پڑے گا اور یہ جو قائل ہیں کہ شے کا پیدا ہو جانا ہی اس کے محمول ہو اور بننے کا مطلب ہے، تو وہ یقیناً نکل ہی کو محمول قرار دیں گے، اور اسی صفت میں ان کو جعل بسیط ہی کا دعویٰ کرنا پڑے گا ان کو ماننا پڑے گا کہ کسی کا معدوم ہونا اس کے سوا اور کچھ نہیں ہے کہ اس شے کی فاعل غائب اور ناپید ہو گئی خلاصہ یہ ہے کہ امکانی حقائق جب پیدا ہوتے ہیں تو نکل کے لحاظ سے اگر دیکھا جائے تو ماننا پڑے گا کہ جعل کا عمل جاعل سے جو ظاہر ہوتا ہے وہ بسیط ہوتا ہے یعنی نکل کو عدم وجود کے دائرہ میں لے آنا پس یہی ایک کام بنانے کا جاعل کرتا ہے اور یہی بنانے اور جعل کا یہ عمل اس کے بسیط ہونے کا مطلب ہے لیکن بجائے نکل کے اگر جعل کے اس عمل کو خود ماہیت کے لحاظ سے دیکھا جائے تو اس وقت نظر آئے گا کہ بنانے کا کام جاعل نے جو کیا وہ مرکب عمل تھا یعنی ماہیت کے نکل کو قیوم کے ساتھ اس نے جوڑا گویا دو چیزوں میں اس نے ربط پیدا کیا اسی لئے جعل کے اس عمل کو اس نقطہ نظر سے مرکب کہنا پڑے گا (میں نے یہ جو خلاصہ بیان کیا اس غور کے لئے ہے یہ یاد رکھنا چاہیے کہ جعل بسیط و مرکب کے یہ سارے جھگڑے صرف لفظی جھگڑے ہیں یعنی نزاع لفظی کے سوا نہ نزاع اور

لہذا میرا ارادہ تھا کہ شیخ محمد بن عبد اللہ بن علی بن ابی طالب کے ماننے والوں کی طرف میں اس بنیاد پر ان لوگوں نے یہ دعویٰ کیا ہے کہ عالم بجنسہ خدا کا علم ہے اور خدا کا علم بجنسہ اس کے ذات میں ہے اس کے ذات میں اور خدا کی ذات میں ایک خاص نسبت پائی جاتی ہے یہی نسبت جس کی کیفیت اس کے ذات میں ہے لیکن یہ نسبت جب ان میں اور خدا کی ذات میں قائم ہو جاتی ہے تو ان میں خدا کا علم کے نام سے موسم کو دیا جاتا ہے اس موسم کو خدا کا علم کے نام سے سو کوئی لاریہ نہیں ہو خالق میں اللہ تبارک و تعالیٰ کے سو کوئی دوسری چیز موجود نہیں ہے۔ امکانی حقائق سوا انھوں نے تو وجود کی بوجہ نہیں سو گئی ہے ۱۲

کچھ نہیں ہے اور اسی سے ان لوگوں کے قول کا مطلب بھی معلوم ہو جاتا ہے جو کہتے ہیں کہ اعیان نے وجود کی بوجہ نہیں سو نگھی ہے (یعنی اعیان سے مراد ظل نہیں بلکہ ماہیت ہے جس کا ظل دراصل قیوم سے متعلق ہوتا ہے اور ظاہر ہے کہ ماہیت کبھی وجود سے متعلق نہیں ہوتی بلکہ اس قسم کے جھگڑے یعنی بعض کہتے ہیں کہ یہ امکانی عالم (جو ہمارے سامنے موجود ہے اس کی ذات تو معدوم ہے لیکن اس کا اثر موجود ہے یا بعض کہتے ہیں کہ اسماء کے ظل ہیں یا یہ قول کہ عالم دراصل خود قیوم ہی ہے لیکن مقید ہونے کی حیثیت سے یعنی مطلق ہونے کے اعتبار سے تو وہ قیوم ہے اور وہی قیوم جب قیود سے مقید ہو جاتا ہے تو اسی کا نام عالم ہوتا ہے۔

یہ سارے جھگڑے رگڑے بھی صرف لفظی ہیں اور اس ٹپنی ہیں کہ عالم کا لفظ جو بولا جا رہا ہے اس سے مراد ہر ایک کی وہ نہیں ہے جو دوسرے کی ہے مراد کے دریافت کرنے سے پہلے تو معلوم ہوتا ہے کہ ان میں واقعی نزاع ہے لیکن ہر ایک کی جو غرض عالم کے اس لفظ سے ہے جب وہ معلوم ہو جاتی ہے تو ثابت ہوتا ہے کہ صرف لفظ پر یہ سارا جھگڑا مبنی تھا۔ اور اسی کے بعد ان میں مصالحت کی صورت پیدا ہو جاتی ہے تفصیل اس اجمال کی یہ ہے کہ عالم امکان سے اگر امکانی حقائق مراد ہیں تو اس میں شک نہیں کہ ان حقائق کی اصل ذات یقیناً معدوم ہے صرف ان کا اثر دنیا میں موجود ہے اور اگر امکانی حقائق نہیں بلکہ عالم امکانی سے مقصود ان ہی حقائق اور ماہیتوں کے وہ حصے ہیں جو قیوم سے منقطع ہو رہے ہیں پھر اس وقت بلاشبہ یہی ماننا پڑے گا کہ اسماء کو تہ یعنی ان ماہیتوں کے ظلال ہی کا نام عالم ہے اور خاص خاص آثار و خواص کے ظہور کی جو چیزیں سرچشمہ اور مبدی بنی ہوئی ہیں ان ہی کا عالم امکانی نام رکھا گیا ہے اگر یہ مراد ہے تو اس وقت بلاشبہ قیوم ہی بحسبہ عالم امکانی مصداق قرار پائے گا مگر بایں شرط کہ قیوم کے ساتھ ماہیتوں کے ساتھ ظلال کا تعلق پیدا ہو گیا ہو۔

اور سچ تو یہ ہے کہ اس مسئلہ کے متعلق اختلافات جن بڑے بڑے بزرگوں کی طرف منسوب ہیں دراصل حقیقت کے معلوم کر لینے کے بعد یہی کہنا پڑتا ہے کہ ان میں ایسے جھگڑوں کا پیدا ہونا قطعاً مناسب نہ تھا۔ کہ یہی لوگ اسلام کے راہ نما اور قائد ہیں اور ارباب معرفت کے بھی حضرات ائمہ اور پیشوا ہیں، تنبیہ و فائدہ کی ایک بات یہاں یہ ہے کہ ظلال کی تفسیر گزشتہ بالا عبارتوں میں حصہ کے لفظ سے جو کی گئی ہے تو اس سے مراد وہ اصطلاحی حصہ نہیں ہے جو ارباب فن معقولات میں مشہور ہے جس کے متعلق سمجھا جاتا ہے کہ ماہیت کا حصہ ہے عام ہونا واجب و ضروری ہے کیونکہ اگر حصہ سے ہماری

مراد یہی ہوگی تو اس کا نتیجہ یہ ہوگا کہ ایسی ماہیت جو کسی فرد واحد میں منحصر ہو کر رہ گئی ہو اس کے لئے ظل نہیں ہو سکتا۔

بہر حال ایسا فرد جس کا تعین اور جس کا وجود اپنے منشاء انتزاع کے وجود اور تعین سے وابستہ ہو، بس حصہ سے ہماری مراد یہاں کل یہی ہے، خواہ اب یہ حصہ ماہیت کے مساوی ہو یا ماہیت سے خاص ہو، لیکن ہماری اصطلاح خاص کی بنیاد پر وہ بہر حال حصہ ہے۔

عقبہ (۹)

چند چیزوں میں مشترک آثار اگر پائے جاتے ہوں (مثلاً سب سے گرمی کا یا سب سے سردی کا اثر ظاہر ہو) تو یہ اس بات کی دلیل ہوگی کہ ان آثار کا مبداء ان سب چیزوں میں قطعاً مشترک ہے آخر لوگوں نے جب یہ دعویٰ کیا ہے کہ لوازم کے اتحاد سے ثابت ہوتا ہے کہ لزومات میں بھی اتحاد کا ہی اور لوازم کے اختلاف سے لزومات کے اختلاف کو سمجھا جاتا ہے (تو جو دعویٰ میں نے کیا ہے وہ بھی تو اسی مسئلہ پر مبنی ہے، بلکہ میرا خیال تو یہ ہے کہ آثار کے مشترک ہونے کی صورت میں مبداء کا مشترک ہونا ایک ایسا واقعہ ہے جس کے ثبوت کے لئے دلیل کی حاجت بھی نہیں ہے) بلکہ ایک فطری بات ہے، آخر سوچنا چاہئے کہ جنس و فصل، نوع، مادہ، صورت وغیرہ کے اشتراک کا یقین آثار ہی کے اشتراک سے تو کیا جاتا ہے، اور مشہور شبہ جس کا نام شبہ افتخار الشیاطین ہے، اس شبہ کے ازالہ کی شکل اس کے سوا اور کیا ہے، کہ اسی قضیہ کے متعلق (یعنی آثار کا اشتراک مبداء کے اشتراک پر دلالت کرتا ہے) اس کے متعلق بداہت کا دعویٰ کر کے اس شبہ کو باطل کیا جائے یہی لوگوں نے کیا بھی ہے اس کے سوا اور وہ کر ہی کیا سکتے تھے۔

سے شبہ افتخار الشیاطین کے الفاظ سے مصنف نے مشہور اسرائیلی (یہودی) حکیم سعید بن منصور جسے عام طور پر لوگ اسرائیلی کہتے تھے اشارہ کیا ہے سمجھا جاتا تھا کہ مذہب اور خدا کے دشمنوں اور شیطانوں کا یہ شبہ سرمایہ افتخار ہے، شبہ کی تقریر یہ ہے کہ خدا کی توحید کو فتنائی حکماء اپنی کتابوں میں جن دلیلوں سے ثابت کرتے تھے ان میں ایک دلیل یہ بھی قائم کی گئی ہے کہ بجائے ایک کے واجب الوجود کو اگر دو مانا جائے تو ظاہر ہے کہ واجب الوجود ہونے میں دونوں کی ذات مشترک ہی ہوگی، پس وہ چیز جس کی وجہ سے ایک دوسرے سے ممتاز ہوگا یقیناً کوئی ایسی چیز ہی اس کو ہونا چاہئے، جو ایک میں پائی جاتی ہو اور دوسرے میں نہ پائی جاتی ہو، ورنہ امتیاز کے پھر معنی ہی کیا ہوں گے۔ کہتے ہیں کہ ایسی صورت میں ان دونوں واجبوں کو دو دو جزوں سے مرکب ماننا ناگزیر ہو جائے گا۔ یعنی ایک مشترک جز اور دوسرا وہ جز جو ہر ایک کو دوسرے سے جدا کر رہا ہے، جس کے معنی یہی ہوئے کہ واجب الوجود یعنی خدا اپنے وجود میں ان دونوں جزوں کا محتاج ہو گیا جیسا کہ ہر مرکب اپنے اجزاء کا محتاج ہوتا ہے حالانکہ خدا تو نام ہی اس کا ہے جس کے سبب محتاج ہوں اور وہ

بہر حال یہ مقدمہ بدیہی ہے اس کا انکار کرنے والی ایک مختصر سی جماعت ہے جن سے گفتگو کرنے کو میں لا حاصل خیال کرتا ہوں خواہ مخواہ بات بھیل جائے گی اور نتیجہ کچھ برآمد نہ ہوگا۔

عقبہ (۱۰)

ساری کائنات کے قیوم کی وحدت

میرا دعویٰ یہ ہے کہ تمام امکانی حقائق (یعنی خدا کے سوا جو کچھ بھی ہے) سب کا قیوم ایک واحد شخصی امر ہے (بالفاظ دیگر صرف پیدا ہی کرنے والا ان کا ایک نہیں ہے بلکہ جو چیز جتنی مدت تک بھی موجود رہتی ہے ان کو موجود اور برقرار رکھنے والی قوت بھی ایک ہی ہے ایک ہی طاقت ہے جو ذرے سے لے کر آفتاب تک محسوس و نامحسوس ہر شے کو تھامے اور ٹھہرائے ہوئے ہے اب اگر اس دعویٰ کو نہ مانا جائے گا بلکہ مخالفت کر کے متعدد قیوموں کا نظریہ پیش کیا جائے (اور سمجھا جائے کہ ہر چیز کا قیوم الگ الگ ہے) تو ظاہر ہے کہ ان تمام قیوموں میں خود قیومیت کی صفت یعنی ساری کائنات کو موجود و برقرار رکھنے کی خصوصیت، نیز وجود مصدری جو قیومیت ہی کی صفت کی ذیلی کیفیت ہے (یعنی جن چیزوں کو قیوم موجود اور اس کو برقرار رکھتے ہوئے

(بستیہ حاشیہ صفحہ گذشتہ) کسی کا محتاج نہ ہو، فلسفیانہ توحید کی اس دلیل ابن کیمونہ نامی حکیم نے اس شبہ کو پیش کیا ہے جس کا نام شبہ افتخار الشیاطین رکھا گیا ہے، یہ ظاہر ہے کوئی یہودی حکیم (فلسفی) ہے کیونکہ عموماً اس کا نام سید بن منصور الاسرائیلی ہی لکھا جاتا ہے قدیم اصطلاح کے رو سے "اسرائیلی" کا لفظ یہودیوں کی طرف منسوب کیا جاتا تھا تلویحات جو شعاب مقتول کی مشہور کتاب ہے اس کا شارح ہے، خیر شہد کی تقریر عقل کی جاتی ہے کہ دونوں واجبوں کا مرکب ہونا اس وقت لازم آتا جب واجب الوجود ہونے کی مشترک صفت کو دونوں کی حقیقتوں کا مشترک جزو قرار دیا جائے، بلاشبہ اس وقت ہر ایک کی ذات میں امتیازی جز کی ضرورت ہوگی اگر دونوں واجبوں کی حقیقتوں کو مرکب نہیں بلکہ بسیط مانتے ہوئے واجب الوجود ہونے کی صفت کو ذات سے دونوں کے خارج عامی صفت مانا جائے تو مرکب ہوتے کا الزام عامہ نہیں ہوتا باقی یہ سوال کہ دونوں واجبوں کی بسیط حقیقتوں کی نوعیت کیا ہے؟ اس کے جواب میں ہم کہہ سکتے ہیں کہ بے شمار چیزیں دنیا میں ایسی ہیں جن میں ہم ان کے عارضی صفات ہی کی راہ سے جانتے ہیں اور ان کی حقیقت سے ناواقف رہتے ہیں یہی حال ان دونوں کا بھی ہے مثالیوں نے اپنے اصول پر اس کے شبہ کا جواب یہ دیا ہے کہ واجب الوجود ہونے کی صفت دونوں کی اصل ذات حقیقت سے اگر خارج ہے تو پھر دونوں ممکن ہو جائیں گے کیونکہ شے موجود بھی ہو اور مرتبہ ذات میں واجب بھی نہ ہو اسی کو تو ممکن کہتے ہیں لامحالہ واجب الوجود ہونے کی صفت دونوں کی ذات میں داخل ہوگی پس ہر ایک کو دوسرے سے ممتاز کرنے کے لئے امتیازی عنصر کا اضافہ ہر ایک میں ناگزیر ہے جس کے بعد پھر وہی مرکب ہونا دونوں کا ضروری ہو جائے گا جس کے معنی یہ ہیں کہ دونوں اپنے وجود میں اپنے اپنے اجزاء کے محتاج ہیں اور خدا محتاج نہیں ہو سکتا بہر حال واجب الوجود ہونے کے آثار جب دونوں میں مشترک ہیں تو اس مفہوم کا مبدیہ بھی دونوں میں مشترک ہونا ضروری ہے اور یہی بنیاد ہے شبہ افتخار الشیاطین کے ازالہ کی ۱۲۔

تھامے اور ٹھہراے ہوئے رہتا ہے، ان سے وجود کے لفظ کا وہ معنی جسے مصدری معنی کہتے ہیں، اور اردو میں اسی مصدری معنی کی تعبیر ہونے کے لفظ سے کرتے ہیں) یہ بات بھی مشترک ہوگی، اور اس کے سوا قیوم کے اس قسم کے خصوصیات یعنی ماہیتوں کو متعین کرنا اور ان ماہیتوں کے احکام و آثار کے ظہور کا قیوم کے ساتھ وابستہ ہونا، الغرض قیومیت کے یہ سارے خصوصیات تمام قیوموں میں مشترک ہوں گے اب سوال یہ ہے کہ متعدد قیوموں میں یہ چیزیں جو مشترک ہیں، ان کے متعلق کیا مانا جاتا ہے، اگر یہ کہا جاتا ہے کہ ان کا شخصی وجود تمام قیوموں میں مشترک ہے، تو یہ بدیہہ ناممکن ہے، ازل لے کر کسی شخصی وجود یا شخصی ظل کا دو قیوموں میں مشترک ہونے کے معنی گویا یہ ہوں گے کہ مثلاً کرسی تو ایک ہو، اور لکڑیاں جن سے وہ ایک کرسی بنی ہے دو ہوں، یا زید جو انسان کا ایک شخصی ظل ہے، اس کی قیومیت دو بدنوں سے متعلق ہو، بہر حال کسی شخصی وجود میں قیوموں کا تعدد کسی حیثیت سے بھی قابل تسلیم نہیں ہو سکتا، اور بجائے شخصی وجود کے اگر یہ احتمال پیش کیا جاتا ہے کہ ان خصوصیات کا جو کلی مفہوم ہے وہ ان قیوموں میں مشترک ہے، تو اس احتمال کی گنجائش یہاں اس لئے پیدا نہیں ہو سکتی کہ کلی مفہومات محض اختراعی اور ذہنی امور ہوتے ہیں اور واقع میں وہ معدوم ہوتے ہیں پھر ایسی چیز جو معدوم ہو وہ قیوموں میں مشترک کیسے ہو سکتی ہے، کیونکہ قیوم تو بناء وجود ہستی ہے، بھلا معدومات کو قیومت سے اور ان چیزوں سے کیا تعلق جو قیومیت کے ذیل میں شمار ہوتی ہیں اور اس کے تابع سمجھی جاتی ہیں پس ناگزیر ہے کہ ساری کائنات موجودہ جن میں یہ سارے قیومی خصوصیات پائے جاتے ہیں، ان میں ایک واحد شخصی وجود رکھنے والے قیوم کو مشترک تسلیم کیا جائے اور مذکورہ بالا قیومی خصوصیات اپنے کلی حقائق (یعنی کلی مفہومات) کے ظلال (خارجی افراد) قرار دیئے جائیں اور یہی واحد شخصی قیوم جیسے سارے ظلال (یعنی نباتات، جمادات، حیوانات وغیرہ حقائق کے ظلال) کا قیوم ہے، اسی طرح وہی ان قیومی خصوصیات کا بھی قیوم ہے، البتہ دوسرے ظلال میں اور ان میں اتنا فرق ماننا پڑے گا کہ ان قیومی خصوصیات کی قیومیت کا تعلق دوسرے ظلال سے پہلے قائم ہوا ہے۔

بہر حال امکانی حقائق جتنے بھی ہیں، ان کا قیوم ایک شخصی واحد امر ہے اور اس قیوم کو ایک تعلق تو ظلال سے ہے، یعنی تمام ظلال کا قیوم ہونا ظلال کے ساتھ تو قیوم کی یہ نسبت ہوئی اور اسی قیوم کا ایک تعلق ان حقائق اور ماہیات سے بھی ہے جن کے ظلال کا ظہور دنیا میں ہوا ہے اور جو علم الہی میں ثابت ہیں، ان حقائق کے ساتھ قیوم کو تعلق ہوتا ہے کہ ان کے تعین پذیر ہونے کا مبدء اور بنیاد قیوم ہی ہے، (مثلاً نجات کے ذہن میں کرسی کی جو صورت قائم ہوتی ہے تو اس ذہنی صورت کا

خارج میں تعین ظاہر ہے کہ اس لکڑی ہی سے تو حاصل ہوتا ہے جس میں کرسی کی اس ذہنی صورت کے ظل کو بنجار قائم کرتا ہے تو جیسے لکڑی جو کرسی کے باب میں قیوم کی حیثیت رکھتی ہے کرسی کی خارجی شکل و صورت کی تو وہ قیوم ہے اور اسی کرسی کی جو ذہنی حقیقت بنجار کے ذہن میں تھی اس کے ساتھ لکڑی کو مبدع تعین ہونے کا علاقہ تھا اسی طرح اس لکڑی کو ان دونوں سے بھی ایک مشترک تعلق ہے یعنی یہی لکڑی دونوں کی ہستی اور ان دونوں کا وجود ہے، لکڑی ہی کی وجہ سے یہ بات پیدا ہوئی کہ کہا جاتا ہے کہ بنجار نے جس کرسی کے بنانے کا ارادہ کیا تھا وہ موجود ہو گئی، اور کرسی کی جو شکل و صورت خارج میں موجود ہوتی ہے لکڑی ہی کی وجہ سے موجود ہوتی ہے اسی لئے لکڑی دونوں کا یعنی کرسی کے ظل کا بھی جو خارج میں ہوا ہے اس کا یہی وجود ہے اور اسی کی ذہنی صورت جو بنجار کے ذہن میں تھی اس کا بھی وجود لکڑی ہی ہے الغرض ان دونوں میں سے ہر ایک سے وجود ہونے کی نسبت اس کو حاصل ہے کہ شے جس کی بدولت موجود و برقرار ہے یعنی مابہ الوجودیت والا وجود مقصود ہے اگر غور کیا جائے تو اس اعتبار سے قیوم ظل اور حقیقت دونوں کا وجود ہے، اور اسی قیوم کو امکانی حقائق کی ہستیوں سے بھی ایک تعلق ہے (مثلاً لکڑی جب کرسی کی شکل و صورت کے انتزاع کا منشا بن جاتی ہے تو اسی کو کرسی کی ہویت کہتے ہیں ظاہر ہے کہ اس خاص ہویت سے اس کے قیوم کو یعنی لکڑی کو وہی نسبت حاصل ہے جو کسی مطلق کو مقید کے ساتھ ہوتی ہے پس معلوم ہوا کہ امکانی حقائق کی ہستیوں سے قیوم کی نسبت کی نوعیت وہی ہوتی ہے جو کسی مطلق کو مقید سے ہو سکتی ہے۔

یہاں اس غلط فہمی میں مبتلا نہ ہونا چاہئے کہ مطلق سے میری مراد کلی امر ہے اور مقیدات سے میں ان جزئیات کو مراد لے رہا ہوں جو کسی کلی کے تحت مندرج ہوتے ہیں، ہرگز نہیں بلکہ مطلق سے مقصود وہ ذات ہے جو انتزاعی قیود سے پاک ہو اور ان انتزاعی قیود کے ساتھ جب مطلق موجود ہو تو ان ہی کی تعبیر مقیدات کے لفظ سے میں کر رہا ہوں (مثلاً لکڑی اس حیثیت سے کہ کرسیوں کی شکل و صورت ابھی اس پر طاری نہیں ہوئی ہو وہ مطلق کہلائے گی اور کرسی کی شکل و صورت جب لکڑی سے منتزع ہونے لگے تو اسی کو مقید اس اصطلاح کی بنیاد پر کہیں گے)۔

الحاصل کہنا یہ ہے کہ تمام امکانی حقائق جن کا ظہور اس عالم میں ہو رہا ہے یہ ایک واحد وجود کے ساتھ موجود ہیں، اور سارے ظلال کا قیام و بقا و قرار و ثبات ایک ہی قیوم کے ساتھ وابستہ ہے، اور اس بنیاد پر (یعنی قیوم سب کا ایک ہی ہے) یہ بھی ماننا پڑے گا کہ کائنات کی تمام ہوتیں اور شخصیتیں اپنی ذات کے حساب سے تو ایک ہیں لیکن اپنی ماہیتوں کے لحاظ سے مختلف ہیں (مثلاً

کرسی، تخت، میز جب لکڑی سے بنائی جائے گی تو ظاہر ہے کہ ذات تو سب ہی کی لکڑی ہی لکڑی ہوگی جو ان کی قیوم ہے البتہ کرسی کی ماہیت تخت سے تخت کی ماہیت میز سے مختلف ہوگی یہ بتانے کے بعد کہ سارے عالم کا قیوم ایک ہی شخصی واحد وجود ہے اب میں اسی قیوم کے متعلق مختلف بزرگوں کی اصطلاحیں بتانا چاہتا ہوں (

یعنی لوگوں نے اس قیوم کو مختلف ناموں سے موسوم کیا ہے، یعنی ظاہر الوجود یا موجودات کے ہیکلوں پر جو وجود پھیل ہوا ہے یہ بھی اسی کی تعبیر کی گئی ہے، اسی کو نفس رحمانی کہتے ہیں اور نفس کلیمہ بھی کہتے ہیں، نفس کل کی اس اصطلاح سے الگ چیز ہے جس کا تعلق عرش سے بتایا جاتا ہے کبھی اس قیوم کو اسماء الہیہ کا خاتم بھی کہا گیا ہے اسی کی تعبیر الرحمن سے بھی کرتے ہیں اور المرید کے لفظ سے بھی مقصود کبھی یہی قیوم ہے۔

اور اس سے سمجھا جاسکتا ہے کہ بعض لوگوں نے جو یہ لکھ دیا ہے کہ صوفیہ کے نزدیک واجب کے وجود کی نوعیت گویا کلی طبعی جیسی ہے، یہ ایک ایسی بات ہے جو قطعاً بے جانے کہہ دی گئی ہے فسول نہ جاننے والوں کے جہل کا علاج کیا پوچھنا اور دریافت کرنا نہ تھا، پھر کیوں نہیں اس شخص نے جاننے والوں سے پوچھا، قیوم اور مقوم میں جو عظیم فرق ہے جاننے والے حضرات اس پر واضح کر دیتے، بہر حال یہ یہودہ بات صوفیوں کی طرف بلاشبہ اس وقت منسوب ہو سکتی تھی جب واجب تعالیٰ کے متعلق وہ اس بات کے مدعی ہوتے کہ وہی ماہیتوں کا مقوم ہے، لیکن بجائے مقوم کے جب ان بزرگوں نے اس کی تصریح کی ہے کہ واجب تعالیٰ ماہیتوں کا قیوم ہے تو ظاہر ہے کہ ان کے نزدیک جو چیز درحقیقت پائی جا رہی ہے، وہ صرف واجب تعالیٰ ہی کا وجود ہے، خدا کے سوا اور جتنے امکانات حقائق ہیں، وہ واجب تعالیٰ ہی کے پائے جانے کی مختلف شکلیں ہیں، اور حق تعالیٰ ہی کے وجود کی وہ مختلف شیوں ہیں، بھلا صوفیوں کے اس

۱۔ وجود ظاہر یہ شیخ محی الدین بن عربی جو شیخ اکبر کے نام سے مشہور ہیں ان کی اصطلاح ہے ۱۲۔ ۱۳۔ الوجود البسیط علی ہیکل الموجودات یہ اس کی عربی تعبیر ہے اور یہ مجدد الف ثانی کی اصطلاح ہے۔ ۱۴۔ مقامات میں شاہ ولی اللہ نے یہی لفظ قیوم کے لئے اختیار کیا ہے۔ ۱۵۔ شاہ صاحب نے لغات میں یہ تعبیر اختیار کی ہے ۱۶۔ خیر کثیر میں شاہ صاحب کی یہی اصطلاح ہے۔ ۱۷۔ شاہ صاحب بدور بازغہ میں اسی اصطلاح کو استعمال کرتے ہیں ۱۸۔ خیر کثیر میں یہ اصطلاح بھی پائی جاتی ہے۔ ۱۹۔ یہ بھی خیر کثیر کی اصطلاح ہے۔ ۲۰۔ اشارہ یعقوب نیاتی کی طرف ہے جنہوں نے صوفیوں کی طرف یہ غلط بات منسوب کر دی ہے۔

عقیدے کو اس یہودہ قول سے کیا تعلق اور سچ تو یہ ہے کہ واجب تعالیٰ کو مابینوں کا مقوم بھی اگر قرار دیا جائے تو اس وقت بھی جس لغو خیال کو ان کی طرف منسوب کیا گیا ہے یعنی وہ قائل ہیں کہ واجب کے وجود کی نوعیت کلی طبیعی کے وجود کے مانند ہے یہ بات بھی صرف ظاہر نظر میں لازم آسکتی ہے لیکن اس بنیاد پر بھی یہ الزام ان پر عائد نہیں ہو سکتا، عنقریب اس راز سے پردہ ہٹایا جائیگا۔ یہاں ایک اور لچپ لطف ہے جسے بعض متکلمین نے خود تراش کر اس کو شیخ ابوالحسن الاشعری کی طرف منسوب کر دیا ہے، یعنی وہ وجود جس کی وجہ سے شے موجود ہوتی ہے اصطلاحاً جسے وجود مابہ الموجودیت کہتے ہیں اس وجود کے متعلق شیخ کی طرف یہ دعویٰ منسوب کیا گیا ہے کہ وہ اس تعدد کے قائل تھے کہتے تھے کہ وجود میں تعدد حقیقتوں کے تعدد کا تابع ہے (یعنی ہر حقیقت جو دوسری حقیقت سے مختلف ہوتی ہے مثلاً انسان کی حقیقت جیسے بل کی حقیقت سے مختلف ہے اسی طرح اس حقیقت کا وجود بھی دوسری حقیقت کے وجود سے مختلف ہوتا ہے جس کے یہی معنی ہوئے کہ وجود کا لفظ جو تمام حقائق موجودہ میں مشترک ہے، یہ اشتراک صرف لفظ کی حد تک محدود ہے ورنہ وہ وجود درخت میں مثلاً پایا جاتا ہے وہ اس وجود سے جو آدمی رکھتا ہے اس قدر مختلف ہے جس قدر خود درخت کی حقیقت انسان سے مختلف ہے۔

لیکن سن کر بچے ہنس پڑیں اور جوانوں کو تعجب ہو، اس کے سوا یہی یہ دعویٰ کسی اور نتیجے کو پیدا کر سکتا ہے آخر میں یہ پوچھتا ہوں کہ آدمی اور گھوڑا جب موجود ہوں تو اس وقت ان دونوں میں جو بات مشترک نظر آتی ہے (یعنی موجود ہونے کی وجہ سے دونوں پر موجود ہونے کا حکم جو لگایا جاتا ہے اور سمجھا جاتا ہے کہ یہ بات آدمی اور عنقار میں مشترک نہیں ہے، بلکہ خود آدمی کی دو حالتوں (عدم وجود) میں وہ مشترک نہیں ہے، تو مشترک اور نامشترک ہونے کا حکم مذکورہ بالا مختلف حالات میں لگایا جاتا ہے کیا اس کا تعلق وجود کے صرف لفظ سے ہے (یعنی آدمی اور گھوڑے میں موجود ہونے کی وجہ سے جو کہا جاتا ہے کہ وجود دونوں میں مشترک ہے اس کا یہ مطلب ہے کہ دونوں میں صرف واو، ج و د کے حروف مشترک ہیں) واقعہ تو یہ ہے کہ لفظ کا اشتراک بھی بتاتا ہے کہ دونوں کے آثار میں اشتراک ہے۔

کیسی عجیب بات ہے یہی اشاعرہ جو ثابت کرتے ہیں کہ خدا کی ذات کا دیکھنا اس لئے ممکن ہے کہ تمام جواہر و اعراض کی ہوتیوں کو آدمی دیکھتا ہے، اور خدا بھی چونکہ ایک ہوت ہے اس لئے (بعض ہوتوں کا دکھائی دینا اور بعض کے دیکھنے کا محال ہونا ممکن ہونا صحیح نہیں ہو سکتا) غور کرنے کی

۴۰
 بات ہے کہ اشعریوں کی یہ دلیل اسی پر تو مبنی ہے کہ رویت اور دید کی بنیاد صرف ہویت پر قائم ہے اور ہویت کا ہونا یہ واجب اور ممکن دونوں میں مشترک ہے (مطلب یہ ہے کہ ہویت یعنی وجود اور ہونے کے انتراع کا منشاء ہونا یہ بات واجب میں بھی پائی جاتی ہے اور ممکن میں بھی اور دیکھنے کے لئے بھی چیز یعنی وجود کے انتراع کا منشاء ہونا اشعریوں کے نزدیک کافی ہے پس چاہئے کہ یہ شخص ثابت کرے کہ واجب ممکن میں جو چیز دکھائی پڑتی ہے وہ وجود کا نقطہ ہے کیونکہ تمام حقائق میں وجود کے معنی کو نہیں بلکہ وجود کے لفظ ہی کو تو مشترک خیال کرتا ہے

بہر حال شیخ اشعری کے ساتھ سچ پوچھو تو اس شخص کا وہی تعلق ہے جو کسی اچھے شاعر کے ساتھ کسی برے (غلط فہم غلط خواں) راویہ کا تعلق ہو جائے (یعنی پیارے شاعر کے اشعار کو تو رمرور کر دنیا میں پھیلانے کا کام کرتا ہو۔

عقبہ (۱۱) وجود منبسط کی بحث

وجہ اللہ کا وہ نور جس سے ساقول آسمان و زمین جگمگا رہے ہیں اصطلاحاً اسی کا نام "وجود منبسط" یعنی پھیلا ہوا وجود ہے یہی ذات حق کا وہ حجاب ہے کہ اگر اس پردے کو اٹھا لیا جائے تو خدا کے چہرے کی چمک اور ایک جلا کر ان ساری چیزوں کو دکھ دے گی جہاں تک اس کی نگاہ پہنچتی ہے یہی خدا کی رحمت کا وہ دریا ہے جو ہر چیز کو محیط ہے وہ خالص نور اور صرف ظہور ہے پس اس کا وجود ایسا وجود نہیں ہے جو اپنے ہونے اور تعین میں امکانی حقائق سے کسی حقیقت کا انتظار کرے یہی وجہ تو ہے کہ وہ ان امکانی حقائق کا قیوم بنا ہوا ہے (اور یہ یاد رکھنا چاہئے کہ امکانی حقائق جو علم الہی میں ثابت ہیں) ان کے ظلال (یعنی امکانی حقائق کا خارج میں جن سے ظہور ہوتا ہے) ان ہی ظلال سے اس وجود منبسط کو وہ نسبت نہیں ہوتی جو ہیولی کی صورت کے ساتھ ہوتی ہے یعنی ہیولی تو اپنے تحصیل تعین میں صورت کا محتاج ہوتا ہے (اور ظاہر ہے کہ وجود منبسط اپنے تحصیل میں ان کے ظلال کا محتاج نہیں ہے) اور نہ وجود منبسط کو ظلال سے وہ نسبت ہے جو صورت کو ہیولی سے ہوتی ہے کیوں کہ صورت کا تو ہیولی اور مادے میں علول ہوتا ہے (۱) اور

۱۔ ایام جاہلیت کے شعراء کے اشعار کو جو لوگ یاد کر کے دوسروں کو سنایا کرتے تھے ان ہی کو الراویہ کہتے تھے قریب قریب ہر شاعر کے الراویہ مختلف لوگ تھے۔ اس شاعر کے متعلق اسی الراویہ کی روایتوں پر بھروسہ کیا جاتا تھا ۱۲۔

ظلال کا وجود منبسط میں حلول بھی نہیں ہوتا، بلکہ ظلال میں اور وجود منبسط میں جو نسبت پائی جاتی ہے اس کی تعبیر صرف قیومیت ہی کے لفظ سے کی جاسکتی ہے البتہ قیومیت کی اس نسبت کے متعلق اتنی بات کہی جاسکتی ہے کہ انتزاعی امور مثلاً فوقیت) کو اپنے منشاء انتزاع (مثلاً آسمان یا چھت وغیرہ سے) جو نسبت ہوتی ہے اس نسبت سے قیومیت کی نسبت بہت کچھ مشابہ ہے۔ بہر حال یہ وجود منبسط جو امکانی حقائق کے ظلال کا قیوم ہے، چونکہ بالکلیہ ایک بسیط امر ہے، یعنی آثار کے اعتبار سے کئی قسم کے اختلاف سے اور احکام کے رو سے کسی قسم کی رنگارنگی اور تنوع سے چونکہ اسے کچھ تعلق نہیں ہے، صرف نور ہونا اور فقط ظہور ہونا، اس کے سوا اس میں اور کچھ نہیں ہے، وجود منبسط کے لفظ کا جو معنی اور مصداق ہے یہ اسی کا اقتضاء ہے البتہ اس میں ایک انبساطی ہیئت اور پھیلاؤ کی سی ایک کیفیت جو پائی جاتی ہے اسی کا یہ نتیجہ ہے کہ کسی قسم کا ظل ہو ہر ایک کے قیوم ہونے کے وہ قابل بن گیا ہے اور اسی وجہ سے مختلف ظلال کے وارد و صادر ہونے یا آمد و رفت سے اس کے اندر انکار نہیں پایا جاتا اور نہ حوادث کے تعاقب سے اسے گزیر ہے ہر قسم کے انقلابات کے قبول کرنے اور طرح طرح کے تصرفات کے برداشت کرنے کے لئے وہ تیار رہتا ہے، آخر نور بھی کسی اسی چیز کو روشن کرنے میں نکل سے کام لے سکتا ہے جو اس کے سامنے آگئی ہو یا آئینہ کے سامنے کسی قسم کی بھی صورت آجائے اس کے منطبع ہونے اور چھپنے سے وہ انکار کر سکتا ہے۔

وجود منبسط کی جو حقیقت ہے، یہ ساری باتیں اس کی اسی حقیقت کے اقتضات ہیں جیسا کہ عنقریب تم کو بتایا جائے گا، پھر ظلال چونکہ اپنے آثار میں باہم مختلف ہیں، اور ان کے احکام بھی باہم ایک دوسرے سے جدا ہیں یعنی ہر ظل کی حقیقت کا جو اقتضاء ہے، اسی اقتضاء نے آثار و احکام کے اختلاف کی یہ صورت پیدا کر دی ہے، اس نقطہ نظر سے اگر دیکھا جائے تو وجود منبسط (جو ظلال کا قیوم ہے) اس کی حیثیت ان ظلال کے مقابلہ میں گویا مادہ اور سیولی کی ہو جاتی ہے اور خود ظلال کی حیثیت گویا صورت کی، فضل المحققین (یعنی شاہ ولی اللہ) نے اپنی بعض تصنیفوں میں وجود منبسط کو مادے کے نام سے اور ظلال کو صورت کے نام سے جو موسوم کیا ہے، تو اس کا راز ان دونوں کی یہی مشابہت ہے، یعنی یہ صرف ایک تشبیہی گفتگو ہے، واقعہ یہ نہیں ہے، چاہئے کہ اس نکتہ سے غفلت نہ اختیار کی جائے۔

مادہ و صورت اور قیوم و ظلال میں مشابہت کی ایک دوسری وجہ بھی ہے، مطلب یہہ

ہے کہ عالم لوگوں کے احساسات کا تعلق ابتداء اگرچہ ہوسیت ہی سے قائم ہوتا ہے جو درحقیقت
 قیوم ہی کا وجود ہے (یعنی ظلال کے انزعاج کا منشاء جب قیوم بن جاتا تب ہی کو تو ہوسیت کہتے ہیں)
 لیکن عوام کے دماغ میں بجائے قیوم کے ابتدائی خیال ظلال ہی کا آتا ہے ابتداء ان کی نظر ظلال ہی پر
 پڑتی ہے اور یہ بات کہ سارے ظلال میں کوئی وحدت قیومیہ جاری و ساری ہے اس سے وہ عموماً غافل
 ہوتے ہیں مثلاً کسی شخص کو دیکھ کر ابتداء ظاہر ہے کہ گوشت و پوست لحم و شحم ہی کی طرف ہمارا ذہن
 چلا جاتا ہے لیکن انتہائی غور و خوض سوچ بچار کے بعد یہ بات سمجھ میں آتی ہے کہ جو چیز ہمیں کھائی
 دے رہی ہے واقع میں وہ عناصر ہیں وہی عناصر اپنے اصلی حال میں باقی رہتے ہوئے اس طور پر نظر
 آرہے ہیں کہ گوشت و پوست لحم و شحم ہونے کی کیفیتیں ان کو عارض ہو گئی ہیں یعنی عناصر پر ایک ایسی
 حالت طاری ہو گئی ہے جس کی وجہ سے گوشت پوست لحم و شحم کے آثار ان سے صادر ہونے لگے
 ہیں اور ان ہی چیزوں (یعنی گوشت پوست لحم و شحم) کے حصے ان عناصر سے منتزع ہونے لگے
 ہیں۔

پس واقعہ یہ ہے کہ یافت اور تحقق میں اولیت کا مقام قیوم ہی کو حاصل ہے لیکن سمجھ میں قیوم
 بعد کو آتا ہے اور ظلال کا معاملہ اس کے بالکل عکس ہے یعنی سمجھ میں پہلے تو وہی آتے ہیں لیکن تحقق
 اور یافت میں ظاہر ہے کہ ان کا درجہ قیوم کے درجہ کے بعد ہے چونکہ صورت اور مادہ میں بھی یہی بات
 پائی جاتی ہے یعنی سمجھ میں صورت پہلے آتی ہے اور مادہ کا مرتبہ اس سلسلہ میں بعد کا ہے یعنی تنبیہ اس کے
 وجود پر صورت پر تنبیہ ہونے کے بعد ہوتا ہے (اس لئے میں نے کہا کہ ظلال اور قیوم صورت اور مادہ
 میں مشابہت کی ایک وجہ یہ بھی ہے)

عقبہ (۱۲)

قیوم واحد میں کثرتوں کے ظہور کی بحث

اپنی اپنی اصل کے تعلق سے ہر نفل کے خاص آثار و احکام میں یعنی ہر ایک کے آثار و
 احکام دوسرے نفل کے احکام و آثار سے اپنی اصل کے تعلق سے علیحدہ اور جدا گانہ نوعیت رکھتے
 ہیں پھر قیوم سے جب ان ظلال کا ارتباط قائم ہو جاتا ہے تو اس وقت عجیب و غریب آثار و احکام
 رکھنے والی ہونٹیں منصہ ظہور پر جلوہ نما اور چہرہ پرداز ہوتی ہیں ایسے عجیب و غریب آثار و احکام کہ تنہا

صرف ظلال کو یا تنہا صرف قیوم کو اگر فرض کیا جائے تو ان آثار و احکام کا ظہور کسی صورت میں کسی ایک سے نہیں ہو سکتا (مثال سے اس کو یوں سمجھو کہ) فضا میں (بادل کے کھل جانے کے بعد عموماً) پانی کے چھوٹے چھوٹے قطرے پھیلے رہتے ہیں فضا میں پھیلے ہوئے ان قطرات کا تعلق جب تک آفتاب کی شعاعوں سے قائم نہیں ہوتا تو اس وقت دو قطروں میں کسی قسم کا رنگ پایا جاتا ہے اور نہ آنکھوں کو وہ نظر آتے ہیں لیکن جب آفتاب کی شعاعوں اور ان بکھرے ہوئے آبی ذرات میں محاذات کی خاص نسبت پیدا ہو جاتی ہے یعنی ایک دوسرے کے آمنے سامنے ہو جاتے ہیں پانی کے ان ہی نامحسوس قطروں میں ایک قسم کا شعاعی ظل جلوہ افروز ہوتا ہے جس میں اپنی اصل شعاع کے تعلق سے ایک خاص نوعیت کی چمک دمک محسوس ہوتی ہے اور اسی وقت وہ چیز پیدا ہوتی ہے جس کا نام قوس قزح اور دھنک ہے اور اب حق تعالیٰ کی کاریگریوں کی عجوبہ طرازیوں کا ایک خاص منظر نگاہوں کے سامنے پیش ہو جاتا ہے یعنی طرح طرح کے رنگ کا مشاہدہ آنکھیں کرنے لگتی ہیں، ایک دوسری فنی مثال اس کی یہ بھی ہو سکتی ہے یعنی مثالی حکماء کا ہیولی اور صورت کے متعلق جو خیال ہے کہتے ہیں کہ ہیولی اور صورت کی باہمی ترکیب سے جس قسم کے مختلف آثار پیدا ہوتے ہیں یہ بات نہ تو تنہا صورت ہی میں پائی جاتی ہے، اور نہ تنہا ہیولی میں بلکہ ان آثار کا ظہور اس ترکیب کا نتیجہ ہے جو صورت اور ہیولی کے ملنے سے پیدا ہوتی ہے۔

بہر حال اس مثالی تمہید کے بعد اب سمجھو کہ دنیا میں ہر پیدا ہونے والی شے ایک ترکیبی جوڑے کی حیثیت رکھتی ہے یعنی اس میں ایک چیز تو وہ پائی جاتی ہے جو اپنے وجود میں مستقل ہوتی ہے لیکن باوجود مستقل ہونے کے خیمے میں ستور و پوشیدہ ہوتی ہے یہی شے کا قیوم ہے اور دوسرا جز اس میں وہ ہے جو موجود تو ہوتا ہے، اسی قیوم کے ساتھ اور قیوم کی بدولت لیکن ظاہر و نمایاں اسی کا وجود ہر شے میں ہوتا ہے یہی ظل ہے پھر جب قیوم پر ظلال کا ازدحام شروع ہوتا ہے اور پہلے پیدا ہونے والے ظل کی پیدائش کی صلاحیتیں جو رونما ہوتی ہیں اور ان کی وجہ سے ہوتیوں کی کثرت کا جو ظہور ہوتا ہے تو اس وقت ایسے امکانی نقوش کے نوا در اور نورانی ہیکلوں کے عجائب بے نقاب ہوتے چلے جاتے ہیں جن کے آثار کبھی باہم ایک دوسرے سے ملتے جلتے ہوتے ہیں اور کبھی ان کے آثار میں اختلاف و تضاد پایا جاتا ہے کبھی ان کے احکام باہم ایک دوسرے کے مشابہ ہوتے ہیں اور کبھی ایک دوسرے سے جدا بھی ہوتے ہیں اس وقت ہی کے اس بحر رحمانی کی سطح پر کوہ پیکر موجیں اٹھ اٹھ کر متلاطم ہونے لگتی ہیں اور قیوم کے آئینے میں بے شمار صورتیں منقطع ہو ہو کر

جلوہ افروز ہونے لگتی ہیں جن میں عجیب و غریب استوار محکم نسبتیں پائی جاتی ہیں اور ہر ایک میں دقیق حکمتیں کسی کامل تدبیر اور مرتب نظام کے زیر اثر پوشیدہ نظر آتی ہیں (الغرض کائنات میں جن جن چیزوں کا ظہور اس شکل میں ہوتا ہے) ان میں بعض سوراہہ کہلاتی ہیں ان ہی صورت الہیہ کو تجلیات بھی کہتے ہیں، اور بعض صورت کونیہ ہوتی ہیں، ارواح و مثال اور علوی اجرام نیز سفلی اجسام یعنی عناصر اور الوالیذہ جادات نباتات و حیوانات (صورت کونیہ ہی کے ذیل کی چیزیں ہیں) قاعدہ یہ ہے کہ ہر کچھلی صورت بعد کو پیدا ہونے والی اپنے اندر خدا کی صفتوں کی جن نادرہ کاریوں پر مشتمل ہوتی ہے وہ اپنے آپ سے پہلے پیدا ہونے والی صورت کے لحاظ سے زائد کمالات کو سمیٹے رہتی ہیں، اس کو یوں سمجھو! کہ پہلے پیدا ہونے والے ظل کا تعلق قیوم سے جو ہوتا ہے تو گویا اس کی مثال ایسی ہے کہ کسی بے رنگ آئینہ میں کوئی صورت چھپی، اور بعد کو پیدا ہونے والی صورتوں کا جو تعلق قیوم سے ہوتا ہے اس کی حیثیت گویا ایسی ہے کہ رنگین آئینہ میں صورتوں کا انطباع ہوا ہے۔

خلاصہ یہ ہے کہ امکانی نقوش میں غور و فکر کرنے والوں کو کارساز عالم کی حکمتیں کچھ اس طرح درجائے حیرت میں غوطہ دیتی ہیں کہ بے اختیار ان کی زبانوں پر یہ جاری ہو جاتا ہے یعنی:

سَرَبِنَا مَخْلُوقَاتُ هَذَا بَا طِلَاسُجَا نَدَک !
اے پروردگار عالم کے اس نظام کو تو نے بے نتیجہ نہیں پیدا فرمایا ہے تیسری ذات اس سے پاک ہے۔

اور کہنے لگتے ہیں کہ

لَا اَحْصٰی ثَنَاءً عَلَیْكَ اَنْتَ کَمَا اَشْنٰیثِ
تیری ستائشوں کا میں احاطہ نہیں کر سکتا تو ایسا ہی
عَلٰی نَفْعِیَّاتِ
ہے جیسا کہ خود اپنے کمالات کی تعریف تو تے خود قرانی ہے
گویا کائنات کا یہ سارا نظام ایسا معلوم ہوتا ہے کہ فنی ہی ہیکل ہیں جو ایک ”نور قیوم“ سے جگمگا رہے ہیں اور رنگ رنگ کے نقوش ہیں جو وجود منبسط کے اس فرش پر ابھرتے ہیں یا عکسی صورتیں ہیں جو اسم الہی کے آئینہ میں چھپی ہوئی ہیں یا بحر رحمانی کی سطح پر کوہ پیکر فلک بوس موجیں کھڑی لہرا رہی ہیں لیکن اس طور پر کہ ان کا قیوم ظلال کے نقاب کے نیچے پوشیدہ اور مخفی ہے اتنا پوشیدہ اور اتنا مخفی کہ اس سے زیادہ مخفی شے اور کیا ہو سکتی ہے حالات کہ واقعہ یہ ہے کہ انسانی احساسات کو سب سے پہلے جس چیز کی یافت ہوتی ہے اور جو چیز ان کے گرفت میں آتی ہے، درحقیقت وہ قیوم ہی ہوتا ہے (اسی

سمجھا جاتا ہے کہ عین پوشیدگی میں وہی ظاہر ہے اور ٹھیک جس وقت اس کا ظہور ہو رہا ہے اسی وقت وہ پوشیدہ اور چھپا ہوا ہے (جیسا کہ کسی کا شر ہے)

البحر بحر علی مآکان من قدم ان الحوادث المولج وانصار

سند بہر حال اپنی اصلی قدیم حالت پر سمندر ہی ہے اور حوادث (یعنی جن چیزوں کی پیدائش عالم میں ہو رہی ہے) ان کو سمجھو کہ وہ موجیں ہیں اور نہہریں ہیں

لا یجب نك اشكال تشاہدہا عمن تشکل فیہا فہی استاس

جن شکلوں کو تم دیکھ رہے ہو کہیں ایسا نہ ہو کہ میں ڈال دیں اس ذات سے جس نے یہ شکلیں اختیار کی ہیں یہی شکلیں پردے بن کر اس ذات کو چھپا رہے ہوتے ہیں

حقیقت تو یہ ہے کہ ظلالی ہیکلوں کی شکلوں ہی نے لوگوں کو "نور قیوم" کے ملاحظہ اور دید سے روک رکھا ہے اور وہ ان ہی شکلوں کے نظارے میں محو و محبوس ہیں وہ کائنات کے ان ہی ظلی بچوں کی خوشبو میں مست ہو کر رہ گئے ہیں اسی لئے نفس رحمانی کے عبققات اور جھونکوں کی لذت گیری سے محروم ہیں بلکہ قریب ہے کہ چوٹکانے کے بعد بھی اس "نور قیوم" کی طرف سے وہ لاپرواہی اختیار کئے ہوں ان کو یہ بات دور از عقل معلوم ہوتی ہے کہ عالم کی ان بے شمار لاتعداد کثرتوں کا قیوم ایک واحد شخصی ذات ہو حالانکہ یہ مثال کہ دریا کی لامحدود موجوں کا قیوم ایک ہی دریا ہو تلہ ہے یا فانوسوں لالینوں قندیلوں میں نشیب و فراز پیدا کر کے مختلف عملی تدبیروں سے روشنی کو مختلف شکلوں میں ظاہر ہونے کا موقع جب دیا جاتا ہے تو اس وقت بھی ان نورانی شکلوں کا قیوم ایک ہی نور ہوتا ہے یہی دو مثالیں عقلی استبعا کے ازالہ کے لئے کافی ہیں بلکہ عنصری کائنات کا قیوم دشانی فلاسفہ کے نزدیک بھی ایک واحد شخصی مادہ یعنی (ہیولی) ہی تو ہے اس سے بھی چاہیں تو اپنی عقلی تنگی اور ضیق کا یہ علاج کر سکتے ہیں۔

چونکہ صرف ایک نظیر اور مثال کا پیش کرنا مقصود ہے اس لئے ہیولی کے متعلق یہ بات کہ جو چیز اس میں حلول پذیر ہوتی ہے یعنی صورت اس کو جو نسبت ہیولی سے ہی صحیح نہ ہوگا اگر سمجھا جائے کہ ہر لحاظ سے بھی نسبت قیوم اور ظلال میں یہی ہے (کیونکہ مثالوں میں ان تمام خصوصیتوں کا تلاش کرنا صحیح نہیں ہے جو اس چیز میں پائی جاتی ہیں جن کے متعلق یہ مثال پیش کی جاتی ہے اسی طرح یہاں اس گفتگو کو چیرنا کہ ہیولی کی وحدت کی نوعیت تو کلی طبعی کی وحدت جیسی ہوتی ہے (اور قیوم کی وحدت کو ظاہر ہے کہ کلی طبعی کی وحدت سے کیا تعلق اس لئے قیوم کو ہیولی پر قیاس کرنا صحیح نہیں ہے) میرے نزدیک اس موقع پر یہ گفتگو بھی بے محل ہے بلکہ سرے سے غلط ہے کیونکہ (مشانی) نگاہ کے ارباب

تحقیق جن میں صدر شیرازی بھی ہیں انہوں نے اپنی کتاب شرح ہدایت الحکماء میں اس مسئلہ کے متعلق جو کچھ لکھا ہے اس سے یہی معلوم ہوتا ہے (یعنی ہیولی کی وحدت کلی طبعی کی وحدت حسی نہیں ہے۔ بعضوں کے قلوب میں وہم کا شیطان یہ وسوسہ بھی کبھی ڈالتا ہے کہ جن کثرتوں کے متعلق (مثال میں دکھایا گیا ہے کہ ان کا قیوم ایک واحد شخصی ذات ہے کہ ان میں یہ بات اس لئے ممکن ہوتی ہے کہ ان کے قیوم کو اجزاء تقسیم کر سکتے ہیں مثلاً سمندر یا نور کی مثالوں کا یہی حال ہے، یعنی ان میں یہ ہوتا ہے کہ بعض اجزاء بعض کثرتوں کے قیوم ہیں، اور دوسرے بعض اجزاء دوسری کثرتوں کے قیوم ہیں، اور ظاہر ہے کہ توحید کا عقیدہ رکھنے والے کائنات کے قیوم کے متعلق یہ عقیدہ نہیں رکھتے یعنی اس کی تقسیم ممکن ہے اور اس میں بھی اجزاء پیدا ہو سکتے ہیں اس کا قطعی طور پر انکار کرتے ہیں پس اجزاء رکھنے والے اشیاء پر کائنات کے قیوم کا قیاس کرنا بھی درست نہیں ہے، لیکن اس وہم کے ازالہ کے لئے بھی آئینہ والی مثال کافی ہو سکتی ہے، یعنی تمام صورتیں جو آئینہ میں منعکس ہوتی ہیں مشاہدے کی بات یہ ہے کہ ان سب کا قیوم ایک واحد شخصی امکانہ ہی ہوتا ہے اسی طرح ذہن نہانی بھی باوجود واحد ہونے کے بے شمار ذہنی صورتوں کا قیوم ہوتا ہے۔

ماسوا اس کے عنقریب تمہیں یہ بتایا جائے گا کہ "وجود منبسط" جس کے متعلق یہ دعویٰ کیا گیا ہے کہ کائنات کا وہی قیوم ہے اس میں ایک قسم کے استداد اور پھیلاؤ کی ہئیت و کیفیت ظہور کی بعض شکلوں میں پائی جاتی ہے، اسی صورت میں ظاہر ہے کہ ظہور کے اس قالب میں اگر اس قیوم میں اجزاء بھی پیدا ہو جائیں اور تقسیم کو بھی وہ قبول کرتا ہو تو اس میں کیا حرج ہے کیونکہ اس وقت تقسیم و تجزی کے اس عمل کا اصلی تعلق و حقیقت اس ظل سے ہو گا جس کی وجہ سے وجود منبسط میں استدادی ہئیت کے قبول کرنے کی گنجائش پیدا ہو جاتی ہے یعنی بذات خود "قیوم کی ذات کی طرف تقسیم و تجزی کے اس عمل کو منسوب کرنا صحیح نہ ہو گا۔

تنبیہ : ظلال کے متعلق ایک بات معلوم کرنے کی یہ بھی ہے کہ ان میں بعض ظلال تو ایسے ہوتے ہیں جن کی حیثیت تابع کی ہوتی ہے، یعنی بعد کو یہ لاحق ہوتے ہیں، اور بعض کی حیثیت مبتوع کی ہوتی ہے یعنی ان ہی کو دوسرے ظلال لاحق و عارض ہوتے ہیں، عادت یوں جاری ہوتی ہے کہ ثانی الذکر تو صورت نوعیہ کے نام سے موسوم کرتے ہیں اور اول الذکر کا نام اعراض رکھا گیا ہے۔

بسم اللہ الرحمن الرحیم

عقبہ (۱۳)

ظلال (یعنی کائناتی حقائق و موجودات مثلاً جمادات و نباتات وغیرہ کی طرف جو احکام اور جو باتیں منسوب ہوتی ہیں) مثلاً کہتے ہیں کہ درخت شاداب ہے، پانی خنک اور ٹھنڈا ہے، ان احکام کی نوعیت مختلف ہوتی ہیں، بعض احکام تو ایسے ہیں جو ظلال کی طرف منسوب کئے جاتے ہیں لیکن اس انتساب میں بجز اس ظل کے جس کی طرف حکم منسوب ہے کسی دوسرے ظل کی ضرورت اس انتساب میں نہیں ہوتی، پھر اس قسم کے احکام کی بھی چند قسمیں ہیں، بعض تو ان میں ایسے ہیں جن کا انتساب اس ظل میں کمال اور حسن کو پیدا کرتا ہے، کمال سے میری مراد یہ ہے کہ اس ظل اور شے کی اصل کے جو اقتضات ہوں، اور جن باتوں کو اس کی اصل حقیقت چاہتی ہو، وہ پورے طور پر ظل میں پائے جائیں مثلاً انسان ایک ظل ہے، اس کی اصل حقیقت چاہتی ہے کہ ہر شخص جو انسان بن کر دنیا میں پیدا ہو، اس میں دو آنکھیں، دو ہاتھ، دو کان، دو ناخن ہوں، نیز اس میں حواس (سامعہ، باصرہ، شامہ وغیرہ) اور خیال، دوہم اور عقل وغیرہ کی قوتیں پائی جائیں، پس ان ہی چیزوں کا نام کمال ہے، اور انسان کے لئے ان چیزوں کا شمار کمالات میں کیا جائے گا۔

مگر یہ بات کہ ان سارے کمالات اور انسانی وجود کے ان آثار و احکام میں آگے ہونے چھپے ہونے چھوٹے اور بڑے ہونے میں جن خصوصیتوں کو انسان کی اصل حقیقت چاہتی ہے اور یہ کہ ان میں باہمی مناسبت اور مقابلہ کے لحاظ سے کیا نسبت ہونی چاہیے، ان ہی چیزوں کا نام حسن ہے جس کی مثالیں ظاہر ہیں (یعنی آدمی کی آنکھوں کو اس کی فطری اقتضاء کے لحاظ سے جتنی بڑی ہونی چاہیے اگر وہ اسی قدر بڑھی ہوئی ہے تو ظاہر ہے کہ وہی انسان کی آنکھوں کا حسن سمجھا جاتا ہے۔

(اور کمال حسن) کے مقابلہ میں بعض احکام وہ ہیں جن کے پائے جانے کی وجہ سے کہتے ہیں کہ اس ظل میں نقص اور قبح و خرابی پیدا ہو گئی، نقص سے مراد یہ ہے کہ اصل فطرت کا جو اقتضاء ہو اس اقتضاء کی تکمیل سے ظل محروم ہو جائے مثلاً (انسانی فطرت) کے لحاظ سے نابینائی، بہرائین، نامردی جنون وغیرہ کو جو نسبت ہے

اسی طرح قبح اور خرابی سے مقصود یہ ہے کہ اصل فطرت کا جو اقتضاء ہو ظل میں اس اقتضاء کے

خلاف چیزیں پانی جائیں مثلاً انسان ہی کے لحاظ سے دراز قد ہو جانا یا حد سے زیادہ پستہ قدمونا، یا دو آنکھوں میں سے کسی ایک آنکھ کا دوسری آنکھ کے اعتبار سے زیادہ بڑی ہو جانا الغرض یہ اور اسی قسم کی باتوں کا نام قبح و خرابی اور برائی ہے۔

قبح کی پیدائش کن اسباب کے تحت ہوتی ہے؟ تو وجوہ اس کے مختلف ہو سکتے ہیں، مثلاً معدائے میں استعداد بخشی کی جتنی قوت ہونی چاہئے اتنی قوت نہ پائی جائے یا اصل کے اقتضاءوں کی تکمیل میں جن چیزوں سے رکاوٹ پیدا ہوتی ہو، تو وہ تو قوی ہو جائیں، اور جن سے مدد ملتی ہو، وہ کمزور پڑ جائیں ناقص چیزوں کی مثال گویا ایسی ہے کہ کسی چھوٹے آئینے میں پورا چہرہ نظر آئے یعنی بعض حصہ معلوم ہو اور بعض نہ معلوم ہو، اور قبح سے متصف ہونے والی چیزیں یعنی قبیح چیزوں کی مثال ایسی ہے کہ مختلف ہیئتوں کو الٹ پلٹ کر کچھ اس طرح رکھ دیا جائے کہ بعض صورتیں ان میں حد سے زیادہ چھوٹی اور بعض حد سے زیادہ لمبی نظر آئیں، بعض الٹی دکھائی دیں، بعض خمیدہ تیر چھی تر چھی معلوم ہوں۔

پھر کمال حسن، اور نقص و قبح کی باہمی ترکیب سے بھی دو قسم ظلال کی اور بھی پیدا ہوتی ہیں، یعنی کمال کے ساتھ کسی ظل میں قبح و خرابی اور حسن کے ساتھ نقص و کوتاہی کے صفات جمع ہو جائیں۔
ظلال کے احکام کی ایک قسم اور ان کی مختلف نوعیتیں تو وہ تھیں جو بیان کی گئیں اب یہ معلوم ہونا چاہیے کہ ان ہی احکام کی جو ظلال کی طرف منسوب کئے جاتے ہیں دوسری قسم وہ ہے جو ہر ظل کی طرف بذات خود نہیں بلکہ دوسرے ظل کو پیش نظر رکھتے ہوئے منسوب کئے جاتے ہیں اور ان کی بھی دو قسمیں ہیں، پہلی قسم ان احکام کی مناسبت کے رنگ کو اپنے اندر رکھتی ہے مثلاً اعداد بشرطیت، علیت، لزوم، استلزام رفع المانع کے تعلقات (باہمی اظلال) میں جب پائے جاتے ہیں تو ان ہی تعلقات کی تعبیر مناسبت سے کی جاتی ہے، بلکہ ان ہی احکام کے ذیل میں تکمیل کی نسبت بھی داخل

۱۔ معدائے ایک اصطلاحی لفظ جس کی توضیح ذیل کے نوٹ میں ملے گی ۲۔ یہ اصطلاحی الفاظ ہیں کسی چیز کی صلاحیت و استعداد کا پیدا کرنا اسی کا نام اعداد ہے، استعداد کا لفظ بھی اسی سے تعلق رکھتا ہے مثلاً اس کو یوں سمجھئے کہ بچے کے پیدا ہونے کی صلاحیت اندھے میں جو ہوتی ہے بچے کے لحاظ سے اس صلاحیت کو معد کہتے ہیں، بچے اور اندھے کی اس صلاحیت میں جو نسبت ہے اسی کا نام اعداد ہے، خصوصیت اس کی یہ ہے کہ جو چیز جس شے کی معد ہوتی ہے جب وہ بالفعل موجود ہو جاتی ہے تو معد معدوم ہو جاتا ہے اسی بچے اور اندھے کی مثال میں دیکھئے کہ بچے کے پیدا ہونے کے بعد وہ صلاحیتیں اندھے کی غائب ہو جاتی ہیں جس کی وجہ سے اندھے کی شکل اختیار کرتا ہے یا ہر پہلا قدم چلنے میں دوسرے قدم کا معد ہوتا ہے ظاہر ہے کہ دوسرا قدم جس وقت اٹھایا جاتا ہے پہلا قدم غائب ہو جاتا ہے اسی طرح کسی چیز کی پیدائش جن چیزوں پر موقوف ہوتی ہے ان میں سے ایسی باتیں جو اس شے کی پیدائش کے اسباب معلوم ہیں تو نہ ہوں لیکن شے کی پیدائش اس پر اس طریقہ سے موقوف ہو کہ شے کے پیدا ہونے کے بعد بھی وہ موجود رہے اسی کو شرط کہتے ہیں مثلاً نماز کی شرط وضو ہے یعنی وضو نماز کی پیدائش کے اسباب ہیں تو نہیں ہے لیکن وضو ہی پر نماز موقوف ہے اور نماز پڑھنے کے وقت نماز کا باوجود ہونا ضروری ہے۔
علیت تو ظاہر ہے، یعنی اسباب و علل کو اپنے مسببات اور معلولوں کے ساتھ جو نسبت ہوتی ہے اسی نسبت کی تعبیر علیت سے کرتے ہیں (بقیہ ص ۴۹)

ہے، یعنی کسی ایک شے کی کوتاہیوں کی تلافی دوسری چیز سے اس طور پر ہو کہ شے کی اصل فطرت جن باتوں کو چاہتی ہو ان ہی باتوں کے ہر رنگ آثار یہ دوسری چیز اس میں پیدا کر دے اس کا نام تکمیل ہے اور قبح و خرابی کی اصلاح جس کا نام تحسین ہے اس میں یہ ہوتا ہے کہ ہر ظل کی اصل فطرت اپنے آثار و احکام میں جس نظام و ترتیب و تناسب کو چاہتی ہے (اگر اس میں کچھ خلل پیدا ہو جائے تو اس خلل کا ازالہ دوسرے ظل کے ذریعہ سے جب کیا جاتا ہے) اسی کا نام تحسین ہے اسی ذیل میں اعانت و تناسب بھی داخل ہے، یعنی ظل کی اصل فطرت کے اقتضاءوں کے ظہور میں جن چیزوں سے رکاوٹ پیدا ہو رہی ہو ان کو دوسرے ظل کی مدد سے کمزور کرنا اور جن امور سے مدد ملتی ہو ان کو قوی کرنا اسی کا نام اعانت ہے، اسی طرح ظلال میں سے کسی ظل کو دوسرے ظل سے ایسی نسبت پیدا کرنا کہ اس نسبت کی وجہ سے خاص قسم کا حسن اور دلکشی اس میں پیدا ہو جائے، مثلاً سیاہ رنگ اگر نباتات خود ہو تو جو کیفیت دوسرے الوان اور رنگوں کے ساتھ مل کر پیدا ہو سکتی ہے تنہا صرف سیاہ رنگ میں ظاہر ہے کہ وہ بات نہیں پائی جاتی۔

دہر حال ظلال کے احکام کی جو یہ دوسری قسم ہے یعنی جن کے ثبوت کے لئے تنہا کسی ظل کی ذات کافی نہیں ہوتی بلکہ دوسرے ظلال کی بھی ضرورت ہوتی ہے) ان ہی کی مدد میں وہ سارے اعمال و افعال داخل ہیں جن سے معاشی اور معادی زندگی کی فلاح و بہبود وابستہ ہے، یعنی انسان (جو منجملہ ظلال کے ایک ظل ہے اس ظل) کی بہتری اور برتری ان ہی افعال سے حاصل ہوتی ہے، اسی طرح اخلاق فاضلہ اور حسن سلیقہ صحیح اعتقادات (انسانی روح کے لئے) اور صالح خُلاّ مقوی دوائیں یا جن دواؤں سے فاسد مواد کا ازالہ ہوتا ہو (جس کا انسانی کے لئے) بھی نسبت رکھتی ہیں یعنی انسانیت کی تکمیل اور اس میں حسن ان ہی چیزوں سے پیدا ہوتا ہے (پس ان کا شمار بھی ان ہی احکام کے سلسلہ میں ہوگا، بلکہ اسی ذیل میں اطباء اور ان لوگوں کو بھی شمار کرنا چاہئے جو بنی آدم کی راہ نمائی کا کام کرتے ہیں مثلاً ہادیوں، الممہ اور قضاة وغیرہ کے طبقات،

پھر جیسے مذکورہ بالا احکام کی ایک قسم وہ بھی جس میں مناسبت کا رنگ پایا جاتا ہے) اسی طرح ان ہی احکام کی دوسری قسم وہ ہے جس میں منافرات اور منافات کی بوبائی جاتی ہے، یعنی کسی ظل کی اصل فطرت جن آثار کو چاہتی ہو ان آثار کے ظہور میں جن چیزوں سے رکاوٹ اور مزاحمت پیدا

(بقیہ ماضیہ صفحہ گذشتہ) مثلاً گوزے کے بننے میں کہار مٹی وغیرہ کی جو حیثیت ہے لزوم و چیزوں کے درمیان ایسی نسبت کی یہ تعبیر ہے ایک چیز ان دواؤں میں سے پانی جائے تو دوسری بھی پانی جائے مثلاً حرارت آگ کے ساتھ لزوم کی نسبت رکھتی ہے استلزام بھی اس کے قریب قریب دو چیزوں کے درمیان ایسی نسبت کی تعبیر ہے کہ ایک کو جب سمجھا جائے تو اسی کے ساتھ دوسری بھی سمجھی جائے مثلاً چار کے عدد کو جو سوچے گا تو اسی کے ساتھ پانچ بھی سمجھیں، آجائے گی کہ یہ طاق عدد نہیں بلکہ جفت ہے، پہلے معلوم ہوا کہ چار کے عدد میں اور جفت ہونے کے مفہوم میں استلزامی نسبت ہے مترجم

ہوتی ہو بلکہ ان مزاحمت پیدا کرنے والی چیزوں کو ان سے مدد ملی ہو اور ان آثار کے ظہور میں جو باتیں
معاذی اللہ ہوں ان کو وہ کمزور کر رہی ہوں، نفل میں اچھی باتوں کو پیدا نہ ہونے دیں بلکہ برخلاف اس کے
نا پسندیدہ حالات کا ان سے اضافہ ہو، مثلاً (انسان جو ایک نفل ہے اس کی فطرت جن آثار کو چاہتی
ہے ان میں عبادت بھی ہے چونکہ عبادت کے اس اقتضائے کی تکمیل قیاس میں ہونے یا یا تھ پاؤں کے کٹنے
یا کسی عضو کے پھٹنے یا جلنے یا کسی درد یا تکلیف میں مبتلا ہونے یا گندگی اور نجاست کی وجہ سے چونکہ
رکاوٹیں پیدا ہوتی ہیں، اسی لئے ان امور کا شمار انسان کی حیثیت سے احکام کے اس قسم میں ہو گا جن
میں منافع اور منافرت کا رنگ یا جاتا ہے، اسی طرح جن اعمال و افعال سے لوگوں کو منع کیا گیا ہے یا عادات
و اخلاق جو آدمی کے لئے اچھے نہیں سمجھے جاتے یا عام امراض اور بیماریاں یہ ساری چیزیں احکام کی اسی
قسم میں داخل و شریک ہیں بلکہ زہریلی چیزوں کو بھی اسی ذیل میں شمار کرنا چاہیے، نیز فتنہ و فساد برپا کرنے
والے یا گمراہ کرنے والے لوگ ان کی بھی افراد انسانی سے یہی نسبت ہے (یعنی افراد انسانی کے لئے
ان کا وجود مضر ہے)

(خیر یہ تو ظلال اور افراد کے احکام کی مختلف قسمیں تھیں) لیکن ظلال کے اصول (مثلاً زید و بکر عمر وغیرہ
ظلال کے لحاظ سے انسانی ماہیت اصل ہونے کی حیثیت رکھتی ہے) تو ظاہر ہے کہ بذات خود ظلال کے
مذکورہ بالا احکام سے اصول متصف نہیں ہوتے (مثلاً گورے کا لئے، خوب صورت و بد صورت، وراثت
پرستہ ہونے کے صفات سے افراد ہی متصف ہوتے ہیں، مطلق انسانی ہیت بذات خود نہ گوری ہوتی
ہے نہ کالی اور یہی حال ظلال کے دوسرے احکام کا ہے)

باقی یہ خیال کر کے کہ تناقض چونکہ حقائق اور مفہومات کے احکام میں لوگوں نے شمار کیا ہے اس لئے یہ قسم
جو یہاں پیدا ہوتا ہے قطعاً بے جا ہے کہ اس بنیاد پر اصول اور ماہیات کے متعلق لازم آتا ہے کہ تناقض
کی صفت سے بالفعل وہ موصوف ہوں کیونکہ خارجی موجودات اور اعیان سے تو تناقض کا کوئی تعلق نہیں ہے

۱۔ مصنف کی عبارت اس مقام پر ذرا معلق ہے کہنا دیکھ چاہتے ہیں کہ ظلال یعنی ماہیتوں کے افراد کے جو مختلف احکام میں خود ماہیت یعنی
افراد بالفعل ان احکام سے جیسا کہ ظاہر ہے متصف نہیں ہوتے لیکن کالا ہونا جب انسانی افراد ہی کے احکام ہیں تو ان متضاد چیزوں سے براہ
راست نہ سہی بالواسطہ خود انسانی ماہیت بھی تو متصف ہوتی اسی کا جواب دیتے ہیں کہ مطلق ماہیت مثلاً انسان اس کو وجود تو افراد ہی کے
ضمن میں حاصل ہوتا ہے ورنہ اپنے مرتبہ ذات میں صرف ثبوت سے وہ موصوف ہوتی ہے اور قاعدہ ہے کہ دو متناقض اور متضاد چیزیں
وجوداً جمع نہیں ہو سکتیں یعنی انسان زید کی شکل میں موجود ہونے کے بعد یا کالا ہو گا یا کالا ہو گا نہیں ہو گا دو نوزں چیزیں ہوں لیکن مرتبہ ثبوت
میں متناقض امور کسی ایک شے میں جمع بھی ہو جائیں تو اس میں حرج کیا ہے مرتبہ ثبوت میں متناقض چیزوں کے درمیان مزاحمت و منافرت
کا تعلق ہی کب ہوتا ہے پس اصول کی طرف اگر متناقض صفات بالفعل منسوب بھی ہوں مثلاً کھاجائے کہ مطلق آدمی کالا بھی ہوتا
ہے اور کالا نہیں بھی ہوتا ہے تو اس میں کیا معنائت ہے بلکہ یہی واقعہ ہے ۱۲

اس غلط وہم کا ازالہ یوں کر ناچاہئے کہ جس تناقض کی نفی (اصول اور مہیات کے مرتبہ میں کی گئی ہے) اس سے مراد خود تناقض نہیں ہے بلکہ تناقض کا اثر ہے یعنی ایسی متضاد اور متناقض چیزیں مرتبہ مہیات میں نہیں پائی جاتیں جن میں ایک کا وجود دوسرے کے وجود کا مزاحم ہو اور تناقض کا اثر بھی مزاحمت ہے لیکن کھلی ہوئی بات ہے کہ دو متناقض چیزوں میں مزاحمت وجود کے اعتبار سے پیدا ہوتی ہے (یعنی یہ ناممکن ہے کہ ایک ہی جگہ زید بھی 'وجود ہو' اور زید کا نفیض یعنی عدم زید بھی پایا جائے) لیکن ثبوت کے مرتبہ میں دو متناقض چیزیں جمع ہو جاتی ہیں اسی لئے جمع ہو جاتی ہیں کہ مرتبہ ثبوت میں تناقض کا جو اثر ہے یعنی مزاحمت وہاں نہیں پائی جاتی بہر حال ظلال کے احکام سے اصول کے بالفعل انصاف کا تو یہ حال ہے۔

لیکن بالقوة بھی اصول ظلال کے احکام سے متصف ہو سکتے ہیں یا نہیں یعنی بالقوة کا مطلب یہ لیا جائے کہ فلاں اصل (مثلاً انسان) جب خارج میں پایا جائے گا تو فلاں فلاں صفات کو چاہئے کہ اس میں پائے جائیں اس لحاظ سے اگر دیکھا جائے تو ظلال کے جن احکام کا شمار نقص و قبح کے ذیل میں کیا گیا ہے ظاہر ہے کہ ان احکام سے اصول بایں معنی قطعاً متصف نہیں ہو سکتے کیونکہ نقص و قبح تو نام ہی ان احکام کا ہے جنہیں ظلال کی اصل فطرت نہ چاہتی ہو اب اگر وہ ایسی چیزیں ہیں جنہیں اصل چاہتی ہے تو پھر وہ نقص و قبح نہیں بلکہ حسن و کمال قرار پائیں گے گذر چکا کہ حسن و کمال تو نام ہی ان احکام کا ہے جنہیں اصل فطرت چاہتی ہو۔

رہے ظلال کے وہ احکام جن میں مناسبت یا منافات کا رنگ پایا جاتا ہے تو اس باب میں یعنی اصول احکام کی اس قسم سے متصف ہو سکتے ہیں یا نہیں اس کا کلیہ یہ ہے کہ اصول کے احکام کا ظہور اگر ان پر موقوف اور ان کے ساتھ وابستہ ہے تو بالقوت اصول احکام کی اس قسم سے متصف ہوں گے اور اصول کے جو احکام ہیں اگر ان کے معدوم و مفقود ہونے پر وہ موقوف و مبنی ہوں تو پھر ان کے ساتھ بالقوت بھی اصول کا انصاف نہیں ہو سکتا آپ اس کو مثال سے سمجھئے مثلاً آدمی کا قاتل اور جلانے والا ہونا ظاہر ہے کہ انسانی افراد کے ان احکام میں ہیں جن کا ثبوت دوسرے اظلال کے بغیر نہیں ہو سکتا یعنی ظلال کے احکام کی دوسری قسم میں داخل ہیں مگر اسی کے ساتھ یہ بھی واقعہ ہے کہ آدمی قاتل یا جلانے والا اس وقت ہو سکتا ہے جب اس میں وہ قوتیں اور وہ باتیں پائی جائیں جنہیں انسان کی اصل فطرت چاہتی ہے پس یہ سمجھا جائے گا کہ

۱۔ بالقوت اور بالفعل کے الفاظ کی تشریح آئندہ نوٹ میں ان لوگوں کو پڑھ لینا چاہئے جو ان کے معانی سے ناواقف ہیں ۱۲ -

اں باتوں سے انسان کی فطرت بالقوة متصف ہوتی ہے لیکن اسی کے مقابلہ میں مقتول ہونا یا اجل جانا سوہیں تو یہ بھی ظلال کے احکام کی دوسری قسم میں داخل مگر کھلی ہوئی بات ہے کہ وہ مقتول ہونے یا اجل جانے کے صفات کا ظہور اسی وقت تو ہو سکتا ہے جب وہ باتیں جنہیں آدمی کی اصل فطرت چاہتی ہے معدوم و مفقود ہو جائیں (پس قاتل اور محرق (جلانے والا) ہونا یہ تو پہلی قسم میں داخل ہے اور مقتول و محرق (جسے جلایا گیا ہو) بصیغہ مفعول) یہ دوسری قسم میں شریک ہے۔

(یہاں تک تو ظلال اور ان کے اصول کے احکام اور ان کی مختلف نوعیتوں کا بیان تھا) باقی وجود منبسط تو اس میں کوئی شبہ نہیں کہ خود ظلال سے ان کا انتزاعی اتصاف تو ایک واقعہ ہے (یعنی جیسے انتزاعی صفات سے مثلاً فوقیت کی صفت سے مثلاً جہت متصف ہوتی ہے اسی طرح وجود منبسط ظلال سے موصوف ہوتا ہے اور ذہن انسانی ان ظلال کو وجود منبسط سے پیدا کرتا ہے) لیکن ظلال کے احکام (سے بھی وجود منبسط متصف ہوتا ہے یا نہیں) سو اس کا ایک کلی ضابطہ ہے، یعنی یہ دیکھنا چاہئے کہ ان حکام کی نوعیت کیا ہے اگر ایسے احکام ہیں جن سے ظلال کے کمالات کا مفقود ہونا لازم آتا ہو یا ظلال کے نظام میں ان سے خلل پیدا ہوتا ہو یا منافات و منافرت کا رنگ ان میں پایا جاتا ہو تو یاد رکھنا چاہئے کہ اس قسم کے احکام سے وجود منبسط متصف نہیں ہو سکتا جس کا حاصل یہی ہو کہ نقص عیب، برائی، قبح، گندگی، نجاست و کدہ درد وغیرہ جیسے صفات سے وجود منبسط کا ذہن و اغدار نہیں ہو سکتا (بلکہ صرف ان ہی ظلال تک اس قسم کے صفات محدود ہو کر رہ جاتے ہیں جن کے وہ صفات ہیں اور جن کی طرف وہ منسوب ہیں) باقی اس کی وجہ سے یعنی نقائص و عیوب گندگی و نجاست وغیرہ ان چیزوں سے وجود منبسط کا پاک رہنا کیوں ضروری ہے تو اس کا لازمیہ ہے کہ وجود منبسط تو صرف محض نور اور بالکل ٹھیک خالص وجود ہی وجود کی تعبیر ہے اسی لئے تمام ایسی باتیں جن کا تعلق فعلیت سے ہو ان کا مرجع تو وجود منبسط ہی ہوتا ہے مگر ایسی چیزیں جن کی وجہ سے ظلال کے اقتضائی کمالات مفقود و معدوم ہوتے ہوں تو چونکہ ظلال میں یہ چیزیں اسی حالت میں پائی جاتی ہیں جب اپنے اصول و حقائق سے اس کا رشتہ کمزور پڑ جاتا ہے، اسی لئے وجود منبسط کی طرف ان کا اتصاف انتساب صحیح نہ ہو گا۔ آخر دیکھو کسی نورانی اور روشن چیز کے سامنے شیشے کے چند فانوس اس طور رکھے جائیں کہ بعض فانوسوں پر پوری روشنی پڑ رہی ہو، اور بعض آڑ میں آجانے کی وجہ سے پورے طور پر منور نہ ہوں

لے یہاں بعض اصطلاحی الفاظ ہیں جن سے ان کی تشریح ضروری ہے فعلیت کا لفظ قوت کے مقابلہ میں بولا جاتا ہے قوت سے مراد کسی شے کی صلاحیت و استعداد ہوتی ہے مثلاً تنم میں درخت بن جانے کی قوت ہے یعنی اس کی صلاحیت پائی جاتی ہے کہ وہ درخت بن جائے اسی طرح جب تنم درخت کی شکل اختیار کر لیتا ہے تو کہتے ہیں کہ اس کی قوت نے فعلیت کا رنگ اختیار کر لیا، پس اسی طرح یہاں سمجھنا چاہئے کہ وجود منبسط ہی فعلیت کا چشمہ ہے اور تمام امور جو بالفعل وجود کا پیرایہ اختیار کرتے ہیں ان کا مرجع وجود منبسط ہی ہوتا ہے مثلاً ٹکڑی سے کرسی بنائی جاتی ہے تو کرسی کی شکل و صورت جس حد تک فعلیت سے قریب ہوتی جلتے گی یہ سارا کثرہ ٹکڑی ہی کا ہو گا (بقیہ حاشیہ پر)

تو اس میں قصور کس کا ہے؟ نور کا ہے یا فانوس کا؟ ظاہر ہے کہ نور تو سب ہی کو روشنی بانٹ رہا ہے لیکن آڑ میں ہونے کی وجہ سے فانوس ہی اس سے روشنی نہ لے سکا۔ ہاں! اگر صورت حال یہ نہ ہو بلکہ خود روشنی ہی دھیمی ہو تو اس وقت بلاشبہ نقص نور کا ہوگا۔

یہاں ایک چیز اور بھی قابل غور ہے مطلب یہ ہے کہ بعض چیزوں کی وجہ سے بعض امور میں جو یہ محسوس ہوتا ہے کہ کچھ کمی رہ گئی ہے (مثلاً چاند میں آفتاب کے حساب سے محسوس ہوتا ہے کہ اس کی روشنی کچھ دھیمی اور کم لگی ہے گویا اس کے نور میں بہ نسبت نور آفتاب کے کچھ نقص پایا جاتا ہے) بلاشبہ (آفتاب اور ماہتاب کے باہمی مقابلہ سے نقص ضرور محسوس ہوتا ہے لیکن پوری کائنات اور شب و روز کے تمام حالات کو پیش نظر رکھتے ہوئے اگر سوچا جائے) تو اس کا مل نظام کے لحاظ سے (چاند کی روشنی بھی اپنی جگہ پر ایک خاص اقتضاء کی تکمیل کر رہی ہے ایسی تکمیل کہ) اگر اس کو کائنات کے اجتماعی نظام سے خارج کر دیا جائے تو ایک بڑی کمی (اس اجتماعی نظام میں رہ جائے گی) بلکہ سچ تو یہ ہے کہ ہر وہ چیز جو قبح اور بری سمجھی جاتی ہے (مثلاً سیاہ رنگ کو سفید رنگ کے مقابلہ میں ناقص قرار دیا جاتا ہے لیکن) اگر کائنات کے مجموعی نظام کو پیش نظر رکھ کر اس بری چیز کو دیکھا جائے تو نظر اُٹے گا کہ ایک خاص تناسب کی تکمیل اس سے ہو رہی ہے (مثلاً سیاہ رنگ جب ابروؤں اور بالوں میں پایا جاتا ہے تو گورے چہروں کے لئے وہی زینت بن جاتا ہے حتیٰ کہ اگر کسی آنکھ سے سیاہی بالکل غائب ہو جائے یا پلکیں ابرو اور سر کے بال کسی کے بجائے سیاہ ہونے سفید ہو جائیں تو بھی بات بد صورتی کی وجہ بن جائے گی) پس معلوم ہوا کہ وجود منبسط کے (اجتماعی نظام) کے لحاظ سے جو چیز جہاں پہلے کسی خیر اور کمال ہی کو ظاہر کر رہی ہے اور حسن و جمال ہی کی وہ آئینہ بردار ہے، پاک ہے لے خدا تیری ذات (سارے عیوب و نقائص) سے تیرا اسم مبارک برکتوں کا سرچشمہ ہے، ہر چیز تیرے ہی حضور سے ہے برائی اور شر کی قطعاً تیری طرف نسبت

(بقیہ حاشیہ صفحہ گذشتہ) اور نقص اس میں رہ جائے گا تو یہ لکڑی کا نقص نہ ہو گا خود کرسی کا ہوگا۔ اسی طرح یہ سمجھنا چاہئے کہ نجار (برہمن) کرسی بنانے سے پہلے ایک کامل ترین کرسی کا خیال اپنے دماغ میں قائم کرتا ہے اور اسی کے مطابق وہ لکڑی کے کسی ٹکڑے پر عمل شروع کرتا ہے۔ اب جس حد تک اس کے اس عمل سے اس لکڑی پتیل میں قائم کی ہوئی کرسی کے مطابق صفات پیدا ہوتے چلے بائیں گے، اسی حد تک اس خارجی کرسی کا خیالی کرسی سے رشتہ مضبوط ہوتا جائے گا۔ اور جس حد تک اس خارجی کرسی کی شکل و صورت خیال میں قائم کی ہوئی کرسی کے غیر مطابق ہوگی اس کا رشتہ اس خیالی کرسی سے کمزور رہے گا۔ پس اسی مثال سے سمجھنا چاہئے کہ نجار جس کرسی کا خیال قائم کر کے کرسی بنانا شروع کرتا ہے اسی کا نام کرسی کی حقیقت ہے، اسی طرح تمام موجودات ممکنہ کے متعلق جو معلومات علم الہی میں ہیں وہ ان خارجی موجودات کے حقائق کہلاتے ہیں، خارجی موجودات، یا ظلال جس حد تک معلومات الہیہ یعنی اپنے حقائق کے مطابق ہوں گے اسی حد تک ان کا رشتہ اپنے حقائق سے استوار و مستحکم ہوگا۔ اور جس حد تک غیر مطابق ہوں گے اسی حد تک یہ رشتہ کمزور ہوگا۔ ۱۲

نہیں ہو سکتی، یعنی شر اور برائی بحیثیت شر اور برائی ہونے کے خدا کی طرف منسوب نہیں ہو سکتی، اس مسئلہ کی مثال ایسی ہے جیسے کہنے والوں نے کہا ہے کہ کسی قبیح اور بری چیز کا پیدا کرنا یہ کوئی بری بات نہیں ہے (بلکہ صرف اچھی چیزوں کی پیدا کرنے کی جو قدرت رکھتا ہو، لیکن بری چیزوں کے پیدا کرنے سے عاجز ہو تو یقیناً اس شخص کے مقابلہ میں وہ ناقص ہے جو اچھی اور بری دونوں طرح کی چیزوں کی پیدا کرنے کی قدرت رکھتا ہے، آخر جو تریاق کے ساتھ زہر بھی پیدا کر سکتا ہے کیا اس کی قدرت و قوت کا مقابلہ وہ کر سکتا ہے جو صرف تریاق ہی کے بنانے کی ترکیب جانتا ہے، خوب اچھی طرح سے اس مسئلہ کو بھی ذہن نشین کر لو

اس کے سوا ایک اور بات بھی قابل توجہ ہے کہ جو دو منبسط الگ (اچھی چیزوں کے ساتھ) بری اور قبیح چیزوں کی قیومیت کا کام کر رہے تو واقعہ یہ ہے کہ اس سے خود وجود منبسط کے آثار کی تکمیل ہوتی ہے (الغرض مصلی ہو یا بری) ہر ایک سے کسی نہ کسی شان ہی کی نمائش ہو رہی ہے قرآن مجید میں ارشاد

وہوں ہی کی مدد کرتے ہیں (اور بڑھاتے ہیں) ان کو بھی اور
ان کو بھی تیرے رب کی دین (کسی کے لئے) رکھتی ہوئی نہیں ہے

كَلَّا تَمَدُّهُوْا لَّآءِ وَهَوُاْ لَآءِ
وَمَا كَانَ عَطَاءُ رَبِّكَ مَخْطُوْرًا ۝۱۵

(مثال سے سمجھو) مثلاً تم نے کسی اچھے قسم کے لوہے سے ایک تلوار بنائی لیکن (گو لوہا تو تم نے بہت اچھی قسم لیا تھا) مگر تلوار ایسی بنائی کہ وہ ایک قسم کی چھری جیسی معلوم ہو، اس میں شک نہیں کہ تلوار ہونے کی حیثیت سے یہ ناقص ہوگی، لیکن تلوار کے ناقص ہونے کی وجہ سے یہ کہنا کیا صحیح ہوگا کہ لوہا بھی اس کا ناقص ہو گیا، یقیناً لوہے کی خوبی اب بھی اپنے حال پر باقی ہے اور اس وقت بھی وہ ایسے عجیب آثار کو اپنے اندر سے ظاہر کر رہا ہے جو آثار نہ صرف تلوار ہی سے ظاہر ہو سکتے ہیں، اور نہ ایسی چیز سے جو صرف چھری ہو (پس قبیح چیزوں کی قیومیت جو دو منبسط کی طرف جو منسوب ہے اس کا یہی حال ہے، جیسے لوہے میں کسی قسم کا نقص اس وجہ سے پیدا نہیں ہو جاتا کہ ایک ناقص تلوار کا وہ قیوم بن گیا ہے، بلکہ اس وقت بھی اس لوہے سے ایسے

۱۔ اصل آیت مندرجہ کتاب والی آیت سے پہلے یہ ہے مَنْ كَانَ يُرِيدُ الْعَاجِلَةَ عَجَلْنَا لَهَا فِيهَا مَا تَشَاءُ وَلَمِنْ ثَمَرِهَا
ثَمَرٌ جَعَلْنَا لَهَا جَهَنَّمَ يَصْلُهَا مَذْمُومًا مَّدْمُومًا ۝۱۵ وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ
كَانَ سَعْيُهُمْ مَشْكُوْرًا ۝۱۶ (جو اسی جلد پیش آنے والی زندگی (یعنی دنیا ہی کو) اپنا مقصد بنالیتا ہے تو جلدی کر دیتے ہیں ہم اس کے لئے
یعنی جتنا جسے چاہتے ہیں دیدیتے ہیں (لیکن چونکہ اس نے صرف دنیا ہی کو اپنا آخری مقصد بنالیا اور آخرت کی اس کی نگاہ میں کوئی قیمت
نہ تھی اس لئے) پھر ہم مقرر کر دیتے ہیں اس کے لئے جہنم پھانسی ہے گا اس میں بہت بری حالت ہیں دروڑا ہوا، لیکن جو آخرت کو اپنا
مقصد بنالیتے ہیں اور اسی کو پیش نظر رکھ کر کوشش کرتے ہیں بشرطیکہ وہ یقیناً ان کی کوشش مقبول اور بار آور ہوگی)

اثنان ظاہر ہو رہے ہیں جو نہ اس وقت حاصل ہو سکتے تھے جب وہ کسی کامل تلوار کا قیوم بنتا اور نہ اس وقت جب وہ کسی کامل چھری کا قیوم ہوتا

باقی یہ سوال کے امکانی حقائق (یعنی خارجی موجودات اپنے موجود ہونے سے پہلے حق تعالیٰ کے علم میں بحیثیت معلومات الہیہ کے پائے جاتے ہیں جیسے نجار کے خیال میں بننے سے پہلے وہ کرسی پائی جاتی ہے جسے وہ بنانا چاہتا ہے یا معمار کے خیال میں اس مکان کا نقشہ پایا جاتا ہے جسے وہ تعمیر کرنا چاہتا ہے) ان امکانی حقائق میں اور وجود منبسط میں کیا منافات اور منافرت کی نسبت پائی جاسکتی ہے یعنی کیا یہ ممکن ہے کہ وجود منبسط ان معلومات الہیہ میں سے کسی معلوم کے خارجی وجود کے قبول کرنے سے انکار کرے؟ ظاہر ہے کہ اس کی بھلا کیا گنجائش پیدا ہو سکتی ہے؟ آخر یہ بھی قابل تصورات ہو سکتی ہے کہ جو چیزیں نور اور روشنی سے منور و روشن ہوں، ان میں اور خود نور میں منافات ہو، بہر حال وجود منبسط بجائے خود نور ہے، ایسا نور جس کے اوپر بھی نور ہی ہے، وہ ظہور ہی ظہور ہے، حسن و جمال سے معمور ہے، جو دو عطار داد و دمش کا خزانہ ہے۔

ہاں! اگر وجود منبسط کو اس نقطہ نظر سے تصور کیا جائے جیسے مطلق شے کو تصور کرتے ہیں، تو لحاظ کے اس مرتبہ میں کہا جاسکتا ہے کہ ان صفات (یعنی ناقص و قیص صفات) سے وہ بھی موصوف ہے لیکن ظاہر ہے کہ یہ تو صرف ایک قسم کے ذہنی عمل ہی کا نتیجہ ہو سکتا ہے اور کھلی ہوئی بات ہے کہ حقائق و واقعات کی معرفت و تحقیق کی جہاں گفتگو ہو رہی ہو، جہاں صرف یقین اور اذعان کی بحث ہو رہی ہو، وہاں اس قسم کے ذہنی گورکھ و صندوق کی بھلا کیا گنجائش ہے۔

عقبہ (۱۴)

عقیدہ توحید کے سہ گانہ مراتب علم یقین، عین یقین، حق یقین کی کیفیت

اور ان مراتب میں جہاتیازی وجوہ ہیں اجمالاً اس عقبہ میں ان ہی امور کی طرف اشارہ کیا جائے گا^۲

کثرت کی یہ دنیا کسی قیومی وحدت کے شیرازے کے ساتھ جکڑی ہوئی ہے جن کی سمجھ میں یہہ

نہ شے کو کسی صفت کے لحاظ سے ہیں حیثیتوں سے سوچا جاسکتا ہے یعنی صفت کے ساتھ تو اس کو بشرط شے کا مرتبہ کہتے ہیں یہ پہلی حیثیت ہوتی۔ دوسری حیثیت یہ ہے کہ اس صفت سے الگ کر کے اس کا تصور کیا جائے تو یہ شرط لا شے کا مرتبہ ہوا تیسری صورت یہ ہے کہ صفت کے ہونے اور نہ ہونے ان میں سے کسی کا بھی خاص تصور پیش نظر ہو یہ لاشروط شے کا مرتبہ بنے اور یہی مرتبہ صفت کا اس وقت وجود منبسط حقائق مقصود ہے ۱۲۔ سہ علم اور یقین کے ان مراتب سہ گانہ کو مثال سے سمجھئے مرضی بخار کو ایک شخص ان خصوصیات کے مطالعہ کے بعد جانتا ہے جن کا ذکر طب کی کتابوں میں کیا گیا ہے بخار کے متعلق علم کی اس کیفیت کا نام علم یقین ہے ایک شخص پر بخار طاری ہوتا ہے اپنے طبی معلومات کو پیش نظر رکھتے ہوئے جس اور قارورہ کے علامات سے یقین حاصل کرتا ہے کہ واقعہ اس شخص کو بخار آ گیا ہے، طبیب میں اس فیصلہ کے بعد بخار (بقیہ حاشیہ بر صغیر) (مؤدہ)

بات آگئی ہے اور انھوں نے یہ پالیا ہے کہ درحقیقت استقلال یہاں اسی قیومی وحدت کو حاصل ہے اور وہ سارے آثار جن کا ظہور کثرت سے ہوتا ہے ان کا مبداء اور سرچشمہ بھی دراصل یہی قیومی وحدت ہے کثرت کی حیثیت اس قیومی وحدت کے سامنے ان کی نگاہوں میں مضحل اور ہیچ بن جاتی ہے اور اس کے متعلق ان کو کامل اطمینان اور یقین حاصل ہو جاتا ہے کہ وجودِ اہم ساری کثرت اسی قیومی وحدت کی تابع ہے اس سلسلہ میں یقین کے سارے مراتب (یعنی علم الیقین، عین الیقین، حق الیقین) جن کے طے ہو چکے ہوتے ہیں تو ان لوگوں کے اسی علم اور یافت کی تعبیر کی جاتی ہے کہ ظاہر الوجود کی توحید ان کو حاصل ہو گئی (لیکن یقین کے ان سہ گانہ مراتب کے لحاظ سے ان کے تین طبقات ہیں) علم الیقین والے سچ پوچھو تحقیقی توحید والوں سے ایک گونہ مشابہت حاصل کرتے ہیں جس کی وجہ یہ ہے کہ توحید کا یہ علم ان لوگوں کو (خود براہ راست قیوم کی ذات کی یافت کی راہ سے حاصل نہیں ہوتا بلکہ علمی صورت) ان کے اس علم کا واسطہ بنتی ہے گویا اس لحاظ سے بھی (حداصل قیوم) اور ان کے درمیان ایک پردہ (یعنی علمی صورت کا پردہ) حائل ہے نیز یہ علم ظاہر ہے کہ کلی وجود ہی سے ان کو میسر آتا ہے (یعنی چند عقلی کلی مقدمات سے ان کا دماغ اس نتیجہ کو پیدا کرتا ہے کہ یہ ساری کثرت ایک قیومی وحدت میں گم ہو جاتی ہے اور یہی مقصود اس بات سے کہ ان کا علم کلی وجہ سے حاصل ہوا ہے) کھلی ہوئی بات ہے کہ اس قسم کا علم ایسا ہے جیسے کسی غائب چیز کا علم کسی کو حاصل ہو (سامنے کی چیز کے علم کی جو کیفیت ہوتی ہے یہ بات ان کو میسر نہیں آتی) لیکن جنہیں عین الیقین کا درجہ حاصل ہو چکا ہے اگرچہ یہ طبقہ بھی قریب قریب علم الیقین والوں ہی کے جہز میں شریک ہے، لیکن اسی کے ساتھ اس کا انکار نہیں کیا جاسکتا کہ راہ توحید کے ارباب کمال کا جو مقام ہے اس کے ابتدائی حدود تک اس کی رسائی ہو جاتی ہے، وجہ یہ ہے کہ علم الیقین والوں کی گرفت اور یافت کا تعلق اگرچہ (قیوم کی ذات) سے ہو جاتا ہے، لیکن پھر بھی ان میں امتیاز اس کا باقی رہتا ہے (یعنی جو چیز گرفت میں آئی وہ گرفت کرنے والے کا غیر ہے) الغرض اشارہ کرنے والے اور جس کی طرف اشارہ اپنی اس یافت میں یہہ کرتے ہیں اس میں مغائرت کا احساس ان میں پھر بھی باقی ہی رہتا ہے اس لئے گو ان کا اشارہ اور ان کی گرفت بھی عقلی ہی ہوتی ہے، لیکن ایسا عقلی اشارہ اور ایسی عقلی گرفت جو کسی نا دیدہ غیر محسوس جزئی شے سے متعلق ہو گویا ان کی اس یافت اور ان کی اس گرفت و اشارہ کی نوعیت وہی اشارے اور وہی گرفت کے مانند ہوتی ہے۔

(بقیہ حاشیہ صفحہ گذشتہ) متعلق جو علم طبیب کو حاصل ہو گا اسی کا نام حق الیقین ہے پس ہے تو عجب علم ہی کی کیفیت لیکن مدارج کا جو اختلاف پیدا ہوتا چلا جاتا ہے اسی لئے اس علم کو ان تین قسموں میں تقسیم کر دیا ہے ۱۲۔

بہر حال اسی احساس مناسبت کے باقی رہ جانے کی وجہ سے جو مشیر (اشارہ کرنے والے) اور مشار الیہ (جس کی طرف اشارہ کیا جائے) کے متعلق ان میں پایا جاتا ہے ان لوگوں کا شمار اس طبقہ میں نہیں ہوتا جو اس راہ کے سابقین و کالمین سمجھے جاتے ہیں۔

البتہ حق یقین والے لوگ وہ لوگ ہیں جن کے متعلق سمجھنا چاہئے کہ اس راہ میں وہ سب سے آگے بڑھ چکے ہیں اگرچہ خود ان میں بھی مراتب کا اختلاف پایا جاتا ہے۔

حق یقین کی کیفیت (جن لوگوں کے اندر اس راہ میں پیدا ہو جاتی ہے) اس کا مطلب یہ ہوتا ہے کہ جس چیز کا علم ان کو حاصل ہوا ہے (یعنی وہی قیوم کی ذات کا علم) اس سے ان کی روح معمور ہو گئی ہے اور اتنا واضح انکشاف اس کا ان پر ہو گیا ہے کہ گویا یوں سمجھنا چاہئے کہ اس کا علم حضوری ہی ان کو حاصل ہے علم کی اس کیفیت کی ابتداء تو اس رنگ میں ہوتی ہے کہ بھی یہ کیفیت آتی ہے کبھی چلی جاتی ہے گویا اس کی حالت ان صفات کے شروع میں ہوتی ہے جن سے موصوف کبھی متصف ہوتا ہے کبھی نہیں ہوتا (یعنی عوارض مفارقة کی جو کیفیت ہوتی ہے وہی کیفیت اس یقین کی ہوتی ہے) جب تک اس کا یہ رنگ رہتا ہے تو اس کو حال کہتے ہیں اور آخری کیفیت اس یقین کی یہ ہو جاتی ہے کہ صاحب یقین (اپنی ذات سے بالکل فانی ہو کر قیوم ہی کی ذات سے بقا کی حاصل کر لیتا ہے) دراصل یقین کی اسی کیفیت کو علم حضوری کے ذیل میں درج کر دیا جاتا ہے اور سچ پوچھئے تو آدمی میں یقین کی یہ کیفیت خود اس کی ذات میں پہلے سے موجود ہے جس کی تفصیل آئندہ بیان کی جائے گی

عقبت (۱۵)

لاہوت (یعنی حق تعالیٰ کے مرتبہ ذات) کی بحث

جس چیز کا قیام قیوم کی ذات سے وابستہ ہوتا ہے مثلاً کرسی کا قیام لکڑی کی ذات سے وابستہ ہے تو ظاہر ہے کہ قیوم کی ذات کو اس چیز پر یقیناً تقدم حاصل ہوگا (یعنی ماننا پڑے گا کہ لکڑی کا وجود کرسی کے وجود سے پہلے ہے) خصوصاً قیوم جس وقت اس شے کا قیوم بنا ہوا ہو (یعنی

۱۔ کسی صورت کے ذریعہ سے کسی چیز کا علم جب ہوتا ہے تو اس کا نام علم حصولی ہے اپنی ذات و صفات کے سوا، عالم کو عموماً دوسری چیزوں کا علم اسی راہ سے حاصل ہوتا ہے اور صورت نے توسط کے بغیر خود معلوم کی ذات کا انکشاف جب عالم پر ہو جائے تو اس کا نام علم حضوری ہے جیسے ہر شخص کو اپنی ذات کا حضوری علم ہوتا ہے ۱۲۔ ۱۳۔ اس عقبت کو سمجھنے کے لئے فلسفہ امور عامہ کے (مقیما پر خواندہ)

کرسی کی ہیئت کذائی کا قیام لکڑی کے ذریعہ سے جس وقت ہو رہا ہو یہی تقدم ہے جس کی تعبیر تقدم بالذات سے کی جاتی ہے تقدم بالذات سے مراد یہاں اس کے وہ معنی ہیں جو تقدم بالطبع یعنی علت ناقصہ کو اپنے معلول پر جو تقدم حاصل ہوتا ہے اس تقدم کو بھی حاوی ہے اور اس تقدم کو بھی جسے تقدم بالعلت کہتے ہیں یعنی معلول پر علت تامہ کو جو تقدم حاصل ہوتا ہے اس کو بھی شامل ہے اور یہ بات یعنی قیوم کا قیوم ہونے کے وقت اس چیز سے جس کا وہ قیوم ہے مقدم ہونا ایک ایسی ظاہر کھلی ہوئی بدیہی بات ہے کہ دونوں کے تعلق کے صحیح مفہوم کا جو بھی تصور کرے گا اس کے ماننے پر اپنے آپ کو وہ مجبور پائے گا میرا مطلب یہ ہے کہ متاخرین فلسفہ نے تقدم و تاخر کی مشہور پانچ قسموں کے سوا چھٹی قسم جو پیدا کی ہے یعنی کہتے ہیں کہ معروض کو عارض پر جو تقدم حاصل ہوتا ہے وہ تقدم کی پانچ مشہور قسموں میں داخل نہیں ہے بلکہ اس کی نوعیت ان پانچوں سے مختلف ہے اس چھٹی قسم کے تحت یہ قیوم والا تقدم داخل نہیں ہے اور یہی اس لئے کہہ رہا ہوں کہ تقدم و تاخر کی چھٹی قسم متاخرین کی جو نکالی ہوئی ہے اور اسی کی تعبیر بھی تقدم بالماہیت سے یہ لوگ کرتے ہیں کبھی تقدم بالرتبہ کے نام سے بھی اس کو موسوم کرتے ہیں اس کے نیچے قیوم والا مذکورہ بالا تقدم اس لئے داخل نہیں ہو سکتا کیونکہ قیوم والے اس تقدم میں مقدم موصوفے وجود اس مقدم ہوتا ہے بخلاف اس تقدم کے جو عارض پر معروض کے متعلق مانا جاتا ہے اس میں مقدم موصوفے وجود اس مقدم نہیں ہوتا بہر حال جس چیز کا قیوم قیوم ہوتا ہے اس پر قیوم کا وجود اس مقدم ہونا ایک بدیہی بات ہے لیکن اسی کے ساتھ یہ بھی سمجھ لینا چاہئے کہ قیوم کے اس تقدم کی نوعیت فقط عقلی ہوتی ہے یعنی جس ظل کی قیومیت قیوم کی ذات

(بقیہ حاشیہ صفحہ گذشتہ) ان اصطلاحات کو سمجھ لینا چاہئے یعنی کسی چیز کو دوسری چیز کے مقابل میں جب کہا جاتا ہے کہ تقدم حاصل ہے تو اس کی بعض قسمیں عام ہیں مثلاً زمانا کسی شے کا کسی چیز پر مقدم ہونا اس کو تقدم زمانی اور مکانا کسی شے کا کسی چیز سے مقدم ہونا اس کو تقدم مکانی کہتے ہیں اسی طرح شرف اور بزرگی کی وجہ سے جب کہتے ہیں کہ فلان فلان سے مقدم ہے تو اس کا نام تقدم بالمرتبہ ہے اور دوسری تقدم و تاخر کی وہ ہیں جو علت و معلول میں پائی جاتی ہیں عموماً ہر چیز کی علت یا اس کی پیدائش کے اسباب چار ہوتے ہیں مثلاً کوزے کی پیدائش کے لئے مٹی کی ضرورت ہے اس کا نام علت مادی ہے یعنی جس چیز سے شے بنتی ہو اس کو علت مادی کہتے ہیں اور بنانے والے کو علت فاعلی جیسے کوزے کے لئے کہنا جس مقصد کو پیش نظر رکھ کر شے بنائی جاتی ہے مثلاً پانی پینے کے لئے کوزہ بنایا جاتا ہے اس کو علت غائی کہتے ہیں بننے کے بعد جو صورت مٹی کی ہو جاتی ہے جیسے کوزے کے شکل اس کو علت صوری کہتے ہیں اور مجموعی طور پر چاروں علتوں کے مجموعہ کو علت تامہ کے نام سے موسوم کرتے ہیں اور اس علت تامہ کے مقابل میں ہر علت کو علت ناقصہ کہتے ہیں اب ظاہر ہے کہ کوزہ کو بغیر مٹی کے مثلاً بن نہیں سکتا لیکن کوزہ نہ ہو جب بھی مٹی پائی جاسکتی ہے پس اسی تقدم کا یعنی مزوجہ میں مزوجہ مقدم کے نہ پایا جاسکے لیکن مقدم بغیر موصوفے پایا جاسکتا ہو اس کو تقدم بالطبع کہتے ہیں لیکن علت تامہ کا حال علت ناقصہ سے مختلف ہے یعنی کسی شے کی پیدائش کے سبب اسباب و علل جب مہیا ہو جاتے ہیں تو پھر اس لئے پایا جانا تاگزیر ہے مثلاً کچی کی حرکت کے لئے ہاتھ کی حرکت علت تامہ ہے اب ظاہر ہے کہ جب ہاتھ کو حرکت ہوگی یعنی بھی متحرک ہو جائیگی یہ نہیں ہو سکتا کہ ہاتھ کو قبل رہا زور اور کوشش ہاتھ میں ہے ورنہ ہاتھ العرض تقدم یا علت میں مقدم اور موصوفے ساتھ پائے جاتے ہیں متاخرین نے مقدم کی ایک قسم نکالی ہے یعنی ماہیت اور وجود میں تقدم و تاخر کی جو نسبت ہے کہ وجود ماہیت اگرچہ کہ موصوفے موصوف کو ہر حال عارض و منفق سے معدوم ماننا ہی چاہیگا ۱۲

وابستہ ہوتی ہے اس نفل سے اور اس نفل کے احکام سے قیوم کی ذات کو صرف عقل ذہنی طور پر جدا فرض کر سکتی ہے یعنی واقع میں قیوم کی ذات اس نفل سے اور نفل کے احکام سے جدا نہیں ہوتی لیکن یہ سوچ کر کہ قیوم کی ذات کا مرتبہ نفل کی ذات سے مقدم ہے عقل یہ حکم کرتی ہے کہ قیوم کو نفل سے پہلے ہونا چاہئے، مثلاً جہت کی ذات سے آدمی کا ذہن اس مفہوم کو پیدا کرتا ہے کہ فوقیت یعنی اوپر ہونے کی صفت سے وہ موصوف ہے اور اس صفت کا قیام جہت ہی کی ذات سے ہے یا دریا کے تھپیڑوں اور امواج کو دیکھ کر ہر شخص سمجھتا ہے کہ ان کا قیوم دریا کا پانی ہے لیکن ظاہر ہے کہ جہت کی ذات سے جس وقت فوقیت (یعنی اوپر ہونے کا مفہوم) متزع ہو رہا ہے اس وقت جہت کی ذات کے متعلق یہ فرض کرنا کہ جو فوقیت اس سے متزع ہو رہی ہے اس پر اس کو تقدم حاصل ہے یا دریا کا پانی جس وقت تموج پذیر ہو اس کے متعلق یہ باور کرنا کہ جن امواج سے وہ متصف ہو رہا ہے ان سے پہلے اس کا وجود ہے یعنی امواج کے وجود پر دریا کے پانی کے وجود کو تقدم حاصل ہے صرف ایک غلطی قصور اور ذہنی حکم کے سوا اور بھی کچھ ہے واقع میں اس وقت نہ جہت ہی سے فوقیت جدا ہو سکتی ہے اور نہ دریا کے پانی سے تموجات الگ ہو سکتے ہیں یا جن چیزوں کو نور نے روشن رکھا ہو، روشن ہونے کے وقت یعنی روشنی کا ظہور جس زمانہ میں ان چیزوں سے ہو رہا ہو اس وقت واقع میں نور کے متعلق تقدم کا کوئی واقعی مرتبہ پیدا نہیں ہو سکتا اور زیادہ تر قیوم میں اور ان چیزوں میں جن کی قیومیت کا کام قیوم کی ذات انجام دیتی ہے یہی نسبت ہوتی ہے لوگ قیومیت کی اسی نسبت کو عموماً جانتے ہیں، اور اسی کا نام مشاہدہ بھی عموماً کہا جا رہا ہے اور آسانی سے یہی نسبت سمجھ میں بھی لوگوں کے آجاتی ہے لیکن فوقیت ہی کی نسبت کی ایک شکل اور بھی ہے جس میں قیوم کو واقع میں ان چیزوں پر تقدم حاصل ہوتا ہے جن کی قیومیت اس کی ذات سے وابستہ ہوتی ہے اگرچہ قیومیت کی یہ شکل بہت کم پائی جاتی ہے اور لوگوں کے لئے اس کا سمجھنا بھی آسان نہیں ہے مشاہدہ بھی اس کا نام دیا ہے میری مراد قیومیت کی اس نسبت سے یہ ہے کہ اس میں درحقیقت قیوم کی ذات ذات کے اس مرتبہ میں ان ظلال سے اور ان کے احکام سے واقع میں خالی ہوتی ہے جن کی وہ قیوم ہوتی ہے یعنی باوجود قیوم ہونے کے ظلال اور ان کے احکام سے

۱۔ مطلب یہ ہے کہ جہت کے قائم ہوجانے اور دریا کے تموج پذیر ہونے کے ساتھ ہی جو تعبت سے فوقیت اور دریائے امواج کا متزع ہونے لگے ہیں تو ان صفات سے متصف ہونے کی توان کی حیثیت ہے اس حیثیت کے لحاظ سے ان کے متعلق یہ کہنا درست نہ ہوگا کہ اپنے ان صفات پر ان کو تقدم حاصل ہے ہاں! عقل موصوف کے وجود کو صفت کے وجود سے مقدم قرار دیتی ہے لیکن سوال یہاں واقع سے ہے ۱۲

قیوم کی ذات نہ انضمام متصف ہوتی ہے اور نہ انتزاعاً بلکہ قیوم کی ذات ظل اور ظل کے احکام سے بالکل بری اور پاک ہوتی ہے جس کا یہ مطلب نہیں ہے کہ ظل اور ظل کے احکام اپنے قیوم کی ذات سے الگ ہو کر پائے جاتے ہیں نہیں بلکہ سرے سے ظل اور اس کے احکام معدوم و ناپید ہوتے ہیں یعنی قیوم کی یافت کا جو ظرف و مقام ہوتا ہے اس مقام اور ظرف میں ظل کا اور ظل کے احکام کا پتہ نہیں ہوتا اس کو آئینہ کی مثال سے سمجھ سکتے ہو یعنی آئینہ میں کتنی چھپی ہوئی صورتیں نظر آتی ہیں اسی صورتیں جن کی شکل و صورت اور ان کے رنگ مختلف ہوتے ہیں اسی طرح آئینہ کی ان چھپی ہوئی صورتوں کی مقدار بھی مختلف ہوتی ہے (یعنی ان میں کوئی چھوٹی ہوتی ہے کوئی بڑی ہوتی ہے یہی حال ان کے اشکال کا بھی ہوتا ہے یعنی کسی صورت کی شکل کچھ ہوتی ہے کسی کی کچھ ظاہر ہے کہ آئینہ کی اس مثال میں یقیناً آئینے کے وجود کو جو ان چھپی ہوئی صورتوں کا قیوم ہے ان صورتوں پر مقدم ماننا پڑے گا اور یہ بھی واقعہ ہے کہ ان صورتوں کو ہم اسی آئینے سے حاصل کرتے ہیں اور اسی سے یہ صورتیں منترع ہوتی ہیں کیونکہ آئینہ کے سوا اور کوئی دوسرا جسم یہاں نہیں پایا جاتا جس سے ہم ان صورتوں کو حاصل کر سکتے ہوں یعنی ان صورتوں کے انتزاع کا منشاء اس جسم کو قرار دیا جاسکتا ہو اس قسم کے کسی جسم کی بھی یہاں گنجائش نہیں ہے۔

مگر باوجود اس کے یہ بھی واقعہ ہی ہے کہ گو آئینہ ہی سے یہ صورتیں ہو رہی ہیں لیکن خود آئینہ بالکل یہ اپنی صاف و شفاف حالت پر باقی رہتا ہے نہ اس کی صفائی میں کسی قسم کی کوئی کمی محسوس ہوتی ہے نہ اس کی شکل بدلتی ہے نہ اس کی مقدار بلکہ سب اپنے اصلی خالص حال پر باقی نظر آتے ہیں مثلاً میں کہتا ہوں کہ آئینہ کے متعلق اگر یہ فرض کیا جائے کہ وہ ایک بالشت لمبا اور ایک بالشت چوڑا ہے اور شکل آئینہ کی فرض کرو کہ مربع ہے اب اسی آئینہ میں کسی ایسے ستون کو دیکھا جائے جو مثلاً ساٹھ گز کا ہے تو ظاہر ہے کہ اس ستون کے منعکس ہونے کی وجہ سے خود آئینہ ساٹھ گز کا نہیں ہو جائے گا بلکہ وہ اپنے اسی حال پر باقی رہے گا جو حال اس کا ستون کی صورت کے چھپنے سے پہلے تھا یقیناً

۱۔ صفات کی دو قسمیں قرار دی گئی ہیں یعنی سیاہی یا سفیدی کے رنگ سے کپڑا جو متصف ہوتا ہے اس میں ظاہر ہے کہ صفت کے وجود کا ظرف بھی وہی ہے جس ظرف میں موصوف پایا جاتا ہے ان ہی کو صفات انضامی کہتے ہیں بخلاف اس کے چھت کو دیکھتے ہوئے اوپر ہونے یعنی فوقیت کی صفت سے موصوف ہے اس میں چھت کا وجود تو کسی سوچنے والے کی سوچ کا تابع نہیں مگر فوقیت کی صفت اسی وقت تک اس کی صفت ہے جب چھت اور زمین کی باہمی نسبت کا اندازہ کر کے اس صفت کو چھت کی طرف منسوب کرنے والا منسوب کرے صفات کی اسی قسم کو صفات انتزاعی کہتے ہیں ۱۲۔

اس وقت بھی یعنی جس وقت ستون کی صورت اس آئینہ میں چھپی ہوئی ہے ہم آئینہ کے متعلق بھی کہیں گے کہ وہ ستون نہیں ہے اور میرے اس قول کو کوئی غلط قرار نہیں دے سکتا لیکن اس وقت میرے اس قول کا لینے آئینہ ستون نہیں ہے یہ مطلب نہ ہوگا کہ آئینہ کا وجود ستون کی چھپی ہوئی صورت کے وجود سے علاحدہ اور جدا ہے بلکہ میرا مطلب یہ ہوگا کہ آئینہ کے وجود کا جو مرتبہ ہے اس مرتبہ میں ستون کی چھپی ہوئی صورت جو آئینہ میں نظر آتی ہے گویا معدوم اور کچھ نہیں ہے یعنی ستون کی چھپی ہوئی صورت کے وجود کی نوعیت ہی ایسی ہے کہ اس کو دیکھتے ہوئے یہ کہنا قطعاً غلط ہوگا کہ آئینہ ستون بن گیا ہے یا ستون آئینہ بن گیا ہے اور جو حال آئینہ کے اندر چھپی ہوئی صورتوں کا ہے بجنسہ ہی حال ان رنگوں اور شکلوں کا ہے جو آئینہ کے اندر ان مطبوعہ صورتوں میں نظر آتے ہیں بلکہ آئینہ میں نظر آنے والی مختلف صورتوں کو جس وسعت کے اندر آئینہ میں تم پاتے ہو یعنی تم آئینہ میں بڑے بڑے مکان اور چھوٹے چھوٹے گھروں کو دیکھتے ہو اور اسی میں آسمان کو بھی زمین کو بھی، اور سارے علوی سفلی اجرام و آفتاب ماہتاب ستارے درخت وغیرہ کو جس فضا اور وسعت میں پاتے ہو گویا آئینہ میں یہ فضا اور وسعت بھی تمہیں نظر آتی ہے جس میں یہ ساری چیزیں سمائی ہوئی تمہیں نظر آرہی ہیں لیکن بجائے خود آئینہ کی ذات پر بال برابر ہی اس وسعت اور کشادگی کا کوئی اثر نہیں پڑتا ایسی صورت میں ظاہر ہے کہ اس وسعت اور پہنائی سے خود آئینہ کی ذات بھلا کیا متصف ہو سکتی ہے۔

بہر حال اپنے وجدان کی طرف متوجہ ہو کر اگر تم سوچو گے تو کوئی شبہ نہیں کہ تم کو یہ ماننا پڑے گا کہ آئینہ کے اندر چھپی ہوئی یہ صورتیں قطعاً کسی قسم کی ہستی اور گونہ وجود کی کسی کیفیت سے ضرور موصوف ہیں لیکن ان کے اس وجود اور اس ہستی کی نوعیت کچھ ایسی ہے کہ ہم وجود اصلی کا اطلاق ان کے اس وجود پر کسی حیثیت سے نہیں کر سکتے یعنی نہ اس کو ہم اصلی مستقل وجود قرار دے سکتے ہیں اور نہ ایسا وجود دوسرے میں ہو کر اعراض کی شکل میں پایا جاتا ہے خواہ انتزاعی نوعیت ان اعراض کے وجود کی ہو یا انضمامی حیثیت ان کی ہو گویا حاصل مطلب یہ ہوا کہ آئینہ کے خارجی اور واقعی وجود کو پیش نظر رکھتے ہوئے اس کی قطعاً گنجائش نہیں ہے کہ اس سے ان چھپی ہوئی صورتوں کی شکل کو

احتمالات یا مخلوقات کی تقسیم کرتے ہوئے لوگوں نے ایسے وجودات کو جو دوسرے میں ہو کر اس طریقہ سے پائے جاتے ہوں کہ خود تو اپنے محل کے وہ محتاج ہوں لیکن ان کا محل اپنے تحقق میں ان کا محتاج نہ ہو عرض کہتے ہیں گویا ہمیشہ کسی چیز کی صفت بن کر وہ موجود ہوتے ہیں۔ پھر دیکھا جائے گا اگر صفت موصوف دونوں کے وجود کا ظرف واحد ہے جیسے سیارہ اور کپڑے کا حال ہے تو ان اعراض کو اعراض انضمامی کہتے ہیں اور اگر یہ حالت نہ ہو بلکہ اس صفت کو موصوف سے آدی کا ذہن پیدا کرتا ہو مثلاً زمین سے مقابل کرنے کے بعد آسمان سے فوقیت (اور ہونے کی صفت) کو آدی کا ذہن پیدا کرتا ہے ان ہی کو صفات انتزاعی کہتے ہیں

یا رنگ کو، یا مقدار کو ہم منتزع کر سکتے ہوں، یعنی ان چیزوں کو آئینہ کے خارجی وجود کی صفت قرار دینے کی کوئی شکل نہیں ہے بلکہ اگر آئینہ کے شیشے کو کوئی ستون کے قالب میں ڈھال دے۔ اور پھر اس میں کسی ستون کی صورت چھپے، جب بھی اس ستونی شکل میں جو واقع میں آئینہ کے شیشے کی ہوگی، اور چھپے ہوئے ستون کی ستونی شکل میں جو فرق باقی رہے گا، اس کا انکار نہیں کیا جاسکتا، آخر سوچنے کی بات ہے، یقیناً شیشے کی ستونی شکل کی نوعیت ہی ایسی ہے کہ شیشے کو اس قالب میں ڈھال دینے کے بعد اس شکل کی نفی ہم اس آئینہ سے نہیں کر سکتے یعنی یہ نہیں کہہ سکتے کہ شیشے کی ستونی شکل نہیں ہے لیکن ستون کی جو شکل آئینہ میں چھپی ہوئی نظر آتی ہے اس کے متعلق اس کے سوا اور کیا کہا جاسکتا ہے کہ خود آئینہ ستونی شکل کا نہیں ہو گیا ہے یعنی خود آئینہ بھی اس چھپی ہوئی ستونی شکل سے متصف ہو جائے یہ ناممکن ہے۔

بہر حال تم کو چاہئے کہ انطباعی وجود اور اصلی وجود میں جو فرق ہے اس فرق کو صحیح طور پر سمجھنے کی کوشش کرو اور اس پر غور کرو کہ انطباعی وسعت و انبساط (جس میں آئینہ کی چھپی ہوئی صورتیں نظر آتی ہیں) اپنی اتھائی پنائیوں کے باوجود اور کسی پنائیاں کہ ایسی مختلف صورتیں جو اپنی قد و قامت کے لحاظ سے بھی اور اپنے مختلف صفات و کیفیات کے اعتبار سے بھی متفاوت ہیں ان کا احاطہ کئے ہوئے ہیں (یعنی اسی وسعت میں آفتاب بھی نظر آتا ہے اور زمین بھی سرخ چیزیں بھی اور زرد و سیاہ بھی) لیکن کوئی آئینہ کی اسی انطباعی وسعت و انبساط کے اندر ان چیزوں کے متعلق جو آئینے کے باہر پائی جاتی ہیں کسی ایک ذرے کے لئے بھی اس انطباعی انبساط میں گنجائش پیدا کرنا چاہیے تو نہیں پیدا کر سکتا اور اس سے بھی عجیب بات یہ ہے کہ آئینہ کے اس انطباعی انبساط کے میدان میں اگر یہ فرض کیا جائے کہ کوئی چیز حرکت کر رہی ہے اور مان لیا جائے کہ اس کی حرکت غیر محدود ہو مثلاً آئینہ کو سامنے رکھ کر چلتی ہوئی ریل یا سیکل کو دیکھا جائے تو اس میں شک نہیں کہ آئینہ کے انطباعی انبساط اور وسعت میں دکھائی دے گا کہ ریل اور سیکل چل رہی ہے لیکن اپنی اس حرکت سے آئینہ تک بھی نہ (ریل) ہی پہنچ سکتی ہے اور نہ (سیکل) اور جب خود آئینہ تک بھی اس کے اندر چلنے والی صورتیں نہیں پہنچ سکتی ہیں تو آئینہ کے باہر جو میدان ہے اس تک ان کی رسائی کیا ہوگی، یا مثلاً تم کسی رنگ کو فرض کرو (مثلاً آئینہ میں ایک ایسے معمول کو دیکھو جس کا رنگ لحظہ بلخظ تیز سے تیز تر ہوتا چلا جارا ہو) لیکن ظاہر ہے کہ نہ خود آئینہ ہی کے شیشے تک اس رنگ کا کوئی اثر پہنچ سکتا اور نہ ان چیزوں کو متاثر کر سکتا ہے جو آئینے سے باہر پائی جاتی ہیں پس یاد رکھنا چاہئے کہ خارجی موجودات اور ذہنی موجودات میں یہی فرق پایا جاتا ہے اور اسی کے ساتھ اس پر غور کرو کہ آئینہ میں جو صورتیں

چھپی ہوئی نظر آتی ہیں، چونکہ خود ان صورتوں کا اور ان تمام صفات کا قیوم آئینہ ہی ہوتا ہے جن سے یہ ظاہر
 صورتیں موصوف ہوتی ہیں اسلئے ان صورتوں میں ہر صورت اور ہر صورت کی ہر صفت کے ساتھ آئینہ کو قرب اور
 نزدیکی کی نسبت حاصل ہوتی ہے، گویا آئینہ ان چھپی ہوئی صورتوں کی شہ رگ سے بھی زیادہ ان کے قریب
 ہے، یعنی آئینہ کی چھپی ہوئی صورتوں میں باہم خواہ کسی قسم کے اتصال کا رشتہ ہو، مثلاً اسی قسم کا اتصال ہو
 جیسے جسد کے ساتھ آدمی کا متصل ہونا ہے، لیکن پھر بھی جسد کے ساتھ سر کے اتصال کی نوعیت
 عارضی اتصال کی ہے، بایں معنی کہ سر کو دھڑ سے اگر الگ کر دیا جائے تو زیادہ سے زیادہ اس علیحدگی کا
 نتیجہ یہ ہوگا کہ دونوں میں اتصال کا جو رشتہ تھا وہ ٹوٹ گیا، لیکن اس رشتے کے ٹوٹنے سے یہ نہ ہوگا کہ سر ناپید
 ہو جائے، یا دھڑ معدوم ہو جائے، یعنی ان دونوں کی اصل حقیقت اس رشتے کے زوال کے بعد بھی
 باقی رہے گی لیکن اسی جسم کو سر کے ساتھ اگر آئینہ میں دیکھا جائے تو آئینہ میں اس کی صورت جو نظر آئے گی، ظاہر
 ہے کہ اس کا حال یہی ہوگا کہ سر بھی آئینہ سے متصل ہو اور دھڑ بھی دونوں کے اتصال کی کیفیت آئینے کے ساتھ
 یہ ہوگی کہ آئینے سے جوں ہی ان کا رشتہ توڑ دیا جائے گا ان کی اصل حقیقت ہی معدوم ہو کر رہ جائے گی،
 یعنی یہ نہ ہوگا کہ آئینے سے اس تعلق کے ٹوٹ جانے کے بعد وہ صورت باہر نکل آئے گی، بلکہ قطعی طور پر معدوم و ناپید ہو کر رہ جائے گی۔
 پھر اسی تمثیل کو پیش نظر رکھ کر ایک اور باب بھی سوچو، میں یہ کہنا چاہتا ہوں کہ آئینے میں مثلاً سر اور دھڑ
 دھڑ کے مختلف اعضاء کی صورتیں جو نظر آتی ہیں ان میں سے ہر چیز کی صورت کا اتالی تعلق آئینے سے
 بالواسطہ نہیں بلکہ براہ راست ہے، مثلاً آئینے میں ہاتھ اور ہاتھ کی انگلیاں، انگلیوں کے ناخن ناخن کا
 رنگ جو نظر آتا ہے تو صورت واقعہ کی یہاں یہ نہیں ہوتی کہ ہاتھ کا اتالی تعلق تو آئینہ سے قائم ہوتا ہے
 اور انگلیوں کا تعلق آئینے سے بذریعہ ہاتھ کے قائم ہوتا ہے، واقعہ یہ نہیں، بلکہ جیسے براہ راست آئینہ میں ہاتھ کی صورت چھپی نظر
 آتی ہے، بخشنہ براہ راست انگلیوں کی صورت بھی آئینہ میں چھپی ہے، بہر حال وہ ساری چیزیں جو آئینہ میں چھپی ہیں،
 خواہ باہم خارج از آئینہ ان میں کسی قسم کا بھی تعلق ہو، یعنی باہم ان میں کوئی ایک دوسرے کی علت ہو یا شرط ہو یا
 ان میں کوئی عارض ہو، کوئی معروض ہو، کوئی صفت ہو یا کوئی موصوف ہو، کچھ بھی ہو، لیکن اس سے ہر ایک کا تعلق براہ
 راست قائم ہو جاتا ہے، یعنی آئینہ کے اندر چھپی ہوئی صورت کے رنگ کا آئینہ جو قیوم بن جاتا ہے، تو
 اس میں یہ نہیں ہوتا کہ آئینہ براہ راست صورت کا قیوم بنتا ہے، اور صورت رنگ کی قیومیت کا کام کرتی
 ہے، یہ مشاہدے اور واقعہ کے خلاف ہے، بلکہ آئینہ جیسے (گلاب کے پھول کی صورت) کا براہ راست
 قیوم ہوتا ہے، اسی طرح (اس پھول کے رنگ) کا براہ راست ہی پھول کے توسط کے بغیر قیوم ہے، بلکہ
 پھول میں اور پھول کے رنگ میں عارض و معروض یا صفت و موصوف ہونے کا جو تعلق ہے، اس تعلق کا

اصطلاحات

مذکورہ بالا تقریر کے بعد ہم چند اصطلاحات سے تم کو مطلع کرنا چاہتے ہیں، یعنی اشیاء کے وجود کی جو دو قسمیں ہیں، ایک اصلی وجود اور دوسرا ظلی وجود۔ وجود کی ان دو قسموں کے اعتبار سے جو اختلاف پیدا ہوتا ہے، اس اختلاف کا نام ہم موطن کا اختلاف رکھیں گے اور اسی بنیاد پر قیوم کی قیومیت کی بھی دو قسمیں پیدا ہو جاتی ہیں، یعنی قیومیت کی ایک شکل تو وہ ہے جس میں خود قیوم اور جس چیز کا قیوم قیوم ہے، دونوں کے وجود کا موطن ایک ہے، قیومیت کی اس شکل کی تعبیر ہم ”ظہور“ کے لفظ سے کریں گے اور اس وقت قیوم کے متعلق تو کہا جائے گا کہ وہ ظاہر ہے اور جن چیزوں کا قیوم قیوم ہوگا، یعنی ظلال کی تعبیر ”مظاہر“ کے لفظ سے کی جائے گی اس موقع پر قیوم اپنے مظاہر سے یعنی ظلال سے یا ظلال کے بعض احکام سے خود بھی متصف ہو سکتا ہے جیسا کہ اس کی تفصیل پہلے گزر چکی۔

لیکن موطن کا اختلاف قیومیت کی جس شکل میں پیدا ہو جاتا ہے، تو اس قیومیت کی تعبیر بجائے ظہور کے ہم ابداع کے لفظ سے کریں گے، اور قیوم کا نام اسی بنیاد پر ”مبدع“ ایسے اسم فاعل کے صیغہ کے ساتھ رکھا جائے گا، اور ظلال جن کی قیومیت کا کام قیوم انجام دیتا ہے، ان کا نام ”مبدعۃ“ رکھا جائے گا، یعنی اسم مفعول کا یہ صیغہ ہوگا،

قیومیت کی اس شکل میں مبدع (یعنی قیوم) نہ اپنے مبدعات (یعنی ظلال) سے ہی متصف ہو سکتا ہے اور نہ ان کے احکام سے نیز یہ اتصاف نہ انتزاعی ہی طور پر ممکن ہے اور نہ انضامی طور پر عن قریب ان باتوں کی تفصیل آگے آرہی ہے، مبدع اور مبدعۃ کے الفاظ میں حظی اشتیاء کا نقص چونکہ پایا جاتا ہے اس لئے ازالہ اشتیاء کے لئے اُنہ مبدع کو فاطر اور مبدع کو مفعول کہوں گا۔

۱۔ اصل یہ ہے کہ بلا کسی سابقہ نمونہ کے کسی کام کرنے کو بدعت اور مبدع کہتے ہیں، بدیع السماوات والارض میں حق تعالیٰ نے آسمان و زمین کا اپنے آپ کو جو بدیع قرار دیا ہے، اس کا یہی مطلب ہے کہ چیز سے چیز کی پیدائش کے نمونے دنیا میں بکثرت پائے جاتے ہیں لیکن ناچیز سے چیز کی پیدائش کا کوئی نمونہ تھا، خدا نے آسمان و زمین کو اسی طریقہ سے چونکہ پیدا کیا ہے اس لئے وہ بدیع السماوات والارض ہوا۔ اسی بدعت کے لفظ سے ابداع کا لفظ بنا اور ابداع کا اسم فاعل مبدع، اسم مفعول مبدع ہوا، مصنف کے نزدیک ”قیومیت“ کی نسبت کو ظاہر کرنے کے لئے خالق کا نام مبدع اور مخلوق کا نام مبدع مناسب تھا، لیکن زیر و زبر کا اس میں جھگڑا تھا۔ اس لئے بجائے اس اصطلاح کے قرآن سے انھوں نے خالق قیوم کے لئے فاطر کا لفظ اور اس کی مخلوق کے لئے مفعول کا لفظ اختیار کیا ہے، یہی کے پردے کو چاک کر کے ہستی کے نکالنے والے کو گویا فاطر کہتے ہیں، کیونکہ فطر کے معنی پھارنے کے

عقبہ (۱۶)

مسئلہ وحدت الوجود کے متعلق عام طور پر یہ جو مشہور ہو گیا ہے کہ اس عقیدے کے ماننے والے کہتے ہیں کہ خالق ہی مخلوق ہے اور مخلوق ہی خالق ہے یعنی ذاتاً دونوں ایک ہی ہیں، اس عقبہ میں اس غلط خیال کی تردید کی جائے گی۔

ابداعی نسبت یعنی فاطر و مفعول یا مبدع و مبدع میں جو باہمی نسبت ہوتی ہے (جو نہ کہ یہ بڑی گہری بات اور ایک عمیق راز ہے) اس لئے بسا اوقات متوسط درجہ کے عقلموں کے لئے اس کا صحیح مطلب سمجھنا ذرا دشوار ہو جاتا ہے بلکہ بعض لوگ تو اس کے انکار پر آمادہ ہو جاتے ہیں اور کہنے لگتے ہیں کہ اس نسبت کو خالق و مخلوق کے درمیان ماننے کا مطلب تو یہی ہو گا کہ قیوم اور جس غزل کی قیومیت کا قیوم سے تعلق ہوتا ہے (یعنی خالق و مخلوق) کے متعلق یہ ماننا پڑے گا کہ وجوداً دونوں متحد ہیں یعنی جو خالق کا وجود ہے وہی وجود مخلوق کا بھی ہے اور قاعدہ کلیہ ہے کہ دو ایسی چیزیں جن میں وجوداً اتحاد ہوا ان میں ایک دوسرے کی صفت بن جاتی ہے (مثلاً سیاہی کا وجود کپڑے کے وجود سے جب متحد ہو جاتا ہے تو اس وقت سیاہی کپڑے کی صفت بن جاتی ہے) پس خالق و مخلوق میں اگر قیومیت والی نسبت مانی جا۔ گئی تو اس کا مطلب یہی ہو گا کہ قیوم (خالق) ظل و مخلوق سے متصف ہے حالانکہ تم لوگوں کے نزدیک (یعنی جو مسئلہ قیومیت کے قائل ہیں) ان کا عقیدہ ہے کہ فاطر (خالق) مفعول (مخلوق) سے متصف نہیں ہے۔

بہر حال خالق و مخلوق کے درمیان اگر ابداعی نسبت مانی جائے تو حاصل اس کا یہی ہو گا کہ گویا دو ایسی چیزیں جو باہم ایک دوسرے کی نقیض اور ضد ہیں ان کے تعلق تسلیم کر لیا جائے کہ ایک دوسرے کے ساتھ اکٹھے ہو کر پائی جا سکتی ہیں یعنی نقیض کے اجتماع کو جائز قرار دیا جائے حاصل یہ ہوا کہ خالق قیوم کے متعلق اگر مذکورہ بالا تشریح کو صحیح تسلیم کر لیا جائے تو اس کا مطلب یہ ہو گا کہ ظل (مخلوق) سے وہ متصف بھی ہے اور متصف نہیں ہے، ان دونوں متناقض و متضاد باتوں کا ماننا ناگزیر ہو جائے گا۔

اس دشواری کے حل کی تقریر یہ ہے کہ کسی چیز سے کسی چیز کے موصوف ہونے کے متعلق سمجھ لیا گیا ہے کہ وجوداً دونوں میں اتحاد اس کے لئے کافی ہے یہ قاعدہ ہی سرے سے غور طلب ہے یعنی انصاف کی جو شکل بھی ہو انضمامی ہو یا انتزاعی ہر ایک میں وجوداً اتحاد ہی کافی نہیں ہے بلکہ وجودی اتحاد کے ساتھ ساتھ یہ بھی ضروری ہے کہ دونوں کے وجود کا ظرف اور موطن بھی ایک ہی ہو آخر آدمی کا ذہن مختلف ماہیتوں

اور حقیقتوں کا تصور کرتا ہے مثلاً گدھے کی گھوڑے کی ماہیت و حقیقت کا ذہن انسانی تصور کرتا ہے اور اس تصور کے زمانہ میں ظاہر ہے کہ وجود آذہن میں اور اس سوچی ہوئی ماہیت میں اتحاد پیدا ہو جاتا ہے لیکن باوجود اس کا ذہن اس سوچی ہوئی ماہیت سے متصف نہیں ہو جاتا (یعنی نہیں کہا جاسکتا کہ گدھے کی حقیقت کا سوچنے والے کا ذہن گدھے ہونے کی صفت سے موصوف ہو جاتا ہے) وجہ اس کی اس کے سوا اور کیا ہے کہ ان دونوں (یعنی ذہن اور جس ماہیت و حقیقت کا تصور ذہن کرتا ہے) ان دونوں میں سے ایک (یعنی ذہن) تو اپنے اصلی وجود کے ساتھ اس وقت موجود رہتا ہے اور جس ماہیت کا تصور ذہن کرتا ہے یہ ظلی وجود سے موجود ہوتی ہے۔

باقی طلبہ کا وہ طبقہ جس کی پرواز چند درسی مختصر کتابوں سے اُگے نہیں ہے اس کے دل میں اس قسم کا خطرہ اگر پیدا ہو کہ ماہیتوں کا تصور جب آدمی کا ذہن کرتا ہے تو اس وقت ذہن میں دو چیزیں حاصل ہوتی ہیں ایسی دو چیزیں جو باہم ایک دوسرے کی غیر ہوتی ہیں یعنی ان میں ایک چیز تو وہ ہوتی ہے جو اپنے اصلی وجود کے ساتھ موجود ہوتی ہے اور یہ حال ماہیت کی صورت کا ہوتا ہے اور دوسری چیز وہ ہے جو ظلی وجود کے ساتھ موجود ہوتی ہے معلوم اس کو کہتے ہیں اور یہ تسلیم کر لیا گیا ہے کہ ذہن کے ساتھ یہاں جو چیز متحد ہوتی ہے وہ صورت ہی ہے جو اپنے اصلی وجود کے ساتھ موجود ہوتی ہے کھلی ہوئی بات ہے کہ ذہن کی صفت اگر کوئی چیز واقع ہوتی ہے وہ صورت ہی تو ہے پس یہ کہنا کہ ذہن صورت معلومہ سے متصف نہیں ہوتا صحیح نہ ہوا۔ باقی معلوم ہونے کی حیثیت سے ایسی صورت کے لئے جو مرتبہ پیدا ہوتا ہے ظلی وجود اگر ہے تو اسی کا ہے اور اس کے ساتھ ذہن کا نہ وجود اتحاد ہے اور نہ اس سے وہ موصوف ہوتا ہے (جیسا کہ کہا گیا کہ یہ شبہ طالب العلماء شبہ سے زیادہ وقعت نہیں رکھتا) اسی لئے قابل توجہ میں اسے بھی نہیں سمجھتا وجہ اس کی یہ ہے کہ جن لوگوں نے یہ لکھا ہے کہ مذکورہ بالا شکل میں صورت کا وجود تو اصلی ہوتا ہے اور معلوم کا وجود ظلی تو ان لوگوں کا اس سے یہ مطلب نہیں ہے کہ اس موقع پر ذہن میں حاصل ہونے والی شے کے لئے مستقل قسم کے ذوالیے وجود کو وہ ثابت کرتے ہیں جن میں ہر وجود

۱۔ مطلب یہ ہے کہ جب کسی شے کا تصور ذہن انسانی کرتا ہے تو گو یہ ظاہر ذہن میں اس شے سے ایک ہی چیز حاصل ہوتی ہے یعنی شے کی صورت لیکن اس صورت کی دو حیثیتیں ہیں ایک حیثیت تو اس کی یہ ہے کہ منجملہ دیگر صفات کے ذہن کی ایک صفت وہ بھی بن گئی۔ اور دوسری حیثیت اس صورت کی یہ ہے کہ ذہن کے معلومات میں سے ایک معلوم ہے کہتے ہیں کہ پہلی حیثیت کے اعتبار سے صورت کے وجود کی نوعیت وہی ہوتی ہے جو ذہن کے وجود کی نوعیت ہے یعنی ذہن جیسے اصلی وجود کے ساتھ موجود ہوتا ہے۔ صورت بھی اصلی وجود ہی کے ساتھ موجود ہے اور معلوم ہونے کی حیثیت سے اسی صورت کا وجود ظلی قرار دیا گیا

دوسرے کا غیر ہے اور یہ کہ ان دو متغائر وجودوں میں سے ایک وجود تو صورت کا ہے اور دوسرا وجود معلوم کا ہے (قطعاً ان کا یہ مطلب نہیں ہے) بلکہ واقعہ یہ ہے کہ جب کسی ماہیت کا تصور آدمی کا ذہن کرتا ہے تو اس وقت وجود تو ایک ہی ہوتا ہے جسے صورت کی طرف جب منسوب کرتے ہیں تو وہ اصلی وجود قرار پاتا ہے اور اسی کو جب معلوم کی طرف منسوب کرتے ہیں تو وہ ہی ظلی وجود بن جاتا ہے (اور یہ کوئی تعجب کی بات نہیں ہے) مثلاً اس کو یوں بھی سمجھ سکتے ہو کہ مثلاً تم پتھر سے ایک مجسمہ گھوڑے کا تیار کرو، اب اس مجسمہ کا وجود تو ظاہر ہے کہ ایک ہی ہے لیکن پتھر کے اعتبار سے مجسمہ کا یہ وجود اصلی ہے مگر گھوڑے کے لحاظ سے پتھر کا یہی اصلی وجود مکانی اور نقی وجود قرار دیا جائے گا۔ (یعنی ایک طرح کا ظلی وجود) میری گذشتہ تقریر پر (یعنی اس دعویٰ پر کہ موصوف ہونے کے لئے صفت و موصوف میں علاوہ وجودی اتحاد کے موطن و ظرف کے اتحاد کی بھی ضرورت ہے) اس پر بعض لوگوں کو جو یہ وہم ہوا ہے کہ خارجی حقائق انتزاعی صفات سے جو موصوف ہوتے ہیں (مثلاً کہتے ہیں کہ آفتاب اور پر ہے تو اوپر ہونے کی صفت ظاہر ہے کہ صرف ایک ذہنی پیداوار کا نتیجہ ہے) اور خارج میں ان انتزاعی صفات کا پایا جانا ناممکن ہے بہر حال انصاف کی یہ اسی قسم ہے جس میں صفت اور موصوف کے وجود کا ظرف و موطن ایک نہیں ہے اور تم انصاف کے لئے ضروری قرار دیتے ہو کہ صفت و موصوف کے وجود کا ظرف بھی واحد ہو جس نے اس شبہ کو وہم اس لئے قرار دیا کہ انتزاعی صفات کے وجود کے بھی دراصل دو پہلو ہیں اور اس بے چارے نے دونوں کو خلط ملط کر دیا۔ درہم یہ وہم اس کو پیدا ہی نہیں ہوتا مطلب یہ ہے کہ ہر انتزاعی صفت کا ایک وجود تو وہ ہوتا ہے جو آدمی کے ذہن میں پایا جاتا ہے اور ذہن سے باہر اس کا کوئی اثر نہیں ہوتا اور اسی انتزاعی صفت کے وجود کا ایک رنگ وہ بھی ہے جو درحقیقت خارجی وجود کی قائم مقامی کرتا ہے یعنی جس کی وجہ سے اس صفت کے واقعی آثار کو اس کی طرف منسوب کرتے ہیں اور انتزاعی صفت کے منشاء کو جس سے ہم متصف کرتے ہیں وہ انتزاعی صفت کا یہی وجود ہے۔

اس مقام پر تعجب ہوتا ہے کہ ایک ایسا آدمی جس کی ساری عمر
 ہی فلسفہ اور اس کے مسائل کی بحث و تحقیق میں بسر ہوئی اور
 ان ہی امور کے متعلق زندگی بھر مناظرہ کرتا رہا اس نے اس

ملاحظہ فرمائی کہ ایک
 اعتراض کا جواب

اسے مثلاً فوقیت (اور یہ ہونے) کی صفت خفت کی طرف منسوب ہے اب اسی فوقیت کا ایک تو وہ مفہوم ہے جو ذہن کے
 سوا اور کہیں نہیں پایا جاتا لیکن اسی فوقیت کی ایک حیثیت وہ بھی تو ہے جس کی وجہ سے ہم اس کو اشیاء حیزوں کی طرف منسوب
 نہیں کر سکتے۔ اس لحاظ سے جو وجود اس فوقیت کو ثابت ہوتا ہے وہ صرف سوچنے والے کے ذہن کا تابع نہیں ہے بلکہ اقلیت
 کا رنگ اس میں پایا جاتا ہے اور اسی کی وجہ سے واقعی آثار بھی اس کی طرف منسوب ہوتے ہیں ۱۲

قسم کے وقت مسائل کے سلسلے میں مثالوں پر تنقید کر کے (اصل مسئلہ کا انکار کرنا چاہا ہے) یعنی آئینہ کی جو مثال دی گئی تھی اس پر اعتراض کرتے ہوئے اس نے لکھا ہے کہ آئینہ کے متعلق یہ خیال ہی سرے سے غلط ہے کہ اس کے اندر چیزوں کی صورتیں چھپتی ہیں بلکہ واقعہ یہاں یہ ہوتا ہے کہ آئینہ کے سامنے جو چیزیں ہوتی ہیں ان پر آدمی کی نظر آئینہ کے شیشے سے ٹکرا کر اور اس سے منعکس ہو کر پڑتی ہے اور یہی شعاعی خط آنکھ سے نکل کر آئینہ کے سامنے کی چیزوں پر جب پڑتی ہے تو ان چیزوں کی دید کی وجہ سے بن جاتی ہے بہر حال جب آئینہ میں صورتیں چھپتی ہی نہیں ہیں تو یہ کہنا کہ آئینہ ان صورتوں کا جو اس میں دکھائی دیتی ہیں، قیوم ہوتا ہے ایک بے بنیاد دعویٰ ہے نہ آئینہ میں یہ صورتیں ہی ہوتی ہیں اور نہ آئینہ ان صورتوں سے متصف ہوتا ہے۔

میں کہتا ہوں کہ اس شخص کے اس اعتراض کی بنیاد اولاً اس پر قائم ہے کہ پہلے اس نظریہ کو صحیح مان لیا جائے جو دیکھنے کے متعلق بعض لوگوں نے قائم کیا ہے یعنی کہتے ہیں کہ آدمی کی آنکھ سے شعاعیں نکلتی ہیں اور ان چیزوں پر جا کر پڑتی ہیں جنہیں آدمی دیکھتا ہے آخر کون نہیں جانتا کہ ”انعکاسی قوانین“ کی بنیاد اسی نظریہ کی صحت پر مبنی ہے حالانکہ اس وقت تک اس دعویٰ کے ثبوت میں کوئی معقول دلیل قائم نہیں ہو سکی ہے (کم از کم اس کا تو انکار نہیں کیا جاسکتا کہ طے شدہ مسئلہ کی شکل اس نظریہ نے اختیار نہیں کی ہے) بلکہ ابھی لوگوں کو اس سے اختلاف ہے اور اباب عقل و دانش اس میں جھگڑ رہے ہیں۔ دوسری بات یہ ہے کہ آئینہ کی مثال اس موقع پر بطور نظیر اور مثال کے جو پیش کی جاتی ہے اور کہنے کی حد تک کہہ دیا جاتا ہے کہ آئینہ میں صورتیں چھپتی ہیں تو چھپنے سے مراد یہاں وہ نہیں ہے جو اس باب میں عام طور پر سمجھا جاتا ہے یعنی جو لوگ قائل ہیں کہ دیکھنے میں آنکھوں سے شعاعیں نکلتی ہیں ان کی تردید کر کے جن لوگوں نے یہ دعویٰ کیا ہے کہ نظر آنے والی چیزوں کی صورتیں آنکھوں میں چھپ جاتی ہیں میں ان کی تائید کرنا چاہتا ہوں قطعاً میرا مطلب یہ نہیں ہے بلکہ کہنا صرف یہ ہے کہ عام طور پر جو یہ سمجھا جاتا ہے کہ آئینہ میں اشیاء کی صورتیں چھپتی ہیں واقعہ کے لحاظ سے خواہ یہ غلط ہی کیوں نہ ہو اور

۱۔ مطلب یہ ہے کہ ہم آنکھوں سے چیزوں کو جو دیکھتے ہیں سوال یہ پیدا ہوتا ہے کہ دیکھنے میں آخر ہوتا کیا ہے؟ ایک گروہ ہے جو کہتا ہے کہ آنکھوں سے شعاعیں نکل کر ان چیزوں پر پڑتی ہیں جنہیں آدمی دیکھتا ہے، دوسرا گروہ کہتا ہے کہ جو چیزیں نظر آتی ہیں ان کی صورتیں آنکھوں میں چھپ جاتی ہیں۔ تیسرا گروہ ہے جو دونوں باتوں کا انکار کرتے ہوئے کہتا ہے کہ جو چیزیں نظر آتی ہیں ان میں اور آنکھوں میں جب قابلیت نسبت پیدا ہو جاتی ہے تو قدرت کا قانون ہے کہ آدمی پر ان کا انکشاف ہو جاتا ہے۔ آخری رائے اس سلسلہ میں یہ ہے کہ جو چیزیں نظر آتی ہیں ان ہی سے شعاعیں نکل کر آدمی کی آنکھوں پر پڑتی ہیں تفصیل کے لئے بڑی کتابوں کا مطالعہ کرنا چاہئے ۱۲

صحیح بات وہی ہو کہ شعاعی خطوط آئینہ کی شفاف سطح سے پلٹ کر نظر آنے والی چیزوں پر پڑتی ہیں لیکن ہماری غرض واقعہ کی تحقیق نہیں ہے بلکہ آئینہ میں نظر آنے والی صورتوں کے متعلق عموماً جو کچھ سمجھا جاتا ہے اسی کو پیش نظر رکھ کر (قیومیت کے مسئلہ کو ہم سمجھنا چاہتے ہیں) اہل نظیر کے لئے اتنی بات کافی ہے آخر میں بلوچتا ہوں کہ کسی ایک چیز کے ارد گرد مختلف رنگ اور مختلف قد و قامت کے آئینے اگر رکھ دیئے جائیں تو ظاہر ہے کہ وہی ایک چیز ان مختلف آئینوں میں مختلف رنگ اور مختلف قد و قامت کی شکل میں قطعاً نظر آئے گی، حالانکہ جو چیز یہاں دیکھی جا رہی ہے وہ چند اور متعدد نہیں بلکہ بذات خود ایک ہی ہے اور قطعاً وہ ان مختلف صفات میں سے کسی صفت سے موصوف نہیں ہے پھر یہاں کوئی دوسری چیز بھی تو نہیں ہے جس کی طرف ان مختلف قسم کے رنگوں اور شکلوں کو منسوب کیا جائے، اس قسم کا دعویٰ کہ جو چیز موجود نہیں ہے بلکہ معدوم ہے وہی اس وقت نظر آنے لگتی ہے ظاہر ہے کہ صرف زبردستی ہی کی بات ہوگی پس کوئی چارہ کار اس کے سوا نہیں ہے کہ جس چیز کی صورت آئینے میں دکھائی دیتی، اسی کے متعلق یہ مانا جائے کہ وہی ان مختلف صورتوں کا قیوم ہے، یعنی اس میں اور ان مختلف صورتوں میں تسلیم کر لیا جائے کہ ابدائی نسبت قائم ہو گئی ہے، گویا مطلب یہ ہوا کہ جس چیز کی صورت آئینے میں نظر آتی ہے اس کو قیوم قرار دیا جائے، اور ان مختلف صورتوں کے متعلق مانا جائے کہ ان کی حیثیت ظلال کی ہے، باقی رہے مختلف قد و قامت کے آئینے جو یہاں استعمال کئے گئے ہیں، ان کے متعلق سمجھا جائے کہ ان کی حیثیت اسما کوئیہ کی ہے۔

اس مقام پر یہ عند پیش کرنا، کہ (مذکورہ بالا حالت میں آئینوں کے اندر ایک ہی چیز مختلف رنگ اور مختلف قد و قامت کی شکل میں جو نظر آتی ہے) تو واقعہ کے لحاظ سے اس نظر آنے والی صورت کی طرف ان رنگوں اور قد و قامت کی مختلف نوعیتوں کو منسوب کرنا قطعاً ایک خلاف واقعہ امر ہے اور جو قطعاً

سے ہر چیز جو اس عالم میں موجود ہے، اور خاص خاص آثار و احکام کو اپنے اندر سے ظاہر کر رہی ہے مثلاً آگ سے حرارت اور روشنی ظاہر ہو رہی ہے، عالم کی ان ہی چیزوں کو جب اس حیثیت سے تصور کیا جائے کہ انہی نہ وہ موجود ہوئی ہیں اور نہ ان کے آثار و خواص کا ان سے ظہور ہوا ہے، الغرض وجود سے قطع نظر کر کے ہر ایک کی اپنی اپنی ذات اور حقیقت کا جو مرتبہ ہے اس کو ہمیں اسما کوئیہ کہتے ہیں اور کبھی ایمین ناماً بہ متعدد آئینوں میں نظر آنے والی شے کو مثال میں پیش کرتے ہوئے مصنف نے عود شے کو آئینوں میں نظر آنے والی صورتوں کا قیوم ٹھہرتے ہوئے خود ان آئینوں کو اسما کوئیہ کے مائل جو قرار دیا ہے اسی مثال سے خالق و مخلوق کے تعلقات کو اگر ہم سمجھنا چاہیں تو خدا کی ذات قیوم ہوتی، کائنات میں جو چیزیں موجود ہیں ان ہی کی قیومیت کا تعلق خدا کی ذات سے ہے اور عالم کی ہر چیز دوسری چیز سے چونکہ اپنی اپنی حقیقتوں اور ان کی خصوصیتوں کی وجہ سے ممتاز ہوتی ہے اس لئے سمجھنا چاہئے کہ ان مختلف آئینوں کی وجہ سے نظر آنے والی صورتوں میں اختلاف جو پیدا ہوتا ہے، بایں معنی یہ کہ گویا اسما کوئیہ ہوئے ۱۲۔

اس بنیاد پر بنایا جائے گا (یعنی کہا جائے گا کہ نظر آنے والی صورت سرخ ہے یا زرد ہے) یہ فیض بھی غلط ہوں گے۔ (پس خالق قیوم اور اس کی مخلوق کے درمیان جو نسبت ہے، اس کو اس نظیر یا مثال کے ذریعہ سے حل کرنا صحیح نہ ہوگا) ہم اس عذر کو اس طریقہ سے مسترد کر سکتے ہیں یعنی ہم پوچھیں گے کہ یہ جو کہا جاتا ہے کہ جو چیز یہاں نظر آتی ہے وہ ان مختلف رنگ اور اشکال سے موصوف نہیں ہے اس کا کیا مطلب ہے؟ اگر مراد اس سے بذات خاص وہ شے ہے جس کی صورت ان مختلف آئینوں میں ہم دیکھ رہے ہیں تو کوئی شبہ نہیں کہ بذات خود وہ نہ ان مختلف رنگوں سے موصوف ہے اور نہ اشکال سے اور یہی تو ہم کہنا چاہتے تھے (کہ قیوم کی ذات ان تمام صفات سے پاک ہوتی ہے جو اس کی قیومی مخلوقات میں نظر آتے ہیں) اور اگر یہ مقصود ہے کہ مختلف شبہیں مختلف آئینوں میں جو نظر آتی ہیں ان کی طرف بھی یہ مختلف اشکال اور طرح طرح کے رنگ منسوب نہیں ہیں تو ظاہر ہے کہ یہ مشاہدہ کی تکذیب ہوگی۔

بہر حال یہاں گفتگو اس چیز کے متعلق ہے جو ان مختلف صفات کے ساتھ متصف ہو کر نظر آرہی ہے (یعنی کوئی بڑی نظر آتی ہے کوئی چھوٹی، کوئی سبز کوئی نرد) اب خواہ عقلاً واقعہ کی شکل یہاں کچھ بھی ہو لیکن بذاتہ جن کا مشاہدہ ہو رہا ہے مثال میں ہم صرف اسی کو پیش کر رہے ہیں۔

اور بالفرض اس نظیر پر جو اعتراضات کئے گئے ہیں انہیں اگر مان بھی لیا جائے جب بھی ظاہر ہے کہ یہاں ایک ناقص مثال کا پیش کرنا مقصود ہے (آخر اتنی بات تو سب ہی کے نزدیک مسلم ہے کہ ہم جس کی نظیر پیش کرنا چاہتے ہیں وہ ایک ایسی ذات ہے) کہ

لیس مکملہ شے نہیں ہے مانند اس کے کوئی شے

جس کا مطلب یہی ہوا کہ واقعہ نہ اس کی کوئی نظیر ہے اور نہ مثال (پھر کیا ہوا اگر ہماری یہ پیش کردہ نظیر کامل نظیر نہیں ہے) ماسوا اس کے میں یہ پوچھنا چاہتا ہوں کہ (آئینہ والی تمثیل) پر اعتراض کرنے والے حضرات اگر ان لوگوں میں ہیں جن کی سمجھ میں دقیق مسائل اور مباحث بھی مثالوں اور نظیروں کی روشنی ہی میں سمجھ میں آسکتے ہیں اس روشنی کے بنیاد پر براہ راست ان مسائل کی تہ تک ان کی رسائی نہیں ہو سکتی، تو آئینہ کی مثال کو جانے دیکھئے) ہم نے ایک دوسری مثال بھی تو بیان کی ہے یعنی جن مابینوں کا تصور آدمی کا ذہن کرتا ہے ان ہی کو سوچا جائے کہ قیام ان کا اگرچہ صرف ذہن کے ساتھ وابستہ ہوتا ہے لیکن خود ذہن ان سوچی ہوئی صورتوں سے متصف نہیں ہوتا (پس تمام مخلوقات کا اسی طرح کچھ سمجھنا چاہئے کہ خالق قیوم قیوم بھی ہے اور اپنے ان قیومی مخلوقات ان

مخلوقات کے صفات سے خالق قیوم کی ذات متصف بھی نہیں ہے، نیز ہمارے پاس ایک اور مثال بھی اس کی یہ ہے کہ اپنی خیالی صورتوں کا قیوم حالانکہ آدمی کا خیال ہوتا ہے، لیکن ان خیالی صورتوں سے خیال کرنے والے کی ذات متصف نہیں ہوتی، یا ایک مثال اس کی یہ بھی ہو سکتی ہے کہ آسمانی اجرام منیرہ (مثلاً آفتاب ماہتاب ستارے وغیرہ) دور سے ہمیں مختلف شکلوں کے نظر آتے ہیں (ان مختلف شکلوں کی قیومیت کا تعلق گو ان ہی اجرام منیرہ سے ہوتا ہے لیکن ظاہر ہے کہ ان شکلوں سے اجرام منیرہ واقع میں متصف نہیں ہوتے)، آخر آفتاب ہی کو دیکھئے وہ آپ کو ایک (مختصر) سے دائرے کی شکل میں نظر آتا ہے، بدیہی بات ہے کہ بذات خود آفتاب اس چھوٹے سے دائرے کی شکل سے موصوف نہیں ہے، لیکن کون کہہ سکتا ہے کہ دائرے کی جو شکل آفتاب کی نظر آتی ہے وہ آفتاب کی ذات سے کوئی الگ چیز ہے۔

عقبہ (۱۷)

خالق و مخلوقات کے باہمی تعلق کی ایک خاص مثال

فاطر و مفعول (یعنی خالق قیوم اور اس کے مخلوقات) کی باہمی نسبت اور اس نسبت کی بنیاد پر فاطر و مفعول کے لئے جو احکام ثابت ہوتے ہیں ان کو سمجھانے کے لئے میں ایک تفصیلی مثال پیش کرنا چاہتا ہوں بلکہ یہی مثال گویا ایک ایسے قانون کی حیثیت بھی رکھتی ہے جس کی روشنی میں ان دونوں (فاطر و مفعول) کے احکام باسانی ذہن نشین ہو سکتے ہیں اس مثال کے متعلق جو الفاظ استعمال کئے جائیں گے، ان ہی کو میں فاطر و مفعول کے احکام کے مباحث میں بھی پڑھنے والوں کی آسانی کے لئے استعمال کروں گا، چاہئے کہ ذرا توجہ کے ساتھ میری پیش کردہ یہ تمثیل پڑھی جائے اور وہ تمثیل یہ ہے یعنی ہم ایک ایسے حکیم و دانش مند آدمی کو فرض کرتے ہیں جو فلاح و باغبانی و کاشت کاری کے فنون میں بھی ماہرانہ قابلیت رکھتا ہے اس کے ساتھ وہ فن تعمیر اور فوجی تربیت نیز آلات حرب کے استعمال کے قواعد و اصول سے بھی واقف ہے، وہ مدنی سیاسیات اور منزلی تدبیر کے اسرار و رموز کا بھی عالم ہے اور بجائے خود طبیعت میں اس کی لطافت و نزاکت و نفاست بھی پائی جاتی ہے ذہن بھی اس کا لطیف و پاکیزہ ہے وہ ستاروں اور فضا کے حرکات اور ان کے مقامات و منزلوں کو خوب جانتا اور پہچانتا ہے الغرض ان گوناگوں ہر جہتی کمالات سے

اس کی ذات آراستہ و پیراستہ ہے اب اس حکیمانہ دل و دماغ رکھنے والی شخصیت کے متعلق فرض کیجئے کہ وہ اپنے خیال میں ایک حکومت قائم کرتا ہے ایسی حکومت جو طویل و عریض ممالک اور علاقوں پر مشتمل ہے اور اپنی اس حکومت کے دائرے میں وہ ان ساری چیزوں کو مہیا کر لیتا ہے جنہیں اپنے فطری سلیقہ اور اپنے کمالات و معلومات کی بنیاد پر وہ فراہم کر سکتا ہے وہ پاتا ہے کہ اس کی اس قائم کردہ حکومت کے تمام عناصر و اجزاء باہم ایک دوسرے سے الگ ہو کر پائے جا رہے ہیں اور جو چیز جہاں پر پائی جا رہی ہے اپنے تمام لوازم اور ساز و سامان کے ساتھ پائی جا رہی ہے اب اس خیالی عمل کے بعد یہی حکیم ہر چیز سے منقطع ہو کر انتہائی یک سوئی کے ساتھ خیال میں قائم کی ہوئی اس سلطنت کے تصویر میں کچھ اس طرح منہک و مستغرق ہو جاتا ہے کہ جو چیزیں اب تک صرف اس کے تحت الشعور میں پوشیدہ تھیں وہ اس درجہ سے نکل کر اس کے تفصیلی شعور کے سامنے آجاتی ہیں یعنی بجائے معقول ہونے کے متخیل ہو گئی ہیں ٹھیک جیسے نیند میں آدمی بیرونی محسوسات سے منقطع ہو کر ان ہی چیزوں کے مشاہدے میں ڈوب جاتا ہے جو اس کے دماغ کے خزانے میں محفوظ ہوتی ہیں بہر حال اس ذہنی عمل کے بعد یہی حکیم ان تمام چیزوں کو جنہیں اس نے ذہن میں فرض کیا تھا گویا اپنے سامنے ان کو کھڑی پاتا ہے اور جو باتیں اب تک اس کے علم میں شکل کلیات تھیں جزئی قالبوں میں اپنے آگے ان کو جلوہ گرد دیکھ رہا ہے پارہا ہے کہ ہر چیز اپنے لوازم و آثار کے ساتھ اس کے سامنے موجود ہو گئی ہیں یعنی دیکھ رہا ہے کہ آسمان ایک بلند چھت کی شکل میں قائم ہے اور زمین جھجے ہوئے فرش کے قالب میں اس کے سامنے پھیلی ہوئی ہے جو اپنے آبادکاروں سے بھری ہوئی ہے سمندر اس کے اطراف میں متلاطم و متوج پذیر ہے زمین کے اس فرش پر دیکھ رہا ہے کہ پہاڑوں کے میخ کڑھے ہوئے ہیں سمندروں کی بسیط وسیع سطح پر بڑے بڑے کوہ پکڑے جہاز تیر رہے ہیں آسمان کے تنے ہوئے شامیانے میں منور و تاباں اجرام لٹک رہے ہیں اور قطار و قطار اسی آسمان کے اندر ستارے جڑے ہوئے جگمگا رہے ہیں ہر ستارے کا مدار دوسرے ستارے کے مدار سے الگ ہے یعنی گردش کے راستے ہر ایک کے الگ الگ ہیں معائنہ کر رہا ہے کہ اسی آسمان کے نیچے اور اس کی بنائی زمین پر بڑے بڑے شہر آباد ہیں چوڑی چوڑی سڑکیں اور ٹیڑھے ترچھے راستے ان میں بنے ہوئے ہیں ہر آبادی اور ہر شہر کا محل وقوع مختلف آسمانی مداروں کے نیچے ہے ان میں بازار قائم ہیں گھر آباد ہیں اور یہ ساری چیزیں ایک خاص نظام اور خاص تناسب کے ساتھ اپنی اپنی جگہ پر پائی جا رہی ہیں پھر ان چیزوں کے ساتھ یہی حکیم یہ بھی دیکھتا ہے کہ باضابطہ فوجیں مختلف چھاو نیوں میں پڑاؤ ڈالے پڑی ہیں ان فوجوں کے مختلف دستوں کی دریاں مختلف ہیں اور ہر ایک سپاہی جنگ کے مختلف اسلحہ اور ہتھیار اپنے اوپر سجے ہوئے ہے

ہر چیز پیش اور دستے کے فرائض عادات و احوال بھی مختلف ہیں پھر وہ متوجہ ہوتا ہے تو دوسری طرف پاتا ہے کہ نہریں وادیوں میں کھیل رہی ہیں جن کے چاروں طرف ہرے بھرے باغ لگے ہوئے ہیں، باغوں میں طرح طرح کے پھول کھل رہے ہیں ان کے بیچ بیچ میں شگولے بنے ہوئے ہیں اور گونا گوں پھلوں سے درختوں کی ڈالیاں جھکی ہوئی ہیں گرد و پیش کے ان نظاروں کے درمیان یہی حکیم خود اپنے آپ کو اس حال میں پاتا ہے کہ تخت سلطنت پر وہ جلوہ افروز ہے اور اس کے آگے پیچھے چپ و راست میں مختلف مراتب و مناصب رکھنے والے امراء دست بستہ کھڑے ہیں۔

پس یہی سوال ہے کہ حکیم جس وقت اس خیالی نقشے کو اپنے ذہن میں قائم کرتا ہے اس وقت کیا واقع میں حکیم کی ذات کے سوا یہاں کچھ ایسی چیزیں پائی جاتی ہیں جنہیں حکیم مختلف شکلوں اور رنگوں کے ساتھ اپنے سامنے پارہا ہے یا حکیم کی ذات اپنے خارجی وجود کے لحاظ سے ان مختلف اشکال اور طرح طرح کے رنگ سے کسی حیثیت سے بھی موصوف ہوتی ہے۔

یہ ایک بہترین مثال ہے، اور تحقق ہے کہ اس پر غور کیا جائے، اور تامل صادق سے کام لیا جائے فطرت و مفسور کے باہمی تعلق کو سمجھنے میں اس مثال سے بڑی مدد ملے گی بلکہ حکیم جس طریقہ سے اپنے اس خیالی عمل کو انجام دیتا ہے اس کو بھی اگر سوچا جائے تو نظر آئے گا کہ ہر چیز سے ایک سو ہو کر اپنے مذکورہ بالا خیالی نقشہ میں یہی حکیم جب منہمک ہوتا ہے تو سب سے پہلے اس کی انتہائی توجہ کا تعلق خود اس کی ذات کے ساتھ قائم ہو گا، یعنی خود اپنی ذات کو وہ جداگانہ نقطہ نظر سے اپنے سامنے پائے گا اور اس کے بعد اس کی اس ذات سے جس چیز کا تعلق پیدا ہو گا وہ اس وسعت و انبساط اور پیمانی کا قصہ ہے، جس میں اس کے خیال کے پیدا کئے ہوئے آسمان و زمین کی گنجائش نکل آتی ہے یعنی اس خیالی فضا میں نظر آئے گا کہ اس کے پیدا کئے ہوئے آسمان اور زمین اور وہ ساری چیزیں سمائی ہوئی ہیں جنہیں اپنی خیالی قوت سے اس نے پیدا کیا ہے اس گنجائش رکھنے والے انبساط کے ظہور کے بعد اب ان چیزوں کی پیدائش کی نوبت آئے گی جنہیں اپنے اس خیالی عالم میں وہ پیدا کرنا چاہتا ہے یعنی مختلف ظلال کا اس انبساطی میدان میں ظہور ہو گا۔

پھر ان ہی چیزوں میں جنہیں وہ اپنے (خیالی عالم) میں اس نے پیدا کیا ہے، ایک ظل وہ بھی ہو گا جسے حکیم نے خود اپنی ذات کا عنوان اور نشان قرار دیا ہے، یعنی وہ جو یہ پاتا ہے کہ خود تخت حکومت پر بیٹھا ہوا ہے (یہ بھی اس کے خیالی تصورات میں ایک تصور ہے لیکن دوسری پیدا کی ہوئی صورتوں میں اور اس صورت میں یہ فرق ہے کہ تخت پر بیٹھی ہوئی صورت کو اس نے اپنی ذات کا عنوان قرار دیا ہے بخلاف

دوسری چیزوں کے کہ ان کو حکیم نے اپنی ذات کا عنوان و نشان نہیں قرار دیا ہے)

یہاں سوچنے کی بات یہ بھی ہے (یعنی حکیم اپنے خیال میں جن چیزوں کو پیدا کرتا
انہما کی خیالی توجہ | ان کی طرف ایک توجہ تودہ ہوتی ہے جس کا نام انہما کی خیالی توجہ رکھا
اور عقلی توجہ | جاسکتا ہے اور ان ہی چیزوں کی طرف توجہ اور لحاظ ہی کی ایک نوعیت وہ

بھی ہے جسے ہم عقلی توجہ اور عقلی لحاظ کہہ سکتے ہیں توجہ و لحاظ کے ان دونوں مراتب میں جو فرق ہے وہ ظاہر
ہے یعنی سابق الذکر خیالی انہما کی توجہ و لحاظ کا اثر تو یہ ہوتا ہے کہ جو چیزیں ذہن میں صرف ثابت اور فرض
کے درجہ میں تھیں وہ اس انہما کی توجہ و لحاظ کے عمل کے بعد موجود اور محقق ہو کر سامنے آجاتی ہیں اور اس
عمل کے بعد ان میں سے بعض چیزیں توجہ اور بعض چیزیں اعراض کی شکل اختیار کر لیتی ہیں حالانکہ انہما کی
توجہ و لحاظ کے عمل سے پہلے عقلی توجہ اور لحاظ کے درجہ میں (جو اہر و اعراض) دونوں کی حیثیت ایک ہی
ہوتی ہے۔

مذکورہ بالا تمثیل کی | (بہر حال گذشتہ بالا تمثیل کو پیش نظر رکھتے ہوئے اب ہم) انہما کی توجہ اور
لحاظ کا نام "نظر عنایت" اور "تکوین" رکھتے ہیں (یعنی فاطر اپنے مفسورات اور
روشنی میں وضع اصطلاحات | مخلوقات کے پیدا کرنے کے لئے ان کی طرف انہما کی توجہ اور لحاظ کو جب

مرکز کرتا ہے تو فاطر اور خالق کے اس عمل کا اصطلاحی نام "نظر عنایت" اور "تکوین" ہے پھر اسی مثال میں
خیال کے میدان کو سمجھو کہ (فاطر و خالق) کے لحاظ سے اس کی حیثیت گویا وجود منبسط کی ہے اور بادر کردہ
یہی خیال منبسط (فاطر کے اعتبار سے) عالم کا شخص اکبر ہے جسے ظلی طور پر فاطر نے انبساطی رنگ میں پیدا
کیا ہے اور کائنات کی مختلف مہبتیوں (جمادات و نباتات و حیوانات وغیرہ) کو سمجھو کہ ان کی حیثیت
ان خیالی موجودات کی ہے (جنہیں حکیم نے اپنے خیال میں پیدا کیا تھا) اور ان کو اپنی ذات کا اس
حکیم نے عنوان نہیں بنایا تھا اسی طرح کائنات کے خارجی حقائق معلومات کے رنگ میں جب علم الہی
میں تھے جنہیں حقائق امکانیہ کہتے ہیں، ان حقائق امکانیہ یا سما کونیہ کے متعلق سمجھو کہ ان کی حیثیت

اسے مطلب یہ ہے کہ عالم میں ایک تو الگ الگ چیزیں پائی جاتی ہیں یعنی آگ، پانی، ہوا، مٹی، درخت، پہاڑ، حیوانات، انسان
وغیرہ اور مجموعی طور پر عالم کے اس سارے مجموعہ کو شخص اکبر کہتے ہیں گویا اس اعتبار سے عالم کی ہر شے بجائے خود شخص اصغر ہوگی
مصنف کا مطلب یہ ہے کہ جیسے حکیم اپنے خیال میں پہلے ایک وسعت پیدا کرتا ہے اور اسی وسعت میں وہ اپنے خیالی آفتاب
و ماہتاب وغیرہ کو پیدا کرتا ہے اسی طرح حق تعالیٰ جل مجدہ نے اپنی علمی قوت سے ایک بسیط فضاء پیدا کی۔ اور اسی بسیط فضاء
میں پھر مختلف مہبتیاں اپنی اپنی جگہ نمایاں ہو رہی ہیں تو وہی بسیط فضاء جسے وجود منبسط بھی کہتے ہیں شخص اکبر ہے ۱۲۔

(حکیم والی مثال میں) ان عقلی صورتوں کی ہے جو ابھی خیالی پردے پر نمایاں نہیں ہوئی تھیں، باقی خود حکیم کی ذات تو گویا اس کی حیثیت خود فاطر اور خالق تعالیٰ جل مجدہ کی ہے یعنی جیسے حکیم اپنے خداجی وجود کے لحاظ سے (اپنے تمام خیالی مخلوقات اور ان کے صفات پاک بے اسی طرح حق تعالیٰ کی ذات بھی اپنے مفعولات و مخلوقات کے آثار و خواص سے منزہ و مقدس ہے۔

بعض بے بنیاد | یہ عقیدہ کہ عالم خیالات کا مجموعہ ہے اور خیالی قوت کی پیداوار ہے اس کے متعلق بعض لوگوں کا جو یہ گمان ہے کہ یہ تو بجنسہ سوفسطائیہ عناد یہ کا مذہب ہے

شکوہ

صحیح نہیں ہے یہ صریح بدگمانی ہے اور کون نہیں جانتا کہ بدگمانی بدترین قسم کی کذب بیانی ہے وجہ اس کی یہ ہے کہ احمق سوفسطائیوں کا تو مذہب یہ ہے کہ ہمارے اور آپ کے خیالات کے مجموعہ کا نام عالم ہے لیکن (حضرات صوفیہ کرام) تو یہ فرماتے ہیں کہ عالم کی حیثیت حضرت حق سبحانہ و تعالیٰ کے لحاظ سے ایسی ہے جیسے خیالات کی حیثیت خیال کرنے والوں کے لحاظ سے ہوتی ہے (اگر عالم ہمارے اور آپ کے تخیل کا نتیجہ ہوتا تو ظاہر ہے کہ اپنے خیال کو خیال کرنے والے جس وقت چاہیں بدل سکتے ہیں) پھر کیا ہے کسی کی مجال ہے جو عالم کی کسی چیز کو جسے حق تعالیٰ کی مشیت نے استواری عطا کی ہے بدل دے۔

آخر میں پوچھتا ہوں کہ خواب میں جن صورتوں کو سونے والے دیکھتے ہیں کیا ان صورتوں سے متعلق یہ کہنا صحیح ہوگا کہ وہ خواب میں نظر آنے والی صورتوں کے خیالات ہیں؟ بھلا یہ کون کہہ سکتا ہے ہاں سونے والے کے خیالات یہ صورتیں ضرور ہیں لیکن اس حیثیت سے نہیں کہ وہ سو رہا ہے بلکہ سونے والے کے خارجی وجود کے لحاظ سے خواب میں نظر آنے والی صورتیں خیالات ہوتی ہیں (اسی طرح عالم کی چیزوں کو خود اسی عالم کے بعض موجودات مثلاً ہمارے یا آپ کے خیالات کا مجموعہ قرار دینا گویا اس کا دعویٰ کرنا ہے کہ خواب میں نظر آنے والی صورتیں خود ان ہی صورتوں کے خیالات ہیں) واقعہ تو یہ ہے کہ اگر بابل وادیان میں شائد ہی کوئی صاحب عقل و بصیرت ہوگا۔ جو یہ نہ سمجھتا ہو کہ عالم کا امکانی وجود حق تعالیٰ کے واجب وجود کے پہلو میں فضائل اُسنے والے ذرات سے زیادہ کوئی حیثیت نہیں رکھتا قرآنی آیت ہے

۱۔ مقدمات سے کام لے کر غلط نتائج کے باور کرانے والوں کو سوفسطائیہ کہتے تھے یونان میں اس قسم کا ایک بڑا طبقہ پیدا ہو گیا تھا 'سقراط نے ان لوگوں کے خلاف استدلال کے متحکم طریقے مقرر کئے' ان ہی لوگوں میں بعض لوگوں کا کائنات کے متعلق خیال تھا کہ کسی چیز کے متعلق کوئی قطعی علم آدمی کو حاصل نہیں ہو سکتا۔ انسان کا سارا علمی سرمایہ صرف شکوک کا مجموعہ ہے ان کو ارتیاب یہ کہتے تھے، بعضوں کا خیال تھا کہ جس چیز کو جو کچھ ہم سمجھتے ہو وہی اس کی حقیقت ہے ان کا نام عندیہ تھا۔ چونکہ اپنے دعوؤں پر اصرار کرتے ہوئے یہ عناد اور زبردستی سے کام لیتے تھے اس لئے ان کو عناد یہ بھی کہتے تھے ۱۲۔

کہ کل شیء ہا لک التجہ (ہر چیز ہلاکت پذیر ہے بجز اللہ کی ذات کے) اسی طرح (یہ بھی ایک اجتماعی عقیدہ ہے) کہ کائنات امکانی میں حق تعالیٰ جو کچھ بھی تصرف و تغیر فرماتے ہیں اس کا تعلق حق تعالیٰ کے صرف علم اور ارادے سے ہے یعنی اپنے اس تصرف و تغیر میں نہ وہ آلات کے محتاج ہیں اور نہ ذاتی طور پر خدا کو (اپنے ہاتھ سے) یہ کام انجام دینا پڑتا ہے سب مانتے ہیں کہ صرف خدا کے چاہنے پر ہے جب چاہے عالم کے جوہر کو صرف اپنی مشیت سے فنا کر دے اور اس طرح مٹا دے کہ وہ قطعی طور پر ناپید ہو جائے اسی طرح سب مانتے ہیں کہ عالم کے لحاظ سے حضرت حق سبحانہ و تعالیٰ کو کسی سمت اور جہت کے ساتھ بھی ہم متصف نہیں کر سکتے اور نہ اس کی طرف مکانی قرب و بعد کا انتساب بلحاظ عالم درست ہو سکتا ہے نہ یہ کہا جاسکتا ہے کہ عالم سے اتصال کی نسبت وہ رکھتا ہے یہ افعال کی اسی طرح یہ کہنا بھی کسی طرح جائز نہیں ہو سکتا کہ خدا اور عالم کے درمیان کتنا فاصلہ ہے محدود فاصلہ ہے یا غیر محدود یا یہ کہ عالم اور خدا کے درمیان میں کوئی چیز حائل ہو سکتی ہے؟ کیا یہ واقعہ نہیں ہے کہ جن علمی اور خیالی صورتوں کو عالم اپنی علمی اور خیالی قوت سے پیدا کرتا ہے ان میں اور ان صورتوں کے عالم میں یہی سببیتیں نہیں پائی جاتی ہیں (پس سچی بات یہی ہے کہ عوام بھی خالق و مخلوق یا فاعل و مفعول میں اسی نسبت کو پاتے ہیں جو عالم میں اور اس کی پیدا کی ہوئی علمی صورتوں میں پائی جاتی ہے) لیکن تھوڑی سی غفلت یہ ہوتی ہے کہ امکانی عالم یعنی مخلوقات کے وجود کے متعلق وہ یہ سمجھتے ہیں کہ اس کی یافت تحقق کا ظرف و موطن بھی وہی ہے جو خالق کے وجود کا موطن ہے اور اسی کے ساتھ وہ یہ بھی خیال کرتے ہیں کہ خالق اور مخلوق ایسی دو الگ الگ ہستیاں ہیں کہ ان میں سے ہر ایک کی ذات دوسرے کی ذات سے جدا ہو کر پائی جاتی ہے اور ان کا یہ فیصلہ محض اس غفلت کا نتیجہ ہے کہ حق تعالیٰ کے وجود کی جو نوعیت ہے اس کے متعلق ان کا اندازہ صحیح نہیں ہوتا وہ سمجھتے ہیں کہ خدا کا وجود بھی ممکنات اور مخلوقات کے وجود کے مانند ہے یعنی حقیقتوں کی ایک ہی ہے فرق دونوں میں صرف اس قدر ہے کہ خدا کا وجود واجب کے کمال سے موصون ہے (اور مخلوقات کا وجود اس وجوبی کمال سے محروم ہے) حالانکہ یہ واقعہ نہیں ہے بلکہ خالق کا وجود مخلوقات کے وجود سے اتنا مختلف ہے جتنا اختلاف کہ صینی اور خارجی وجود میں اور ذہنی وجود میں پایا جاتا ہے بلکہ سچی بات تو یہ ہے کہ خود ذات کے لفظ کا جو صحیح مطلب ہے اسی کو (عوام) نہیں سمجھے ہوئے ہیں اس کا جو واقعی مطلب ہے اس کو اگر یہ سمجھے ہوئے ہوتے تو قطعاً وہ یہ فیصلہ نہیں کر سکتے تھے کہ کسی چیز کی ذات خالق تعالیٰ کی ذات سے الگ ہو کر بھی پائی جاتی ہے بلکہ ان کو یہ ماننا پڑتا کہ کسی شے کے لئے ذات کا ثابت کرنا یہ مستلزم ہے کہ اس شے کے لئے وجوب کی صفت ثابت ہو یعنی کسی ذات کا ہونا اور پایا جانا یہ چاہتا ہے کہ وہ واجب ہو (اور ناپید و معدوم ہونا اس کا ناممکن ہو جائے)

آخر کسی چیز کی ذات کے متعلق یہ تصور کرنا کہ (پائے جانے کے بعد) وہی ذات ناپید اور مفقود ہوگئی کسی صاحب عقل و ہوش کے لئے ممکن بھی ہے؟ یعنی یہ تو ہو سکتا ہے کہ درخت ہونے کی یا پتھر ہونے کی صفت شے میں جو پائی جاتی ہو وہ باطل اور زائل ہو جائے۔ لیکن خود ذات ہی سرے سے معدوم و ناپید ہو جائے، یہ قطعاً ناممکن ہے (مثلاً کاغذ کے کسی برزے ہی کو سمجھئے) اسے جلادیں گے، جل کر وہ پرزہ راکھ ہو جائے گا، راکھ کو بھی مٹی میں ملا دیجئے یہ ممکن ہے کہ اس عمل سے راکھ ہونے کی صفت اس سے زائل ہو جائے لیکن وہ بالکل یہ معدوم ہو جائے مشاہدہ بتا رہا ہے کہ یہ ناممکن ہے پس معلوم ہوا کہ کسی چیز کے لئے ذات کو ثابت کرنے کے یہی معنی ہیں کہ آپ اس معدوم و ناپید ہونے کو ناممکن قرار دینا چاہتے ہیں اور ظاہر ہے کہ یہی وجہ کے معنی ہیں)

باقی بعضوں کا یہ اعتراض کہ کائنات کے اس نظام کو خیالات کا مجموعہ قرار دینا ایک ایسی بات ہے جسے آدمی کا وجدان کسی طرح برداشت نہیں کر سکتا صرف اسی لئے اس سلسلے کو بیدار عقل جو وہ قرار دینا چاہتے ہیں تو اس میں شک نہیں کہ کہنے والوں کی عقل کے لئے ممکن ہے کہ یہ بات کچھ بے ہوش ہو (گویا اس کی مثال ایسی ہوگی کہ خیالی قوت سے کوئی خیالی صورت اگر پیدا کی جائے اور اس کے متعلق یہ فرض کیا جائے کہ جیسے ہم لوگ خدا کے مخلوقات کو سوچتے سمجھتے ہیں اسی طرح اس خیالی مخلوق میں بھی فہم و فراست کی قوت پیدا ہو جائے) اور وہ سوچنے سمجھنے لگے تو ایسی صورت میں کیا اس خیالی مخلوق کی سمجھ میں یہ بات آ سکتی ہے کہ اس کا وجود اس کے پیدا کرنے والے کے وجود کے مقابلہ میں صرف خیال ہے بلکہ وہ تو یہی سوچے گی کہ اس کا خیالی وجود ہی خارجی وجود ہے، بہر حال ہم لوگ اپنے خیالی میں جن چیزوں کو پیدا کرتے ہیں ان کے اعتبار سے تو ہمارا وجود (خیالی نہیں) بلکہ خارجی اور واقعی وجود کی حیثیت رکھتا ہے۔

آخر سونے والے خواب میں جن چیزوں کو دیکھتے ہیں، کیا اس وقت ان کے دھیان میں یہ بات آتی ہے کہ جن چیزوں کو وہ دیکھ رہے ہیں وہ خیالات ہیں بلکہ بحالت خواب اگر یہ فرض کیا جائے کہ سونے والے کے کان میں یہ آواز آئے کہ جن چیزوں کو وہ خواب میں دیکھ رہا ہے ان سے باہر بھی چیزیں پائی جاتی ہیں تو یقین کیجئے کہ وہ ان چیزوں کے متعلق بھی یہی باور کرے گا کہ ان کے وجود کی نوعیت بھی وہی ہے جو خواب میں نظر آنے والی چیزوں کے وجود کی ہے اور میں تو کہتا ہوں کہ خواب دیکھنے کی اس حالت میں کسی شے کے خارجی وجود ہونے کا مطلب خواب دیکھنے والے کے نزدیک اس کے سوا اور کچھ نہیں ہوگا کہ وہ بھی خیال ہی ہیں موجود ہیں، میرا مطلب یہ نہیں ہے کہ اسے وہ خیالی چیز سمجھے گا بلکہ کسی چیز کے خارج میں موجود ہونے کا مطلب اس وقت اس کے نزدیک یہی ہوگا کہ جس خیالی عالم کی وہ خواب کی حالت میں سیر کر رہا ہے اسی عالم میں وہ موجود ہے اس وقت یہی خیالی عالم اس کے نزدیک واقعہ کا عالم ہوتا ہے، بہر حال اس وقت یعنی بحالت بیداری ہم

جن چیزوں کے متعلق یہ باور کر رہے ہیں کہ وہ خارج میں موجود ہیں، تو مطلب اس کا بجز اس کے اور کچھ نہیں ہوتا کہ جیسے آسمان و زمین، حجر و شجر یہاں موجود ہیں، یعنی ان کا وجود ہمارے سوچنے اور خیال کرنے کا تابع نہیں ہے، اسی قسم کا وجود وہ بھی رکھتے ہیں، لیکن اس کا قطعاً مطلب یہ نہیں ہوتا کہ جن چیزوں کا وجود ہمارے اعتبار اور ہمارے خیال و فکر کا تابع نہیں ہے، ان کے متعلق ہم یہ بھی یقین رکھتے ہیں کہ ہم سے باہر کوئی ایسی شئی نہیں ہے جس کے وجود کے مقابلہ میں ساری چیزیں جو خارج میں نظر آ رہی ہیں ان کا وجود صرف خیالی وجود کی حیثیت رکھتا ہے، یعنی اسی کے التفات و توجہ اور صرف اسی کی عنایت و نگرانی کے ساتھ ان چیزوں کا وجود وابستہ ہے، یقیناً اشیاء عالم کو خارجی موجودات قرار دینے کا یہ مطلب نہیں ہوتا، ہاں! سونے والا جب نیند سے بیدار ہوتا ہے اور بیدار ہونے کے بعد وہ محسوس کرتا ہے کہ جن چیزوں کو میں خواب میں دیکھ رہا تھا وہ صرف خیالی موجودات تھے اسی طرح ہم لوگ جب اپنی اپنی ناسوتی غفلتوں سے بیدار ہوں گے، تو اس وقت ہم بھی چلا اٹھیں گے کہ سہ

کل ما فی الکوّن وہم او خیال او عکس فی المرآیا و ظلال

یعنی کائنات میں جو کچھ بھی ہے سب وہم ہے یا خیال ہے یا عکسوں میں نظر آنے والی صورتیں ہیں یا یہ سب سائے ہیں اور میں تو تم ہی کو ثالث مقرر کرتا ہوں، پوچھتا ہوں کہ فاطمہ کیوم کے ساتھ کائنات کے متعلق یہ ماننا کہ ان کی حیثیت صرف خیالات کی ہے (یعنی خیالی مخلوقات کو جو نسبت اپنے خیال کرنے والوں کے ساتھ ہوتی ہے) وہی نسبت عالم کو خدا کے ساتھ ہے، ایک طرف تو اس عقیدے کو رکھو، اور دوسری طرف اہل سنت و الجماعت کے ان متفقہ مسلمات کو سوچو، یعنی وہ قائل ہیں کہ نبیل کا قریب ترین فاعل براہ راست خود حق تعالیٰ ہیں یہاں تک کہ وہی کہتے ہیں کہ آفتاب سے زمین جو روشن ہوتی ہے، یا چراغ کی روشنی سے چیزیں جو روشن ہو جاتی ہیں یا آگ لگنے سے چیزیں جل اٹھتی ہیں، ان تمام حالات میں یہ سارے آثار (روشن ہونے یا جل اٹھنے کے) براہ راست شیت الہی اور خدا کے ارادے سے پیدا ہوتے ہیں، اور آفتاب یا چراغ یا آگ وغیرہ کے وجود کی حیثیت صرف عادی اسباب کی ہے (یعنی خدا کا قاعدہ ہے کہ زمین کے بالمقابل جب آفتاب آجاتا ہے یا چراغ کے سامنے جب کوئی چیز ہو جاتی ہے یا آگ سے جب کسی چیز کا اتصال ہو جاتا ہے، تو اس وقت خدا ان آثار کو پیدا کرتا ہے، بہر حال ان آثار کی پیدائش میں اہل سنت کے نزدیک ان کے عادی اسباب کا کوئی دخل نہیں ہے) میں یہی دریافت کرنا چاہتا ہوں کہ متوسط درجے کے عقول کے لئے پہلے عقیدے کا مان لینا زیادہ آسان ہے یا اہل سنت و الجماعت کا جو عقیدہ (فعل الہی کے متعلق ہے) وہ زیادہ قابل قبول ہو سکتا ہے، انصاف سے کہو کہ میں

قسم کے عقول کے لئے زیادہ مستبعد کون سی بات ہو سکتی ہے تم اپنے وجدان اور ضمیر کے میزان میں دونوں عقیدوں کو رکھ کر تولو اور بتاؤ کہ عقول عامہ کے لحاظ سے ان دونوں عقیدوں میں آخر کیا فرق ہے کیا وجہ ہو سکتی ہے کہ ان میں سے ایک عقیدے کے متعلق تو یہ سمجھا جائے کہ عوام کی عقلیں ان کو قبول کر لیں گی اور دوسرے کے متعلق یہ یاد رکھایا جائے کہ عقول عامہ میں اس کے ماننے کی گنجائش نہیں ہے۔

بہر حال تم کو یہ جاننا چاہیے کہ وجدان یا برہان و استدلال کی راہ نمایاں درحقیقت ایک خاص مطن اور مقام تک محدود ہیں یعنی نفس کلیہ اور وجود منبسط کے تحت جو چیزیں مندرج ہیں اس ان ہی میں ملتی ہیں لیکن وجود منبسط سے اوپر ان کی پرواز کی کوئی شکل نہیں ہے۔

تصوف کے چند اصطلاحات
 اسی مقام پر (صوفیہ) چند اصطلاحات استعمال کرتے ہیں، یعنی فاعل (خالق) کی ذات کی تعبیر وہ لاہوت کے لفظ سے کرتے ہیں اور تجلیات اسماء الہیہ جس کے ذیل میں نفس کلیہ بھی درج ہے، ان کی تعبیر جبروت سے کرتے ہیں اور ارواح و مثال کو ملکوت کہتے ہیں، اجسام اور اجسام کے تابع جو عوارض و قوی ہیں ان کو ناموت کہتے ہیں۔

عقبہ (۱۸)

”مجدد الف ثانی کی ایک اصطلاح کی تشریح“

ہم جب یہ کہتے ہیں کہ ”زید موجود ہے“ تو اس فقرے میں ”موجود“ کے لفظ کے دو مطلب ہو سکتے ہیں، یعنی زید موجود ہے خواہ کہیں موجود ہو (ذہن میں ہو یا خارج میں ہو) ایک مطلب اس کا یہ بھی ہو سکتا ہے لیکن عام طور پر اس فقرے کو سن کر آدمی کا ذہن اس مطلب کی طرف منتقل نہیں ہوتا جس کی شہادت ہر شخص کا وجدان دے سکتا ہے آخر یہ سوچ کر کہ زید چونکہ ہمارے خیال اور دماغ میں موجود ہے اگر کوئی یہ خبر دے یعنی کہے کہ ”زید موجود ہے“ تو کیا سننے والے اس سے یہی مطلب سمجھیں گے؟

۱۔ ان امور کے متعلق تفصیلی مباحث آئندہ اسی کتاب میں آ رہے ہیں، منتظر ۱۲۔ ۳۔ اگر موجود کے لفظ کے استعمال کو اشیاء کو رد کیا جائے گا۔ تو مشکل ہی سے ہم کسی کو تھوڑا قرار دے سکتے ہیں، فرض کیجئے کہ گھر میں زید موجود ہو، لیکن بولنے والا یہ تصور کرے کہ زید کو چونکہ ہم نے اپنے خیال میں موجود کر لیا ہے، یہ خبر دینا کہ زید موجود ہے کیا صحیح ہو سکتا ہے ۱۲۔

اور دوسرا مطلب اسی فقرے کا یہ لیا جائے کہ جیسے دنیا کی دوسری چیزیں مثلاً آسمان و زمین، شجر و حجر و ہوا
 ہیں یا خود بولنے والا جس طرح موجود ہے اسی طرح زید بھی موجود ہے، خلاصہ یہ ہے کہ بولنے والا وجود کے جس
 موطن میں بولنے کے وقت موجود ہوتا ہے اسی موطن کے متعلق خبر دیتا ہے کہ زید بھی اسی میں موجود ہے،
 عام طور پر اس قسم کے فقرے سے یہی مطلب سمجھا جاتا ہے بلکہ یہی اس کی عرفی حقیقت ہے ایک بات تو یہ
 ہوئی دوسری بات اسی سلسلہ کی یہ ہے کہ اسی حالت میں زید کے لئے جس وجود کو ثابت کیا جاتا ہے وہ ذہنی
 وجود کے لحاظ سے تو اصلی اور حقیقی ہوتا ہے لیکن لاہوت (یعنی حق تعالیٰ کے وجود) کے لحاظ سے وظلی وجود
 ہوتا ہے گویا اس کی مثال ایسی ہے جیسے سونے والا خواب میں کسی درخت کو دیکھتا ہے اس وقت اس
 درخت کے متعلق سمجھتا ہے کہ خارج میں موجود ہے اور خارج میں بحالت خواب اس درخت کے موجود
 ہونے کا مطلب یہ ہوتا ہے کہ خواب میں دوسری چیزیں مثلاً آسمان و زمین جو نظر آ رہے ہیں اس قسم کا وجود
 یہ چیزیں رکھتی ہیں اسی قسم کا وجود درخت کا بھی ہے اب ظاہر ہے کہ درخت کا یہ وجود جو بحالت خواب
 دیکھا جا رہا ہے ان چیزوں کے لحاظ سے جو خواب کی حالت میں ذہنی موجودات کی حیثیت رکھتی ہیں ان کے
 اعتبار سے تو اس درخت کا وجود اصلی وجود قرار دیا جائے گا۔ لیکن خواب سے باہر جو چیزیں خارج میں موجود
 ہیں ان کے لحاظ سے درخت کا یہ وجود ظلی وجود ہوگا۔

بہر حال یہ بات کہ "خارج میں زید موجود ہے" اس کا عموماً یہی مطلب سمجھا جاتا ہے کہ نفس کلیہ یعنی
 وجود منبسط کے مظاہر میں ایک مظہر زید کا وجود بھی ہے یعنی آسمان و زمین اور تمام وہ چیزیں جو خارج میں
 موجود ہیں جیسے نفس کلیہ کے وہ مظاہر ہیں اسی طرح زید کا وجود بھی نفس کلیہ ہی کا ایک مظہر ہے۔
 اس تمہیدی گفتگو کے بعد اب تم کو جاننا چاہئے کہ "وجود" کے لفظ سے جو معنی عام طور پر سمجھے جاتے
 ہیں اور اس لفظ کے سننے کے ساتھ ہی آدمی کا ذہن جس کی طرف منتقل ہوتا ہے بایں معنی یہ وہ وجود نہیں
 ہے جسے لاہوت یعنی حق تعالیٰ کی ذات کا عین قرار دیا جاتا ہے یا جسے خدا کی صفت بعض لوگ قرار دیتے
 ہیں کیونکہ اس وقت وجود کے لفظ سے تو مراد نفس کلیہ ہے ظاہر ہے نفس کلیہ اور خدا کے درمیان تو
 ابدائی نسبت پائی جاتی ہے (یعنی وجود بایں معنی خدا کا مفطور و مخلوق ہے اور حق تعالیٰ اس کے فاعل و
 خالق ہیں) کھلی ہوئی بات ہے کہ پھر وہ خدا کی ذات کا عین یا خداوند تعالیٰ کی صفت کیسے بن سکتا ہے،
 مجدد الف ثانی کے
 ایک قول کا مطلب
 مذکورہ بالا تمہیدی مقدمات کے بعد جس مدعا کا پیش کرنا مقصود تھا وہ یہ ہے کہ
 امام ربانی (یعنی حضرت مجدد الف ثانی) نے یہ فرمایا ہے کہ
 اللہ تعالیٰ موجود ہے مگر قطعاً بغیر کسی وجود کے موجود ہے،

یعنی وجود نہ خدا کی ذات کا عین ہے اور نہ وجود اللہ
تعالیٰ کی صفت بن سکتا ہے۔

تو اس کا مطلب وہی ہے کہ نفس الامر اور واقع میں گو خدا موجود ہے بلکہ نفس الامر اور واقعہ سچ پوچھو تو
خدا ہی کی ذات کا نام ہے، لیکن ذات حق نفس کلیہ اور وجود منبسط سے موصوف نہیں ہے یعنی بایں معنی
وجود نہ خدا کی ذات کا عین ہو سکتا ہے اور نہ اس وجود کو خدا کی ذات کی زائد صفت قرار دیا جاسکتا ہے
ٹھیک اس کی مثال ایسی ہے کہ سونے والے کے متعلق یہ کہا جائے کہ (جن چیزوں کو وہ خواب میں موجود
پا رہا ہے) جس قسم کا وجود خواب میں نظر آنے والی چیزوں کی طرف منسوب کر رہا ہے اس وجود سے (خود
اس کی ذات متصف نہیں ہے اور وہ بغیر اس وجود کے موجود ہے) یعنی اپنے خیال کے پیدا کردہ وجود سے
خود سونے والے کا وجود جیسے متصف نہیں ہے اسی طرح حق تعالیٰ بھی اپنے پیدا کردہ وجود کے ساتھ
موجود نہیں ہیں، بہر حال مجدد الف ثانی نے حق تعالیٰ کی طرف جس وجود کے انتساب کا انکار کیا ہے اس سے
مراویہی مخلوق اور ابدائی وجود ہے چونکہ عام بول چال میں وجود کے لفظ سے ہی مطلب سمجھا جاتا ہے
اس لئے خدا کی طرف وجود کے انتساب ہی کو وہ جائز نہیں سمجھتے ورنہ العیا ذب اللہ کیا ان کا یہ مطلب
ہو سکتا ہے کہ خدا کی طرف چونکہ وجود کو ہم منسوب نہیں کر سکتے اس لئے گویا عدم کو اس کی طرف منسوب
کر دیا جائے یعنی جب وہ موجود نہیں ہے تو گویا معدوم ہے قطعاً حضرت مجدد کا یہ مطلب نہیں ہے
بلکہ مطلب ان کا وہی ہے کہ عام طور پر وجود کے لفظ سے جو معنی سمجھے جاتے ہیں بایں معنی وجود کا
انتساب خدا کی طرف درست نہ ہوگا)

عقہ (۱۹)

شاہ ولی اللہ کی ایک اصطلاح کی تشریح

”فلاں چیز خارج میں موجود ہے“ اس فقرے میں ”خارج“ کا لفظ جو استعمال کیا گیا ہے اس کے کبھی
دو معنی ہو سکتے ہیں، یعنی ذہن میں وہ چیز موجود نہیں ہے اس اسی قدر مقصود ہو باقی اس کے بعد یہ سوال کہ پھر
کس وطن اور کس طرف میں وہ موجود ہے اس کو بہم چھوڑ دیا جائے، لیکن ”خارج“ میں موجود ہونے کی
یہ ابھامی تعبیر ایسی تعبیر ہے کہ عوام کا ذہن اس معنی کی طرف مشکل ہی سے منتقل ہو سکتا ہے۔

اگر دوسرا مطلب خارج میں موجود ہونے کا پر لیا جاتا ہے کہ جیسے خارج میں دوسری بات

جانے والی چیزیں موجود ہیں اسی طرح وہ بھی موجود ہے گویا "خارج" کے لفظ سے مراد اس موقع پر "نفس کلیہ" ہے یعنی وہی نفس کلیہ تمام خارجی حقائق جس کے مظاہر ہیں ظاہر ہے کہ باہر میں حضرت حق سبحانہ و تعالیٰ کی ذات کے متعلق نہ یہ کہنا درست ہو سکتا ہے کہ وہ خارج میں موجود ہے اور نہ اس کی ذات کو "خارج" ہی قرار دیا جاسکتا ہے۔

افضل المحققین (یعنی حضرت شاہ ولی اللہ نے) اپنی کتاب "لمعات" میں جو یہ ارقام فرمایا ہے کہ اول (یعنی ذات حق) اور عقل اور وجود منبسط ان تینوں کے متعلق یہ کہنا درست نہ ہوگا کہ وہ "خارج" میں پائے جاتے ہیں البتہ انسانی عقل کو آرام رسانی اور سکون بخشنے کے لئے اس قسم کی باتوں کی اجازت اسی طرح دے دی جاتی ہے جیسے شریعت میں بہت سے مسائل کے متعلق خصوصیتیں (یا نظر سہولت) عطا کی گئی ہیں۔

بہر حال اول تعالیٰ (یعنی حق تعالیٰ) کے متعلق عقل کا یہ تصور کرنا کہ وہ خارج میں موجود ہے اس کی اجازت محض اس لئے دی گئی ہے کہ زیادہ تشویش میں (خواہ مخواہ مبتلا نہ ہو) گویا اس کو "عقلی استرواحات" میں شمار کرنا چاہئے یہ اسی قسم کی بات ہے کہ خدا کو سمیع و بصیر کہنے کی اجازت شریعت نے دے رکھی ہے۔ اس مقام پر (شاہ صاحب) نے اور بھی کچھ اس کے بعد لکھا ہے "حاصل اس کا یہی ہے کہ آدمی کی عقل ان ہی تین باتوں کا تصور کر سکتی ہے یعنی ہستی کے موجودہ مصاف اور موطن میں کسی چیز کے متعلق یہ سوچے کہ وہ اس موطن میں موجود ہے یا یہ سوچے کہ اس موطن کی چیزوں سے جس موطن اور مقام کی چیزیں ظل اور سایہ (یا عکس) ہونے کی نسبت رکھتی ہیں مثلاً ذہن اور خیال کا جو حال ہے اس میں وہ چمیز پائی جاتی ہے دو باتیں تو یہ ہوئیں اور تیسری شکل ان معانی کا تصور ہے جو باطل حقیقت سمجھی جاتی ہیں یعنی مفہومات کی وہ قسم جنہیں ممتنعات کہتے ہیں (اور جن کا تصور ہی یہ قرار دے کہ ان کا پایا جانا ممکن ہے مثلاً ایسی دو چیزیں جن میں ایک دوسرے کی نقیض و ضد ہو ان کے متعلق یہ سوچنا کہ وہ اکٹھے ہو کر پائے جا رہے ہیں) بہر حال عام طور پر عقل عامہ کی ادراکی یافت ان ہی تین باتوں تک محدود ہے باقی چوتھی بات یعنی کسی ایسی ہستی کا تصور کرنا کہ اس کے اعتبار سے اس (خارجی) موطن میں

۱۔ شاہ صاحب نے اس مقام پر استرطاح کا لفظ استعمال کیا ہے جس کا مادہ "ر م ح" ہے میں نے مقصود کو پیش نظر رکھتے ہوئے آرام رسانی اس کا ترجمہ کر دیا ہے "ذہنی تشویش کے مقابل میں ذہنی سکون کی تعبیر" "روح" سے کی جاسکتی ہے ۲

پائی جانے والی چیزیں ٹل اور سلسلے ہونے کی حیثیت رکھتی ہوں یعنی اس سہتی برتر سے ان کو وہی نسبت ہو جو ہمارے خیالات کو ہم سے بہت عقول عامہ کی رسائی وجود کی اس نوعیت تک نہیں ہے، اس کے متعلق وہ اپنے اندر کسی قسم کا کوئی خیال نہیں رکھتے، ظاہر ہے کہ ایسی صورت میں عقل (یعنی عقول عامہ) کے لئے چارہ کار ہی اس کے سوا اور کیا ہے کہ اول تعالیٰ (یعنی حق تعالیٰ) کے متعلق وہ یہ تصور کرے اور کہے کہ وہ خارج میں موجود ہیں کیونکہ اگر وہ یہ نہیں کریں گے تو گویا اس کے یہ معنی ہوں گے کہ حق تعالیٰ کے وجود کو یا تو ممتنعات کی مد میں شمار کر لیں (یعنی جن کا پایا جانا ممکن ہے) ان میں شمار کر لیں، یا پھر خدا کے وجود کو وہ ایک قسم کا خیالی اور اعتباری وجود مان لیں، کیونکہ ان کے نزدیک چیزیں یا خارج میں پایا جاتی ہیں، یا ذہن میں، یا ان کا پایا جانا ممکن ہے، ان ہی تین شقوں میں سے کسی ایک شق سے اس کا تعلق ہونا چاہئے پھر جب خارج سے خدا کے وجود کا تعلق اگر ان کے نزدیک یہی سمجھا جائے کہ باقی نہ رہا تو کھلی ہوئی بات ہے کہ اس کو باقی ماندہ دو شقوں (ممتنعات یا خیالی و ذہنی موجودات میں سے کسی ایک شق کے ذیل میں داخل کر دینا ناگزیر ہے جس کے بعد العیاذ باللہ) آدمی جہل کی جس خندق میں گر جائے گا کیا وہ پوچھنے کی بات ہو سکتی ہے (پس عوام کے لئے چارہ کار اس کے سوا اور کچھ نہیں ہے کہ حق تعالیٰ کے متعلق وہ یہی عقیدہ رکھیں کہ وہ خارج میں موجود ہے) مگر اسی کے ساتھ اس میں اتنا اور اضافہ کر لیا کریں کہ خارج میں گو خدا بھی موجود ہے لیکن اس رنگ میں موجود نہیں ہے جس رنگ میں عام خارجی اور اعمیانی حقائق پائے جاتے ہیں اور یہ اسی قسم کی بات ہوگی جیسے حق تعالیٰ کی طرف کمالات و صفات کا اختساب جب کیا جاتا ہے تو اس کے ساتھ ساتھ یہ بھی لوگ کہتے چلے جاتے ہیں کہ لیس کے مسئلہ منہی نہیں ہے مانع خدا کے کوئی چیز اور ایسی صورت میں خدا کے متعلق یہ کہنا کہ وہ خارج میں موجود ہے پچ پوچھو تو اس کا مال کار یہی ہوا کہ "یافت اور تحقیق میں وہی ٹھیک اصل اور واقعی حقیقت ہے"

حقیقہ (۲۰)

مسئلہ توحید کے متعلق مختلف نظریات و مسالک

تمام ارباب کشف و وجدان اور مشاہدہ و عرفان والوں کا یہ اتفاق فیصلہ ہے جس کی تائید میں وہ عقلی دلائل اور نقلی قرائن بھی پیش کرتے ہیں کہ کائنات کی یہ ساری کثرتیں (شکل جمادات و نباتات

حیوانات و انسان غلومات و مغلیات وغیرہ جو نظر آرہی ہیں، ان کا قیوم ایک واحد شخصی وجود ہے، لیکن اس اتفاقی فیصلہ کے بعد پھر ان میں مختلف طبقات پیدا ہو گئے، جن میں ایک گروہ تو وہ ہے **وجودیہ عینہ** جو وجود منبسط ہی میں فانی اور گم ہو کر رہ گیا، اسی گروہ کو "وجودیہ عینہ" کے نام سے لوگ موسوم کرتے ہیں اور عام صوفیہ میں زیادہ تعداد ان ہی لوگوں کی ہے۔

وجودیہ عینہ دوسرا طبقہ (ان ہی کے مقابلہ میں) ان لوگوں کا ہے جنہیں "وجودیہ وراثیہ" کے لقب سے ملقب کیا جاتا ہے، علاوہ وجود منبسط کے ان کی نظر لاہوت (ذات حق) پر بھی رہتی ہے، انکے کائناتی کشتروں اور لاہوت میں محل و مقام یعنی موطن اور ظرف وجود کا جو فرق ہے اس سے بھی یہ غافل نہیں ہوتے دنیا کے تمام ارباب مذاہب و ادیان کا جو اس پر اتفاق ہے کہ حق تعالیٰ کی ذات پاک حوادث سے متصف نہیں ہو سکتی، اس کو بھی اپنی تائید میں وہ پیش کرتے ہیں اور نقل (کتاب و سنت قرآن و حدیث) میں حق تعالیٰ کی تنزیہ و تقدیس کے متعلق جو ذخیرہ پایا جاتا ہے اس سے بھی اپنی اس یافت و فیصلہ کی تصحیح کرتے ہیں، پھر اللہ تعالیٰ کی طرف سے جو روشنی ان کو میسر آتی ہے یہی روشنی ان کو خالص "لاہوت" میں فنا کر دیتی ہے، ان کی راہ اور یہی ان کا مسلک ہے۔

اس گروہ میں اور ان لوگوں میں جو شہودِ دیہ ظلیہ کے نام سے موسوم ہیں ان دونوں میں تحقیقی نقطہ نظر سے اگر دیکھا جائے تو کسی قسم کا واقعی اختلاف نظر نہیں آتا، البتہ (صوفیہ) کے ان دونوں طبقات سے جن لوگوں کا تعلق ہے چونکہ ان کے مقامات مختلف ہیں اور لاہوت "تک پہنچنے میں راہوں کا جو اختلاف ہے اس کی وجہ سے دونوں کی تعبیروں میں اختلاف ضرور پیدا ہو گیا ہے، لیکن

لے چیزیں نہ تھیں اور نہ ہونے کے بعد موجود ہوئیں ان ہی نو پیدا چیزوں کو حوادث کہتے ہیں، حق تعالیٰ کے متعلق یہ قصہ کہنا کہ المیاذب اللہ! بعض کمالات پہلے خدا میں نہ تھے اور بعد کو ان کا اضافہ خدا کی ذات میں ہوا، تمام ارباب مذاہب اس کے منکر ہیں، اس کی اصطلاحی تعبیر یہ ہے کہ حق تعالیٰ کی ذات حوادث سے متصف نہیں ہو سکتی، بہر حال خدا کی ذات "معد" ہے اس میں کسی چیز کے اعتبار سے کوئی حالت منتظرہ نہیں پائی جاتی، ایک عام متفقہ مسئلہ ہے، البتہ علامہ ابن تیمیہ کے کلام میں بعض چیزیں اس مسلک کے خلاف تھیں جس کی تفصیل ان کی کتابوں میں پڑھنی چاہئے ۱۴

۱۵ شہودِ دیہ ظلیہ سے مراد وہ لوگ ہیں جو عام طور پر وحدت شہود والے کہلاتے ہیں، شہودِ دیہ تو ان کو اس لئے کہا گیا کہ ان کے نزدیک ان کی توحید مشاہدہ کی مطلوبیت کا نتیجہ ہوتی ہے یعنی احتساب کا مشاہدہ کوئی کوستاروں کے مشاہدے سے جیسے محروم کر دیا ہے اسی طرح لاہوت کا مشاہدہ ان کے نزدیک صوفی کو مخلوقات کے مشاہدے سے محروم کر دیتا ہے اور ظلیہ ان کو اس لئے کہتے ہیں کہ ساری کائنات کو یہ لوگ حق تعالیٰ کی ذات و صفات کا ظل کہتے ہیں ہر شکل کی حقیقت ان کے نزدیک حسی اور عدم ہے جو حق تعالیٰ کے ذات و صفات کے در سے منور ہو کر شکل ہستی نظر آرہی ہے تفصیل خود اس کتاب میں آ رہی ہے ۱۶

یہ تعبیروں کا اختلاف ہے نہ کہ واقعہ اور حقیقت کا مطلب یہ ہے کہ ان میں کچھ حضرات تو ایسے ہیں جن کی نگاہ لاہوت (ذات حق) میں کچھ اس طرح ڈوب جاتی ہے کہ عالم (یعنی خدا کے سوا جو کچھ بھی ہے) سب ان کی نظروں سے اوجھل ہو جاتا ہے وہ

اِنِّیْ وَجَّهْتُ وَجْهَیْ لِلْذِّیْ فَطَرَ السَّمٰوٰتِ
وَالْاَرْضَ مِنْ حَیْثُ اَآءَا نَا مِنْ الْمَشْرِیْقِیْنَ
ہم نے جھکا دیا اپنے چہرے کو اس ذات کے آگے جس نے
پیدا کیا آسمانوں کو اور زمین ہر چیز سے ایک سو ہو کر اور نہیں ہیں
میں شرک کرنے والوں میں

کہتے ہوئے (اس ذات کے جلال و جمال کے مشاہدہ میں مستغرق ہو جاتے ہیں جس کے سوا انہیں کوئی دوسری چیز نظر ہی نہیں آتی اور ان کا یہ حال ہی ایسا ہے کہ اس کے بعد اگر وہ یہ کہتے ہوئے چیخ اٹھیں کہ ہستی کے اس دائرے میں خدا کے سوا اور کچھ نہیں ہے تو اپنے حال کے مطابق ان کو یہ کہنے کا حق ہے ان کا مقصد یہ نہیں ہوتا کہ لاہوت (یعنی خدا ہی) سب کچھ ہے اللہ ہی ہر چیز کا عین ہے یا ہر چیز بجنسہ ہی ہے اور نہ وہ یہ کہتے ہیں کہ کائنات کی ہر چیز میں لاہوت ظاہر ہے یا وہی عالم کے تمام اشیاء کا قیوم ہے بلکہ وہ تو یہ کہتے ہیں کہ خدا کے سوا کسی غیر کا یہاں نام و نشان ہی نہیں پایا جاتا یعنی مذکورہ بالا نسبتیں (عینیت یا ظاہریت یا قیومیت) کی تو جب ہی پائی جاسکتی ہیں جب یہاں کسی حیثیت سے دو چیزوں کا تصور بھی کیا جائے (اور لاہوت کے سوا جب کوئی دوسری چیز انہیں نظر ہی نہیں آتی) تو لاہوت میں اور لاہوت کے سوا کچھ ہے ان دونوں میں مذکورہ بالا نسبتوں میں کسی نسبت کے تلاش کے معنی ہی کیا ہو سکتے ہیں

اور سچ تو یہ ہے کہ ایسی چیز جو واقعی اصلی وجود کے ساتھ موجود ہو اس کے سامنے ان چیزوں کے وجود کی آخر کیا حیثیت جو صرف خیالات ہی خیالات ہوں آخر میں پوچھنا ہوں کہ فرض کیجئے نید اپنے ذہن میں مختلف خیالی نقشوں کو جب قائم کرتا ہے تو کیا ان خیالی نقشوں کے قائم ہونے کی وجہ سے زید کے متعلق یہ کہنا درست ہو سکتا ہے کہ زید کوئی واحد شخصی وجود باقی نہیں رہا بلکہ بجائے زید کے اب یہاں کثرتوں کا ایک ایسا مجموعہ پیدا ہو گیا ہے جسے ایک واحد قیوم تعالیٰ ہوئے ہے قطعاً یہ ایک بے معنی سی بات ہوگی۔

حقیقت تو یہ ہے کہ اس طبقہ کے (صوفیوں) میں عام طوطی پر نیو میہ مشہور ہے کہ گھر میں زید کے سوا

۱۔ مصنف نے ماشیہ میں لکھا ہے کہ حضرت شیخ فخر الدین عراقی اور ان کے ہم مسلک بزرگوں کی طرف ان الفاظ سے انہیں نے اشارہ کیا ہے ۱۲

اور کوئی نہیں ہے (اس کا یہی مطلب ہے کہ زید نے جس خیالی نقشے کو اپنے ذہن میں قائم کیا ہے اس کی وجہ سے گھر میں کسی دوسری چیز کا اضافہ نہیں ہوتا) خصوصاً ان لوگوں میں جن ہندوؤں پر فنا کی کیفیت طاری رہتی ہے ان کا حال تو یہ ہوتا ہے کہ ان خیالی کثرتوں کی طرف جن کا نام عالم ہے پل بھر کے لئے بھی اگر کبھی ان کی توجہ ہو جاتی ہے تو اپنے متعلق وہ یہ سمجھتے ہیں کہ یہ لمحہ ان کی زندگی میں شرک کا لمحہ تھا اس وقت اپنے آپ کو شرک باور کرتے ہیں، جوں ہی کہ اس شرک کی کیفیت اندر وہ پاتے ہیں اس وقت وہ استغفار میں مشغول ہو جاتے ہیں، وہ کہتے ہیں کہ خیالی کثرتوں کی طرف اس توجہ کی وجہ سے وہ اس ہتھراق اور انہماک سے محروم ہو جاتے ہیں جو لاہوت کی ذات میں انھیں حاصل ہوتا ہے۔

لیکن ان ہی کے مقابلہ میں دوسری طبقہ ان لوگوں کا بھی ہے جن کے سینوں کو خدا کھول دیتا ہے، نظر میں ان کے وسعت پیدا کی جاتی ہے جس کا نتیجہ یہ ہوتا ہے کہ کائناتی کثرتوں کا احساس لاہوت (یعنی حق تعالیٰ) کی ذات میں استغراق و انہماک کا جو حال ان کو میسر آتا ہے اس حال میں مزاجم نہیں ہوتا، بلکہ ان ساری کثرتوں کو وہ حق تعالیٰ ہی کے کمالات کی تفصیل قرار دیتے ہیں اور ان کثرتوں ہی کے آئینہ میں اپنے محبوب کے جمال کا وہ مشاہدہ کرتے ہیں۔

مگر اس کے بعد پھر ان میں کچھ حضرات تو ایسے تھے کہ ان کے نزدیک بعض مصلحت کی بنیاد پر واقعہ کے ایک خاص پہلو کا اظہار و بیان زیادہ اہمیت رکھتا تھا، یعنی ان ساری کثرتوں کی قیومیت کا جو تعلق حق تعالیٰ کی ذات سے ہے اور یہ عالم جو ہمیں اپنے ذہن سے باہر نظر آتا ہے خود اس کا اور جو کچھ بھی اس عالم میں ہے سب کا احاطہ لاہوت کیسے کئے ہوئے ہے، واقعہ کا یہی پہلو وہ اس پہلو کا اظہار و بیان ان کو زیادہ اہم معلوم ہوا اسی اہمیت کی بنیاد پر انھوں نے سارا زور اسی پہلو کے اظہار و بیان پر خرچ کر دیا (انھوں نے اپنی کتابوں میں) اتحاد کے اس رشتے کو جو لاہوت کے وجود اور کائناتی کثرتوں کے وجود میں پایا جاتا ہے (پوری طاقت سے واضح کیا) اور یہ کہ ساری کثرت لاہوت کی وحدت کے سامنے کس طرح منحل ہو کر رہ جاتی ہے اس پر بھی انھوں نے زور دیا ہے لیکن اسی کے ساتھ وہ اس پر بھی اگرچہ اجمالاً اور اشارۃً ہی سہی تنبیہ کرتے چلے گئے ہیں کہ (وجودی اتحاد کے باوجود) لاہوت کی ذات قطعاً کائنات کی ان کثرتوں سے متصف نہیں ہے، بلکہ وہ ان کی تلو و گیوں سے پاک و منفکس ہے نیز لاہوت میں اور کائناتی کثرتوں میں مواطن اور ظرف و وجود کا جو اختلاف ہے

شیخ اکبر محمدی الدین بن عربی اس کو بھی انھوں نے ظاہر کر دیا ہے شیخ اکبر محمدی الدین بن عربی
کے مسلک کی تشریح اور جو لوگ ان کے پیرو ہیں ان کا طریقہ کار اور مسلک یہی ہے
کوئی شبہ نہیں کہ ارباب عرفان و صفا کے یہ حضرات شیوخ و ائمہ

ہیں (اس لئے ان کا صحیح مسلک بھی ہو سکتا ہے) اگرچہ اس کا بھی انکار نہیں کیا جاسکتا کہ ان کی بعض
عبارتوں سے یہ ظاہر معلوم ہوتا ہے کہ ان کا مسلک شاید وہی ہے جو ”وجودیہ عینیہ“ والوں کا ہے،
لیکن بعض عبارتیں نہیں) بلکہ پورے کلام کو پیش نظر رکھنے کے بعد اس شبہ کا ازالہ ہو جاتا ہے (بہر حال
شیخ اکبر امدان کے ہم مشرعوں کے) مقابلہ میں دوسرا طبقہ ان بزرگوں کا ہے جن کے لئے یہ بات
کہ خدا کا وجود اور کائنات کا وجود واحد ہے (یعنی دونوں میں اتحاد کا رشتہ پایا جاتا ہے) اس کا تصور
ہی ناقابل تحمل تھا، اپنے اندر اس جبر است کی انھوں نے گنجائش نہ پائی، ان کی زبان اس تعبیر سے
بچکھاتی تھی، اور یہ حال اس کا نتیجہ تھا کہ ان کے دل و دماغ لاہوت کی عظمت و جلال سے غمر
تھے، لاہوت میں اور کائنات کی ان کثرتوں میں موطن و ظرف وجود کا جو فرق ہے اس کا احساس
ان پر کچھ اس طرح مسلط اور مستولی تھا کہ (خالق و مخلوق میں مغایرت کا تعلق ان کو اتنا گہرا نظر
آیا کہ جس کی ان کے نزدیک نہ کوئی حد تھی اور نہ انتہا، انھوں نے پایا کہ لاہوت کے سامنے کائنات کی ان
کثرتوں کی نہ کوئی حیثیت ہے اور نہ قیمت اور اس کے مقابلہ میں انھوں نے لاہوت کے وجود کو سب
سے بے نیاز و مستغنی پایا، یعنی اپنے ذاتی کمالات اور جلالی و جہالی صفات میں کسی کا کسی حیثیت سے
دست نگر نہیں ہے، (اور سب ہر اعتبار سے اسی کے محتاج و نیاز مند ہیں) اس احساس کا یہ نتیجہ ہوا کہ
خالق و مخلوق کے وجود میں اتحاد کا جو واقعی رشتہ و تعلق پایا جاتا ہے مسئلہ کے اس پہلو کے اظہار میں انھوں نے
اجمال سے کام لیا برخلاف اس خالق و مخلوق میں مغایرت کی جو نسبت ہے اس کی تفصیل و تشریح کو انھوں نے
اپنا نصب العین بنالیا، انھوں نے قرار دیا کہ کثرت کا یہ سارا تماشا جو نظر آتا ہے لاہوت سے ان کو ظن
اور سائے ہونے کی نسبت ہے، پھر فوراً اصل شے اور شے کے ظن
میں جو فرق ہے اس کو پوری طاقت کے ساتھ واضح کرنے لگے اسی پر
کے مسلک کی تعبیر و تشریح اپنا سارا زور انھوں نے لگا دیا حتیٰ کہ آخر میں انھوں نے یہ فیصلہ کر دیا کہ

ظن اور سائے کی بذات خود کسی قسم کی کوئی واقعی ذات اور حقیقت نہیں ہوتی، بلکہ دراصل عدم اور
نیستی کا نام ظن ہے، البتہ لاہوت کے نور سے منور ہونے کے بعد (یہی نیستی) برنگ ہستی نمایاں ہو رہی ہے
کوئی شبہ نہیں کہ ارباب شریعت و طریقت کے یہ حضرات بھی ائمہ و پیشوا ہیں اور یہی مسلک حضرت

امام ربانی شیخ مجدد الف ثانی کا ہے۔

شاہ ولی اللہ ان دونوں کے مقابلہ میں ایک تیسرا گروہ ان بزرگوں کا ہے جن کو (خالق و مخلوق) کے درمیان قیومیت کا جو رشتہ و تعلق ہے اس کی یہی یافت ہوئی اور **کامسک** اسی کے ساتھ لاہوت کے سامنے کائناتی کثرتوں کے جلال اور پیچ سرزدی کا جو واقعی حال ہے وہ بھی اپنی آخری انتہائی حقیقی شکل میں ان پر واضح ہوا لیکن اپنی اس رکاکت اور جے حقیقی کے باوجود کائناتی کثرتوں کے نظام میں استواری و استحکام اپنے اپنے موطن و ظرف وجود کے لحاظ سے جو پایا جاتا ہے اس سے بھی انھوں نے تغافل اور بے توجہی کی راہ اختیار نہیں کی پس انھوں نے لاہوت کے ذاتی کمالات اور صفاتی محاسن و جمال کو بھی مانا ان پر بھی وہ ایمان لائے اور لاہوت کے ان ہی کمالات و محاسن کا ظہور کائناتی کثرتوں کے قالب میں جو ہو رہا ہے اس سے بھی انھوں نے اپنی بصیرت کی آنکھوں کو روشن کیا۔ انھوں نے دیکھا کہ ان کثرتوں کو اگرچہ چاروں طرف سے مختلف قسم کی نیستیاں اور اعدام گھیرے ہوئے ہیں (لیکن بائیں ہمہ ہر کثرت لاہوت کے کسی کمال و جلال کی آئینہ بردہ ہی کر رہی ہے) اور ہر کثرت اپنے اپنے محل و مقام میں خاص شان کی مالک ہے اور ہر ایک کا ظہور اپنی اپنی جگہ پر بڑی اہمیت رکھتا ہے۔

پس ان کا دل (ایک طرف تو) لاہوت کی عظمت و جلال سے لبریز و معمور ہو گیا حتیٰ تعالیٰ کے تقدس کا اندر یہ کہ اصلی اور حقیقی وجود اسی کا ہے اس یافت کی روشنی سے بھی ان کے سینے جگمگا اٹھے ان پر یہ بات بھی کھل گئی کہ لاہوت (اپنی ذات مقدس و منزہ کے لحاظ سے) اوٹ میں ہے بلکہ اوٹ سے بھی اوٹ میں ہے دیکھنے والا اور اٹھ دراز اور اٹھ دراز اس کی خصوصیت ہے مگر اس کے ساتھ لاہوت کے ساتھ کمال قرب کی جو واقعی کیفیت ہر شخص کو حاصل ہے اس کی خوشبو سے اپنی مشام جان کو انھوں نے مسطر پایا ہے اندر مشہور حدیث 'احفظ اللہ تجدہ' کا تجاہل (نگرانی کرتے رہو اللہ کی پادگے تم اس کو اپنے سامنے) کے مفہوم سے جو یقین پیدا ہوتا ہے اسے وہ پایا ہے تھے اور حدیث نبوی 'لو دلیستم بحبل الی الارض السابعة السفلی لہبط علی اللہ' (اگر لٹکاؤ تم کوئی ڈوری جو چلی جائے زمین کے آخری ساتویں طبقہ تک تو وہ خدا ہی پر جا کر گرے گی) انھوں نے دیکھا کہ وہ اسی کو مان رہے ہیں اور قسراتی آیت 'آینما تلوؤا فتم وجہ اللہ' (جو ہر تم رخ پھیرو گے وہیں پر اللہ کا چہرہ ہے) کی معرفت ان کو حاصل ہو رہی ہے (اسی طرح قرآن ہی میں جو سفر لایا گیا ہے کہ) نحن اقرب الیہ من حبل الومرید (ہم آدمی کی شے رگ سے بھی زیادہ اس کے قریب ہیں) اسی سے وہ اطمینان و سکینت کی کیفیت اپنے اندر پایا ہے میں خلاصہ

ہے کہ مذکورہ بالا دونوں فریقوں کے مسلکوں کی جو بنیاد تھی اس پر ان لوگوں کی نظر پہنچ گئی اس لئے دونوں مذہبوں کا جو حاصل اور خلاصہ تھا اسی کو انھوں نے اپنا مسلک قرار دیا۔ اور دونوں مقامات کے متعلق انھوں نے فیصلہ کیا کہ دونوں ہی صحیح اور برحق ہیں۔

یہی حضرات درحقیقت اسلام کے ربانی حکماء ہیں، ان ہی بزرگوں نے تشبیہ اور تنزیہ دونوں کو جمع کر کے (جو صحیح مسلک تھا اس کو منقح فرمایا) انبیاء علیہم الصلوٰۃ والتسلیم کے یہی لوگ جانشین اور خلفاء ہیں، افضل المحققین (یعنی حضرت شاہ ولی اللہ رحمۃ اللہ علیہ) کا یہی طریقہ کار اور مسلک قویم ہے (شاہ صاحب) نے ان ساری عبارتوں کو جو فریقین کے کلام میں پائی جاتی ہیں صحیح محمول پر محمول کیا اور بتایا کہ ان میں سے جس کسی نے جو بات کہی ہے وہ کس مقام سے تعلق رکھتی ہے، تم کو اگر میرے اس کلام میں شک ہو تو شاہ صاحب کی کتابوں کے پڑھنے والوں اور ان کے سمجھنے والوں سے پوچھ کر دیکھو۔

عقبہ (۲۱)

نظریات وحدت الوجود اور وحدت شہود کے اختلاف کی واقعی نوعیت کیا یہ نزل لفظی ہے؟

متصوفہ کے پچھلے لوگوں کو یہ عجیب و ہم ہو گیا ہے، یعنی حضرات صوفیہ کرام نے خالق و مخلوق کے تعلقات کو بیان کرتے ہوئے مختلف تعبیروں کو اس سلسلہ میں جو اختیار فرمایا تھا جن کی وجہ سے سمجھا جاتا ہے کہ ان لوگوں میں کوئی وحدت الوجود کا قائل ہے اور کوئی وحدت شہود کا، گذشتہ عقبہ میں ان کے ان مختلف نقاط نظر کو ہم نے بیان بھی کیا ہے، لیکن سوال یہ پیدا ہوتا ہے کہ اس اختلاف کی واقعی نوعیت کیا ہے آیا یہ صرف لفظی اور تعبیری اختلاف ہے یا حقیقت اور واقعہ کا اختلاف ہے؟ اسی کے جواب میں متاخرین کا وہ گروہ جس نے زبردستی اپنے آپ کو صوفیوں کی جماعت میں داخل کر لیا ہے اصطلاحاً جنہیں متصوفہ کہتے ہیں ان لوگوں نے اس اختلاف کو معنوی اختلاف قرار دیتے ہوئے یہ ثابت کرنے کی کوشش کی ہے کہ نتیجہ اور مال کے لحاظ سے بھی صوفیہ کے ان دونوں فرقوں میں اختلاف ہے اور اسی بنیاد پر ان لوگوں نے دونوں فریق کے درمیان جو مباحث چھڑے ہوئے ہیں ان کو مختلف مقدمات پر انھوں نے مبنی کیا ہے۔

حالانکہ یہ واقعہ نہیں ہے بلکہ صورت حال یہ ہے کہ حضرات صوفیہ کی اس باب میں جو مختلف تعبیریں پائی جاتی ہیں ان تعبیروں کو پیش نظر رکھ کر اصل مقصد تک پہنچنے کی ان متاخرین میں صلاحیت نہ تھی اور بعض حضرات کے بیان میں کچھ کوتاہیاں جو رہ گئی تھیں قائم سے غیر ارادی طور پر بعض الفاظ جو نکل گئے ہیں ان ہی کو متصوف کے اس گروہ نے پکڑ لیا اور ان ہی کی مدد سے ایسے تلمیح انھوں نے پیدا کئے جن کو دیکھ کر ایک عامی باور کرنے لگتا ہے کہ وحدت الوجود اور وحدت شہود کے اس اختلاف کی بنیاد واقعہ کسی حقیقت کے اختلاف پر قائم ہے لیکن جیسا کہ میں نے کہا کہ یہ واقعہ نہیں ہے بلکہ بات وہی ہے کہ دونوں فریقوں میں سے (جیسا کہ پہلے بھی بیان کیا جا چکا ہے) ہر ایک نے اس مقام پر کسی ایک پہلو کے متعلق اجمال سے کام لیا ہے اور اپنے زمانہ کے اقتضائے لحاظ سے جس پہلو کی تفصیل ان کے نزدیک اہمیت رکھتی تھی اسی میں شغول ہوئے ہیں ورنہ سچ یہ ہے کہ شیخ اکبر (جن کی طرف نظریہ وحدت الوجود کو منسوب کیا جاتا ہے) اور باور کرایا جاتا ہے کہ خالق و مخلوق کے درمیان اتحادی رشتے کے وہ قائل تھے) ان ہی شیخ اکبر کی عبارتوں کا ایک ذخیرہ پیش کیا جا سکتا ہے جس میں انھوں نے عالم اولیٰ لاہوت (یعنی خالق و مخلوق) کی معاشرت کو واضح الفاظ میں بیان کیا ہے اسی طرح امام ربانی (عبد العزیز ثانی) جس کو وحدت شہود کے نظریہ کا علم بردار سمجھا جاتا ہے ان کے کلام میں بکثرت ایسی چیزیں پائی جاتی ہیں جن میں عالم ولاہوت (یعنی خالق و مخلوق) کے وجود کے اتحاد کی تصریح کی گئی ہے (چونکہ میری یہ کتاب ایک مختصر متن کی حیثیت رکھتی ہے اس لئے ان تفصیلی عبارتوں کا پیش کرنا کچھ مناسب نہ تھا) کیونکہ اس قسم کے متنوں میں ایسی باتوں کی گنجائش نہیں ہوتی (ورنہ شیخ اکبر اور امام ربانی کے کلام سے ان شہادتوں کو اس موقع پر نقل بھی کر دیتا) جن لوگوں کو شوق ہو چاہے کہ شیخ اکبر کی کتاب فتوحات مکیہ کی طرف رجوع کریں نیز (شیخ اکبر کے نظریات کے خصوصی شارحین) شیخ صدر الدین قزوینی اور مولانا جامی کی کتابیں پڑھیں اسی طرح حضرت امام ربانی کے تصریحات ان کو "المعارف اللدنیہ" اور ان کے مکتوبات میں مل سکتے ہیں حق تعالیٰ ان بزرگوں سے راضی ہو۔

بلکہ امام ربانی کے ایک خلیفہ جن کا نام شیخ بدر الدین السمرقندی ہے جنہوں نے امام ربانی کے مقامات کو بیان کرنے کے لئے حضرت القدس منامی کتاب بھی لکھی ہے اس کتاب میں بھی شیخ بدر الدین رقمطراز ہیں کہ

"حضرت امام ربانی فرماتے ہیں کہ مہر آخری انکشاف یہ ہے کہ صمد میں جیسے آئینہ میں نظر آتی ہیں اسی طرح حق کے آئینہ میں وجود منبسط کو میں پارہا بھول شیخ بدر الدین نے اس کے بعد اور بھی جو کچھ لکھا ہے اس کو پڑھنا چاہئے۔"

اور میں نے اپنے بعض بزرگوں سے (حضرت انیس صحیح و سلامت رکھے) یہ سنا ہے کہ جب حضرت امام ربانی کی وفات ہوئی تو ان کے تنکے کے نیچے سے ایک کاغذ برآمد ہوا جس میں براہ راست خود انھوں نے وہی بات لکھی تھی جو شیخ عبداللہ دین سہروردی کے کلام کا خلاصہ اور حاصل ہے۔

تم امام ربانی کے اس قول کو بھی اپنے سامنے رکھو اور اسی کے ساتھ عارف جامی کے اس شعر پر غور کرو
یعنی محل ما فی العکون وهو اخیال او عکس فی المرایا او ظل لال
رکائت میں جو کچھ بھی ہے سب جسم ہے یا خیال ہے یا آئینہ میں جو صورتیں نظر آتی ہیں یا ظلال اور سایے ہیں
اسی طرح شیخ عبداللہ دین قونوی نے جو یہ فرمایا ہے کہ

”اباب تحقیق کے نزدیک یہاں اللہ اور عالم کے سوا اور کچھ نہیں ہے اور عالم کے لفظ سے جن چیزوں کی تعبیر کی جاتی ہے وہ اللہ تعالیٰ کے ان معلومات کی حقیقتوں کے سوا اور کچھ نہیں ہیں جن کی پہلی صفت تو یہ ہے کہ وہ اللہ تعالیٰ کے معلومات میں اور دوسرے درجہ میں پھر وہ وجود کی صفت سے موصوف ہوتے ہیں“

انہی شیخ عبداللہ دین نے دوسرے مقام پر لکھا ہے

”حق تعالیٰ سے جو چیز سب سے پہلے صادر ہوئی ہے ہمارے نزدیک یہ وہی وجود منبسط ہے جو موجودات کے قالب امدان کے ہیکلوں پر پھیلا ہوا ہے اور قلم اعلیٰ جسے اباب عقل و فلسفہ عقل اول کہتے ہیں اس میں اور صافی کائنات میں یہی وجود منبسط مشترک ہے“

بہر حال عارف جامی اور شیخ عبداللہ دین قونوی کے متعلق سمجھا جاتا ہے کہ یہ لوگ شیخ محی الدین بن عربی کے نظریہ وحدت الوجود کے سب سے بڑے حاسیوں میں ہیں لیکن اس وحدت الوجود کا ہر وہی مطلب ان حضرات نے خود بیان کیا ہے اس میں اور حضرت مجدد الف ثانی جو کچھ فرماتے ہیں ان میں انصاف سے بتا دیا اختلاف ہے دونوں کے مسلکوں میں کیا فرق ہے۔

بہر کیفیت فاعل و مفعول خالق و مخلوق میں قیومت کے علاوہ کو مان لینے کے بعد دونوں دعویٰ درست ہو جاتے ہیں یعنی یہ بھی کہ (وجود خدا) فاعل و مفعول میں اتحاد بھی ہے اور یہ بھی کہ موطن یا محل و مقام نیز ماہیت کے لحاظ سے دونوں میں جو منائر و پائی جاتی ہے اس کی وجہ سے ہر ایک دوسرے کا غیر بھی ہے و امتیاز بھی ہے جس کے دو پہلو ہیں اور ہر ایک فریق ان دو پہلوؤں سے کسی ایک پہلو کی طرف زیادہ جھک گیا ہے۔
باقی امام ربانی مجدد الف ثانی کے بعض اقوال سے بظاہر یہ جو معلوم ہوتا ہے کہ ممکنات و مخلوقات کی حقیقتوں کا تعلق عدم اندیشی سے وابستہ ہے یعنی ممکنات کی اصل ماہیت و حقیقت ان کے نزدیک

عدم ہے اور ظاہر ہے کہ اگر اس کو صحیح تسلیم کر لیا جائے تو فاطر و مفعول کے اتحاد کی جو بنیاد ہے وہی منہدم ہو کر رہ جاتی ہے کیونکہ ایسی صورت میں مفعولات و مخلوقات کا وجود سے کوئی تعلق ہی باقی نہیں رہتا اور اتحاد کا دعویٰ رد کے درمیان جو کیا جاتا ہے وہ تو اسی پر مبنی ہے کہ مخلوقات کے لئے بھی وجود مانا جائے لیکن مجدد صاحب کی اس سے کیا مراد ہے؟ ہم جیسے لوگ جو کشف و شہود کی دولت سے محروم ہیں ان کی سمجھ سے یہ خارج ہے کوئی ایسی راہ ہمارے سامنے نہیں ہے جس کے ذریعے ان کے اس دعویٰ کے صحیح مطلب کو ہم دریافت کر سکتے ہوں واقعہ یہ ہے کہ عدم اور حسی تو خیر دور کی بات ہے کسی معدوم شے کے متعلق بھی ہم یہ سوچ نہیں سکتے کہ کسی موجود شے کی قومیت کا کام وہ انجام دے یعنی کسی موجود چیز کی قوم شے معدوم ہو خواہ اس موجود شے کے وجود کو اصلی وجود مانا جائے یا اس کے وجود کو ظلی اور طفیلی وجود قرار دیا جائے (دہر حال موجود کا قیام معدوم سے ہو یہ بات کسی طرح ہماری سمجھ میں نہیں آسکتی) نیز بھی امام ربانی کے حوالہ سے جن تصریحات کا تذکرہ گذرا ہے ان کا یہ دعویٰ اس کے بھی تو مخالف ہے پس اس کے سوا کوئی چارہ کار نہیں ہے کہ امام ربانی کے اس قول کی تاویل کی جائے کہ ممکنات کے تعین کو امام ربانی جو عدم کے ساتھ وابستہ قرار دیتے ہیں اس تعین سے ان کی مراد تعین حقیقی نہیں ہے یعنی عدم کو مکانی موجودات کا وہ قیوم نہیں قرار دیتے بلکہ ایک چیز دوسری چیز سے جن وجوہ سے ممتاز و علیحدہ سمجھی جاتی ہے جنہیں ماہ الامتیاز بھی کہتے ہیں اور شخص کی نشانیوں اور علامات کے سلسلہ میں لوگ ان کو شمار کرتے ہیں یہی ان کی مراد ہے بالفاظ دیگر وہ یہ سمجھتے ہیں کہ واجب وجود اور امکانی وجود میں بھی فرق اور امتیاز ہے کہ واجب وجود میں عدم کا کوئی پہلو نہیں پایا جاتا بخلاف امکانی موجودات کے کہ چاروں طرف سے عدم ان کو گھیرے رہتا ہے یعنی ہر لمحہ معرض ہلاکت و بربادی میں امکانی وجود پڑا رہتا ہے ذات اس کی مالک و فانی ہوتی ہے یا یہ کہ عدم کو قبول کرنے کے لئے ہر وقت تیار رہتا ہے یا یہ کہ امکانی موجودات خیالی موجودات ہوتے ہیں اور ظاہر ہے کہ اصلی وجود کے سامنے خیالی ہستیوں کی حیثیت ناپید اور معدوم ہونے ہی کی ہوتی ہے یا یہ کہ امکانی موجودات کے وجود کی نوعیت انتزاعی وجود کی ہوتی ہے اور انتزاعی موجودات بھی اس ہستی کے مقابلہ میں جو عینی وجود رکھتی ہے مقدمات ہی کے قریب قریب ہو جاتے ہیں یا یہ مطلب امام ربانی کے کلام کا لیا جائے کہ امکانی موجودات واجب کے آثار و خواص سے محروم ہوتے ہیں جیسا کہ انھوں نے خود بھی اپنی بعض کتابوں میں لکھا ہے کہ

ممكن میں یہ فرق نہیں ہے کہ ممکن میں کوئی ایسی بات پائی جاتی ہے جو واجب میں نہیں پائی جاتی

بلکہ واجب کے آثار سے محرومی بھی بات ممکن کو واجب سے مستزکر کرتی ہے

امام ربانی کے کلام کا ایک مطلب یہ بھی ہو سکتا ہے کہ عدم کو جن ممکنات کی وہ حقیقت قرار دیتے

ہیں ان ممکنات سے مراد ممکنات کے حقائق ہیں نہ کہ ان کے ظلال اور کیا شبہ ہے کہ ممکنات کے حقائق

اپنی ذات کے لحاظ سے معدوم ہی ہوتے ہیں، البتہ ان کے آثار پائے جلتے ہیں۔
 رہ گئی یہ بات کہ امام ربانی نے (اپنی کتابوں اور مکتوبات) میں صوفیہ کے اس طبقہ کے متعلق جو وجودی
 کلمے نام سے موسوم ہے (یعنی نظریہ وحدت الوجود جن کی طرف منسوب ہے) ان لوگوں کے خلاف شان تہیں
 جو بلبی جاتی ہیں، تو وجودیہ سے اس قسم کے مقامات میں مراد وہ گروہ ہے جو "عینیہ" کہلاتا ہے، یعنی جن لوگوں نے
 وجود ہی کو اپنا الہ اور معبود بنالیا ہے، اور اس میں کون شک کر سکتا ہے کہ ان اکابر کے مقابلہ میں "عینیہ"
 والوں کی حیثیت بچوں سے زیادہ نہیں ہے، ان لوگوں کے سامنے وہ کتنے پست اور کوتاہ ہیں ہیں یہی
 بات ہے جو آفتاب سے بھی زیادہ روشن ہے۔

عقبہ (۲۲)

شیخ علاء الدولہ سمنانی کا مسلک

فاطرد مفسر کے موطن اور یافت کے محل و مقام میں جو فرق ہے اور اس کی وجہ سے ایک کے حکام
 و آثار دوسرے سے جو مختلف ہو گئے ہیں جن لوگوں کے نزدیک اس واقعہ نے اتنی اہمیت حاصل کی کہ اسی کو
 بنیاد قرار دے کر مفسر (مخلوق) کے لئے ایسی جداگانہ ذات کے اثبات کے وہ درپے ہو گئے جو فاطر کی ذات
 سے بالکل جدا اور غیر ہے، اکابر صوفیہ کی ایک مختصر سی ٹولی نے اسی مسلک کو اختیار کیا ہے، چونکہ متوسط
 درجہ کی فہم و فراست رکھنے والوں کے لئے اور ان لوگوں کے لئے جن کی رسائی مشاہدہ کی بلندیوں تک
 نہیں ہوتی ہے، ان کے مذاق کے مطابق یہ بات تھی اس لئے انہوں نے اسے مان بھی لیا، ان ہی
 شہودیہ غیریہ لوگوں کا نام "شہودیہ غیریہ" رکھا گیا ہے۔

ارباب تحقیق کا خیال ہے کہ "عینیہ" والے جیسے سکرادرنشہ میں مبتلا سمجھے جاتے ہیں، اسی طرح "شہودیہ
 غیریہ" کی یہ بات بھی سکرہ کی کیفیت کا نتیجہ ہے۔

فرق دونوں میں صرف یہ ہے کہ عینیہ والوں پر تو اتحاد کے آثار و احکام مستولی ہو گئے (اسی لئے
 غیریت کا پہلو ان کی نگاہوں سے اوجھل ہو گیا اور خالق و مخلوق میں جو اتحاد کا علاقہ ہے صرف وہی ان کے
 سامنے رہ گیا) اسی طرح "شہودیہ غیریہ" والوں پر خالق و مخلوق میں مناسرت کا جو واقعی پہلو پایا جاتا ہے اس کے
 احکام و آثار اتنی قوت سے اثر انداز ہوئے کہ ان کے سامنے صرف غیریت ہی غیریت رہ گئی، اتحاد کا پہلو

غائب ہو گیا کچھ بھی ہو واقعہ تو یہی ہے کہ قیوم سے جب تک کسی اسکا فی حقیقت کا تعلق قائم نہ ہو لے
اس کے موجود ہونے کی صورت ہی کیا ہو سکتی ہے یہ تو اسی قسم کی بات ہے کہ کسی ماہیت کے متعلق کہہ دیا
جائے کہ تعین و شخص سے بے گانہ رہنے کے باوجود وہ موجود ہوئی کیا یہ بات کسی کی سمجھ میں آ سکتی ہے؟

عقبہ (۲۳)

بعض غلط تعبیروں کی اصلاح

بعض لوگوں سے (اسی مسئلہ کو حید کی تعبیروں میں) کچھ ایسے فقرے اور ایسی عبارتیں نکل پڑی ہیں جن کے
پڑھنے سے وحشت ہوتی ہے، اور آدمی مختلف قسم کے غلط ادہام کا شکار ہو جاتا ہے، یعنی ان کے
کلام سے کچھ ایسا سمجھا جاتا ہے کہ واجب و ممکن یا خالق و مخلوق کے درمیان وہی نسبت پائی جاتی
ہے جو مکی کو اپنے افراد اور جزئیات سے ہوتی ہے ان کے اس قسم کے اقوال مثلاً یہ کہ حق صرف معقول
ہے یا یہ کہ حق کی حیثیت وہی ہے جو جنس عالی کی ہے یا انھیں نے لکھا ہے کہ "وجود کے فاعل کے لئے
وجود سے پہلے وجود واجب نہیں ہوتا" گویا وجود کے قابل سے ماہیت کا جو حال ہے وہی حال وجود کے فاعل کا بھی ہے
صوفیہ کے اصول پر اگرچہ ان عبارتوں کی تاویل بھی ممکن ہے مثلاً یہ جو انھوں نے کہا کہ حق صرف
معقول محض ہے اس کا مطلب ہو سکتا ہے کہ وجود منبسط سے حق تعالیٰ کی ذات پاک اور مقدس بالا و
برتر ہے یعنی وجود منبسط سے خدا کی ذات متصف نہیں ہے اور حق کو انھوں نے جنس عالی کے مماثل
جو قرار دیا، تو اس کا مطلب یہ لیا جائے کہ فعلیت کا اتنی وجود حق سے معمور ہے یعنی اس کی فعلیت
کے بعد فعلیت کا کوئی درجہ نہیں ہے گویا جنس عالی اور وجود حق میں مشابہت کی وجہ یہی ہوئی کہ تمام
فعلیات کی اس پر انتہا ہو گئی (جیسے تمام کلیات کی انتہا جنس عالی پر ہو جاتی ہے) بہر حال جنس عالی
سے مشابہت کی وجہ اگر کچھ ہو سکتی ہے تو یہی ہو سکتی ہے باقی جنس عالی چونکہ کلی ہوتی ہے اور ظاہر ہے کہ
کلی کا وجود مبہم اور غیر متصل ہوتا ہے اس اعتبار سے اس کا وجود حق سے بھلا کیا تعلق ہو سکتا ہے اسی طرح
وجود کے فاعل سے قبل جس وجود کی نفی کی گئی ہے اس سے بھی مراد وہی وجود منبسط ہی ہو سکتا ہے،
کہ العباد بالحق تعالیٰ کے وجود کے تاحل کا انکار کیا گیا ہے۔

لیکن کیا کہیے کہ اہلبیس کی نقایات میں سے ایک طبقہ تھا جس پر شیطان مسلط ہو گیا اور اسی
شیطان نے ان کے خود بافیدہ خود تراشیدہ خیالات کو ان کی نگاہوں میں آراستہ و پیراستہ کر کے نمایاں

کیا اور مذکورہ بالا قسم کی مبہم و محمل عبارتوں کی آڑ لے کر اپنے خیالات کا وہ اظہار کرنے لگے، یعنی علانیہ صریح الفاظ میں وہ مدعی ہوئے کہ جو دایک انتزاعی امر ہے، یعنی ایک مفہوم ہے جسے آدمی کا دماغ پیدا کرتا ہے اور یہی انتزاعی امر مجسّمہ (العیاذ باللہ) واجب کی ذات ہے، گویا ان کے اس قول کے مطابق واقع میں جو چیز موجود ہے وہ صرف یہی محسوس کائنات ہے، پھر اس محسوس سستی کا تصویری معین و محصل جزئی شکل میں جب کیا جاتا ہے تو اسی کا نام ممکن ہو جاتا ہے اور اسی کا مبہم کلی شکل میں جب تصور کیا جائے تو وہی واجب ہے، مطلب ان کا یہ ہے کہ اپنی جزئی خصوصیتوں کے لحاظ سے یہی عالم ممکن بھی ہے اور اپنی طبیعت کی کلیت کے لحاظ سے وہی واجب بھی ہے۔

ظاہر ہے کہ یہ کافروں کا ایک پاجی گردہ بنے جو زندہ نقوں سے بھی بدتر بنے، ملاحدہ کے ہاتھوں کے یہ لوگ میل کچیل ہیں، یہود و نصاریٰ اور بت پرستوں سے بھی زیادہ گمراہ ہیں، آگ ہی ان کا بہترین ٹھکانہ ہے، ظلم کرتے والے عنقریب جان لیں گے کہ کس کروٹ پر پیٹ گردہ پہونچتے ہیں۔

ان بے ایمانوں نے بھی اپنا نام "وجودیہ" رکھ چھوڑا ہے، حالانکہ واقعہ یہ ہے کہ طبقہ وجودیہ میں جو واقعی صاحبان معرفت و شہوتیں، ان کے ساتھ ان گمراہوں کی وہی نسبت ہے جو ایک نقیض کو دوسرے نقیض سے ہوتی ہے۔

کیونکہ وجودیہ کے محققین کا صحیح مسلک تو یہ ہے کہ واقع میں موجود ہے، وہ صرف حق تعالیٰ ہی کی ذات پاک ہے، اور عالم کی حیثیت خیال کی ہے، اس کے مقابلہ میں ان باطل پرستوں کا عقیدہ تو یہ ہے کہ واقع میں صرف عالم ہی موجود ہے، اور حق تعالیٰ کا وجود صرف اعتباری ہے، یعنی سوچنے والا واجب سوچے تو اپنے ذہن میں اس مفہوم کو پیدا کر سکتا ہے، (گویا خدا ان کے ذہن کا ایک مخلوق بن کر رہ جاتا ہے) بہر حال محققین وجودیہ کے دعویٰ کے دونوں جزوں کے منکر ہیں۔ بخلاف دوسرے گمراہ فرقوں کے کہ اس دعویٰ کے کسی ایک شق کا وہ انکار کرتے ہیں۔

بعض لوگوں کو ان ہی گمراہوں کی تردید کرتے ہوئے یہ عجب مخالطہ ہوا کہ "صوفیہ وجودیہ" کے متعلق انھوں نے باور کر لیا ہے کہ واجب تعالیٰ کو "کلی طبعی" قرار دیتے ہیں، حالانکہ معلوم ہو چکا ہے ان پر بالکل بہتان ہے، ان لوگوں کو مخالطہ غالباً "وجودیہ" کے لفظ سے ہوا، یعنی اس گمراہ فرقہ نے بھی اپنا نام وجودیہ رکھ لیا تھا۔ اور مسئلہ قیومیت کے محققین صوفیہ جو قائل ہیں وہ بھی چونکہ "وجودیہ" ہی کہلاتے ہیں اس اسمی اشتراک سے دھوکا کھا کر ابابغی کی طرف ان لوگوں نے غلط بات منسوب کر دی، مثال اس کی گویا وہی دہونی، کہ سامری پچھڑے کے ڈھالنے والے کا نام بھی چونکہ موسیٰ تھا، اس لئے کلی یہ دعویٰ کر بیٹھے کہ

پھڑے کے بنانے والے العیاذ باللہ حضرت موسیٰ علیہ السلام ہی تھے، اس قسم کے مغالطہ سے بچتے رہنا چاہئے اس سے غافل نہ رہنا چاہئے۔

عقیدہ (۲۴)

خوش اعتقادوں کی توحید

بعض لوگ جن میں فطرۃ حضرات صوفیا کرام کے متعلق واقعی اخلاص اور حسن ظن پایا جاتا ہے اہل اللہ سے محبت اور عقیدت کا بھی جذبہ بھی ان کو اس حال میں مبتلا کر دیتا ہے یعنی توحید کے اسرار و نکات جو حضرات صوفیہ سے منقول ہیں انہیں وہ سنتے ہیں، عقیدت کی وجہ سے خواہ سمجھ میں آئے یا نہ آئے لیکن اپنے سینوں کو ان اسرار و نکات کے لئے کھلا ہوا پاتے ہیں اور جو کچھ اس سلسلہ میں سنتے ہیں ان کے ساتھ وہ مطمئن بھی ہو جاتے ہیں لیکن توحید کے اس بحرِ ذخار میں گھسنے کا موقعہ براہ راست خود ان کو اس لئے میسر نہیں آتا کہ نہ فہمی علوم کے مطالعہ میں وہ کبھی مشغول ہوئے اور نہ کشف و شہود کی بلندیوں تک ان کو صائی نصیب ہوئی ہے نتیجہ اس کا یہ ہوتا ہے کہ سنی سانی باتوں کی حیثیت سے توحید کے ان حقائق کو وہ ماننے ضرور ہیں لیکن ان کی قدر و قیمت کا صحیح اندازہ ان کو نہیں ہوتا اس لئے ان مسائل کے متعلق وہ زیادہ تر اجمال ہی پر قناعت کرتے ہیں اور یہی وجہ ہوتی کہ بعض اوقات عوام کا یہ گروہ اس محسوس عالم اور اس کی کوئی کثرت کا انکار کرنے لگتا ہے اور اپنے نزدیک یہ باور رکھتا ہے کہ کثرت کا یہ شامشا جو نظر آ رہا ہے یہ صرف نظر کا دھوکہ اور احساس کی غلطی کا نتیجہ ہے۔

مگر ظاہر ہے کہ ان لوگوں کی یہ باتیں صرف سفسطہ اور محض مغالطہ پر مبنی ہیں درحقیقت یہ ان لوگوں کے مسلک کو قبول کر لیتا ہے جنہیں اصطلاحاً عناویہ کہتے ہیں یعنی جن کے نزدیک جو کچھ بھی نظر آ رہا ہے وہ کچھ نہیں ہے، حتیٰ کہ خود بھی کچھ نہیں ہیں جو کچھ وہ بول رہے ہیں وہ بھی کچھ نہیں ہے۔

بہر حال عوام کے اس خوش اعتقاد گروہ کی عقیدت و محبت جو حضرات صوفیہ سے یہ رکھتے ہیں اس کا انکار نہیں کیا جاسکتا، لیکن اپنی عقیدت و محبت کی بنیاد پر بس خیال کو اپنے اندر انھوں نے قائم کر لیا ہے یعنی عالم اور اس کی کثرتوں کو صرف نظر و حس کا مغالطہ اور دھوکہ قرار دیتا یہ ایک غلط عقیدہ ہے بلکہ وہ ایک کٹہر پر کھڑے ہوئے ہیں جس کے متعلق ڈر ہے کہ کہیں گرنے پڑے، یعنی شریعت و کثرت ہی کے قوانین پر مبنی ہے اس کے انکار کی جرات خدا نخواستہ ان میں نہ پیدا ہو جائے جس کے بعد

ظاہر ہے کہ ان کا آخری ٹھکانہ جہنم ہی بن جائے گا اُنہ کے بل اسی میں گر پڑیں گے۔

عقبہ (۲۵)

خالق قیوم کے تعلق کی نوعیت اپنے مخلوقات کے ساتھ

ہم لوگوں کو جو چیزیں اپنے ذہن سے باہر نظر آرہی ہیں یعنی اصطلاحاً متعین خارجی حقائق کہتے ہیں اور جو چیزیں ان خارجی حقائق سے تعلق رکھتی ہیں یا ان میں پائی جاتی ہیں ان تمام خارجی حقائق اور خدایات میں اور لاہوت (ذات حق) میں معیت کی نسبت پائی جاتی ہے مگر یہی معیت جسے ہم معیتِ مقدسہ سے تعبیر کر سکتے ہیں بالفاظِ دیگر یہی اس مفہوم کو ہم ادا کر سکتے ہیں کہ نفسِ کلیہ (یعنی وجودِ بنسبت جو ساری کائنات کا مشترک وجود ہے) اس کا قیوم بھی لاہوت ہی ہے اور نفسِ کلیہ کے مظاہر (جہادات، نباتات، حیوانات وغیرہ) میں سے ہر مظہر اور ہر فرد کا قیوم بھی براہِ راست الگ الگ مستقل طور پر وہی ہے جسے حق کی ذات جس جس چیز کی قیوم ہے (اور ایسی کوئی چیز ہے جس کا وہ قیوم نہیں ہے)۔

بہر حال اس چیز میں اور خدا کی اس قیوم ذات کے درمیان میں کوئی دوسری چیز حائل نہیں ہے بلکہ ہر ایک کا وہ براہِ راست بغیر کسی واسطے کے خود ہی قیوم ہے جس کا مطلب یہی ہوا کہ حق کی ذات عارض کی بھی قیوم ہے اور معروض کی بھی (مثلاً سیارہ کا قیوم بھی وہی ہے اور اس کیلئے کا بھی جس میں سیارہ پائی جاتی ہے) بلکہ عارض و معروض کے سوا دونوں میں عروض کا جو علاقہ پایا جاتا ہے اس علاقہ کا قیوم بھی بذاتِ خود وہی ہے اسی کا نتیجہ یہ ہے کہ دنیا میں جتنی چیزیں پائی جاتی ہیں ان میں ایک چیز دوسری چیز سے جتنی زیادہ قریب اور نزدیک ہو لیکن حق تعالیٰ کائنات کی ہر چیز سے جتنا قریب ہے قرب کی نسبت (کسی ایک مخلوق کو دوسری مخلوق کے لحاظ سے میسر نہیں) لیکن لاہوت کے وجود کا موطن اور محل و مقام چونکہ مخلوقات کے وجود کے موطن محل و مقام کا غیر ہے اس کی وجہ سے (باوجود اتنی قربت اور نزدیکی کے) خدا کی ذات، مخلوقات سے دور اور بہت دوراوت میں اور اوٹ سے بھی اوٹ میں ہے یعنی یہی وجہ سے وہ وراءِ الوار ہے اتنا بلند و برتر ہے کہ اس بلندی کو کوئی بیان تو کیا کر سکتا ہے کسی کی عقل بھی اس کی بلندی تک رسائی حاصل نہیں کر سکتی یعنی اس بلندی کو سوچ ہی نہیں سکتی، لاہوتِ عظمت و جلال کی چاند اور مے ہوئے ہے اور کبر و اعتلا کے لباس میں وہ سب کی نگاہوں سے مستور ہے

کسی چیز کو کسی قسم کی کوئی نسبت اس کی برتر از خیال و قیاس و گمان و ہم دانی ذات سے حاصل نہیں یہی لازم ہے جس کی وجہ سے لاہوت کے متعلق نہ یہ کہنا درست ہے کہ وہ خارج میں یا خارجیات میں پایا جاتا ہے اور نہ یہی کہا جاسکتا ہے کہ کسی شے میں اس کا ظہور ہو رہا ہے یا عالم کی کسی شے سے اس کی ذات متصف ہے یا کسی کو اس کی ذات تک رسائی حاصل ہو سکتی ہے یا عالم کی کوئی شے خدا کی ذات کا کامل عنوان یا نشان یا پتہ بن سکتی ہے۔

آخر سوچنے کی بات ہے کہ (ہمارے خیالی مخلوقات جنہیں ہم اپنی خیالی قوت سے پیدا کرتے ہیں) کیا ان کے بس کی بات ہے کہ خیال سے باہر اصلی وجود کے ساتھ جو چیزیں موجود ہیں ان میں کسی چیز کو وہ دریافت کرے یا اس کے بھی کوئی معنی ہو سکتے ہیں کہ (خیالی صورتیں جس خیالی قوت سے پیدا کی جاتی ہیں) ان ہی خیالی صورتوں میں خود خیال کی یہ قوت پائی جائے (پس اسی پر قیاس کرنا چاہئے کہ خدا جو عالم کا خالق ہے وہ اس عالم کے اندر کیسے پایا جاسکتا ہے) یا آئینہ کے متعلق یہ کیسے کہا جاسکتا ہے کہ جو صورتیں آئینہ میں نظر آتی ہیں ان ہی صورتوں میں خود آئینہ پایا جاتا ہے (خالق قیوم اور اس کے مخلوقات کی باہمی نسبت کو سمجھاتے ہوئے ایسی بات جو حقیقت سے ایک حد تک قریب ہو سکتی ہے وہ یہی ہے کہ خارج میں جو چیزیں پائی جاتی ہیں اور جن چیزوں کا ان خارجی حقائق سے تعلق ہے یعنی خارجیات دونوں کے متعلق یہ کہا جائے کہ لاہوت میں وہی پائی جاتی ہیں، گویا لاہوت یعنی (خدا کی ذات کی حیثیت ان خارجی مخلوقات کے لحاظ سے) ظرف کی ہے لیکن بجائے خود ظرفیت کا یہ علاقہ اس قسم کا علاقہ نہیں ہے (جو کسی جسمانی ظرف و مفروض میں ہوا کرتا ہے بلکہ یہ ایک قسم کی مقدس ظرفیت ہے جیسے اپنے خیالی مخلوقات کے متعلق ہم کہہ سکتے ہیں اور کہتے ہیں کہ وہ ہمارے خیال میں پائے جاتے ہیں، یا آئینہ میں جو صورتیں نظر آتی ہیں ان کے متعلق بھی کہتے ہیں کہ وہ آئینہ میں پائی جاتی ہیں، یا اہلوم کے متعلق کہتے ہیں کہ وہ ذہن میں ہیں، بس کچھ اسی طرح خالق قیوم کے مخلوقات کے متعلق ہم کہہ سکتے ہیں کہ وہ اپنے اسی قیوم میں پائی جا رہی ہیں، کچھ بھی ہو لاہوت ایک ایسی وسعت رکھنے والی ذات ہے جس کی کرسی میں آسمان اور زمین سمائی ہوتی ہے ہر چیز کو وہی محیط ہے لیکن اس کی ذات کا تو کوئی کیا احاطہ کر سکتا ہے اس کے علم کے کسی ادنیٰ ترین حصہ کا بھی کوئی خیال نہیں کر سکتا (اصل واقعہ تو یہی ہے) باقی سلف صالح کے اس قسم کی باتیں جو نقل کی گئی ہیں یعنی ان میں سے بعضوں نے کہا کہ ان کو خدا ہر چیز میں نظر آیا یا مختلف اوقات میں وہ فلاں فلاں صورتوں میں

۱۔ مصنف نے اس موقع پر قرآنی آیات "وَسِعَ كُرْسِيُّهُ السَّمَاوَاتِ وَالْأَرْضَ" اور اس سے پہلے "وَلَا يَئُودُهُ حِفْظُهُنَّ" سے علم کے اقتباسات کو اپنے کلام میں داخل کر دیا ہے، ان ہی کا ترجمہ کر دیا گیا ہے۔ ۱۱۔

ان کے سامنے ظاہر ہوا تو ان اقوال کا مطلب یا تو یہ ہو سکتا ہے کہ (خالق و مخلوق میں معیت کی جو مقدس نسبت پائی جاتی ہے، اسی معیت کی بطور کنائے کی انھوں نے مذکورہ بالا تعبیریں کی ہیں یعنی مطلب یہ بیان کیا جائے کہ ہر چیز کو انھوں نے دیکھا کہ خدا ہی سے موجود ہے اور خدا کے ساتھ موجود ہے خدا ہی میں موجود ہے اور یہ کہ خدا ہی سے خدا کے ساتھ خدا میں ہو کر فلاں چیز فلاں صورت میں ان کے سامنے فلاں مقام میں ظاہر ہوئی اور یہ اسی قسم کی بات ہے جیسے کوئی کہے کہ میں نے آئینہ کو شبیہ میں اور ہر شبیہ کے ساتھ دیکھا، مطلب حالانکہ اس کا یہی ہے کہ دیکھنے والے نے ہر صورت کی شبیہ کو آئینے میں دیکھا اور آئینہ کے ساتھ دیکھا، وہ ہر حال سلت کے ان اقوال کی یا تو یہ تاویل کی جائے یا کہا جائے کہ جس چیز کے دیکھنے کا دعویٰ ان اقوال میں کیا گیا ہے اس سے مراد لاہوت نہیں ہے، بلکہ وجود منبسط ہے، چاہے کہ اس نکتے کو اچھی طرح محفوظ کرو اور ان لوگوں میں نہ بنو جو شکوک و شبہات میں مبتلا ہیں۔

النبیۃ لاہوت (ذات حق) کو اپنے مخلوقات کے ساتھ قرب کی نسبت ایک اور اعتبار سے بھی حاصل ہوتی ہے، یعنی تجلیات والا قرب، حق تعالیٰ کے متعلق جو کہا گیا ہے کہ وہ عرش پر ہے، یا یہ کہ آدمی اور آدمی کی جان کے درمیان وہ (خدا) حائل ہو جاتا ہے، یا یہ کہ نمازی اور نمازی کے قبلہ کے بیچ میں وہ (خدا) موجود رہتا ہے (قرآن و حدیث میں یہ باتیں جو آئی ہیں) ان کا تعلق درحقیقت "تجلیات" ہی کے باب سے ہے اور تجلیات کا مسئلہ الگ مسئلہ ہے، کچھ چیزیں اس سلسلہ کی ائندہ بیان کی جائیں گی۔

عقبہ (۲۶)

ابداع و خلق و تدبیر و تدلی

"مخلوقات کے ساتھ خالق کے گوناگوں تعلقات و روابط کی تشریح"

خارج و خارجیات میں اور لاہوت (یعنی خالق قیوم) میں مختلف رنگ کی مستحکم نسبتیں پائی جاتی ہیں (بالفاظ دیگر یوں سمجھو کہ خالق اور اس کے مخلوقات کے درمیان جو رشتے اور روابط ہیں سچ تو یہ ہے کہ

ملہ آدمی کے ذہن سے باہر کائنات کا جو سلسلہ پایا جاتا ہے ان میں دو چیزیں ہیں ایک تو وجود منبسط یا نفس کلیہ جس کی حیثیت گویا اشیاء کائنات کے حساب سے مادے کی ہے اور دوسری وہ چیزیں جن کا ظہور اسی وجود منبسط کے مختلف حصوں میں نباتات، جمادات وغیرہ کی شکل میں ہو رہا ہے، مصنف وجود منبسط کو "خارج" کے نام سے وجود منبسط کے مظاہر کو خارجیات کے نام سے منسوب کرتے ہیں ۱۲

ان کو نہ کوئی شمار کر سکتا ہے اور نہ گن سکتا ہے (اپنے مخلوقات میں) وہ جس جس قسم کے نت نئے تصرفات کرتا رہتا ہے اور انہیں جس طرح وہ اولتا بدلتا رہتا ہے ان کو دیکھ کر خدا کی عظمت و جلال کا اندازہ ہوتا ہے ان میں ہر بات دلالت کرتی ہے (کہ اس عالم کا ناظم کن کمالات سے موصوف ہے)

تاہم ان روابط اور نسبتوں کو (جو خالق اور اس کے مخلوقات میں پائی جاتی ہیں) مندرجہ ذیل چار مدوں میں تقسیم کر کے انہیں منضبط کیا جاسکتا ہے پہلی قسم تو ان نسبتوں کی وہ ہے جس کی تعبیر "قیومیت" کے لفظ سے کی جاتی ہے (یعنی ساری مخلوقات کی) قیوم خالق کی ذات مبارک ہے لیکن دونوں کے وجود کا موطن اور محل و مقام ایک نہیں ہے خالق کے اسی فعل کو ابداً کہتے ہیں ظاہر ہے کہ مخلوقات کے ساتھ خالق کی یہی نسبت ہے جو سارے خارج اور خارجیات کو حاوی ہے اور سارے موجودات حق تعالیٰ سے یہی نسبت رکھتے ہیں باقی "قیومی نسبت" کا کیا مطلب ہے اسی کا مفصل جواب گزشتہ اوراق میں دیا جا چکا ہے۔

دوسری نسبت جو خالق و مخلوق میں پائی جاتی ہے وہ یہ ہے کہ تمام امکاناتی حقائق کو خالق ہی بناتا ہے اور ان کے ظلال کو وہی پیدا کرتا ہے جس کا مطلب یہی ہے کہ وجود منبسط کو کسی خاص مظہر میں وہی ظاہر کرتا ہے (یعنی وجود منبسط کے کسی حصہ کو نباتات کا، کسی حصہ کو جہادات کا، کسی حصہ کو حیوانات کا مثلاً مظہر بنانا رہتا ہے) اور نفس کلیہ (جو وجود منبسط ہی کی دوسری تعبیر ہے) اطلاق کے مرتبہ سے ہر ایک کسی خاص مخلوق کے قالب میں اس کو تنزل عطا فرماتا ہے (اور یہ جو میں نے کہا کہ خالق مخلوق کو بنایا اور اس محل کا عمل کرتا ہے اس بنانے اور محل سے احداث آتی مراد نہیں ہے) یعنی امکاناتی حقائق کے کسی ظل کو وجود منبسط یا نفس کلیہ میں دفعۃً پیدا کرنا (جمل سے اس وقت یہ مقصود نہیں ہے بلکہ ظلال میں بعد وجود منبسط میں ظلال کی پیدائش کے بعد جو تعلق پیدا ہو جاتا ہے) اس تعلق کو خالق قیوم مسلسل اپنی قیومی قوت سے جو باقی رکھتا ہے یا یوں کہو کہ ظلال کی پیدائش کے بعد (جو وجود منبسط اور امکاناتی حقائق میں جو ربط پیدا ہو جاتا ہے) اس رابطہ کو

لے اس کا ذکر کریں پہلے بھی اچھا ہے کہ بخار (بڑھی) جب کسی کرسی کو بناتا ہے تو پہلے کرسی کی صورت کا ایک خاکہ ذہن میں قائم کرتا ہے اور اسی ذہنی یا خیالی خاکہ کے مطابق لکڑی کے کسی حصہ پر تراش و تراش کے عمل سے کسی صورت کو پیدا کرتا ہے اس وقت بخار کے اس خاکہ کی حیثیت امکاناتی حقائق کی ہے اور خارج میں کرسی کی جو ہیئت لکڑی کے خاص حصہ پر طاری ہوتی اس کو ظل سمجھئے اب ظاہر ہے کہ لکڑی کے ساتھ کرسی کی خارجی ہیئت کا یہی تعلق بخار قائم کر دیتا ہے اور کرسی کی اسی خارجی صورت جسے ظلی صورت کہتے ہیں اس کے واسطے سے کرسی کے ذہنی خاکہ کا بھی لکڑی کے اس خاص حصے سے تعلق پیدا ہو جاتا ہے یعنی کہا جاتا ہے کہ بخار جس کرسی کو بنانا چاہتا تھا وہ بن گئی الحاصل لکڑی کے اس خاص حصے سے کرسی کی خارجی صورت یعنی ظل کا یہی تعلق لکڑی سے قائم ہو جاتا ہے اور کرسی کے ذہنی خاکہ کا بھی اس سے جلی تعلق پیدا ہو جاتا ہے قیوم دونوں کی قیومیت کا کام انجام دیتا ہے ۱۲۔

قیوم کی قیومیت جو سب بانی رکھتی ہے، بہر حال یہ بیاہ کہو، مانتے اور عمل کے لحاظ سے یہاں میری بھی استمراری حالت ہے، جو قیومیت کے اس کام کا نتیجہ ہے۔

خالق و مخلوق کے درمیان یہ نسبت جو پائی جاتی ہے، اگرچہ تمام مخلوقات کے لئے عام ہے لیکن وجود منبسط یا نفس کلیہ جس کا نام خارج رکھا گیا ہے، اس میں اور خالق قیوم میں نسبت نہیں پائی جاتی (کیونکہ اس نسبت کا تعلق یا تو ان ظلال سے ہے، جس کا ظہور وجود منبسط کے مختلف حصوں میں ہوتا ہے یا ظلال کے ان حقائق سے ہے جو خالق کے علم میں پائے جاتے ہیں، اور وجود منبسط نہ یہ ہے نہ وہ ہے) بہر حال اس نسبت کا تعلق صرف خارجیات سے ہے، خود خارج سے نہیں ہے، اور یہ ایک کھلی ہوئی بات ہے، بہر حال خالق قیوم کے اسی کام کو جس سے (ظلال اور امکانی حقائق کے درمیان یہ نسبت پیدا ہو جاتی ہے) خلق کہتے ہیں، (یعنی وجود منبسط کے مختلف حصوں میں مختلف ظلال کو پیدا کرنا اور ظاہر کرنا اور ان کو باقی رکھنا) اسی کی تعبیر خلق کے لفظ سے کی جاتی ہے۔

پس معلوم ہوا کہ دنیا میں جتنی چیزیں موجود ہیں ان میں وجود منبسط کے ساتھ خالق تعالیٰ کو صرف ابداع کا تعلق ہے اسی لئے وہ اپنے وجود منبسط کو صرف مفسور ہے، اور وجود منبسط کے سوا یہاں جو کچھ بھی ہے یعنی ظلال جن کا ظہور وجود منبسط کے مختلف حصوں میں ہو رہا ہے، یہ مفسور بھی ہیں، اور مخلوق بھی، اگرچہ ظاہر نظر میں مفسور ہونا اور مخلوق ہونا دونوں ایک ہی بات معلوم ہوتی ہے لیکن صحیح تلاش جستجو کے بعد یہ ثابت ہوتا ہے، کہ دونوں میں ضرور فرق ہے، مطلب یہ ہے کہ (وجود منبسط کے سوا یہاں جو چیزیں موجود ہیں) جنہیں خارجیات کہتے ہیں، ان کے ناپید و معدوم ہونے کی دو صورتیں ہو سکتی ہیں، خارج یعنی وجود منبسط ہی اگر سرے سے ناپید و معدوم ہو جائے تو ظاہر ہے کہ اس کے ساتھ (سارے خارجیات جو اس کے ظاہر ہیں) وہ بھی معدوم و ناپید ہو جائیں گے، خارجیات کے معدوم ہونے کی ایک شکل تو یہ ہونی اور دوسری شکل ان ہی کے ناپید ہونے کی یہ بھی ہو سکتی ہے کہ (وجود منبسط نہیں) بلکہ صرف ظل ناپید ہو جائے، آخر سونے والا خواب میں جن چیزوں کو دیکھتا ہے، ظاہر ہے کہ ان کے ناپید ہونے کی ایک شکل یہ بھی ہو سکتی ہے کہ سرے سے خیال کا یہ عالم ہی ناپید ہو جائے، مثلاً سونے والا فیند سے پیدا ہو جائے کھلی ہوئی بات ہے کہ اس وقت خیال اور خیال کی پیدا کی ہوئی صورتیں دونوں ہی ناپید ہو جائیں گی اور دوسری صورت یہ ہے کہ خواب میں جو صورت نظر آ رہی تھی اس کو چھوڑ کر خیال، اسی قسم کی دوسری خیالی صورت کی طرف منتقل ہو جائے گویا موخر الذکر شکل

معلوم ہو چکا ہے کہ وجود منبسط کی کیفیت مادے کی ہے۔ مادہ ہی اگر معدوم ہو جائے تو ظاہر ہے کہ مادے کے سارے مظاہر ناپید ہو جائیں گے، ۱۲

میں وجود منبسط ایک ظہور سے منتقل ہو کر دوسرے ظہور کا رنگ اختیار کرتا ہے۔ ٹھیک سونے والے مینڈی جیسے دیکھتے ہیں کہ ان کے سامنے ایک حادثے کے بعد دوسرا حادثہ اور دوسرے کے بعد تیسرا حادثہ پیش آ رہا ہے اور صورتوں کے بعد صورتیں ظاہر ہو رہی ہیں (خالق و مخلوق کے درمیان مذکورہ بالا نسبتوں کے سوا تیسری نسبت یہ پائی جاتی ہے کہ کائنات کی شکل میں ظلال کا جو نظام یہاں قائم ہے اس نظام کو ایک بہترین و کامل ترین نظام کی شکل میں باقی رکھنے اور چلاتے رہنے کے لئے خالق قیوم کی طرف سے جو کاروائیاں عمل میں آتی ہیں، یعنی ظلال کے اقتضاؤں کو مکمل کرنے کے لئے جو باتیں بڑھائی جاتی ہیں اور جن چیزوں سے ان کی تکمیل میں مدد ملتی ہو، ان کو قوی کرنا اور ان کی مخالف اسباب کو کمزور کرنا یا سرے سے ان کو مٹا دینا، (اسی طرح نقصان رساں امور) کے اسباب کو گھٹانا اور جن چیزوں سے ان کے ازالہ میں مدد ملتی ہو، ان کو بڑھانا، (الغرض ان ہی گوناگوں کاروائیوں سے ایک جمیل حسین مناسب و موزوں نظام کو پیدا کرنا) یہی تیسری نسبت ہے جو خالق و مخلوق میں پائی جاتی ہے، ٹھیک اس کی مثال ایسی سمجھو کہ کسی طویل و عریض فرش پر رنگ ریزی یا نقاش مختلف نقوش کو قائم کرنا چاہتا ہے اس وقت وہ مختلف رنگوں سے کام لیتا ہے کبھی تو وہ چھوٹی چھوٹی بوٹیاں بناتا ہے اور کبھی کبھی بڑے بڑے نقوش کو نمایاں کرتا ہے، کبھی سیاہ رنگ ان نقوش میں بھرتا ہے، کبھی سرخ، کبھی حد سے زیادہ سیاہ رنگ سے کسی چیز کو بناتا ہے اور کسی جگہ صرف ہلکے سے رنگ کو کافی سمجھتا ہے، کہیں ضرورت شوخ اور تیز لال رنگ کی محسوس کرتا ہے، کسی جگہ دھیمے رنگ سے کام لیتا ہے، (اسی پر خالق قیوم کی اس تیسری نسبت کو قیاس کرو جو اس میں اور اس کے مخلوقات میں پائی جاتی ہے)۔

باقی نظام کائنات کے اس حسن و تناسب کا صحیح ادراک لوگوں کو جو نہیں ہو رہا ہے تو اس کی وجہ یہ ہے کہ مجموعی طور پر کائنات اپنے تمام اجزاء اور طبقات کے ساتھ ہمارے سامنے نہیں ہے (ورنہ سب کچھ اگر ہمارے سامنے ہوتا) تو وہی چیزیں جو بری اور بد صورت معلوم ہو رہی ہیں، ان کو ان چیزوں کے ساتھ جو زکریٰ میں حسن و کمال پایا جاتا ہے، ہم پاتے کہ دونوں کے باہمی اجتماع سے کتنا عجیب و غریب حسن ہمارے سامنے جلوہ پرداز ہوا ہے، اور دونوں میں کتنا موزوں ترین تناسب پایا جاتا ہے (مخلوقات میں خالق قیوم کی طرف سے یہ کاروبار جو جاری ہے) اسی تصرف کی اصطلاحی تعبیر ”تدبیر“ کے لفظ سے کی جاتی ہے، خلاصہ یہ ہے کہ ہستی کی اس بساط کے حسن اور رونق کی قیومیت بھی اسی نسبت کا مال ہے اس کاروبار کے سلسلے میں خالق قیوم کی عنایت کا پہلا تعلق کائنات کے شخص اکبر سے ہوتا ہے (یعنی مجموعی حیثیت سے عالم کا ایک شخصی وجود ہے وہی پیش نظر ہوتا ہے، پھر تفصیلی طور پر اسی عنایت کا تعلق ہر ہر عالم مثلاً

ارواح، مثال اور عالم اجسام اور عالم اجسام کے مختلف طبقات بساط و مواد سے ہوتا ہے، پھر ہر ہر نوع اور ہر صنف اور ہر قسم ہر ہر ملک ہر ہر گھر اور خاندان بالآخر ہر شخص سے اس کا تعلق قائم ہوتا ہے، (خالق و مخلوق کے درمیان) چوتھی نسبت جو پائی جاتی ہے، اس کا مطلب یہ ہے کہ بعض موجودات کو حق تعالیٰ خود اپنی ذات کا عنوان یا نشان پرہ قرار دے دیتے ہیں، (ذات حق) تک راہ نمائی و ہدایت کی راہ یہی نسبت ہوتی ہے، اس تک رسائی حاصل کرنے کے راستے یہی ہیں، ان ہی کو تجلیات کے نام سے موسوم کرتے ہیں۔ حق تعالیٰ کے اس تصرف کا نام تبدیلی ہے۔

ہر حال ابداع و خلق محدود و متدی یہ چارگانہ کمالات ہیں جن میں ترتیب پائی جاتی ہے، اور ان میں ایک دوسرے پر مبنی ہے، جیسے سورۃ کا وجود مادے پر مبنی ہوتا ہے، اور ان کمالات میں سے بعض کمال دوسرے کمال کی راہ اسی طرح درست کرتا ہے، جیسے معد معدلہ کی راہ تیار کرتا ہے۔

لیکن اس کا مطلب یہ نہیں ہے کہ کسی چیز کو اگر پہلے کمالات نے پیدا کر کے استواری بخشی ہو تو جس کمال کا درجہ ان کے بعد ہے، وہ ان پہلے کمالات کی بنیاد پر پیدا ہو جانے والی چیزوں کو ناپید کر دیتا ہے، ایسا نہیں ہوتا، البتہ بعد والا کمال اپنے سے پہلے کمالات کے آثار کو درست کر دیتا ہے، اس کو مثال سے یوں سمجھو کہ خلق اور تدبیر کے کمال کی بنیاد پر (جہاں دوسرے مخلوقات پیدا ہوئے) وہیں شیاطین اور دجالہ و ابالہ بھی پیدا ہوئے، پھر تدلی و لے کمال نے حضرات انبیاء علیہم السلام کو پیدا کیا، لیکن ظاہر ہے کہ پیغمبروں اور ملائکہ کی پیدائش کے بعد دنیا سے شیاطین یا ابالہ و دجالہ کا خاتمہ نہیں ہو گیا، البتہ گمراہ کرنے اور لوگوں کو بھٹکانے کے جو ذرائع وہ اختیار کرتے تھے ان ذرائع کا ازالہ چوتھے کمال کے مظاہر سے ہوا، اضمحلال و اغواء کے سوراخ بند ہو گئے، درحقیقت اس باب کی یہ ایک بڑی طویل بحث ہے، افضل المحققین

لے قرآنی آیت "حلی فتدلی" سے یہ اصطلاح شاہ ولی اللہ نے بنائی ہے، "مدلی" کے معنی جھکنے کے ہیں، گو یا حق تعالیٰ اپنے بند مقام پستی میں رہنے والے بندوں کی طرف جھکتے ہیں ۱۱۔ لے اس اصطلاح کی تشریح پہلے ہی کہیں گزری ہے، کسی چیز کی پیدائش کی صلاحیت جن چیزوں سے پیدا ہوتی ہے یہ ان ہی کو اس پیدا ہونے والی شے کے معدات قرار دیتے ہیں جیسے اندلے کی صلاحیتیں بچے کی پیدائش کے معدات ہوتے ہیں ۱۲۔ لے دجالہ تو ظاہر ہے کہ دجال کے لفظ کی جمع ہے، اور ابالہ ابلیس کے لفظ کی جمع ہے، قدرتی قوانین پر حاصل شدہ اقتدارات کو حق تعالیٰ سے بناوٹ کا ذریعہ بنانا، دجالیت کی خصوصیت ہے، ایسے الدجال جس کی خبر مذاہب میں پائی جاتی ہے، وہ مردوں کو زندہ کرنے یا حسب خواہش و ضرورت بارش برسانے اور مسافت کو قریب قریب سفر کے درجہ تک پہنچانے کی حد تک کی قوتوں کا مالک بنا دیا جائے گا۔ لیکن اسی کو حق تعالیٰ سے انحراف و طغیان کا ذریعہ بنائے گا، موجودہ مغربی تمدن میں یہ خصوصیت بہت نمایاں ہے، اسی طرح خدا کے قانون کو غلط طریقے سے بولنے، اپنے فعل کی تصحیح ابلیس کی سب سے بڑی خصوصیت ہے، آدم کو سجدہ کرنے سے انکار کرتے ہوئے اس نے اس خصوصیت کا اظہار کیا تھا کہ خدا کا حکم ہی غلط تھا، حیران فعل تو فطری اقتضاء کے مطابق تھا، شاید اس کا زور یہی جتنا اس زمانہ میں ہوا ہے اس سے پہلے کبھی نہیں ہوا ۱۳ مترجم۔

(شاہ ولی اللہ) نے اس کی تفصیل جیسی کہ چاہیے کی ہے اور شاید اس سے زیادہ سیر حاصل بحث اس مسئلہ کے متعلق ممکن بھی نہیں، وہی اس مسئلہ کی ایسی تشریح و تفصیل کے حقدار بھی ہیں، خدا نے ان باتوں کے لئے ان کو اپنے اقران و معاصرین اور ہم جنسوں کے درمیان چن لیا تھا جو اس مسئلہ کی تفصیلی آگاہی کا شوق رکھتے ہوں ان کو چاہئے کہ ان کی (یعنی افضل المحققین) کی کتابوں اور ان کے ہم چشموں کی کتابوں کی طرف رجوع کریں، موازنہ کے بعد ان پر ظاہر ہوگا کہ (شاہ ولی اللہ) کو ان کے اقران کے درمیان کس قسم کی خصوصیت سے سرفراز فرمایا گیا ہے۔

عقبہ (۲۷)

ہم فرض کرتے ہیں کہ ایک حکیم (سائنٹسٹ) سائنسدان ہے، ایسا حکیم کہ جس صنعت میں اسے مہارت حاصل ہے، اس صنعت کا کوئی ماہر اس حکیم سے پہلے نہیں گذرا ہے اور اس صنعت میں جن آلات سے کام لیا جاتا ہے، یہ آلات بھی اس حکیم سے پہلے نہیں پائے جاتے تھے، اب اسی حکیم کے متعلق یہ فرض کرو کہ خود اپنے ذاتی سوچ بچار غور و فکر سے اس نے چند آہنی اوزار تیار کئے، اور دل میں اس نے طے کیا کہ لوہے سے ایسی چیزیں بناؤں گا جن کی شکل تو ایسی ہوگی، اور لوازم ان کے ایسے ہوں گے، آثار ان کے یہ ہوں گے اور مقصد ان کے بنانے کا یہ ہوگا، مادہ ان کا فلاں چیز ہوگی، اور صورت اس کی فلاں طرح کی ہوگی، ان میں سے فلاں کا نام تلوار ہوگا، اور فلاں کا نیزہ، اسی طرح (لوہے اور لکڑی) سے ایک چیز بناؤں گا جس کا نام تخت ہوگا، بہر حال ان باتوں کو طے کر کے اب وہ لوہے کا ایک ٹکڑا لیتا ہے اور اپنی سوچی ہوئی تجویزوں کے مطابق اس ٹکڑے پر عمل کرتا ہے، یا لکڑی کا ایک حصہ لیتا ہے، اور اس کے ساتھ کاروائی شروع کر دیتا ہے، الغرض اپنے سلیقہ اور ملکہ کی راہ نمائی میں وہ کام کرتا رہتا ہے، تاہیں کہ جن جن چیزوں کے بنانے کا اس نے ارادہ کیا تھا وہ واقعی بن کر تیار ہو گئیں، جو تجویزیں اس نے فرض کی تھیں، انھوں نے واقعہ کا قالب اختیار کر لیا، الغرض جن آثار و لوازم مقاصد و غایات پر اب تک پردے پڑے ہوئے تھے اس کی عملی جدوجہد نے ان سے ان پھول کو اٹھا دیا، اور اس کی ساری سوچی ہوئی تجویزیں منصفہ شہود پر جلوہ گر ہو گئیں، گویا ایجادات و انکشافات کی دہنیں اور کنواریاں اس حکیم کے نہاں خانہ دل میں جو مستور تھیں، ان کے چہروں سے نقاب ہٹ گئی، مذکورہ بالا مثال کو سامنے رکھتے ہوئے سوچو! کہ اس تلوار کی ماہیت کو لوہے سے تو یہ نسبت ہوگی کہ اپنے پائے جانے میں وہ خود بھی اور اس کے جو آثار (کاٹ کرنے چمکنے وغیرہ کے) اب تک صرف قوت و استعداد کے گڑھے میں دبے ہوئے تھے، وہ بھی اپنے ظہور میں اس لوہے کے محتاج میں بہر حال تلوار کے ان آثار و لوازم کے متعلق

میں یہ کہنا چاہتا ہوں کہ تلوار کی ماہیت کے لئے بذات خود ان آثار و لوازم کا ضرورت ثبوت اس کا محتاج نہیں ہے کہ لوہے کے قالب میں تلوار جلوہ گر ہو، اسی طرح جن خصوصیتوں کی وجہ سے تلوار نیزے اور چھری سے ممتاز ہوتی ہے اور الگ چیز سمجھی جاتی ہے، اس امتیاز کے لئے بھی اس کی ضرورت نہیں کہ تلوار کی ماہیت کا لوہے سے تعلق ہو، بلکہ گویا یہ سمجھنا چاہیے کہ تلوار لوہے کے قالب کو اختیار کر کے جب موجود ہوتی ہے اور پائی جاتی ہے تو اس کے وجود کے اس مرتبہ کا (ان آثار و لوازم) کے ثبوت کے مرتبہ سے قریب قریب وہی تعلق ہوتا ہے جو کسی حکایت کو محکی عنہ سے ہوتا ہے، اسی لئے تو اس تلوار کی زیادہ تعریف کی جاتی ہے جو مرتبہ ثبوت کے اقتضا کے مطابق بن کر تیار ہوتی ہے (یعنی بنانے والے نے جن خصوصیتوں کو اپنے دل میں تلوار کے لئے ثابت کیا تھا ان ہی خصوصیتوں کا ظہور تلوار کے موجود ہونے کے بعد جب ہوتا ہے تو اس تلوار کی تعریف کی جاتی ہے) اور جب ان کے مطابق نہیں اترتی تو ایسی تلوار اچھی نہیں سمجھی جاتی اور یہ ظاہر بات ہے کہ مرتبہ ثبوت کے اقتضاؤں کے مطابق مصنوعات کا موجود کرنا اس کا تعلق بنانے والے کے حسن سلیقہ اور مہارت پر موقوف ہے خلاصہ یہ ہے کہ موجود ہونے کا جو مرتبہ (ان مصنوعات) کا ہوتا ہے۔

اس مرتبہ کے متعلق یہ ماننا ناگزیر ہے کہ اس تعلق (مرتبہ ثبوت سے) وہی ہوتا ہے جو کسی شے کو اپنے اہل نمونہ سے ہوتا ہے جس کی مطابقت اور عدم مطابقت پر اس شے کی تعریف یا مذمت مبنی ہوتی ہے، اگر یہ بات نہ ہوتی تو آخر اس قسم کے مصنوعات جیسے تلوار ہی ہے اس کی تعریف اور مذمت کے معنی ہی کیا ہو سکتے ہیں اور یہ جو کہا جاتا ہے کہ ان مصنوعات کا صحیح طور پر تیار ہونا اور بننا بنانے والوں کے حسن سلیقہ اور مہارت پر موقوف ہے یہ بھی ایک لغو بات ہو جائے گی۔

(خیر گفتگو اس تلوار کے متعلق ہو رہی تھی جو لوہے کے قالب میں جلوہ گر ہو کر موجود ہوتی ہے کہ اس کو لوہے سے بھی نسبت ہوتی ہے، نیز اسی تلوار کو خود حکیم کے ذہن سے بھی ایک نسبت ہوگی، یعنی تلوار کی جو صورت محکی حکیم کے ذہن پر تلوار کے انکشاف کا ذریعہ ہی صورت مبنی، اسی طرح تلوار کی ماہیت کو اس کی اس صورت سے بھی ایک نسبت ہوگی، یعنی تلوار کی ماہیت دوسری چیزوں (مثلاً چھری نیزے وغیرہ سے) ممتاز ہوئی، تو

لے زید کھڑا ہوا تھا، اس کو کھڑا ہوا دیکھ کر کہنے والے نے کہا کہ زید کھڑا ہے، تو کہنے والے کے اس قول کا نام حکایت ہے، یعنی ایک واقعہ کی وہ خبر دے رہا ہے، یعنی اس واقعہ کی حکایت کر رہا ہے، اور زید کے کھڑے ہونے کا واقعہ اسی کو محکی عنہ کہتے ہیں، یعنی اسی واقعہ کی حکایت کی گئی اور اس کی خبر دی گئی، اسی طرح تلوار جب بن کر تیار ہو جاتی ہے یعنی جب کا قالب اختیار کر لیتی ہے تو گویا بنانے والے کے دل میں تلوار کی جو صورت سوچی ہوئی تھی اور جن خصوصیتوں کے پیدا کرنے کا تلوار میں اس نے ارادہ کیا تھا، اسی کی حکایت اللہ نقل باہر میں پائی جانے والی تلوار کر رہی ہے، پس تلوار کے وجود کا مرتبہ گویا حکایت کا مرتبہ ہوا۔ اور ثبوت کا مرتبہ محکی عنہ کا ہے ۱۲۔ مترجم۔

ایسی صورت کی وجہ سے ممتاز ہوئی، بہر حال اپنے اس امتیاز میں بھی ماہیت اسی صورت کی محتاج ہوتی ہے اور جن خاص آثار کا تعلق تلوار سے ہے یعنی چھری اور نیزے میں وہ آثار اور وہ خصوصیتیں نہیں پائی جاتیں، ان آثار کا تعلق بھی تلوار کی ماہیت سے اسی صورت کی راہ سے پیدا ہوتا ہے جس کے معنی یہی ہیں کہ تلوار خود تلوار ہونے میں یعنی خود اس کے لئے دوسری چیز جو ثابت نہیں ہوتی بلکہ خود اسی کے لئے اس کی ذات کی ثبوت اس ثبوت میں بھی وہ اپنی اسی صورت کی محتاج ہوتی ہے۔

ماہیت کے لئے خود اس کی اپنی ذات کو ثابت کرنے کے لئے جیسے اس صورت کی احتیاج ہوتی ہے اسی طرح بلکہ اسی احتیاج سے سمجھنا چاہئے کہ صورت کی طرف ماہیت اپنے لوازم کے ثبوت میں بھی محتاج ہوتی ہے۔

اب اگر یہ فرض کر لیا جائے کہ (مثلاً تلوار کی ماہیت کی) صورت کوئی ایسی چیز ہوتی جو بذات خود قائم ہو اور اپنی ذات کا اسے علم ہی ہو تو یہ ماننا پڑے گا کہ اس صورت کو اپنی ذات کا جو علم حاصل ہے اسی علم کے ضمن میں اپنی ماہیت کا علم بھی اس کو حاصل ہوگا یعنی صورت اپنی ذات کو جو جانے لگی ہے اپنی ذات کا جاننا اس ماہیت کا جاننا بھی ہوگا۔ اور تلوار کی ماہیت کا نیزے یا چھری کی ماہیت سے ممتاز ہونے کی وجہ چونکہ یہی صورت تھی اس لئے سمجھنا چاہئے کہ ماہیت کے اس ضمنی علم کا مطلب یہ ہوگا کہ اپنے اغیار سے ماہیت کو اسی صورت کی وجہ سے جو امتیاز حاصل ہے اسی امتیاز کا علم صورت کو حاصل ہوا اور اس بات کا علم حاصل ہوا کہ ماہیت کو اپنے لوازم سے تعلق بھی اسی صورت کی راہ سے پیدا ہوتا ہے۔

بہر حال صورت کی طرف تلوار کی ماہیت اپنے ثبوت میں محتاج ہوتی ہے جیسے اپنے پائے جاتے اور موجود ہونے میں وہ لوہے کی محتاج ہے (ان تمام مباحث کا خلاصہ یہ نکلا کہ بنانے سے پہلے حکیم کو تلوار کا جو علم حاصل ہوتا ہے) تو اس کا مطلب یہی ہوتا ہے کہ حکیم کے علم کا براہ راست جس چیز سے تعلق پیدا ہوتا ہے یعنی جو چیز اس کی بالذات معلوم ہوتی ہے درحقیقت حکیم سے وہی بذات خود وہ صادر بھی ہوتی ہے اور جن آثار اور خصوصیتوں کا اس صورت سے تعلق پیدا ہوتا ہے یہ بات بھی حکیم ہی سے صادر ہوتی ہے مگر بالذات نہیں بلکہ بالعرض صورت کے واسطے سے اس صدور کا تعلق حکیم سے قائم ہے، لیکن حکیم سے صورت اور صورت کے آثار کے صدور کی نوعیت ایسی ہوتی ہے کہ احکام و آثار کے لحاظ سے (باوجود صادر ہونے کے) بالفعل کسی قسم کا امتیاز صادر و مصدر میں نہیں ہوتا (یعنی جو چیز صادر ہوئی اور جس سے صادر ہوئی دونوں میں کسی قسم کا بالفعل امتیاز اس مرتبہ میں نہیں ہوتا) البتہ صرف ممتاز ہونے کی صلاحیت اور قوت پائی جاتی ہے، گویا صادر ہونے کی یہ کیفیت ایک مقدس کیفیت ہے جسے ہم مادی چیزوں پر قیاس نہیں کر سکتے (یعنی مادی اشیاء کے

جو چیز صادر اور پیدا ہوتی ہے ان میں ضرورت کی مذکورہ بالا کیفیت کو تلاش کرنا چاہئے، اس قسم کا علم جس میں معلوم کے ثبوت کا مبدع اور وجہ بھی علم ہی ہو، اصطلاحی طور پر ہم نے اس علم کا نام علم فعلی رکھا ہے، اگرچہ دوسروں نے علم فعلی کو ایسے معنی میں استعمال کیا ہے جو ہمارے مقرر کردہ اصطلاحی معنی کو بھی حاوی ہے اور ایسا علم جو معلوم کے ثبوت کا مبدع نہ ہو۔ لیکن معلوم کا وجود جس علم پر موقوف ہو، اس کو بھی وہ علم فعلی کہتے ہیں ظاہر ہے کہ یہ اپنی اپنی اصطلاح ہے، اور اصطلاح میں کش مکش کرنا فضول بات ہے۔

حقیقہ (۲۸)

ایسا معلوم جو صرف اختراعی اور خود تراشیدہ ہو (یعنی خارج سے اس معلوم کو حاصل نہ کیا گیا ہو بلکہ بذات خود عالم کے علم کا تعلق اس سے پیدا ہوا ہو) تو جاننا چاہئے کہ اس قسم کے معلومات کی کنہ اور حقیقت و ذات اس مفہوم کے سوا جو اس سے سمجھا جاتا ہے، اور کچھ نہیں ہوتی کیونکہ ایسی حقیقت جو واقع میں پائی جاتی ہو، وہ ان کو ثابت نہیں ہوتی، (ہاں اگر ان کی کوئی ایسی حقیقت ہوتی) تو اس وقت بلاشبہ ایسی حقیقت کو سامنے

لے میں جو کچھ کہنا چاہتا ہوں اور میری اصطلاح اور دوسروں کی اصطلاح میں جو فرق ہے اس کو مثال سے یوں بھی سمجھ سکتے ہو مثلاً فرض کرو کہ ایک مہندس (انجینئر) کسی مکان کا تصور کرتا ہے اور اپنے تصور کے مطابق اس مکان کو بنا بھی لیتا ہے تو دوسرے لوگ مہندس کے اس تصور کو جو تعمیر سے پہلے اس نے مکان کا قائم کیا تھا، علم فعلی کہہ دیں گے، لیکن میرے نزدیک مہندس کا یہ تصور علم فعلی نہیں ہے، کیونکہ کائنات (جس کا ایک جزو وہ مکان بھی ہے) اس کا ثبوت تو ازلی ہے اور مہندس کا علم حادث و نو پیدا ہے ظاہر ہے کہ حادث علم ایسے ثبوت کے امتیاز کا جو ازلی ہو مبدع اور سبب کیسے بن سکتا ہے۔ آخر سوچنے کی بات ہے کہ ممکنات کے جس علم کو لوگ فعلی کہتے ہیں (یعنی شے کے موجود ہونے پہلے شے کا جو علم عالم میں پایا جاتا ہے لوگ اس کو فعلی علم اس شے کا جو کہتے ہیں) فعلی علم بہر حال اپنے کسی پیش رو علم کا تابع ہوا کرتا ہے گویا وہی علم امام ہوتا ہے، اور ممکنات کا علم ان کا تابع ہوتا ہے مثلاً ایک سے ستونک کے عدد کا اگر کوئی تصور کرے، تو اس تصور کرنے والے کے لئے یہ ناممکن ہے کہ کسی طاق عدد کو جسٹ یا جسٹ عدد کو طاق بنادے، اسی طرح اس کے پس کی بات نہیں کہ ہر کے عدد کو ۳ سے پہلے کر دے، بہر حال کسی عدد کا جسٹ ہونا اور کسی کا طاق ہونا، یا تین کا چار سے پہلے ہونا، یہ باتیں عدد کے اس تصور کرنے والے سے پہلے ثابت شدہ ہیں بلکہ اس تصور کرنے والے کے علم کی امامت و پیش روی کا کام بھی یہی باتیں انجام دیتی ہیں یعنی اس تصور کرنے والے کا یہ تصور ان ہی ثابت شدہ حقائق کا تابع ہوتا ہے۔ یہی اس لئے ان کو اس تصور کرنے والے کے علم کا امام کہتے ہیں۔

لیکن بجائے اس کے اگر تمام اعداد کی ماہیتوں کو واحد یعنی ایک کے عدد کو پیش نظر رکھ کر دیکھا جائے تو ظاہر ہے کہ ہر عدد کی ماہیت کا مقام اور مرتبہ اسی واحد (ایک) ہی کی وجہ سے متعین ہوگا، اور ہر عدد کی ماہیت اپنے غیر سے ممتاز اسی واحد ہی کی وجہ ہوگی مثلاً تین کے عدد کو چار کے عدد پر جو تقدم حاصل ہے تو ظاہر ہے کہ واحد کا یہ اختصاص ہے کیونکہ اسی ایک (واحد) سے تو چار کی تعمیر و تعظیم ہوئی ہے، یعنی تین کی تعمیر و تعظیم کے بعد چار کی تعمیر کا کام ایک نے انجام دیا پس معلوم ہوا کہ اعداد کی ماہیتوں کے ثبوت کا مبدع اور سبب واحد ہی ہے، یعنی اسی کے دھرانے سے سب بنتے چلے گئے ہیں، اب اگر فرض کیا جائے کہ واحد کے اس عدد کو خود اپنی ذات کا علم حاصل ہے، یعنی اپنی ذات کا بھی وہ خود عالم ہے، اور اس کے دھرانے سے جو عددی مراتب (دو تین چار) پیدا ہوتے ہیں ان کو بھی اسی علم کے ضمن میں یعنی اپنی ذات کے علم کے ضمن میں وہ جانتا ہے تو ان عددی (بقیہ حاشیہ پر صفحہ ۱۰۸ مشتمل)

رکھ کر قرار دیا جاسکتا تھا کہ فلاں فلاں چیز اس حقیقت کے رو سے اس معلوم کے ساتھ ذاتی ہونے کا تعلق رکھتی ہیں اور فلاں چیزیں عرضی ہونے کا یعنی فلاں امور ذات ہیں داخل ہیں اور فلاں اس کی ذات سے خارج ہیں۔

بہر حال اس قسم کے اختراعی و خود تراشیدہ معلومات کے لئے ذاتیات ان ہی باتوں کو قرار دیا جاتا ہے جن کے متعلق اس معلوم کی صورت یہ چاہتی ہے کہ ان کو اس کی ذات میں داخل سمجھا جائے۔ اس طرح یہی صورت جن چیزوں کے متعلق یہ چاہے گی کہ اس کی ذات میں وہ داخل نہیں ہیں بلکہ عارض ہونے کے یا لوازم میں سے ہونے کی حیثیت رکھتی ہیں ان کو اس معلوم کے عوارض میں شمار کیا جائے گا۔

الحاصل ان اختراعی معلومات کے متعلق عالم کے ذہن میں جو صورت پائی جاتی ہے اس کی دو حیثیت ہوتی ہے یعنی ایک حیثیت تو اسی صورت کی یہ ہے کہ شخصی ذہن میں اس کا جو قیام ہے اس کی وجہ سے ایک ایسا جزئی اصلی وجود جو اس صورت کو حاصل ہو جاتا ہے جو عالم کے ذہن کے ساتھ قائم ہے اور اس عالم کے ذہنی عوارض میں جبراً ہوا ہے اس وجود سے قطع نظر کر کے صرف صورت ہونے کے نقطہ نظر سے اس کو دیکھا جائے، ظاہر ہے کہ اسی صورت میں یہ اختراعی معلوم ایک مکمل مہم شے ہونے کی نوعیت اختیار کر لے گا اور اس کا وجود اصلی نہیں بلکہ ظنی وجود ہو کر رہ جائے گا جس کا تعلق صرف لحاظ اور توجہ کے طرف و موطن سے ہوگا یعنی اس کے تحقق اور وقوع کا محل آدمی کا صرف لحاظ اور اعتبار ہوگا اسی اعتبار سے اس صورت کو معلوم کہا جاتا ہے اور یہی اس کی پہلی حیثیت ہے لیکن اسی معلوم کو جب اس حیثیت سے تصور کیا جائے کہ سوچنے والے کا وہی ذہن جو واقع میں موجود ہے اسی ذہن کی ایک واقعی صفت یہ صورت بن گئی ہے اور اس پہلو سے وہ خود بھی ایک اصلی جزئی وجود کی مالک ہو گئی ہے جس کا محل وقوع و طرف وجود ذہن کا مرتبہ لحاظ و اعتبار نہیں بلکہ خود ذات ہے اس حیثیت سے بھی معلوم صورت ہے دراصل یہی صورت اس معلوم کے انتراع و اعتبار کا منشاء ہوتی ہے جو ایک حیثیت سے جیسے وہی صورت ہے۔

بہر حال یہ صورت جو اپنی ذات کی دو حیثیتوں سے قیوم ہے (ایک جزئی صورت ہونے کی

(بقیہ حاشیہ از صفحہ گذشتہ) مابیات کا علم میری اصطلاح کے مطابق بلاشبہ اب علم ظنی ہوگا ۱۲ مصنف - ۳۸ عقبہ ۲۸ اور اس سے پیشتر عقبہ ۲۷ میں بھی اور آگے کے عقبہ ۳۱ میں مصنف نے حقیقت حق تعالیٰ کے علم اس بحث کو اٹھایا ہے جو مخلوقات کی پیدائش سے پیشتر واجب تعالیٰ کو حاصل تھا، تمہیدی طور پر مثالی علماء اور متکلمین کے اصطلاحات کو اختیار کر کے بعض باتیں مصنف نے بیان کی ہیں لیکن ہے جن لوگوں نے ان مباحث کا مطالعہ نہیں کیا ہے ان کے لئے بعض اصطلاحات ان عقبات کے ناقابل فہم بن جائیں، بہر حال صورت سے مراد ان لوگوں کی یہ ہوتی ہے کہ جس سے شے معلوم عالم کے نزدیک اپنے اغیار سے ممتاز ہوتی ہے اس بنیاد پر صورت صرف ان ہی چیزوں کی نہیں ہوتی جو دیکھی جاتی ہیں بلکہ جو چیزیں کسی جاتی ہیں سوچھی جاتی ہیں، سمجھی جاتی ہیں، سمجھی جاتی ہیں، سمجھی جاتی ہیں ان کے (بعض صفت و صفو آئندہ)

حیثیت سے اور ایک معلوم ہونے کی حیثیت سے (لیکن بصورت اور معلوم کے ظرف وجود اور محل وقوع میں جو فرق ہے) ایک کا موطن اور محل وقوع خود ذہن ہے اور دوسرے کا محل وقوع موطن ذہن کا لحاظ ہے اس لئے گویا سمجھنا چاہئے کہ دونوں میں وہی نسبت ہوئی جو فاطر و مفعول میں پائی جاتی ہے یعنی فاطر کے وجود کا موطن اور ہوتا ہے اور مفعول کا اور اسی طرح یہاں بھی صورت اور معلوم دونوں کے وقوع کا محل و مقام چونکہ الگ الگ ہے اس لئے دونوں کی باہمی نسبت کی تعبیر ابداع سے کرنا چاہئے (یعنی فاطر و مفعول کے درمیان والی نسبت کو جیسے ابداع کہتے ہیں اس کو بھی ابداع کہنا چاہئے) اور صورت گویا اس موقع پر فاطر ہونے کی اور معلوم مفعول ہونے کی حیثیت رکھنے لگے (صورت اور معلوم باوجودیکہ ایک ہی چیز ہیں لیکن موطن کے اختلاف ہی کا یہ اثر ہے کہ معلوم کے اندر جو ابہام اور اطلاق پایا جاتا ہے نہ یہ ابہام و اطلاق ہی معلوم سے متصل ہو کر صورت تک پہنچتا ہے اور کلی ہونے کی جو صفت معلوم کو ثابت ہو رہی ہے اس میں اور صورت کی صفت جز کی ہونے کی جو ہے دونوں میں کسی قسم کی منافات پیدا ہوتی ہے یا ان میں سے ایک کا ابہام و اطلاق دوسرے کے تحصیل و تعین کے منافی ہے۔

(اب اس کے بعد یہ سمجھو کہ معلوم ہونے کا مرتبہ جو صورت کا ہے اس معلوم میں خصوصیتوں کا اضافہ کر کے اس کو مختلف نوعوں کی شکل میں اور نوعوں میں خصوصیتوں کا اضافہ کر کے اصناف میں اور اصناف میں مختلف قسم کے صفات کو بڑھا کر ایسے افراد اور اشخاص کی شکل میں لے آیا جائے جن کی نہ حد نہ شمار میری مراد اشخاص و افراد سے نہیں ہے کہ ان خصوصیتوں کے اضافہ سے وہ جزئی بن جائیں گے، کیونکہ معلوم تو کلی ہے خصوصیات کے اضافہ سے اس کلیت کا ازالہ نہ ہوگا) البتہ یہ ہو سکتا ہے کہ ایسی کلی بن جائے جو فرد واحد میں منحصر ہو یہاں یہی میرا مقصود ہے۔

(بقیہ حاشہ گذشتہ) عالم کے ذہن میں ان لوگوں کے خیال کے مطابق چار اصل ہوتی ہیں ذہن میں کسی چیز کی صورت جب حاصل ہو جاتی ہے تو ایک حیثیت ان کی یہ ہوتی ہے کہ جیسے آدمی کے بہت سے باطنی صفات مثلاً شجاعت، محبت ذہن انسانی کے واقعی صفات ہیں اسی طرح یہ علمی صورتیں بھی ذہن کے واقعی صفات بن جاتی ہیں اور اس حیثیت سے کہ معلوم ہے ایسی حالت میں مجائے خارجی صفات کے لحاظی موجودات کے ذیل میں اس کو شمار کرتے ہیں ۱۰۔ ۱۱۔ ۱۲۔ ۱۳۔ ۱۴۔ ۱۵۔ ۱۶۔ ۱۷۔ ۱۸۔ ۱۹۔ ۲۰۔ ۲۱۔ ۲۲۔ ۲۳۔ ۲۴۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔ ۱۰۱۔ ۱۰۲۔ ۱۰۳۔ ۱۰۴۔ ۱۰۵۔ ۱۰۶۔ ۱۰۷۔ ۱۰۸۔ ۱۰۹۔ ۱۱۰۔ ۱۱۱۔ ۱۱۲۔ ۱۱۳۔ ۱۱۴۔ ۱۱۵۔ ۱۱۶۔ ۱۱۷۔ ۱۱۸۔ ۱۱۹۔ ۱۲۰۔ ۱۲۱۔ ۱۲۲۔ ۱۲۳۔ ۱۲۴۔ ۱۲۵۔ ۱۲۶۔ ۱۲۷۔ ۱۲۸۔ ۱۲۹۔ ۱۳۰۔ ۱۳۱۔ ۱۳۲۔ ۱۳۳۔ ۱۳۴۔ ۱۳۵۔ ۱۳۶۔ ۱۳۷۔ ۱۳۸۔ ۱۳۹۔ ۱۴۰۔ ۱۴۱۔ ۱۴۲۔ ۱۴۳۔ ۱۴۴۔ ۱۴۵۔ ۱۴۶۔ ۱۴۷۔ ۱۴۸۔ ۱۴۹۔ ۱۵۰۔ ۱۵۱۔ ۱۵۲۔ ۱۵۳۔ ۱۵۴۔ ۱۵۵۔ ۱۵۶۔ ۱۵۷۔ ۱۵۸۔ ۱۵۹۔ ۱۶۰۔ ۱۶۱۔ ۱۶۲۔ ۱۶۳۔ ۱۶۴۔ ۱۶۵۔ ۱۶۶۔ ۱۶۷۔ ۱۶۸۔ ۱۶۹۔ ۱۷۰۔ ۱۷۱۔ ۱۷۲۔ ۱۷۳۔ ۱۷۴۔ ۱۷۵۔ ۱۷۶۔ ۱۷۷۔ ۱۷۸۔ ۱۷۹۔ ۱۸۰۔ ۱۸۱۔ ۱۸۲۔ ۱۸۳۔ ۱۸۴۔ ۱۸۵۔ ۱۸۶۔ ۱۸۷۔ ۱۸۸۔ ۱۸۹۔ ۱۹۰۔ ۱۹۱۔ ۱۹۲۔ ۱۹۳۔ ۱۹۴۔ ۱۹۵۔ ۱۹۶۔ ۱۹۷۔ ۱۹۸۔ ۱۹۹۔ ۲۰۰۔ ۲۰۱۔ ۲۰۲۔ ۲۰۳۔ ۲۰۴۔ ۲۰۵۔ ۲۰۶۔ ۲۰۷۔ ۲۰۸۔ ۲۰۹۔ ۲۱۰۔ ۲۱۱۔ ۲۱۲۔ ۲۱۳۔ ۲۱۴۔ ۲۱۵۔ ۲۱۶۔ ۲۱۷۔ ۲۱۸۔ ۲۱۹۔ ۲۲۰۔ ۲۲۱۔ ۲۲۲۔ ۲۲۳۔ ۲۲۴۔ ۲۲۵۔ ۲۲۶۔ ۲۲۷۔ ۲۲۸۔ ۲۲۹۔ ۲۳۰۔ ۲۳۱۔ ۲۳۲۔ ۲۳۳۔ ۲۳۴۔ ۲۳۵۔ ۲۳۶۔ ۲۳۷۔ ۲۳۸۔ ۲۳۹۔ ۲۴۰۔ ۲۴۱۔ ۲۴۲۔ ۲۴۳۔ ۲۴۴۔ ۲۴۵۔ ۲۴۶۔ ۲۴۷۔ ۲۴۸۔ ۲۴۹۔ ۲۵۰۔ ۲۵۱۔ ۲۵۲۔ ۲۵۳۔ ۲۵۴۔ ۲۵۵۔ ۲۵۶۔ ۲۵۷۔ ۲۵۸۔ ۲۵۹۔ ۲۶۰۔ ۲۶۱۔ ۲۶۲۔ ۲۶۳۔ ۲۶۴۔ ۲۶۵۔ ۲۶۶۔ ۲۶۷۔ ۲۶۸۔ ۲۶۹۔ ۲۷۰۔ ۲۷۱۔ ۲۷۲۔ ۲۷۳۔ ۲۷۴۔ ۲۷۵۔ ۲۷۶۔ ۲۷۷۔ ۲۷۸۔ ۲۷۹۔ ۲۸۰۔ ۲۸۱۔ ۲۸۲۔ ۲۸۳۔ ۲۸۴۔ ۲۸۵۔ ۲۸۶۔ ۲۸۷۔ ۲۸۸۔ ۲۸۹۔ ۲۹۰۔ ۲۹۱۔ ۲۹۲۔ ۲۹۳۔ ۲۹۴۔ ۲۹۵۔ ۲۹۶۔ ۲۹۷۔ ۲۹۸۔ ۲۹۹۔ ۳۰۰۔ ۳۰۱۔ ۳۰۲۔ ۳۰۳۔ ۳۰۴۔ ۳۰۵۔ ۳۰۶۔ ۳۰۷۔ ۳۰۸۔ ۳۰۹۔ ۳۱۰۔ ۳۱۱۔ ۳۱۲۔ ۳۱۳۔ ۳۱۴۔ ۳۱۵۔ ۳۱۶۔ ۳۱۷۔ ۳۱۸۔ ۳۱۹۔ ۳۲۰۔ ۳۲۱۔ ۳۲۲۔ ۳۲۳۔ ۳۲۴۔ ۳۲۵۔ ۳۲۶۔ ۳۲۷۔ ۳۲۸۔ ۳۲۹۔ ۳۳۰۔ ۳۳۱۔ ۳۳۲۔ ۳۳۳۔ ۳۳۴۔ ۳۳۵۔ ۳۳۶۔ ۳۳۷۔ ۳۳۸۔ ۳۳۹۔ ۳۴۰۔ ۳۴۱۔ ۳۴۲۔ ۳۴۳۔ ۳۴۴۔ ۳۴۵۔ ۳۴۶۔ ۳۴۷۔ ۳۴۸۔ ۳۴۹۔ ۳۵۰۔ ۳۵۱۔ ۳۵۲۔ ۳۵۳۔ ۳۵۴۔ ۳۵۵۔ ۳۵۶۔ ۳۵۷۔ ۳۵۸۔ ۳۵۹۔ ۳۶۰۔ ۳۶۱۔ ۳۶۲۔ ۳۶۳۔ ۳۶۴۔ ۳۶۵۔ ۳۶۶۔ ۳۶۷۔ ۳۶۸۔ ۳۶۹۔ ۳۷۰۔ ۳۷۱۔ ۳۷۲۔ ۳۷۳۔ ۳۷۴۔ ۳۷۵۔ ۳۷۶۔ ۳۷۷۔ ۳۷۸۔ ۳۷۹۔ ۳۸۰۔ ۳۸۱۔ ۳۸۲۔ ۳۸۳۔ ۳۸۴۔ ۳۸۵۔ ۳۸۶۔ ۳۸۷۔ ۳۸۸۔ ۳۸۹۔ ۳۹۰۔ ۳۹۱۔ ۳۹۲۔ ۳۹۳۔ ۳۹۴۔ ۳۹۵۔ ۳۹۶۔ ۳۹۷۔ ۳۹۸۔ ۳۹۹۔ ۴۰۰۔ ۴۰۱۔ ۴۰۲۔ ۴۰۳۔ ۴۰۴۔ ۴۰۵۔ ۴۰۶۔ ۴۰۷۔ ۴۰۸۔ ۴۰۹۔ ۴۱۰۔ ۴۱۱۔ ۴۱۲۔ ۴۱۳۔ ۴۱۴۔ ۴۱۵۔ ۴۱۶۔ ۴۱۷۔ ۴۱۸۔ ۴۱۹۔ ۴۲۰۔ ۴۲۱۔ ۴۲۲۔ ۴۲۳۔ ۴۲۴۔ ۴۲۵۔ ۴۲۶۔ ۴۲۷۔ ۴۲۸۔ ۴۲۹۔ ۴۳۰۔ ۴۳۱۔ ۴۳۲۔ ۴۳۳۔ ۴۳۴۔ ۴۳۵۔ ۴۳۶۔ ۴۳۷۔ ۴۳۸۔ ۴۳۹۔ ۴۴۰۔ ۴۴۱۔ ۴۴۲۔ ۴۴۳۔ ۴۴۴۔ ۴۴۵۔ ۴۴۶۔ ۴۴۷۔ ۴۴۸۔ ۴۴۹۔ ۴۵۰۔ ۴۵۱۔ ۴۵۲۔ ۴۵۳۔ ۴۵۴۔ ۴۵۵۔ ۴۵۶۔ ۴۵۷۔ ۴۵۸۔ ۴۵۹۔ ۴۶۰۔ ۴۶۱۔ ۴۶۲۔ ۴۶۳۔ ۴۶۴۔ ۴۶۵۔ ۴۶۶۔ ۴۶۷۔ ۴۶۸۔ ۴۶۹۔ ۴۷۰۔ ۴۷۱۔ ۴۷۲۔ ۴۷۳۔ ۴۷۴۔ ۴۷۵۔ ۴۷۶۔ ۴۷۷۔ ۴۷۸۔ ۴۷۹۔ ۴۸۰۔ ۴۸۱۔ ۴۸۲۔ ۴۸۳۔ ۴۸۴۔ ۴۸۵۔ ۴۸۶۔ ۴۸۷۔ ۴۸۸۔ ۴۸۹۔ ۴۹۰۔ ۴۹۱۔ ۴۹۲۔ ۴۹۳۔ ۴۹۴۔ ۴۹۵۔ ۴۹۶۔ ۴۹۷۔ ۴۹۸۔ ۴۹۹۔ ۵۰۰۔ ۵۰۱۔ ۵۰۲۔ ۵۰۳۔ ۵۰۴۔ ۵۰۵۔ ۵۰۶۔ ۵۰۷۔ ۵۰۸۔ ۵۰۹۔ ۵۱۰۔ ۵۱۱۔ ۵۱۲۔ ۵۱۳۔ ۵۱۴۔ ۵۱۵۔ ۵۱۶۔ ۵۱۷۔ ۵۱۸۔ ۵۱۹۔ ۵۲۰۔ ۵۲۱۔ ۵۲۲۔ ۵۲۳۔ ۵۲۴۔ ۵۲۵۔ ۵۲۶۔ ۵۲۷۔ ۵۲۸۔ ۵۲۹۔ ۵۳۰۔ ۵۳۱۔ ۵۳۲۔ ۵۳۳۔ ۵۳۴۔ ۵۳۵۔ ۵۳۶۔ ۵۳۷۔ ۵۳۸۔ ۵۳۹۔ ۵۴۰۔ ۵۴۱۔ ۵۴۲۔ ۵۴۳۔ ۵۴۴۔ ۵۴۵۔ ۵۴۶۔ ۵۴۷۔ ۵۴۸۔ ۵۴۹۔ ۵۵۰۔ ۵۵۱۔ ۵۵۲۔ ۵۵۳۔ ۵۵۴۔ ۵۵۵۔ ۵۵۶۔ ۵۵۷۔ ۵۵۸۔ ۵۵۹۔ ۵۶۰۔ ۵۶۱۔ ۵۶۲۔ ۵۶۳۔ ۵۶۴۔ ۵۶۵۔ ۵۶۶۔ ۵۶۷۔ ۵۶۸۔ ۵۶۹۔ ۵۷۰۔ ۵۷۱۔ ۵۷۲۔ ۵۷۳۔ ۵۷۴۔ ۵۷۵۔ ۵۷۶۔ ۵۷۷۔ ۵۷۸۔ ۵۷۹۔ ۵۸۰۔ ۵۸۱۔ ۵۸۲۔ ۵۸۳۔ ۵۸۴۔ ۵۸۵۔ ۵۸۶۔ ۵۸۷۔ ۵۸۸۔ ۵۸۹۔ ۵۹۰۔ ۵۹۱۔ ۵۹۲۔ ۵۹۳۔ ۵۹۴۔ ۵۹۵۔ ۵۹۶۔ ۵۹۷۔ ۵۹۸۔ ۵۹۹۔ ۶۰۰۔ ۶۰۱۔ ۶۰۲۔ ۶۰۳۔ ۶۰۴۔ ۶۰۵۔ ۶۰۶۔ ۶۰۷۔ ۶۰۸۔ ۶۰۹۔ ۶۱۰۔ ۶۱۱۔ ۶۱۲۔ ۶۱۳۔ ۶۱۴۔ ۶۱۵۔ ۶۱۶۔ ۶۱۷۔ ۶۱۸۔ ۶۱۹۔ ۶۲۰۔ ۶۲۱۔ ۶۲۲۔ ۶۲۳۔ ۶۲۴۔ ۶۲۵۔ ۶۲۶۔ ۶۲۷۔ ۶۲۸۔ ۶۲۹۔ ۶۳۰۔ ۶۳۱۔ ۶۳۲۔ ۶۳۳۔ ۶۳۴۔ ۶۳۵۔ ۶۳۶۔ ۶۳۷۔ ۶۳۸۔ ۶۳۹۔ ۶۴۰۔ ۶۴۱۔ ۶۴۲۔ ۶۴۳۔ ۶۴۴۔ ۶۴۵۔ ۶۴۶۔ ۶۴۷۔ ۶۴۸۔ ۶۴۹۔ ۶۵۰۔ ۶۵۱۔ ۶۵۲۔ ۶۵۳۔ ۶۵۴۔ ۶۵۵۔ ۶۵۶۔ ۶۵۷۔ ۶۵۸۔ ۶۵۹۔ ۶۶۰۔ ۶۶۱۔ ۶۶۲۔ ۶۶۳۔ ۶۶۴۔ ۶۶۵۔ ۶۶۶۔ ۶۶۷۔ ۶۶۸۔ ۶۶۹۔ ۶۷۰۔ ۶۷۱۔ ۶۷۲۔ ۶۷۳۔ ۶۷۴۔ ۶۷۵۔ ۶۷۶۔ ۶۷۷۔ ۶۷۸۔ ۶۷۹۔ ۶۸۰۔ ۶۸۱۔ ۶۸۲۔ ۶۸۳۔ ۶۸۴۔ ۶۸۵۔ ۶۸۶۔ ۶۸۷۔ ۶۸۸۔ ۶۸۹۔ ۶۹۰۔ ۶۹۱۔ ۶۹۲۔ ۶۹۳۔ ۶۹۴۔ ۶۹۵۔ ۶۹۶۔ ۶۹۷۔ ۶۹۸۔ ۶۹۹۔ ۷۰۰۔ ۷۰۱۔ ۷۰۲۔ ۷۰۳۔ ۷۰۴۔ ۷۰۵۔ ۷۰۶۔ ۷۰۷۔ ۷۰۸۔ ۷۰۹۔ ۷۱۰۔ ۷۱۱۔ ۷۱۲۔ ۷۱۳۔ ۷۱۴۔ ۷۱۵۔ ۷۱۶۔ ۷۱۷۔ ۷۱۸۔ ۷۱۹۔ ۷۲۰۔ ۷۲۱۔ ۷۲۲۔ ۷۲۳۔ ۷۲۴۔ ۷۲۵۔ ۷۲۶۔ ۷۲۷۔ ۷۲۸۔ ۷۲۹۔ ۷۳۰۔ ۷۳۱۔ ۷۳۲۔ ۷۳۳۔ ۷۳۴۔ ۷۳۵۔ ۷۳۶۔ ۷۳۷۔ ۷۳۸۔ ۷۳۹۔ ۷۴۰۔ ۷۴۱۔ ۷۴۲۔ ۷۴۳۔ ۷۴۴۔ ۷۴۵۔ ۷۴۶۔ ۷۴۷۔ ۷۴۸۔ ۷۴۹۔ ۷۵۰۔ ۷۵۱۔ ۷۵۲۔ ۷۵۳۔ ۷۵۴۔ ۷۵۵۔ ۷۵۶۔ ۷۵۷۔ ۷۵۸۔ ۷۵۹۔ ۷۶۰۔ ۷۶۱۔ ۷۶۲۔ ۷۶۳۔ ۷۶۴۔ ۷۶۵۔ ۷۶۶۔ ۷۶۷۔ ۷۶۸۔ ۷۶۹۔ ۷۷۰۔ ۷۷۱۔ ۷۷۲۔ ۷۷۳۔ ۷۷۴۔ ۷۷۵۔ ۷۷۶۔ ۷۷۷۔ ۷۷۸۔ ۷۷۹۔ ۷۸۰۔ ۷۸۱۔ ۷۸۲۔ ۷۸۳۔ ۷۸۴۔ ۷۸۵۔ ۷۸۶۔ ۷۸۷۔ ۷۸۸۔ ۷۸۹۔ ۷۹۰۔ ۷۹۱۔ ۷۹۲۔ ۷۹۳۔ ۷۹۴۔ ۷۹۵۔ ۷۹۶۔ ۷۹۷۔ ۷۹۸۔ ۷۹۹۔ ۸۰۰۔ ۸۰۱۔ ۸۰۲۔ ۸۰۳۔ ۸۰۴۔ ۸۰۵۔ ۸۰۶۔ ۸۰۷۔ ۸۰۸۔ ۸۰۹۔ ۸۱۰۔ ۸۱۱۔ ۸۱۲۔ ۸۱۳۔ ۸۱۴۔ ۸۱۵۔ ۸۱۶۔ ۸۱۷۔ ۸۱۸۔ ۸۱۹۔ ۸۲۰۔ ۸۲۱۔ ۸۲۲۔ ۸۲۳۔ ۸۲۴۔ ۸۲۵۔ ۸۲۶۔ ۸۲۷۔ ۸۲۸۔ ۸۲۹۔ ۸۳۰۔ ۸۳۱۔ ۸۳۲۔ ۸۳۳۔ ۸۳۴۔ ۸۳۵۔ ۸۳۶۔ ۸۳۷۔ ۸۳۸۔ ۸۳۹۔ ۸۴۰۔ ۸۴۱۔ ۸۴۲۔ ۸۴۳۔ ۸۴۴۔ ۸۴۵۔ ۸۴۶۔ ۸۴۷۔ ۸۴۸۔ ۸۴۹۔ ۸۵۰۔ ۸۵۱۔ ۸۵۲۔ ۸۵۳۔ ۸۵۴۔ ۸۵۵۔ ۸۵۶۔ ۸۵۷۔ ۸۵۸۔ ۸۵۹۔ ۸۶۰۔ ۸۶۱۔ ۸۶۲۔ ۸۶۳۔ ۸۶۴۔ ۸۶۵۔ ۸۶۶۔ ۸۶۷۔ ۸۶۸۔ ۸۶۹۔ ۸۷۰۔ ۸۷۱۔ ۸۷۲۔ ۸۷۳۔ ۸۷۴۔ ۸۷۵۔ ۸۷۶۔ ۸۷۷۔ ۸۷۸۔ ۸۷۹۔ ۸۸۰۔ ۸۸۱۔ ۸۸۲۔ ۸۸۳۔ ۸۸۴۔ ۸۸۵۔ ۸۸۶۔ ۸۸۷۔ ۸۸۸۔ ۸۸۹۔ ۸۹۰۔ ۸۹۱۔ ۸۹۲۔ ۸۹۳۔ ۸۹۴۔ ۸۹۵۔ ۸۹۶۔ ۸۹۷۔ ۸۹۸۔ ۸۹۹۔ ۹۰۰۔ ۹۰۱۔ ۹۰۲۔ ۹۰۳۔ ۹۰۴۔ ۹۰۵۔ ۹۰۶۔ ۹۰۷۔ ۹۰۸۔ ۹۰۹۔ ۹۱۰۔ ۹۱۱۔ ۹۱۲۔ ۹۱۳۔ ۹۱۴۔ ۹۱۵۔ ۹۱۶۔ ۹۱۷۔ ۹۱۸۔ ۹۱۹۔ ۹۲۰۔ ۹۲۱۔ ۹۲۲۔ ۹۲۳۔ ۹۲۴۔ ۹۲۵۔ ۹۲۶۔ ۹۲۷۔ ۹۲۸۔ ۹۲۹۔ ۹۳۰۔ ۹۳۱۔ ۹۳۲۔ ۹۳۳۔ ۹۳۴۔ ۹۳۵۔ ۹۳۶۔ ۹۳۷۔ ۹۳۸۔ ۹۳۹۔ ۹۴۰۔ ۹۴۱۔ ۹۴۲۔ ۹۴۳۔ ۹۴۴۔ ۹۴۵۔ ۹۴۶۔ ۹۴۷۔ ۹۴۸۔ ۹۴۹۔ ۹۵۰۔ ۹۵۱۔ ۹۵۲۔ ۹۵۳۔ ۹۵۴۔ ۹۵۵۔ ۹۵۶۔ ۹۵۷۔ ۹۵۸۔ ۹۵۹۔ ۹۶۰۔ ۹۶۱۔ ۹۶۲۔ ۹۶۳۔ ۹۶۴۔ ۹۶۵۔ ۹۶۶۔ ۹۶۷۔ ۹۶۸۔ ۹۶۹۔ ۹۷۰۔ ۹۷۱۔ ۹۷۲۔ ۹۷۳۔ ۹۷۴۔ ۹۷۵۔ ۹۷۶۔ ۹۷۷۔ ۹۷۸۔ ۹۷۹۔ ۹۸۰۔ ۹۸۱۔ ۹۸۲۔ ۹۸۳۔ ۹۸۴۔ ۹۸۵۔ ۹۸۶۔ ۹۸۷۔ ۹۸۸۔ ۹۸۹۔ ۹۹۰۔ ۹۹۱۔ ۹۹۲۔ ۹۹۳۔ ۹۹۴۔ ۹۹۵۔ ۹۹۶۔ ۹۹۷۔ ۹۹۸۔ ۹۹۹۔ ۱۰۰۰۔ ۱۰۰۱۔ ۱۰۰۲۔ ۱۰۰۳۔ ۱۰۰۴۔ ۱۰۰۵۔ ۱۰۰۶۔ ۱۰۰۷۔ ۱۰۰۸۔ ۱۰۰۹۔ ۱۰۱۰۔ ۱۰۱۱۔ ۱۰۱۲۔ ۱۰۱۳۔ ۱۰۱۴۔ ۱۰۱۵۔ ۱۰۱۶۔ ۱۰۱۷۔ ۱۰۱۸۔ ۱۰۱۹۔ ۱۰۲۰۔ ۱۰۲۱۔ ۱۰۲۲۔ ۱۰۲۳۔ ۱۰۲۴۔ ۱۰۲۵۔ ۱۰۲۶۔ ۱۰۲۷۔ ۱۰۲۸۔ ۱۰۲۹۔ ۱۰۳۰۔ ۱۰۳۱۔ ۱۰۳۲۔ ۱۰۳۳۔ ۱۰۳۴۔ ۱۰۳۵۔ ۱۰۳۶۔ ۱۰۳۷۔ ۱۰۳۸۔ ۱۰۳۹۔ ۱۰۴۰۔ ۱۰۴۱۔ ۱۰۴۲۔ ۱۰۴۳۔ ۱۰۴۴۔ ۱۰۴۵۔ ۱۰۴۶۔ ۱۰۴۷۔ ۱۰۴۸۔ ۱۰۴۹۔ ۱۰۵۰۔ ۱۰۵۱۔ ۱۰۵۲۔ ۱۰۵۳۔ ۱۰۵۴۔ ۱۰۵۵۔ ۱۰۵۶۔ ۱۰۵۷۔ ۱۰۵۸۔ ۱۰۵۹۔ ۱۰۶۰۔ ۱۰۶۱۔ ۱۰۶۲۔ ۱۰۶۳۔ ۱۰۶۴۔ ۱۰۶۵۔ ۱۰۶۶۔ ۱۰۶۷۔ ۱۰۶۸۔ ۱۰۶۹۔ ۱۰۷۰۔ ۱۰۷۱۔ ۱۰۷۲۔ ۱۰۷۳۔ ۱۰۷۴۔ ۱۰۷۵۔ ۱۰۷۶۔ ۱۰۷۷۔ ۱۰۷۸۔ ۱۰۷۹۔ ۱۰۸۰۔ ۱۰۸۱۔ ۱۰۸۲۔ ۱۰۸۳۔ ۱۰۸۴۔ ۱۰۸۵۔ ۱۰۸۶۔ ۱۰۸۷۔ ۱۰۸۸۔ ۱۰۸۹۔ ۱۰۹۰۔ ۱۰۹۱۔ ۱۰۹۲۔ ۱۰۹۳۔ ۱۰۹۴۔ ۱۰۹۵۔ ۱۰۹۶۔ ۱۰۹۷۔ ۱۰۹۸۔ ۱۰۹۹۔ ۱۱۰۰۔ ۱۱۰۱۔ ۱۱۰۲۔ ۱۱۰۳۔ ۱۱۰۴۔ ۱۱۰۵۔ ۱۱۰۶۔ ۱۱۰۷۔ ۱۱۰۸۔ ۱۱۰۹۔ ۱۱۱۰۔ ۱۱۱۱۔ ۱۱۱۲۔ ۱۱۱۳۔ ۱۱۱۴۔ ۱۱۱۵۔ ۱۱۱۶۔ ۱۱۱۷۔ ۱۱۱۸۔ ۱۱۱۹۔ ۱۱۲۰۔ ۱۱۲۱۔ ۱۱۲۲۔ ۱۱۲۳۔ ۱۱۲۴۔ ۱۱۲۵۔ ۱۱۲۶۔ ۱۱۲۷۔ ۱۱۲۸۔ ۱۱۲۹۔ ۱۱۳۰۔ ۱۱۳۱۔ ۱۱۳۲۔ ۱۱۳۳۔ ۱۱۳۴۔ ۱۱۳۵۔ ۱۱۳۶۔ ۱۱۳۷۔ ۱۱۳۸۔ ۱۱۳۹۔ ۱۱۴۰۔ ۱۱۴۱۔ ۱۱۴۲۔ ۱۱۴۳۔ ۱۱۴۴۔ ۱۱۴۵۔ ۱۱۴۶۔ ۱۱۴۷۔ ۱۱۴۸۔ ۱۱۴۹۔ ۱۱۵۰۔ ۱۱۵۱۔ ۱۱۵۲۔ ۱۱۵۳۔ ۱۱۵۴۔ ۱۱۵۵۔ ۱۱۵۶۔ ۱۱۵۷۔ ۱۱۵۸۔ ۱۱۵۹۔ ۱۱۶۰۔ ۱۱۶۱۔ ۱۱۶۲۔ ۱۱۶۳۔ ۱۱۶۴۔ ۱۱۶۵۔ ۱۱۶۶۔ ۱۱۶۷۔ ۱۱۶۸۔ ۱۱۶۹۔ ۱۱۷۰۔ ۱۱۷۱۔ ۱۱۷۲۔ ۱۱۷۳۔ ۱۱۷۴۔ ۱۱۷۵۔ ۱۱۷۶۔ ۱۱۷۷۔ ۱۱۷۸۔ ۱۱۷۹۔ ۱۱۸۰۔ ۱۱۸۱۔ ۱۱۸۲۔ ۱۱۸۳۔ ۱۱۸۴۔ ۱۱۸۵۔ ۱۱۸۶۔ ۱۱۸۷۔ ۱۱۸۸۔ ۱۱۸۹۔ ۱۱۹۰۔ ۱۱۹۱۔ ۱۱۹۲۔ ۱۱۹۳۔ ۱۱۹۴۔ ۱۱۹۵۔ ۱۱۹۶۔ ۱۱۹۷۔ ۱۱۹۸۔ ۱۱۹۹۔ ۱۲۰۰۔ ۱۲۰۱۔ ۱۲۰۲۔ ۱۲۰۳۔ ۱۲۰۴۔ ۱۲۰۵۔ ۱۲۰۶۔ ۱۲۰۷۔ ۱۲۰۸۔ ۱۲۰۹۔ ۱۲۱۰۔ ۱۲۱۱۔ ۱۲۱۲۔ ۱۲۱۳۔ ۱۲۱۴۔ ۱۲۱۵۔ ۱۲۱۶۔ ۱۲۱۷۔ ۱۲۱۸۔ ۱۲۱۹۔ ۱۲۲۰۔ ۱۲۲۱۔ ۱۲۲۲۔ ۱۲۲۳۔ ۱۲۲۴۔ ۱۲۲۵۔ ۱۲۲۶۔ ۱۲۲۷۔ ۱۲۲۸۔ ۱۲۲۹۔ ۱۲۳۰۔ ۱۲۳۱۔ ۱۲۳۲۔ ۱۲۳۳۔ ۱۲۳۴۔ ۱۲۳۵۔ ۱۲۳۶۔ ۱۲۳۷۔ ۱۲۳۸۔ ۱۲۳۹۔ ۱۲۴۰۔ ۱۲۴۱۔ ۱۲۴۲۔ ۱۲۴۳۔ ۱۲۴۴۔ ۱۲۴۵۔ ۱۲۴۶۔ ۱۲۴۷۔ ۱۲۴۸۔ ۱۲۴۹۔ ۱۲۵۰۔ ۱۲۵۱۔ ۱۲۵۲۔ ۱۲۵۳۔ ۱۲۵۴۔ ۱۲۵۵۔ ۱۲۵۶۔ ۱۲۵۷۔ ۱۲۵۸۔ ۱۲۵۹۔ ۱۲۶۰۔ ۱۲۶۱۔ ۱۲۶۲۔ ۱۲۶۳۔ ۱۲۶۴۔ ۱۲۶۵۔ ۱۲۶۶۔ ۱۲۶۷۔ ۱۲۶۸۔ ۱۲۶۹۔ ۱۲۷۰۔ ۱۲۷۱۔ ۱۲۷۲۔ ۱۲۷۳۔ ۱۲۷۴۔ ۱۲۷۵۔ ۱۲۷۶۔ ۱۲۷۷۔ ۱۲۷۸۔ ۱۲۷۹۔ ۱۲۸۰۔ ۱۲۸۱۔ ۱۲۸۲۔ ۱۲۸۳۔ ۱۲۸۴۔ ۱۲۸۵۔ ۱۲۸۶۔ ۱۲۸۷۔ ۱۲۸۸۔ ۱۲۸۹۔ ۱۲۹۰۔ ۱۲۹۱۔ ۱۲۹۲۔ ۱۲۹۳۔ ۱۲۹۴۔ ۱۲۹۵۔ ۱۲۹۶۔ ۱۲۹۷۔ ۱۲۹۸۔ ۱۲۹۹۔ ۱۳۰۰۔ ۱۳۰۱۔ ۱۳۰۲۔ ۱۳۰۳۔ ۱۳۰۴۔ ۱۳۰۵۔ ۱۳۰۶۔ ۱۳۰۷۔ ۱۳۰۸۔ ۱۳۰۹۔ ۱۳۱۰۔ ۱۳۱۱۔ ۱۳۱۲۔ ۱۳۱۳۔ ۱۳۱۴۔ ۱۳۱۵۔ ۱۳۱۶۔ ۱۳۱۷۔ ۱۳۱۸۔ ۱۳۱۹۔ ۱۳۲۰۔ ۱۳۲۱۔ ۱۳۲۲۔ ۱۳۲۳۔ ۱۳۲۴۔ ۱۳۲۵۔ ۱۳۲۶۔ ۱۳۲۷۔ ۱۳۲۸۔ ۱۳۲۹۔ ۱۳۳۰۔ ۱۳۳۱۔ ۱۳۳۲۔ ۱۳۳۳۔ ۱۳۳۴۔ ۱۳۳۵۔ ۱۳۳۶۔ ۱۳۳۷۔ ۱۳۳۸۔ ۱۳۳۹۔ ۱۳۴۰۔ ۱۳۴۱۔ ۱۳۴۲۔ ۱۳۴۳۔ ۱۳۴۴۔ ۱۳۴۵۔ ۱۳۴۶۔ ۱۳۴۷۔ ۱۳۴۸۔ ۱۳۴۹۔ ۱۳۵۰۔ ۱۳۵۱۔ ۱۳۵۲۔ ۱۳۵۳۔ ۱۳۵۴۔ ۱۳۵۵۔ ۱۳۵۶۔ ۱۳۵۷۔ ۱۳۵۸۔ ۱۳۵۹۔ ۱۳۶۰۔ ۱۳۶۱۔ ۱۳۶۲۔ ۱۳۶۳۔ ۱۳۶۴۔ ۱۳۶۵۔ ۱۳۶۶۔ ۱۳۶۷۔ ۱۳۶۸۔ ۱۳۶۹۔ ۱۳۷۰۔ ۱۳۷۱۔ ۱۳۷۲۔ ۱۳۷۳۔ ۱۳۷۴۔ ۱۳۷۵۔ ۱۳۷۶۔ ۱۳۷۷۔ ۱۳۷۸۔ ۱۳۷۹۔ ۱۳۸۰۔

بہر حال باوجود ان صفات کے اضافہ کے معلوم پیر بھی کلی ہی باقی رہے گا۔ خواہ ایسی ہی کلی جو کسی فرد واحد میں منحصر ہو، جزئی نہ بن جائے گا، نہ ایسی جزئی جو خارج میں پائی جاتی ہے جیسے جزئیات عینہ میں شمار کرتے ہیں اور نہ ایسی جزئی جو عالم خیال میں جزئی ہو جیسے جزئیات خیالیہ میں شمار کرتے ہیں، اور نہ ایسی جزئی جو دہم میں جزئی ہو جیسے جزئیات و حسیہ میں شمار کرتے ہیں اور نہ ایسی جزئی جو عقل کے ظرف میں جزئی ہو جسے جزئیات عقلیہ میں شمار کرتے ہیں بلکہ جس قسم کی جزئیت تخصیص کے اس عمل سے اس کلی معلوم میں پیدا ہوگی اس کا نام "جزئیت لحاظیہ" رکھا جاسکتا ہے۔

'الحاصل اس معلوم کلی' کے ساتھ تخصیص کے اس عمل کو یوں ہی جاری کر کے اس کو 'جزئیت لحاظیہ' کے درجہ تک جب پہنچا دیا جائے گا، تو اب یہاں ایک لحاظی عالم ثابت ہوگا، ایسا لحاظی عالم جو بالکل اس خیالی عالم کے مطابق ہوگا، جو خیال میں موجود ہے اور اس اختراعی معلوم کی علمی صورت اپنے وجود کے اعتبار سے اس لحاظی عالم کی قیوم ہوگی، یعنی دونوں میں ابدائی نسبت ہوگی، اور یہی علمی صورت اپنے ظلی وجود سے اس لحاظی عالم کی قیومیت کا نہیں بلکہ تقویم کا کام کرے گی، کیونکہ اس لحاظی عالم کی تقویم کا کام درحقیقت 'معلوم' کرتا ہے اور 'معلوم' کے متعلق معلوم ہو چکا کہ وہ بجنسہ وہی علمی صورت ہے بشرطیکہ ظلی موجود ہونے کی حیثیت سے اس کا تصور کیا جائے۔

اگرچہ حق یہی ہے کہ صورت کی طرف اس 'لحاظی عالم' کی تقویم کو منسوب کرنا ایک قسم کی مسالحت اور درگزر ہی کا نتیجہ ہو سکتا ہے، کیونکہ درحقیقت تقویم کا تعلق صورت سے نہیں بلکہ 'معلوم' سے ہے اور 'معلوم' کے متعلق گزر چکا کہ صورت علمیہ سے تو وہ ابدائی طور پر صادر ہوا ہے جس کے معنی یہی ہوئے کہ صورت علمیہ کی حیثیت فاطر کی ہے اور معلوم کی مفطور کی کھلی ہوئی بات ہے کہ مفطور کا حکم فاطر کی طرف کیسے منتقل ہو کر پہنچ سکتا ہے۔ (ان مباحث کے بعد اب میں یہ اصطلاحیں مقرر کرتا ہوں یعنی) معلوم جو درحقیقت بجنسہ وہی اختراعی صورت علمیہ ہے، اسی معلوم کو بایں اعتبار کہ اس کا تحمل وقوع اور موطن لحاظ ہے یا یہ کہ اس صورت علمیہ سے اس معلوم کا صدور اسی طرح ہوا ہے جیسے مفطور کا صدور فاطر سے بطور ابداع ہوتا ہے، اس اعتبار سے کہو یا اس اعتبار سے بہر حال اس نقطہ نظر سے اس معلوم کا اصطلاحی نام ہم 'واحد عقلی' رکھتے ہیں، اور اس معلوم کے ساتھ خصوصیتوں کا اضافہ کر کے جنس، نوع، صنف اور اشخاص کے بنانے کا جو کام کیا گیا تھا اور تخصیص کے اس عمل سے جو ایک

۱۔ اپنے خیال میں جن صورتوں کو پیدا کر کے اپنی توجہ و التفات کی مدد سے اس کو تھامے رہتے ہیں، تقاضے کی اس کیفیت کی تعبیر قیومیت سے کی جاتی ہے، لیکن ناطق کے اضافہ سے انسان جو عیوان کی ایک نوع ہے، اس کی حقیقت یا اس کا قوام جو تیار ہو جاتا ہے ناطق یعنی فصل کے اس عمل کی تعبیر مثلاً انسان کے لحاظ سے تقویم سے کرتے ہیں قیومیت اور تقویم میں یہی فرق ہے ۱۲۔

۱۱۱
لحاظی عالم حاصل ہوا تھا اس کا نام ہم "عالم عقلی" رکھتے ہیں۔

عقبہ (۲۹)

مذکورہ بالا اصطلاح کی بنیاد پر واحد عقلی سے مراد "لحاظی معلوم" کی اجالی حالت ہے اور اسی "لحاظی معلوم" میں خصوصیتوں کا اضافہ کر کے جن کثرتوں کو پیدا کیا گیا تھا، اسی کا نام صنف نے "عالم عقلی" رکھا تھا ان دونوں اصطلاحات کو پیش نظر رکھتے ہوئے اس عقبہ کو پڑھنا چاہئے نیز اس عقبہ کو صحیح طور پر وہی لوگ سمجھ سکتے ہیں جنہیں عقلی کی اصطلاحیں معلوم ہیں اگرچہ عاشریہ میں بعض چیزوں کی تشریح بھی کر دی گئی ہے مترجم۔

اختراعی علم میں جو علمی صورت عالم کے ذہن میں حاصل ہوتی ہے اس کے متعلق بتایا جاسا چکا کہ معلوم کا جو لحاظی مرتبہ اس صورت کے متعلق پیدا ہوتا ہے اس کے انکشاف کا مبداء اور سبب یہی علمی صورت ہے اب یہ سمجھو کہ جیسے اس معلوم کے انکشاف کا مبداء یہ علمی صورت ہے اسی طرح وہ سارے خصوصی امور جو اسی معلوم کے ساتھ خصوصیتوں کے اضافہ سے پیدا ہوتے تھے ان امور کے انکشاف کا مبداء اور سبب بھی اسی صورت علمیہ کو اگر فرض کیا جائے یعنی مانا جائے کہ ان خصوصی امور کا انکشاف بھی عالم پر اسی صورت علمیہ سے ہو رہا ہو تو ظاہر ہے کہ ایسی صورت میں یہ سارا عقلی عالم جو ان ہی خصوصی امور کی اصطلاحی تعبیر ہے اس "عقلی عالم" کے لئے یہی صورت علمیہ اپنے لحاظی وجود کے اعتبار سے جنس ہونے کی بھی حیثیت رکھے گی اور فصل ہونے کی بھی نیز افراد کے ساتھ اسی کو نوع ہونے کی بھی نسبت ہوگی اور جو جناس اس سلسلہ میں پیدا ہوں گے ان کی مقسم دینے انواع کی شکل میں تقسیم کرنے والی بھی یہی صورت علمیہ ہوگی اور جو انواع حاصل ہوں گے ان کی مقوم بھی یہی ہوگی وہی لوازم کی طرزوم بھی ہوگی اور طرزومات کے لوازم بھی وہی ہوگی وہی صنف بھی ہوگی اور نوع کو مختلف اصناف میں بانٹنے والی بھی وہی ہوگی وہی شخص بھی ہوگی اور شخصیت جن سے پیدا ہوتی ہے وہ بھی وہی ہوگی الغرض اس عالم عقلی کی کثرتوں میں امتیاز اور جدائی کے پیدا ہونے کا سبب بھی وہی ہوگی اور ان کثرتوں میں اشتراک کی وجہ بھی وہی ہوگی یعنی وہی مابہ الامتیاز بھی ہوگی اور مابہ الاشتراک بھی۔

(باقی اس پر یہ اعتراض کہ ایک ہی چیز کیا ان تمام حیثیتوں کی حامل ہو سکتی ہے اس کے متعلق میں یہ کہتا ہوں کہ) ایک ہی چیز جناس اور فصول، لوازم و طرزومات، عوارض و معروضات سب ہی پر عمل ہونے کے سوا ناممکن ہونے پر آج تک کسی نے کوئی دلیل قائم نہیں کی ہے۔

بہر حال اس صورت علمیہ کو اپنے لحاظی وجود کے اعتبار سے یعنی "واحد عقلی" جس کا نام رکھا گیا تھا اس میں اور "عالم عقلی" میں وہ نسبت نہیں ہے جو جنس اور فصل کے درمیان پائی جاتی ہے، یا کسی حقیقت سے جنس اور فصل کو جو نسبت ہوتی ہے وہ نسبت بھی نہیں ہے بلکہ محققین حکماء سائے کے نزدیک نوع اور شخص میں جو نسبت پائی جاتی ہے یعنی ان محققین کا خیال ہے کہ شخص اور فرد میں جن چیزوں سے شخص اور تعین پیدا ہوتا ہے وہ شخص کی ذات سے خارج نہیں ہوتی، ایسی بنیاد پر وہ کہتے ہیں کہ ہر فرد اور ہر شخص کے باہمی امتیاز کی وجہ بھی نوع ہی ہوتی ہے اور یہی نوع تمام افراد میں مشترک بھی ہوتی ہے، بہر حال جو نسبت یہ لوگ نوع اور اس نوع کے شخص و فرد کے درمیان مانتے ہیں سمجھنا چاہیے کہ "واحد عقلی" اور "عالم عقلی" میں بھی یہی نسبت پائی جاتی ہے اس قسم کی نسبت کا اصطلاحی نام ہم نے "انفساری نسبت" یا "نسبت انفساریہ" رکھا ہے۔

حکماء اشراقیہ ذاتیات کے تعلق تشکیک کے جو قائل ہیں، یعنی کہتے ہیں کہ کلی کا کامل فرد ہو یا ناقص دونوں میں اس کلی کے جو ذاتیات مشترک ہوتے ہیں، وہی فرد کامل کی بھی پوری حقیقت ہوتی ہے، اور فرد ناقص کی بھی، اور کہتے ہیں کہ ناقص و کامل افراد کی ان دونوں قسموں میں ایک اعتبار سے اشتراک کا سرمایہ بھی ہے، اور وہی دوسرے اعتبار سے امتیاز کا سرمایہ بھی ہے، یعنی بہم حیثیت سے جب اس مشترک ذاتی کو سوچا جائے تو وہی اشتراکی سرمایہ ہے، اور کمال و نقص کی خصوصیتوں کے لحاظ سے اسی ذاتی کو جب تصور کیا جائے تو وہی امتیازی سرمایہ ہے، بہر حال اشراقیوں کے اس تشکیکی نظریہ کو ہم اس موقع پر بطور نظر اور مثال کے استعمال کر سکتے ہیں۔

عقبہ (۳۰)

یہ تو معلوم ہے کہ لوازم اور ان کے ملزومات میں بنانے والوں کے بنانے کو دخل نہیں ہوتا، یعنی اصطلاحی تعبیر جس کی یہ کی جاتی ہے کہ لوازم اور ان کے ملزومات کے درمیان جمل کی دراندازی نہیں ہوتی مثلاً چار کے عدد کو لازم ہے کہ وہ جفت ہو تو جفت ہونے کی صفت کا تعلق چار کے عدد سے بطور یہ نہیں ہے کہ بنانے والا پہلے چار کے عدد کو بنا لیتا ہے تب جفت ہونے کی صفت کا اس میں اضافہ کرتا ہے، بلکہ

۱۔ کلی کا اطلاق اپنے افراد پر اگر سادہ حیثیت سے ہو تو اس کو کلی متواظی کہتے ہیں اور اگر اطلاق میں سادات نہ ہو بلکہ مدارج کے تفاوت کا رنگ اطلاق میں پایا جاتا ہو مثلاً کالا ہونا ایک کلی صفت ہے بعض چیزیں جو زیادہ کالی ہیں اور جو کم کالی ہیں، دونوں پر اس کے اطلاق میں جو تفاوت ہوتا ہے اطلاق کے اسی تفاوت کی تعبیر تشکیک سے کرتے ہیں اور اس قسم کی کلی تشکیک کہلاتی ہے ۱۲

واقعہ کی صورت بھی ہے کہ چار کا بننا ہی اس کا جفت ہونا بھی ہے یہی مطلب ہے اس دعوے کا کہ لوازم اور
 مزدومات کے درمیان جمل کا رفرما نہیں ہوتا اب اسی مسئلہ کو سامنے رکھ کر سمجھو کہ صورت علمیہ میں اور عالم عقلی میں
 وہی نسبت پائی جاتی ہے جو لوازم کو اپنے مزدومات سے ہوتی ہے یعنی جمل کی کارفرمائی اور دراندازی سے یہ
 نسبت پاک ہے جس کا مطلب یہ ہوا کہ صورت علمیہ اگر واجب ہوگی تو عالم عقلی بھی واجب ہوگا لیکن عالم
 عقلی کے اس وجوب کے معنی یہ نہ ہوں گے کہ صورت علمیہ سے وجوب کو اس عالم عقلی نے حاصل کیا ہے بلکہ
 صورت علمیہ کا وجوب بجنسہ عالم عقلی کا وجوب ہوگا اسی طرح صورت علمیہ اگر ممکن ہوگی تو صورت علمیہ کا بھی
 امکان اس صورت کے عالم عقلی کا امکان ہوگا نہ کہ صورت علمیہ سے عالم عقلی امکان کا استفادہ کرے گا۔
 آخر ہم انسان کا تصور کر کے اس احساس کو اپنے اندر جو پاتے ہیں کہ گھوڑے سے وہ ایک جدا گانہ حقیقت
 ہے تو انسان کے متعلق یہ امتیاز جو ہمارے اندر پایا جاتا ہے ظاہر ہے کہ اس کے لئے صرف انسان کا
 تصور کافی ہوتا ہے گھوڑے کے تصور کی حاجت نہیں ہوتی یعنی فقط انسان کی صورت علمیہ کا ذہن میں
 پایا جانا اس کے لئے کافی ہے گھوڑے کی صورت علمیہ کو ذہن میں لانے کی ضرورت نہیں ہوتی، کیونکہ
 انسان کا امتیاز اغیار سے اسی پر اگر مبنی ہوگا تو اس کے یہ معنی ہوں گے کہ انسان کے امتیاز کے لئے غیر محدود
 صورتوں کا تصور کیا جائے،

اب اگر یہ فرض کیا جائے کہ انسان کی صورت علمیہ کا پایا جانا ضروری اور واجب ہو، تو اغیار سے
 اس صورت علمیہ کا امتیاز بھی واجب اور ضروری ہوگا۔ اسی طرح اغیار سے ممتاز ہونا اس کا اگر ضروری واجب
 ہو، تو اس کے معنی یہ ہوں گے کہ اس صورت کا تحقق اور اس کا پایا جانا بھی واجب اور ضروری ہے، یعنی
 دونوں بجنسہ ایک ہی بات ہوگی اس کے سوا اور کچھ نہ ہوگا (جو کچھ میں کہنا چاہتا ہوں اس کو ایک مثال سے
 سمجھو) یعنی فرض کرو کہ بہت سے نقطوں کے درمیان ایک نقطہ ہے ظاہر ہے کہ اس نقطہ کو مرکز بنا کر کسی خاص
 فاصلہ پر دائرہ جو کھینچا جاسکتا ہے اس دائرہ کا تعین یقیناً صرف اسی نقطہ کے تحقق سے ہو جاتا ہے اسی
 طرح سے دوسرے دائرے (جو کسی اور فاصلہ پر اس نقطے کے ارد گرد کھینچے جاسکتے ہیں) ان کا بھی تعین
 اس طور پر ہو جاتا ہے کہ جہاں سے پہلا دائرہ گزرے گا وہیں سے دوسرا نہیں گزرے گا اور دوسرے دائرے
 ان نقاط سے گزر سکتے ہیں جن پر پہلا دائرہ گزرے گا، بہر حال ان مختلف دائروں کا تعین اس طور پر ہو گیا تو
 اس کی وجہ ظاہر ہے کہ وہی نقطہ ہے جسے ان دائروں کا مرکز فرض کیا گیا ہے اب اگر اس نقطہ کا مذکورہ بالا
 شکل میں پایا جانا فرض کیا جائے کہ واجب اور ضروری ہو، تو کھلی ہوئی بات ہے کہ دائروں کا تعین بھی واجب
 ہوگا، اور اس کا وجوب بجنسہ نقطہ کے تحقق کا وجوب ہوگا، یا نقطہ کو فرض کیا جائے کہ اس کا تحقق ممکن ہے، تو

دو اسر کا تعین بھی ممکن ہی ہوگا اور تعین کا یہ امرکان بجنسہ نقطہ کے تحقق کا امرکان ہوگا۔
 البتہ یہاں ایک دوسری بات یہ ہے کہ اس نقطہ کو مرکز مان کر داسرے کو کھینچ کر بالفعل جب موجود
 کر دیا جائے گا، تو اس کا ایک مستقل جدا گانہ اثر ہوگا یعنی بالفعل موجود ہونے میں داسرہ مختلف اسباب کا
 اور ان چیزوں کا جن سے داسرے کے موجود ہونے میں مدد ملے یعنی مختلف معدات کی حاجت ہوگی، چاہئے کہ
 اس مثال کو اچھی طرح ذہن نشین کر دیا جائے کیونکہ ان کی حیثیت ایک مثال اور نظیری کی ہے، تاہم جو میرا
 مقصد ہے جسے آئندہ تفصیل کے ساتھ بیان کیا جائے گا اس کے سمجھنے میں اس نظیر سے کافی مدد ملے گی،

عقبہ (۳۱)

لاہوت (یعنی حق تعالیٰ) کا علم عین اس کی ذات ہے یہ ایسا مسئلہ ہے جس پر ارباب نظر و استدلال کے
 سربراہان و محققین کا بھی اتفاق ہے اور جن لوگوں کو ارباب فناء و ضلالت میں شمار کیا جاتا ہے، یعنی حضرات صوفیاء
 کرام کے ائمہ کا بھی اس پر اجماع قائم ہے، امام ربانی، مجدد الف ثانی کے متعدد اقوال میں بھی صراحتاً ہی بت
 ملتی ہے۔

بعض مقامات میں انھوں نے خدا کے علم کو زائد بر ذات صفت جو قرار دیا ہے تو درحقیقت اس مقام پر
 انھوں نے علم کا مسئلہ نہیں بیان کیا ہے بلکہ عالم عقلی کا صدور حق تعالیٰ سے کیسے ہوا ہے انھوں نے اس مسئلہ کو
 یہاں بیان کیا ہے یعنی گو علم ہی کا لفظ یہاں بھی انھوں نے استعمال کیا ہے، لیکن مراد علم سے یہاں معلوم ہے
 اور ہماری مراد علم سے یہاں یہ ہے، جو انکشاف کا مبداء اور سرمایہ ہوتا ہے۔

علاوہ اس کے واقعہ تو یہ ہے کہ علم کی صفت خدا کی ذات کا عین قرار دیتے ہوئے جن فلاسفہ
 اور ارباب فکر و نظر نے جو دلائل قائم کئے ہیں ان دلائل پر آج تک ان لوگوں کی طرف سے جو عینیت کے
 مخالف ہیں کوئی قابل توجہ معقول اعتراض وارد نہیں ہو سکا ہے، اس لئے بھی عینیت ہی کے دعویٰ کو ترجیح
 حاصل ہے۔

بہر حال لاہوت (خدا کی ذات) کا ساری کائنات سے گونا گویا تعلق ہے جو کسی چیز سے اسکی علمی صورت
 کو ہو سکتا ہے، یعنی سارے حقائق خواہ ابہام و اطلاق سے موصوف ہوں یا تعین و تحصیل کی شان رکھتے
 ہوں، الغرض مبہمات ہوں یا محصلات، اجناس ہوں یا انواع، اصناف ہوں یا اشخاص و افراد ان سب کو حق
 تعالیٰ اپنے علم فعلی سے جانتے ہیں، میرے نزدیک علم فعلی علم کی ایسی قسم ہے جو صرف لاہوت کیسے محقق ہے

ممکن یعنی مخلوقات کو اس علم سے کوئی حصہ نہیں ملا ہے جس کے وجہ یہ ہیں۔

پہلی وجہ تو یہ ہے کہ موجود ہونے سے پہلے کسی چیز کا علم ممکن کو اگر ہوتا بھی ہے تو صورت کے ذریعہ ہوتا ہے یعنی ایسی صورت کے ذریعہ سے جو ممکن کی ذات پر زائد ہوتی ہے جس کا مطلب یہی ہوا کہ جس ماہیت کو ممکن اپنا معلوم بناتا ہے اس ماہیت معلومہ میں اور ممکن کی ذات جو اس ماہیت کی عالم ہوتی ہے اس میں وہ نسبت نہیں ہوتی ہے جو ماہیت معلومہ میں اور اس ماہیت معلومہ کی صورت میں ہوتی ہے جس سے ثابت ہوا کہ اپنے معلوم کے ثبوت کا میدہ خود ممکن کی ذات نہیں ہوتی بلکہ ممکن کے اس علم کا مطلب صرف اس قدر ہوتا ہے کہ ایسی چیز جس میں امتیاز غیر سے یعنی صورت کے ذریعہ سے پیدا ہوتا ہے اس کا انکشاف ممکن کو ہوا لیکن لاہوت میں معاملہ اس کے بالکل برعکس ہے یعنی لاہوت کی خود ذات چونکہ تمام کائنات سے وہی نسبت رکھتی ہے جو کسی چیز کی صورت علمیہ کو اس چیز سے ہوتی ہے اس لئے لاہوت میں معلوم کے امتیاز کی وجہ خود لاہوت کی ذات ہی ہوتی ہے۔

دوسری وجہ یہ ہے کہ ممکن کا علم ظاہر ہے کہ نو پیدا اور حادث ہوتا ہے اور حقائق معلومہ کو ثبوت کا مقام ازل سے ثابت ہے، ایسی صورت میں ممکن کے ذات اپنے معلوم کے ثبوت کا میدہ کیسے ہو سکتی ہے تیسری وجہ یہ ہے کہ اختراعی علم ممکن کو میسر ہی نہیں آ سکتا یعنی ایسا خود تراشیدہ علم جس کا بیرونی حقائق سے کسی قسم کا کوئی تعلق نہ ہو ممکن میں اس علم کی گنجائش ہی نہیں ہے بلکہ جس قسم کا علم بھی ممکن کو حاصل ہوتا ہے بالآخر اس کی انتہا علم حکائی ہی پر ہوتی ہے (یعنی ایسے علم پر جو باہر کے کسی واقعہ سے حکایت اور نقل ہونے کا تعلق رکھتا ہو) جس کی وجہ یہ ہے کہ پہلی بات جس کا علم ممکن کو ہوتا ہے ظاہر ہے کہ وہ محسوسات ہی ہوتے ہیں یعنی جو اس کے معلومات ہوتے ہیں پھر ہی محسوسات جب خیال میں اٹھے ہو جاتے ہیں تو وہ ممکن کے ذہن میں اسکی صلاحیت پیدا کر دیتے ہیں کہ کلیات کی صورتوں کا فیضان اسکی عقل پر ہونے لگے پھر عقل ان ہی کلیات کو اندر پڑھتی ہے بعض چیزوں کو بعض چیزوں سے جدا کرتی ہے اور بعض چیزوں کو بعض چیزوں سے ملاتی ہے جسے تفتیق اور تالیف کا عمل کہتے ہیں ان فرض اپنی قوت مفکرہ سے جب اس کا رد بار کو عقل انجام دیتی ہے تو اس کے بعد بعض ایسی مرکب صورتیں عقل کے سامنے آ جاتی ہیں جنہیں اختراعی صورتوں کے نام سے موسوم کر دیا جاتا ہے حالانکہ تجزیہ و تحلیل سے ثابت ہوتا ہے کہ ان مرکب صورتوں کے سارے اجزاء عناصر حکائی علوم ہی سے ماخوذ ہیں یہ حال تو ممکن کے اختراعی علم کا تھا کہ واقع میں وہ اختراعی علم نہیں ہوتا بلکہ لاہوت کے کہ مخلوقات جب موجود نہیں تھے تو اس وقت اس کے سارے معلومات کا سرچشمہ خود لاہوت کی ذات ہی ہوتی ہے (باہر کی چیزوں کی حکایت و نقل کی لاہوت کے اس علم میں گنجائش ہی کہاں ہے) کیونکہ کلام لاہوت کے اس علم میں سے جو خدا میں موجود تھا لیکن اس

وقت خدا کی ذات کے سوا اور کہیں کچھ نہ تھا،

ہاں خارج میں معلومات کے موجود ہونے کے بعد ایک قسم کا حکالی علم لاہوت میں بھی پایا جاتا ہے، لیکن یہ تو لاہوتی علم کی دوسری قسم ہے،

بہر حال جب صرف لاہوت ہی لاہوت تھا اس کے سوا کچھ نہ تھا، اس وقت لاہوت کو خود اپنی ذات کا تو حضوری علم اور عالم عقلی کا انطوائی علم ہوتا ہے، یعنی خود اپنی ذات کا علم جو لاہوت کو حاصل ہے، اسی علم میں ساری کائنات یعنی "عالم عقلی" کا علم کھپا ہوا ہوتا ہے، نیز خارج میں بعد کو جو چیزیں موجود ہونے والی ہیں ان کے موجود ہونے سے پہلے ایک قسم کا حصولی علم بھی ان خارجی موجودات کا لاہوت میں پایا جاتا ہے، کیونکہ "عالم عقلی" تو اسی خارجی عالم کی صورت ہوتی ہے، پھر خارجی موجودات جب واقعہً خارج میں وجود کا لباس اختیار کر کے موجود ہو لیتے ہیں، تو اس وقت لاہوت کو ان کا علم حضوری بھی ہوتا ہے، لاہوت کے علم کی تیسری قسم میں اگر تغیر واقع ہو تو اس سے اس علم میں جو براہ راست لاہوت میں پایا جاتا ہے، کسی تغیر کا ہونا ضروری اور لازمی نہیں ہے،

عقیدہ (۳۲)

لاہوت کے علم فعلی سے واحد عقلی جب صادر ہوا، خود حقیقت لاہوت کی عین ذات ہی ہے مگر

یہ مصنف نے یہاں شافی فلسفہ کے امور عامہ کے بعض اصطلاحیں استعمال کی ہیں اس سخن کے مبتدی بھی ان سے واقف ہیں، لیکن جو اصطلاحات سے ناواقف ہیں ان کو معلوم ہونا چاہیے کہ کسی چیز کا انکشاف جب خود اس چیز کی ذات ہی سے ہو، مثلاً اپنی اپنی ذات کو ہم لوگ کسی دوسری چیز کے ذریعے سے نہیں جانتے بلکہ اپنی ذات کو خود اپنی ذات ہی سے بہ شخص جانتا ہے، علم کی اس قسم کا نام علم حضوری ہے، لیکن اپنی ذات کے سوا، زید، عمر و بکر کو جو جانتا ہے تو ظاہر ہے کہ زید کے اس علم کا درجہ عمر و بکر کی صورت میں ہوتی ہیں، علم کی اسی قسم کا نام علم حصولی ہے، یعنی شے کی صورت جب عالم کے ذہن میں حاصل ہوتی ہے تب اس علم کا علم اس کو ہوتا ہے، مصنف نے علم کی ایک تیسری قسم خود بنائی ہے جس کا نام انھوں نے علم انطوائی رکھا ہے، خدا اپنے آپ کو جانتا تھا، اور اپنی ذات کا یہی علم سارے مخلوقات کا جو کہ علم تھا، گویا اس کی اپنی ذات کے علم میں سارے مخلوقات کا علم مندرج و منطوی تھا، اسی لئے مصنف نے لاہوت کے اس علم کا نام علم انطوائی رکھا ہے، مخلوقات کے موجود ہونے کے بعد مصنف کہتے ہیں کہ خدا ان کو اس طرح نہیں جانتا جیسے ہم لوگ ان کی صورتوں کے ذریعے سے ان کو جانتے ہیں، بلکہ خود ان اشارہ کا وجود ہی حق تعالیٰ کے علمی انکشاف کا مبدیہ ہے، اس لئے موجود ہونے کے بعد سارے مخلوقات کا علم لاہوت کو جو حاصل ہے مصنف کے نزدیک حضوری ہے ۱۲۔ حق تعالیٰ سے عالم کے صدور کی کیفیت کو سمجھنا تہوئے صوفیہ کہتے ہیں کہ ابتدا میں خدا کی ذات اجمالی کے مرتبہ میں تھی، پھر اپنی ذات کی طرف خدا متوجہ ہوا، امداس کے بعد ذات امداس کی ذات میں جو کمالات و صفات ہیں امدان کمالات و صفات کے مظاہر جو حقائق اسکانیہ کے اصول میں ان پر جب تفصیلی توجہ حق تعالیٰ کی ہوئی، تو ان سے اعیان ثابۃ کا مقام پیدا ہوا، ان ہی باتوں کو اس عقیدہ میں مصنف بیان کرنا چاہتے ہیں۔ بہر حال تفصیلی توجہ سے پہلے اجمالی توجہ سے جو مقام (بقیہ بر صغیر آئندہ)

تو اس وقت ان پر اسم ہونے کا اطلاق نہیں کیا جاتا نیز "واحد عقلی" کے اس مقام کی تعبیر کبھی واحدیت کے الفاظ سے بھی کی جاتی ہے اسی کو کبھی تنزل علمی بھی کہتے ہیں اور باطن الوجود بھی اس کا نام بعضوں نے رکھا ہے (اس مقام میں مکانی حقائق کو ثبوت کا درجہ حاصل ہوتا ہے اس کے اعتبار سے) اس کو اعیان ثابہ بھی کہتے ہیں اسی کی تعبیر بعضوں نے "کنز محقق" سے بھی کی ہے گویا صوفیہ میں یہ روایت جو نقل کی جاتی ہے کہ حق تعالیٰ نے فرمایا "كنت كنزاً مخفياً فاجبت ان اعرف" (یعنی میں ایک شہ خزانہ تھا پس میں نے چاہا کہ جانا جاؤں اس لئے عالم کی شکل میں اپنے کمالات کو میں نے ظاہر کیا) اسی کی طرف "کنز مخفی" کے لفظ سے وہ اشارہ کرتے ہیں بلکہ بعض لوگ اس مقام کی تعبیر اسماء کونیہ "حقائق امرکانیہ" اصول ظلال سے بھی کرتے ہیں اور بعضوں نے "الواسع الغنی" ذوالطول المتبارک نام بھی اس مقام کے رکھے ہیں میرا خیال ہے کہ شیخ الفلاسفی تصنیف ربوبیت کے لفظ سے مراد یہی مقام ہے یعنی اس نے جو یہ کہا ہے کہ ممکنات کی صورتیں نہ تو بذات خود قائم ہیں اور نہ حق تعالیٰ کی ذات میں ان کا قیام ہے بلکہ "صنع ربوبیت" میں وہ قائم ہیں شیخ الفلاسفی کے اس کلام کا کیا مطلب ہے؟ لوگ اس کے حل میں متحیر ہیں (لیکن میرے نزدیک اس کا وہی مطلب ہے جو صوفیہ فرماتے ہیں) بلکہ افلاطون نے جو یہ کہا ہے کہ کلی مجرد خارج میں موجود ہے میرے نزدیک اس قول میں اسی کی طرف اشارہ کیا گیا ہے یعنی یہیں سمجھنا چاہیے کہ "وجود" کے اس لفظ کا افلاطون کے نزدیک وہی معنی ہے جو "وجود" اور "ثبوت" دونوں کو عادی ہے اور خارج کا لفظ جو وہ بولا ہے اس سے مراد نفس الامر اور واقعہ ہے یعنی خود لاہوت مراد ہے (کہ حقیقی نفس الامر اور واقعہ تو وہی ہے) جس کا خلاصہ یہی ہوا کہ کلیات مجرد لاہوت کی ذات میں ثابت ہیں۔

باقی جن لوگوں نے افلاطون کے اس قول پر اعتراض اور معین کیا ہے جہاں تک میرا خیال ہے اسے صحیح مطلب نہ سمجھنے کا نتیجہ ہے، کیونکہ افلاطون کی اصلی غرض یہ ہے کہ مکانی حقائق کے متعلق وہ درحقیقت ثبوت کا مرتبہ ثابت کرنا چاہتا ہے جو وجود سے پہلے ان کو ثابت ہے عام فلاسفہ بھی اس مرتبہ کو امرکانی حقائق کے لئے ثابت کرتے ہیں، اپنی اصطلاح میں اسی مرتبہ کو "احال" کی منزل کے لحاظ سے "عنایت اولیٰ" اور "فصل" کے لحاظ سے اس کو "عقول" اور "ظرف" دہر بھی کہتے ہیں۔

۱۔ یہ پانچوں اصطلاحات یعنی "واحدیت" "تنزل علمی" "باطن الوجود" "اعیان ثابہ" "کنز محقق" قدیم کی اصطلاحیں ہیں ۱۲ منہ۔ ۱۳۔ یہ تینوں اصطلاحات مجرد الف ثانی کے ہیں ۱۲ منہ حضرت شاد ولی اللہ نے اپنے مذاق کے مطابق یہ اصطلاحیں مقرر کی ہیں ۱۲ منہ ۱۳۔ شیخ الفلاسفی مصنف کی مراد غالباً سقراط ہے کیونکہ کلمہ "مثل افلاطونیہ" کا تذکرہ افلاطون کے نام کی تصریح کے ساتھ جو کیا ہے اس معلوم ہوتا ہے کہ افلاطون مراد نہیں ہے ۱۲۔ ۱۳۔ صنع کے معنی عربی میں آواز اور بے ہوشی کے ہیں یہ ظاہر ممکنات کا وہ مقام جب ذات حق میں وہ مجبوتے اسی کی طرف اشارہ اس لفظ سے کیا گیا ہے۔

عقیدہ (۳۳)

ایسی چیز جو کسی موضوع میں ہو کر پائی جائے، عرض کہتے ہیں اور جو اپنے پائے جانے میں موضوع کا محتاج نہ ہو جو ہر کہتے ہیں، عرض اور جو ہر کے جوہر معنی ہیں اس لحاظ سے "باطن الوجود" یعنی "واحدیت" کا مرتبہ نہ جو ہر ہونے ہی کی صفت سے موصوف ہو سکتا ہے اور نہ عرض ہونے کی صفت سے اسی طرح "باطن الوجود" تغیر و تبدل نقص اور برائی کی آلودگیوں سے بھی پاک ہے، نیز ایسے سارے احکام جن کی وجہ سے "باطن الوجود" اور "لاہوت" میں مغایرت کا شبہ پایا جاسکتا ہو، ان سے بھی "باطن الوجود" کا یہ مرتبہ مقدس اور منزہ ہے (اس مقام پر حقائق امکانی کو ثبوت کا جو درجہ حاصل ہوتا ہے، یہ ثبوت کی ایسی منزل ہے کہ اس وقت ان حقائق میں منافات اور تضاد کا تعلق بھی نہیں پایا جاتا، بلکہ وجوب کی سطوت و جبروت میں حقائق کے ثبوت کا یہ مرتبہ گم ہوتا ہے، ٹھیک جیسے تعقل کرنے والوں سے ان کے ان معلومات اور معقولات کا تعلق ہوتا ہے جو مادی وجود سے مجرد ہوتے ہیں اور تعقل کرنے والے کے ذہن میں موجود ہوتے ہیں، بس کچھ اسی قسم کی نوعیت امکانی حقائق کے ثبوت کے اس مرتبہ کی لاہوت کے اعتبار سے ہوتی ہے، یعنی تعقل کے اس مرتبہ میں معقولات کی تفصیل کی وہ نوعیت نہیں ہوتی جو ان ہی معقولات کی اس وقت ہوتی ہے، جب تخیل کے شعوری مرتبہ میں لا کر ان کا تصور کیا جائے، کیونکہ خیال کے مرتبہ میں ان چیزوں کی حیثیت جن کا تخیل کیا جاتا ہے خیال کرنے والوں کے لحاظ سے گویا ایسی ہو جاتی ہے جیسے خارجی موجودات کی لاہوت کے حساب سے ہوتی ہے (بس حاصل یہ ہوا کہ مقام واحدیت اور باطن الوجود کے مرتبہ میں حقائق امکانی کی لاہوت یعنی خالق تعالیٰ جل مجدہ کی ذات کے ساتھ وہی نسبت ہوتی ہے، جو معقولات مجردہ کی تعقل درجے میں عاقل سے ہوتی ہے اور یہی حقائق امکانی جب خارجی موجودات کا قالب اختیار کر لیتے ہیں تو اس وقت لاہوت سے ان کی نسبت گویا ایسی ہوتی ہے جیسے خیال کرنے والوں سے ان کے پیدا کردہ خیالات کی ہوتی ہے، یہی وجہ ہے کہ معقولات مجردہ (یعنی ان کو جب اس حیثیت سے فرض کیا جائے کہ مادی خصوصیات سے وہ قطعی طور پر جدا ہیں، بالفاظ دیگر ان کو بشرط لا کی حیثیت سے سامنے رکھا جائے تو جیسے اس وقت وہ نہ جو ہر ہونے کی صفت سے موصوف ہوتے ہیں، اور نہ عرض ہونے کی صفت سے (یعنی جو ہر نہ موضوع یا موضوع جیسا کہ مصنف نے لفظ استعمال کیا ہے) حاصل محل کو کہتے ہیں، چاہی کہ لے جیسے کپڑا محل ہے لیکن محل کی ان کے نزدیک دو قسمیں ہیں، ایسا محل جو خود بھی اس چیز کا محتاج ہو جو اس میں پائی جاتی ہو محل مطلق کے نام سے اس کو موسوم کرتے ہیں اسکی مثال یہ ہوتی ہے جو صند جسیر کا محتاج ہوتا ہے، حالانکہ صندت جسمیہ اسی میں ہو کر پائی جاتی ہے اور ایسا محل جو اپنے حال کا یعنی اس چیز کا جو اس میں ہو کر پائی جا رہی ہو محتاج نہ ہو یہ اس کو موضوع کہتے ہیں، الغرض مستثنیٰ عنہ محل کا نام موضوع ہے ۱۲۔ پہلے بھی اس اصطلاح کی شرح گذر چکی ہے دو چیزوں کے باہمی تعلق کی تین صورتیں ہو سکتی ہیں یعنی ان دونوں میں سے ایک کے ساتھ دوسرے کا بھی تصور کیا جائے، مثلاً زید کی صفت سونے کی ہے پس زید (بقیہ جلد صفحہ ۱۲۰)

و عرض ہونے کا جو مطلب ابتدا و عقبہ میں بیان کیا گیا ہے اس معنی کے لحاظ سے معقولات تجربہ ان صفات سے موصوف نہیں ہوتے لیکن تعقل کے درجہ سے انکار ان کو تخیل کے مرتبہ میں جب لایا جاتا ہے تو اس وقت جو ہر ہونے یا عرض ہونے کی صفت سے متصف ہونا ان کا ناگزیر ہو جاتا ہے یہی حال اسرار کو نیزہ کا ہے کہ اپنے مرتبہ ذات میں وہ جو ہر و عرض ہونے کے صفات سے پاک ہوتے ہیں یعنی اس وقت نہ ان کو عرض ہی کہہ سکتے ہیں نہ جو ہر مگر ظلال کے درجہ میں جب وہی آجاتے ہیں یعنی وجود خارجی کا قالب اختیار کر لیتے ہیں تو ان دونوں صفات (جوہریت و عرضیت) میں سے کسی ایک صفت سے ان کا موصوف ہونا ضروری ہو جاتا ہے اسی طرح معقولات کا وہ مرتبہ جو مادی تعلقات سے قطعی طور پر منزہ اور پاک ہے بلکہ سچ تو یہ ہے کہ جن خیالی صورتوں کو تخیل کے درجہ میں لا کر خیال کرے والا سوچتا ہے ان معقولات تجربہ ان خیالات کا قیام سوچنے والے کے جس خارجی وجود یا خیالات کا قیام جس شخص کے خیال سے ہوتا ہے ان کے متعلق اگر غور کرو گے تو سوچنے والے کے خارجی وجود یا خیالی قوت جس کے ساتھ خیالات کا قیام ہوتا ہے اس کے لحاظ سے ان معقولات و خیالات کو ان صفات سے کہ وہ گزر رہے ہیں یا ایک کے معدوم ہونے کے بعد دوسرا موجود ہو رہا ہے الغرض گذشتہ و گذران ہونے (یعنی تقنینی و تقصیر یا گذرنے اور ختم ہونے) کے صفات کو ان کی طرف منسوب کرنا صحیح نہ ہوگا یہی حال حقائق امکانی کا باطن الوجود اور واحدیت کے مرتبہ میں ہے کہ جس خارجی وجود کے ساتھ ان کا قیام ہے یعنی لاہوت کے لحاظ سے ان کی طرف گذرنے اور ختم ہونے کی صفت کو منسوب کرنا صحیح نہ ہوگا۔ آخر میں پوچھتا ہوں کہ سونے والا خواب میں اگر یہ دیکھ رہا ہو کہ وہ قرآن پڑھ رہا ہے یا اشعار گار رہا ہے تو اس میں کوئی شبہ نہیں کہ آواز چونکہ ایک سیال سہتی ہے یعنی ایسی چیز ہے جس کے اجزاء ایک ساتھ اکٹھے ہو کر نہیں پائے جاتے اس لئے ظاہر ہے کہ قرآن خوانی یا نغمہ سنجی کے وقت مسلسل ایک ایک لفظ معدوم ہوتا چلا جائے گا اور دوسرے الفاظ موجود ہوتے چلے جائیں گے تا آنکہ جب کلام ختم ہوگا تو سارے الفاظ معدوم ہو جائیں گے یا یہی سونے والا خواب میں دیکھے کہ میں باغ میں ٹہل رہا ہوں یا دریا میں تیر رہا ہوں تو اس میں کیا شبہ ہے کہ وہ اپنے آپ کو پائے گا کہ مسانت کو حقوڑا تھوڑا کر کے وہ قطع کر رہا ہے اور ایسے مناظر جو اس کے سامنے موجود تھے وہ غائب ہوتے چلے جا رہے ہیں اور جو غائب تھے وہ سامنے آتے چلے جا رہے ہیں بہر حال امکانی پھیلاؤ امتداد کے لحاظ سے ہوگا اسی طرح زمانی امتداد کے لحاظ سے وہ پائے گا کہ اس کے سامنے آہستہ آہستہ تدریجی طور پر گذرتے ہوئے صبح کا وقت گذر گیا اور وہ چاشت کے وقت میں

(بقیہ حاشیہ گذشتہ) بشرطیکہ وہ سوا ہوا ہو یا بشرط شے کا مرتبہ ہوا زیر بشرطیکہ سوا ہوا نہ ہو یا بشرط لاشے کا مرتبہ ہے سونے اور نہ سونے دونوں قیود کا خیال سامنے نہ ہو تو ان کا تصور صرف اس طریق سے کیا جاتا ہے کہ اسی کا نام لاشہ لاشے ہے ۱۲

زندگی گزار رہا ہے آہستہ آہستہ وہ بھی گزر گیا اور شام کا سماں اس کے سامنے ہے، آخر وہ بھی گزر گیا روشنی غائب ہو گئی، آفتاب ڈوب گیا، اس کی جگہ تاریکی چاروں طرف پھیل گئی ستارے نکل آئے، اب اسی سونے والے کے سامنے جیسے خواب خیالات کے سلسلے گزر سکتے ہیں گزرتے ہیں، اسی پر ان تغیرات کو تم قیاس کرو، جو عالم خیال میں واقع ہوں، یعنی خیالات میں تو تغیر و تبدل دیا جائے گا، لیکن جس خیالی قوت سے ان خیالات کا تعلق ہوتا ہے جو خیال کرنے والے کے خارجی وجود کا ایک حصہ ہوتا ہے، اس سے خود بھی خارجی وجود رکھتا ہے، کیا اس تبدل و تغیر سے خیالی قوت کا خارجی وجود بھی متاثر ہوگا؟ کیا اس کے متعلق بھی یہ کہنا درست ہوگا کہ اس کے بعض اجزاء غائب ہو رہے ہیں، اور ان کے غائب ہونے کے بعد دوسرے اجزاء وجود پر رہے ہیں، ہاں ظاہر ہے کہ ایسا نہیں ہوتا، بلکہ سارا قرآن جو خیال میں پڑھا جائے گا یا سارے اشعار جو خیال میں گائے جائیں گے، وہ تو سب ہی پڑھاوی ہوگا، اور ان کے سارے اجزاء کو محیط ہوگا، اور اس کے اس تصور و احاطہ کی نوعیت یہ نہ ہوگی کہ قرآنی الفاظ یا اشعار کے الفاظ بکھری ہوئی صورت میں ہوں گے، بلکہ عالم خیال میں سب ترتیب و نظم کی شکل میں ان کا ظہور ہوگا، وہی نظم و ترتیب اس کے سامنے ہوگی، ہاں اتنی بات ضرور ہوگی کہ ان الفاظ یا اشعار میں یہ بات جو پائی جاتی تھی کہ ان میں جو الفاظ یا اشعار موزع تھے، ان کا پایا جانا اس پر موقوف تھا کہ جو ان سے پہلے ہیں وہ موجود ہوں، یہ بات اس وقت ضروری باقی نہ رہے گی، بلکہ سب کے سب اکٹھے ہو کر اس کے سامنے موجود ہوں گے، لیکن ان میں جو مقدم ہے وہ مقدم ہی رہے گا، اور جو موزع ہے وہ موزع ہی رہے گا،

اسی پر مکانی و زمانی استداد و حرکت، صبح و شام، آفتاب کے طلوع و غروب اور روشنی تاریکی ستاروں کی نمائش و عدم نمائش وغیرہ سارے واقعات کو قیاس کرو، یعنی خیال کی قوت اپنے خارجی وجود کے اعتبار سے سب کو حادی ہوگی، اور اس طور پر حادی ہوگی کہ ان حوادث میں و حالات میں جو ترتیب پائی جاتی ہے، وہ ترتیب بھی باقی رہے گی، اور کیسی ترتیب جس سے یہی بات یعنی چاشت کے وقت پر صبح کا وقت مقدم ہے، اسی کے یقین میں اضافہ نہ ہوگا، بلکہ پورے دن کی صورت خیال میں اس طور پر چھپی ہوئی ہوگی کہ صبح کے وقت کو شام کے وقت پر جو تقدم حاصل ہے، اس تقدم کے یقین میں بھی اضافہ ہوگا، اس کی مثال یہ ہو سکتی ہے کہ کسی موج پذیر دریا کی سطح پر چائیک نظر کسی کی پڑ جائے، تو گو اس وقت ساری موجیں دریا کی دفعۃً واحدہ نظر کے سامنے آجائیں گی، لیکن باوجود اس کے ان موجوں میں ترتیب آگے ہونے چھپے ہونے کی جو پائی جا رہی ہوگی، وہ نظر سے اوجھل نہ رہے گی، بلکہ ان میں اس لحاظ سے جو ترتیب ہوگی، وہ بھی دیکھنے والے کے سامنے ہوگی، بہر حال اس مقام پر ذرا طبیعت میں کچھ زیادہ لطافت پیدا کرنے کی ضرورت ہے، کیونکہ جو اصل مطلب اور مغز کلام ہے اس کو بتیر کس کے ذرا پانا مشکل ہے۔

بہر حال خلاصہ یہ ہے، کہ خیالی صورتوں کی دو حیثیتیں ہیں، ایک تو خود ان کی اپنی ذات کی حیثیت ہے اور اس حیثیت سے جو نسبت گذرنے اور ختم ہونے یا ثابت اور باقی رہنے کے لحاظ سے باہم ان خیالی صورتوں کے اندر پائی جاتی ہے، اور دوسری حیثیت ان ہی خیالی صورتوں کی خیالی قوت کی وجود خارجی کے لحاظ سے ہے، ان دونوں حیثیتوں میں جو فرق ہے (اس کو ابھی طرح سمجھنے کی کوشش کرنی چاہئے اور خیالات کا مسئلہ تو خیر گو نہ آسان بھی ہے) معقولات مجردہ (خیالی صورتوں سے پہلے معلومات کا تعقل کے مقام میں جو حال ان صورتوں کا ہوتا ہے) چونکہ زیادہ لطیف امور ہیں اور ان میں اور خیال میں جو مغایرت ہے، وہ معمولی نہیں بلکہ بہت زیادہ شدید ہے، اس لئے ان کے متعلق اس فرق کا اندازہ خیالات والے مسئلہ سے بھی زیادہ دشوار ہے اسی طرح یہ بھی سمجھنا چاہئے کہ حقائق امکانی عالم عقلی کے مقام میں گواپنے لوازم کو مقتضی تو ہوتے ہیں لیکن اس مقام میں نقص اور قبح کو تا ہی اور برائی کے صفات کو ان کی طرف منسوب کرنا درست نہ ہوگا کیونکہ ان صفات سے اگر وہ موصوف ہو سکیں گے تو پھر ان کے اضداد یعنی حسن و کمال سے بھی متصف ہونا ان کا ناگزیر ہو جائیگا۔ مطلب یہ ہے کہ ظلال یعنی خارجی موجودات کی طرف نقص یا برائی کا انتساب ظاہر ہے کہ اسی وجہ سے کیا جاتا ہے کہ (جن ذہنی حقائق کے وہ ظلال ہوتے ہیں) ان کے ساتھ وہ مطابق نہیں ہوتے ہیں مثلاً کھانے آدمی کو ناقص اسی لئے سمجھا جاتا ہے کہ انسان کی جو حقیقت ہے، وہ دونوں آنکھوں کو چاہتی ہے، یا مکان بننے کے بعد ناقص اسی لئے قرار دیا جاتا ہے کہ جو مکان کا ذہنی خاکہ ہوتا ہے اسکے مطابق وہ نہیں اترتا گویا ان ذہنی حقائق کی حیثیت امام کی ہوتی ہے، اس امام کا ظل جس حد تک تابع ہوتا ہے کامل کہلاتا ہے، اور جس حد تک تابع نہیں ہوتا، ناقص قرار پاتا ہے، اب ظاہر ہے کہ عالم عقلی میں حقائق امکانی ثبوت کے منزل میں جو رہتے ہیں تو خود امام ہونے کے مقام پر ہوتے ہیں (ظلال کے کمال و نقص کا مدار ان ہی کی مطابقت و عدم مطابقت پر مبنی ہوتا ہے)۔

پس جو خود امام ہوگا وہ کس امام کے لحاظ سے نقص و قبح کی صفت سے موصوف ہوگا اسی لئے عالم عقلی کے مقام میں امکانی حقائق کی طرف نقص و قبح کا انتساب صحیح نہیں قرار دیا گیا ہے۔

اسی طرح ثبوت کے اس مقام میں باہم حقائق امکانی کے اندر منافات کا تعلق بھی نہیں ہوتا بلکہ منافات کا اثر اس وقت سامنے آتا ہے جب وہ خود خارجی کا لباس اختیار کر لیتے ہیں (اور نہ ثبوت کے مقام میں آگ اور پانی دونوں جمع ہوتے ہیں)

اسی طرح معقولات میں اور صورت علمیہ میں بھی مادی احکام کے اعتبار سے امتیاز نہیں ہوتا بلکہ مادی عناصر سے مجرد اور پاک ہونے کی شان میں وہ اس وقت مستغرق ہوتے ہیں۔

اور جو حال تعقل کرنے والوں کے لحاظ سے ان معقولات مجرہ کا ہوتا ہے یہی حال باطن الوجود کا بھی ہے کہ لاہوت کے تقدس میں وہ شرابور ہوتا ہے، گویا ظاہر الوجود کے لئے باطن الوجود کی حیثیت ایک ایسے آسمان کی ہے جو ظاہر الوجود کی زمین کو محیط ہے، اسی لئے باطن الوجود کے اس آسمان تک تغیر و تبدل کی گرد کی رسائی نہیں ہوتی دراصل باطن الوجود کو لاہوت میں استغراق حاصل ہوتا ہے ایسا استغراق کہ خود یہ استغراق بھی اسی میں ڈوبا ہوا ہے۔ گویا اس کے استغراق میں استغراق ہے (لاہوت کے کمال سے وہ الگ نہیں ہے) اس لئے وہ کمال ہی کمال ہے، تقدس ہی تقدس ہے، پاکی ہی پاکی ہے، اگرچہ لاہوت کے سامنے باطن الوجود (یعنی امکانی حقائق کے ثبوت کا وہ درجہ جسے باطن الوجود کہتے ہیں) محض ایک اعتبار کا نام ہے، لیکن مرتبہ اس ثبوت کا حد سے زیادہ استوار اور مستحکم ہے (حقائق امکانی کا ثبوت کے اس مرتبہ میں جو تحقق ہے اس تحقق کی فہم خارجی موجودات کی یافت اور تحقق سے بہت زیادہ پختہ و مستحکم اور قوی ہے، کیونکہ ثبوت کے اس مرتبہ کو جو باطن الوجود میں تقدس اور پاکی کی قوت حاصل ہے، باطن الوجود کے اس مرتبہ میں حقائق امکانی کے ثبوت کی تعبیر عدم سے لوگ جو کرتے ہیں تو اس کا مطلب یہی ہوتا ہے کہ (خارجی) وجود سے ثبوت کا یہ مرتبہ مقدس و پاک ہے، یہ مقصد نہیں ہوتا کہ وہ نیست محض اور مطلقاً ناپید اور باطل ہے۔

عقبہ (۳۴)

باطن الوجود (کا یہ مرتبہ) درحقیقت اللہ تعالیٰ کا ذاتی کمال ہے، ایسا ذاتی کمال کہ اپنے اسی کمال ذاتی کی وجہ سے خدا کی ذات تعریف کرنے والوں کی تعریف سے اور حمد کرنے والوں کی حمد سے بے نیاز اور مستغنی ہو۔ یہی اس کا ذاتی کمال حق تعالیٰ کا وجہ (اور اس کا وہ مبارک چہرہ ہے) جس کا وہ خود عاشق ہوا، اور (اسی چہرے کے تمکنت کے لئے) اس نے ظاہر الوجود کا آئینہ بنایا، تاکہ اس میں اپنے چہرے کے جمال کا معائنہ فرمائے اور حق تعالیٰ کی وہ حکمت جو کامل اور بالغ ہے، یہ اسی کمال ذاتی کی تعبیر ہے، ظاہر الوجود سے حق تعالیٰ کی جس قدرت کا اور ارادہ کا تعلق ہے، اس قدرت اور ارادہ کے متعلق آخری فیصلہ کرنے والی چیز اس کی حکمت کی یہی صفت ہے اور حکمت دراصل خدا کے اسی کمال ذاتی کی تعبیر ہے۔

پس سچ پوچھو تو (تخلیق کائنات) کی حقیقی غرض و غایت اور آخری مقصود (اسی ذاتی کمال) کا اظہار

ہے،

مطلب یہ ہے کہ کائنات جسے خدا کی قدرت اور ارادہ نے پیدا کیا ہے، قدرت اور ارادہ کے ان صفات کو مخلوقات خدا کی جو صفت متعلق کرتی ہے اور ترجیح دیتی ہے کہ فلاں چیز بہا ہو اور فلاں نہ ہو، یہ خدا کی حکمت (و انانی) ہے ۱۲۔

یعنی عالم کی جو چیزیں پیدا کی گئیں اور ایک صورت سے منتقل ہو کر حقائق کو نیز دوسری صورتوں کو جو اختیار کر رہی ہیں اس سے اسی ذاتی کمال کا اظہار مقصود ہے اور خدا کی صفت قدرت جس کا تعلق دو مساوی اور برابر پہلوؤں سے تھا ان میں سے کسی ایک پہلو ہی کے ساتھ اس قدرت کا جو تعلق ہو گیا اور جن اسباب و داعیات کے تحت دو برابر کی باتوں میں سے ایک کو دوسرے پر ترجیح جو دی گئی تو ان سارے بواعث و اسباب کی آخری کڑی اسی ذاتی کمال یعنی باطن الوجود پر منتہی ہوتی ہے حکماء اور ارباب دانش کے دیدہ و حضرات نے جو یہ کہا ہے کہ تحقق اور پائے جانے میں اقوال الہی کی غایت اور مقصد کو خود ان اقوال پر تقدم حاصل ہے جیسے ہم انسانوں کے افعال کی عرض و غایت کا قاعدہ ہے کہ ان کا تحقق ہمارے افعال کے بعد ہوتا ہے ان بزرگوں کے اس قول کا مطلب بھی یہی ہے 'گو یا خدا کے اس ذاتی کمال کی جو اس کے سارے تخلیقی کاروبار کا اصل مقصود ہے اس کی مثال یہ ہو سکتی ہے کہ موسیقی کے فن کا ایک ماہر ہے جو اپنے دل میں ایسی راگوں اور گیتوں کو جو باہم متناسب تھے مرتب کرتا ہے اور اس کے بعد ساز کو اٹھا کر گانا بجانا شروع کرتا ہے یعنی کبھی اس ساز پر پیچ زخمہ لگاتا ہے اور کبھی ہلکی چوٹ دیتا ہے اسی طرح کبھی آواز کو بلند کرتا ہے اور کبھی پست کرتا ہے ابھر حال فن موسیقی کے ماہرین جو کاروائیاں کرتے ہیں انہیں انجام دیتا ہے ظاہر ہے وہ کچھ بھی کرتا ہے یہ سارے کاروباراں کے ارادے ہی سے وابستہ ہیں یعنی جہاں پر آواز کو بلند کرنا چاہئے وہاں آواز کو پست کر دینا یا پستی کی جگہ آواز کو بلند کر دینا یہ بھی اس کے اختیار سے باہر نہیں ہے لیکن دل میں پہلے سے جو مسودہ اور منصوبہ اپنے راگوں اور گیتوں کے متعلق وہ بنا چکا ہوتا ہے یہی چیز ان امور کو ترجیح دینے پر اس کو آمادہ کرتی ہے جنہیں ساز بجانے اور گانے کے وقت وہ اختیار کرتا ہے۔

ایسی صورت میں ظاہر ہے کہ جن منظم اعمال و افعال کو اس وقت گانے والا اختیار کرتا ہے ان اعمال و افعال کا سب سے بڑا مقصد تو یہی ہوتا ہے کہ راگ اور راگنیوں کے متعلق ذہن میں جس مسودے اور منصوبے کو اس نے طے کیا ہے اپنی اور ساز کی آواز کو اسی مجوزہ خاکے کے مطابق بنانے کی کوشش کرے اگرچہ ساز کے بجانے کا باعث اور اس کام پر آمادہ کرنے والی چیز یہ ہوتی ہے کہ متناسب راگ اور راگنیوں سے اس موسیقار کا دل معمور ہے اور موسیقی کا ملکہ و سلیقہ اس میں پایا جاتا ہے وہی اس کا محرک ہے اس مثال کو اچھی طرح ذہن نشین کر کے مسئلہ کو سمجھو۔

اسی طرح باطن الوجود میں اور ظاہر الوجود میں جو نسبت پائی جاتی ہے یوں سمجھو کہ یہی قسم کی نسبت ہے جو کسی قاعدہ کلیہ میں اور اس قاعدہ کی کسی جزئی مثال میں ہوتی ہے جسے علماء ان لوگوں کی تفہیم کے لئے پیش کرتے ہیں جس کی رسائی قاعدہ کلیہ تک نہیں ہو سکتی۔

پس اسی طرح سمجھو کہ حق تعالیٰ کے کمال ذاتی کی وہی نوعیت ہے جو قاعدہ کلیہ کے علم کی ہوتی ہے
یعنی جزئی مثال کے پیش کرنے کا منشا بھی علم ہوتا ہے، یا یوں سمجھو کہ کسی بد صورت آدمی کے چہرے کے سامنے
آئینے کو اسی طرح گردش دی جائے کہ آہستہ آہستہ تھوڑا تھوڑا کر کے آئینہ کو اس کے چہرے کے مقابلہ میں لایا
جائے مثلاً کبھی تو صرف اس کی ناک کے سامنے آئینہ کر دیا جائے کبھی پیشانی کو کبھی اس کے ابروؤں کو کبھی
دونوں آنکھوں کو کبھی اس کے رخسارے کو کبھی دونوں لبوں کو۔

یا یوں سمجھو کہ ایک متلاطم دریا ہو اور اس میں آسمان کے نورانی اجرام مثلاً ان ستاروں کا عکس پڑ رہا ہو
جو اپنی جگہ پر قائم ہیں ظاہر ہے کہ ایسی صورت میں دریا میں ان ستاروں کا عکس جو پڑے گا اس کی حالت کیا
ہوگی کبھی تو ستارے ان موجوں کی حرکت کی وجہ سے جھلکاتے ہوئے معلوم ہوں گے کبھی ساکر جال میں محسوس
ہوں گے کبھی معلوم ہوں گے کہ ان ستاروں کی چمک ٹکا ہوں سے دور ہو گئی کبھی معلوم ہوگا کہ قریب ہو گئی کبھی معلوم ہوگا کہ
ستارے اس پانی میں منظم شکل میں نظر آ رہے ہیں کبھی معلوم ہوگا کہ کچھ بے ہوئے ہیں

یا ظاہر الوجود سے باطن الوجود کی نسبت کو اس مثال سے بھی سمجھ سکتے ہو یعنی خواب دیکھنے والا ایک
خواب دیکھتا ہے اور اس خواب کی تعبیر تلاش کرتا ہے ظاہر ہے کہ خواب کی تعبیر کا جن لوگوں کا پورا تجربہ نہ ہو
نیز جس قسم کی بیدار مغزی کی ضرورت تعبیر کے لئے ہوتی ہے وہ نہ ہو اس وقت تک اس خواب کی صحیح تعبیر
وتا دینا تک عام لوگوں کا ذہن منتقل نہیں ہو سکتا۔

عقبہ (۳۵)

باطن الوجود (کے اس مقام) کا پتہ فلسفہ کے سربراہ اور وہ بزرگوں کو بھی مل چکا تھا یعنی قدماء فلاسفہ
جو پہلے گزرے ہیں وہ باطن الوجود کے اس مرتبہ سے واقف تھے لیکن اس مقام کی تعبیر میں انھوں نے مجاز
اور استعارے سے کام لیا اور حقائق و واقعات کی تعبیر میں ان کا یہ عام دستور ہے یعنی کنایات و اشارات
کے استعمال میں وہ قیاضی سے کام لیتے ہیں جن لوگوں کو قدیم فلسفیوں کے کلام کے مطالعہ کا موقع ملا ہے وہ ان کے
اس طریقہ کا بے خوب واقف ہیں اور ان کی تعبیری چشم پوشیوں کو وہ خوب جانتے ہیں سچ پوچھو تو ایک فلاسفہ
کیا تقریباً ہر فن کے ائمہ اور مجتہدین کا اس باب میں یہی حال ہے جتنے فرقے ہیں ان کے پیشواؤں کا یہ عام طریقہ
ہے ان تعبیری چشم پوشیوں کا ان کو حق بھی ہے کیونکہ مقاصد تک پہنچ جانے کے بعد وسائل سے چشم پوشی
بھی اگر اختیار کی جائے اور اصل مطلب کو پا لینے کے بعد لفظی کرتبوں سے اعراض بھی کیا جائے تو اس میں

کیا حرج ہے۔

بخلاف اس کے متاخرین کا عام قاعدہ ہے کہ لفظی گورکھ دھندوں میں الجھ جاتے ہیں اور ہمیشہ حقائق اور واقعات پر روشنی ڈالنے کے لئے وہ اصطلاحات کے دریچوں ہی سے مدد حاصل کرتے ہیں، لفظی ذق ذق بوق بوق کے میدانوں میں کودتے بھانڈتے رہتے ہیں، اسی لئے ان کے نزدیک جھگڑوں اور گڑبڑوں لفظی ہنگامہ آرائیوں کی جن مقدمات پر بنیاد قائم ہو سکتی ہے وہی اہمیت حاصل کر لیتے ہیں، یہ طریقہ عمل متاخرین کی ایک بری حرکت ہے اور ایسی بدعت ہے جس پر لعنت و ملامت کے وہ مستحق ہیں، وہ اپنی دان لا حاصل بے مغز باتوں سے صرف بچوں ہی کو خوش کر سکتے ہیں، اور نوجوانوں کو راضی رکھ سکتے ہیں،

بہر حال (مجھے کہنا یہ ہے) کہ متاخرین میں جن لوگوں نے زبردستی اپنے آپ کو فلسفیوں میں شمار کرنا چاہا ہے ان کے اسی برے طریقہ کار کا نتیجہ یہ ہے کہ پرانے قدیم فلاسفہ کے کلام کو مسخ کر کے ان کی طرف یہ متاخرین نے منسوب کر دیا ہے، کہ قدیم فلاسفہ کا یہ گروہ قائل تھا کہ (موجودہ کائنات کی تخلیق میں واسطہ کا کام) ان عقول نے انجام دیا جو غیر مادی جوہری حقائق ہیں، اور خدا کی ذات سے الگ اپنا علیحدہ مستقل وجود رکھتے ہیں نیز کائنات کی تخلیق میں مستقل تاثیر اور مستقل ذات کے وہ مالک ہیں، خواہ یہ پیدائش ابداعی رنگ کی ہو یا خلق کے رنگ کی یعنی عدم سے اشیاء کو پردہ وجود میں بھی عقول ہی نے چونکہ لایا ہے، اس لئے ابداع بھی ان ہی کا کام ہے اور چیز سے چیز جو پیدا ہوتی ہے جسے خلق کہتے ہیں، اس کا روبرو کا بھی تعلق عقول ہی سے ہے، متاخرین اپنے اس دعوے کے ثبوت میں قدماء فلاسفہ کی ان عبارتوں کو پیش کرتے ہیں جن میں انھوں نے تعبیری چشم پوشیوں سے کام لیا تھا اور اسی کے ساتھ اپنے ان ادہام کو بھی جوڑتے چلے گئے ہیں، جن کا نام انھوں نے ”حجج“ یعنی دلائل برہانین رکھ چھوڑا ہے۔

سبحان اللہ خدا کی کیسی عجیب شان ہے کہ باوجود علم بجاننے کے خدا نے متاخرین فلاسفہ کے اس گروہ کو گمراہ کر دیا۔ ادویوں حق تعالیٰ کا جمال ان کی نگاہوں سے پوشیدہ ہو کر رہ گیا، ان بے چاروں کو اس کا پتہ نہ چل سکا کہ کائنات کی ہر چیز سے حق تعالیٰ اسی قدر قریب ہیں کہ قریب سے قریب تر شے بھی اس سے قریب کا یہ تعلق نہیں

۱۔ اشارہ فلسفہ مشائے کے اس مشہور نظریہ کی طرف ہے جس کی تعبیر عقول عشرہ سے کرتے ہیں، خدا چونکہ واحد ہے ایسا واحد اور ایک کہ اس میں کثرت کی کوئی جہت پیدا ہی نہیں ہو سکتی، پس ایک سے عالم کی بے شمار چیزیں کیسے پیدا ہوئیں، اس گتھی کو سلجھانے کے لئے مشائے نے دس عقول کا خیال پیدا کیا کہتے ہیں کہ خدا نے واحد ایسی جیسی ایک اعلیٰ سیطرہ پر روشنی پیدا ہوئی اس کا نام عقل اول ہے عقل اول چونکہ مخلوق ہے ممکن ہے تو اس میں صفات کی کثرت پیدا ہوئی یعنی ممکن ہونا دوسرے سے وجوہ حاصل کرنا اپنی ذات کا تعقل ہے، الغرض ان تین صفاتی جہات کے دوسرے عقل اول نے عقل ثانی کو اور فلک اول کے نفس کو اور خود فلک اول کو پیدا کیا عقل ثانی میں کثرت کے جہاں اور رہ گئے پس اس سے عقل ثالث اور فلک ثانی صادر ہوا اسی طرح تو عقول اور فلک کو پیدا کر کے عقل حاضر (عقل دہم) کو پیدا کرتے ہیں اس کا نام عقل فعال بھی ہے، نفس انسانی میں معلومات کا فیضان اسی سے ہوتا ہے تفصیلات کے لئے فلاسفہ کی کوئی کتاب پڑھئے ۱۲۔

رکھتی تھی کہ ظاہر الوجود اور باطن الوجود بھی عالم کی کسی شے سے قرب اور نزدیکی کی نسبت نہیں رکھتے یہ بات کہ کائنات کی تخلیق کا تعلق ان ہی جوہری عقول سے ہے جیسا کہ متاخرین نے قدیم فلسفیوں کی طرف اس نظریہ کو منسوب کیا ہے، اس کا مطلب تو گویا یہی ہو سکتا ہے، کہ جن خیالی مخلوقات کو تخیل کے زور سے ہم پیدا کرتے ہیں، ان کے متعلق یہ باور کرایا جائے کہ عقل کے مرتبہ میں جب یہی خیالی مخلوقات ہوتے ہیں، یعنی معقولات ہونے کی حیثیت جس وقت رکھتے ہیں، اس وقت وہی ان خیالی مخلوقات کو پیدا کرتے ہیں، بالفاظ دیگر یہ کہا جائے کہ تخیلات کے قیوم خالق معقولات ہیں، ظاہر ہے کہ ایک بے معنی مغالطہ اور سفسطہ کے سوا اس دعویٰ کی حیثیت اور کیا ہو سکتی ہے، واقعہ یہ ہے کہ معقولات کے رنگ میں ہوں یا تخیلات کے قالب میں (ہماری ان ساری ذہنی پیداواروں) کا قیوم خود ہمارا نفس ہی ہوتا ہے، ہاں اتنی بات ضرور ہے کہ طبعاً معقولات کے ساتھ نفس کی قیومیت کا تعلق پہلے اور تخیلات کے ساتھ بعد کو قائم ہوتا ہے۔

قدیم فلاسفہ کی طرف عقول کے اس نظریہ کو جو منسوب کیا گیا ہے، اس کا جو واقعی مطلب ہے اس کو اگر تم جاننا چاہتے ہو تو فیلسوف اعظم ارسطو طالیس کی مشہور کتاب "اثولوجیا" کا مطالعہ کرو، تم کو اس کتاب میں بکثرت ایسی چیزیں ملیں گی جن سے تم پر وہ راہ واضح ہو جائے گی جس پر اس مسئلہ کی تحقیق میں قدیم فلاسفہ چلے ہیں، مثلاً اسی کتاب میں اس نے لکھا ہے۔

افلاطون الہی نے "حق اول" (یعنی حضرت حق سبحانہ و تعالیٰ) کی تعریف کرتے ہوئے یہ اچھی بات لکھی ہے کہ عقول اور نفوس و اجسام کے پیدا کرنے والے خود خداوند تعالیٰ ہی ہیں۔

یا اسی میں ہے،

حق سبحانہ کی ذات کے متعلق یوں سمجھو کہ اس کی ذات گویا مرکز کا نقطہ ہے اور نفوس کی حیثیت اس مرکز کے اعتبار سے گویا ایسے دائرے کی ہے جو ساکن ہو اور نفس کی حیثیت ایسے دائرے کی ہے جو اسی مرکزی نقطہ کے گرد گھوم رہا ہو،

مطلب اس کا یہ ہے کہ ساری کائنات کے تعین کا منشاء اور وجہ حق تعالیٰ کی ذات ہے وہی عقل اور نفوس دونوں کا حقیقی قیوم ہے، جیسے وہ سارے نقاط جن سے دائرہ بنتا ہے، ان کے مقام و محل کا تعین مرکز ہی کے نقطہ سے ہوتا ہے البتہ عقل اور نفوس میں اتنا فرق ہے کہ اول الذکر ایک ہی حالی پر ثابت و برقرار رہتا ہے اور ثانی الذکر (یعنی نفس) تغیر و تبدل کی حالتوں میں رہتا ہے،

۱۔ مسلمانوں میں یہی مشہور تھا کہ "اثولوجیا" یا "تھیولوجی" نامی کتاب جس کا عربی میں ترجمہ کیا گیا تھا ارسطو کی کتاب ہے لیکن اس زمانہ کی تحقیق ہے کہ یہ فلاطون اسکندریائی کی وہ تصنیف ہے۔ دراصل یہ ہویا وہ ہومر کی سب خرافات مشہور معلوم ہوتے ہیں مصنف نے معلوم ہوتا ہے کہ "اثولوجیا" کا مطالعہ فرمایا تھا ۱۲۔

یا اسی طرح اسی کتاب میں یہ جو کھ ہے کہ

عقول اور نفوس میں (اور مادی کائنات) کی نوعی صورتیں اپنے مدارج و مراتب کے لحاظ سے نیرق تعالیٰ کی ذات سے ان کا جو تعلق ہے اس اعتبار سے ان کی مثال یہ ہو سکتی ہے کہ ایک ماہر کاریگر ہے جس نے دل میں کسی نقش کا خاک تیار کیا، ایسا نقش جو حسن و خوبی میں بے نظیر ہے پھر سخت اجسام مثلاً لوہے یا پتھر کے کسی ٹکڑے سے اس نے انگوٹھی بنائی اور اس انگوٹھی کی مہر میں اس نے اس نقش کو کھود کر تیار کیا، ظاہر ہے کہ اس لوہے یا پتھر کے ٹکڑے پر اس نقش کی جو صورت قائم ہوگی وہ حسن و خوبی میں یقیناً اس نقش کی برابر نہیں کر سکتی جسے کاریگر اپنے ذہن میں تیار کرتا ہے، اسی طرح تغیر و تبدل کو جتنی آسانی کے ساتھ لوہے یا پتھر والا یہ نقش قبول کر سکتا ہے، یہ کیفیت ذہن میں نقش کا جو خاک تیار ہوا تھا اس کی نہ ہوگی وجہ اس کی یہ ہے کہ ذہنی نقش کے حساب سے حسن و خوبی کے اس کمال کی نوعیت ذاتی کمال کی ہوتی ہے اسی لئے جب تک نقش کا وجود قائم رہے گا حسن و خوبی کا بھی اس میں باقی رہنا ضروری، بخلاف اس نقش کے جسے ظہور ہوئے اور پتھر میں ہوا کہ حسن و خوبی اس میں کاریگر کے فعل سے پیدا ہوتی ہے اس لئے اس کی حیثیت ایک فعلی کمال کی ہوگی یہی وجہ ہے کہ اس نقش کے وجود کے ساتھ اس حسن و خوبی کا ہمیشہ رہنا ضروری نہ ہوگا،

اب وہی نقش جو انگوٹھی کی مہر میں کھودا گیا ہے اس کو موم پر یا کسی ترکی ہوئی مٹی پر منطبق کر دیا اس عمل سے تیسرے نقش پیدا ہوگا، جو حسن و خوبی میں انگوٹھی والے نقش سے بھی کم رتبہ ہوگا، اور موم یا تر مٹی کے جس مادے میں اس نقش کو قائم کیا گیا ہے چونکہ تغیر و انقلاب کے قبول کرنے کی اس میں زیادہ صلاحیت ہوتی ہے اس لئے جو نقش انگوٹھی کے چھاپنے سے (موم یا مٹی میں) قائم ہوا ہے وہ خود بھی تغیر و انقلاب کے قبول کرنے کی زیادہ صلاحیت رکھے گا۔

مذکورہ بالا مثال کو سامنے رکھتے ہوئے خالق تعالیٰ میں اور مخلوقات میں جو تعلق ہے اس کو یوں سمجھو کہ کاریگر نے جس نقش کا اپنے ذہن میں خاک تیار کیا تھا، اس کی حیثیت (حق تعالیٰ کے مخلوقات کے لحاظ سے) عقل کی ہے اور انگوٹھی کے مہر میں جو نقش قائم ہوا اس کی حیثیت نفس کی اور موم یا تر مٹی پر چھاپنے سے جو نقش قائم ہوا اس کی حیثیت گویا کائنات کی نوعی صورتوں کی ہے اور خود موم یا تر مٹی کی حیثیت گویا کائنات کے مادے کی ہے۔

اس کتاب میں اور جو باتیں اس سلسلہ میں ملتی ہیں ان میں سے بعض چیزوں کا ہم یہاں اجمالاً تذکرہ کیا ہے ورنہ اس

قسم کی عبارتوں سے یہ کتاب بھری ہوئی ہے، بے شمار چیزیں اسی نوعیت کی اس کتاب کے مختلف مقامات میں ملتی ہیں، لیکن جیسا کہ قدیماء کا دستور ہے، ان کی کلام کی نوعیت بالکل اشاروں کی ہے، ان کو دیکھ کر ان لوگوں کے صحیح مقصد اور واقعی مطلب تک پہنچنے کے لئے فکر صائب کی ضرورت ہے، ان ساری عبارتوں کا نقل کرنا اور ان کا جو مطلب ہے اس کو بیان کرنا ظاہر ہے کہ اس قسم کی مختصر کتابوں میں جیسی کہ یہ کتاب ہے گنجائش نہیں ہے۔

البتہ پچھلے لوگوں میں صدر شیرازی جو اپنے علم و تحقیق کے لحاظ سے اگلوں کا ہم دوش ہے اس نے اپنی کتاب "اسفار البعہ" میں جیسا کہ ان کا قاعدہ ہے اس مسئلہ کو بڑی طول طویل عبارتوں میں بیان کیا ہے جن کا نقل کرنا یہاں مشکل ہے، اس سلسلہ میں صدر شیرازی نے جو باتیں لکھی ہیں ان میں بعض عبارتوں کا خلاصہ یہ ہے کہ وجود حقیقی جو درحقیقت واجب تعالیٰ ہی کی دوسری تعبیر ہے اس کا اتحاد بھی معقول کے ہیں اس کو چھٹی طرح سمجھنے کی کوشش کرو۔

بہر کیف باطن الوجود تک حکماء کے جس طبقے کو رسائی میسر آئی ہے اور جن کی سمجھ میں یہ بات آئی ان میں بعض لوگوں نے کسی خاص وجہ سے اس مسئلہ کے متعلق اجمال سے کام لیا، یعنی انھوں نے سارے عصری عالم ذرہ سے لے کر آفتاب تک کے لئے صرف ایک ہی عقل کو ثابت کیا ہے اسی عقل کا نام ان لوگوں نے "عقل فعال" رکھا ہے اسی طرح ان لوگوں نے ہر ہر فلک کے لئے ایک ایک عقل ثابت کی ہے، یعنی ہر فلک کے ساتھ ایک مستقل عقل کا تعلق ہے، یہ دراصل حکماء مشائیہ کا خیال ہے۔

میرا خیال ہے کہ ان مشائی حکماء کی رسائی عالم کثرت ہی میں محدود ہو کر رہ گئی ہے، لیکن "جمال بخت" اور "حسن خالص" تک ترقی کرنے کا موقعہ ان کو میسر نہ ہو سکا، اگر یہ ترقی ان کو نصیب ہوتی، تو ساری کائنات اور سارے عالم کے لئے وہ ایک ہی عقل کے وجود کو ثابت کرتے یعنی "واحد عقلی" جس مرتبہ کام میں نام رکھا ہے، اور اس کی وجہ یہ ہے کہ عالم کی وحدت کا وہ راز ان پر واضح نہ ہو سکا جسے ارباب معرفت نے پایا ہے اسی وحدت کی جہت کو پیش نظر رکھتے ہوئے وہ سارے عالم کی تعبیر شخص اکبر سے کرتے ہیں۔

ان ہی حکماء اور فلاسفہ میں بعض لوگوں پر وجود کے پھیلاؤ اور انتشار یعنی انفساد کی کیفیت کا اثر کچھ اس طرح پڑا کہ بجائے اجمال کے جیسا کہ مشائیہ نے کیا تھا انھوں نے تفصیل کو اہمیت دی اور کائنات کے ہر ہر نوعی وجود کے لئے الگ الگ عقل کو انھوں نے ثابت کیا ہے، ان عقول کا نام انھوں نے "اباب الانواع" رکھا ہے، اور ہر نوع کی متعلقہ عقل کو رب النوع کہتے ہیں، یہ "اشراقیہ" کا گردہ ہے، میرا ان لوگوں کے متعلق بھی یہی خیال ہے کہ یہ بھی اجمال ہی میں الجھ کر رہ گئے، اور یہ واقعہ کہ (ہر ہر نوع ہی نہیں بلکہ) ہر شخص کے ساتھ

بھی ایک عقل یعنی اس کے رب کا تعلق ہے، ان کی نگاہوں کے سامنے نہ آسکا حالانکہ ارباب معرفت کی یافت یہی ہے، امام ربانی حضرت مجدد الف ثانی نے تفصیل سے اس کو بیان بھی کیا ہے یعنی وہ ارقام فرماتے ہیں کہ

”ہر وہ شے جو موجود ہے اس کا ایک الگ مربی اسما کے سلسلہ میں پایا جاتا ہے“
(حکماء اشراقیہ کی رسائی ان شخصی ارباب یا عقول تک جو نہ ہو سکی تو اس کی وجہ یہ ہے کہ یہ لوگ شخصی صورت کے قائل نہیں ہیں، اسی لئے انھوں نے یہ خیال قائم کر لیا کہ سارے حوادث جن کا ظہور عالم میں ہو رہا ہے ان کا محض اپنی اپنی ماہیت اور حقیقت یعنی نوعی حقیقتوں ہی کے اعتبار سے ان عقول سے تعلق ہے جن کو یہ لوگ حوادث کے پدران مقدس یا ”آباء مقدسین“ کے نام سے موسوم کرتے ہیں، یعنی اپنے تشخصات کے رو سے ان حوادث کا اپنے ارباب سے تعلق نہیں ہے، وہ کہتے ہیں کہ حوادث میں تشخص اور شخصی تعین کا ظہور ان کے ان آباء کا رہین منت نہیں ہے بلکہ عناصر جو ان حوادث کی گویا ”امہات“ اور ”مائیں“ ہیں ان کے اور ان کے موالید یعنی بچوں کے مادوں کی ترکیبی خصوصیتوں میں تشخصات کی پیدائش کی ضماستور ہے“

لیکن ارباب تحقیق کے نزدیک واقعہ کی حقیقی نوعیت یہ نہیں ہے، بلکہ ان کی یافت یہ ہے کہ ہر وہ چیز جو پیدا ہوتی ہے ”عالم عقلی“ سے اس کے مختلف تعلقات اور روابط ہوتے ہیں یعنی شخص اکبر اور (عالم کے نظام کلی میں شریک و مندرج ہونے اور کل کی طبیعت سے جس اجمالی تدبیر کا جو نزول ہوتا ہے چونکہ اس موجود ہونے والی شے میں بھی اس کا ساری ہونا ضروری ہے، اس لحاظ سے ہر پیدا ہونے والی چیز ”واحد عقلی“ سے ایک ربط و تعلق رکھتی ہے، پھر ہر وہ چیز جو یہاں پیدا ہوتی ہے، چونکہ کسی نہ کسی نوع کے تحت میں مندرج ہونا اس کا ضروری ہے، اور نوع کی راہ سے جس تدبیر کا اس شے سے تعلق ہوتا ہے، یہ ربط کی دوسری قسم ہے جو عالم عقلی سے وہ رکھتی ہے، پھر اس پیدا ہونے والی شے کو متعین و متشخص ہونے کے اعتبار سے، اور جس تدبیر کا ظہور خود اس کی اپنی خاص اور اصل ذات میں بہ لحاظ اس کے اس عقلی وجود کے جو ہوتا ہے جو خاص کر کے اس پیدا ہونے والی شے کا مربی ہے، ایک خصوصی ربط اور تعلق عالم عقلی سے اس کو یہ بھی ہے، خیر یہاں تک تو ارباب معرفت اور کشف و شہود والوں کے عالم

لے عناصر اب آتش خاک و باد کو کہتے ہیں، اور ان عناصر کی باہمی ترکیب سے جو مرکبات شکل جادات و نباتات و حیوان و انسان پیدا ہو رہے ہیں ان ہی عناصر کے موالید کہتے ہیں، سمجھے جاتے ہیں اس لحاظ سے عناصر کی حیثیت ان بچوں کی ماؤں کی ہو جاتی ہے اسی لئے عناصر کو امہات کے نام سے موسوم کرتے ہیں، ۱۴۰۰ء مطلب یہ ہے کہ زید مثلاً ایک شخص جو ہے، جو پیدا ہوتا ہے (باقی مانسہ برصوہ اندہ)

افراد کی رسائی ہے لیکن ان میں جن بزرگوں کا پایہ تحقیق و تدقیق میں زیادہ بلند ہے وہ "اجمال" کے انتہائی
 ذیوں پر چڑھنے کے بعد اس "وحدت جامعہ" تک پہنچے ہیں جس میں سارے کچرے ہوئے اسماء سمٹے
 ہوئے ہیں یعنی "واحد عقلی" کے مقام تک کی یافت ان کو ہوئی ہے اور اس کے بعد انشراح و انفسا کے
 سلسلہ میں جب وہ اترے تو انہوں نے پایا کہ پیدا ہونے والی چیزوں میں سے ہر چیز بلکہ ہر وہ واقعہ
 جو وقوع پذیر ہوتا ہے اس کا حق تعالیٰ کے اسماء میں سے ایک اسم مرتبی ہے اور عالم قدس میں اس
 واقعہ کی مستحکم بنیاد پائی جاتی ہے جن لوگوں نے ان بزرگوں کے کلام کا مطالعہ کیا ہے ان سے یہ باتیں
 پوشیدہ نہیں ہیں بلکہ سچ تو یہ ہے کہ "باطن الوجود کا صحیح تصور جنہیں میسر آیا ہے ان سے بھی مسئلہ مخفی نہیں
 رہ سکتا۔

تنبیہ: فلسفیوں کے نام نہاد افراد نے عقول کے ثبوت میں جن مغالطہ آمیز دلائل اور مضطرب سے
 کام لیا تھا ان دلیلوں پر اعتراض کرتے ہوئے متکلمین کے اس طبقہ نے جن کا قدیم اشاعرہ سے
 تعلق ہے یہ لکھا تھا کہ ایسا وجود جو مادے سے مجرد اور پاک ہو اگر اس کے متعلق یہ مانا جائے کہ واجب تعالیٰ
 کے سوا بھی کوئی چیز ایسے مجرد وجود کے ساتھ موجود ہو سکتی ہے تو اس کا لازمی نتیجہ یہ ہوگا کہ حق تعالیٰ کی ذات
 کو دو چیزوں سے مرکب تسلیم کر لیا جائے یعنی مادے سے مجرد ہونے کی صفت تو واجب میں اور اس مجرد
 ہستی میں مشترک ہوگی اور ان دونوں میں پھر ایک ایک جزوہ بھی ہوگا جس کی وجہ سے واجب کی ذات
 اس مجرد شے کی ذات سے ممتاز ہوگی۔

لیکن خود اشاعرہ میں بھی اور ان نام نہاد فلسفیوں میں بھی متاخرین کا یہ اتفاقی فیصلہ ہے کہ
 قدیم اشاعرہ کا یہ اعتراضی استدلال ایک قسم کا شاعرانہ استدلال ہے، وجہ یہ ہے کہ واجب تعالیٰ کی
 ذات میں ترکیب کے لزوم کا دعویٰ جو کیا گیا ہے یہ اس وقت صحیح ہو سکتا تھا جب اس مشترک صفت
 کے متعلق یہ بھی ثابت کر دیا جاتا کہ اس کا دونوں کے لئے (یعنی واجب اور ہستی مجرد) کھلے ذاتی ہونا
 ضروری ہوتا، حالانکہ یہ کوئی ضروری نہیں ہے بلکہ مجرد ہونے کی صفت جسے دونوں کی مشترک صفت
 قرار دی گئی ہے ظاہر ہے کہ ایک عدمی صفت کی تعبیر ہے، یعنی مادے سے اس کا تعلق نہ ہونا یہی تو

(یعنی حاشیہ گذشتہ) ظاہر ہے کہ پیدا ہونے کے بعد عالم کے اس بڑے نظام میں جیسے سب شریک ہیں وہ بھی شریک ہے اور اجمالی
 طور پر جیسے سب کی تربیت و پرورش میں اجمالی قانون کے تحت ہو رہی ہے، زید کی بھی ہوتی ہے، پس یہ پہلا تعلق ہے جو زید عالم عقلی سے
 لگتا ہے، پھر جیسے بکر و عرف و انسانی کے افراد ہیں، زید بھی اسی نوع کا ایک فرد ہے، نوع انسانی کی تربیت و پرورش کے جس قانون کا
 تعلق ہے اس قانون سے زید بھی مستفید ہوتا ہے، یہ دوسرا ربط ہے، جو عالم عقلی سے زید رکھتا ہے، پھر زید خود ایک شخصی وجود کا مالک
 ہے، اور اپنے خاص شخصی وجود کے لحاظ سے ترتیب کے جس قانون سے وہ مستفید ہوتا ہے، یہ تیسرا تعلق ہے جو عالم عقلی سے وہ رکھتا ہے،

مجرد ہونے کا مطلب ہے ایسی صورت میں مجرد ہونے کی صفت کسی وجودی حقیقت کی بھی ذاتی نہیں بن سکتی چہ جائیکہ ایسے وجود کی ذاتی بننے کی اس میں کیا صلاحیت ہوگی جو واجب ہے، الغرض (واجب اور اس مجرد ہستی یعنی عقل میں جو صفت مشترک ہے وہ تو عدی ہے، باقی جس چیز کی وجہ سے ان دونوں میں امتیاز پیدا ہوگا وہ واجب تعالیٰ کی بجنسہ ذات اور حقیقت ہے) (یعنی واجب ہونے کی صفت) پس قدیم اشاعرہ نے عقول کے وجود کو جس بنیاد پر محال ٹھہرانا چاہا تھا، وہ بنیاد ہی منہدم ہوگئی مگر میرا ذاتی خیال یہ ہے کہ قدیم اشاعرہ کے اس استدلال کو شاعرانہ استدلال جو قرار دیا گیا ہے، یہ ان کے اصل مقصود کے سمجھنے سے لاپرواہی اختیار کرنے کا نتیجہ ہے، اور اس کا نتیجہ یہ ہے کہ (بجائے معنی کے) صرف ان کے الفاظ کو پیش نظر رکھا گیا ہے، میں یہ کہنا چاہتا ہوں کہ مادے سے مجرد ہونے کی جس صفت کو دونوں میں مشترک انھوں نے قرار دیا ہے، اس سے ان کی مراد یہ نہ تھی کہ اس کا جو مفہوم آدمی کی سمجھ میں آتا ہے، وہ دونوں میں مشترک ہے، یعنی اس لفظ کا انتزاعی مفہوم مقصود نہ تھا، بلکہ اس مفہوم کا جو واقعی منشا ہے، اس منشا کو مشترک صفت وہ ٹھہرانا چاہتے ہیں، آخر اس میں کیا کوئی شک کر سکتا ہے کہ مادے سے جس چیز کا وجود مجرد اور پاک ہوگا وہ ایک خاص قسم کے وجود کی حامل ہوگی، ایسا وجود جس پر خاص کر کے اسی کے آثار و ثمرات مرتب ہوں گے، اور اسی کی وجہ سے مادی اشیاء سے اس کو امتیاز حاصل ہوگا، یعنی وجوب اور امکان کی صفت سے قطع نظر کرنے کے بعد بھی اس قسم کے مجرد وجود کا خاص لوازم و آثار کو اپنے ساتھ رکھنا ناگزیر ہے، خلاصہ یہ ہے کہ احکام و آثار کا اشتراک اس بات کی دلیل ہے کہ دونوں میں ان احکام کا جو منشا ہے وہ بھی مشترک ہے، اور یہی بات اس نتیجہ تک پہنچا دیتی ہے، کہ دونوں میں ایسی چیز مشترک ہے، جسے "ذاتی کہتے ہیں" البتہ اسی ذاتی کی کنائی تعبیر انھوں نے "مجرد ہونے" کے الفاظ سے کی ہے، گویا لازم بول کر ارادہ ملزم کا کیا گیا ہے، اور حقائق و واقعات کے سمندر میں جو گہستے ہیں ان کا یہ عام شیوہ ہے یعنی چیزوں کی جنس اور فصل کو بتاتے ہوئے، بجائے جنس و فصل کے جنس و فصل کے لوازم کو بیان کرتے ہیں، آخر وہ کریں کیا، بہ نسبت میں ان کو جو الفاظ ملتے ہیں وہ لوازم پر دلالت کرتے ہیں، لیکن اصل جنس اور فصل کے لئے الفاظ ملتے نہیں، مجبوراً ان بے چاروں کو مجازی تعبیر سے کام لینا پڑتا ہے۔

اس مقام پر بعض لوگوں نے جو یہ کہا ہے کہ متکلمین جو حق تعالیٰ کے صفات کے متعلق اس دعویٰ کے مدعی ہیں یعنی صفات الحقیقہ کے مادے سے مجرد قرار دیتے ہیں، اسی طرح صوفیہ جو "عالم عقلی" کے متعلق مجرد ہونے کے قائل ہیں ان دونوں پر قدیم اشاعرہ کا مذکورہ بالا استدلال الٹ جاتا ہے، یعنی اسی دلیل سے ان دونوں کے دعوؤں کو باطل قرار دیا جاسکتا ہے، میرے خیال میں ان لوگوں کو وہم ہوا ہے، مطلب یہ ہے کہ متکلمین اور

صوفیہ اس میں شک نہیں کہ مجرد ہونے کی صفت کو ان امور کی طرف ضرور منسوب کرتے ہیں، لیکن ان کا مذہب یہ ہے کہ صفات کا مجرد ہونا یا عالم عقلی کا مجرد ہونا یہ مجنسہ حق تعالیٰ کی ذات کا مادے سے مجرد ہونا ہے، یعنی حق تعالیٰ کی ذات کی یہ اصلی صفت ہے، جو تکلمین کے نزدیک صفات کی طرف اور صوفیہ کے نزدیک عالم عقلی کی طرف منسوب ہو جاتی ہے، اور ایسی صورت میں یہ کہنا غلط ہوگا کہ خدا میں اور خدا کے صفات میں یا خدا میں اور عالم عقلی میں "ذاتی" کا اشتراک لازم آتا ہے،

(ایک مادی مثال سے اس کو سمجھو) یعنی تم دیکھتے ہو کہ دو جسم کسی ایک سمت کی طرف مثلاً اوپر یا نیچے کی طرف جب متحرک ہوں گے اور ان کی یہ حرکت طبعی ہو تو یقیناً یہ بات اس پر دلالت کرے گی کہ ان دونوں میں اس حرکت کا مبداء اور سبب کوئی مشترک شے ہے، اور عقل ہی بنیاد پر یہ سمجھ لے گی کہ ان دونوں جسموں کا تعلق یا تو کسی واحد نوع یا کسی واحد جنس سے ہے، یعنی یہ دونوں اجسام یا تو زمین سے تعلق رکھنے والے ہوں گے، (اگر دونوں کی حرکت نیچے کی سمت کی طرف ہوگی) یا ان کا تعلق (کرہ آتش) سے ہوگا، اگر حرکت کا رخ اوپر کی طرف ہوگا، مگر اسی کے مقابلہ میں جہیز جن کی حیثیت عوارض کی ہو، (یعنی دوسرے میں ہو کر جو چیزیں پائی جاتی ہیں ان سے ان کا تعلق ہو، مثلاً رنگ، سختی، نرمی، گرمی، سردی، وغیرہ صفات کا جو حال ہے، ان کے متعلق فرض کرو کہ اپنے معروض اور محل کے ساتھ طفیلی طور پر متحرک ہیں، مثلاً لوہا متحرک ہو، اور لوہے کے ساتھ جو رنگ لوہے کا ہو، وہ بھی ظاہر ہے کہ ضرور متحرک ہوگا، اب فرض کیا جائے کہ لوہا بھی نیچے کی طرف آرہا ہے، اور جو رنگ لوہے کا ہے وہ بھی اگرچہ دونوں کی حرکتیں ایک ہی سمت کی طرف ہو رہی ہیں، لیکن کھلی ہوئی بات ہے کہ اس مشاہدے کو دیکھ کر یہ رائے قائم کرنا قطعاً غلط ہوگا کہ اس لوہے اور رنگ میں کوئی "ذاتی" مجرد مشترک ہے۔

بھید اس کا یہ ہے کہ اشتراک ہمیشہ دو چیزوں کے درمیان ہوا کرتا ہے، اور ثانی الذکر شکل یعنی لوہے اور رنگ والی حرکت کی مثال میں درحقیقت ایک ہی بات ہے یعنی ایک ہی حرکت ہے جو لوہے کی طرف تو بالذات منسوب ہے، اور رنگ کی طرف بالعرض اور طفیلی طور پر اس کا انتساب ہو رہا ہے، پس اس حرکت کے لئے ایک ہی منشا جو لوہے میں پایا جاتا ہے، کافی ہے، البتہ حرکت چونکہ رنگ کی طرف بھی منسوب ہے، اس لئے لوہے اور رنگ میں کسی علاقہ کا ہونا ضروری ہے (اور وہ یہاں موجود ہے، یعنی رنگ کا لوہے

لے خیال قدیم فلسفہ میں یہ کیا گیا ہے کہ آگ، کارہ ہوا کے کرے کے اوپر ہے، پس جو چیز ہوا کے کرہ میں بھی رہنا چاہیے اور طبعی طور پر اوپر جانا چاہیے اس کے متعلق ان کے خیال کے مطابق یہ سمجھا جائے گا کہ تاریک کا اس پر غلبہ ہے، اسی طرح جو چیز نیچے کی طرف طبعی طور پر متحرک ہو سمجھا جائے گا کہ اس کا مزاج ارضی ہے یا آبی، اجزاء کا اس پر غلبہ ہے۔ ۱۱۔

میں قیام، اس کو خوب اچھی طرح ذہن نشین کرو۔

لیکن یہ اعتراض (یعنی واجب تعالیٰ کی ذات کا مرکب ہو جانا یہ خرابی) اس وقت پھر بھی باقی ہی رہ جائے گی، اگر کسی چیز کے متعلق یہ مان لیا جائے کہ وہ ایسے وجود کے ساتھ موجود ہے، جو حق تعالیٰ کے وجود کا غیر ہے، (یعنی اس شے کا وجود اور ہے، اور خدا کا وجود اس سے بالکل جدا اور ہے) مگر حق جب واضح ہو چکا ہے، مگر ابی اور سلامت روی میں جو فرق ہے، وہ کھل کر نگاہوں کے سامنے جب آچکا یعنی ثابت ہو چکا کہ درحقیقت یہاں بالذات تحقق کا مقام صرف ذات حق کو حاصل ہے، بلکہ "تحقق" اور "یافت" ہی کا نام حق ہے، اس کے سوا جو کچھ بھی ہے ان کا تحقق حق تعالیٰ کے اسی تحقق اور یافت سے ہو رہا ہے، جس کا لازمی نتیجہ ہے کہ ایسی دو ہستیوں جن کا وجود دوسرے وجود سے الگ اور مغایر ہو، ان کا پایا جانا ناممکن ہے۔

باقی بعض لوگوں نے جو یہ کہا ہے، کہ (واجب اور ممکن میں وجود کا معنی نہیں) بلکہ (واو، جیم، واو) وال کا مرکب لفظ) وجود ہی دونوں میں مشترک ہے، ظاہر ہے کہ سلیم طالع اس کو برداشت نہیں کر سکتے پس چاہئے کہ خدا ماصفا و مدح ماکد پر عمل کرو (یعنی اچھی بات خواہ کسی کی ہو اسے مان لو، اور میری بات کو مسترد کر دو)

عبقہ (۳۶)

وجوب ہی کا غلبہ اور استیلا چونکہ باطن الوجود کے مرتبہ میں ہوتا ہے، نیز اپنے مقدس جبروتی مقام ہونے کی وجہ سے لاہوت (حق تعالیٰ کی خاص مرتبہ ذات) کے عنوان ہونے کی حیثیت باطن الوجود کا یہ مقام چونکہ اختیار کئے ہوئے ہے، اسی کا یہ نتیجہ ہے کہ اس مقام کا انکشاف اور اس کی یافت جب ان لوگوں کو ہوتی ہے، (جو سلوک کی راہ میں گام زن ہیں) تو اس وقت اس مقام کی اصطلاحی تعبیر سیر فی اللہ سے کرتے ہیں عارف اسی سیر فی اللہ میں مشغول ہوتے ہوئے بالآخر اس مقام پر پہنچ جاتا ہے جس پر پہنچنے کے بعد اس وحدت کا راز اس پر واضح ہو جاتا ہے، جو متفرق اسما و الہیہ کی شیرازہ بند ہے، یعنی ان اسما کی کثرت اسی وحدت کے نقطہ پر مٹی ہوئی اسے نظر آتی ہے، عارف کی اسی یافت اور انکشاف کو "باطن الوجود کی توحید" کے نام سے بھی موسوم کرتے ہیں اس مقام پر پہنچنے کے بعد اس میں یہ یقین قائم ہو جاتا ہے کہ لاہوت مفہومائے سمجھ میں آنے کے اعتبار سے اول الاول ہے، یعنی تمام پہلوؤں سے پہلے ہے، جیسے تحقق اور پائے جانے میں لاہوت ہی تمام مبادی اور اسباب کا مبداء اور سبب ہے، مفہوم لاہوت ہی اول الاول ہے، اس کا مطلب یہ ہے کہ

کوئی ایسا مفہوم یا سمجھ میں آنے والی بات ایسی نہیں ہو سکتی جس میں لاہوت (کا مفہوم) اس طرح مندرج ہو سکتا ہو جیسے کلی کے مفہوم میں جزئی کا مفہوم مندرج ہوتا ہے بلکہ معاملہ بالکس ہے یعنی کوئی سا بھی مفہوم ہو اپنے مفہوم ہونے کے لحاظ سے وہ لاہوت ہی سے پیدا ہوتا ہے اور اسی سے پھر مٹا ہے ہر مفہوم کو لاہوت ہی اور پر سے گھیرے ہوئے ہے اور نیچے سے بھی ثبوت کا وہی قیوم اور مبدا علی ہے معقولا کا وہی خزانہ ہے۔

پھر عارف "واحد عقلی" (کے مرتبہ میں) جب اپنی توجہ کو مرکز کر دیتا ہے تو "واحد عقلی" سے گذر کر اس کی نگاہ لاہوت تک جب پہنچ جاتی ہے تو اس وقت وہ خیال کرنے لگتا ہے کہ (ممکنات) کی ماہیتوں سے لاہوت کو وہی نسبت ہے جو ماہیتوں کے مقومات کو ان سے ہوتی ہے (یعنی جنس و فصل جیسی چیزیں جن سے ماہیتوں کی تقویم ہوتی ہے اور ماہیتوں کے وہی اجزاء ہوتے ہیں گویا یہی نسبت ماہیتوں کے لاہوت کی ذات کو ہے) عارف کو اس وقت کچھ ایسا نظر آتا ہے کہ سارے امکانی حقائق کا لاہوت ہی جنس عالی ہے لیکن یہ اسی قسم کا خیال ہے جیسے وجودیہ عینیہ والے جب ظاہر الوجود میں غالی ہو جاتے ہیں تو یقین کرنے لگتے ہیں کہ ظلال (یعنی کائناتی حقائق شجر حجب وغیرہ) میں اور لاہوت میں وہی نسبت پائی جاتی ہے جو مظاہر کو ظاہر سے ہوتی ہے لیکن درحقیقت اس قسم کا احساس ایک طرح سے سرور نشہ کی سی حالت سے مشابہ ہے۔

اس مقام پر تم کو چاہئے کہ اس نکتہ کو پیش نظر رکھو جسے میں نے پہلے بھی بیان کیا ہے یعنی میں نے بتایا تھا کہ لاہوت کے لئے دنیا کی کوئی چیز کامل عنوان بننے کی صلاحیت نہیں رکھتی زیادہ سے زیادہ ان چیزوں سے لاہوت کے متعلق جو کام لیا جاسکتا ہے ہم اس کی تعمیر تخیل و تمثیل سے کر سکتے ہیں یعنی لاہوت کی طرف خیال ان سے منتقل ہو جائے یا ایسی مثال سامنے آجائے جسے دیکھ کر لاہوت کے سمجھنے میں مدد مل سکتی ہے لیکن ایسا کامل عنوان جو واقعی عین اس ذات اور اس کی ٹھیک حقیقت تک آدمی کو پہنچا دے جس کے لئے اس کو عنوان بنانا گیا ہو۔

سچ پوچھو تو خود لاہوت ہی کی یہ شان تمام اشیاء کے رو سے ہے یہی ہر شے کا کامل عنوان لاہوت بن سکتا ہے آخر میں پوچھتا ہوں کہ ایسی چیز جو صرف خیالی ہو یا تعقل سے اس کا تعلق ہو یعنی محض معقول ہو اس سے کسی ایسی ہستی تک کامل اور تمام رسائی کیا ممکن ہے جو اصلی اور واقعی وجود کے ساتھ موجود ہو ہاں! اس خیالی یا عقلی صورت میں اگر یہ بات پائی جاتی ہو یعنی اصلی اور واقعی وجود کے ساتھ موجود ہونے والی ہستی کے بعض لوازم سے محاکاة اور نقل اتارنے کا تعلق اس خیالی یا عقلی صورت سے اگر ہوگا تو اس وقت بصیرت کی نظر اس خیالی اور عقلی صورت سے واقعی اور اصلی وجود کے ساتھ موجود ہونے والی ہستی تک پہنچ جاتی ہے

بہر حال جن لوگوں نے حق تعالیٰ کو کائنات کے لئے جنس عالی قرار دیا ہے، تم کو چاہئے کہ ان کے اس کلام کا یہی مطلب سمجھو اور اسی مطلب پر ان کے کلام کو محمول کرو کہ حق تعالیٰ کے اسماء میں سے ایک اسم یعنی ”واحد عقلی“ کا اسم گویا کہ جنس عالی ہونے کی حیثیت اس لئے رکھتا ہے کہ تمام حقائق کا وہی جامع ہے اور یہی ”واحد عقلی“ کا اسم ان حقائق کی ٹھیک ذات میں ایک اعتبار سے داخل بھی ہے، اگرچہ دوسرے اعتبار سے ان حقائق کا عین بھی ہے۔

عقبہ (۳۷) ”جبروتی حُب“

باطن الوجود کا مقام اپنے کمالات کی وجہ سے بھی، اور اپنے تقدس و برتری، پاکی و نزاہت کی وجہ سے بھی، نیز ظاہر الوجود میں اور باطن الوجود میں موطن (ظرف وجود) کا جو اختلاف ہے، اس کی وجہ سے بھی یہ واقعہ ہے کہ باطن الوجود میں اور ظاہر الوجود میں کسی قسم کی کوئی مناسبت نہیں پائی جاتی۔
(آخر تم خود ہی غور کرو) کہ ایسی چیز جو صرف تعقل میں پائی جاتی ہو، یعنی معقول محض ہو، اس میں لاکھ خصوصیتوں کا اضافہ کیا جائے اور تخیل و ترکیب کے عمل کا خواہ اسے جتنا زیادہ تخریہ مشق بنایا جائے کتنی ہی قیدوں سے اسے کیوں نہ مقید کیا جائے، لیکن ان کاروائیوں کی وجہ سے یہی معقول کیا تخیل بن سکتا ہے؟ (یعنی تعقل کے درجہ سے نکل کر تخیل کے پردے پر آسکتا ہے) یقیناً ایسا نہیں ہو سکتا اسی طرح کسی خیالی صورت کو لطیف سے لطیف تر بنانے کی کوشش کیوں نہ کی جائے۔ تجرید و تلطیف کا جتنا عمل بھی اس پر کیا جائے۔ لیکن ظاہر ہے کہ اس کوشش اور عمل سے وہ معقول نہیں بن جائے گا، (اور اسی پر کیا موقوف ہے) تم کسی خارجی عینی حقیقت ہی کے متعلق سوچو! کیا یہ واقعہ نہیں ہے کہ خواہ لطافت کے جس درجہ میں بھی وہ ہو، لیکن اپنی اس لطافت کی وجہ سے ظاہر ہے کہ یہ خارجی ہستی ذہنی نہیں بن جائے گی، اسی طرح جو چیز ذہنی وجود رکھتی ہو اس میں خواہ جتنی قیدیں بڑھائی جائیں، وہ خارجی ہستی نہیں بن جائے گی۔

باطن الوجود اور ظاہر الوجود میں عدم مناسبت کی اسی کیفیت کا یہ اقتضا ہوا، کہ دونوں کے درمیان واسطہ کا کام کوئی ایسی چیز انجام دے جس کا تعلق نہ تو ان امور ہی سے ہو جنہیں خالص معقولات کہتے ہیں،

لہ کائنات کی تخلیق و آفرینش کا محرک خالق کی ذات میں کیا تھا، اسی کا جواب اس عقبہ میں دیا گیا ہے کہ ”حُب جبروتی“ اس کا محرک ہے خدا اپنے کمالات اور اپنے جلال و محاسن خود ہی چاہنے والا اور ان سے محبت کرنے والا ہے، یہی بنیاد ہے جو باعث تخلیق عالم بنی تفصیل کتب میں خود موجود ہے ۱۲

اور نہ ان سے ہو جو صرف خیالی امور ہوتے ہیں، اور یہی چیز دونوں میں (یعنی باطن الوجود اور ظاہر الوجود کے درمیان ربط پیدا کرے اور ایک کو دوسرے سے جوڑے، اس کی حالت ایسی ہو جیسے قلبی حالات اور واردات کی ہوتی ہے، یعنی ارادہ، محبت، عشق، انہماک، ہیجان، میلان، شوق، یا اسی قسم کی چیزوں کا جو حال ہے، یعنی ذہنی اور خارجی عقلی اور خیالی امور میں باہمی ربط و تعلق کی پیدائش میں ان ہی جیسی باتوں اور اسی قسم کے جذبات کو دخل ہوتا ہے۔

مثلاً میں کہتا ہوں کہ ایک ماہر کارگر اپنے دل میں اس چیز کا جسے وہ بنانا چاہتا ہے ایک خاکہ تیار کرتا ہے، پھر اسی سچے ہوئے خاکے کے بعد ارادہ کا قلب میں ظہور ہوتا ہے، ارادہ سے حرکات خارج میں پیدا ہونے لگتے ہیں، جس کے بعد وہی چیز جو سوچی گئی تھی منصفہ مشہود پر جلوہ افروز ہو جاتی ہے، اور جو چیز پوشیدہ تھی وہ ظہور کا قالب اختیار کر لیتی ہے، جس چیز کو صرف عقل ہی پار ہی تھی، اب جو اس سے اس کا تعلق ہو جاتا ہے، یعنی معقول محسوس ہو جاتا ہے، پس جیسے ارادہ کی صفت یہاں باعث ظہور بنی اسی طرح باطن الوجود اور ظاہر الوجود کے درمیان اسی قسم کی کسی کیفیت نے واسطہ کا کام انجام دیا ہے (آیا دوسری مثال کو دیکھو) کسی کی محبت میں کوئی گرفتار اور غرق ہے، اپنے محبوب کے جمال کا وہ تصور کرتا ہے، اس کے حسن و جمال کا اس کے بناؤ سنگار کا، ناز و ادا کا، لذت بخش شیریں حرکات کا، دھیان جاتا ہے، جس کے بعد محبت تبدیل عشق اور سرمستی و جنون کی حیثیت اختیار کر لیتی ہے، اس کی یہ کیفیت یوں ہی بڑھتی چلی جاتی ہے، تا اینکه وہ اس محبوب کو اپنے خیال کے مطابق گویا اپنی آنکھوں کے سامنے کھڑا پاتا ہے، جیسے محبت کی کیفیت اس خیال کو اس کے سامنے لانے میں واسطہ کا کام دیتی ہے، اسی طرح سمجھنا چاہئے کہ مخلوق کی پیدائش میں خالق کی اس قسم کی کوئی شان واسطہ کا کام دیتی ہے۔

یاتیسری مثال یہ بھی ہو سکتی ہے کہ سونے والا سویا ہوا ہے، اس کا دل اس کا دماغ طرح طرح کے کسی اور قدسی علوم سے معمور ہیں، نیند ہی کی حالت میں اس پر ایک طرح کی استغراقی اور انہماکی حالت طاری ہوتی ہے، اور اسی حال میں اپنے ان علوم کو وہ مادی اجسام اور جسمانی کیفیات کے لباس میں جلوہ گر پاتا ہے، اسی پر باقی حالات کو قیاس کرنا چاہئے۔

بہر حال ظاہر الوجود اور باطن الوجود کے درمیان ربط کی بنیاد جس جبروتی امر پر قائم ہے، اس کی یافت کشف و شہود کے ائمہ کو بھی ہوئی ہے، اور اشراقی فلسفہ کے اکابر و اساطین کی تحقیق بھی اس جبروتی امر تک پہنچی ہے، اشراقیہ کی تقلید میں مشائی حکماء کے بعض افراد نے بھی اس جبروتی حقیقت کے پالنے کا دعویٰ کیا ہے۔

(کہتے ہیں کہ) لاہوت میں اوراں جبروتی امر میں وہی تعلق ہے، جو محبت کی کیفیت کا تعلق محب (عاشق) سے ہوتا ہے (صوفیہ کا بیان ہے) کہ کنت کنزاً مخفیاً فاجبت ان اعرف فخلقت المخلوق (میں ایک مخفی خزانہ تھا پس میں نے چاہا کہ جانا جاؤں اس لئے خلقت کو میں نے پیدا کیا) یہ قول جو (حق تعالیٰ کی طرف منسوب کیا گیا ہے) اس میں اسی امر جبروتی کی طرف اشارہ کیا گیا ہے، صوفیہ کی تحقیق یہ ہے کہ جس وقت یہ ارادہ کیا گیا اس وقت محبوب کی اپنی ذات کے سوا اور کچھ نہ تھا، وہی خود اپنے آپ پر عاشق ہوا، یعنی اس کے چہرے کا وہ جمال جس کی تعبیر "باطن الوجود" سے کی گئی ہے، اپنے اسی جمال کا وہ خود عاشق ہوا، شیخ الاشراق نے اپنی کتاب "ہیکل النور" کے مختلف مقامات پر اسی مسئلہ کی طرف مختلف اشارے کئے ہیں، مثلاً یہ بیان کرتے کے بعد کہ سارے موجودات میں عشق کس طرح جاری و ساری ہے، شیخ نے لکھا ہے -

ہر شخص خود اپنے آپ پر عاشق ہے، اول (تعالیٰ) بھی خود اپنی ذات پر عاشق ہوئے،
(آگے اسی طرح اور تفصیل کی ہے)

فارسی زبان میں عارف جانی نے اسی مضمون کو کتنی خوبی کے ساتھ ادا کیا ہے، فرماتے ہیں،

گرچہ معشوق لباس عاشقی پوشیدہ
وانگہ از خود بسلوہ خود را تماشا کردہ

تنبیہ - اس موقع پر ایک بات سمجھنے کی یہ بھی ہے، کہ محبت اپنے کچھ خاص آثار و نتائج بھی رکھتی ہے، یعنی ہجر کے زمانہ میں قلق بے چینی، گشتگی و سراسیمگی، اور وصال کی گھڑیوں میں مسرت و نشاط و سرخوشی اس و راحت و طمانیت "عشق و محبت" کے لازمی نتائج ہیں، لیکن (یہاں) چونکہ جو معشوق ہے وہی جینسہ عاشق ہے -

محبوب عین محب ہے، اس لئے ہجر و فراق کے تصور کا یہاں امکان بھی نہیں ہے، اسی کا نتیجہ ہے کہ اس "حب جبروتی" میں محب اور عاشق اپنے کمالات و محاسن و جمال کے ساتھ ہمیشہ سرور اور خوشی ہی رہتا ہے، اس کے سوا کسی دوسرے پہلو کی یہاں گنجائش ہی نہیں ہے، خلاصہ یہ ہے کہ ظاہر الوجود اور باطن الوجود کے درمیان (حب جبروتی) ایک ایسا الہی اسم ہے جس کی تعبیر مختلف الفاظ میں کی گئی ہے، عشق و حب مودت نظر عنایت (مجدد الف ثانی) کی اصطلاح ہے، شاہ ولی اللہ نے اسی کی تعبیر کے لئے الرحمن الرحیم البر کے الفاظ اختیار کئے ہیں (اور اشراقی فلاسفہ) اسی کو سرور و بہتاج و فرح کے

۱۔ فلسفہ حق تعالیٰ کو اپنی زبان میں کبھی "اول" بھی کہتے ہیں یعنی سب سے پہلی ہستی ۱۲۔ عطار نے اسی مضمون کو ان الفاظ میں ادا کیا ہے
سہ از برے ظہور خود خود گشت + بہرچہ بہر گری بازلہ +

عقبہ (۳۸)

محبت اور مودت کی جتنی قسمیں ہیں، ان میں قوی تر محبت، اور مودت کے نام سے موسوم ہونے کا سب سے زیادہ حقدار یہی ”حب جبروتی“ ہے، کیونکہ حب جبروتی میں خود لاہوت محب اور عاشق ہے، اور ظاہر ہے کہ لاہوت کے کمالات و صفات سے بڑھ کر کس کے کمالات و صفات ہو سکتے ہیں اور جیسے لاہوت ہی یہاں محب ہے، اسی طرح یہاں محبوب بھی وہی ہے، اس سے زیادہ حسین اور خوب صورت کون ہو سکتا ہے، اور باطن الوجود چونکہ لاہوت ہی کے روئے زیبا کے جمال کا نام ہے ظاہر ہے کہ اس جمال کا مقابلہ کون کر سکتا ہے۔

باپ اور بیٹے راعی و رعایا رسول اور امت نفس اور بدن، مثال اور شہادت، تجلی اور جس کے لئے تجلی کرنے والا تجلی کرتا ہے، ان تمام سلسلوں میں محبت کی جن کیفیتوں کو تم پاتے ہو حقیقت اسی جبروتی رحمت و محبت کے نتو حصوں میں سے ایک حصہ ہے (جو دنیا میں تقسیم ہوا ہے)

بہر حال کوئی ہو، کسی قسم کی چیز ہو، اپنے مقدس وجود کے لحاظ اور پہلو سے وہ لاہوت کی محبوب ہے، یعنی لاہوت کو خود اپنی ذات سے جو محبت ہے، اسی محبت میں (ساری کائنات) کے وجود کی محبت مستور و مندرج ہے جس کا کبھی کبھی ظاہر الوجود میں بھی اثر نمایاں ہو جاتا ہے، جیسا کہ روایتوں میں آیا ہے کہ جب کوئی بندہ اللہ کا محبوب ہو جاتا ہے، تو حق تعالیٰ جبرئیل کو مطلع فرماتے ہیں کہ فلاں بندے سے مجھے محبت ہے، پس اے جبرئیل تم بھی اس سے محبت کرو (آخر تک روایت کا مطالعہ حدیث کی کتابوں میں کرو)

شیخ عراقی نے ”حب جبروتی“ کے اس مضمون کی تفصیل میں بڑی طویل گفتگو کی ہے، انھوں نے اپنی کتاب ”لمعات“ میں مستقل اصطلاحیں اس باب میں بنائی ہیں، جس کا جی چاہے، ان کی کتاب کا مطالعہ کر کے ان تفصیلات اور اصطلاحات سے آگاہی حاصل کر سکتا ہے۔

لے اس حدیث کی طرف اشارہ ہے جس میں رسول اللہ صلی اللہ علیہ وسلم نے ایک عورت کو بچے سے محبت کرتے ہوئے دیکھ کر فرمایا کہ خدا کی رحمت کے نتو حصوں میں سے ایک حصہ مخلوقات میں تقسیم ہوا، اسی رحمت کا نتیجہ ہے کہ ماں اپنے بچے سے محبت کرتی ہے، ۱۲

عقبہ (۳۹)

ایسے احوال و کیفیات جو پہلے موجود نہ ہوں اور بعد کو کسی پرطاری ہو جائیں، جاننا چاہیے کہ ”حب جبروتی“ کا اس مد کی چیزوں سے کوئی تعلق نہیں ہے، (یعنی وہ کوئی ایسی حالت نہیں ہے کہ پہلے نہ تھی اور بعد کو محب پرطاری ہونے کی وجہ اس کی ظاہر ہے، یعنی لاہوت کی فضا میں بھلا اس کی گنجائش ہو سکتی ہے، کہ نئے حالات سے وہ ”دو چار ہو“ اور ایسی کیفیتیں جو پہلے نہیں پائی جاتی تھیں وہ اس پرطاری ہوئیں) بلکہ ”حب جبروتی“ تو ایک ”مقدس محبت“ کا نام ہے، ایسی مقدس محبت جو بجنہ محب اور عاشق کی ذات ہے، الحاصل لاہوت اس موطن اور مقام کے لحاظ سے صرف محبت ہی محبت ہے، پس جن لوگوں نے یہ لکھا اور کہا ہے، کہ سارے ممکنات اور مخلوقات کا مبداء اور سرچشمہ آغاز ”محبت ہی ہے“ تم کو چاہئے کہ ان کی اس بات کا انکار نہ کرو، (کیونکہ ان کا اشارہ اسی ”حب جبروتی“ کی طرف ہے، جو ایک لحاظ سے عین لاہوت ہے، پس لاہوت یعنی خدا کو مبداء کائنات کہنا یا اس ”حب جبروتی“ (عشق) کو مبداء کائنات کہنا دونوں ایک ہی بات ہوئی۔

عقبہ (۴۰)

شیون یعنی ”احدیت“ کے مقام کی تفصیل

لاہوت (یعنی ذات حق) کی حیثیت چونکہ ایسی صورت علمیہ کی ہے، جس کا تعلق تمام اشیاء سے ہے، یعنی صورت واقعہ کی یہ نہیں ہے کہ تمام اشیاء میں جو بات مشترک ہے، لاہوت کا اسی امر مشترک سے تعلق ہے، بلکہ لاہوت کی ذات ہر حقیقت کے ساتھ ایک خاص قسم کی خصوصیت رکھتی ہے، یہی خصوصیت اس انکشاف اور علم کا مبداء و سبب ہے، جس کی بنیاد پر وہ ہر چیز کا عالم ہے، (یعنی ہر چیز کو خدا جو جانتا ہے، تو اس علم کا سبب اور اس انکشاف کا مبداء یہی خصوصی تعلق ہے جو ہر چیز سے وہ رکھتا ہے) وجہ اس کی یہ ہے، کہ ایک ہی علمی صورت جب بہت سی چیزوں کے انکشاف اور علم کا مبداء بنے گی، تو ناگزیر یہ ہے کہ اس علمی صورت کے متعلق یہ مانا جائے کہ ہر وہ چیز جس کے

انکشاف کا وہ مبدؤ سبب ہے اس کے ساتھ وہ خاص تعلق رکھتی ہے مثلاً انسان کی صورت علمی ہی کو لو، انسان کی یہ علمی صورت انسان کے انکشاف کا مبدؤ اور سبب ہے، لیکن مختلف حیثیتوں سے یعنی انسان ایک کلی ہے اس حیثیت سے بھی اس کے انکشاف کا مبدؤ یہی صورت ہے، پھر اس حیثیت سے بھی کہ انسان مغلہ انواع کے ایک نوع ہے اور اس حیثیت سے بھی کہ وہ ایک مطلق حقیقت ہے (افراد کے قیود سے مقید نہیں ہے) اور اس حیثیت سے بھی کہ حقیقت انسانی (بسیط نہیں) بلکہ ایک مرکب حقیقت ہے حیوان و ناطق کی ترکیب سے تیار ہوتی ہے، ان تمام حیثیتوں سے یہی صورت مبدؤ انکشاف چونکہ واقع ہوئی ہے اس لئے ضرور ہے کہ انسان کی اس علمی صورت کا ان تمام امور سے اختصاصی تعلق ہو کیونکہ اگر ایسا نہ ہوگا تو پھر اس علمی صورت کے متعلق یہ کہنا کہ خاص کر کے وہ فلاں بات کے انکشاف کا مبدؤ ہے اور فلاں کے انکشاف کا مبدؤ نہیں بن سکتی صحیح نہیں ہو سکتا میں کہنا چاہتا ہوں کہ اس علمی صورت کی بذات خود ایک حیثیت یہ ہے کہ تمام وہ افراد جو انسان کے نیچے مندرج ہیں ان میں سے ہر ہر فرد کے متعلق تصور کیا جائے کہ جن جن چیزوں سے ان میں انفرادو تشخص اور تعین پیدا ہوا ہے ان سے ان تمام افراد کو مجرد اور پاک کر لیا گیا ہے، ظاہر ہے کہ اس تجریدی عمل کے بعد جو چیز باقی رہ جائے گی (یعنی انسان کی کلی حقیقت) وہ اس علمی صورت کے ساتھ مطابقت کا تعلق پیدا کرے گی، صورت علمی کی اسی حیثیت کا نام "کلیت" ہے، یعنی کثیر افراد کے ساتھ مطابقت کی شان اس میں پائی جاتی ہے، اور اس کی اسی شان کے ساتھ یہ امر وابستہ ہے کہ انسان کی کلیت یعنی کثیر افراد پر صادق آنے کی صفت) کے انکشاف اور علم کا مبدؤ یہ علمی صورت بنی ہوئی ہے۔

اسی طرح اس علمی صورت کی بذات خود ایک اور حیثیت ہے، یعنی انسانی افراد کا اس علمی صورت کے ساتھ مطابق ہونا یہ ایسی بات ہے جس کے لئے ان امور میں سے جو ان افراد کی حقیقت میں داخل ہیں کسی امر کے حذف کرنے کی ضرورت نہیں ہوتی بلکہ صرف ان چیزوں کا حذف کر دینا کافی ہوتا ہے جن سے ان افراد میں تشخص اور تعین کا رنگ پیدا ہوا تھا، اس علمی صورت کی یہی وہ حیثیت ہے جس کی وجہ سے انسان کے نوع ہونے کی صفت کا انکشاف اس علمی صورت سے ہوتا ہے، اسی طرح اس علمی صورت کی ایک حیثیت یہ بھی ہے، یعنی انسان کے جتنے افراد ہیں ان میں سے کسی فرد سے اس کا اس وقت تک مطابق نہ ہوتا جب تک کہ ہر فرد کی ہر اس بات کو جو اس فرد کی اصل حقیقت سے خارج ہے اس کو حذف نہ کر لیا جائے بالفاظ دیگر یہ مطلب ہوا کہ جب تک ان افراد میں ایسی بات جو اس کی حقیقت سے خارج ہے، یعنی عوارض کا تعلق ان افراد سے جب تک

باقی رہے گا اس وقت تک ان افراد میں سے کسی فرد سے اور اس علمی صورت کی مطابقت پیدا نہیں ہو سکتی، یعنی حقیقت انسانی ایک اطلاقی حقیقت ہے، اس کا انکشاف جو اس علمی صورت سے ہوتا ہے اس کی بنیاد صورت علمیہ کی اسی حیثیت پر قائم ہے اور اس کے اسی شان سے یہ امر وابستہ ہے۔

پھر اسی علمی صورت کی یہ حیثیت کہ دو صورتوں یعنی حیوان کی صورت اور ناطق کی صورت میں یہ تحلیل ہو سکتی ہے، یعنی تجزیہ کرنے سے یہی ایک صورت ان دو صورتوں کا رنگ اختیار کر سکتی ہے، اس علمی صورت کی یہی وہ حیثیت ہے جس کی وجہ سے یہ بات کہ انسان ایک مرکب حقیقت ہے، اس کا انکشاف بھی اسی علمی صورت سے ہو رہا ہے، بہر حال اسی پر دوسری باتوں کو قیاس کر سکتے ہو، انسان کی اس علمی صورت کی ان حیثیتوں کی وجہ سے یہ واقعہ ہے کہ خود اس صورت میں کسی قسم کی کثرت کا رنگ نہیں پیدا ہوتا یعنی پائے جانے اور تحقق کے لحاظ سے دیکھو گے تو یہ علمی صورت تم کو ایک واحد شخصی صورت ہی کے رنگ میں نظر آئے گی، اور اسی واحد شخصی صورت میں آدمی کا ذہن مختلف اعتبارات پیدا کرتا رہتا ہے، کبھی اس اعتبار اور حیثیت کو پیدا کرتا ہے اور کبھی اس اعتبار اور حیثیت کو۔

لیکن واقع میں باوجود واحد شخصی صورت ہونے کے خود اس صورت کی ذات ہی سے اس تعلق کا وجود وابستہ ہے، جو کثرت میں اور ایسی چیز میں جو واحد ہے پایا جا رہا ہے، یعنی ایک واحد صورت کا ان مختلف کثیر حیثیتوں سے جو تعلق ہے، ظاہر ہے کہ اس تعلق کا سارا دار و مدار اسی واحد علمی صورت پر ہے، اس میں کوئی شبہ نہیں کہ آدمی کی عقل جب اس علمی صورت کا تصور کرتی ہے، اس وقت اس میں کثرت کا یہ رنگ محسوس نہیں ہوتا، لیکن ان مختلف حیثیتوں کی کثرتوں کو عقل جب سوچتی ہے، اور اس علمی صورت کی واحد شخصی وجود سے ان کثرتوں کا جو تعلق ہے، جب اس پر غور کرتی ہے، تو اس وقت اسی واحد صورت میں اس کو ان کثرتوں کا رنگ بھی محسوس ہونے لگتا ہے، یہاں ایک قابل ذکر نکتہ یہ بھی ہے کہ انسان کی اس علمی صورت میں جو یہ مختلف حیثیتیں پائی جاتی ہیں، واقعہ یہ ہے کہ ساری حیثیتیں ایک ہی حیثیت کے اندر کھپی ہوئی ہیں، اور اسی ایک حیثیت میں سب مندرج ہیں، یعنی اس علمی صورت کی حیثیت کہ انسان ہی کے انکشاف کا وہ مبدع ہے، اور انسان کے سوا کسی دوسری چیز کا انکشاف اس صورت سے نہیں ہو سکتا، یہی حیثیت اس علمی صورت کی اسی حیثیت ہے، جو اس علمی صورت کی تمام دوسری حیثیتوں کی شیرازہ بند ہے۔

شیون کی اصطلاح | بہر حال لاہوت تمام اشیاء کے انکشاف کا بذات خود مبدع بنا ہوا ہے اور اس وجہ سے ہر چیز سے اس کے اختصاصی تعلقات جو قائم ہیں،

ان ہی کو اصطلاحاً "شیون" کے نام سے صوفیہ موسوم کرتے ہیں، لیکن لاہوت کی اس واحد شان کے سامنے
یعنی "واحد عقلی" کے مصدر ہونے کی شان لاہوت میں جو پائی جاتی ہے، اس شان کے سامنے یہ سارے
"شیون" گم ہو کر رہ جاتے ہیں۔

بہر حال لاہوت (خالص ذات حق کے مرتبہ) میں اور باطن الوجود کے درمیان میں یہی وہ شان
ہے جسے صوفیہ ایک مستقل اسم الہی قرار دیتے ہوئے اس کی تعبیر "احدیت" کے لفظ سے بھی کرتے ہیں
اور اسی کو وہ شیون کا مرتبہ بھی کہتے ہیں، اسی کی تعبیر شاہ ولی اللہ کی اصطلاح کے رو سے "الجمید العظیم العلی
الکبیر، الجلیل" سے بھی کی جاتی ہے، "خالص وحدت" کے مرتبہ میں، اور اس تفصیلی مرتبہ میں جس کا نام کثرت
الفساریہ ہے، یعنی معلومات الہیہ اجمال کے مقام سے آگے بڑھ کر تفصیل کا رنگ جس مرتبہ میں اختیار
کرتے ہیں ان دونوں مرتبوں کے بیچ میں شیون کے اس مرتبہ کی حیثیت گویا "برزخ" کی ہے
تنبیہ لطیف | ارباب سلوک، سلوک کے مقامات کو طے کرتے ہوئے، یا صاحبان معرفت معرفت کے
مقامات کو طے کرتے ہوئے جب ان مراتب کی سیر کرتے ہیں تو ان کی اس سیر میں
یہ نہیں ہوتا کہ وہ کثرت سے منتقل ہو کر وحدت کی منزل تک پہنچے ہیں، بلکہ ان کو یافت تو درحقیقت
خالص وحدت ہی کی ہوتی ہے، اور وحدت کی یہ یافت ان کو دفعۃً حاصل ہوتی ہے، البتہ اپنی اس
یافت کے بعد وہ تعلق جو باطن الوجود کا لاہوت سے ہے، اس میں جب غور و فکر کرتے ہیں تو اس وقت اس
کثرت کا شعور بھی ان کو ہوتا ہے۔

خلاصہ یہ ہے کہ اس مقام میں جو چیز ظاہر ہوتی ہے، وہ تو وحدت ہی ہے، اور کثرت اس مرتبہ
میں پوشیدہ و مستور رہتی ہے، بخلاف باطن الوجود اور ظاہر الوجود کے مقام کے دینے ان مقامات میں
کثرت ہی ظاہر ہوتی ہے، اور وحدت مستور رہتی ہے (

عقبہ (۴۱)

وجہ اللہ کی جگمگاہٹ جس کی تعبیر حدیثوں میں وجہ اللہ کے سُبُحات سے کی گئی ہے، ان ہی کو
"شیون" کہتے ہیں، اور شیون کے لفظ سے مراد صوفیہ کی وجہ اللہ کے یہی سُبُحات ہیں، وجود ظاہر کا
جو پردہ پڑا ہوا ہے لگ رہا اٹھا لیا جائے۔ تو ساری کوئی کثرت (یعنی سارا عالم امکان) جل کر عیسیم ہو جائے گی،
یعنی "خالص وحدت" کی روشنی کے سامنے (کوئی کثرتوں) کی چمک دمک محو ہو کر رہ جائے گی "خالص وحدت"

یا ”وحدت محضہ“ کا مرتبہ وہ مرتبہ ہے جسے حق تعالیٰ کے جلال کا سمجھنا چاہئے، یعنی وہی سر اوقات الجلال ہیں، عقلا کے عقول اسی مقام تک پہنچنے کے بعد ٹھٹھک کر جاتے ہیں، بڑے بڑے فصحاء کی زبانیں یہاں گونگی بن جاتی ہیں، دیدہ دروں کی نگاہیں چونڈھیا جاتی ہیں، سوچنے والے مبہوت بن کر رہ جاتے ہیں، باطن الوجود کو جو نسبت ظاہر الوجود سے ہے، یہی نسبت اس مقام میں اور باطن الوجود میں پائی جاتی ہے، یعنی ظاہر الوجود اور باطن الوجود کے موطن اور سرچشموں میں جو فرق ہے وہی فرق شیون میں اور باطن الوجود کے مقام میں ہے۔

حضرت امام ربانی مجدد الف ثانی نے شیون کے اس مرتبہ کو جو ایک قسم کا وہی مرتبہ قرار دیا ہے، تو مقصد ان کا یہ ہے کہ ”وحدت“ میں شیون کی کثرت محو ہو کر رہ جاتی ہے، اس کو اچھی طرح بیدار مغزی کے ساتھ سمجھو اور غفلت سے جو کام لیتے ہیں ویسے نہ ہو۔

عقبہ (۴۲)

تقرر کا مقام جس کا نام ”وحدت“ بھی ہے اسی کی تفصیل اس عقبہ میں کی جاگی

خود اپنی ذات کا عالم پر منکشف ہونا، اسی کا نام علم حضوری ہے، اور اس میں کوئی شبہ نہیں کہ اس علم میں خود اپنی ذات کے انکشاف کی حد تک تو عالم التفات اور توجہ کا محتاج نہیں ہوتا لیکن بجائے اپنی ذات کے یہی علم کسی دوسری چیز کے انکشاف کا ذریعہ جب بنتا ہے تو ہر شخص کا وجدان اس کی شہادت دے سکتا ہے، کہ اس وقت التفات اور توجہ کی ضرورت یقیناً ہوتی ہے۔

آخر صورت علمیہ کا اس کے عالم کو جب ذہول ہو جاتا ہے، تو جو لوگ قائل ہیں کہ اشیاء کی صورتیں ان کے علم کے وقت عالم کے نفس میں محفوظ ہو جاتی ہیں، ان میں کیا اکثر وں کا خیال یہ نہیں ہے کہ ذہول کی اس شکل اس علمی صورت کا عالم کو علم حضوری ہی حاصل رہتا ہے، لیکن باوجود علم حضوری کے اس علم کا جو معلوم ہے، یعنی صورت علمیہ کے ذریعہ سے جس چیز کا علم عالم کو حاصل ہوتا ہے اس کے انکشاف سے وہ محروم رہتا ہے، نیز اپنے مختلف خصوصی تعلقات کی بنیاد پر

۱۔ ایک چیز نمایان ہے، اور دوسری چیز ذہول ہے، فیان میں تو شے کی صورت ہی ذہن سے غائب ہو جاتی ہے اور ذہول میں عالم کی اس کی طرف توجہ نہیں ہوتی، سوچنے کے بعد یاد پڑتی ہے ۱۲

ایک ہی صورت جب مختلف اور کثیر چیزوں کے انکشاف میں سبب بن جاتی ہے 'تو ظاہر ہے کہ اس وقت کیا ہوتا ہے؟ یہی ناکہ بسبب خصوصی نسبت اور تعلق کی طرف عالم توجہ کرتا ہے 'تو اس وقت وہ خاص معلوم جس سے خصوصی نسبت صورت علمیہ کو ہے 'اس کا انکشاف عالم پر ہوگا 'اسی طرح جب دوسری خصوصی نسبت اور خصوصی تعلق کی طرف توجہ و التفات کی نظر عالم ڈالتا ہے 'تو دوسرا معلوم جس سے اس صورت کا خصوصی تعلق ہے 'وہ عالم پر منکشف ہوگا۔

اس تمہید کے بعد اب میں کہتا ہوں کہ لاہوت کو خود اپنی ذات کا حضوری علم ہے اور اس پر اپنی ذات کا خود انکشاف علم حضوری ہی کا نتیجہ ہے 'لیکن عالم عقلی کا لاہوت سے صد و زنا ہر ہے کہ شیون پر مبنی ہے 'یعنی شیون کے علم پر مبنی ہے 'اب کھلی ہوئی بات ہے کہ شیون کے ساتھ ذات کی طرف التفات کرنے کے بعد جو حیثیت ذات کی ہوگی وہ یقیناً ذات کے اس مرتبہ سے موخر ہوگی جو اس کی خالص ذات ہونے کی حیثیت سے۔

اس کو خود اپنی ذات کی مثال سے سمجھ سکتے ہو 'یعنی ہم اپنی ذات کی طرف جب توجہ کرتے ہیں 'اور اس کی طرف التفات کی نظر ڈالتے ہیں 'تو ظاہر ہے کہ ذات کا یہ رنگ کہ اس پر التفات کی نظر ڈالی گئی ہے 'یقیناً خود ذات کے مرتبہ سے موخر ہوگا۔

صونیہ کے چند ارباب مدقق نے جن کی تعداد بہت تھوڑی ہے 'موشگافیوں سے کام لیتے ہوئے لاہوت 'اور احدیت ان دو مقاموں کے بیچ میں جس مرتبہ کو ثابت کیا ہے 'اس کا حاصل وہی ہے جو میں نے کہا 'اسی درمیانی مرتبہ کی تعبیر ان میں بعضوں نے وحدت سے بھی کی ہے 'اسی کو علم حضوری بھی کہتے ہیں 'تقریباً اسی کی تعبیر ہے 'بعضوں نے (الحی القيوم 'النور النام 'الاول' کے الفاظ سے بھی اسی مقام کی طرف اشارہ کیا ہے 'لیکن اکثر ائمہ اس درمیانی مرتبہ کو ثابت نہیں کرتے اور یہ کوئی عیب کی بات نہیں ہے 'کیونکہ اس مرتبہ میں اور لاہوت میں بجز ایسے فرق کے جو عنوان اور معنوں میں ہوتا ہے 'اور کسی قسم کا فرق نہیں ہے۔

میرا مطلب یہ ہے کہ لاہوت میں 'اور وحدت کے جس مرتبہ کو ان لوگوں نے پیدا کیا ہے 'ان دونوں کے درمیان کوئی ایسی امتیازی بات نہیں پائی جاتی جس کی وجہ سے دونوں کے احکام میں امتیاز پیدا ہو 'یعنی اس کی وجہ سے ایک کی طرف ایسے احکام منسوب ہو سکتے ہوں 'جن کا انتساب دوسرے کی طرف نہ ہو سکتا ہو 'وجہ اس کی یہ ہے کہ لاہوت کا مقام ہو یا وحدت کا 'یہ

دونوں خالص وحدت اور صرف اطلاق محض کی تعبیر ہے، دونوں میں تقدم و تاخر کی نسبت جو پیدا ہوتی ہے، یہ نسبت قریب قریب (یعنی تقدم بالماہیت والے تقدم سے بہت کچھ یہ مشابہ ہے) نسبت ہے جسے تقدم بالماہیت کہتے ہیں۔

بہر حال دونوں مقاموں میں فرق اسی قسم کا ہے، جیسے مطلق شے اور اس کے عنوان میں پایا جاتا ہے یا واحد (ایک) کے لفظ کی ایک حیثیت جو یہ ہے کہ تمام اعداد کی وہ اصل ہے تو اس حیثیت سے جس واحد کا تصور کیا جائے اس میں اور مطلق واحد میں جو فرق ہوتا ہے، بس یہی فرق لاہوت میں اور وحدت کے اس مقام میں ہے

عقبہ (۴۳)

اللہ کا اسم اعظم بھی وحدت ہے (جس کا عقبہ ۴۲ میں ذکر کیا گیا) محققین کہتے ہیں کہ واجب سے جو چیزیں صادر ہوئی ہیں ان میں صادر اول یہی ہے ان محققین کے نزدیک اس صادر اول میں اور اس کے مصدر میں (یعنی وحدت میں اور لاہوت میں) بجز ایک قسم کی اعتباری مغایرت کے اور کسی قسم کا فرق نہیں ہے اور حقیقت علم کے موطن لاہوت کے تنزل کی یہ تعبیر ہے، تمام اسماء الہیہ و کونیہ کی یہی اصل بنیاد اور ٹھیت حقیقت ہے اور لاہوت کے سارے تنزلات کی اصل بھی یہی ہے، اسماء الہیہ اور اسماء کونیہ اور خارجی موجودات ہوں یا ذہنی ان سب کے ساتھ وحدت کے اس مقام کو وہی نسبت ہے جو ظلال (مظاہر کائنات شجر و حجر کو) اپنے وجود منبسط سے ہے

وجہ اس کی یہ ہے کہ ساری چیزیں جو پائی جاتی ہیں، ان کے ساتھ لاہوت کو وہی نسبت ہے جو ہمارے نفس کو اپنے معلومات اور ان چیزوں سے ہے، جنہیں اپنے خیال میں ہم پیدا کرتے ہیں اور ظاہر ہے کہ سارے معلومات اور خیالات جو ہمارے نفس میں پائے جاتے ہیں، ان کی اصل حقیقت ہمارا وہ علم حضوری ہی ہے، جو اپنی ذات کا ہمیں حاصل ہے، کیونکہ کھلی ہوئی بات ہے، کہ جو خود اپنی ذات کا عالم نہ ہوگا، وہ دوسری چیزوں کا عالم کیسے ہو سکتا ہے۔

(بہر حال اسی طرح لاہوت کو بھی اپنی ذات کا جو علم حضوری ہے، یہی علم بنیاد ہے، ان تمام چیزوں کی پیدائش کی جو پیدا ہو چکیں یا ہو رہی ہیں، یا آئندہ کسی عالم میں پیدا ہوں گی) اور لاہوت کو اپنی ذات کا جو علم ہے اسی علم میں وہ علم کھپا ہوا اور مندرج ہے، جو دوسری تمام اشیاء کا اس کو (یعنی لاہوت) کو ہی

اسی طرح ہر وہ چیز جو پائی جا رہی ہے، لاہوت جو اس کا قیوم ہے، اس قیومیت کی بنیاد بھی یہی علم ہے جو خود اپنی ذات کا اس کو حاصل ہے، اور اپنی ذات کا عالم ہونا بھی اس مقام کی قیومیت ہے جس کا مطلب یہ ہوا کہ اس موطن کا قیوم ہونا بھی ان ساری چیزوں کے قیوم ہونے کے ہم معنی ہے جو پائی جا رہی ہیں۔

ٹھیک اس کی مثال ایسی ہے، کہ کسی چیز کی صورت کا علم خود اس چیز کا جیسے علم ہو کر رہتا ہے جس کی وہ صورت ہوتی ہے، اور شے کی صورت کا وجود جیسے ہی معلوم کا وجود ہوتا ہے، اسی طرح اس مقام کی قیومیت بھی ان تمام چیزوں کی قیومیت ہے، جو کائنات میں تحقق پذیر ہو رہی ہیں۔
 تنبیہ۔ (گذشتہ بالا عبققات میں جو مضامین بیان کئے گئے ہیں، ان کا خلاصہ مختصر الفاظ میں یہ ہو سکتا ہے، یعنی تحقق اور یافت کے متعلق (اگر سوچا جائے) تو چھ مرتبے اس کے گویا نکلتے ہیں، خود تحقق اور یافت کی حیثیت کہ اس وقت وہی وہ ہے، اور کوئی دوسری چیز اس کے ساتھ نہیں ہے یعنی بشر لا کے مرتبہ میں تحقق اور یافت کا مقام اسی مرتبہ کی تعبیر لاہوت سے کرتے ہیں، امام ربانی مجدد الف ثانی نے اسی مرتبہ کا نام "لا تعین" رکھا ہے، اور افضل المحققین (یعنی شاہ ولی اللہ) کہتے ہیں کہ "اللہ لا الہ الاہو" اسی مقام کی تعبیر ہے، ان کے نزدیک "اللہ" کے لفظ سے مراد یہی علمی معنی ہیں اور "لا الہ الاہو" کی حیثیت شاہ ولی اللہ کی اس تعبیر میں گویا وہی ہے، جو "ہوہو" کے لفظ کی حیثیت اس وقت ہوتی ہے، جب ہم مثلاً انسان کا ذکر کرتے ہوئے کہتے ہیں کہ انسان بحیثیت "ہوہو" ہونے کے یہ حکم رکھتا ہے، یا وہ حکم رکھتا ہے، (یعنی انسانی حقیقت اس حیثیت سے کہ وہ وہی ہے اس کا جو مطلب ہوا کرتا ہے، شاہ ولی اللہ کے نزدیک اللہ تعالیٰ کے حساب سے اسی مفاد کو "لا الہ الاہو" کے الفاظ ادا کرتے ہیں، گویا لا الہ سے ان کی غرض یہ ہے کہ اس وقت خدا کی ذات کے سوا اور کسی دوسری چیز کی طرف توجہ نہیں ہے۔

در اصل یہی "ذات" کا مرتبہ ہے، اور ہر وہ چیز جو پیدا ہوتی ہے، اس کی قیومیت کا کام براہ راست بغیر کسی واسطہ اور حجاب کے یہی ذات کا مرتبہ انجام دیتا ہے، سارے اسماء اور سارے موجودات سے ذات کے اس مرتبہ کو وہی نسبت ہے، جو عرض کو جوہر کی ذات سے ہوتی ہے، یا جو چیزیں انتزاعی ہوتی ہیں، ان میں اور ان کے منشاء میں جو نسبت پائی جاتی ہے، وہی نسبت ذات کے

لے نیستی کے مقابل میں ہستی اسی کی تعبیر تحقق اور یافت سے کی جاتی ہے، کیونکہ ہستی ہی پائی جاتی ہے، تحقق اور یافت کا تعلق اسی سے ہو سکتا ہے، "نیستی" کے لئے دریافت ہے نہ تحقق ۱۲

اسی مرتبہ سے ساری کائنات کو ہے۔

بہر حال اصل ذات کا خالص مرتبہ تو یہی ہے اس کے بعد اسماء کے مراتب شروع ہوتے ہیں جن میں پہلا مرتبہ وحدت کا ہے جس کی تعبیر تقرر اور علم حضوری سے ہی کرتے ہیں افضل المحققین نے "الحی القيوم النور تام الاول البديع" کے الفاظ سے اسماء کے اسی مرتبہ کی طرف اشارہ کیا ہے ان کا مطلب یہ ہے کہ اسماء کے اور جتنے مراتب ہیں چونکہ ان میں سب سے پہلا مرتبہ یہی ہے اور سارے مراتب کے ظہور و بقا کا مسئلہ اسی مرتبہ سے وابستہ ہے (مثلاً الحی) کا لفظ جو حیات پر دلالت کرتا ہے ظاہر ہے کہ سارے اختیاری افعال کا دار و مدار اسی پر ہے اسی طرح "النور" کا لفظ جس کے معنی روشنی کے ہیں کون نہیں جانتا کہ اشیا کا ظہور نور ہی سے وابستہ ہے اسی پر افضل المحققین کی اصطلاح کے دوسرے الفاظ کو قیاس کر لو اسماء کے سلسلہ میں دوسرا مرتبہ احدیت کا ہے امام ربانی اسی مرتبہ کی تعبیر شیون کے لفظ سے کرتے ہیں اور افضل المحققین نے "المجید العلیٰ البکیر الجلیل" کے الفاظ سے اسی مرتبہ کو روشناس کیا ہے اس تعبیر کی وجہ یہ ہے کہ کثرت پر وحدت اس مرتبہ میں چھپائی رہتی ہے اور یہی وہ مرتبہ ہے جس میں کثرت وحدت میں گم اور محو ہوتی ہے۔

تیسرا مرتبہ اسماء کا واحدیت ہے اسی کو باطن الوجود بھی کہتے ہیں اور اسی کا نام "تنزل علمی" عالم عقلی وغیرہ بھی ہے افضل المحققین نے اسی مرتبہ کی طرف "البر القادر المتبارک" کے الفاظ سے اشارہ کیا ہے وجہ یہ ہے کہ کثرت مقدرہ (یعنی مادی آلائشوں سے پاک کثرت) کے منع اور حشر ہونے کی ابتداء اسی مرتبہ سے ہوتی ہے چوتھا مرتبہ اسماء کا حب ہے قوم نے اسی کو "عشق" کے نام سے موسوم کیا ہے اور افضل المحققین "الرحمن الرحیم" کے الفاظ سے اس مرتبہ کی تعبیر کرتے ہیں اس تعبیر کی وجہ ظاہر ہے

پانچواں مرتبہ اسماء کا وجود منبسط ہے قوم میں "ظاہر الوجود" المراقہ (آئینہ) النور کے الفاظ اسی مرتبہ کے اظہار کے لئے مستعمل ہیں اور افضل المحققین نے "خاتم الاسماء" "المريد" "الرحمن" "النفس الكلية" "وجود خارجی" "الخارج" وغیرہ الفاظ سے اسی مرتبہ کی طرف اشارہ کیا ہے۔

لاہوت کے تنزل کے یہی مراتب ہیں اور تحقق و یافت کے مواطن بھی یہی ہیں شمار میں یہ مراتب و مواطن پانچ ہیں چونکہ لاہوت کے ساتھ ان کو عنوان ہونے کی نسبت ہے یعنی لاہوت ہی کے یہ مختلف تعبیری الفاظ ہیں اس لئے ان کو اسماء کہتے ہیں پھر اسماء کو نبیہ سے ممتاز کرنے کے لئے ان کو "اسماء الہیہ"

شہادہ صاحب نے "الخیر الکثیر" نامی اپنی کتاب میں بھی یہ تعبیر اختیار کی ہے ۱۲۸۷ھ شہادہ دلی اللہ نے البدور البازغین یہ اصطلاح استعمال کی ہے ۱۲۸۷ھ

کہتے ہیں، اور اطلاق کی صفت ان میں جو پائی جاتی ہے، اس کے لحاظ سے اسماء ذاتیہ بھی ان کو کہتے ہیں، کیونکہ یہ خود لاہوت کی ذات کے تنزل کے مراتب ہیں، یعنی لاہوت کی ذات کو کسی خاص حیثیت سے تصور کر کے تنزل کے یہ مراتب نہیں پیدا کئے گئے ہیں۔

بہر حال ان مراتب میں سے ہر مرتبہ تحقق اور یافت کا ایک خاص "عالم" ہے، ایسا "عالم" جو اپنے مرتبہ میں ایک ایسی خصوصی انفرادی حیثیت رکھتا ہے، جو اس کے ماتحت والے مرتبہ سے مختلف ہوتا ہے، یعنی ہر ماتحت مرتبہ میں اور مافوق والے مرتبہ میں "موطن" کا فرق ہے، اسی قسم کا فرق جیسے موطن کا اختلاف خارجی اور ذہنی وجود میں پایا جاتا ہے، لیکن جیسے سارے موجودات "ہویت" کے لحاظ سے متحد ہیں، یہی حال ان کا بھی ہے، یعنی "ہویت" سب کی صرف "لاہوت" ہے، باہم امتیاز ان مراتب میں "ذہویت" کا نہیں، بلکہ اپنی اپنی ماہیت کے رو سے ہئے ٹھیک جو حال ان معلومات کا ہوتا ہے جو تجل کے درجہ میں پہنچ کر (مخیلات) (اور عقل کے درجے میں) معقولات کا قالب اختیار کرتے ہیں (یعنی مخیلات اور معقولات میں ماہیت کا اختلاف جیسے پایا جاتا ہے، اسی طرح ان مراتب میں ماہیت کا اختلاف پایا جاتا ہے، (یا معلومات) جب معقولات اولیٰ اور معقولات ثانیہ کے مراتب میں جو اختلاف پایا جاتا ہے، اسی قسم کا اختلاف تنزلات کے ان مراتب میں ہے) (میرا مطلب یہ ہے) کہ تجل اور عقل کی قوتیں ظاہر ہے کہ اپنی اپنی حقیقت کے لحاظ سے ایک دوسرے کی غیر ہیں لیکن "ہویت" کے اعتبار سے دونوں قوتیں متحد ہیں یعنی نفس ہی کی یہ قوتیں ہیں، اور ان کی "ہویت" وہی نفس ہے، (بس یہی حال ان مراتب کا "لاہوت" کے حساب سے ہے) (لاہوت کے مراتب کی یہ خصوصیت یعنی لاہوت کے ساتھ عنوان ہونے کا جو ان کو تعلق ہے، چونکہ یہ تعلق حد سے زیادہ مستحکم ہے، اور اطلاق میں ان کے جو شدت پائی جاتی ہے، نیز یہ بات کہ لاہوت کی ذات میں ظہور و بطون کے لحاظ سے یہ مراتب جو پیدا ہوتے ہیں، چونکہ درحقیقت یہ ذات ہی کی حکارت اور تعبیر ہے، اس لئے ان مراتب کی تعبیر میں مشتق کا استعمال باعتبار سبب کے زیادہ درست تھا، مثلاً باطن الوجود کو بجائے اس بات کے اس کو علم کہا جائے "عالم" کہنا زیادہ بہتر ہے، بہر حال اسی بنیاد پر ان مراتب کو بجائے صفات کے "اسماء" کے لفظ سے تعبیر کرنا اسی لئے زیادہ انسب خیال کیا گیا ہے نیز ان اسماء کے متعلق یہ کہنا کہ اپنے مسمیٰ کے معین ہیں، نہ غیر یعنی نہ بجنسہ یہ مسمیٰ ہیں اور نہ اپنے مسمیٰ کے بالکل غیر ہیں۔

اصل واقعہ کی کتنی صحیح ترجمانی ہے، مثلاً آسمان میں ایک منور روشن چمک نظر آ رہا ہو پس اس چمک کو دیکھ کر کوئی اگر یہ کہے کہ وہ بجبسنہ آفتاب ہے تو ظاہر ہے کہ وہ بھی غلط کہہ رہا ہے، کیونکہ آفتاب بذات خود چمک کی شکل نہیں رکھتا، اور اگر یہ کہا جائے کہ وہ آفتاب نہیں ہے تو یہ بھی غلط ہی ہوگا، کیونکہ آسمان میں اس چمک کے سوا اور کوئی ایسی چیز نظر نہیں آتی جس پر ہم آفتاب کا اطلاق کر سکتے ہوں اور اس چمک کا دیکھنے والا یہ بھی نہیں کہہ سکتا کہ ہم آفتاب کو نہیں دیکھ رہے ہیں، بلکہ جس واقعہ کا مشاہدہ دیکھنے والا کر رہا ہے، اس کی صحیح تعبیر بھی ہو سکتی ہے، کہ دیکھنے والا کہے "ہم آفتاب کو ایک نورانی چمک کی شکل میں دیکھ رہے ہیں۔"

خلاصہ یہ ہے کہ یہ چمک جو دکھائی دے رہا ہے، اپنی ہویت کے لحاظ سے ظاہر ہے کہ آفتاب کے ساتھ متحد ہے، اور چمک روشنی بخشی وغیرہ کے آثار کا مبداء اور سرچشمہ بھی یہی آفتاب ہے، آفتاب کے سوا کوئی دوسری چیز نہیں ہے، لیکن چمک اپنی ماہیت کی رو سے یقیناً آفتاب نہیں ہے، بلکہ اس کا غیر ہے، اسی کا نتیجہ ہے کہ آفتاب کی طرف جب ہم اشارہ کرتے ہیں تو کہتے ہیں کہ آفتاب وہی ہے اور جو "ہویت" نظر آرہی ہے اس کی طرف بایں شرط کہ چمک کی ماہیت کی وہ معروض ہے، تو اس وقت ہمارے لئے یہ بات کہنی زیادہ مناسب ہوگی کہ وہ آفتاب نہیں ہے، لیکن اس کا مطلب یہ نہ ہوگا کہ اس میں اور آفتاب میں ایسی مغایرت پائی جاتی ہے کہ اس کی وجہ سے یہ سمجھا جائے کہ یہاں دو چیزیں ہیں، ایک تو آفتاب ہے اور دوسری چیز جو اس آفتاب کے سوا ہے، یعنی نورانی چمک۔ آفتاب کے وجود سے الگ ہو کر کوئی علیحدہ چیز پائی جا رہی ہے، یقیناً اس قسم کی مغایرت کا دعویٰ اس موقع پر صحیح نہ ہوگا، بلکہ ہم جو اس وقت یہ کہتے ہیں کہ وہ آفتاب نہیں ہے اس کا مطلب یہی ہوتا ہے کہ آفتاب کے وجود کا جو مرتبہ ہے، اس مرتبہ میں یہ نورانی چمک کچھ نہیں ہے، پس حاصل یہی نکلا کہ یہ نورانی چمک نہ تو ہر لحاظ سے بجبسنہ آفتاب ہے اور نہ ہر لحاظ سے وہ آفتاب کا غیر ہے، ہاں! اگر صرف ماہیت کو سامنے رکھ کر اشارہ کیا جائے یعنی اس کے چمک ہونے کی شان پیش نظر ہو تو یقیناً وہ آفتاب نہیں ہے، بلکہ غیر آفتاب ہے، اور آفتاب ہی اس چمک کا قیوم ہے، اور اس کے امتزاع کا منشا ہے۔

۱۔ بلکہ وہ تو ایک مسلمہ کرہ ہے، نہ کہ کوئی چوڑا "چمک" مگر یہ ظاہر نظر آتا ہے چمک ہی کی شکل میں ۱۱

خاتمہ

اس عنوان کے تحت دراصل مسئلہ صفات کی تفصیل مقصود ہے، آسانی کے لئے متعلقہ مباحث کو چند تنبیہوں کے ذیل میں ہم بیان کریں گے۔
 تنبیہ - کسی شے کی تعبیر کسی لفظ سے جب کرتے ہیں اور لفظ کا اطلاق جب اس شے پر کیا جاتا ہے تو ہر کتا ہے کہ یہ اطلاق کبھی غلط ہو، اور کبھی صحیح پھر صحیح ہونے کی صورت میں ممکن ہے کہ وہ اطلاق حقیقی ہو، یا مجازی اس کا پتہ چلانے کے لئے کہ لفظ کا یہ اطلاق غلط ہے، یا صحیح یا حقیقی سے اس سے مراد لیا گیا ہے، یا مجازی، دو مقررہ طریقے ہیں۔

پہلا طریقہ تو وہی ہے کہ لغت میں تلاش کیا جائے اور ان مقامات کا تتبع کیا جائے۔ جہاں جہاں اس لفظ کو استعمال کیا گیا ہے، پھر لفظ کے متعلق دیکھا جائے کہ اس کے اطلاق کا مدار و مناط کیا ہے جہاں جہاں یہ مناط پایا جائے گا، سمجھا جائے گا کہ لفظ کو اس کے حقیقی معنی میں استعمال کیا گیا ہے اور بجائے اصل مناط کے اگر یہ پایا جائے کہ اس مناط سے جن چیزوں کا صرف تعلق تھا محض ان کی وجہ سے ان پر لفظ کا اطلاق اس معنی پر کیا گیا ہے تو اسی اطلاق کو مجازی اطلاق قرار دیا جائے گا لیکن ایسا اطلاق جس میں مذکورہ بالا امور میں سے کوئی بات نہ پائی جاتی ہو، یعنی نہ لغت ہی سے تاہم اس اطلاق کی ہوتی ہو، اور نہ مقامات استعمال کی جستجو سے اس اطلاق کی توثیق ہو، اسی طرح جس معنی پر لفظ اطلاق کا مدار ہے نہ وہی پایا جاتا ہو، اور نہ اس کے تعلقات سے اس اطلاق کا تعلق ہو تو لفظ کے اسی اطلاق کو غلط ٹھہرایا جائے گا۔

بہر حال اس طریقہ کی خصوصیت یہ ہے کہ لفظ کے معنی کی تحقیق کا مطلب یہ ہوتا ہے کہ خود لفظ کے مفہوم کی تحقیق کی جائے، اور لفظ کے اس مفہوم کی تحقیق کا مال ہی ہو گا کہ لفظ کی اسی لفظی تعریف کی جائے۔

اور دوسرا طریقہ (اطلاق و تعبیر کی تصحیح و تغلیظ کا یہ ہے کہ بجائے لفظ کے) معنی کی حقیقت کا پتہ چلایا جائے اور ڈھونڈا جائے کہ اس معنی کی یافت اور تحقق کا طریقہ کیا ہے۔

الغرض یوں معنی کی حقیقت منع ہو جاتی ہے، اور معلوم ہو جاتا ہے کہ اس معنی کی جو اصل حقیقت ہے اس میں اور جو چیزیں اس کی غیر ہیں ان دونوں میں کیا فرق ہے، تنقیح کے اس عمل کے بعد معنی کی جو حقیقت متعین ہو جاتی ہے اس کی ماہیت لفظ کے اطلاق کی بنیاد اور مناط قرار

دے دی جاتی ہے، اور اسی ماہیت کے پا جانے اور نہ پائے جانے پر اس کا مدار ہوتا ہے کہ لفظ کا یہ اطلاق حقیقی ہے، یا مجازی صریح ہے یا غلط، حاصل یہ ہوا کہ اس دوسرے طریقے میں معنی کی تحقیق کا مطلب یہی ہوتا ہے، کہ اس معنی کو جو ماہیت ہے اس کی تنقید کی جائے اسی صورت میں ظاہر ہے کہ اس معنی کی تعریف کا ماں یہی ہوگا کہ (لفظی نہیں بلکہ) واقعی اور حقیقی تعریف اس معنی کی کی جائے۔

بہر حال یہ دوسرا طریقہ ہے جس میں معنی ہی کی تحقیق کی کوشش کی جاتی ہے، اور اس معنی کی ماہیت کا منع کرنا اسی کو مقصود بنایا جاتا ہے یہ ایسی راہ ہے جس میں کبھی تو دلائل سے کام لیا جاتا ہے اس وقت ضرورت ہوتی ہے کہ جن دلائل و براہین سے کام لیا جا رہا ہے ان کو دیکھا جائے کہ (اصولی استدلال) کے رومے وہ صحیح ہیں یا غلط، اور کبھی ہتھکڑی سے کام لیتے ہیں تب ضرورت ہوتی ہے کہ استقراء کو دیکھا جائے کہ اصل استقرار و تلاش سے کام لیا گیا ہے یا ناقص اور ادھوری تلاش و استقرار پر فیصلہ کی بنیاد قائم کی گئی ہے

ظاہر ہے کہ یہ راہ کتنی دور دراز راہ ہے، لڑائی، جھگڑے، رد و خدج کا میدان اس طریقے میں جتنی وسعت اختیار کرنے لگتا ہے، اس کا کون اندازہ کر سکتا ہے، بے چارا (طالب حق) سر اسیمہ اور سرگردان ہو کر ادھر ادھر بھٹکنے لگتا ہے، کبھی ادھر جاتا ہے کبھی ادھر رخ کرتا ہے، کبھی اس پاؤں کو آگے بڑھاتا ہے، کبھی اس کو پیچھے لے جاتا ہے، واقعہ تو یہ ہے کہ بسا اوقات اس راہ کے چلنے والے قریب قریب سونسطائی ہو کر رہ جاتے ہیں، یعنی جب شریعت کی نقلی شہادتوں سے اپنے دعویٰ کی تائید میں کام لینے لگتے ہیں، (اور اسی وقت نت نئے خود تراشیدہ مطالب ان شہادتوں میں یہ بھرتے ہیں) تو یہ تمیز بنی ان سے رخصت ہو جاتی ہے، کہ ان (دوباتوں میں یعنی شرعی نصوص میں جو مطالبہ پیش کیا گیا ہے، اس مطالبہ کی اسی قدر مشترک جس کو واقعی مذہب منوانا چاہتا ہے اس میں اور بعد کو مویشگافیوں سے کام لے کر جن امور کا اضافہ دوسروں نے کیا ہے، ان میں کیا فرق ہے واقعی سنت کیا ہے۔ اور بدعت کیا ہے، یہ فیصلہ ان کے لئے دشوار ہو جاتا ہے، خلاصہ یہ ہے کہ ایسی راہ ان لوگوں نے اختیار کی ہے جس کا نتیجہ یہ ہے کہ شریعت ایسی باتیں جن کا ایک پہلو بالکل متعین تھا، یعنی محکمت وہ بھی ان کی نگاہوں میں مشتبہات کی شکل اختیار کر لیتے ہیں، اسی طرح مذہب کے واضح حقائق جنہیں مفسرات کہتے ہیں وہ نکلان کے نزدیک مجہول بن کر رہ جاتے ہیں۔

(بہر حال اطلاق و تعبیر کے مسئلہ میں) پہلا طریقہ ہمارے ائمہ اور سلف صالح کا ہے، یہی ان کا دستور تھا اور یہی ان سے ماثور ہے، حق تعالیٰ کی خوشنودی ان سب بزرگوں کو میسر ہوئی اور دوسری راہ ان لوگوں کی ہے جو کھلے جبرے والے تھے، لمبی لمبی باتیں بناتے تھے، اور لایعنی ہزارہ سرائیوں سے

کامے کربال کی کمال کرتے تھے، خبردار ان لوگوں سے چاہئے تم بھی دور رہو، اور ان کو بھی اپنے آپ سے دور رکھنے کی کوشش کرو۔

تم کو چاہیے کہ ہمیشہ بزرگوں کی جو پہلی راہ ہے، اسی کو اختیار کرو یہی مقبول راہ ہے، آخر کھلی ہوئی بات ہے کہ کتاب (قرآن) سنت (حدیث) میں جو کچھ بیان کیا گیا ہے، وہ خالص عرب کی زبان میں بیان کیا گیا ہے، یعنی ایک ایسی قوم کی زبان ان مطالب کے ادا کرنے میں اختیار کی گئی ہے جن کو اصطلاحی منطقی استدلال کے طریقوں سے ظاہر ہے، کہ کوئی تعلق نہ تھا، وہ قطعاً ان اصطلاحات سے ناواقف تھے، (جو منطق و فلسفہ میں استعمال کئے جاتے ہیں)۔

ایسی صورت میں کتاب اور سنت یقیناً اسی کے مستحق ہیں کہ ان کی تعبیروں کی وہی تفسیر کی جائے جو عرب کی لغت سے معلوم ہوئی ہو، اور (یہ غلطی ہوگی) کہ ان منطقیوں اور ان سے متاثر ہونے والوں نے جو اصطلاحیں مقرر کی ہیں، ان کو پیش نظر رکھ کر کتاب و سنت کی شرح کی جائے۔ یقیناً جو لوگ یہ کرتے ہیں کہ عربی لغت کے رو سے جو مطلب کتاب و سنت کے الفاظ کا سمجھ میں آ رہا ہو، اس کا تو انکار کیا جائے، اور اس مطلب سے الفاظ کو ہٹا کر دوسرے معانی اس میں بھرے جائیں، یہ لوگ کتاب و سنت ہی کے مخالف ہیں، اور ان کی تاویل کرنے والوں میں وہ شمار کئے جائیں گے، اسی طرح ان زبان درازوں کی مخالفت کرتے ہوئے اور ان کے خود تراشیدہ اصول سے اعراض کر کے جو کتاب و سنت کی تعبیروں کا ایسا مطلب بیان کرتا ہے جو ان کے پیدا کئے ہوئے نتائج سے مختلف ہو اس پر یہ الزام لگانا صحیح نہ ہوگا کہ کتاب و سنت کی وہ مخالفت کر رہا ہے، یہ واقعہ کی قطعاً غلط تعبیر ہوگی وہ کتاب و سنت کا نہیں بلکہ ان لوگوں کے مسلک کی مخالفت کر رہا ہے، اس اصول کو اچھی طرح ذہن نشین کر لو۔

پھر پتے کی ایک بات میں تم کو یہ بتانا چاہتا ہوں کہ کسی لغت اور زبان کا جب تم تجربہ کرو گے، تو تم پر یہ بات واضح ہوگی کہ الفاظ کے معانی کچھ اپنی خاص حقیقتیں رکھتے ہیں اور ان معانی کے کچھ خاص احکام و آثار ہوتے ہیں، دراصل ان ہی آثار پر لغت میں الفاظ کے اطلاق کا دار و مدار ہوتا ہے، یعنی فلاں قسم کے آثار جب پائے جائیں گے، تب فلاں لفظ کا اطلاق وہاں کیا جائے گا، خواہ وہ حقیقت بس پر آثار مرتب ہو رہے ہوں، وہ کچھ بھی ہو، یہی واقعہ ہے، اور زبانوں و لغتوں کے تتبع و تلاش سے یہی معلوم ہوتا ہے، ظاہر ہے کہ واقعہ کی نوعیت یہی ہے، اور جیسا کہ کہا گیا ہے واقعہ یہی ہے، تو پھر اس کے لئے کہ کہاں پر لفظ کے اطلاق کو حقیقت پر محمول کیا جائے اور کہاں سمجھا جائے کہ

اطلاق اس کا مجازی ہے، یا اطلاق صحیح ہے یا غلط اس کے لئے "حقیقت" کو معین کرنے کی ضرورت باقی نہیں رہتی، میں جو کچھ کہنا چاہتا ہوں اس کو ایک مثال سے سمجھو، علم ایک لفظ ہے، (ایک تو اس کے مصدری معنی ہیں، یعنی جاننا یہ جاننے کے مصدری معنی کا جو منشاء ہے جسے اصطلاحاً حاصل مصدر کہتے ہیں یعنی دانش سے الگ چیز ہے) الغرض علم سے مراد میری وہی حاصل مصدر والی اصطلاح ہے (یعنی دانش نہیں بلکہ دانش) ظاہر ہے اس معنی علم کی ایک حقیقت بھی ہے، خواہ اس کی یہ حقیقت اس صورت کو قرار دیا جائے جو معلوم سے عالم میں منتقل ہو کر پہنچتی ہے، یا "اور اس کی حالت" اس کی حقیقت ٹھہرائی جائے یا اس صفت کو اس علم کی حقیقت قرار دی جائے، جس کی وجہ سے معلوم کا انکشاف اس شخص پر ہو جاتا ہے، جس میں وہ صفت پائی جاتی ہے، یا عالم و معلوم میں جو ایک نسبت پیدا ہو جاتی ہے، وہی اس علم کی حقیقت سمجھی جائے، یا اس کے سوا اور جو باتیں علم کی حقیقت کی تنقیح میں کہی گئی ہیں، ان کو اس کی حقیقت قرار دی جائے، کچھ بھی ہو، مجھے کہنا یہ ہے کہ علم معنی دانش کی ایک حقیقت ہے، اور دوسری چیز اس علم کا اثر ہے، یعنی حقیقت علم کی کچھ ہی ہو، لیکن معلوم کا انکشاف عالم پر یہ بہر حال اس کا اثر ہے، یہی وجہ ہے کہ علم کا لفظ جب بولا جائے گا، تو اہل زبان کا ذہن اس لفظ سے اوپر منتقل ہو جاتا ہے کہ وہ چیز جس سے معلوم کا انکشاف عالم پر ہو جاتا ہے، عالم کو وہ بات حاصل ہو گئی ہے، خلاصہ یہ ہے کہ "ما بہ الانکشاف" یعنی وہ چیز جس سے انکشاف کا اثر حاصل ہوتا ہو، اہل زبان علم کے لفظ سے یہی مطلب سمجھتے ہیں، اس کے سوا اور دوسری خصوصیتیں ان کی نگاہوں کے سامنے نہیں ہوتیں، آخر تم خود ہی انصاف کرو کہ ایک خالص عرب جو اُمی اور غیر تعلیم یافتہ ہو، کیا اس کے متعلق کوئی یہ باور کر سکتا ہے، کہ عالم کے لفظ کا اطلاق اس وقت تک کسی شخص پر نہ کرے گا، یا عالم کا لفظ اس وقت تک وہ نہ بولے گا جب تک کہ اس کی تحقیق نہ کرے، کہ خود علم کی واقعی حقیقت کیا ہے، اور "ما بہ الانکشاف" یعنی (معلوم کا انکشاف جس وجہ سے ہوتا ہے، وہ خود کیا ہے، جب تک اس کو نہ جان لے، وہ عالم کے لفظ کو استعمال ہی نہ کرے گا۔ کیا کوئی معقول آدمی اس کا تصور بھی کر سکتا ہے) پس معلوم ہوا کہ اہل زبان الفاظ کے اطلاق میں صرف معانی کے آثار کو دیکھتے ہیں، لیکن معانی کی خود حقیقت کیا ہے، اس کی تلاش ان کو نہیں ہوتی، اسی بنیاد پر میں کہتا ہوں کہ مثلاً حق تعالیٰ کی صفت علم کے متعلق کہنے والوں میں بعضوں نے جو یہ کہا ہے کہ خدا کا علم بجنسہ اس کی ذات ہی ہے، یعنی عین ذات حق ہے، اور بعضوں کو اس پر جو اصرار ہے کہ ذات کے سوا یہ ایک زائد صفت ہے، یا اسی طرح اور باتیں اس

سلسلہ میں جو کبھی گئی ہیں، کیا یہ واقعہ نہیں ہے کہ ان میں سے ہر ایک آیت قرآنی،

إِنَّ اللَّهَ بِكُلِّ شَيْءٍ عَلِيمٌ قطعاً اللہ ہر چیز کا جاننے والا ہے،

کا اعتراف و اقرار کر رہا ہے، یقیناً اس نص قرآنی ان میں سے ہر طبقہ (خواہ عینیت کا قائل ہو یا زیادت کا) مجاز پر نہیں بلکہ حقیقت ہی پر محمول کر رہا ہے، اور تاویل سے نہیں کام لے رہا ہے، بلکہ جو ظاہر معنی اس آیت سے سمجھ میں آ رہا ہے، وہی معنی سمجھ رہا ہے۔

ایسی صورت میں تم خود سوچو! کہ جن لوگوں نے حق تعالیٰ کے صفات کے متعلق عینیت کا دعویٰ کیا ہے، یعنی کہتے ہیں کہ خدا کے صفات بجنسہ اس کی ذات ہی ہیں، ان پر یہ الزام لگانا کہ کتاب و سنت کی انھوں نے مخالفت کی ہے، یا ظاہر مطلب کو چھوڑ کر تاویلی معنی نصوص کے لے رہے ہیں، کیا یہ واقعہ نہیں ہے، کہ الزام لگانے والوں کا یہ گروہ درحقیقت ان دو باتوں میں فرق نہیں کر رہا ہے، یعنی نصوص کے الفاظ کے جو معنی لغت میں ہے، اور خود جن اصطلاحی معانی سے نصوص کے الفاظ کی یہ تفسیر کرتا ہے، ان دونوں میں جو فرق ہے، وہ ان کی نگاہوں سے اوجھل ہو گیا ہے۔

اس تمہیدی کلام کے بعد اب میں اصل مقصد کی طرف متوجہ ہوتا ہوں، یعنی یہ کہنا چاہتا ہوں کہ یہ فقرہ کہ فلاں چیز فلاں چیز سے صادر ہوئی ہے جب بولا جاتا ہے، کہ تو اہل زبان کا ذہن اس کو سن کر یقیناً اسی طرف منتقل ہو جاتا ہے، کہ صادر ہونے والی چیز اور جس سے چیز صادر ہوتی ہے، یعنی صادر اور مصدر میں مغائرت پائی جاتی ہے، بالفاظ دیگر بالہدایت اس کے ذہن میں یہ بات آئے گی کہ صادر مصدر کا غیر ہے، باقی یہ بات کہ ان دونوں میں یہ مغائرت جو پائی جاتی ہے، اس کی واقعی نوعیت کیا ہے، یعنی ذرا نا دونوں میں مغائرت پائی جاتی ہے یا ماہیات ہر ایک کی دوسرے کی ماہیت کی غیر ہے، قطعاً اس کا خطرہ بھی سننے والوں کے اندر نہیں پیدا ہوتا، آخر جو چیز متحرک ہوتی ہے مثلاً (انجن جب چلتا ہوا ہوتا ہے) تو عوام یہی سمجھتے ہیں، اور یہی کہتے ہیں، کہ حرکت متحرک سے صادر ہو رہی ہے، حالانکہ ذاتاً حرکت اور متحرک میں مغائرت نہیں پائی جاتی، بلکہ صرف ماہیت حرکت کی متحرک کی ماہیت کی غیر ہوتی ہے، اسی طرح خلق کا لفظ ہے، کہ یہ بھی یہ لفظ نہیں بتاتا کہ خالق اور مخلوق میں غیریت کا پایا جانا ضروری ہے، آخر معتزلہ جو قائل ہیں کہ بندے ہی اپنے اختیاری افعال کے خالق ہیں، ظاہر ہے، کہ افعال سے ان کی مراد وہی حرکتیں ہی ہوتی ہیں، جو فاعلوں کی ذات میں قائم ہوتی ہیں، لیکن اعتراض کرنے والوں نے ان پر یہ اعتراض بھی نہیں کیا کہ خلق کا لفظ تو چاہتا ہے کہ خالق کے وجود میں اور مخلوق کے

۱۔ یعنی حرکت کی ذات متحرک کی ذات سے جدا ہو کر نہیں پائی جاتی ۱۲

وجود میں مغائرت پائی جائے اور فعل و فاعل میں تو وجوداً اتحاد ہوتا ہے پس خلق کے لفظ ہی سے تمہارے دعویٰ کی یعنی بندے اپنے ارادی افعال کے خود خالق ہیں، اس کی تردید ہوتی ہے (معتزلہ کے مخالفوں نے اس تردیدی دلیل کو کبھی نہیں پیش کیا ہے)

پس واقعہ کی صورت حال جب یہی ہے تو ساری کائنات کا مصدر اور سرچشمہ لاہوت کو قرار دیتے ہوئے یہ دعویٰ جس کا ہے کہ یہ ساری صادر ہونے والی چیزیں لاہوت کے ساتھ وجوداً و ذاتاً اتحاد کا تعلق رکھتی ہیں، اور مغائرت دونوں میں صرف ماہیت کے اعتبار سے ہے، تو اس میں کوئی کیا شک کر سکتا ہے کہ صدور کے لفظ کا اطلاق مجازی نہیں بلکہ اس کے حقیقی معنی ہی پر ہو رہا ہے اور جو ظاہر معنی اس کے ہو سکتے ہیں وہی مراد لیا جا رہا ہے، قطعاً تاویل سے کام نہیں لیا جا رہا ہے، خوب اچھی طرح اس کو ذہن میں بٹھاؤ (اور ہرگز نہ خیال کرو کہ اس کا دعویٰ کرنے والے لغوی استعمال اور محاورے سے ہٹ کر صدور کے لفظ کو مجازی معنی میں استعمال کر رہے ہیں)

اسی طرح وجد هذا الشی (یہ چیز پائی گئی) کا عربی فقرہ بولا جاتا ہے تو ظاہر ہے کہ جن لوگوں کی زبان عربی ہے ان کا ذہن اس فقرے سے اس طرف منتقل ہو جاتا ہے کہ جس چیز کے متعلق یہ خبر دی گئی ہے کہ وہ ایک ایسے حال میں ہے جس میں تاثیر و تاثر اور اثر اندازی و اثر پذیری کے صفات سے موصوف ہونے کی اور عوارض کے معروض ہونے یعنی صفات سے موصوف ہونے کی صلاحتیں پیدا ہو گئی ہیں مگر لاہوت (یعنی ذات حق اپنے مرتبہ ذات میں) اگرچہ خالص وجود ہی وجود ہے اور یافت ہی یافت، تحقق ہی تحقق ہے، صرف واقعہ ہے مگر لاہوت کے وجود کا جو موطن ہے، وہ ایسا موطن ہے کہ وجود کے اس موطن میں کوئی دوسری چیز اس کے ساتھ شریک نہیں ہو سکتی (بلکہ جیسا کہ مثلاً بتایا گیا تھا) کہ ساری کائنات اور ممکن موجودات میں اور (لاہوت) میں گویا ایسی نسبت پائی جاتی ہے جیسی خیالات میں اور خارجی موجودات میں پائی جاتی ہے، یہی وجہ ہے کہ لاہوت کا وجود اپنے موطن میں نہ تاثیر ہی سے متصف ہو سکتا ہے، اور نہ اس کی طرف اس موطن کے لحاظ سے کسی چیز کی ایجاد کو منسوب کیا جاسکتا ہے، اور نہ کسی کام کے کرنے کو (اور نہ اس بات کو وہی ساری کائنات کا مصدر و سرچشمہ ہے، یعنی) مصدریت کی صفت کا انتساب بھی اس موطن میں لاہوت کے وجود کی طرف صحیح نہ ہو گا، کیونکہ اس موطن میں نہ کوئی متاثر ہی ہونے والی چیز پائی جاتی اور نہ صادر ہونے والی یہی راز ہے جس کی وجہ سے سمجھا جاتا ہے کہ باطن الوجود میں حقائق کے ساتھ اور ظاہر الوجود میں ان حقائق کے

ظلال کے ساتھ حق تعالیٰ کو تاثیر کا اور فیوم ہونے کا جو تعلق ہے اس کی بنیاد اس تنزل پر قائم ہے جو علم کے موطن میں لاہوت کا ہوا ہے یعنی وحدت کے لفظ سے تنزل کے جس مرتبہ کی تعبیر کی گئی ہے (وہی خالق و مخلوق کے تعلقات کی بنیاد ہے) ایسی صورت میں یہ دیکھنا چاہئے کہ جن لوگوں نے وحدت کے اس مرتبہ کے متعلق دعویٰ کیا ہے کہ وہی وجود ہے تو اس کا ہرگز یہ مطلب نہیں ہے کہ انھوں نے وجود کا انکار کر دیا ہے (یعنی لاہوت سے وجود کی وہ واقعہ نفی نہیں کرتے) اور نہ لفظ کا جو ظاہری اقتضاء ہے اس سے انھوں نے اعراض کیا ہے۔

اسی طرح یہ فقرہ عربی کا کہ ہذا الشیء حى (یہ چیز زندہ اور زندگی والی ہے) اس کو سن کر اہل زبان کا ذہن اسی طرف بے ساختہ منتقل ہو جائے گا کہ ادراک و احساس کی اور ارادی افعال کے صدور کی صلاحیت اسی شے میں پائی جاتی ہے جس کی طرف حى (زندہ) ہونے کی صفت منسوب کی گئی۔ لیکن یہ بات کہ حى اور زندہ ہونے کی یہ صفت مزاج کے اعتدال کا نتیجہ ہے، اور اسی اعتدال کے وہ تابع ہے، یقیناً ان کے ذہن میں یہ بات نہیں آئے گی (تعلیم و تعلم کے عہد سے پہلے) پرانے عربی بولنے والے قطعاً اس قسم کی باتوں سے واقف نہیں تھے بلکہ کسی چیز میں ان کو ادراک و احساس کی صفت کا جب یہ چلتا تھا مثلاً مارنے سے دیکھتے کہ اس کو تکلیف ہوئی یا اس کے سامنے جب کوئی چیز پیش کی گئی تو دیکھنے لگی اسی طرح ارادی افعال کا نشان و اثر جن چیزوں میں ان کو ملتا تھا مثلاً کسی مرغوب شے کے پیش کرنے کے بعد ان کی طرف توجہ کرتے ہوئے جسے پاتے یا کمزور کو دیکھ کر پاتے کہ وہ حملہ کرتا ہے اور قوی کو دیکھ کر بھاگتا ہے تو ان کو یقین ہو جاتا ہے کہ اس چیز میں زندگی اور حیات پائی جاتی ہے پس ادراک و احساس اور ارادی افعال کے صادر ہونے کی صلاحیت یہی گویا حیات اور زندگی کا مطلب ہے (اس نتیجہ کو پیش نظر رکھتے ہوئے) اب سوچو کہ احدثیت کے مرتبہ کی تعبیر جن لوگوں نے کی ہے، ان کا کیا مقصد ہے، بات یہ ہے کہ باطن الوجود جس کی حیثیت لاہوت کے لحاظ سے علم کی ہے اور جب جبروتی جس کے متعلق کہہ چکا ہوں کہ ساری امکانات میں جو تصرفات اور انقلابات ہو رہے ہیں ان کا مبدیٰ یہی جب جبروتی ہے، ان دونوں کا یعنی باطن الوجود اور جب جبروتی کا مبدیٰ چونکہ احدثیت کا مرتبہ ہے، پس یہی بنیاد ہے، اس تعبیر کی یعنی احدثیت کے اس مرتبہ میں وہی آثار پائے جاتے ہیں جو حیات کے آثار ہیں، اس لئے بعض لوگوں نے احدثیت کے مرتبہ کو حیات قرار دیا ہے اور انکاء مطلق مجازی نہیں بلکہ حقیقی ہے۔

اسی طرح یہ قول کہ ہذا الشی عالم بذات الشی (یہ چیز فلاں چیز کی عالم ہے) تو ظاہر ہے کہ سننے کے ساتھ اس سے بھی بے ساختہ ذہن اس مفہوم کی طرف منتقل ہوگا کہ معلوم کا انکشاف عالم پر ہو گیا ہے یا "معلوم عالم پر منکشف ہے" بس اتنی بات اس کے سننے سے ہر شخص کے ذہن میں آجاتی ہے، باقی یہ کہ یہ انکشاف معلوم کی صورت کی وجہ سے ہوا ہے یا کسی اور دوسری صفت کا یہ نتیجہ ہے یا خود عالم کی ذات ہی اس انکشاف کا مبداء ہے یقیناً ذہن میں اس فقرے کے سننے سے یہ باتیں نہیں رہتیں۔

اب جاننے کا ایک نکتہ یہاں یہ ہے کہ علم کا لفظ جب بولا جاتا ہے تو عرف عام میں اس کے چند معانی مروج ہیں جو اس سے مراد لئے جاتے ہیں پہلا معنی تو وہی ہے جس کی تعبیر عربی زبان میں "انکشاف" کے لفظ سے کرتے ہیں، دراصل یہ علم کے مصدری معنی میں اس کے مشتقات (اسم فاعل اسم مفعول وغیرہ) اسی مصدری معنی والے علم سے بنتے ہیں اور دوسرے معنی علم کے وہ ہیں جس پر انکشاف کی بنیاد قائم ہوئی ہے اور انکشاف اسی کے ساتھ وابستہ ہوتا ہے وہی انکشاف کا منطوق ہوتا ہے بہر حال عالم کا بایں طور ہونا کہ ادراک کی کیفیت اس میں پائی جائے یہ علم کے دوسرے معنی کی تعبیر ان لوگوں کے مذہب کی بنیاد پر ہو سکتی ہے جو کہتے ہیں کہ علم (خود ادراک نہیں ہے) بلکہ ادراک کا سبب ہے جو چیزیں مادے سے مجرد اور پاک ہیں ان میں بایں معنی علم کی صفت اور حیات کی صفت میں کوئی فرق نہیں ہے بلکہ دونوں ایک ہی صفت کی دو تعبیریں ہیں کیونکہ مجردات میں کلیات ہوں یا جزئیات دونوں کے انکشاف کا منطوق اور منشاء خود عالم کی ذات ہی ہوتی ہے دوسرے الفاظ میں یوں سمجھو کہ بایں معنی علم احدیت ہی کے مرتبہ کا دوسرا نام ہے۔

تیسرے معنی علم کے یہ ہیں کہ جس چیز کا عالم پر انکشاف ہوتا ہے اسی منکشف ہونے والی چیز کو بحیثیت منکشف ہونے کے علم کہہ دیا جاتا ہے مثلاً کہتے ہیں کہ فلاں بہت علم والا ہے تو اس وقت بولتے والے کی غرض معلومات ہی ہوتی ہے یعنی کہنا چاہتا ہے کہ اس کے معلومات بہت زیادہ ہیں اور اس معنی کے لحاظ سے باطن الوجود بحسنہ علم ہے کیونکہ لاہوت پر باطن الوجود ہی منکشف ہوتا ہے اگرچہ ہمارے انکشاف کی نوعیت اس انکشاف کے رو سے اور ہوتی ہے کیونکہ لاہوت کی طرف بایں معنی جس علم کو منسوب کیا جاتا ہے اس کا مال درحقیقت یہ ہے کہ معلومات کے صدور کو عالم کی طرف منسوب کیا جا رہا ہے مگر ایسا صدور جو (مادی آلانٹوں سے

ابھی پاک ہے، یعنی صدر مقدس کو ہم عالم کی طرف منسوب کرتے ہیں جس کی وجہ وہی ہے کہ حق تعالیٰ کا یہ علم فعلی علم ہے، خوب اچھی طرح اس کو سوچو اور سمجھو۔

(یہ تو حق تعالیٰ کے صفات علم و حیات کی بحث ہوئی) باقی قدرت اور ارادہ و کلام ان صفات کی تحقیق کے لئے آئندہ مباحث کا انتظار کرو، کیونکہ ان کی بنیاد چند مقدمات پر مبنی ہے، جن کا ذکر ابھی آ رہا ہے۔

تنبیہ۔ ارباب فکر و نظر اور سوچہ بوجہ والوں کا فرض ہے کہ اس یقین کی بنیاد اپنے دل کی گہرائیوں میں جمائیں کہ تحقیق دریافت اور وجود کے تنزلات کے مراتب کو جس طریقہ سے بیان کیا جاتا ہے اور جن الفاظ میں اس کی تصویر کشی جاتی ہے، ان سے (بہ ظاہر) یہ جو معلوم ہوتا ہے کہ سب سے زیادہ قریب (کائنات) سے وجود منبسط ہے، اور حب کامرتبہ اس کے پیچھے ہے، اسی طرح حب کے بعد باطن الوجود کا مرتبہ ہے، باطن الوجود کے پیچھے شیون کا مرتبہ ہے، شیون کے پیچھے دھند کا مرتبہ ہے، الغرض یوں سمجھا جائے کہ سب سے پیچھے اور درالہوت ہے لیکن واقعہ کی شکل یہ ہے، بلکہ اس ترتیب سے صرف اس تفاوت کا اظہار مقصود ہے جو تقدس و تنزہ، پاکی و برتری کے لحاظ سے ان مراتب میں پایا جاتا ہے، نیز تحقیق اور یافت میں لاہوت چونکہ سب سے زیادہ کامل ہے، اور بعد کے منازل و مراتب میں کمال کی حیثیت جیسے جیسے کمزور پڑتی چلی گئی ہے، اس ترتیب سے اس کی طرف بھی اشارہ کیا جاتا ہے۔

لیکن یہ سوال کہ تنزلات کے ان مراتب میں کائنات سے سب سے قریب کون ہے، اس لحاظ سے اگر دیکھو گے تو واقعہ کی شکل بالکل معکوس اور الٹی نظر آئے گی، یعنی کائنات سے اقرب ترین لاہوت ہی ہوگا، اس کے بعد وحدت اور وحدت کے بعد شیون کا مرتبہ الغرض قرب و بعد کے رو سے بیان کی ترتیب الٹ جائے گی جس کا ذکر پہلی ترتیب میں سب سے آخر میں کیا گیا تھا قرب کی ترتیب میں وہی سب سے اول ہے۔

میں یہ کہنا چاہتا ہوں کہ کائنات کی جس چیز کو بھی لو، اس میں اور لاہوت میں کوئی درمیانی حجاب اور پردہ نہیں ہے، آخر ہمارے تخیلات (خیالی مخلوقات) جن کا قیوم حقیقی ہمارا نفس ہوتا ہے، یعنی خارج میں موجود ہونے کی حیثیت سے نفس اپنے خیالی مخلوقات کی قیومیت کا کام انجام دیتا ہے، (اب تم خود غور کرو) کہ ان خیالی مخلوقات (تخیلات) کا جو تعلق نفس کے اس خارجی وجود سے ہے، کیا یہ واقعہ نہیں ہے، کہ یہ تعلق اس تعلق سے بہت زیادہ قوی ہے جو ان ہی خیالی مخلوقات کا خیال سے ہے، وہ اس کی یہ ہے کہ اس خیالی مخلوق یا خیالی صورت کی یافت اور تحقیق کا مطلب

اس کے سوا اور کچھ نہیں ہے، کہ نفس کی ایک توجہ اور اس کے ملاحظہ کی وہ ایک خاص نوعیت ہے (یعنی نفس کی توجہ بھی خیالی صورت کا وجود ہے) بلکہ خیال کے لفظ سے جس دطن کی تعبیر کی جاتی ہے وہ خود اس کے سوا اور کچھ نہیں ہے کہ نفس نے ملاحظہ اور توجہ کی مختلف نوعیتوں میں ایک نوعیت وہ بھی ہے۔

تنبیہ۔ لاہوت کے تنزل کے متعلق صوفیہ جن مراتب کو ثابت کرتے ہیں واقعہ یہ ہے کہ اس مسئلہ کی جو بنیاد ہے اگر اس لحاظ سے دیکھا جائے تو عقلا اور علما میں شکل ہی سے کوئی نظر آئے گا جس کے متعلق یہ کہا جاسکتا ہو کہ صوفیہ کے اس نظریہ سے اس کو اختلاف ہے۔

اس میں شک نہیں کہ خود تنزل کی نوعیت اور تنزل کے مراتب کی تعداد میں اختلاف ضرور پایا جاتا ہے، لیکن یہ بنیادی اختلاف نہیں ہے آخر میں پوچھتا ہوں کہ ممکنات کے متعلق کیا ان حکماء کا اس پر اتفاق نہیں ہے کہ واجب کی ذات سے مختلف قسم کے روابط وہ رکھتے ہیں یعنی ایک ربط تو ممکنات کا واجب تعالیٰ سے وہ ہے جس پر ممکنات کے وجود اور بالفعل پائے جانے یعنی فعلیت کی بنیاد قائم ہے اور اس ربط کا یقیناً کوئی نہ کوئی منشا ضرور ہے خواہ اس کا نام قدرۃ رکھا جائے یا ارادہ یا تکوین یا وجود منبسط یا عنایت یا رضا اسی طرح ایک تعلق ممکنات کا واجب سے وہ ہے جس پر ان ممکنات کا باہمی امتیاز مبنی ہے یعنی اسی تعلق کی وجہ سے ممکنات باہم ایک دوسرے سے باوجود اس بات کے ابھی ان کے واقعی آثار کا ظہور بھی ان سے نہیں ہوتا لیکن ہر ممکن دوسرے ممکن سے اس مرتبہ میں جس امتیاز کا حامل ہے اس کی بنیاد اسی ربط پر قائم ہے جو واجب اور ممکنات میں پایا جاتا ہے اب خواہ اس کا نام باطن الوجود رکھ دیا جائے یا معدومات کے ثبوت سے اس کی تعبیر کی جائے یا ذات حق میں جو علمی صورتیں قائم ہیں ان کو یا جو صورتیں بذات خود قائم ہیں ان کو اس امتیاز کا ذریعہ قرار دیا جائے یا ان معلومات کو اس کا منشا قرار دیا جائے جو حق تعالیٰ کے علم کے تعلق سے باہم ایک دوسرے سے ممتاز ہیں۔

بہر حال اس امتیاز کا منشا کچھ نہ کچھ ضرور ہے خواہ اس کی تعبیر علم سے کی جائے یا علم اجمالی سے

۱۔ مصنف نے مذکورہ الفاظ میں مختلف باب فکر و نظر کے بعض نظریات کی طرف اشارہ کیا ہے، معدومات کے لئے ثبوت کا مرتبہ یہ معتبر ثابت کرتے ہیں اور ابتداء کتاب میں مصنف نے بھی اسکی تائید دلائل کے ساتھ کی ہے اسی طرح مخلوقات کی پیدائش سے پہلے حق تعالیٰ کو ان کا علم کس طریقہ سے تھا اس کا جواب بعض مثالی حکماء نے یہ دیا ہے کہ مخلوقات کی صورتیں ازل سے خدا کے علم میں پائی جاتی ہیں ذات حق میں جو علمی صورتیں قائم ہیں ان الفاظ سے اسی نظریہ کی طرف مصنف نے اشارہ کیا ہے آگے یہ جو ہے کہ "یا جو صورتیں بذات خود قائم ہیں" یہ افلاطون کے مثل کے نظریہ کی طرف اشارہ ہے، مترجم

یا احدیت سے

متنبیہ - پوچھنے والا اگر یہ پوچھے کہ کائنات کی یہ چیزیں یعنی آسمان و زمین، شجر و حجر، درخت، پتھر آدمی گھوڑے یہ کیا ہیں؟ کیا یہ بجنسہ خدا ہیں؟ یعنی اللہ تعالیٰ کے عین ہیں؟ یا غیر ہیں۔

ہم اس کے جواب میں کہیں گے کہ شجر و حجر سے تمہاری کیا مراد ہے؟ شجر ہونے یا حجر ہونے کے جو آثار ہیں، ان آثار کا مبداء اور ان احکام کی جو چیز منشاء ہے، اگر یہ مقصود ہے تو میں کہتا ہوں کہ ایسی صورت میں یہ ساری چیزیں بجنسہ اللہ اور عین خدا ہیں، اور وہ باتیں جن کی وجہ سے شجر و حجر سے اور آسمان و زمین سے الگ الگ ہو کر ممتاز ہو رہے ہیں، اگر یہ مراد ہے تو ظاہر ہے کہ یہ ایک انتزاعی امر ہے جس کا وجود ظلی ہوتا ہے حق تعالیٰ اس انتزاعی امر کا قیوم ہے یعنی واجب تعالیٰ اپنے تنزلات کی راہ سے ان کو تھامے ہوئے اور برقرار رکھے ہوئے ہے۔

مذکورہ بالا سوال کے جواب کی تعبیر دوسرے الفاظ میں یوں بھی ہو سکتی ہے، یعنی پوچھنے والے سے دریافت کیا جائے گا کہ شجر و حجر وغیرہ سے تمہارا اشارہ اگر اس ہویت کی طرف ہے جو حجر اور شجر ہونے کے آثار کا مبداء اور سرچشمہ ہے، تو ایسی صورت میں کائنات کی یہ ساری چیزیں اپنی اپنی ذات کی رو سے بجنسہ اللہ اور عین خدا ہیں لیکن اپنی اپنی ماہیت کی رو سے ہر ایک غیر خدا ہے پس اگر شجر و حجر کے الفاظ سے تمہارا مطلب ان اشیاء کی ماہیت ہے، تو ظاہر ہے کہ وہ حق تعالیٰ کی غیر ہیں، اور وجود حق کا علم کے مراتب و مدارج میں جو تنزل ہوا ہے، ان ہی تنزلات کی حالت میں وجود حق سے چیزوں کی یہ ماہیتیں منتزع ہو رہی ہیں، یا حجر و شجر ہونے کے صفات سے جو موصوف ہے، وہی ان الفاظ سے تمہارا مقصود ہے، اگر تمہارے سوال کا مطلب یہ ہے، تو ایسی صورت میں اس کا جواب یہ ہو گا کہ کمال کے صفات سے یہاں جو موصوف ہے، وہ تورب ہے، اور نقص کے صفات سے ظل مستصف ہو رہا ہے، (میں جو کچھ کہنا چاہتا ہوں اس کو ایک مثال سے سمجھو) مطلب یہ ہے کہ تلوار کے متعلق اگر یہ سوال کیا جائے کہ آیا یہ بجنسہ لوہا ہے، یا تلوار لوہا نہیں ہے، بلکہ اس کا غیر ہے، تو اس کا جواب یہی دیا جائے گا کہ تلوار سے پوچھنے والے کی مراد کیا ہے، تلوار ہونے کے آثار یعنی کاٹ کرنے، قتل کرنے وغیرہ کے جو آثار تلوار میں پائے جاتے ہیں، ان آثار کا صدور جس چیز سے ہو رہا ہے، یہ اگر مقصود ہے، تو اس کا جواب یہ ہے کہ تلوار بجنسہ لوہا اور عین آہن ہے، اور اگر یہ نہیں بلکہ جن امور کی وجہ سے تلوار اور چھری میں امتیاز پیدا ہو رہا ہے، تلوار کے لفظ سے اگر تمہاری مراد یہ ہے تو ایسی صورت میں یہ جواب دیا جائے گا کہ تلوار بجنسہ لوہا نہیں ہے، بلکہ لوہے کی

غیر ہے اور بایں معنی تلوار لوہے سے مختص ہو رہی ہے اسی طرح وہ چیز جو تلوار کے صفات سے موصوف ہے، اگر تلوار کے لفظ سے یہ مقصود ہے تو اس وقت جواب دیا جائے گا کہ سختی اور جودت دوسرے سے نہ متاثر ہوتا اور ہر اس چیز پر اثر انداز ہونا جو اس سے متصل ہو جائے، ان صفات سے تو لوہا ہی متصف ہے، باقی نقائص جو اس تلوار میں پائے جاتے ہیں، یعنی تغیر کو قبول کرنا، بالذات قائم و دائم رہنے کی صفت سے محروم ہونا، ایسی حقیقت ہونا جو زوال پذیر ہے، نقص کے ان سارے صفات سے جو چیز موصوف ہو رہی ہے، یہ تلوار ہونے کی صفت کا نتیجہ ہے، یعنی وہ خاص صفت جس کا قیام لوہے کی ذات سے وابستہ ہے۔

(واقعہ تو یہی ہے جو بیان کیا گیا، لیکن الفاظ کا اپنے اطلاق میں معانی سے جو تعلق ہوتا ہے، اس تعلق کے جاننے والوں پر غالباً یہ بات بھی مخفی نہ ہوگی کہ آسمان و زمین میں تجرد شجر درخت پتھر وغیرہ الفاظ جن کا اطلاق کائنات کی چیزوں پر کیا جاتا ہے، اور ان ہی موجودات کے لئے یہ الفاظ بنائے گئے ہیں، ان کے سننے والوں کا ذہن ان الفاظ سے بے ساختہ جس چیز کی طرف منتقل ہو جاتا ہے، وہ دراصل ہی باتیں ہیں جن کی وجہ سے کائنات کے حقائق باہم ایک دوسرے سے ممتاز ہو رہے ہیں اسی سے تم سمجھتے ہو کہ اہل سنت کے سلف صالح عالم کو اللہ کا غیر جو قرار دیتے ہیں، غیریت کا یہی مسلک تمام تعبیروں میں زیادہ واضح اور محاورے کے مطابق ہے، البتہ باوجود غیر قرار دینے کے سلف میں ہمیشہ ہی سمجھا گیا کہ عالم بذات خود ایک زوال پذیر مستہلک حقیقت ہے، ہر وہ اثر جس کا ظہور عالم میں ہو رہا ہے، اس کا مبداء و سرچشمہ حق تعالیٰ ہی کی ذات اقدس ہے، ہر حکم کا منشاء، لمجا و مادی وہی ہے، کل شیء مالک الاوجه له المحکم ولہ الخلق والامر دینے ہر شے بلاکٹ پذیر ہے بجز اللہ تعالیٰ کی ذات حکم اسی کا ہے، خلق اور امر کا مرجع وہی ہے، یہ ساری باتیں قرآن میں ہیں، بلکہ قرآن ہی کے یہ الفاظ ہیں، صحیح حدیث میں اس مصرعہ کی، الاکل شیء ما خلا اللہ، باطل (خبردار ہر چیز اللہ کے سوا باطل ہے) اس کی توثیق کی گئی ہے

تنبیہ۔ ایسی شے جو اپنے تمام عوارض سے مجرد اور پاک ہو، اس کے ساتھ علم حصولی کا تعلق دو

۱۔ منطقوں کے متاخرین کی چند اصطلاحوں پر اس مضمون کا بھنا موقوف ہے، یعنی کسی شے کی علی صورت جو ذہن میں حاصل ہوتی ہے، شے کی اس صورت کو اگر اس شے کے ملاحظہ کا آئینہ بنایا جا رہا ہو تو دیکھنا چاہئے کہ شے میں اور شے کی اس صورت میں کیا تعلق ہے، اگر شے کی حقیقت سے وہ خارج ہے، مثلاً ضاحک کی صفت کو انسان کے ملاحظہ کا آئینہ بنایا جائے تو وہی شے کا تصور بالوجہ سمجھا جائے گا، لیکن اگر خارج نہیں ہے، بلکہ شے کی عین حقیقت ہے، مثلاً حیوان و ناطق کو انسان کے ملاحظہ کا آئینہ بنایا جائے تو یہی شے کا تصور بالکنہ سمجھا جاتا ہے، لیکن شے سے جو صورت ذہن میں حاصل ہوئی ہو (بقیہ حاشیہ صفحہ آئندہ)

ہی شکلوں سے ممکن ہے یعنی شے کا بالکل علم ہو یا علم بکنہ الشی کی صورت ہو، باقی ان کے سوا شے کے جاننے اور علم کی جو صورتیں ہیں یعنی علم بالوجہ یا بوجہ الشی ان میں اس علم حصولی کی گنجائش نہیں ہے، کیونکہ بالوجہ والے علم میں ہو یا بوجہ الشی والا علم ہو، دونوں میں اس سے چارہ نہیں ہے کہ شے کو وجہ کا معروض اور یہ کہ اس وجہ سے وہ موصوف ہے، اس کا خیال کیا جائے، آخر یہ تو کھلی ہوئی بات ہے کہ (علم حصولی میں) جس صورت کو شے کے علم کا ذریعہ بنایا جاتا ہے، یہ صورت شے کی وجہ کی آئینہ زاری کا کام کرتی ہے، ظاہر ہے کہ ایسی صورت میں جب تک اس چیز کو جس کی وہ وجہ وجہ ہے اس کو خود وجہ سے متحدہ تصور کیا جائے گا، اس وقت تک اس صورت کی راہ سے شے کے انکشاف کی شکل ہی کیا ہو سکتی ہے، بلکہ اس راہ کے ارباب تحقق کا جو یہ فیصلہ ہے، کہ شے کے علم بالوجہ میں درحقیقت معلوم یعنی واقعی علم کا تعلق وجہ ہی سے ہوتا ہے، لیکن بایں طور کہ وجہ جس شے کی وجہ ہے، اس کے ساتھ اس وجہ کو اتحاد کا تعلق ہے۔

مذکورہ بالا تمہیدی مقدمہ کو پیش نظر رکھتے ہوئے اس نتیجہ تک پہنچنا ناگزیر ہے کہ، لاہوت کی خالص ذات کا جو مرتبہ ہے، اس کے ساتھ علم حصولی کا تعلق ناممکن ہے، یعنی اس کا علم حصولی کی شکل کے ساتھ کسی کو حاصل نہیں ہو سکتا کیونکہ لاہوت کا یہ مرتبہ چونکہ محض بسیط ہے اور بسیط کا وہ علم جسے علم بالکنہ کہتے ہیں ناممکن ہے، اسی طرح جس علم کو علم بکنہ الشی کہتے ہیں اس کی بھی یہاں گنجائش اس لئے پیدا نہیں ہوتی کہ لاہوت کی کنہ کا ذہن میں حاصل ہونا ناممکن ہے، کیونکہ لاہوت کا کنہ تو بحسنہ اس کی ذات ہی ہے، اس لئے کہ لاہوت کی کوئی ماہیت تو ہے نہیں، اب ظاہر ہے کہ لاہوت کی ذات کا کسی طرف میں حصول ہو، اس کے تو کوئی معنی ہی نہیں ہو سکتے کیونکہ ساری کائنات اور اشیاء کا ظرف تو (گویا) خود لاہوت ہوتا ہے۔

پس اس کے سوا اور کوئی دوسری صورت لاہوت کے علم کی ہو ہی نہیں سکتی یعنی علم حضوری کے سوا لاہوت کو علم کے کسی اور طریقے سے اگر کوئی جاننا چاہے تو جان نہیں سکتا۔

اے پروردگار! ہماری غرضوں سے درگزر فرما! اور کمزوریوں کو نظر انداز فرما! ہمیں سوجھ بوجھ عطا فرما! اور سیدھی راہ کی طرف ہماری راہ نمائی کر، آپ ہی بہت بڑے دینے والے اور سخاوت کرنے والے ہیں۔

(یعنی حاشیہ گذشتہ) اس کو اس شے کے مطالعہ و ملاحظہ کا آئینہ اگر نہ بنایا جائے تو دیکھنا چاہئے کہ شے سے اس صورت علم کا کیا تعلق ہے اگر اسکی حقیقت سے خارج ہے تو اسی کو تصور بوجہ یا تصور بوجہ الشی کہتے ہیں، اور اگر شے کی صحت حقیقت اور اس کی ذات میں داخل ہے تو اسی کو تصور بکنہ الشی یا تصور بکنہ کہتے ہیں، دیکھو شرح تہذیب الاحیاء ص ۱۱۱، یعنی خارجہ و ذہنیہ اجزاء سے ذات واجب کی ترکیب ناممکن ہے ۱۲۔

اشارہ دوم

اس اشارے میں "تجلیات" کے مسئلہ پر بحث کی جائے گی چند
عبارات پر یہ اشارہ بھی مشتمل ہے

عبقہ (۱)

اس عبقہ میں "تجلیات" کے عام احکام کی تفصیل کی جائے گی

اضحلال اور محاکاة کی نسبتیں | باہم اشیاء عالم میں جو نسبتیں پائی جاتی ہیں، یہ اتنی زیادہ ہیں
کہ سوائے خدائے علام الغیوب کے ان نسبتوں کا شمار کرنا

کسی دوسرے سے ناممکن ہے، مثلاً محاذاة کی نسبت، مساوات کی نسبت، مشابہت کی نسبت
مماثلت کی نسبت، اسی طرح دو چیزوں کے درمیان کبھی ابداع کی نسبت کبھی خلق کی نسبت
کبھی ظہور کی نسبت پائی جاتی ہے، الفرض یوں ہی بے شمار نسبتیں ہیں۔

مبخلہ ان ہی نسبتوں کے اگر کامل تلاش و جستجو سے تم کام لو گے تو ایک اور نسبت بھی نظر
آئے گی جس کی خصوصیت یہ ہے کہ جن دو چیزوں کے درمیان یہ نسبت پائی جاتی ہے، ان میں
سے ایک چیز تو اس نسبت میں ایسی نظر آئے گی کہ اس کی طرف واقعہ صرف آثار منسوب ہو سکتے
ہیں، لیکن مبادی کا انتساب اس کی طرف مجازی ہی طور پر ممکن ہے، یعنی واقع میں مبادی سے
وہ مستقیم نہیں ہو سکتی، اسی طرح دوسری چیز اس نسبت کے سلسلہ میں ایسی ہوگی جس کی طرف
مبادی کا انتساب تو واقع کے رو سے صحیح ہوگا لیکن آثار کا انتساب اس کی طرف صرف مجازی

لے دو چیزوں کا باہم ایک دوسرے کے آنے سامنے ہونا اسی نسبت کو محاذاة کہتے ہیں، دو چیزوں کا مقداراً برابر ہونا اسکو
مساوات کہتے ہیں، مشابہت و مماثلت کے الفاظ عام ہیں، ابداع کے معنی گذر چکا ہیں معدوم چیز کو وجود اور پیدا کرنا۔ اسی
طرح چیز سے چیز کا پیدا ہونا یا خلق کی نسبت ہے، ظہور کی تعریف مصنف خود آئندہ کریں گے ۱۲۔

حیثیت رکھے گا یعنی آثار اس کی طرف صرف مجازی طور پر منسوب کئے جاسکتے ہیں
 مذکورہ بالا الفاظ سے جس نسبت کی تعمیر میں کرنا چاہتا ہوں اپنی حقیقت کے لحاظ سے یہ اس
 نسبت سے بالکل مختلف ہے جو واسطہ فی العروض کے سلسلہ میں واسطہ اور واسطہ والی چیز کے
 درمیان پائی جاتی ہے، کیونکہ واسطہ فی العروض کی خصوصیت یہ ہے کہ مبادی ہوں یا آثار دونوں
 کے ثبوت میں واسطہ ہی اصل ہوتا ہے مثلاً کشتی والی مثال (جو واسطہ فی العروض کی دی جاتی
 ہے) اسی میں دیکھو! کہ خود حرکات اور حرکت کے آثار یعنی ایک جگہ سے ہٹ کر متحرک کا دوسری جگہ
 پہنچ جانا، اسی طرح کسی چیز کے سامنے متحرک کا ہو جانا اور کسی چیز پر منطبق ہو جانا (مثلاً ساحل پر) یہ
 اور اسی طرح کے دوسرے آثار جو متحرک کی طرف منسوب ہوتے ہیں، ظاہر ہے کہ پہلے ان آثار کا
 بالذات انتساب کشتی ہی کی طرف ہوتا ہے اور اس کے بعد کشتی نشین کی طرف بھی وہ منسوب ہو جاتے
 ہیں، بخلاف اس نسبت کے جس سے ہم اس وقت بحث کر رہے ہیں، اس کا حال جیسا کہ بتا چکا ہوں یہ
 ہے کہ جن دو چیزوں کے درمیان یہ نسبت پائی جاتی ہے ان میں ایک کی طرف تو صرف آثار اور
 دوسری کی طرف صرف مبادی منسوب ہوتے ہیں، آثار کا انتساب جس کی طرف کیا جاتا ہے، مبادی
 سے اس کا کوئی تعلق نہیں ہوتا اور مبادی کا انتساب جس کی طرف ہوتا ہے، اس کے لئے آثار
 میں کوئی حصہ نہیں ہوتا اور جیسے یہ نسبت واسطہ فی المعروض والی نسبت ہے، اسی طرح واسطہ
 فی الثبوت میں جو نسبت واسطہ اور ذوالواسطہ واسطہ والی شے میں پائی جاتی ہے، اس سے بھی
 اس نسبت کا کوئی تعلق نہیں ہے، کیونکہ واسطہ فی الثبوت میں ذوالواسطہ (واسطہ والی شے) کی
 طرف جن آثار کو منسوب کیا جاتا ہے، ظاہر ہے کہ اس انتساب کی بنیاد اس پر قائم ہوتی ہے کہ ذوالواسطہ
 میں مبداء کا تحقق ہوا ہے، خواہ ذوالواسطہ میں مبداء کا تحقق اسی کا نتیجہ کیوں نہ ہو، کہ واسطہ میں چونکہ مبداء
 کا قیام ہو چکا تھا، اس لئے ذوالواسطہ میں یہی مبداء کا تحقق ہوا۔

لے موصوف کسی صفت سے کبھی براہ راست موصوف ہوتا ہے اور کبھی براہ راست نہیں بلکہ کسی واسطہ اور ذریعہ کو اس میں دخل ہوتا ہے
 مثلاً کپڑے کے رنگنے میں صباغ (رنگ ریز) واسطہ کا کام انجام دیتا ہے، ایسی صفت میں دیکھنا چاہئے کہ خود واسطہ بھی اس صفت
 سے متصف ہوتا ہے یا نہیں اگر نہیں ہوتا جیسے اسی رنگ ریز والی مثال میں بھی بات پائی جاتی ہے تو اصطلاحاً ایسے واسطہ کو
 واسطہ سفیری کہتے ہیں، یعنی واسطہ صرف سفیر محض ہے، خود اس صفت میں اس کا کوئی حصہ نہیں لیکن لکڑی ہلانے والا جب
 لکڑی کو ہلاتا ہے تو لکڑی کا لہرنا واسطہ کا کام دیتا ہے لیکن لہرنا ایک ایسا واسطہ ہے جو لکڑی کے ہلنے کے زمانہ میں خود بھی ہلتا
 ہے، اسی کو واسطہ غیر سفیری کہتے ہیں، اسی طرح واسطہ کی ایک قسم ایسی بھی ہوتی ہے جس میں درحقیقت صفت سے واسطہ ہی
 موصوف ہوتا ہے، اور ذوالواسطہ کی طرف صفت کا انتساب مجازاً انگریز کیا جاتا ہے، مثلاً کشتی نشین کی حرکت میں کشتی کا کام دیتی ہے
 (بقیہ مآشیہ پر صفحہ آئندہ)

بہر حال یہ کیفیت تو واسطہ فی الثبوت والی نسبت کی ہے، بخلاف اس نسبت جسے ہم اس وقت پیش کر رہے ہیں، اس کا حال یہ ہے کہ جن دو چیزوں میں یہ نسبت پائی جاتی ہے، ان میں سے کسی ایک اندر مبداء کا تحقق اس امر کے لئے کافی ہوتا ہے، کہ دوسری کی طرف اس مبداء کے آثار کو منسوب کر دیا جائے، یعنی ان آثار کے انتساب کے لئے اس کی ضرورت نہیں ہوتی کہ اس دوسری چیز میں بھی مبداء قیام پذیر ہو۔ بلکہ یہ نسبت جو اس وقت میرے پیش نظر ہے، اگر بہ نظر تحقیق دیکھا جائے، تو اس کی خصوصیت یہ معلوم ہوگی کہ جن دو چیزوں کے درمیان یہ نسبت پائی جاتی ہے، ان میں ایک کی کیفیت تو یہ ہوتی ہے، کہ مبادی کا اگر خیال کیا جائے تو اس کی حیثیت اس واسطہ کی ہو جاتی ہے، جو واسطہ فی العروض میں واسطہ کی ہوتی ہے، یعنی واسطہ ہی درحقیقت مبداء سے موصوف ہوتا ہے، جیسے کشتی والی مثال کی صورت ہے، اور آثار کا جب خیال کیا جائے تو دوسری چیز اس واسطہ کی حیثیت اختیار کر لیتی ہے، جو واسطہ فی الثبوت کی ایک قسم میں واسطہ کی ہوتی ہے، یعنی جس میں ذوالواسطہ ہی صفت سے موصوف ہوتا ہے، اور واسطہ نہیں موصوف ہوتا، درنگریز والی مثال میں واسطہ یعنی رنگ ریز نہیں، بلکہ ذوالواسطہ کپڑا ہی رنگ سے موصوف ہوتا ہے۔

اگرچہ ارباب فکر و نظر نے اشیاء کی باہمی نسبتوں کو مستقیم کرتے ہوئے اس نسبت کا ذکر نہیں کیا ہے، اور نہ دوسری نسبتوں میں اور اس نسبت میں جو فرق ہے، اس کو ظاہر کرتے ہوئے اس کو ایک مستقل نسبت کی حیثیت، ان لوگوں نے عطا کی ہے، جس کی وجہ یہ تھی کہ ان لوگوں کی کسی غرض کا اس نسبت سے کوئی تعلق نہ تھا، لیکن باوجود اس کے یہ واقعہ ہے، کہ بے شمار مقامات میں اس نسبت کے وجود کا انھوں نے اقرار بھی کیا ہے، مثلاً نفس انسانی میں جو قوتیں پائی جاتی ہیں ان قوتوں میں اور خود نفس میں آخر جو تعلق اور نسبت پائی جاتی ہے، اسی پر غور کرو (مثلاً نفس کی قوتوں میں ایک قوت علم کی بھی ہے) اب دیکھو کہ علم حصولی یعنی شے کا عالم ہونا کیا یہ صورت علمی کے

(بقیہ حاشیہ گذشتہ) لیکن درحقیقت متحرک یہاں کشتی ہی رہتی ہے، اور کشتی نشین تو کشتی میں بحالت سکون بیٹھا رہتا ہے، اسی کو واسطہ فی العروض کہتے ہیں، اور واسطہ کی پہلی دونوں قسموں کا واسطہ فی الثبوت نام ہے، ۱۲۔ ۱۳۔ واسطہ کے مختلف اقسام اور ان کی جو مثالیں بیان کی گئی ہیں، ان کو پیش نظر رکھ کر اس عبارت کو سمجھنا چاہئے، واسطہ فی الثبوت کے متعلق کہا گیا تھا کہ صفت یعنی مبداء مثلاً رنگ سے درحقیقت کپڑا متصف ہوتا ہے، یہی مطلب ہے، کہ مبداء ذوالواسطہ میں تحقق ہوتا ہے، پھر کبھی واسطہ میں ہی مبداء قیام ہوتا ہے، کبھی نہیں، رنگ ریز والی مثال میں مبداء کا قیام واسطہ میں نہیں ہوتا، لیکن نامی کی حرکت کا واسطہ ہاتھ کی حرکت ہوتی ہے، اس میں مبداء (حرکت) کا قیام پہلے ہاتھ میں چونکہ ہولیا ہے، تب لاٹھی میں بھی حرکت پیدا ہوتی ہے، ۱۲۔

آئار میں نہیں ہے، اور کھلی ہوئی بات ہے کہ جزئیات کے علم میں صورت کا قیام براہ راست نفس میں نہیں ہوتا بلکہ قوی میں ہوتا ہے، لیکن عالم جزئیات کا نفس ہی ہوتا ہے نہ کہ قوی، یا مثلاً ابصار یعنی دیکھنے کے وقت غور کرو، کیا ہوتا ہے، آنکھ میں اور مرئی (یعنی جو چیز دیکھی جاتی ہے) ان دونوں کے درمیان ایک خاص قسم کی محاذاتی نسبت جب پیدا ہو جاتی ہے (یعنی آنکھ کے سامنے خاص شرط کے ساتھ خاص فاصلہ پر جب چیز آ جاتی ہے، تو آنکھ اس چیز کو دیکھ لیتی ہے) یہی دیکھ لینا محاذات کی اس نسبت کا اثر و نتیجہ ہے، لیکن ظاہر ہے کہ محاذات کی نسبت تو پیدا ہوتی ہے، آنکھ میں اور مرئی میں، لیکن دیکھنے والا مرئی کا یہاں نفس ہی ہوتا ہے نہ کہ آنکھ (یہی وجہ ہے کہ نفس کا تعلق جب بدن سے لٹ جاتا ہے، تو آنکھ کے سامنے لاکھ چیزیں آئیں انھیں اب آنکھ دیکھ نہیں سکتی پس معلوم ہوا کہ دیکھنا براہ راست نفس ہی کا کام ہے، اسی طرح آفتاب اور آئینہ کے درمیان جو نسبت پائی جاتی ہے، اس پر غور کرو، فرض کرو کہ آئینہ میں آفتاب کا عکس پڑ رہا ہو، اور آئینہ کے اس عکس سے سامنے کی دیوار منور نظر آرہی ہو اس وقت واقعہ کی اصل حقیقت اس کے سوا اور بھی کچھ ہے کہ زمین چونکہ آفتاب کے سامنے آ جاتی ہے اس لئے آئینہ بھی آفتاب کی روشنی سے منور ہو جاتا ہے، الغرض آئینہ کا منور ہونا یہ اثر ہے اس مقابلہ کی نسبت کا جو زمین اور آفتاب کے درمیان پیدا ہو گئی تھی، حالانکہ دیوار کے سامنے آفتاب نہیں بلکہ صرف آئینہ ہے، اور درحقیقت روشنی کا پیدا کرنے والا آفتاب ہے نہ کہ آئینہ،

یا مالک اور مملوک میں جو نسبت پائی جاتی ہے، اس کا کیا حال ہے، مالک کے مالک ہونے کی وجہ ظاہر ہے کہ شے مملوک کی یہ صفت ہے، یعنی اس شے کا خریدی ہوئی یا بخشی ہوئی چیز ہونا ہی مالک کے مالک ہونے کا مبداء اور وجہ ہے، حالانکہ جو چیز خریدی گئی ہے، یا بخشی گئی ہے، وہ تو مثلاً غلام وغیرہ جیسی ہوتی ہے، نہ کہ آقا، اور مالک یہاں آقا ہے، نہ کہ غلام اسی طرح موکل اور وکیل، یا مرسل و رسول (یعنی بھیجنے والے اور قاصدین) یا معنے اور لفظ میں جو تعلقات ہیں

سے مصنف کی یہ گفتگو ان عام مسلمات پر مبنی ہے جن کا فلسفہ کی کتابوں میں عموماً ذکر کیا گیا ہے، یعنی آدمی دو چیزوں سے مرکب ہے، جسد اور نفس سے، عام لوگ اسی نفس کو روح کہتے ہیں، فلاسفہ کا خیال تھا کہ نفس مادے سے مجرد اور پاک ہے، پس مادی چیز کا قیام اس میں نہیں ہو سکتا، اسی بنیاد پر وہ کہتے تھے کہ جب کسی خارجی شے مثلاً زید سے زید کے عالم میں اس کی صورت اترتی ہو تو گو مادے کے خارجی آلائشوں سے زید کی صورت ماحصل پاک ہو جاتی ہے، لیکن طول و عرض، مقدار رنگ وغیرہ مادی خصوصیات پھر بھی اس میں باقی رہتی ہیں، اس لئے نفس میں جزئی صورت کا قیام نہیں ہو سکتا۔ بلکہ دماغی قوی کی تختیوں میں یہ جزئی صورتیں منعکس ہو کر نفس کے سامنے آ جاتی ہیں، یہی مطلب ہے اس بات کا کہ صورتوں کا قیام قوی میں ہوتا ہے، اور نفس ان صورتوں کی عالم ہوتی ہے ۱۲

(ان ساری نسبتوں کا یہی حال ہے) بہر حال اس نسبت کا نام میں "ضمحل" رکھتا ہوں۔

اسی طرح پوری توجہ سے کام لے کر جستجو کر دو گے، تو یہاں تمہیں ایک اور نسبت کا سراغ بھی مل سکتا ہے، یعنی جن دو چیزوں کے درمیان یہ نسبت پائی جائے گی، تمہیں نظر آئے گا کہ ان میں سے ایک دوسرے کی کنہ پر دلالت کر رہی ہے، یا کنہ ذات اور اصل حقیقت پر نہیں تو جو چیزیں کنہ ذات ہونے کے حکم میں ہوں بالفاظ دیگر یہ کہ اس کی کنہ ذات کے ساتھ خصوصیت جو چیزیں رکھتی ہوں اور اس کی کنہ ذات کے لئے سرمایہ امتیاز ہوں، ان پر ضرور دلالت کرتی ہوئی نظر آئے گی۔

میرا مطلب یہ ہے کہ کسی چیز کے متعلق یہ سوال کہ وہ کیا ہے، اس سوال کے جواب میں جو کچھ کہا جاتا ہے، کنہ ذات سے اس وقت میری یہی مراد ہے، مثلاً حق تعالیٰ کے لحاظ سے عظمت و جلال اور خالق کردگار وغیرہ ہونے کے صفات کا جو حال ہے، یا آفتاب کے لئے یہ بات کہ چمکنا چمکانا اس کی خاص صفت ہے، یا زید کے متعلق یہ پوچھا جاتا ہے کہ وہ کیا ہے اور جواب میں اس کے رنگ و روغن شکل و شمائل وضع قطع وغیرہ کا ذکر کیا جاتا ہے، کنہ کے لفظ سے میرا اشارہ ان ہی امور کی طرف ہے، اسی طرح میں نے جو یہ کہا کہ دونوں چیزوں میں سے ایک دوسرے پر دلالت کرتی ہے، تو "دلالت" کے لفظ سے میری غرض یہ ہے کہ ایک کے علم کے ساتھ ہی دوسری کی طرف بغیر کسی مزید غور و فکر کے ذہن منتقل ہو جائے، مثلاً کسی خیالی صورت سے سونے والے کا ذہن کسی خاص شخص کی طرف منتقل ہو جاتا ہے، اور نیند کی اس حالت میں وہ یقین کرتا ہے کہ جسے وہ دیکھ رہا ہے، یہ فلاں شخص ہے، حالانکہ اس سونے والے نے نہ کبھی اس شخص کو دیکھا تھا، اور نہ کسی سے سنا تھا کہ اس کی شکل و صورت کیسی ہے، بلکہ بسا اوقات بیداری کی حالت میں جب اسی شخص کو دیکھتا ہے، تو خواب والی صورت سے اس کی صورت مختلف معلوم ہوتی ہے، مگر باوجود ان تمام باتوں کے خواب دلی خیالی صورت کو دیکھ کر وہ یقین کرتا ہے کہ میں فلاں شخص کو دیکھ رہا ہوں۔

۱۔ مبدی صفت اور صفت کے آثار کے متعلق مصنف نے کہا تھا کہ جس نسبت کو وہ پیش کر رہے ہیں اس میں صفت کا لحاظ کر دو گے، تو معلوم ہو گا کہ واسطہ ہی اس صفت سے موصوف ہے، اور آثار کا خیال کر دو گے تو معلوم ہو گا کہ ذوالواسطہ کی طرف حقیقت اس کے آثار منسوب ہیں، نفس اور قوی میں مبدی صفت کا قیام قوی میں تھا، اور اس کے آثار یعنی علم نفس کی طرف منسوب تھے، آمینہ اور آفتاب میں مبدی کا قیام آمینہ میں اور آثار کا یعنی روشن کرنے کا انتساب آفتاب کی طرف ہو رہا ہے، اسی طرح مالک مملوک میں مبدی یعنی خریدی ہوئی یا بخشتی ہوئی شے ہونا اس کا قیام مملوک میں ہوتا ہے، لیکن اس مبدی کا اثر یعنی مالک ہونے کا انتساب مالک کی طرف ہے، اسی طرح وکیل و مکل مرسل و رسول، یعنی اور لفظ سب کا حال یہی ہے کہ جس میں مبدی اور صفت قیام پذیر ہے، اسی طرف آثار منسوب نہیں ہیں اور آثار کا انتساب جس کی طرف ہو رہا ہے اس میں مبدی اور صفت کا قیام نہیں ہے۔

خلاصہ یہ ہے کہ اشیا عالم کی دوسری نسبتوں کے ساتھ ایک نسبت یہ بھی ہے، اگرچہ لوگوں نے اس نسبت کی طرف بھی توجہ نہیں کی جیسے پہلی نسبت کے ساتھ بے رخی برتی گئی یہی حال اس کا بھی ہے۔ حالانکہ شائد ہی کوئی نہ ہو جو اس نسبت کے وجود کا انکار کر سکتا ہے، آخر میں پوچھتا ہوں کہ کسی شخص کی جو عقلی اور خیالی صورت ہوتی ہے یا اسی کی صورت صیقل دار اجسام مثلاً شیشے وغیرہ میں جو معلوم ہوتی ہو یا اس کی تصویر سطح اجسام پر اتاری جاتی ہے، یا لکڑی پتھر وغیرہ میں اس کی جو صورت بنائی جاتی ہے، ان صورتوں میں اور اس شخص میں جس کی یہ صورتیں ہوتی ہیں غور کرو کوئی نسبت پائی جاتی ہے یا نہیں اور پائی جاتی ہے تو اس کی نوعیت کیا ہوتی ہے، یا اس کے آثار و احکام کیا ہیں؟ (کیا ایک کو دیکھ کر دوسری کی طرف ذہن منتقل نہیں ہوتا اور ایک دوسرے کے خصوصیات کو متایاں نہیں کرتی) بلکہ علم بالکھ اور علم بالوجہ میں حدود و محدود میں جو تعلق ہوتا ہے، یا علم بالوجہ میں وجہ میں اور ذوالوجہ میں جو نسبت پائی جاتی ہے، یا کسی لفظ کو کسی معنی کے لئے جب مقرر کر دیا جاتا ہے، تو اس وقت لفظ جو عنوان بنایا جاتا ہے، اور اس ذات میں جس کے لئے یہ عنوان ہوتا ہے، ان دونوں میں کیا تعلق ہوتا ہے، یا سارے قضایا کے متعلق جب یہ سوچا جائے کہ قضیہ کے مفہوم میں اور صدق میں کیا تعلق ہے؟ اسی طرح لفظ میں اور معنی میں، یا لفظ میں اور اسی لفظ کو جب کندہ کر دیا جاتا ہے، تو اس وقت اس نقش میں اور لفظ میں جو نسبت پائی جاتی ہے، کیا ان تمام حالات میں اس نسبت کی وہی خصوصیت جس کا میں نے ذکر کیا نہیں پائی جاتی، سچی بات تو یہ ہے کہ ایسی دو چیزیں جن میں ایک کا تصور یا ایک کی طرف التفات و توجہ بجنسہ دوسری کی توجہ و التفات بن جاتی ہو، یعنی ہر ایک کے تصور کے لئے الگ الگ توجہ کی ضرورت نہ ہو بلکہ ایک ہی توجہ ایک سے گذر کر دوسری تک پہنچ جاتی ہو، جہاں دو چیزوں کے درمیان ایسی نسبت اور ایسا تعلق محسوس ہو رہا ہو، اس کو ایک کلی ضابطہ سمجھنا چاہیے کہ وہاں وہی نسبت پائی جا رہی ہے جس کا میں نے ذکر کیا اور جیسے پہلی نسبت کا اصطلاحی نام میں نے "ضمحل" رکھا تھا، اسی طرح اس دوسری نسبت کو میں "محاکاۃ" کے لفظ سے موسوم کرتا ہوں۔

عقبہ (۲)

"ضمحل" اور "محاکاۃ" کی جن دو نسبتوں کا ذکر گذشتہ بالا عقبہ میں کیا گیا ہے، اگر غور کیا جائے تو ان دونوں نسبتوں میں باہم عموم خصوص من وجہ والا مشہور تعلق نظر آئے گا، جس کا مطلب یہی

ہوا کہ بعض صورتوں میں "ضمحلالات" اور محاکاتہ یہ دونوں نسبتیں جمع ہو جائیں گی اور کسی مقام میں محاکاتہ نہیں بلکہ صرف "ضمحلالات" والی نسبت پائی جائے گی اور بعض صورتیں ایسی بھی ہو سکتی ہیں کہ وہاں "ضمحلالات" والی نسبت نہ ہو اور صرف محاکاتہ والی نسبت پائی جائے اسی کو مثالوں سے سمجھو مثلاً) وکیل اور موکل والی مثال میں "ضمحلالات" والی نسبت تو پائی جاتی ہے یعنی وکیل کی ذات موکل کے سامنے مضحمل ہوتی ہے لیکن وکیل و موکل میں محاکاتہ والی ذات نہیں پائی جاتی اسی طرح جہام میں جو صورتیں گھڑی جاتی ہیں یعنی مورتیاں اور پتلے بنائے جاتے ہیں ان میں اور جن کی صورتیں ہوتی ہیں دونوں میں ظاہر ہے کہ محاکاتہ کی نسبت تو پائی جاتی ہے لیکن "ضمحلالات" والی نسبت یہاں مفقود ہے لیکن علمی صورت جو عالم کے ذہن میں معلوم سے حاصل ہوتی ہے اس علمی صورت میں اور معلوم میں محاکاتہ و "ضمحلالات" دونوں نسبتیں پائی جاتی ہیں یعنی علمی صورت معلوم کے سامنے مضحمل بھی ہوتی ہے اور معلوم کی محاکاتہ یا نقل اتارنے کا کام بھی انجام دیتی ہے۔

(اس تمہید کے بعد اب یہ جاننا چاہئے کہ محلی عنہ (یعنی جس کی نقل اور حکایت کی گئی ہو) اس کے کامل اور تمام عنوان بننے کی حیثیت وہی چیز رکھتی ہے جس میں محاکاتہ اور "ضمحلالات" دونوں نسبتیں جمع ہو گئی ہوں اور تجلی کا مادہ بھی یہی ہے (یعنی جہاں "ضمحلالات" و محاکاتہ دونوں نسبتیں پائی جاتی ہیں اسی میں اس کی صلاحیت ہے کہ عمل تجلی کا مظہر اس کو بنایا جائے) پھر اگر وہ جو تجلی کرنا چاہتا ہو یہ کرے کہ اسی چیز کو جو محاکاتہ اور "ضمحلالات" دونوں نسبتوں کے پائے جانے کی وجہ سے محلی عنہ کی عنوان تمام بنی ہوئی ہو اس کو درمیان سے گویا ساقط کر دے یعنی اس کی کوئی استقلالی حیثیت باقی نہ رہے بلکہ تجلی کرنے والی ذات اس کو اپنی ذات کا عنوان بنالے اور یہ کہ اس تجلی کرنے والے کو کوئی جاننا چاہے تو اپنی اس معرفت کا ذریعہ بھی اسی کو مقرر کرے گویا جس کے لئے تجلی کرنے والا تجلی کر رہا ہو اور خود یہ تجلی کرنے والا ان دونوں کے درمیان اس چیز کی حیثیت صرف واسطہ اور ذریعہ کی بن کر رہ جائے یعنی تجلی کرنے والا اپنے آپ کو بتانے کے لئے وہ اپنی ذات کی طرف دعوت دینے کے لئے نیز جس کے لئے وہ تجلی کرنا چاہتا ہے اس کی تکمیل کے لئے واسطہ اور ذریعہ اسی چیز کو بنالے اور اپنے احکام و فرامین کے صدور کا اپنی خوشی و ناخوشی کے اظہار کا اور اس بات کا کہ کون اس کا مقبول ہے اور کسے اس نے مردود ٹھہرایا ہے اس کے بتانے کا الغرض اپنی ذات سے مانوس کرنے یا اپنے سامنے سے بھڑکانے کا اپنے قرب کا اپنے بعد کا اپنے ظہور کا اور اپنے آپ کو مخفی و مستور کر لینے کا ان ساری باتوں کا آلہ کار اسی عنوان کو اگر اختیار کر لے تو اس وقت اس تجلی کو "تجلی بالفعل" کے

نام سے موسوم کرتے ہیں، اور یہی چیز تجلی کی صورت ہے (جیسے اضمحلال اور محاکاة دونوں نسبتوں کی جمع ہو جانے کی وجہ سے تجلی کے لئے "مادہ" ہونے کی حیثیت وہ رکھتی تھی اسی طرح جب "تجلی" کے مذکورہ بالا مقاصد کا ذریعہ بالفعل اس کو بنالیا گیا تو اس کا یہ کام تجلی کی صورت بن جائے گی، پس جب تک اس شے میں جس سے تجلی کرنے والا مذکورہ بالا استعمالات لے رہا ہو، کام لینے کی یہ حیثیت باقی رہے گی، اس وقت تک اس کو تجلی بالفعل کہتے رہیں گے۔

لیکن تجلی کرنے والا ان سے جب ان استعمالات کا لینا ترک کر دے تو ایسی صورت میں اب یہ چیز اپنے محکی عنہ کی صرف مظہر اتم قرار پائے گی، اور سمجھا جائے گا کہ تجلی کرنے والے کے انوار میں سے ایک نذر وہ بھی ہے، چونکہ اس حاصل میں اب اس کی حیثیت تجلی کے مادہ کی ہوگی، اسی لئے اس کو تجلی بالقوة بھی کہتے ہیں۔

بہر حال مذکورہ بالا بیان سے یہ بات ظاہر ہوگی کہ تجلی کی جو صورت ہے، یہ اس شے کے لحاظ سے جو تجلی کرتی ہے، کوئی مستقل حیثیت نہیں رکھتی بلکہ اس کی اپنی استقلالی حیثیت اسی موقع پر ختم ہو جاتی ہے، اس کی طرف جب اشارہ کیا جاتا ہے، تو وہ اس کی طرف نہیں بلکہ درحقیقت یہ اشارہ اس ذات کی طرف ہوتا ہے، جو اس صورت سے تجلی کرنا چاہتی ہے، یعنی اشارہ کیا تو جاتا ہے دونوں کی طرف لیکن مقصود اس اشارے سے تجلی کرنے والے کی ذات ہی ہوتی ہے، گویا العرض یہ اشارہ تجلی کی اس صورت کی طرف بھی ہو جاتا ہے۔

آخر ان مواقع اور مقامات پر تم غور کرو، جن میں "عقد وضع" سے کام لیا جاتا ہے، یعنی کسی چیز کو سمجھانے کے لئے لوگ اصطلاحات جو مقرر کر لیتے ہیں، مثلاً معانی کے لئے الفاظ یا الفاظ کے لئے کتابی حروف، مسافت کے لئے میل وغیرہ وغیرہ، کیا یہ واقعہ نہیں ہے کہ جن چیزوں کو عنوان کی حیثیت عطا کی جاتی ہے، ان میں اور جن کے لئے یہ عنوان بنائے جاتے ہیں دونوں میں اس حیثیت سے کوئی فرق رہتا ہے، کہ عنوان اور معنوں کی طرف الگ الگ توجہ کی نظر ڈالی جائے، حقیقت تو یہی ہے، کہ آدمی کا ذہن ایسی حالت میں دو الگ الگ توجہ کی صلاحیت ہی کھو بیٹھتا ہے، بلکہ ایک ہی توجہ ہوتی ہے، جو عنوان سے گذر کر اس ذات تک پہنچ جاتی ہے، جس کے لئے اس عنوان کو عنوان مقرر کرتے ہیں، (عنوان اور معنوں مثلاً چار کے لفظ کو اس عدد کے لئے جو چار اکائیوں پر مشتمل ہوتا ہے، مقرر کرتے ہیں، ایسی حالت میں، اگر عنوان اور ذات میں حکم کا تعلق پیدا کیا جائے، مثلاً کہا جائے کہ چار کا لفظ چار کے عدد کے لئے ثابت ہے یا ثابت نہیں ہے، تو ٹھیک اس حال میں

جب عنوان عنوان بنا ہوا ہو، اس قسم کے حکم کو ناممکن قرار دیا گیا ہے، البتہ مرکب نقشدی کی شکل اس سے بن سکتی ہے، لیکن خبری مرکب تیار نہیں ہو سکتا۔

بہر حال تجلی ٹھیک اس وقت جب وہ "تجلی" ہونے کی حیثیت سے تجلی بننے کا کام کرتی رہتی ہے، اس کا واقعی حال کیا ہوتا ہے، اس کو تم سمجھنا چاہتے ہو تو اس کی ایک بہترین مثال یہ ہے کہ تم اس گفتگو کرنے والے شخص پر غور کرو جو قسم کی لفظی خوبیوں کی پابندیوں سے آزاد ہو کر صرف اپنے مدعا کو مخاطب اور سننے والے تک پہنچانا چاہ رہا ہو، مثلاً گفتگو کرنے والا اپنے مخاطب پر کسی وجہ سے بگڑ رہا ہو، اور ایسی حالت میں کبھی اسے گالیاں دے رہا ہو، کبھی برا بھلا کہہ رہا ہو، کبھی چیخ چیخ کر اپنے غصہ کا اظہار کر رہا ہو، اور کبھی لعنت و ملامت کرنے لگتا ہو،

ظاہر ہے کہ ایسی صورت میں بولنے والے کی توجہ الفاظ کی طرف قطعاً نہیں ہوتی، بلکہ شاید الفاظ کا شعور بھی اس کے ذہن میں اس وقت موجود نہیں ہوتا، آخر ان حالات میں بولنے والے کی زبان جو لڑکھڑاتی ہے، اور اس موقع پر لفظی نزاکتوں، یا مقفی و مسجع گفتگو کرنے کا کوئی ارادہ بھی کرے تو یہ اس کے بس کی بات نہیں ہوتی، یا جس زبان سے وہ پورے طور پر آشنا نہیں ہے اس زبان میں ان حالات میں وہ گفتگو جو نہیں کر سکتا تو اس کی وجہ اس کے سوا اور کیا ہوتی ہے کہ اس کی ساری توجہ الفاظ سے ہی ہوتی ہے، الفاظ کی حیثیت گویا اس وقت ان تیروں کی ہوتی ہے، جنہیں زبان کی کمان سے بولنے والا مسلسل برساتا رہتا ہے۔

یوں اپنے غصہ کی کیفیت کو قلب سے منتقل کر کے زبان تک پہنچاتا ہے، اور جو حال درج کی اس گفتگو میں بولنے والی کی ہوتی ہے، کچھ اسی قسم کی کیفیت سننے والے پر بھی طاری رہتی ہے، یعنی الفاظ سے بحیثیت الفاظ ہونے کے اس کی توجہ بھی ہٹ جاتی ہے، بلکہ ایسا معلوم ہوتا ہے کہ وہ صرف ان معانی سے متاثر ہو رہا ہے، جو الفاظ کے جامے سے اس وقت باہر ہیں، گویا کہا جائے تو کہا جاسکتا ہے، کہ غصہ کی کیفیت براہ راست بولنے والے کے اندر سے نکل نکل کر سننے والے کے اندر اس وقت منتقل ہوتی رہتی ہے، اور یہ حالت کچھ غصہ ہی کی گفتگو کے ساتھ مختص نہیں ہے، بلکہ محبت عشق دشمنی وغیرہ کی گفتگوؤں کا بھی یہی حال ہے۔

گویا سمجھو کہ ان مواقع میں الفاظ معانی کی تجلی کی اور زبان قلب کی تجلی کی حیثیت اختیار کر لیتی ہے، اور اسی سے یہ بات بھی سمجھ میں آ سکتی ہے، کہ تجلی جس وقت تجلی کی حیثیت سے تجلی کے اعراض کی تکمیل کرتی رہتی ہے، اس وقت اگر تجلی کی استقلالی حیثیت کے تصور پر یا اس بات پر کہ

”تجلی تجلی“ ہے، اور جو اس تجلی کی راہ سے جلوہ فرمائی کر رہا ہے، اس کی ذات تجلی سے الگ ہے، لہٰذا امور کے تصور پر اپنے آپ کو قادر پاتا ہے، تو یقین کرنا چاہئے کہ تجلی کا جو واقعی مطلب ہے، اس سے بھی یہ بے گانہ ہے۔

عقبہ (۳)

تجلی اور مظاہر میں جو فرق ہے، اس عقبہ سے اس کی تفصیل مقصود ہے۔

(شے کے ظہور کی مختلف شکلیں ہو سکتی ہیں اسی لئے شے کے مظاہر مختلف ہوتے ہیں جن میں ایک مظہر تجلی بھی ہے، لیکن تمام مظاہر کے مقابلہ میں تجلی کو یہ امتیاز حاصل ہے کہ (جو ذات تجلی کی راہ سے تجلی کرنا چاہتی ہے، اگر اس کے احکام کی اطاعت لوگوں پر واجب ہو، تو ان ہی احکام میں تجلی کی اطاعت بھی ناگزیر ہوتی ہے) یعنی تجلی مطاع ہوتی ہے، (اور جو حکم تجلی سے صادر ہو، اس کی تعمیل واجب ہوتی ہے، تجلی کے سوا یہ امتیاز شے کے کسی دوسرے مظہر کو میسر نہیں ہے، خواہ مظہر ہونے میں وہ جتنا بھی کامل اور تمام ہو، وجہ اس کی یہ ہے کہ مظاہر کی زیادہ سے زیادہ حیثیت یہ ہو سکتی ہے کہ جس ذات کے وہ مظاہر ہیں اس کے وہ عنوان ہوں، اور اس کے بعض صفات کی نمائش ان مظاہر سے ہوتی ہو، اور بعض افعال کا ظہور ان سے ہو، اب کھلی ہوئی بات ہے کہ اطاعت اور فرماں برداری کے معنی تو یہ ہیں کہ جس کی اطاعت اختیار کی گئی ہو، اس کے احکام اور فرامین کی تعمیل کی جائے اور جو حکم وہ دے اس میں حکم دینے والی کے ساتھ موافقت کی راہ اختیار کی جائے، باقی کسی کے فعل کو دیکھ کر کسی کے مطابق فعل کرنا، یا کسی کے صفات کو دیکھ کر اسی قسم کے صفات کو اپنے اندر پیدا کرنا اس کا نام اطاعت اور فرماں برداری نہیں ہے۔

آخر تم خود سوچو کہ بادشاہ کے صفات اور خصوصیات کو دیکھ کر ان ہی خصوصیات اور صفات کو جو اپنے اندر پیدا کرنے کی کوشش کرے مثلاً شاہی تاج سر پر رکھے، تخت پر بیٹھے تو ایسا آدمی کیا اس کا مستحق ہے، کہ اسے مطیع اور فرماں بردار قرار دیا جائے، بلکہ یقیناً یہ نافرمان ٹھہرایا جائے گا، اور قتل ہونے کا مستحق سمجھا جائے گا۔

(مذکورہ بالا اجمال کی تفصیل یہ ہے، کہ ”تجلی“ کے متعلق یہ قاعدہ ہے، کہ تجلی کرنے والے کی ذات کی معرفت ”تجلی“ کی راہ سے واجب قرار پاتی ہے، اور یہ کہ تجلی کے ذریعہ سے تجلی کرنے والا جن احکام کو

صادر کرے ان احکام کی تعمیل ضروری ہو جاتی ہے۔

لیکن تجلی کے سوا اور مظاہر کی جتنی شکلیں بھی ہیں ان میں بعض مظاہر تو ایسے ہیں کہ ان سے ظاہر ہونے والی ذات کی نہ تو معرفت ہی بذریعہ ان مظاہر کے واجب ہوتی ہے اور نہ ان احکام کی تعمیل ہی ضروری ہوتی ہے، جو ان مظاہر کی راہ سے حاصل ہو رہے ہوں، اسی طرح ان مظاہر کی راہ سے اگر کسی بات کی ممانعت ظاہر ہو تو اس کا ماننا بھی غییر ضروری ہوتا ہے۔

تجلی کی راہ سے جو احکام (حق تعالیٰ) کے ظاہر ہوئے ہیں یا جن امور سے سکوت اختیار کیا گیا ہے، (حق تعالیٰ کی ذات و صفات) کے کائناتی مظاہر میں اکثر چیزوں کا یہی حال ہے، کہ ان میں کوئی بات نہ تو تجلی والے احکام کے منافی ہے، اور نہ کوئی ایسی بات ان میں پائی جاتی ہے، جن کے متعلق یہ سمجھا جاسکتا ہو، کہ جو چیز (تجلی والی راہ میں مخفی رکھی گئی تھی) اس کا ان سے اظہار ہو رہا ہے، بہر حال اکثر مظاہر کا یہی حال ہے، (اسی لئے ان کا شمار ان مظاہر کے سلسلے میں کیا جاتا ہے، جن کی اطاعت غییر ضروری ہے)۔

لیکن ان ہی کے مقابلہ میں مظاہر کی ایک قسم وہ بھی ہے کہ جو باتیں ان سے ظاہر ہو رہی ہیں ان کی اطاعت صرف یہی نہیں کہ غییر ضروری ہے، بلکہ حرام ہے، لیکن تجلی کرنے والی ذات کی معرفت کا ان کو ذریعہ بنایا جائے اس سے بھی منع نہیں کیا گیا ہے، اور یہ حال ان مظاہر کا ہے، جن سے (حق تعالیٰ کے) صفات کاملہ کی نمائش تو بوجہ کھل ہو رہی ہو، لیکن اس کے ساتھ ایسے افعال بھی ان سے ظاہر ہو رہے ہوں، جو ان احکام اور ادا کر کے مخالف اور منافی ہیں، جن کا اظہار تجلی والی راہ سے خود حق تعالیٰ نے فرمایا ہے، اور مظاہر کی تیسری قسم وہ ہے، جس کو تجلی کرنے والی ذات کی معرفت کا ذریعہ اور واسطہ بنانا بھی ناجائز ہے، یعنی تجلی کرنے والی ذات کا عنوان ان مظاہر کو بنایا جائے اس سے عوام کو روکا گیا ہے، باقی خاص برگزیدہ اور چیدہ نفوس طیبہ کو جو اس کی اجازت دی گئی ہے، تو ہمارے دائرہ بحث سے یہ مسئلہ خارج ہے، مثلاً تجلی کی راہ میں جس چیز کو مخفی رکھا گیا ہو، اس کا اظہار ان مظاہر سے اگر ہو، تو اس اظہار کو (علم کی بنیاد نہیں بنایا جاسکتا) جس کی وجہ یہ ہوتی ہے، کہ ایسے امور جنہیں تجلی کی راہ میں مخفی رکھا گیا ہے، عموماً ایسی باتیں ہیں، جن کا (ذات حق) کے لئے کمال ہونا ہر کس و ناس کی سمجھ میں نہیں آ سکتا، بلکہ عوام کے متعلق یہ اندیشہ ہوتا ہے، کہ بجائے کمال کے اس کو نقص نہ سمجھ بیٹھیں، میں جو کچھ کہنا چاہتا ہوں اس کو ایک مثال سے واضح کرتا ہوں۔

فرض کرو کہ ایک بادشاہ ہے، بڑے ہی جاہ و جلال والا، ہر کس و ناس کی رسائی اس کے

دربار تک ناممکن ہے، وہی بادشاہ نمیک اس مقام کے سامنے جہاں وہ بیٹھا ہو، ایک بڑا آئینہ نصب کراتا ہے، آئینہ ایسے مقام پر نصب کیا گیا ہے کہ ہر عام و خاص کی گذر اس پر ہو سکتی ہے، اب فرض کرو کہ بادشاہ اپنی نشست گاہ پر بیٹھا اور اس کی صورت اس آئینہ میں نمایاں ہوئی، یعنی ہو ہو بادشاہ کی صورت اس آئینے سے جھلکنے لگی بادشاہ نے اس کے بعد یہ اعلان کرایا کہ میری رعایا کو چاہئے کہ فلاں فلاں وقت اس آئینہ کے ارد گرد جمع ہوا کریں، اور جو حکم ایسی حالت میں (براہ آئینہ) ان کو دیا جائے اس کی تعمیل اپنے لئے واجب قرار دیں، اسی طرح جن باتوں سے روکا جائے ان سے رک جائیں اس اعلان کے بعد بادشاہ تاج شاہی پہن کر تخت پر جلوہ فرما ہوتا ہے، اور اپنے خزانچی کو حکم دیتا ہے کہ اس آئینہ کے پاس جا کر کھڑا ہو جائے یعنی آئینہ میں جو صورت بادشاہ کی نظر آتی ہے اس صورت کے آگے خزانچی کو کھڑے ہونے کا حکم دیا گیا اور یہ کہ آئینہ والی صورت جسے جو کچھ دینے کا حکم دے یا خلعت سے سرفرازی کا ارشاد کرے خزانچی اس کی تعمیل کرے، اسی طرح جلا دوں کو بھی بادشاہ نے حکم دیا کہ آئینہ والی صورت کے سامنے کھڑے ہو جائیں۔ تازیانہ برداروں کو بھی یہی حکم دیا گیا اور یہ کہ جس کے قتل کا یا سزائے تازیانہ کا اشارہ اس آئینہ والی صورت سے ملے فوراً اس حکم کو بجالایا جائے۔ بادشاہ نے یوں ہی اپنے صاحبوں اور پیشی والوں کو بھی اسی کا حکم دیا کہ آئینہ کی صورت کے سامنے اسی طرح دست بستہ با ادب کھڑے ہو جائیں، جیسے خود ہمارے سامنے کھڑے رہتے ہیں پھر اس کے بعد دیکھیں آئینہ والی صورت بسے قریب ہونے کا حکم دے اسے قریب کریں اور جسے دور رہے کا حکم دے اسے دور رکھیں۔

(اس انتظام کے بعد مذکورہ بالا تمام لوگ) اس آئینہ والی صورت کے سامنے فرض کیجئے کہ سب جمع ہو گئے سب کے سر جھکے ہوئے ہیں، اور ہر ایک اپنے ناف پر ہاتھ باندھے کھڑا نظر آ رہا ہے، اور جو کچھ اس آئینہ والی صورت کی طرف سے حکم صادر ہو، اس کی تعمیل کے لئے ہر ایک تیار ہے، اور یوں اس آئینہ والی صورت کے سامنے رعایا کے اعلیٰ و ادنیٰ مطیع و غیر مطیع نیک و بد سب اکٹھے ہو گئے اور بادشاہ اس کے بعد کسی کی گردن مارنے کا حکم دیتا ہے، کسی پر تازیانہ لگانے کا اشارہ کرتا ہے کسی کو انعام عطا کرنے کا کسی کو قریب لانے کا، کسی کو دور رکھنے کا الغرض اسی قسم کے احکام صادر کر رہا ہے۔

پس اس مثال میں سمجھو کہ آئینہ میں جو صورت نظر آتی ہے یہی اس بادشاہ کی تجلی ہے، ظاہر ہے کہ رعایا کے ہر فرد پر واجب ہے کہ بادشاہ کو اسی صورت کی راہ سے پہچانے (جو باتیں اور جو خصوصیتیں

اس صورت میں نظر آرہی ہیں، ان کو بادشاہ کی طرف منسوب کرے دینے جتن کرے کہ بادشاہ وہی ہے جو شاہی تاج پہنے رہتا ہے، تخت پر بیٹھا ہے، لطف و کرم والا، قہر و جلال والا، جمال و کمال والا ہے، اور جیسے آئینہ کی اس صورت سے بادشاہ کی معرفت رعایا پر واجب ہوتی ہے، اسی طرح جن احکام کا مطالبہ بادشاہ آئینہ والی اس صورت کے واسطے کرے، ان کی اطاعت یہی رعایا پر واجب ہوگی جو احکام کی تعمیل کرے گا، وہی مطیع اور فرماں بردار قرار پائے گا اور جو ان سے اعراض کرے گا، وہی نافرمان، عاصی و سرکش شمار کیا جائے گا۔

پس ”تجلی“ سے جو میرا مطلب ہے، اس کو اس مثال سے سمجھ سکتے ہو، باقی تجلی کے سوا جو دوسرے مظاہر ہوتے ہیں ان سے میری کیا مراد ہے، تو مثلاً اس کو یوں سمجھو کہ بادشاہ نے خود آئینہ کو رکھ کر جو صورت اس میں نظر آئے اس کی تعمیل کا حکم نہ دیا ہو، لیکن اتفاقاً چند آئینے اس مقام پر ہوں جہاں بادشاہ قصد آئینہ کو رکھوایا تھا، اور ان آئینوں میں بادشاہ کی صورت نظر آرہی ہو تو وہ دونوں شکلوں میں آئینہ میں نظر آنے والی صورت بادشاہ ہی کی صورت ہے، لیکن فرق یہ ہے کہ دوسری شکل میں آئینہ میں نظر آنے والی صورت کو اپنی ذات کا عنوان بادشاہ نے مقرر نہیں کیا ہے، اور نہ اپنے احکام و فرامین کی تعمیل کا واسطہ آئینہ میں نظر آنے والی اس صورت کو اس نے بنایا ہے، نہ اپنی خوشی و ناخوشی رضا مندی و عدم رضا مندی کے اظہار کا ذریعہ قرار دیا ہے، الغرض یہ اور اسی قسم کی جو باتیں پہلی شکل میں آئینے کے اندر نظر آنے والی صورت کے ساتھ وابستہ کی گئی تھیں، ان باتوں کا تعلق اس صورت کے ساتھ بادشاہ نے قائم نہیں کیا ہے۔

یہی مقام درحقیقت تمہارے غور و تامل کا محتاج ہے، یعنی بادشاہ نے جس صورت کو اپنی ذات کی تجلی قرار دی ہے، اس صورت میں اور جسے تجلی کی حیثیت نہیں دی گئی ہے، ان دونوں میں جو فرق ہے، اس کو سمجھو بادشاہ کی ذات کی حکایت اور نقل اتارنے میں ظاہر ہے کہ دونوں صورتیں برابر ہیں یقیناً ہر حال میں دونوں بادشاہ ہی کی صورتیں ہیں، لیکن جس صورت کو تجلی کی حیثیت عطا کی گئی ہے، وہ اس صورت سے کس قدر ممتاز ہے، جس کو تجلی کی حیثیت نہیں دی گئی ہے۔

کھلی ہوئی بات ہے، کہ تجلی والی صورت سے جو حکم بھی صادر ہوگا، جس بات کا مطالبہ پیش ہوگا یا جس چیز کی ممانعت اس سے ظاہر ہوگی اس کی تعمیل قطعاً واجب ہوگی، الغرض ہر حرکت میں اس کی اقتدا ضروری ہوگی، اور بادشاہ کی حرکت و جنبش کا اظہار اس صورت سے ہوگا، واجب ہوگا کہ اس کی پیروی کی جائے آخر تم خود سوچو کہ آئینہ والی صورت سے اگر ایسی حرکت ظاہر ہو رہی ہو، جو مارنے کی حرکت جیسی ہو، تو اس کا

کھلا ہوا مطلب کیا یہی نہیں ہوگا کہ تازیانہ برداروں کو بادشاہ مارنے کا حکم دے رہا ہے یا قتل کی حرکت صورت سے جب ظاہر ہوگی تو یقیناً ہی سمجھا جائے گا کہ جلاد کو قتل کا حکم بادشاہ دے رہا ہے لیکن ”تجلی“ کے سوا آئینوں میں بادشاہ کی جو صورتیں نظر آرہی ہیں، کیا ان کے حرکات کی تمثیل ہی ضروری ہوگی؟ ظاہر ہے کہ یہ قطعاً غلط بات ہوگی، بلکہ ان صورتوں کے بعض حرکات تو ایسے ہوں گے جن کی اقتدار اور پیروی قطعاً ناجائز ہوگی، مثلاً آئینہ میں نظر آئے کہ بادشاہ کے ہاتھ میں کوئی آہنی اوزار ہے، یا کوڑا ہے، اور اپنے بیٹے کی طرف اس کو اٹھائے ہوئے ہے، اور یہ حرکت بادشاہ اپنے لڑکے کی تربیت اور ادب آموزی کے لئے مثلاً کر رہا ہو، کیا ایسی صورت میں کسی کے لئے جائز ہوگا کہ بادشاہ کے لڑکے کو کوڑے سے مارے یا اسے قتل کر دے، اور دلیل یہ پیش کرے کہ اس معاملہ میں تو میں نے خود بادشاہ کے فعل کی پیروی کی ہے؟

بلکہ سچ تو یہ ہے کہ دوسری شکل میں آئینہ والی صورتوں کا حال یہ ہوتا ہے، کہ کبھی کبھی ان کے متعلق یہ بات یعنی ان کو بادشاہ کی ذات کا عنوان قرار دینا یہ حرام اور ناجائز ہو جاتا ہے۔ مثلاً شہر کی کوتوالی والوں کے خدمات کا بادشاہ امتحان لینا چاہئے اور اس کے لئے چوروں کا بھیس اختیار کر کے اسی قسم کے حرکات کرے جو چور کرتے ہیں اور ان آئینوں میں بادشاہ کی یہی شکل یعنی چوروں والی شکل اور وہی حرکات جو چوروں کے ہوتے ہیں، ان کی نمائش ہونے لگے، کیا ایسی صورت میں آئینہ میں نظر آنے والی اس صورت کے متعلق یہ جائز ہوگا کہ اس کو بادشاہ کی ذات کا عنوان بنایا جائے۔ اور اس صورت کو بادشاہ کی ذات و صفات کی معرفت کا ذریعہ اختیار کیا جائے؟ اور اگر بادشاہ کے اس بھید کا کوئی اعلان کر دے (یعنی کہتا پھرے کہ وہ چور نہیں ہے بلکہ خود بادشاہ سلامت ہیں، جو راتوں میں چوروں کا بھیس بدل بدل کر گشت کرتے ہیں) تو کیا ایسا آدمی امتحان کی جو غرض ہے اس کو نقصان نہیں پہنچ رہا ہے، اور اس کا جو فائدہ ہے اس کو کیا وہ باطل نہیں کر رہا ہے؟

تم کو چاہئے کہ انبیاء اور صلحاء کے متعلق جو یہ دیکھا جاتا ہے، کہ ان کی وفات کا کام قدرت عزرائیلی مظاہر وغیرہ یعنی ملک الموت سے جو لیتی ہے، یا ان لوگوں کو (یعنی انبیاء اور صلحاء کو) بھی دکھ درد میں جو مبتلا پایا جاتا ہے، ان امور کے متعلق یہ خیال کرو، کہ ان کا تعلق مظاہر کے اس سلسلہ سے ہے جس کی اقتدار دوسروں کے لئے جائز نہیں ہے، (یعنی ان باتوں کو دیکھ کر کوئی انبیاء اور صلحاء کے قتل کا یا ان کو تکلیف پہنچانے کا ارادہ اس بنا پر کرے کہ عزرائیلی مظاہر یا دوسرے مظاہر کے ذریعہ قدرت ان لوگوں کے

ساتھ ان ہی اعمال کو اختیار کرتی ہے، اسی طرح سلسلہ مظاہر میں ابلیسی اور دجالی مظاہر بھی جو نظر آتے ہیں چاہئے کہ ان کا شمار مظاہر کی اس دوسری قسم میں کرو، جن کے متعلق معلوم ہو چکا کہ بادشاہ کو نہ ان مظاہر کا عنوان ہی بنانا جائز ہے، اور نہ ان مظاہر کی راہ سے بادشاہ کو پہچاننے کی جرات کرنی چاہئے، عام متکلمین کے لئے صوفیہ کی طرف سے ایک نظیر بھی اس کی پیش ہو سکتی ہے یعنی بالاتفاق شہری متکلمین قائل ہیں کہ آدمی جو باتیں کرتا ہے، اس کی یہ ساری گفتگو اللہ کے ارادے اور مشیت ہی سے پیدا ہوتی ہے، وہی ان الفاظ کا موجب ہے جو آدمی کے منہ سے نکلتے ہیں، جس کا مطلب یہی ہوا، کہ انسانی گفتگو کا حق تعالیٰ کے ارادہ اور مشیت سے وہی تعلق ہے، جو خود حق تعالیٰ کے لفظی کلام کا اس کے ارادے اور مشیت سے ہے، کیونکہ اشاعرہ کے نزدیک خدا کا لفظی کلام خدا کی مخلوق ہے، یعنی انسانی کلام ہو، یا خدا کا لفظی کلام دونوں اس بات میں کہ وہ خدا کی مخلوق ہیں، برابر ہیں، لیکن ظاہر ہے، کہ جس کی اطاعت واجب قرار دی گئی ہے، وہ خدا کا لفظی کلام ہے، جس کی وجہ یہی ہے، کہ باوجود مخلوق ہونے کے کلام لفظی کو حق تعالیٰ نے اپنی ذات کی طرف منسوب فرمایا ہے، اور اپنی رضامندی و نارضا مندی کا مظہر اسی کلام لفظی کو قرار دیا ہے، نہ کہ ان مخلوقہ الفاظ کو جو آدمی کے منہ سے نکلتے ہیں بلکہ آدمی کے منہ سے نکلنے والے کلام کی ایک قسم تو ایسی ہے جس کا غلط ٹھہرانا ہم پر فرض کیا گیا ہے، مثلاً جو کلام دجال کے منہ سے نکلے گا، یا جو کلام ابلیس کی طرف منسوب ہے۔

تم نے کیا وہ حدیث نہیں سنی ہے، جس میں ایمان والوں کی تعریف اس بات پر کی گئی ہے کہ محشر میں حق تعالیٰ بعض صورتوں میں اپنے آپ کو ظاہر کریں گے، لیکن ان خاص صورتوں میں خدا کو پہچاننے سے ایمان والوں کا یہ گروہ انکار کرے گا، حالانکہ یہ صورتیں حق تعالیٰ ہی کے ظہور کی شکلیں ہوں گی، پس معلوم ہوا کہ بعض مظاہر ایسے بھی ہیں جن سے خدا کی معرفت حاصل کرنے کی اجازت نہیں دی گئی ہے؟

اے صحاح ستہ جن میں بخاری و مسلم کی کتابیں بھی داخل ہیں، احوال محشر کے متعلق ایک طویل حدیث حضرت ابو سعید خدری اور جابر بن عبد اللہ رضی اللہ تعالیٰ عنہما نیز دیگر صحابیوں سے بھی مروی ہے، اسی حدیث کا ایک مضمون یہ بھی ہے، کہ قیامت کے دن آواز دی جائیگی جو جس کو پوچھا تھا اس کے پیچھے جائے پس آفتاب کے پوجنے والے آفتاب کے پیچھے چاند والے چاند کے پیچھے اسی طرح ہر معبود کے پیچھے اس کے پوجنے والے ملے ہوئے ہو کر درجہ پہنچتے چلے جائیں گے، مگر ایمان والوں کا گروہ کھڑا رہے گا، تب حق تعالیٰ ایک خاص صورت میں ان کے سامنے تجلی فرمائیں گے اور فرمائیں گے کہ تمہارا رب میں ہوں، اس کے جواب میں ایمان والوں کا گروہ کہے گا، فوذا بئس منک لا شرک باللہ شیئاً (ہم تجھ سے خدا کی پناہ مانگتے ہیں، ہم لوگ اللہ کے ساتھ کسی کو شریک نہیں ٹھہراتے، حدیث میں ہے کہ دو دفعہ یا مین دفعہ اسی جملہ کو اہل ایمان کا یہ گروہ دہرائے گا اور بعض لوگ چاہیں گے کہ واپس ہو جائیں، اتنے میں خاص علامت کے ساتھ حق سبحانہ و تعالیٰ ان لوگوں پر تجلی فرمائیں گے، لوگ سجدے میں گر جائیں گے، بعض عمیق حقائق و غوامض پر یہ حدیث مشتمل ہے، قیامت اور محشر کے ابواب میں ملے گی۔

عقہ (۲)

تجلی اپنے اندر دو پہلو رکھتی ہے، ایک پہلو تو اس کا وہ ہے جسے ہم تجلی کا مادی پہلو کہہ سکتے ہیں، تجلی کا یہ ایک ایسا پہلو ہے کہ اس کی بنیاد پر ہم تجلی کو اس ذات کا غیر ٹھہرا سکتے ہیں جس کی وہ تجلی ہوتی ہے، یعنی کہہ سکتے ہیں کہ تجلی اور شے ہے اور تجلی اور ہے، اسی پہلو کی رو سے تجلی کے متعلق یہ کہنا بھی درست ہو سکتا ہے کہ تجلی کے ساتھ جن امور کا تعلق ہے، ان ہی میں سے ایک چیز یہ تجلی بھی ہے، (الغرض اس نقطہ نظر سے تجلی اور تجلی میں غیریت کے تعلق کا خیال کیا جاسکتا ہے) لیکن اسی تجلی کا جو دوسرا پہلو ہے، یعنی اس کا صورتی پہلو، یہ تجلی کا ایسا پہلو ہے کہ کسی قسم کے مستقل حکم کو اس کی طرح منسوب کرنا اسی صورت میں صحیح نہ ہوگا، یعنی نہ یہ کہا جاسکتا ہے کہ وہ بجنسہ متجلی ہے، یعنی دونوں میں عینیت کا تعلق ہے، اور نہ یہ کہا جاسکتا ہے کہ ان میں ہر ایک دوسرے کا غیر ہے، وجہ اس کی یہ ہے کہ اس وقت تجلی اور تجلی کی حالت ایسی ہوتی ہے کہ ایک کی طرف جو اشارہ کیا جائے گا، وہی اشارہ بجنسہ دوسرے تک نافذ ہو کر پہنچ جاتا ہے، یعنی تجلی سے مستقل ہو کر وہی اشارہ متجلی تک پہنچ جاتا ہے، اسی کا نتیجہ یہ ہے کہ ہذا (یہ) کا لفظ بول کر کوئی "تجلی" کی طرف اشارہ کرنا چاہے، اور اس اشارے سے صرف تجلی کی ذات کو معین کرنا چاہے تو یہ اس کے لئے ناممکن ہوگا اور ظاہر ہے کہ جب تک "تجلی" کو اشارے کے ذریعہ سے متعین نہ کیا جائے گا اس وقت تک یہ حکم کیسے لگایا جاسکتا ہے کہ متجلی کا وہ (یعنی تجلی) عین ہے یا غیر۔

اس کو اس مثال سے آسانی سے سمجھ سکتے ہو، مثلاً یہ فقرہ عربی کا یعنی الابيض قاضی (گوراکھڑا) ہے) اس کو بول کر بولنے والا الابيض (گورے) کے لفظ سے زید مراد لے، ظاہر ہے کہ الابيض (گورے) خود اپنے مفہوم لحاظ سے اس کی صلاحیت رکھتا ہے کہ اس پر یہ حکم لگایا جائے کہ زید کے عرضی (یعنی خارج از ذاتیات) صفات میں سے ایک صفت ہے، لیکن یہ حکم اسی وقت تک لگایا جاسکتا ہے جب تک اس کو مستقل حیثیت سے تصور کیا جائے، لیکن اس جملہ کا جز، بننے کے بعد اس حکم کی گنجائش اس کے مفہوم میں قطعاً باقی نہیں رہتی، بلکہ یہی الابيض جسے اس جملہ کا جز بنا لیا گیا ہے، اس کی حیثیت ایسی ہوگئی ہے کہ اس کے متعلق یہ کہنا کہ وہ زید کے عرضی صفات میں سے، اسی قسم کی بات ہو جائے گی کہ کوئی خود زید کے متعلق کہے کہ وہ زید کے عرضی صفات میں سے ہے، میں نے جو کچھ کہا ہے اس کو اچھی طرح ذہن نشین کرنے کی کوشش کرو۔

بہر حال اس تہیدی گفتگو سے میری غرض یہ تھی کہ تم تجلی کے ان دونوں پہلوؤں کے باہمی فرق کو واضح کیا جائے۔

پس تم کو سمجھنا چاہیے کہ تجلی کرنے والا کسی خاص جگہ اور خاص وقت میں کسی خاص شکل میں جب تجلی کرتا ہے، تو تجلی کے مادی پہلو کے لحاظ سے یہ کہا جاسکتا ہے، کہ یہ چیز (یعنی تجلی) فلاں مکان اور فلاں وقت میں فلاں شکل کے ساتھ جو پائی جا رہی ہے، وہ ”متجلی“ (یعنی تجلی کرنے والے) کے متعلقاً میں سے ہے۔

لیکن اسی تجلی کو دوسرے پہلو سے اگر پیش نظر رکھا جائے یعنی صوری پہلو کے رو سے دیکھا جائے تو پھر جو کچھ کہا گیا اس کے کہنے کی گنجائش باقی نہیں رہتی، بلکہ صحیح تر تعبیر اس وقت واقعہ کی یہی ہوگی کہ ”متجلی“ (تجلی کرنے والے) کی طرف اشارہ کرتے ہوئے کہا جائے کہ اس نے فلاں جگہ اور فلاں وقت میں فلاں شکل کو اختیار کیا یا فلاں شکل میں وہ متشکل ہوا۔

واقعہ یہ ہے کہ تمام نقاط نظر جو تجلی کے متعلق قائم کئے جاسکتے ہیں، ان میں سب سے ناقص اور الٹا نقطہ نظر تجلی کا وہ پہلو ہے جس کا نام ”تجلی کا مادی پہلو“ رکھا گیا ہے، کیونکہ یہ ایک ایسا نقطہ نظر ہے جس میں ”تجلی“ کو اس کی واقعی صورت سے قطعی طور پر جدا کر لیا جاتا ہے، گویا اس کی جو صورت ہے، اسی سے اس کو محروم کر دیا گیا، اور صرف اس کے ”مادے“ کو بکریا گیا، ایسی حالت میں گویا سمجھنا چاہئے کہ ”تجلی“ کا جو فطری مقام اور اس کی ساخت کا جو فطری اقتضاء ہے، اس سے گویا اس کو ہٹا لیا جاتا ہے، اور ایک ایسی چیز کی طرف توجہ کی جاتی ہے، جو چھپی ہوئی ہے، یعنی تجلی کے مادے کو سامنے لے آیا جاتا ہے، اور اس کا جو واضح اور کھلا ہوا پہلو ہے، یعنی تجلی کی صورت سے قطع نظر کر لیا جاتا ہے اسی لئے تجلی کے متعلق دوسرے پہلو کے پیدا کرنے کو ظلم عظیم سمجھا گیا ہے۔

اس موقع پر جاننے کی چیز یہ بھی ہے، کہ تجلی کی صورت کا مطلب اس کے سوا اور کیا ہے، کہ تجلی کرنے والا (یعنی ”متجلی“) یہ چاہتا ہے، کہ ”تجلی“ کی مستقل حیثیت سے قطع نظر کر لیا جائے اور ”متجلی“ جس کے سامنے جلوہ افروز ہونا چاہتا ہے، اس کے ”اور متجلی“ کے درمیان تجلی کا جو پردہ حائل ہے، اس کو بیچ سے ساقط کر دیا جائے، بلکہ ہر اس اشارے کو جو تجلی کی طرف کیا جائے، اس کے متعلق سمجھا جائے کہ وہ بھینسہ ”متجلی“ ہی کی طرف اشارہ ہے اسی کا یہ ناگزیر نتیجہ ہے، کہ ”متجلی“ سے ہٹا کر صرف تجلی ہی کی طرف استقلالی اشارے کے متعلق یہ قرار دیا گیا ہے کہ ”متجلی“ کی ذات کا یہ انکار اور اس کے ساتھ یکفر ہے اور یہ کہ اس طرز عمل کو اختیار کرنا ”متجلی“ کی طرف جانے سے لوگوں کو روکنا ہے۔

آخر میں بوجھتا ہوں کہ بادشاہ کا ایسا فرمان جس میں کسی بات کا حکم دیا گیا ہو اور کسی چیز سے منع کیا گیا ہو، اگر کسی کے پاس پہونچے، اور یہی آدمی جس کے پاس بادشاہ کا یہ فرمان پہونچا ہو، یہ کہنے لگے کہ یہ بادشاہ کا بجنسہ فرمان نہیں ہے بلکہ یہ تو شاہی فرامین کے متعلقات میں سے ہے اور اپنے اس خیال دعوے کی توجیہ میں وہ یہ تقریر کرنے لگے کہ اصل شاہی فرمان تو بادشاہ کے فرمودہ الفاظ میں اور ہمارے پاس تو چیز پہونچی ہے، وہ بادشاہ کے فرمودہ الفاظ نہیں ہیں بلکہ یہ تو کچھ لکیریں ہیں جو کاغذ پر مکتوب دی گئی ہیں، بھلا ان لکیروں کو شاہ کے فرمودہ الفاظ سے کیا تعلق ہے اسی بنیاد پر وہ یہ نتیجہ پیدا کر لے کہ ان مکتوبی ہونی لکیروں کے مفاد کی تعمیل ہم پر ضروری نہیں ہے، اور عدم تعمیل کی وجہ سے میں ان لوگوں میں شمار نہیں کیا جاؤں گا جو بادشاہ کے نافرمان ملازمین ہیں، کیونکہ بادشاہ کا حقیقی فرمان مجھ تک پہونچا ہی نہیں ہے۔

اسی طرح بادشاہ براہ راست مخاطب بناتے ہوئے کسی کو کوئی حکم اگر دے یا کسی کام سے روکے، لیکن باوجود اس کے بادشاہ کا یہی مخاطب یہ کہتے ہوئے کہ الفاظ تو بادشاہ کی زبان سے صادر ہوئے ہیں، اور ظاہر ہے کہ بادشاہ زبان نہیں ہے، بلکہ بادشاہ کی ذات اور ہے، وہ تو روح اور نفس ہے، اور اس کی زبان اور چیز ہے، الغرض اسی قسم کی باتیں بنا کر شاہ کے فرمودہ الفاظ کی تعمیل کو اپنے لئے جو غیر ضروری قرار دے گا، کیا اس قسم کے لوگوں کو پاگلوں کے سوا کسی اور جماعت میں شریک کیا جاسکتا ہے۔

پس جیسے تجلی کے متعلق پہلا نقطہ نظر یعنی اسی کا مادی پہلو "تجلی" کی اصل مقصد سے گریز ہے، اسی طرح دوسرا پہلو یعنی تجلی کا صوری پہلو اگرچہ پوچھو تو یہی پہلو "تجلی" کہلانے کا سب سے زیادہ حق دار ہے، اور تجلی کے متعلق جتنے نقاط نظر اختیار کئے جاسکتے ہیں، ان میں بھی نقطہ نظر سب سے زیادہ صحیح تر نقطہ نظر ہو سکتا ہے، سب سے زیادہ جو بات واقعہ کے مطابق ہو سکتی ہے، وہ یہی ہے عام طور عام مخلوق "تجلی" کے لفظ سے جو مطلب سمجھتی ہے، وہ بھی یہی ہے، خود تجلی کرنے والے کی جو غرض "تجلی" سے ہوتی ہے، وہ بھی یہی ہے، ایسی صورت میں سمجھا جاسکتا ہے کہ تجلی اور مستجلی "مغاشرت کے پہلو کو پیدا کر کے جو یہ ثابت کرنے کی کوشش کرتے ہیں کہ تجلی اور چیز ہے اور مستجلی اور شے ہے، دونوں ایک دوسرے کے غیر ہیں، یہ لوگ درحقیقت قیل و قال کے قید خانوں میں بند ہیں اور حال کی بلندیوں تک چڑھنے سے روکے گئے ہیں، اسی کا یہ نتیجہ ہے کہ عالم جبروت کی طرف جن کی رسائیاں بڑھتی چلی جاتی ہیں، ان کی نگاہوں سے "تجلی اور مستجلی" کے درمیان مغائرت کا احساس ڈھیل اور دھیمہ ہوتا چلا جاتا

ہے، تاہم ”السادۃ الاعلیٰ“ (قدیموں کی آخری مجلس پاک) تک جنہیں رسائی میسر آجاتی ہے ان کے سامنے تو ”تجلی“ ہی باقی رہتی ہے، اور نہ تجلی کا کوئی اثر ہی باقی رہتا ہے۔
بہر حال جو تجلی اور متجلی میں مغائرت کے پہلو کو پیدا کرنا چاہتے ہیں، یہ وہ لوگ ہیں جن کے لئے حق کی دعوت میں کوئی حصہ نہیں ہے، اور یہ ان باتوں میں گرفتار ہیں جنہیں اوہام کے شیطاں نے تراش لیا ہے۔

لیکن انبیاء علیہم الصلوٰۃ والسلام کے معصوم طبقہ کی زبان اور محاورے میں بلکہ سیدھی راہ (صراط مستقیم) کی طرف جس کسی نے بھی دعوت دی ہے، ہر ایک کے مسلک کی بنیاد ”تجلی“ اور ”متجلی“ کے اتحاد ہی پر قائم ہے، مغائرت کے پہلو کو جو جتنا بھولتا چلا گیا ہے، اسی حد تک حق تعالیٰ سے اس کا قرب بڑھتا گیا ہے، تجلی کے احکام کو ”متجلی“ کی طرف زیادہ صفائی سے ان ہی لوگوں نے منتقل کیا ہے وہم کی بازیگریوں کو اپنی راہ میں ان لوگوں نے حائل ہونے نہیں دیا۔

پس معلوم ہوا کہ ”تجلی“ اور ”متجلی“ کے درمیان مغائرت پیدا کرنے کی کوشش میں جو مصروف ہوتے ہیں اور ان نصوص کی تاویل کرتے ہیں، جن میں ”تجلی“ اور ”متجلی“ کے اتحاد کا اعلان کیا گیا ہے، یہ لوگ اس رب کی طرف سے لعنت اور پھٹکار کے مستحق ہیں، جو ان کے سامنے تجلی فرما ہوا ہے، ان پر لعنت ملا، اعلیٰ والوں کی طرف سے بھی برستی ہے، جو تجلی ہی کی راہ سے اپنے رب کے مراقبہ میں مستغرق ہیں وہ ان پیغمبروں کی زبان پر بھی ملعون ہیں، جنہوں نے انسانوں کو ان کے رب کی طرف تجلیات ہی کی راہ سے دعوت دی ہے، گویا سمجھنا چاہئے کہ دین کے سنگ بنیاد و اساس ہی کو منہدم کر کے یہ لوگ ختم کر دینا چاہتے ہیں یعنی تجلیات کی راہ سے حق تعالیٰ کی معرفت اور حق تعالیٰ کے لئے تجلی کے واسطے سے جو احکام ثابت ہیں ان احکام کا علم، اسی بنیاد کو (بدبختوں کا یہ گروہ) ڈھا دینا اور اکھیر دینا چاہتا ہے۔
بلکہ سچی بات تو یہی ہے کہ تمام ارباب شرايع (صلوات اللہ علیہم) کی اصلی غرض اور واقعی مقصود یہ ہے کہ خود ”تجلی“ کے معنی کی تحقیق میں الجھے بغیر تجلیات کی راہ سے حق تعالیٰ کی معرفت حاصل کی جائے اور اس معرفت کے ضمن میں جو احکام حق کے لئے ثابت ہوں، ان کا علم فراہم کیا جائے۔

میں دریافت کرتا ہوں کہ خدا نے اپنی طرف دعوت دیتے ہوئے دعوت کا جو طریقہ خود اختیار فرمایا ہے، کیا اس سے بھی بہتر طریقہ دعوت کا کوئی اور ہو سکتا ہے؟ (یعنی جس راہ سے خدا اپنی معرفت اور اپنے احکام کا علم بندوں کو عطا فرما رہا ہے، اس کو چھوڑ کر دوسروں کے خود تراشیدہ کسی حیثیت سے بھی قابل لحاظ ہو سکتے ہیں)

باقی متاخرین میں بعض اکابر نے خود تجلی کے معانی کی تحقیق کی طرف جو توجہ کی تو اس سے ان کی غرض ان ہی گمراہوں اور گمراہی کے پھیلانے والوں کی باتوں کی تردید تھی، تجلی کے مسائل کے ساتھ ان بزرگوں کی مشغولیت کی نوعیت گویا وہی ہے، جو مسئلہ تقدیر میں اہل سنت والجماعت کے اکابر کی مشغولیت کا حال ہے، یعنی مسئلہ تقدیر کی موشگافیوں میں الجھنے سے حالانکہ منع کیا گیا ہے، لیکن اسی مسئلہ کو آڑ بنا کر گمراہوں نے گمراہیوں کی جب اشاعت شروع کی تو بزرگوں نے ضرورت محسوس کی کہ اس مسئلہ پر بحث کی جائے

اے اللہ سیدھی راہ کی طرف میری راہ نمائی فرما، راہ ان لوگوں کی دکھلا جن پر تیری نعمت نازل ہوئی یعنی پیغمبروں اور صدیقوں، شہداء و صالحین کی راہ پر ہمیں چلا، نہ ان کی راہ پر جو غضب میں مبتلا ہوئے اور نہ گم کردہ راہوں کی راہ پر۔

عقہ (۵)

مشتق لفظ خواہ فعل ہو یا اسم چند باتوں کا ہونا اس کے لئے ناگزیر ہے، یعنی ایک تو اس کا مفہوم اور معنی ہوگا، دوسری چیز جس کا ہر مشتق کے لئے ہونا ضروری ہے، وہ مشتق منہ ہے، یعنی وہ لفظ جس سے مشتق پیدا ہوا ہو اور تیسری وہ ذات جس پر مشتق صادق آتا ہو، مثلاً کاتب کا لفظ مشتق ہے، لکھنے والا اس کا مفہوم و معنی ہوا، کاتب مشتق منہ ہے، یعنی اسی کاتب سے کاتب کا لفظ پیدا ہوا ہے اور لکھنے والے کی ذات یہی تیسری چیز مشتق سے تعلق رکھنے والی ہے، بہر حال مشتق کے مفہوم کا مطلب تو ظاہر ہے، باقی مشتق منہ تو مراد اس سے مصدری معنی ہے، اسی مصدری معنی کا نام ہم ”مبداء“ رکھ دیتے ہیں، مثلاً کاتب کا تلب کے لفظ کا مبداء ہوگا، رہی ذات جس سے مشتق کا تعلق ہوتا ہے، تو مراد اس سے وہ چیز ہے جس کی طرف مشتق کا مفہوم منسوب ہو، خواہ مفہوم کے اس انتساب کی نوعیت اسناد کے طریقہ سے ہو یا محل کے طریقہ سے۔ یہاں یہ یاد رکھنا چاہئے کہ مشتق کے مبداء کے لئے بالاتفاق یہہ

اے میں مشتق کو ذات پر محل کیا جائے جیسے کہا جائے ”زید“ کاتب یہ محل کی مثال ہوئی اور کتب زید (لکھا زید نے) اس میں کتب ایک مشتق فعل ہے اور زید جو ذات ہے، اس کی طرف کتب کا مفہوم اسنادی طریقہ سے منسوب کیا گیا ہے۔

ضروری ہے کہ وہ کوئی انتزاعی صفت ہو، البتہ مبدا کا منشاء یہ ہو سکتا ہے کہ وہ کوئی انتہائی صفت ہو خلاصہ یہ ہے کہ مصدر کا لفظ بنایا ہی گیا ہے، ایسے امور کی تعبیر کے لئے جو انتزاعی ہوں، اگرچہ مجازاً بھی مبدا کے منشاء پر بھی "مصدر" کے لفظ کا اطلاق کر دیا جاتا ہے، مثلاً سواد (سیاہی) کا لفظ سے "ہونا" کے منشاء کا "سیاہ" یعنی (اسود ہونا) یہ تو مبدا ہے اور سیاہ رنگ جسے آنکھیں دیکھتی ہیں یہ اسی مبدا کا منشاء ہے، اسی طرح علم کا لفظ ہے "انکشاف" اگر اس کا مطلب لیا جائے تو یہ مبدا ہے، اور آدمی کے نفس میں جو انجلائی کیفیت قائم ہوتی ہے یہی منشاء ہے۔

عقہ (۶)

یاد رکھنا چاہئے کہ ایسی ذات جو اپنے اندر مبدا کے قیام کو چاہتی ہو، اس پر تو مشتق کا اطلاق مجازی نہیں بلکہ حقیقی اطلاق ہے، باقی اس ذات میں جس پر مشتق صادق آتا ہو، اس میں مبدا کے منشاء کا قیام بھی ضروری ہے، یا نہیں،؟ سو معلوم ہونا چاہئے کہ ایسی ذات جو کسی تجلی کی راہ سے جلوہ فرمائی کر رہی ہو اس پر مشتق کے صادق آنے کے لئے اتنا کافی ہے کہ مبدا کا منشاء تجلی میں قیام پذیر ہو جائے۔ میرا مطلب یہ ہے کہ "منشاء" کا قیام "تجلی" میں یہ اس کے لئے کافی ہے کہ مشتق کے لفظ کا اطلاق اس ذات پر جو اس "تجلی" سے جلوہ فرما ہو، مجازاً نہیں، بلکہ حقیقی طور پر کیا جائے ایسی صورت میں جو کہتے ہیں کہ "یہ اطلاق مجازی ہے" ان کو چاہئے کہ ائمہ لغت کے حوالہ سے کوئی شہادت پیش کریں، یعنی زید کی طرف مثلاً کلام کرنے کی صفت جو منسوب کی جاتی ہے، یہ انتساب حقیقی نہیں بلکہ اس لئے مجازی ہے، کہ آواز کے قیام کا تعلق زید کی ذات سے نہیں بلکہ اس کی زبان سے ہے، یا غصہ کو جب زید غصہ کرے زید کی طرف منسوب کرنا اس لئے مجاز ہے، کہ غصہ کی کیفیت کا قیام خود زید میں نہیں بلکہ زید کے قلب میں ہوتا ہے، یا زید کشتی میں جب سفر کرے، تو یہ کہنا کہ سفر کا انتساب زید کی طرف صرف مجازاً کیا جاتا ہے، کیونکہ حرکت کے قیام کا تعلق زید سے نہیں بلکہ کشتی سے ہے، یا چلنے کے وقت زید کی طرف چال کی نسبت کے متعلق دعویٰ کیا جائے کہ یہ مجازی نسبت اس لئے ہے کہ چال کی حرکت کا تعلق زید کی ذات نفس یا روح سے نہیں بلکہ اس کے بدن سے ہے، کیا ان تمام نسبتوں کو مجازی قرار دینے والے لغت سے اپنے دعویٰ کی تائید پیش کر سکتے ہیں؟ اس مقام پر یہ عذر پیش کرنا کہ لغت والے چونکہ اس واقعہ سے ناواقف ہوتے ہیں کہ آدمی کا بدن اور چیز ہے، اور اس کا نفس اور ہے، اس لئے بدن کے صفات کو اپنی جہالت کی

وجہ سے نفس کی طرف منسوب کر دیتے ہیں اسی وجہ سے اس نسبت کو مجازی نہیں بلکہ حقیقی نسبت سمجھتے ہیں میرے نزدیک ایک غلط اور مردود عذر ہے 'دماغ لیا جائے' کہ نفس اور بدن میں مغائرت کا جو تعلق ہے اس سے وہ نادان واقف ہوں، لیکن بولنے والا اور بولنے والی کی زبان میں جو فرق ہے، کیا عوام اس فرق سے بھی ناواقف ہوتے ہیں؟ آخر زید کی زبان اگر کاٹ دی جائے یا اس کا ہاتھ کاٹ دیا جائے تو کیا لغت والے یہ کہہ سکتے ہیں کہ زید ہی معدوم اور ناپید ہو گیا؟ کھلی ہوئی بات ہے کہ بولنے والی کی زبان خواہ کٹ ہی کیوں نہ گئی ہو، یا مارنے والے کا ہاتھ ہی کیوں نہ اڑ گیا ہو، لیکن باوجود اس کے بولنے والے کو اور مارنے والے کو اپنے فعل کا ذمہ دار ٹھہراتے ہوئے لوگ ان کو پکڑتے ہیں (پس معلوم ہوا کہ اہل لغت مذکورہ بالا نسبتوں کو حقیقی نسبت قرار دیتے ہیں، ان کا یہ فیصلہ ان کی جہالت اور نادانیت پر مبنی نہیں ہے۔

اور میں تو کہتا ہوں کہ تجلی میں منشاء کے قیام کی وجہ سے تجلی کرنے والی ذات پر اس منشاء کے مبدی سے مشتق ہونے والے لفظ کا اطلاق مان بھی لیا جائے کہ لغتاً مجازی اطلاق ہو، لیکن عرف عام میں اس قسم کے اطلاق کو مجازی نہیں بلکہ حقیقی اطلاق ہی قرار دیا جاتا ہے، یعنی ایسا اطلاق جس کی تصحیح کے لئے کبھی تاویل و توجیہ کی ضرورت نہیں ہوتی اور میرے نزدیک اتنی بات اطلاق کو مجاز کے دائرے سے نکال دیتی ہے، اور اس کو حقیقی اطلاق قرار دینے کے لئے کافی ہے، جاننے والے جانتے ہیں کہ فصحاء زیادہ تر ان ہی اطلاقات کو استعمال کرتے ہیں، جو عرف عام میں حقیقی سمجھے جاتے ہیں (خواہ لغت کے رد سے وہ حقیقی نہ ہوں آخر میں پوچھتا ہوں کہ اس قسم کے فقرے مثلاً میں نے زید کی شجاعت سنی ہے، یا ان کی بہادری میرے کانوں تک بھی پہنچی ہے، یا کہنے والے کہتے ہیں کہ میں نے آپ کا کلام دیکھا ہے یا کہتے ہیں کہ بادشاہ کا حکم مجھ تک پہنچ گیا، ان فقروں میں شجاعت اور بہادری کی صفت قوت شنوائی کی طرف منسوب کی گئی ہے، حالانکہ وہ تو قلب کی ایک صفت ہے جسے آدمی کان سے نہیں سن سکتا، اسی طرح کلام اور گفتگو سننے کی چیز ہے، نہ کہ دیکھنے کی، جو چیز دیکھی جاتی ہے، وہ تو شہ سحروف ہوتے ہیں، یوں ہی بادشاہ کا حکم لوگوں کے پاس نہیں پہنچتا بلکہ کاغذ پہنچتا ہے، جس میں ایسے حروف لکھے ہوتے ہیں، جو بادشاہ کے حکم پر دلالت کرتے ہیں۔

مگر باوجود اس کے مذکورہ بالا فقرات میں جو محاورے استعمال کئے گئے ہیں ان کو کوئی بھی مجاز قرار نہیں دیتا بلکہ سب اس کو حقیقت ہی سمجھتے ہیں۔

اور سچ تو یہ ہے کہ حقیقت و مجاز کے یہ جھگڑے جس کا لفظ اور اس کے اطلاق سے تعلق ہے، ہمارے فن و حقائق میں اس قسم کے مسئلوں کو چنداں اہمیت بھی حاصل نہیں ہے، اور ہے بھی نہ ہونی

بات — اصل غرض تو صرف یہ ہے کہ (مبدی یعنی مصدری معنی) کے منشاؤں کو تجلی کے اندر قیام پذیر ہونا گویا خود اس ذات میں ان کا یہ قیام ہے، جو تجلی کرتی ہے، یعنی آثار کے مرتب ہونے کے لحاظ سے کوئی فرق پیدا نہیں ہوتا، مطلب یہ ہے کہ خود تجلی کرنے والی ذات میں منشاؤں کے قیام سے جو آثار و نتائج ہو پیدا ہو سکتے ہیں یہی بات اس وقت بھی حاصل ہوتی ہے، جب تجلی میں ان منشاؤں کا قیام ہو، ٹھیک اس کی مثال یہ ہو سکتی ہے کہ سننے والے کے ذہن میں بجائے الفاظ کے اگر ان الفاظ کے معانی ہی کسی طرح پہنچ جائیں تو جو آثار و نتائج اس کے ہوں گے یعنی ان معانی سے سننے والے کا واقف ہو جانا، اور ان کے علم سے اس کے علمی کمال میں اضافہ ظاہر ہے کہ یہ باتیں جیسے معانی کے پہنچنے سے حاصل ہو سکتی ہیں یہی نتائج ان الفاظ سے بھی حاصل ہوں گے، جو سننے والے کے کان سے گذر کر اس کے ذہن تک پہنچیں گے بلکہ ذہن میں سننے والے کے الفاظ کے پہنچنے سے جیسے اس کا اندازہ ہوتا ہے، کہ بولنے والے کی ذہنی قابلیت کیسی ہے، باتوں کے سوچنے سمجھنے، ترتیب دینے کا اس میں کیسا سلیقہ ہے، اور یہ کہ بولنے کی غرض کیا ہے، کسی کام کا مطالبہ اس نے کیا ہے، یا کسی چیز سے اس نے روکا ہے، خلاصہ یہ ہے کہ ذہن میں الفاظ کے پہنچنے سے جو آثار و نتائج پیدا ہوئے ہیں، بجنسہ وہی آثار و نتائج اس وقت بھی حاصل ہو سکتے ہیں جب بجائے الفاظ کے صرف معانی ہی سامع کے ذہن تک کسی ذریعہ سے پہنچا دیئے جائیں، الفاظ اور معانی کے ان ہی تعلقات کو پیش نظر رکھتے ہوئے میں خیال کرتا ہوں کہ لفظ اور معنی کے متعلق اس قسم کی موشگافیاں کہ آیا دونوں میں مغایرت کا تعلق ہے، یا اتحاد کا یا عوام میں لفظ و معنی کے متعلق جو باتیں مشہور ہیں ان سے یہ نتیجہ نکالنا کہ عوام کے نزدیک لفظ و معنی میں کوئی فرق نہیں ہے، اور اس عامیہ خیال کی تنقید کرتے ہوئے آخر میں اس کی یہ توجیہ کہ عوام کا یہ خیال واقعی نہیں بلکہ مجاز سے اس کا تعلق ہے، یہ ساری باتیں لا حاصل اور بے نتیجہ ہیں، بلکہ کہا جاسکتا ہے کہ لفظ و معانی میں جو رشتہ ہے، یعنی وہی رشتہ جس کی بدولت یہ دیکھا جا رہا ہے، کہ لفظ پر جو نظر پڑتی ہے، وہ لفظ سے گذرتے ہوئے، معنی تک پہنچ جاتی ہے، اسی طرح پہنچ جاتی ہے، جیسے شعاعی خطوط آئینہ سے گذر کر ان چیزوں تک پہنچ جاتے ہیں جو اس کے سامنے ہوتی ہیں، (بہر حال یہ ایک بڑی قیمتی مثال تھی) لیکن لفظ و معنی کے تعلق کی تنقیح کرتے ہوئے جن طول و طویل بحثوں میں لوگ پڑ گئے، اس چیز نے ان کو ان فوائد سے محروم رکھا، جو اس مثال کو پیش نظر رکھنے سے وہ حاصل کر سکتے تھے، (یعنی تجلی اور متجلی (تجلی کرنے والی ذات) کے باہمی تعلق کو اس مثال کی راہ نمائی میں وہ سمجھ سکتے تھے)۔

واقعہ تو یہ ہے کہ تجلی کو متجلی سے الگ کر کے دیکھنے والوں کی مثال اس شخص کی معلوم ہوتی ہے

جو الفاظ کے متعلق یہ نہیں جانتا ہو، کہ کن معانی کے لئے وہ بنائے گئے ہیں، اس لئے الفاظ کو سننے کے بعد اس کا ذہن معانی کی طرف منتقل نہ ہوتا ہو، یہی حال ان لوگوں کا ہے، جو تجلی کو دیکھ کر اس ذات کی طرف اپنے ذہن کو منتقل ہوتا ہوا نہیں پاتے ہوں جو اس تجلی کی راہ سے تجلی فرما ہو رہا ہے۔ خلاصہ یہ ہے کہ لغت اور زبانوں میں معانی کے حقائق اور ان کی ماہیتوں کو پیش نظر رکھا گیا ہے، بلکہ صرف ان حقائق و معانی کے آثار ہی سامنے ہوتے ہیں، اسی طرح مشتق کے متعلق اس سے بحث نہیں ہوتی کہ اس کے منشاء کا قیام کس میں ہے، تجلی میں ہے یا تجلی کرتے والی ذات میں بلکہ آثار کے پائے جانے پر اس کی بنیاد قائم ہوتی ہے، خوب اچھی طرح سے اس مسئلہ کو ذہن نشین کر لو، غفلت سے کام نہ لینا۔

عقب (۷)

انبیاء علیہم الصلوٰۃ والسلام اور وہ سارا طبقہ جس نے تجلیات کی طرف بنی آدم کو دعوت دی ہے ان کے کلام میں جو یہ بات پائی جاتی ہے، یعنی تجلیات میں منشاؤں کے قیام کی وجہ سے (بالفاظ دیگر معنی مصدری کے منشاء کا حق تعالیٰ میں نہیں بلکہ تجلیات الہی میں قیام کی وجہ سے خود حق تعالیٰ پر ان سے مشتق شدہ الفاظ کا جو اطلاق کیا گیا ہے، اسی طرح (ان مصادر) سے جو افعال بنتے ہیں، (ان افعال کو بھی حق تعالیٰ کی طرف جو منسوب کیا گیا ہے، اس کی جن لوگوں نے تاویل میں کی ہیں وہ دو گروہوں میں منقسم ہیں، ایک گروہ تو ان لوگوں کا ہے، جو قائل ہے، کہ (ان مصدری معانی) کے مناشی پائے تو جاتے واقع میں، لیکن ان کی وجہ سے، حق تعالیٰ پر ان سے مشتق شدہ الفاظ کا اطلاق مجازی اطلاق ہے، واقعہ یہ ہے، کہ تجلی کی حیثیت متجلی کے سامنے کتنی بے حقیقت و خمیر ز اور مضحل ہوتی ہے، چونکہ اس واقعہ کی تہہ تک ان بے چاروں کو رسائی حاصل نہیں ہوئی، ان کی اسی نارسائی نے سچ پوچھو تو ان لوگوں کو اس تاویل پر مجبور کیا ہے، انھوں نے نہیں سمجھا کہ ثبوت احکام کے لئے، اور مشتق الفاظ کے اطلاق کے لئے تجلی صرف ایک شرط ہے، نہ کہ ان احکام کو تجلی ثابت کرتی ہے، یا ان مشتق الفاظ کی وہ مصداق ہے، دوسرا گروہ جو پیغمبروں اور ہادیوں کے کلام کے اس حصہ کی تاویل کرتا ہے، اور ان ہی کی تعداد زیادہ ہے، یہ وہ لوگ ہیں جو تجلی کے معنی کا انکار کرتے ہیں، وہ کہتے ہیں، کہ ان مشتق اسما اور افعال جن کو خدا کی طرف منسوب کیا گیا ہے، واقع میں ان کا منشاء پایا ہی نہیں جاتا، بلکہ یہ ایک مجازی تعبیر ہے، اور

معانی غیر محسوسہ یا معقولہ کو محسوس کا قالب عطا کیا گیا ہے۔

لیکن ایک کھلی ہوئی بات ہے کہ جو کچھ یہ بیان کرتے ہیں، اور جن تاویلوں سے کام لیتے ہیں ان کی بنیاد ایسے کمزور علاقوں پر قائم ہے جو مجاز کی بنیاد نہیں بن سکتے، اور اہل زبان اس قسم کی بے بنیاد مجازی تعبیروں کو کبھی جائز نہیں قرار دے سکتے۔

کیسی عجیب بات ہے کہ ارباب مذاہب و دیانات (صلوات اللہ علیہم) نے ایک قرینہ بھی اپنے کلام میں ایسا نہیں چھوڑا ہے جسے بنیاد بنا کر ظاہر مطلب سے ان کے کلام سے ہٹا کر ان خود ساختہ مطالب پر اس کو محمول کرنا جائز قرار دیا جاسکتا ہو، اپنی ساری زندگی میں ان بزرگوں میں سے کسی ایک نے بھی اپنے مخلص ترین رفقاء سے نہ خلوت میں اور نہ خلوت میں کبھی یہ بیان کیا کہ ان کے کلام سے جو بات بہ ظاہر سمجھ میں آرہی ہے وہ مقصود نہیں ہے، بلکہ درحقیقت انھوں نے کبھی یہ بیان نہیں کیا کہ جن باتوں کو وہ خدا کی طرف منسوب کرتے رہتے ہیں، ان سے حق تعالیٰ کی ذات مقدس پاک ہے۔ واقعہ یہ ہے کہ صحیح حدیث ہو یا ضعیف کسی سے ایسی کوئی بات ثابت نہیں ہوتی جس سے ان لوگوں کے تاویلی خیالات کی تائید کسی حیثیت سے بھی ہو سکتی ہو، یعنی جن احکام اور امور کی ذات حق سے وہ نفی کرتے ہیں، اپنی اس نفی کی تائید میں کوئی تصریح ان بزرگوں کی روپوش نہیں کر سکتے بلکہ ان کا جو طریقہ کار ہے، اس سے تو گویا نعوذ باللہ یہ معلوم ہوتا ہے کہ ارباب مذاہب و شرائع کے متعلق شائد وہ یہ کہنا چاہتے ہیں کہ دنیا کو ان لوگوں نے گمراہی میں مبتلا کر دیا، اور کہا جائے تو یہ بھی کہا جاسکتا ہے کہ خود حق سبحانہ و تعالیٰ پر بھی اعتراض کی زبان انھوں نے کھولی ہے، یعنی خدا نے اپنے بندوں کی راہ نمائی کے لئے اس قسم کے افراد کا انتخاب کیا، جن پر وہی لازم و ملزومہ رہا جو ہدایت کی راہ میں سب سے زیادہ اہمیت رکھتا تھا، یعنی الہیات ہی کے اسرار ان پر منہ کھلے اسی لئے لوگوں کو ان بزرگوں نے یہی باتیں سکھائیں جن کا واقعات سے کوئی تعلق نہ تھا، پاک ہے خدا کی ذات اس قسم کی بدگمانیوں سے، قطعاً یہ ایک بہت بڑا بہتان ہے، اور افتراء پر دازی ہے، ایسا معلوم ہوتا ہے کہ ان لوگوں نے شریعت کے طوق کو اپنے اپنے گلوں سے نکال پھینکا ہے، اسی لئے اہل ہست میں کسی حیثیت سے بھی یہ شمار ہونے کے قابل نہیں ہیں، اگرچہ ان میں بعضوں نے اپنے آپ کو اہل ہست میں شمار کیا ہے۔

درحقیقت صحیح معنوں میں اہل السنۃ کہلانے کے مستحق حضرات صحابہ کرام ہیں اور بزرگوں کا وہ طبقہ ہے جنھوں نے صحابہ کی پیروی کی (یعنی تابعین و تبع التابعین) بہر حال ہمارے لئے یہ کسی طرح جائز نہیں ہو سکتا کہ اپنی ایڑیوں پر ہم پھر واپس لوٹ جائیں، جب ہم سن چکے ہیں کہ ان الرحمن

علی العرش استوی (الرحمن عرش پرستوی ہے) اور یہ کہ انہما یُنزل فی کل لیلۃ الی السمام الدنیا
 (اللہ تعالیٰ ہر شب میں نچلے آسمان پر اترتے ہیں) و انہ یحول من المہم و قلبہ (اللہ تعالیٰ آڑے آجاتے
 ہیں درمیان آدمی کے اور اس کے دل کے) ہم کو اس کی بھی اطلاع دی گئی ہے، و انہ نادى من جانب
 الطور الایمن فی البقعة المبارکة من الشجرة ان یاصوسی (پکارا اللہ تعالیٰ نے اس پہاڑ کے
 دائیں طرف سے جو درختوں سے بھری ہوئی جگہ میں تھا۔ درخت سے پکارا کہ اے موسیٰ!) اور یہ کہ انہ تجلّی
 للجبل فجعلہ دکاء (ظاہر ہوا خدا پہاڑ پر پھر کر دیا اس کو ریزہ ریزہ) میں یہ بھی بتایا گیا ہے کہ محمد رسول
 اللہ صلی اللہ علیہ وسلم نے اللہ تعالیٰ کو خواب میں دیکھا کہ وہ اپنے دست مبارک آنحضرت صلی اللہ
 علیہ وسلم کے دونوں مونڈھوں کے بیچ میں رکھے ہوئے ہیں، رسول اللہ صلی اللہ علیہ وسلم نے حق تعالیٰ
 کی انگلیوں کی ٹمٹمک بھی دونوں چھاتیوں کے درمیان محسوس فرمائی، اور رسول اللہ صلی اللہ علیہ و
 سلم ہی سے خداوند تعالیٰ نے پوچھا کہ صلاۃ اعلیٰ والے کس مسئلہ میں بحث کر رہے ہیں، ہمیں رسول اللہ
 نے اس کی بھی خبر دی کہ عرش خداوند تعالیٰ کی وجہ سے اسی طرح چمچاتا ہے جس طرح سوار کی وجہ سے کجاہ
 چمچاتا ہے، آنحضرت صلی اللہ علیہ وسلم نے یہ بھی بتایا کہ حق تعالیٰ ہنستے بھی ہیں اور بشارت کا بھی
 اظہار فرماتے ہیں، وہ محبت بھی کرتے ہیں اور دشمنی بھی؟ خوش بھی ہوتے ہیں، اور ناراض بھی، اور اپنے
 مومن بندوں کی روح کے قبض کرنے کے وقت حق تعالیٰ متردد بھی ہوتے ہیں، اور یہ کہ نمازی بندے اور
 قبلہ کے بیچ میں اللہ تعالیٰ ہوتے ہیں، اور یہ کہ جب بندہ اپنے رب کی نگرانی فرماتا ہے، تو اسے
 اپنے سامنے پاتا ہے، یہ بھی بشارت سنائی گئی ہے کہ نوافل کی راہ سے بندہ اپنے خدا سے نزدیکی
 حاصل کرتا ہے، اور حاصل کرتا چلا جاتا ہے، تا آنکہ خدا اس کی شنوائی بن جاتا ہے، اور بینائی، ہاتھ بھی
 بن جاتا ہے اور پاؤں بھی، اس کا بھی علم دیا گیا ہے کہ کل میدان حشر میں حق تعالیٰ تجلی فرمائیں گے،
 اپنے بندوں سے براہ راست اس طور پر گفتگو فرمائیں گے کہ خدا اور بندے کے درمیان کوئی ترجمان
 نہ ہوگا، اور یہ کہ اسی میدان میں حق تعالیٰ بعض ایسی صورتوں کے ساتھ جلوہ فرمائی کریں گے جن صورتوں میں
 مومن بندے خدا کو نہیں پہچانیں گے، پھر دوسری صورتوں میں تجلی فرمائیں گے، ان صورتوں میں مومن
 بندے بھی خدا کو پہچان لیں گے، ان ہی حدیثوں میں یہ مژدہ بھی سنایا گیا ہے کہ کھلے بندوں اللہ تعالیٰ کو
 ایمان والے دیکھیں گے، اتنے واضح طور پر دیکھیں گے جیسے چودھویں رات کے چاند کو لوگ دیکھتے ہیں،
 بندوں سے اللہ تعالیٰ مصافحہ بھی فرمائیں گے، اور امیر المومنین عمر بن الخطاب رضی اللہ تعالیٰ عنہ سے
 اللہ تعالیٰ معانقہ بھی فرمائیں گے (نیز ان ہی حدیثوں میں ایمان والوں کو امید دلائی گئی ہے کہ جنت میں

حق تعالیٰ اوپر سے جھانکیں گے اور اسلام علیکم فرمائیں گے۔

الغرض یہ اور اسی قسم کی باتوں کا (قرآن و حدیث میں ایک ذخیرہ پایا جاتا ہے) جو حد شمار سے باہر ہے۔
 مَرْبَّنَا أَمَّا بِمَا أَنْزَلْتَ وَاتَّبَعْنَا الرَّسُولَ
 فَاكُنْتُمْ مَعَ الشَّاهِدِينَ ۝
 اے ہمارے پروردگار ہم نے مان لیا ان باتوں کو جنہیں
 آپ نے نازل فرمائیں، اور رسول کے ہم پیچھے ہو گئے پس
 لکھ لیجئے ہمیں ان لوگوں میں جو شہادت ادا کرنے والے ہیں۔

باقی اس قسم کی باتوں کی ادعائی نفی ”حق تعالیٰ“ سے جو مدعیوں کا یہ گروہ کر رہا ہے، اپنے اس ادعا کے ثبوت میں بجز ان باتوں کے جو مٹری کے جالوں سے بھی زیادہ پھنچ چکی ہیں کوئی دلیل نہیں رکھتا۔

عقبہ (۸)

”تشبیہ و تنزیہ کی حقیقت تجلی کے احکام سے متجلی کی ذات پاک اور منزہ ہوتی ہے“
 ان ہی مسائل کو اس عقبہ میں بیان کیا جائے گا۔

بدن اور نفس (روح) میں جو تعلق ہے، بلکہ بدن کے اندر پائی جانے والی قوتوں کے ساتھ نفس کا جو تعلق ہے، یعنی بدن کی قوتوں میں (معنی مصدری) کے منشاؤں کا پایا جانا اس کے لئے کافی ہے، کہ نفس سے (ان منشاؤں) کے مبادی کو منترع کیا جائے، پھر ان مبادی سے پیدا ہونے والے مشتق الفاظ کا نفس پر اس کے بعد اطلاق ہونے لگتا ہے، اور جن آثار کو (ان منشاؤں کے پائے جانے کی وجہ سے وقوع پذیر ہونا چاہئے) نفس پر وہی آثار مرتب ہونے لگتے ہیں، بہر حال نفس اور بدن یا بدنی قوی کے تعلقات کو سامنے رکھ کر اس علاقہ کو سمجھا جاسکتا ہے، جو تجلی اور متجلی میں پایا جاتا ہے، (یعنی منشاؤں کا تحقق تو تجلی میں ہوتا ہے، اور اس کے سوا مبادی کا انتراع مشتق کا اطلاق، آثار کا ترتب، ان ساری باتوں کا تعلق متجلی سے ہوتا ہے)

لیکن یہاں ایک بات سمجھنے کی یہ ہے کہ (معنی مصدری) کے منشاؤں کے قیام اور تحقق کی جو

لے مثلاً آدمی کی بینائی میں یا دماغی قوت جب کسی شخص کی صورت حاصل کرتی ہے، تو اس چیز کی صورت کا قیام آنکھ میں دماغی قوتوں میں سے کسی قوت کے ساتھ ہوتا ہے لیکن اس واقعہ کے بعد ہم اس شخص کے نفس کی طرف علم یعنی مبدیہ کو منسوب کرتے ہیں اور عالم ہونے کا اطلاق اس پر کرتے ہیں، اور معلوم کے انکشاف کا اثر بھی اس پر مرتب ہوتا ہے، جس کی دماغی قوت میں جزئی صورت پیدا ہوتی ہے ۱۲۔

نوعیت تجلی اور متجلی کے سلسلے میں ہے وہ مناشی کے اس تحقق اور قیام سے مختلف ہے، جو عام طور پر مناشی کے قیام سے سمجھا جاتا ہے، اور یہی مطلب ان حضرات کا جنہوں نے اس قسم کے صفات جن کا ذکر گذر رہا یعنی اللہ کا عرش پر مستوی ہوتا، نچلے آسمان میں اترنا، ہنسنا، معانقہ کرنا وغیرہ کے متعلق یہ فیصلہ کیا ہے، کہ کیفیت کو مجہول قرار دیتے ہوئے ان پر ایمان لانا چاہیے، درحقیقت ان کے خیال کی بنیاد اسی پر قائم ہے کہ منشا کے قیام کی نوعیت نفس اور بدنی قوی والی شکل میں جو ہوتی ہے، وہ منشا کے اس قیام سے مختلف ہے، جو تجلی اور متجلی کے سلسلے میں ہے، یہی حال ان دونوں سلسلوں میں احکام کے اختلاف کا بھی ہے، بہر حال ان دونوں سلسلوں میں اختلاف کی جو شکلیں ہیں، ان میں بعض یہ ہیں، مثلاً یہ بات کہ تجلی کی راہ سے جو احکام متجلی کے لئے ثابت کئے جاتے ہیں، ان احکام سے متجلی کی ذات پاک اور منزہ بھی ہوتی ہے، اور پھر ان احکام سے متجلی کی ذات موصوف بھی ہوتی ہے، اور یہ دونوں باتیں ایک ہی وقت میں ثابت ہوتی ہیں، یعنی ٹھیک تجلی کرنے کا جو زمانہ ہوتا ہے، اس وقت یہی حال ہوتا ہے، (یعنی دونوں باتیں صادق ہوتی ہیں) اور یہ جو میں نے کہا کہ ان احکام سے متجلی کی ذات باوجود منزہ اور پاک ہونے کے ان ہی سے موصوف بھی ہوتی ہے، تو اس کا مطلب یہ نہیں ہے جو عوارض اور معروض کے متعلق کہنے والے کہتے ہیں، یعنی سمجھا جاتا ہے، کہ معروض اپنی ذات کے مرتبہ میں عوارض سے پاک ہوتا ہے، اور عوارض کے مرتبہ میں ان سے موصوف ہوتا ہے، مثلاً کہتے ہیں الجسم لیس باسود (جسم کالا نہیں ہے) مراد یہ لیا جائے کہ جسم کی خود ذات کا جو مرتبہ ہے، اس مرتبہ میں نہ وہ کالا ہی ہوتا ہے، اور نہ سفید اور پھر کہا جاتا ہے، کہ الجسم اسود (جسم کالا ہے) اور مطلب یہ لیا جائے کہ اپنے عوارض کے مرتبہ میں وہ سیاہی سے موصوف ہے، بہر حال عوارض و معروضات کے سلسلے میں یہ بات جو کہی جاتی ہے، اور معروضات کی تنزیہ مرتبہ ذات میں عوارض سے جو کرتے ہیں تو ظاہر ہے، کہ یہ کوئی واقعہ نہیں ہے، بلکہ آدمی کے ذہن کا ایک تخلیقی کرشمہ ہے، اور صرف ذہنی کارگیری کا نتیجہ ہے، بخلاف اس پاکی اور تقدس کے جو متجلی کی ذات کے لئے ثابت کی جاتی ہے، کہ یہ ایک واقعہ ہے، آدمی کی فکری اور ذہنی کارروائی کا وہ واقعہ اپنے وقوع پذیر ہونے میں محتاج نہیں ہے، اس کی مثال وہی نفس ناطقہ کی ہو سکتی ہے، یعنی جس بدن سے نفس کا تعلق ہوتا ہے، اس کے اعتبار سے نفس کے متعلق یہ کہنا درست ہو سکتا ہے، کہ فلان خاص مکان (جگہ) میں وہ پایا جا رہا ہے، اور یہ کہ خود اس کے بدن کے (دماغی قوی میں جو صورتیں پائی جاتی ہیں، ان صورتوں کا احساس بھی نفس میں پایا جاتا ہے، لیکن اس کے ساتھ اسی

نفس ناطقہ کے متعلق یہ کہنا بھی صحیح ہے کہ نفس (مادے سے مجرد ایک حقیقت ہے) جو کسی مکان اور جگہ میں تحقق پذیر نہیں ہو سکتا، اور نہ کوئی مکان اس کا احاطہ کر سکتا ہے، ظاہر ہے کہ پہلی بات جیسے بدن کے تعلق سے نفس کی طرف منسوب ہو رہی ہے، اسی طرح دوسری بات خود نفس کی اپنی ذات کا اقتضائے گویا اس کی مثال ایسی ہونی کہ کسی سرخ رنگ کے شیشے کو آنکھ پر رکھ کر جو دیکھے گا، یقیناً آفتاب اس کو سرخ نظر آئے گا اور اسی کے ساتھ یہ بھی قطعی ہے کہ دیکھنے والا شیشے کو نہیں بلکہ آفتاب ہی کو دیکھ رہا ہے، حالانکہ اسی آفتاب پر یہ بات بھی صادق آتی ہے کہ وہ سرخ نہیں ہے

مجموعہ اختلاف اور مغایرت کے وجوہ کے ایک وجہ یہ بھی ہے، کہ متجلی کی ذات اپنے مرتبہ ذات میں اس کی گنجائش نہیں رکھتی کہ نو پیدا حوادث کی محل بن کر تغیر و انقلاب کی آماجگاہ بن جائے لیکن باوجود اس کے نوبہ نوا احکام جو تدریجی طور پر پیدا ہوتے رہتے ہیں یعنی احکام متحدہ کا ثبوت اور نت نئے پیدا ہونے والے حادثات امور کا صدور تجلی کی راہ سے متجلی کی ذات کی طرف منسوب ہوتا ہے اور اس کی مثال گویا ایسی ہے کہ آدمی جب گفتگو کرتا ہے، تو اس وقت ظاہر ہے کہ اس کے نفس ناطقہ کے لئے گفتگو کرنے کی صفت ثابت ہوتی ہے، یعنی اس کے متعلق کہا جائے گا کہ اس وقت وہی بول رہا ہے، اسی طرح بولنے کے نتائج و احکام بھی اسی کی ذات کو ثابت ہوں گے، یعنی یہ بات کہ ایسے گہرے مطالب اور دقیق مضامین جو پوشیدہ تھے ان کا اظہار نفس نے کیا، نیز موسیقی کا کمال اور فصاحت و بلاغت کا ظہور اس سے ہوا، اور یہ کہ جاہل کے علم میں اس کی گفتگو کی وجہ سے اضافہ ہوا، ناقص کی اس کلام سے تکمیل ہوتی، اسی طرح یہ اثر کہ جن باتوں کا حکم یا جن باتوں کی ممانعت اس کلام سے ظاہر ہوئی ان کے ماننے اور نہ ماننے کی وجہ سے فرماں برداروں سے نافرمانوں کی جماعت الگ ہو گئی، الغرض کلام کرنے کے یہ سارے آثار و نتائج نفس ناطقہ ہی کی طرف منسوب ہوں گے، لیکن ظاہر ہے کہ اس بولنے اور تکلم کا منشاء اس آواز کے سوا اور کیا ہے، جس کے قیام کا تعلق زبان سے ہے، یا حلق سے، مگر باہیں نفس ناطقہ کے متعلق یہ کہنا درست نہ ہوگا، کہ نوبہ نو پیدا ہونے والے صفات کا اس میں اضافہ ہوا، زیادہ سے زیادہ نفس کی طرف کسی بات کو ہم منسوب کر سکتے ہیں، تو صرف انتزاعی امور کو یعنی تکلم کے جو مصدری معنی ہیں۔ پس زیادہ سے زیادہ اسی کو نفس کی طرف منسوب کرنے کی گنجائش یہاں پیدا ہوتی ہے، گویا اس کی مثال ایسی ہونی کہ سرخ رنگ کا شیشہ فرض کیجئے کہ آفتاب اور زمین کے درمیان حائل ہو جائے اور اس کی وجہ سے آفتاب جس کی شعاعیں پہلے سرخ نہ تھیں وہ سرخ ہو گئیں، اب کھلی ہوئی بات ہے کہ لال رنگ کی یہ کریش شیشہ کی نہیں بلکہ آفتاب ہی کی کرنیں سمجھی جائیں گی مگر اس کے ساتھ سب جانتے ہیں کہ آفتاب

اپنی چمک دمک میں وہ اس باب میں کہ اس کی شعاعیں سفید رنگ رکھتی ہیں اپنے حال پر قائم رہتا ہے جیسے اس سرخ شیشے کے حائل ہونے سے پہلے ہی اس کا حال تھا، یعنی اس شیشے کے حائل ہونے کی وجہ سے آفتاب میں کسی جدید صفت کا یا نئے حکم کا اضافہ قطعاً نہیں ہوا، پس یہی حال گویا نفسِ ناطقہ کا بھی سمجھنا چاہئے اور اسی پر تجلی و متجلی کے تعلقات کو قیاس کرنا چاہئے) یایوں سمجھو کہ آفتاب اور کسی سیاح جسم کے درمیان کسی اتشی شیشے کو رکھ دیا گیا، اور اس عمل کی وجہ سے سیاہ جسم میں آگ لگ گئی اور وہ جل اٹھا، تو ظاہر ہے کہ اس سیاہ جسم کو جلانے والا شیشہ نہیں بلکہ آفتاب ہی ہے، مگر کیا آفتاب کی ذات میں اس کی وجہ سے کسی ایسی جدید صفت کا اضافہ ہوا جسے جلانے کے اس عمل کا منشاء قرار دیا جائے؟

افضل المحققین نے اپنی کتاب لمعات کے "مبادی" میں جو یہ لکھا ہے کہ

ان ما یثبت للاول من احکام التجلی اول (یعنی واجب تعالیٰ کے لئے تجلی کے جو احکام ثابت ہوئے ہیں وہ تجلی کی شرط کے ساتھ مشروط ہیں) فذلک بشرط التجلی

اس کا یہی مطلب ہے، وہ یہ بیان کرنا چاہتے ہیں کہ تجلی کے احکام سے متجلی کی ذات باوجود ہے کہ منزہ اور پاک بھی ہوتی ہے، لیکن ٹھیک اسی وقت اس کی طرف پھر یہ احکام بھی منسوب ہوتے ہیں، اس کا راز کیا ہے؟ یہ دونوں باتیں ایک ساتھ واقعہ یک رنگ کیسے اختیار کر سکتی ہیں؟ کیونکہ ابھی جیسا کہ بتایا جا چکا ہے کہ یہ وہ صورت تو ہے نہیں جو عوارض و معروضات کے درمیان ہوتی ہے، یعنی معروضات کے متعلق بھی کہا جاتا ہے کہ اپنے مرتبہ ذات میں وہ عوارض سے پاک اور منزہ ہوتے ہیں کہہ چکا ہوں کہ یہ تو صرف ایک ذہنی کارستانی کا نتیجہ ہے، واقعیت سے اس کا کوئی تعلق نہیں ہے۔

بہر حال تجلی کی حقیقت کا صحیح علم اور یہ کہ متجلی کی ذات ایک ہی وقت میں تجلی کے آثار و احکام سے منزہ و پاک بھی ہے اور اسی وقت ان احکام سے متصف بھی ہے، جو اس راز کی اصل حقیقت کو پانا چاہتا ہے، اس کو چاہئے کہ ہر تشبیہ اور تنزیہ کے دو نظریوں میں مطابقت پیدا کرے اور سمجھے کہ واقعہ یہ بھی ہے اور وہ بھی ہے، یعنی تشبیہ و تنزیہ کے اجتماع کے مسلک کو اختیار کرے جس کی طرف حضرات انبیاء علیہم الصلوٰات والسلام نے دعوت دی ہے۔

باقی بعض اکابر صوفیہ کے کلام سے یہ ظاہر ہو سمجھا جاتا ہے کہ تنزیہ و تشبیہ کے اجتماع کا مطلب یہ ہے کہ لاہوت کی ایسی معرفت حاصل کی جائے جس کی وجہ سے لاہوت کے متعلق یہ کہنا کہ

عالم کا وہ عین ہے، یا غیر یہ دونوں باتیں درست ہو جائیں تو ظاہر ہے کہ ہمارے مقابلہ میں اس قسم کے مسائل کے زیادہ تر جاننے والے یہی حضرات ہیں مگر بذات خود اگر مجھ سے پوچھتے ہو تو میرے نزدیک اس کا یہ مطلب نہیں ہے، کیونکہ حضرات انبیاء علیہم السلام نے لوگوں کی دعوت تجلی ہی کی طرف دی ہے، تجلیات سے اوپر جو مراتب ہیں ان سے ان کی دعوت کا تعلق نہیں ہے جن لوگوں نے حضرات انبیاء کے پیغام کا مطالعہ غور و فکر سے کیا ہے وہ اس سے بخوبی واقف ہیں۔

لیکن تنزیہ و تشبیہ دونوں کو جمع کر کے اسی کو اپنا مسلک بنانا یہ ہر عام آدمی کے بس کی بات چونکہ نہ تھی اس لئے تنزیہ کے باب میں تو حضرات انبیاء علیہم السلام نے اشاروں اور اجمالی بیانات سے کام لیا مثلاً یہ کہ لیس کمثلہ شی (حق تعالیٰ کے مانند کوئی نہیں ہے) جیسے اشارات ان سے منقول ہیں باقی تشبیہ کے بیان کو انہوں نے اہم خیال کیا (حق) تک رسائی حاصل کرنے کی طبعی راہ یہی ہو سکتی ہے جن لوگوں پر لہ غامی، ہدایت و ارشاد دعوت کا فرض عائد کیا گیا ہے، ان کے نزدیک اصل الاصول اور ان کا اہم ترین نصب العین یہی ہو سکتا تھا، اور یہی انہوں نے کیا بھی۔

عبقہ (۹)

متجلی کے تجلیات متعددہ کا بیان

تجلی کبھی اس ذات کو جو تجلی کرتی ہے، یعنی متجلی کو محیط ہوتی ہے، محیط ہونے کا مطلب یہ ہے کہ اس خاص تجلی کے مرتبہ میں بجز اس تجلی کے دوسری تجلی سے متجلی ہونے کی گنجائش باقی نہ رہے، مثلاً بدن کو نفس (روح) کی اگر تجلی قرار دی جائے۔ تو یہ تجلی کی ایسی شکل ہے کہ اس خاص تجلی کے سوا کسی دوسری تجلی کی راہ سے نفس میں متجلی ہونے کی گنجائش نہیں ہے، یعنی اس خاص بدن کے سوا دوسرے ابدان سے تجلی کرنے کا نفس ناطقہ عادی نہیں ہے، بالفاظ دیگر آن واحد میں بجز ایک بدن کے چند ابدان سے نفس ناطقہ تجلی نہیں کرتا اور کبھی صورت حال اس سے مختلف ہوتی ہے، یعنی ایک ہی مرتبہ میں اور ایک ہی وقت میں متعدد تجلیوں سے متجلی جلوہ افروز ہو، یہ تجلی کی وہ قسم ہے جو متجلی کو محیط نہیں ہوتی، اور اس کی مثال عالم شہادت کا وہ جسم ہو سکتا ہے، جو ان چند صورتوں سے تجلی کر رہا ہو جو مختلف آئینوں میں منعکس ہو رہی ہوں، یا مختلف خیالات میں جسم کی وہ صورتیں پائی جاتی ہوں یا ایک ہی معنی

مختلف زبانوں کے مختلف الفاظ کی شکل میں جو تجلی کرتا ہے، یا ایک ہی لفظ مختلف اسالیب اور شکلوں کے حروف میں مختلف کاغذوں پر جلوہ پرداز ہو یہ مثالیں بھی غیر محیط تجلی کی ہو سکتی ہیں چونکہ لاہوت کی تجلی کا تعلق اسی دوسری قسم سے ہے، اسی کا نتیجہ ہے کہ مختلف قسم کی تجلیات کی وجہ سے لاہوت کی طرف ایسے احکام کا انتساب جائز ہو گیا جو باہم ایک دوسرے کی ضد ہیں یا ایسے آثار کا صدور لاہوت سے ہو رہا ہے جو باہم ایک دوسرے کے مد مقابل ہیں، یعنی یہ ہو سکتا ہے کہ کسی تجلی کی وجہ سے وہ متحرک ہو، اور کسی کی وجہ سے ساکن، لیکن بذات خود نہ ساکن ہی ہو، نہ متحرک۔

اس تمہیدی بیان کو سامنے رکھتے ہوئے اب تم کو ان (شرعی نصوص) کا مطلب سمجھنا چاہئے جن میں بیان کیا گیا ہے کہ اللہ تعالیٰ نچلے آسمان پر اترتے ہیں، حالانکہ اسی کے ساتھ یہ بھی کہا گیا ہے کہ وہ عرش پر ہمیشہ مستوی رہتے ہیں، یہی بات سمجھنے کی ہے، کہ پہلے آسمان پر اترنے کے باوجود عرش ان سے کبھی خالی نہیں ہوتا، یعنی ایک جگہ سے دوسری جگہ منتقل ہونے کے باوجود کس طرح اپنی تجلی کی وجہ سے وہ اس جگہ سے غائب نہیں ہوتے، جہاں سے منتقل ہوئے جیسے اپنے قیوم ہونے کی وجہ سے حق تعالیٰ کا کسی شے سے غائب ہونا ممکن ہے۔

بہر حال ان ہی مختلف تجلیوں کی وجہ سے یہ بات جائز ہو گئی ہے کہ خدا ایسے امور کو چاہے جو باہم ایک دوسرے کی ضد ہیں، مشہور حدیث قدسی

ما ترددت فی شئ ترددی فی قبض نفس
عبدی المومن بکرة الموت وانا کره مسائة
ولا بدلة منه

یعنی حق تعالیٰ نے فرمایا کہ اپنے مومن بندے کی روح کے قبض کرنے میں جتنا مجھے تردد ہوتا ہے کسی چیز میں نہیں ہوتا جس کی وجہ سے یہ ہے کہ بندہ مومن موت کو ناپسند کرتا ہے اور ایسی بات جو مومن بندے کو بری لگتی ہو مجھے بھی ناگوار ہوتی ہے، لیکن بہر حال موت سے بندہ مومن کو چارہ نہیں۔

اس میں جس تردد کا ذکر کیا گیا ہے، اس سے بھی مراد ہے، واللہ اعلم بالصواب، خدا ہی اپنی مراد سے زیادہ واقف ہے، لیکن جہاں تک میری کوتاہ نظر کی رسائی ہے، میں تو اس کا مطلب یہ سمجھتا ہوں کہ ”بندہ مومن“ جس کا حدیث میں ذکر آیا ہے اس سے مقصود وہ لوگ ہیں جنہیں ”قرب فرائض“ والوں میں شمار کیا جاتا ہے، یعنی جن لوگوں کی ملوثی روح پر جو تجلی قائم ہے، اس تجلی کی

یافت جن لوگوں کو ہو جاتی ہے، اور یہی روح ملکوتی والی تجلی ان کے سارے مقاصد اور مطالب کی تکمیل کی ضامن ہوتی ہے، وہی ان کے سارے مشکلات دکھ درد کے ازالہ کی ذمہ دار ہوتی ہے پس مطلب یہ ہوا کہ اس تجلی کی بنیاد پر حق تعالیٰ ایسی تمام باتوں کو ناپسند فرماتے ہیں جنہیں خدا کا یہ بندہ ناپسند کرتا ہے جن میں ایک "موت" بھی ہے، لیکن اسی کے ساتھ حق تعالیٰ ہی کی ایک اور تجلی ہے، بڑی عظیم الشان تجلی، بلند و بالا تجلی، وہی جس کا ہر حکم ہر فرد انسانی پر نافذ ہوتا ہے خواہ وہ فرماں بردار ہو یا نافرمان، مقربین میں ہو یا ان میں جو مراتب قرب سے محروم ہیں، اصطلاحاً جسے "الانسان الکبیر" کہتے ہیں، نوع انسانی کی مطلق تربیت کا ظہور اسی سے ہوتا ہے اور عرش سے جس تجلی کا تعلق ہے، اس سے نظام عالم کی ترتیب و تنظیم کا جو اجمالی حکم نافذ ہوتا ہے اس اجمال کو ہر نوع کے اقتضاء کے مطابق تفصیل کا رنگ یہی "تجلی" عطا کرتی ہے، خلاصہ یہ ہے، کہ یہ "تجلی" کی وہ شکل ہے، کہ ہر فرد کے متعلق وہ چاہتی ہے، کہ کسی وقت بقا کا رنگ اختیار کرے، اور کسی وقت وہ فنا پذیر ہو جائے، حق تعالیٰ اسی تجلی کی بنیاد پر اس "بندہ مومن" کی موت کو چاہتے ہیں، میرے نزدیک اس حدیث کا مطلب یہی ہے، باقی ایمان تو میرا اسی پر ہے، جو حق تعالیٰ کی مراد ہو خواہ وہ میری سمجھ میں آئے یا نہ آئے۔

عقہ (۱۰)

تجلیات کی کثرت سے متجلی کی ذات محقق نہیں ہوتی اسی مضمون کو اس عبتے میں بیان کیا جائے گا۔

ہر تجلی کے لئے کسی "معنون" کا ہونا ضرور ہے، یعنی اسی چیز کا جسے "متجلی" کہتے ہیں ہر تجلی کے لئے ہونا ناگزیر ہے، پھر اس معنون کی نوعیت کبھی تو یہ ہوتی ہے، کہ صرف وہی ہوتا ہے، اس کے ساتھ کسی دوسری چیز کا اعتبار نہیں کیا جاتا، حد تعریف کی صورت محدود سے یعنی اس چیز سے جس کی تعریف کی گئی ہو، یہی تعلق رکھتی ہے، اور کبھی شے کے مختلف مراتب میں سے کوئی مرتبہ معنون ہونے کی حیثیت اختیار کرتا ہے، انسان مطلق کی صورت یعنی بذات خود انسان مطلق کا وہ مفہوم جو ذہن میں پایا گیا ہو، اس کا تعلق انسان کی اس ماہیت سے جو مرتبہ اطلاق میں پائی جاتی ہو یہی تعلق ہے، اس کے برخلاف کبھی معنون کو کسی زائد صفت کے ساتھ سامنے رکھ کر معنون بنایا جاتا ہے

پھر یہ زائد صفت معنوں کی ذات کو عارض ہوتی ہے، مثلاً الانسان الضالک (ہنسنے والا انسان) کا انسان کی اس ذات سے تعلق جسے ضحک کی صفت کے ساتھ پیش نظر رکھا گیا ہو، اور کبھی یہ زائد صفت تجلی ہوتی ہے، اور اس کی مثال کتابی حروف ہو سکتے ہیں، کہ وہ معنی کے عنوان ہونے میں، لیکن بایں طور کہ معنی کے ساتھ یہ بات بھی پیش نظر ہو کہ الفاظ کی شکل میں اس کی تجلی ہوئی ہو (کیونکہ الفاظ ہی کی شکل میں معانی کی تجلی اگر نہ ہوگی تو کتابی نقوش سے ایسے معانی کیسے تجلی کر سکتے ہیں)

عبقہ (۱۱)

ایک ہی چیز چند تجلیوں کی شکل میں جب نمودار ہو، تو ان متعدد تجلیوں میں کبھی تو ترتیب پائی جاتی ہے، یعنی ان میں بعض مقدم ہوتی ہیں اور بعض موخر بعض آگے بعض پیچھے اس قسم کے تجلیوں کو تجلیات مرتبہ کے نام سے موسوم کرتے ہیں، اب یہاں جاننے کی بات یہ ہے کہ ان تجلیات مرتبہ کی وجہ سے (یہ نہ سمجھنا چاہیے کہ متجلی کی ذات روپوش اور مخفی ہو جاتی ہے، بلکہ معاملہ بالعکس ہے یعنی تجلیات کی تعداد جتنی زیادہ بڑھتی چلی جائے گی اسی حد تک متجلی کے ظہور میں شدت پیدا ہوتی چلی جاتی ہے، اور مختلف آثار اور ایسے مختلف احکام جو باہم ایک دوسرے کے غیر ہوں ان کی آماجگاہ تجلی کی یہ شکل بن جاتی ہے، یہی واقعہ ہے، اگرچہ یہ ظاہر خیال گذرتا ہے، کہ تجلیات کے پردوں میں جتنا زیادہ اضافہ ہوتا چلا جائے گا، متجلی کی ذات اسی نسبت سے مخفی ہوتی چلی جائے گی، لیکن یہ صرف وہم کا دھوکہ ہے حقیقت یہ ہے کہ ان تجلیوں میں سے پہلی تجلی سے جیسے نظر فوراً منتقل ہو کر متجلی کی ذات تک پہنچ جاتی ہے، بخیر اسی طرح آخری تجلی سے بھی نظر منتقل ہو کر متجلی کی ذات تک پہنچ جاتی ہے، جس کی وجہ وہی ہے، کہ تجلیاں، بذات خود کسی قسم کی کوئی استقلالی حیثیت نہیں رکھتیں، بلکہ درمیان سے توجہ ان کو ساقط کر دیتی ہے، ٹھیک اس کی مثال ایسی سمجھئے کہ دیکھنے والے اور جو چیز دیکھی جا رہی ہو، دونوں کے درمیان تہ بہ تہ جمائے ہوئے شیشوں کی ایک دیوار اس طریقہ سے قائم کر دی جائے کہ دیکھنے والے کی نظر اس زجاجی پردے سے گذر کر اس چیز تک پہنچ جائے جو دیکھی جاتی ہو، ظاہر ہے کہ عموماً ایسی صورت میں شیشوں کا وجود درمیان سے ساقط ہو جاتا ہے، بلکہ بسا اوقات دیکھنے والے یہ بھی نہیں جان سکتے کہ ان کے سامنے ایک شیشہ ہے، یا متعدد شیشے ہیں، ذرا اس کو تو سوچو کہ یہی

شیئے مختلف رنگوں سے اگر رنگین ہوں، تو اس وقت دیکھنے والے کے سامنے یہی چیز کیسے عجیب و غریب رنگ کی صورت میں ظاہر ہوگی، وہی عجیب و غریب رنگ جو مختلف قسم کے رنگوں کے میل سے پیدا ہو رہا ہوگا۔

الفاظ کی شکل میں جب معانی تجلی کرتے ہیں، تم ذرا اس کو سوچو! اس تجلی پر کس کس قسم کے آثار مرتب ہوتے ہیں، (جیسا کہ میں پہلے بھی کہہ چکا ہوں) کہ الفاظ کی شکل میں معانی کے تجلی کرنے کا نتیجہ یہ ہوتا ہے کہ جو ان معانی سے جا مل تھا، اب وہ الفاظ کی اس تجلی کی راہ سے ان کا عالم بن جاتا ہے، گویا اس کے اس نقص کا یعنی جہل کا ازالہ (اسی لفظی تجلی) ہو جاتا ہے، اور بجائے اس کے ایک علمی کمال کا وہ مالک بن جاتا ہے، اسی طرح اس تجلی کا نتیجہ یہ بھی ہوتا ہے کہ ان الفاظ کے سننے والوں میں جو مان لیتے ہیں، وہ ان لوگوں سے الگ ہو جاتے ہیں، جو ماننے سے گریز کرتے ہیں، الغرض فرماں بردار نافرمانوں سے جدا ہو جاتا ہے، نیز الفاظ کی یہ تجلی بلاغت و فصاحت کے صفات سے اور موسیقی کی خصوصیتوں سے متصف ہوتی ہے، جس کا اثر سننے والوں پر پڑتا ہے، پھر قلوب پر اسی تجلی کا اثر یہ بھی ہوتا ہے کہ کبھی سننے والوں میں غیظ و غضب کے جذبات ابھرتے ہیں، یا برخلاف اس کے کسی سننے والوں میں محبت کے جذبات متلاطم ہونے لگتے ہیں، کبھی ان سے خوف پیدا ہوتا ہے، کبھی امید، کبھی سننے والوں کے دلوں میں عظمت کی کیفیت کبھی اہانت کی کیفیت پیدا ہوتی ہے۔

اب اس کے بعد اس پر غور کرو کہ ان الفاظ کو کتابی نقوش کی شکل میں اگر حلوہ گر کیا جائے تو اس وقت کیا ہوگا؟ ظاہر ہے کہ الفاظ کی تجلی پُر مذکورہ بالا آثار و نتائج جو مرتب ہوتے تھے، ان کی کیفیت دو بالا ہو جائے گی، اور احکام کی نوعیت میں بھی بڑا اختلاف پیدا ہو جائے گا، بلکہ واقعہ تو یہ ہے کہ لفظی تجلی جو معانی کی گویا پہلی تجلی ہے، ان پر جو آثار مرتب ہوتے تھے، وہ ان آثار و نتائج کے مقابلہ میں سچ ہو کر رہ جاتے ہیں، جو کتابی نقوش کی شکل میں تجلی کرنے کے بعد حاصل ہوتے ہیں، آخر تم خود سوچو کہ باتوں کے ذریعہ سے جو تعلیم دی جاتی ہے، اس تعلیم میں اور کتابی نقوش کی راہ سے علم کی اشاعت جس پیمانے پر عمل میں آتی ہے، دونوں میں کوئی نسبت بھی ہے؟ کھلی ہوئی بات ہے کہ کلامی تجلی کا افادہ صرف ان ہی لوگوں کی حد تک محدود رہتا ہے، جو بولنے والے کے سامنے موجود ہوں، نیز اس کے منافع زیادہ دیر تک اپنے آپ کو زیادہ دیر تک باقی نہیں رکھ سکتے، یعنی اسی وقت تک وہ ہیں جب تک بولنے والا بول رہا ہے، بخلاف کتابی نقوش والی تجلی کے نتائج و ثمرات کہ ایسے لاکھوں لاکھ افراد تک وہ پہنچتے ہیں، جو لکھنے والے کے سامنے موجود نہ تھے

بلکہ سچ تو یہ ہے کہ اُنڈہ زمانہ میں بھی پیدا ہونے والے ان سے مستفید ہو سکتے ہیں اور ہوتے ہیں مستقبل کے لامحدود زمانے تک نسلہا نسل تک وہ منتقل ہوتے رہتے ہیں، اور دنیا کی ایک آبادی سے دوسری آبادی تک وہ پہنچتے رہتے ہیں، بھلا ان باتوں کو کلامی تجلی سے کیا سروکار؟

اس کے سوا تم کو چاہئے کہ کتابی نقوش والی تجلی کے منافع کے اس پہلو کو بھی سوچو کہ اسی کی وجہ سے دنیا کے علوم و فنون اور ان کے مسائل و نظریات میں کتنی وسعتیں پیدا ہوئی ہیں، ہر علم کا دائرہ کس حد تک ان کی وجہ سے وسیع سے وسیع تر ہوتا چلا گیا ہے، اسی کی بدولت یہ بات ممکن ہوئی کہ متقدمین کے افکار و خیالات میں متاخرین اپنے افکار و خیالات کی پیوند بندی کر سکنے پر قادر ہوئے، اگلوں کے علوم و معارف سے پچھلوں کی تکمیل کی صورت محض اسی تجلی کی رہیں منت ہے اور اسی کا نتیجہ یہ ہے کہ سلف کے مسائل و نظریات کی تنقیح و تنقید کا موقع پچھلی نسلوں کو ملا، ہر فن کے مبادی اور قوانین کی بنیادیں اسی کتابی تجلی کی روشنی میں مستحکم ہوئیں، گزشتہ اقوام اور قرون اور گزرے ہوئے زمانوں یا دور دراز مقامات کے حالات سے لوگوں کو واقف ہونے کا جو موقع ملا ہے، کیا اس کا انکار کیا جاسکتا ہے، کہ اس میں بہت زیادہ دخل اسی کتابی نقوش والی تجلی کو ہے یقیناً آج ہم ایام سلف کے حکماء، شعراء، اطباء، سلاطین کے مراتب سے جو واقف ہیں، اپنے اپنے متعلقہ کمالات میں ان میں سے ہر ایک کا جو مقام تھا، بلاشبہ اس کا زیادہ علم ہمیں اسی تجلی کی راہ سے ہوا ہے۔

(خیر یہ تو ان تجلیات کی جن میں ترکیب پائی جاتی ہے، ایک مثال تھی، چاہئے کہ اسی پر تم تجلیات مرتبہ کے دوسرے سلسلوں کو قیاس کرو۔)

عقبہ (۱۲)

تجلیوں کے متعلق ایک ضروری بات

متجلی کی یافت میں تجلیاں	لاہوت کی تجلیوں کا جو مرتبہ سلسلہ ہے اس کی نوعیت یہ نہیں ہے کہ لاہوت گویا اس سلسلہ کی آخری گڑی ہے اور لاہوت جن کے لئے تجلی فرما ہوا ہے، ان کے اور لاہوت کے پیچ میں
مانع نہیں ہوتیں	

یہی سلسلہ حائل ہے، قطعاً لاہوت کی تجلیوں کی یہ حالت نہیں ہے، بلکہ واقعہ یہ ہے کہ ہر وہ چیز جو پیدا ہوئی ہے اس کی شے رگ سے بھی زیادہ لاہوت اس کے قریب ہے، اسی طرح لاہوت تک رسائی حاصل کرنے کے لئے اس کی ضرورت نہیں ہے کہ اس درمیانی سلسلہ ہر ہر گڑی سے پہونچنے والا گذرے اور نہ تجلیات کے ظہور میں اس سلسلہ سے کسی قسم کی رکاوٹ پیدا ہوتی ہے، الغرض دنیا کی عام چیزوں کا جو یہ قانون ہے کہ مطلوب تک پہونچنے والا درمیانی راہ کے میدانوں کی دید سے محروم ہو جاتا ہے، (یہ حال لاہوت کی تجلیات کا نہیں ہے)

انسانی ماہیت اور اس کی ان تجلیوں پر غور کرو جن میں ترتیب پائی جاتی ہے، یعنی پہلی تجلی تو اس ماہیت کی وہ ہے، جب وہ ذہن میں پائی جاتی ہے، پھر اس کی تعبیر جب لفظ سے کرتے ہیں تو یہ اس کی دوسری تجلی ہے، پھر اس لفظ کو کتابی حروف کا قالب جب عطا کیا جاتا ہے، تو یہ اس کی تیسری تجلی ہے، میں پوچھتا ہوں کہ انسان کی اس ماہیت کا اپنے افراد سے جو تعلق ہے، اس تعلق میں کسی حیثیت سے بھی ان تجلیوں کو واسطہ بنانے کی ضرورت ہے، ہر کیا زید و عمرو بکر کے ساتھ انسانی ماہیت کا تعلق اس کا محتاج ہے، کہ وہ ذہن میں پائی جائے یا لفظ کی صورت اختیار کرے، یا حروف میں وہ لکھی جائے، ظاہر ہے کہ اس تعلق میں ان تجلیوں کو قطعاً کسی قسم کا کوئی دخل نہیں ہے، (اسی طرح میں نے جو یہ کہا کہ لاہوت تک رسائی حاصل کرنے والے کے لئے کوئی ضرورت نہیں ہے کہ اس کی تجلیات کا جو درمیانی سلسلہ ہے، اس کی یافت اور دید سے رسائی حاصل کرنے والا محروم ہو جائے اس کی مثال یہ ہو سکتی ہے کہ خود اپنی ذات کا نفس ناطقہ (روح) کو جو حضوری علم ہوتا ہے، کیا اس کا یہ حضوری علم اس میں مانع ہو سکتا ہے، کہ اسی نفس ناطقہ کا تصور کیا جائے (یعنی حصولی علم کو اس سے متعلق کیا جائے، یا لفظ کی شکل میں کوئی اس کی تعبیر کرے اور اس لفظ کا تلفظ کرے تو ایسا کرنا اس شخص کے لئے کیا ناممکن ہوگا جسے نفس ناطقہ کا حضوری علم حاصل ہے۔

بلکہ لاہوت کے متعلق اگر سچ پوچھے ہو تو اس کی یافت حاصل ہی ہوتی ہے، حق تعالیٰ کی ان لامحدود تجلیوں کی راہ سے جو کسی خاص حد پر پہونچ کر ختم نہیں ہو جاتیں، یہی وجہ ہے اس بات کی کہ ان لامحدود تجلیوں کا سلسلہ کسی خاص حد تک پہونچ کر منقطع نہیں ہوتا، بلکہ ہر تجلی کے بعد تجلی ہے، اور شاید یہی راز ہے کہ سالک جو ان تجلیوں کی راہ سے حق تک پہونچنے کی کوشش میں مصروف ہے، اور جن کے لئے حق متجلی ہوا ہے، ان میں کسی قسم کا کوئی ملال و تھکن کی کوئی کیفیت پیدا نہیں ہوتی، اور یہی چیز ان کو اس شغل سے الگ ہونے نہیں دیتی کیونکہ ان محدود تجلیوں میں سے ہر تجلی ایک نئے جمال اور جن کی نئی شان کو اس کے سامنے پیش کرتی رہتی ہے۔

بہر حال حق تعالیٰ کے جمال اور جمال کے شیون کی چونکہ کوئی انتہا نہیں ہے، اس لئے اس کی تخلیوں کی بھی نہ کوئی حد ہے نہ نہایت، (ارشاد ربانی ہے)

ولوان صافی الاغرض من شجرة اقلام والبحر
یمدہ من بعدہ سبعة البحر ما نفدت
کلمات اللہ۔
زمین میں جتنے درخت ہیں اگر وہ قلم بن جائیں اور سارے سمندروں سے ہر سمندر اس کی مدد کرے اور روشنائی بن جائے تو اللہ کے کلمات ختم نہیں ہو سکتے۔

کہنے والے نے اسی کیفیت کی طرف اشارہ کرتے ہوئے عربی کا یہ شعر کہا ہے،
شربت الخمر کاساً بعد کاس
فما نفذ الشراب ومارویت
پیالہ پر پیالہ شراب کا میں چڑھتا چلا گیا، لیکن نہ شراب
بی ختم ہونے کو آئی اور نہ میں سیراب ہوا،

عقبہ (۱۳)

تجلیوں میں متحلی اور محل تجلی کے اثرات

تجلی کا حال قریب قریب، ان صورتوں کے مانند ہے، جو آئینوں میں نظر آتی ہیں، یعنی جن کی یہ صورتیں صورتیں ہوتی ہیں، یا بالفاظ دیگر آئینہ کی ان صورتوں سے جو تجلی ہوتے ہیں، ان کی اور خود آئینہ کی جو ان صورتوں کا قابل ہوتا ہے، الغرض متحلی (تجلی کرنے والے) اور قابل (آئینہ) دونوں ہی کو آئینہ کی ان صورتوں کی شکل و ہیت اور رنگ و روپ کی خصوصیتوں میں جیسے دخل ہوتا ہے، یہی حال تجلیات الہیہ کا بھی ہے، گویا آئینہ والی صورت کا رنگ و روپ اور ہیت و شکل جیسے خود آئینہ کے رنگ سے بھی، اور اس رنگ سے بھی متاثر ہوتا ہے، جو صاحب صورت کا ہوتا ہے، دونوں رنگوں کا اس پر جیسے اثر پڑتا ہے، بس اسی طرح سمجھنا چاہئے کہ الہی تجلیات میں بھی دونوں رنگ پائے جاتے ہیں (یعنی محل تجلی اور صاحب تجلی دونوں کا رنگ) تجلیوں میں پایا جاتا ہے، اسی بنیاد پر سمجھنا چاہیے، کہ نفس ناطقہ جو مادی آلاتوں سے بذات خود پاک اور مجرد ہے، اس پر جو تجلی قائم ہے، وہ اپنے اندر تجرد کے رنگ کو رکھتی ہے، اسی طرح خیال پر جس تجلی کا تسلط ہے، اس کے احکام دوسرے ہوں گے یعنی شکل و صورت رنگ و روپ وغیرہ صفات وہ رکھتی ہے، حالانکہ تجلی کرنے والی ذات، دونوں حالتوں میں ایک ہی ہے۔

عقہ (۱۲) تجلیات کی تقسیم

تجلیوں کے متعلق جیسا کہ کہا جا چکا کہ ان کی نہ حد ہے نہ انتہا، علام الغیوب کے سوا ان کی تعداد کو کون جان سکتا ہے؟ صوفیہ کا مشہور فقرہ کہ ”لائکرار فی التجلی“ (یعنی تجلی دہرائی نہیں گئی ہے) بلکہ ہر تجلی اپنے اندر کچھ خاص خصوصیت رکھتی ہے، جو دوسری تجلی میں نہیں پائی جاتی، جس کا مطلب یہی ہوا کہ کائنات کی ہر چیز جو حق تعالیٰ کی تجلیات میں سے ایک تجلی ہے جیسے، ان کو کوئی گن نہیں سکتا، اسی طرح حق تعالیٰ کی تجلیوں کو کون گن سکتا ہے۔

(مگر یہ حکم جزئیات کا ہے) باقی تجلیات کے حساب سے لوگوں نے تجلیوں کو چار قسموں پر منقسم کیا ہے، اگرچہ یہ ظاہر چاہئے تھا کہ ان کو پانچ قسموں میں بانٹا جاتا۔

بہر حال تجلیوں کو کلی طور پر تقسیم کرنے کی صورت یہ ہے کہ تجلی ظاہر ہے، کہ ذہنی ہوگی یا خارجی، چونکہ ذہنی کے لفظ سے اس مقام پر اس کا وہ مفہوم مقصود ہے، جو لفظ خارجی کے مفہوم کا مد مقابل ہے، اس لئے ذہنی کی بھی دو قسمیں پیدا ہوں گی، یعنی عقلی اور خیالی، اسی طرح خارجی کے جس لفظ سے یہاں بنایا گیا ہے، اس سے مراد یہ ہے کہ آدمی کے ذہن سے باہر جو چیزیں پائی جاتی ہیں، ان ہی کو ہم یہاں خارجی قرار دے رہے ہیں ظاہر ہے کہ اس اصطلاح کی بنیاد پر ایسی ساری چیزیں جو ملا علی (عالم ملکوت) کے لئے ذہنی ہونے کی حیثیت رکھتی ہوں، یا شخص اکبر کے لحاظ سے جو ذہنی امور ہوں یا فکلی نفوس کے لئے جو ذہنی اشیاء ہوں، سب پر چونکہ یہ بات صادق آتی ہے، کہ آدمی کے ذہن سے وہ خارج ہیں اس لئے اس قسم کی چیزیں بھی خارجی ہی قرار پائیں گی، پھر تجلیات کی وہ قسمیں ہیں (جو ملا علی اور شخص اکبر و نفوس فکلیہ کے لحاظ سے ذہنی ہیں، ان کے متعلق دیکھنا چاہئے، کہ ان کا قیام کہاں ہے، ”النفس اکمل“ پر ہے، یا نفوس فکلیہ پر ہے، یا نفوس ملکیت پر ہے، یا شخص اکبر کے قلب پر ہے، یا شخص اکبر کے خیال پر ہے، یعنی اصطلاحاً جس کا نام عالم مثال ہے، جو دراصل شخص اکبر سے وہی نسبت رکھتا ہے، جو ہم انسانوں کے خیال کو ہم سے ہے، یا شخص اکبر کے اس جسم پر وہ تجلی قائم ہے، جسے جسم شہادی کہتے ہیں (یعنی عالم محسوس)

بہر حال ذہنی تجلیات کی وہ قسم جس کا تعلق آدمی کے خیال سے ہے، ان کا نام "صورۃ تجلیات" اور آدمی کے عقل سے جن تجلیات کا تعلق ہے، ان کا نام "معنوی تجلیات" رکھنا چاہئے اور آدمی کے ذہن سے باہر تجلیات کا جو سلسلہ ہے، اگر ان کا تعلق ان تجلیات سے ہے، جو "النفس اکمل" پر اور شخص "اکبر" کے قلب پر اور نفوس فطریہ و ملکیت قائم ہیں، تو ان تجلیات کا نام "تجلیات مجردہ" ہوگا، اسی طرح شخص "اکبر" کے خیال پر جن تجلیات کا قیام ہے، ان کو تجلیات "مثالیہ" یا "مثالی تجلیات" کے نام سے موسوم کیا جاتا ہے، اور شخص "اکبر" کے جسم پر جو تجلیات قائم ہیں، ان ہی کو تجلیات "شہادیہ" یا "شہادی تجلیات" کہتے ہیں، ان اقسام کو اچھی طرح ذہن نشین کر لینا چاہئے، پھر خارجی تجلیات کی ان لوگوں نے ایک اور تقسیم بھی کی ہے، یعنی ان خارجی تجلیوں کے متعلق دیکھنا چاہئے کہ مقصود ان سے کسی خاص بالذات تربیت ہے، یا عالم کے مختلف انواع میں کسی خاص نوع کی یا مختلف عوالم میں سے کسی خاص عالم کی تربیت مقصود ہے، موسیٰ علیہ السلام کے سامنے جو ناری یا آتشیں تجلی ہوئی تھی یہ پہلی تجلی کی مثال ہے، کہ مقصود اس تجلی سے خاص موسیٰ علیہ السلام کی ذاتی تربیت تھی، بہر حال تجلی کی اس قسم کا اصطلاحی نام "تجلیات شہودیہ" یا "شہودی تجلیات" ہے اور الرحمن کی جو تجلی عرش پر قائم ہے، یہ تجلی کی دوسری قسم کی مثال ہے، اصطلاحاً اس کا نام "تجلیات کمالیہ" یا "کمالی تجلیات" ہے۔

لیکن میں کہتا ہوں کہ یہ ظاہر میرے نزدیک (تقسیم کی مذکورہ بالا صورت) کی جگہ تقسیم کا ہیج یہ قائم کیا جائے کہ تجلی جس مقصد سے ہوئی ہے، اس کو دیکھنا چاہئے کہ کیا ہے، آیا صرف تبدیلی کا کمال مقصود ہے، یعنی قرب و نزدیکی کے لحاظ سے بندوں میں جو کمالات پیدا ہو سکتے ہیں، ان کمالات کو ان کے اندر پیدا کرنا تجلی کی غرض اگر یہ ہے، تو اسی کو "تجلی شہودی" کے نام سے موسوم کرنا چاہئے اور سمجھنا چاہئے کہ یہی "شہودی تجلی" ہے، یا تدبیر (یعنی نظم عالم کی تنظیم و بندوبست) سے جن کمالات کا تعلق ہے، تجلی سے ان ہی کمالات کا ظاہر کرنا مقصود ہے، تو اسی کا نام "کمالی تجلی" رکھنا چاہئے، تکوین و تخلیق اور تشریع (یعنی شرعی قوانین کا نظام) اسی "کمالی تجلی" کے ساتھ وابستہ ہے۔

ایسی کمالی تجلی جس کا اس محسوس عالم شہادت سے تعلق ہو، یعنی کسی جسمانی امر پر حق تعالیٰ کی ایسی تجلی ہوئی ہو کہ اس تجلی کو حق کی ذات کا عنوان قرار دیتے ہوئے تخلیق و تکوین کا وہ سرچشمہ اسے قرار دیا گیا ہو، قوم (صوفیہ) کے کلام میں اس قسم کی تجلی کا کوئی ثبوت مجھے اس وقت تک نہیں ملا ہے۔

مطلب یہ ہے کہ جیسے غیب میں عرش پر تجلی فرماتے ہوئے حق تعالیٰ عالم کا نظم فرما رہے ہیں، اسی طرح عالم محسوس و شہادت کی کسی چیز پر تجلی فرما کر کسی خاص نوع کی تربیت حق تعالیٰ فرماتے ہوں اس کا کوئی ثبوت کلام صوفیہ میں (بقیہ حاشیہ بر صفحہ ۲۰۴)

عقہ (۱۵)

”شہادی تجلی“ ایک واقعہ ہے، ایسا واقعہ جس کی شہادت خود کتاب اللہ میں ملتی ہے، لیکن ”شہادی امور“ کی دو قسمیں ہیں، پہلی قسم تو وہی ہے جسے عام طور پر لوگ جانتے ہیں، وہی لوگوں میں معروف و مشہور بھی ہے، یعنی تجلیات کا وہ سلسلہ جس کی پیدائش اور پیدا ہونے کے بعد جس کا باقی رہنا جسمانی امور سے متعلق ہو، مادہ کی صلاحیتیں اور صورت میں چیزوں کی حفاظت کی جو خاصیت ہے، افلاک کے اوضاع، طبائع کا اقتضاء حیوان، انسان جن وغیرہ کے ارادے یہ سب اسی ”تجلی“ کی مثالیں ہیں۔

اور دوسری قسم ان کی وہ ہے، جن کی پیدائش اور جن کا باقی رہنا یہ اس اقتضاء کا نتیجہ ہوتا ہے، جو صرف ”شخص اکبر“ کے باطن سے ابھرتا ہے، عالم مثال، اور ملا، اعلیٰ سمیتیں ”تجلیات مجرہ“ یا ”مثالیہ“ یہ سب اسی قسم میں داخل ہیں۔

ان دونوں تجلیوں میں فرق اسی قسم کا ہے، جیسے ایک حرارت تو وہ ہوتی ہے، جو اخلاط کے بگڑ جانے کی وجہ سے بہ شکل ”بخار“ نمایاں ہوتی ہے، اور حرارت ہی کی ایک شکل وہ بھی ہے، جو غیظ و غضب اور غصہ کی حالت میں آدمی پر طاری ہوتی ہے، یا ایک زردی تو وہ ہوتی ہے، جو یرقان کی بیماری سے پیدا ہوتی ہے، اور ایک زردی وہ بھی ہوتی ہے، جو ذرا اور خوں کی وجہ سے آدمی کے چہرے پر ظاہر ہوتی ہے، یا وہ قوت جو مٹی دودھ کے کھانے سے اور ورزش وغیرہ سے حاصل ہوتی ہے، اور قوت ہی کی ایک شکل وہ بھی ہے، جسے غصہ کی حالت میں آدمی اپنے اندر پاتا ہے، بہر حال دونوں میں جو فرق ہے، اس کو اچھی طرح ذہن نشین کرنے کی کوشش کرو۔

میرا خیال ہے، کہ شہادی تجلی کا تعلق دوسری قسم سے ہے، گویا شہادت اور مثال دونوں ہی سے اس کا تعلق ہے، (یعنی ان کی پیدائش اور بقا شخص اکبر کے باطنی اقتضاء سے چونکہ وابستہ ہوتا ہے، اس لئے اس کا تعلق مثال سے ہوا، اور ظہور اس تجلی کا چونکہ عالم شہادت میں ہوتا ہے، اس لئے شہادت سے بھی اس کا

نشادۃ اخرویہ کے
اجسام کی نوعیت

(بقیہ حاشیہ گذشتہ) نہیں مگر کسی خاص شخص کی تربیت کے لئے عالم شہادت کی چیزوں میں سے کسی چیز کی شکل میں تجلی فرمانا اس کی مثال حضرت موسیٰ علیہ السلام کی ناری تجلی ہو سکتی ہے۔

تعلق ہے) میرا خیال ہے کہ دوسری زندگی میں جن اجسام کا ظہور ہوگا ان کا تعلق بھی تجلی کی اسی مد سے ہے یہ میرا خیال ہے ورنہ حقیقت حال سے تو خدا ہی واقف ہے۔

عقبہ (۱۶)

تفصیلی تجلیوں کے خاص حکم

یہ سارا جسمانی عالم (جس میں جمادات نباتات حیوانات فلکیات دارضیات سب ہی داخل ہیں، الگ الگ چیزیں نہیں ہیں بلکہ) ایک ہی جسمانی شخصی صورت ہے جو ایک ہی فرد میں منحصر اور محدود ہے، اور بذات خود وہ قائم ہے، یعنی ہیولی یا مادے میں پویست ہو کر یہاں صورت جسمانیہ نہیں پائی جاتی (جیسا کہ ارسطو وغیرہ کا خیال ہے) بہر حال ارباب تحقیق کا مذہب یہی ہے کہ سارا جسمانی عالم ایک شخصی وجود ہے، یہ خیال کہ عالم میں متعدد ہستیاں اور صورتیں پائی جاتی ہیں، یہ درحقیقت ایک وہی خیال ہے، اسی قسم کا وہی خیال جیسے بحالت تلاطم دریا میں متعدد اجسام (موج امواج) نظر آتے ہیں حالانکہ واقع میں دریا کا پانی ایک واحد شخصی وجود ہے، البتہ اس کے مختلف اجزاء کو مختلف عوارض چونکہ عارض ہوتے ہیں، اس لئے تعدد کا دھوکہ ہوتا ہے، یہ دعویٰ کہ عالم جسمانی ایک واحد شخصی وجود اور شخصی صورت ہے، اس کو دلیل سے بھی ثابت کیا گیا ہے، لیکن اس بحث کا مقام دوسرا ہے۔

اور جیسے عالم ایک واحد شخصی صورت ہے، اسی طرح سارے عالم جسمانی کی نوعی صورت بھی ایک ہی ہے، اسی کو "طبیعة النکل" بھی کہتے ہیں، عالم کی صورت جسمیہ پر جو تم دیکھتے ہو کہ ایک صورت جاتی ہے، اور دوسری صورت آتی ہے، یا مختلف حوادث و واقعات جو اس پر طاری ہوتے رہتے

۱۔ مصنف کا مقصود یہ ہے کہ موجودہ زندگی میں اجسام کی پیدائش و بقا تو مادی اسباب و علل کے قوانین سے وابستہ ہے، اور آخرت میں ان کی پیدائش و بقا ان قوانین کی چونکہ پابند نہ ہوگی اس لئے اس کو تجلی کی دوسری قسم میں سمجھنا چاہئے کہ داخل ہے۔ ۲۔ اجسام میں یہ بات جو دیکھی جاتی ہے کہ ایک صورت کو چھوڑ کر دوسری صورت میں اختیار کرتے رہتے ہیں، منی کی طرح گھومنے والی بکر فون، خون گوشت وغیرہ کی شکل اختیار کرتا رہتا ہے، اسی حال کو دیکھ کر ارسطو وغیرہ نے یہ خیال قائم کیا کہ ہر جسم کی تعمیر دو جزو سے ہوتی ہے، ایک جزو وہ ہے جو بدلتا رہتا ہے، دوسرا جزو وہ ہے جو ہر حال میں باقی رہتا ہے، اسی کو مادہ یا ہیولی کہتے ہیں، ہیولی میں کوئی خصوصی صفت بجز اس بات کے کہ ہر حال اور ہر صورت ہر صفت کو وہ قبول کرے اور کوئی دوسری صفت نہیں پائی جاتی اسی لئے اس کو صرف استعداد قابلیت و صلاحیت کہتے ہیں، لیکن اشرافی حکماء اور صوفیاء اس کے منکر ہیں، وہ سارے عالم کو ایک واحد شخصی وجود کہتے ہیں ۱۲۔

ہیں، یہ اسی نوعی صورت کا اقتضاء ہے، مثلاً نباتی صورت یہ چاہتی ہے کہ درخت کے بعض جزو پر پھل کی صورت یعنی صورت ثمریہ کا اور بعض جزو پر پھول کی صورت کا بعض پر پتوں کی صورت کا فیضان ہو، الغرض یوں ہی مختلف اجزاء پر درخت کے جن مختلف صورتوں کا فیضان ہوتا ہے، یہ صورت نباتیہ کا اقتضاء ہے۔

علاوہ اس نوعی صورت کی اس واحد جسمانی صورت یعنی عالم جسمانی کا ایک نفس بھی ہے جیسے نفس ناطقہ مادے سے مجرد ہے، اسی طرح عالم کا نفس بھی مادے سے مجرد اور پاک ہے، اس کو نفس اکمل کہتے ہیں تمام نفوس ناطقہ کا اس نفس سے وہی تعلق ہے، جو ادراکی قوی (حواس ظاہرہ و باطنہ) کا تعلق نفس ناطقہ سے ہے، اسی طرح عالم کی اس شخصی صورت کی ایک خیالی قوت بھی ہے، تمام خیالات کو اس سے وہی نسبت ہے، جو جزو کو کل سے ہوتی ہے، اسی مقام پر معلوم ہونا چاہیے کہ انسان سے اوپر جو اجسام ہیں مثلاً افلاک وغیرہ ان میں جو خیالی قوت جاری و ساری ہے، وہی عالم مثال ہے، عالم کی اس شخصی صورت میں ایک عزم و ارادہ کرنے والی قوت بھی ہے، اسی کو قوت عازمہ بھی کہتے ہیں، ہماری قلبی قوت کا جو تعلق ہمارے اعضاء اور بدن سے ہے، یہی تعلق عالم کی اس قوت کو ساری کائنات سے ہے، اور جیسے ہماری قلبی قوت ان تمام قوتوں پر مسلط ہے، جو ہمارے بدن میں پائی جاتی ہے، اور ہماری ساری ظاہری اور باطنی قوتوں پر قلبی قوت کا حکم نافذ ہوتا ہے، اسی طرح کائنات کی ساری قوتوں پر عالم کی اس قوت عازمہ کا اقتدار قائم ہے۔

عزم و ارادہ، محبت و عداوت، رحمت و الفت و انس، نفرت و وحشت، رد و قبول الغرض سارے اخلاق و ملکات، احوال و مقامات کا محل اور سرچشمہ عالم کی یہی قوت عازمہ ہے، عالم کے نفس مجرد کی گویا یہی قوت نباتیہ بھی ہے، اور ہاتھ بھی ہے، اور بدن کی سلطنت کا تخت یا عرش بھی یہی قوت ہے نفس کے سارے تاثیر اعمال جو اجسام اور قوی میں اثر انداز ہوتے ہیں، ان کا مظہر بھی یہی ہے، آدمی میں جو قوت محرکہ پائی جاتی ہے، اس قوت کو حرکت پر آمادہ کرنے کا کام بھی یہی قوت انجام دیتی ہے، یوں ہی ہماری قوت مفکرہ کو بھی وہی استعمال کرتی ہے، ہمارے مختلف قوای کے اقتضاؤں میں جب کشش پیدا ہوتی ہے، تو دو پہلوؤں میں سے کسی ایک پہلو کی ترجیح کا کام بھی وہی کرتی ہے۔

آدمی کا نفس جب کسی چیز کو چاہتا ہے، تو جو قوتیں اس اقتضاء کی تکمیل میں مانع آتی ہیں، ان پر بھی اسی قوت عازمہ کا اقتدار قائم ہے، اگرچہ اس چیز کو خود بھی قوت عازمہ چاہتی ہے۔

کیا تم نہیں دیکھتے کہ جب تمہارا جی کسی چیز کو چاہتا ہے، لیکن دل اس پر راضی نہیں ہوتا تو ظاہر

ہے کہ ایسی صورت میں نفس کی یہ خواہش پوری نہیں ہو سکتی۔

بہر حال اپنے ”وجدان“ کی طرف اگر توجہ کر دو گے، تو تم پاؤ گے کہ ”قلب“ ہی (تمہارے سارے قوی) کا مطلق بادشاہ ہے، گویا سارے قوی اور بدن کے سارے اعضاء کی حیثیت قلب کے سامنے رعایا کی اور فوج کی ہے، ہماری قوتوں میں سے کوئی قوت اگر کسی چیز کو چاہتی بھی ہے، تو اس کا مطلب صرف یہ ہوتا ہے کہ ”قلب“ کے سامنے وہ دست سوال دراز کر رہی ہے، اور چاہتی ہے کہ کسی طرح ”قلب“ اس کے مطلوب کے حاصل کرنے پر آمادہ ہو جائے، اگر اسی حال کی تعبیر شفاعت کے لفظ سے کی جائے یعنی سمجھا جائے کہ ”قلب“ سے یہ قوتیں شفا رشت کرتی ہیں، اور حاجت کو اس کے آگے پیش کرتی ہیں، تو یقیناً وہ اس تعبیر کا مستحق ہے۔

اور یہی نہیں بلکہ تمہارا وجدان تم کو یہ بھی بتائے گا کہ کسی کام اور کسی فعل کا موجود ہونا اس وقت تک ناممکن ہے، جب تک کہ ”قلب“ ان کو موجود کرنے پر آمادہ نہ ہو جائے آخر خود غور کرو، ہم کسی خاص کام کا یا حرکت کا تصور کرتے ہیں، اور جو منافع اس کے ہو سکتے ہیں، ان کو بھی خوب اچھی طرح سوچ سمجھ لیتے ہیں، لیکن ہمارے یہ تصورات، اور ہمارا صرف سوچ بچار اس کام یا حرکت کے وقوع پذیر ہونے کے لئے کیا کافی ہو گا، ظاہر ہے کہ ایسا سمجھنا خلاف واقعہ ہے، بلکہ حقیقت رہی ہے کہ ”قلب“ جب تک اس کام اور حرکت کے انجام دہی پر آمادہ نہ ہو گا، اس وقت تک نہ تصور قطعاً ناممکن ہے۔

پس سچی بات یہی ہے کہ کسی چیز کے وقوع پذیر ہونے میں جو کام علت فاعلہ کرتی ہے، گویا یہی حیثیت قلب کی ہے، اور اس کے سوا ہمارے جتنے قوی ہیں ان میں بعض کی نوعیت ان ہباب کی ہے جنہیں معدّات کہتے ہیں ادراک و احساس کا کام کرنے والی قوتوں کا یہی حال ہے، اور بعض کی نوعیت اوزار اور آلات کی ہے، جن قوتوں سے کام کرنے میں آدمی کام لیا کرتا ہے، یعنی ”فاعلی قوی“ ان کا حال یہی ہے۔

خلاصہ یہ ہے کہ ”شخص اکبر“ کا قلب ہی ساری کائنات کا اور ان سارے حوادث و واقعات کا جو عالم میں ظہور پذیر ہوتے ہیں، مبداء اور سرچشمہ ہے، عربی الفاظ میں ”شخص اکبر“ کے اس قلب کی تعبیر ان الفاظ سے کرتے ہیں، یعنی

احدیۃ الجمع من امثال والاشداح
مثال اور ادراج کو اکٹھے کر کے جو یکسانی پیدا ہوتی ہے
یہ کام اسی قلب سے متعلق ہے۔

یہاں معلوم کرنے کی ایک بات یہ بھی ہے کہ ہم انسانوں کے اندر جو قوت عازمہ پائی جاتی ہے، اگرچہ وہ کوئی جسمانی چیز نہیں ہے، اسی لئے ہم اس کے متعلق یہ نہیں کہہ سکتے کہ ہمارے مختلف اعضاء میں سے نماں عضویں وہ قرار یافتہ و جائز ہیں، یا فلاں عضویں وہ پائی جاتی ہے، لیکن اسی کے ساتھ اس کا بھی انکار نہیں کیا جاسکتا کہ عام طور پر جس عضو کی تعبیر "قلب" کے لفظ سے کی جاتی ہے، اس سے ہماری اس "قوت عازمہ" کا کسی نہ کسی حد تک کوئی نہ کوئی خصوصی تعلق ضرور ہے ایسا خصوصی تعلق جو دوسرے اعضاء سے اس کا نہیں ہے، اگرچہ اس کی تاثیر در اندازیاں سارے جسم کو حاوی ہے اور جسم کے ہر حصہ میں جاری و ساری ہیں،

ارباب کشف و شہود کی جو یافت ہے، کہ عالم کی "احدیۃ الجمع" کی کیفیت کا اس جسم سے جو سارے اجسام کو محیط ہے، (یعنی فلک الافلاک) سے خصوصی تعلق ہے، تو اس کا مطلب بھی یہی ہے اور اسی بنیاد پر سمجھنا چاہئے کہ شخص اکبر کا وہی قلب ہے، اور النفس اکمل کا عرش بھی وہی ہے، (واقعہ کی نوعیت گویا یہ ہے) کہ اجسام جب تک ایک دوسرے سے الگ الگ نہیں ہوئے تھے، اور عالم کی قوتیں ایک دوسرے سے ممتاز ہو کر مختلف مراکز میں تمرکز پذیر نہیں ہوئی تھیں، تو اس وقت عالم کے ال "نفس اکمل" کا تعلق شخص اکبر کے مجموعہ سے تھا، یعنی کسی خاص جگہ اور مقام سے اسے کوئی خصوصیت نہ تھی، اور روایتوں میں جو آیا ہے، کہ ابتداء میں عالم عمار (یعنی بادل میں تھا) یہ اسی حال کی طرف اشارہ ہے، لیکن جب باہم اجسام ایک دوسرے سے جدا ہوئے اور قوتوں کا تمرکز مختلف مرکوزوں سے متعلق ہوا، تو "نفس اکمل" کا شخص اکبر سے جو اجمالی تعلق تھا اس تعلق نے تفصیل کا رنگ اختیار کیا۔ اور اسی کے بعد اس جسم سے جو سارے اجسام کو محیط ہے، اس سے تو "نفس اکمل" کا بالذات پہلے تعلق پیدا ہوا، اور پھر اسی کے واسطے سے اس کا تاثیر تعلق دوسری چیزوں سے قائم ہوا۔ (مثال سے ہم اس کو یوں بھی سمجھ سکتے ہیں، کہ اجسام اور قوتیں جب تک ایک دوسرے سے الگ الگ نہیں ہوئے تھے، اس وقت شخص اکبر کے مجموعہ سے "نفس اکمل" کے تعلق کی نوعیت گویا ایسی تھی، جیسے جنین (بچہ شکم) کے نفس کا تعلق اپنے بدن سے اس وقت ہوتا ہے، جب تک کہ اس کے بدن کا پورا ڈھانچہ مکمل نہیں ہوتا، میں نے تمثیل کے لئے جنین کے متعلق ان لوگوں کے خیال کو اختیار کر لیا ہے، جو قائل ہیں کہ ڈھانچے کی تکمیل سے پہلے بھی جنین کے بدن کی تربیت و پرورش کا تعلق اس کی ماں کے نفس سے نہیں بلکہ خود جنین ہی کے نفس سے رہتا ہے، بہر حال مذکورہ بالا حالت میں جنین کے نفس کا تعلق خاص خاص عضو سے نہیں بلکہ ایک ایسے اجمالی امر سے ہوتا ہے،

جس میں اپنے اپنے قابل مادہ کی راہ سے تشخص و تعین پیدا ہوتا ہے، بجنسہ ہی حال نفس کل کا تشخص اکبر کے ساتھ اس وقت ہوتا ہے، جب تک اجسام ایک دوسرے سے ممتاز نہیں ہوتے اور قوای کا مختلف مرکزدں میں تمرکز نہیں ہوتا، یعنی نفس کل کی ایک اجمالی عنائت، حرکت کو اور ان تغیرات کو پیدا کرتی ہے، جن کا ظہور شخص اکبر میں وقتاً فوقتاً ہوتا رہتا ہے، پھر ان ہی حرکات اور تغیرات سے جو صلاحیتیں اور استعداد قبول کرنے والے مادے میں پیدا ہوتی ہیں، ان کی راہ سے نفس کل کی اس اجمالی عنائت میں تشخص کا رنگ بتدریج پیدا ہوتا رہتا ہے، تاہم ان کے منصفہ شہود پر ایسے اجسام ظہور پذیر ہو جاتے ہیں، جو باہم ایک دوسرے سے الگ اور ممتاز ہوتے ہیں، اور اسی کے ساتھ ساتھ مختلف قوتیں مختلف اجسام میں اپنی اپنی جگہ بناتی چلی جاتی ہیں، اور اس سلسلہ میں وہ جسم جو تمام اجسام کو محیط ہے، قوت عازمہ کی خصوصیت کا حامل بن جاتا ہے، یعنی تمام دیگر اجسام کے مقابلہ میں یہ امتیاز جسم محیط ہی کو حاصل ہوتا ہے۔

الغرض یوں جسم محیط میں اسی اجمالی تعلق کا اور اس تاثیر کا جو سارے عالم میں جاری و ساری ہے، ایک وحدانی مرکز قائم ہو جاتا ہے، ٹھیک اسی طرح جیسے جنین کا ڈھانچہ جب مکمل ہو جاتا ہے تو جنین کے نفس اور نفس کی وہ تاثیر جس کا بدن سے تعلق ہوتا ہے، دونوں کا مرکز جنین کا قلب بن جاتا ہے۔

واقعہ تو یہ ہے، کہ حقائق کی بحث و تحقیق میں جن لوگوں نے حصہ لیا ہے، ان میں کسی نہ کسی طرح ہر ایک نے اس کا اقرار کیا ہے، کہ عالم میں جس تاثیر عمل کے نتائج کھڑے ہوئے ہیں، اس تاثیر عمل کا تمرکز جسم محیط ہی میں ہوا ہے، خواہ اپنے اس اقرار و اعتراف کا ان کو شعور ہو یا نہ ہو لیکن کسی نہ کسی شکل میں ہر ایک نے اس کو مانا اور تسلیم کیا ہے، آخر ارباب فلسفہ ہی کو دیکھو! یہ جو وہ کہتے ہیں کہ اس عالم کون و فساد یعنی چیزیں جہاں بنتی اور بگڑتی رہتی ہیں، ان کے حوادث و واقعات کے ابتدائی اسباب اور مبادی فلکی اوضاع اور آسمانی حرکات ہیں، اور ان اوضاع و حرکات کے مبادی ان نفوس کو یہ لوگ قرار دیتے ہیں جن کا فلکی اجرام سے تعلق ہے، اور کہتے ہیں کہ چرخ محیط جو سارے سماوی اجرام کا احاطہ کئے ہوئے ہے، وہی ان سماوی اجرام کی تحریک کا باعث ہے، اور ان میں قسری حرکت پیدا کرتا رہتا ہے، اور کھلی ہوئی بات ہے کہ فلک

۱۔ حرکت کا سبب جسم متحرک کا ارادہ ہو تو وہ حرکت ارادی ہے، ارادہ نہ ہو بلکہ متحرک جسم کی طبیعت ہو تو یہ طبعی حرکت ہے لیکن متحرک کے ارادے یا طبیعت سے اس میں حرکت اگر نہ پیدا ہوئی ہو، بلکہ بیرونی قوت سے متحرک ہو تو اسی حرکت کو حرکت قسری کہتے ہیں ۱۲۰

محیط کی حرکت وصفی حرکت ہے، یعنی ایسی حرکت ہے جس کی وجہ سے ان چیزوں کا وصفی حرکت کے ساتھ متحرک ہو جانا غیر ضروری ہے جن کا وہ احاطہ کئے ہوئے ہے، ایسی صورت میں خود ہی سوچنا چاہئے کہ اس کے موچارہ کا رہی کیا ہے کہ جسم محیط کے متعلق یہ مانا جائے کہ ایک قسم کا معنوی تسلط اور باطنی قہر و غلبہ اس کو ان اجرام پر حاصل ہے جو اس کے احاطہ میں داخل ہیں جس کا مطلب یہی ہوگا کہ جسم محیط کا نفس سارے نفوس پر غالب ہے، اور سارے ارادے اس ارادے کے تابع ہیں جو جسم محیط کے نفس میں پیدا ہوتا ہے چاہئے کہ اس مسئلہ کا غور سے مطالعہ کرو تفصیل سے یہاں اس لئے گریز کیا گیا ہے کہ اس قسم کے مختصر رسالہ میں ان طویل مباحث کی گنجائش نہیں ہے جو کچھ کہہ دیا گیا ہے، ارباب بصیرت و صاحبان فہم و فراست کے لئے دہی کافی ہے۔

عقبہ (۱۷)

”استدلالیوں کے علوم میں بحث کا موضوع جس ”تجلی“ کو قرار دیا گیا ہے اس کا بیان“

(تجلیات کے مذکورہ بالا اقسام میں ایک نکل وہ بھی تھی جسے تجلیات کمالیہ یا کمالی تجلیات کہتے ہیں، یعنی جس تجلی سے مختلف عوالم میں سے کسی عالم یا عالم کے مختلف انواع میں سے کسی نوع کی تربیت و پرداخت مقصود ہوتی ہے، ان ہی کمالی تجلیات کا وہ حصہ جو مادی آلہ ثنوں سے مجرد اور پاک ہو، اس کی بھی مختلف نوعیتیں ہیں ”النفس اکمل“ پر اس سلسلہ کی جو تجلی قائم ہے، اس کو تمام تجلیات میں اولیت حاصل ہے، سب سے برتر اور اعلیٰ و ارفع یہی تجلی ہے، اسی لئے اس کو اول التجایات کہتے ہیں، عالم میں تاثیرات کا جو سلسلہ پھیلا ہوا ہے اس کی اصل اور بنیاد بھی یہی تجلی ہے، اور ان تمام تاثیرات کا جو ہر بھی یہی ہے، چونکہ اس تجلی کو ”النفس اکمل“ قبول کرتا ہے، اسی لئے اس میں ”تجرد“ اور مادی آلہ ثنوں سے پاک ہونے کا رنگ پایا جاتا ہے، اور اس کے تاثری عمل میں اجمال کی کیفیت بھی اسی کا نتیجہ ہے، گویا لاہوت کے لحاظ سے اپنے مجرد ہونے کی خصوصیت کی وجہ سے وہ صورت عقلیہ ہے، اور عالم جسمانی پر اثر انداز ہونے کے اعتبار سے اس عالم کا گویا وہ نفس مجرد ہے، اور کہو تو کہہ سکتے ہو کہ ”النفس اکمل“ کی یہ تجلی گویا نفس

لے گردش اور چکر کی شکل میں جو حرکت ہوتی ہے، اسی کو وصفی حرکت کہتے ہیں، خود متحرک اپنے جگہ کو اس حرکت میں نہیں چھوڑتا، لیکن اس کے اجزاء ایک جگہ سے دوسری جگہ منتقل ہوتے رہتے ہیں، آگے مسنفت نے جوابات کہی ہے، وہ واضح ہے، یعنی نہ بہتہ کردی ہیں ایک دوسرے پر چڑھائے جائیں تو اوپر والے جسم کی حرکت ضروری نہیں کہ نیچے والے اجسام بھی متحرک ہوں ۱۲

ہے، یا "النفس اکمل" کی وہ زندگی اور حیات ہے، اور النفس اکمل کی حیثیت اس کے مقابلہ میں گویا جلوہ گاہ کی ہے، اسی طرح گویا سمجھنا چاہئے کہ "النفس اکمل" اس تجلی کی مختلف قوتوں میں سے ایک قوت اور اس کے مختلف تاثیر آلات میں گویا ایک آلہ ہے۔

نیز لاہوت کے متعلق جو یہ کہا جاتا ہے کہ وہ خارج میں موجود ہے، اور کسی سمت یا جہت کو اس کے لئے ثابت نہیں کیا جاسکتا، اور نہ کسی مکان کو اس کی طرف منسوب کرنا صحیح ہے، اسی طرح یہ بات کہ وہ متصل ہے، اور نہ منفصل یعنی کسی چیز سے اس کو نہ اتصال ہی کا علاقہ ہے اور نہ انفصال اور جدا ہونے کا تعلق ہے، یہ ساری باتیں لاہوت کو اسی تجلی کی راہ سے ثابت ہوتی ہیں لاہوت کی یہ تجلی ایک ایسا مرتبہ ہے جس کی طرف اس قسم کے صفات مثلاً علم و ارادہ وغیرہ کا انتساب تجد کے رنگ میں نہیں ہو سکتا یعنی نوبہ نوبہ تدریج ان صفات سے مصطف ہونے کی اس میں گنجائش نہیں ہے اور یہی تجلی ہے جس کی بنیاد پر کہا جاسکتا ہے کہ سارے عالم کے ساتھ لاہوت کی عنایت کا دوامی تعلق ہے، اسی کی راہ سے وہ سارے جہان پر اثر انداز ہے، تجلی کے اس مرتبہ کے فعل کی نوعیت کلی ہوتی ہے، نیز تاثیر جہت بھی اس فعل کی کلیت ہی کا رنگ رکھتی ہے، تعین اور تشخص جو کچھ بھی پیدا ہوتا ہے، وہ ان چیزوں کا نتیجہ ہے، جو اس کے فعل کی تاثیر اثرات کو قبول کرتے ہیں۔

"الخارج" (یعنی وجود منبسط) پر سب سے پہلا اثر اسی تجلی کا پڑتا ہے، اور کائنات میں ہر اثر انداز ہونے والی شے کا آخری سلسلہ اسی تجلی پر پہنچ کر ختم ہوتا ہے، نیز جو فعل تجلی کے اس مرتبہ کی طرف منسوب ہوتا تو ہے، وہ ایجابی فعل لیکن مشابہ ہوتا ہے، وہ اختیاری افعال سے، اسی کے ساتھ یہ بھی سمجھنا چاہئے کہ لاہوت کی تجلی کا یہ مرتبہ "عالم میں داخل نہیں ہے، بلکہ شخصی طور پر اسی کا وجود عالم کے وجود سے ممتاز ہے اور سارے عالم پر وہی قاہر اور غالب ہے، لیکن اس کا یہ غلبہ و تسلط ایک قسم کا مقدس غلبہ و تسلط ہے، کبھی اس تجلی کے اثرات فلکی نفوس کی راہ سے نمایاں ہوتے ہیں، اور کبھی عنصری طبائع کے دریچوں سے جھانکتے ہیں، کبھی ان کا ظہور نوعی صورتوں سے ہوتا ہے، اور کبھی ارادہ کرنے والے نفوس سے ہو پیدا ہوتے ہیں مثلاً (انس و جن، ملائکہ کے نفوس سے) بہر حال یہ اختلاف مظاہر کے لحاظ سے ہے، ورنہ خود اس تجلی کی نسبت سے اگر اس کے ان مختلف اثرات کو دیکھا جائے تو نظر آئے گا اس کے حساب سے سب ایک ہیں، ان میں نہ تعدد ہے، اور نہ تکثیر بلکہ تعدد و تکثیر کی یہ ساری کیفیات ان ہی مظاہر اور ان چیزوں کی راہ سے پیدا ہوتی ہیں، جو ان اثرات کو قبول کرتی ہیں۔

ہم تجلی کے اس مرتبہ کی طرف جس فعل اور تاثیر کو منسوب کرتے ہیں، اس کا مطلب اس سے زیادہ نہیں ہے کہ اپنے مرتبہ ذات میں مبدیہ فیاض ہونے کی جو شان اس میں پائی جاتی ہے، اسی شان کو اس کی طرف ہم منسوب کر رہے ہیں۔

گویا ایسا سمجھو کہ آفتاب کی شعاع کی جو حالت ہوتی ہے، وہی حال اس تجلی کا ہے، یعنی بذات خود آفتاب کی یہ شعاع ایک خالص چمک و مک اشراق و درخشانی ہے، جو آفتاب میں پائی جاتی ہے، جب تک آفتاب ہے، اس شعاع کا بھی اس کے ساتھ ہونا ضرور ہے، آفتاب کے وجود کا دوام، اس کا دوام ہے، ہر وہ چیز جو اس شعاع کے سامنے آجائے اس کو روشن کرنے کا مطلب ظاہر ہے کہ اس کے سوا اور کیا ہے، کہ شعاع بذات خود ایک درخشاں و تاباں وجود ہے۔

پھر اس کے ساتھ اس کو سوچو کہ شعاع شمسی کی یہ کیفیت یعنی روشنی بخشی کی جو خاصیت اس میں پائی جاتی ہے، جو درحقیقت اس کی تابانی و درخشانی ہی کی دوسری تعبیر ہے، اسکی یہ کیفیت خود آفتاب کے لحاظ سے ایک بسیط واحد کیفیت ہے، اس کا وجود آفتاب کے وجود کے ساتھ وابستہ ہے، جب تک وہ ہے، اس وقت تک شعاع بھی اس کے ساتھ ہے، اس نقطہ نظر سے اس میں (یعنی شعاع) میں نہ کسی تغیر کی گنجائش ہے، اور نہ تبدیلی کی اس حیثیت سے ہم شعاع کی درخشانی و تابانی کی اس صفت کو قوی اور ضعیف ہونے کے مدارج میں تقسیم نہیں کر سکتے لیکن یہی شعاع جن جن چیزوں پر پڑتی ہے، ان کے لحاظ سے دیکھو تو لامحدود بے شمار مراتب و مدارج اس میں پیدا ہو جائیں گے اور اسکی مختلف قسمیں نکل آئیں گی، مثلاً آئینہ کو جب وہ روشن کرتا ہے، تو اس وقت اس کی روشنی کی جو نوعیت ہوتی ہے، یقیناً اس روشنی سے مختلف ہوگی جو پانی پر پڑنے سے اس شعاع سے، اصل ہوتی ہے، اسی طرح ریت پر جب یہی شعاع چمکتی ہے، تو جو حال اس وقت اس کا ہوتا ہے، وہ اس حال سے قطعاً مختلف ہے، جب بجائے ریت کے پتھر کو وہ روشن کر رہی ہو، زمین پر شعاع کے پڑنے سے جو کیفیت پیدا ہوتی ہے، وہ اس کیفیت سے مختلف ہوگی، جب کوئلے کو بھی شعاع روشنی بخش رہی ہو، الغرض یوں ہی سوچتے جاؤ، بے شمار مثالیں اس کی ملتی چلی جائیں گی۔

میرا خیال ہے کہ نظر و استدلال کی راہوں سے خدا کی جو معرفت حاصل کرتے ہیں، ان کی انتہائی رسائی زیادہ سے زیادہ اسی حد تک ہو سکتی ہے، کہ ایسی تجلی کی راہ سے حق تعالیٰ کو وہ پہچانیں، یعنی زیادہ سے زیادہ وہ یہی جان سکتے ہیں کہ سارا تاثیر کا روبرو عالم میں نظر آتا ہے، وہ حق تعالیٰ ہی کی ذات کے ساتھ وابستہ ہے، اور یہ کہ بقا و دوام بھی اسی کے لئے ہے، اس پر کوئی چیز اثر انداز نہیں ہو سکتی

اور نہ کسی قسم کی تبدیلی و تغیر کی اس میں گنجائش ہے، (اور یہ سارے خصوصیات اسی تجلی کے ہیں) افضل المحققین (شاہ ولی اللہ) کے کلام میں "تجلی اعظم" کا لفظ جو ملتا ہے، میرے نزدیک اس سے مراد تجلی کا یہی مرتبہ ہے، نیز حدیث میں جو یہ آیا ہے

ان الرب تبارک و تعالیٰ قبل خلق السموات والارض کان فی عماء ما تحقہ ہواء و ایسے عمار (بادل) میں تھے جس کے اوپر بھی ہوا تھی، اور نیچے بھی ہوا تھی،

تو اس کو بھی اسی تجلی کی طرف میں اشارہ خیال کرتا ہوں، یعنی اجسام باہم ایک دوسرے سے جب تک الگ الگ نہیں ہوئے تھے، اور مختلف مرکزدں کو عالم کی قوتوں نے اپنا مرکز نہیں بنایا تھا اور عرش پر حق تعالیٰ کا استواء نہیں ہوا تھا، اس وقت صرف یہی "تجلی" تھی۔

خلق و آفرینش کا کمال اور نوعی صورتوں نیز ان کے لوازم و آثار کے فیضان کا مبداء حقیقت لاهوت کی اسی تجلی کے ساتھ وابستہ ہے، ان ساری چیزوں کا مناسط یہی تجلی ہے۔

یہ سوال کہ تجلی تو عنوان ہوئی ہے، تو لاهوت کی ذات میں اس تجلی کا معنوں اور اس کا مصداق کیا ہے، اس کے جواب میں یہ کہا جاسکتا ہے، کہ شیون کا مرتبہ یعنی باطن بالوجود کے اجمال کا جو مقام ہے وہی اس تجلی کا معنوں ہے۔

عقہ (۱۸)

انبیاء علیہم السلام اپنی شریعت میں جس تجلی کی طرف دعوت دیتے ہیں، اور شرعی الہیات کا جو موضوع ہے، اس طبقہ میں اسی تجلی پر بحث ہوگی۔

ان ہی کمالی تجلیات مجردہ کے سلسلے میں ایک تجلی وہ بھی ہے جو شخص اکبر کے قلب پر قائم ہے گذر چکا کہ اس تجلی کو چونکہ "قوت عازمہ" قبول کرتی ہے، اس لئے مطلب اس کا یہی ہوا کہ اس تجلی کا سب سے پہلے بالذات تعلق جسم محیط سے قائم ہوتا ہے، اور اس کے بعد ساری کائنات سے اس کا رابطہ اسی تجلی کے توسط سے پیدا ہوتا ہے، گویا سمجھنا چاہئے کہ تجلی اعظم کے تنزل سے یہ تجلی پیدا ہوتی ہے، اور عالم میں جو تاثیر کا رو بار پھیلا ہوا ہے اس لئے جسم محیط میں جو مرکز اختیار کیا، اسی کی گویا تعبیر اس تجلی سے کرتے ہیں۔

گویا یوں سمجھنا چاہئے کہ ایک ایسی چڑیا (جو مادی تعلقات سے آزاد تھی) اس نے اپنا گھونسل

اس جسم محیط میں اس لئے بنالیا کہ تمام قوتوں میں جو غالب ترین قوت ہے اور عالم کی علت فاعلہ ہونے کی حیثیت اس کو حاصل ہے، یعنی قوت عازمہ اس کا اسی جسم محیط سے خصوصی تعلق تھا اور یہ صورت حال اس وقت پیش آئی جب اجسام باہم ایک دوسرے سے ممتاز ہو چکے تھے اور مختلف قوتوں نے مختلف مرکوزوں میں اپنی جگہ بنالی تھی۔

باقی اس قسم کا دسم جو بعض لوگوں میں پیدا ہوتا ہے کہ اس سے تو یہ لازم آتا ہے کہ حق تعالیٰ کے تجلیات (نہ ہونے کے بعد پیدا ہوئے ہیں، یعنی لازم آتا ہے کہ وہ حادث ہو جائیں، سو اس کا جواب یہ ہے کہ تجلیات کے متعلق سرے سے یہ خیال ہی غلط ہے کہ ان کا حادث ہونا ناممکن ہے، کیونکہ اسی تجلی کو بیان کرتے ہوئے جس کا تعلق شخص اکبر کے قلب سے ہے (قرآن مجید) میں آسمان وزین کی پیدائش کے بعد فرمایا گیا ہے کہ

ثم استوى على العرش يدبر الامر پھر اللہ تعالیٰ عرش پر مستوی ہوئے اور کام کا بندوبست فرمانے لگے،

(جس سے معلوم ہوا کہ تجلی کے حادث اور نو پیدا ہونے میں کوئی حرج نہیں ہے) آدمی کے قلب پر جو حال طاری ہوتا ہے، ظاہر ہے کہ وہی دوسرے حالات پر حاوی ہو جاتا ہے اور سارے خلاق و ملکات اسی کے تابع ہو جاتے ہیں، مثلاً کسی کے قلب میں حد سے گزری ہوئی عشق کی کیفیت جب پیدا ہوتی ہے تو اس شخص کے سارے جذبات محبت کے ہوں یا عداوت کے، مہربانی کے ہوں یا نامہربانی کے رضا مندی کے ہوں یا نارضا مندی کے خوشی ہو یا ناخوشی، سب ہی میں عشق کی کیفیت پیوست ہو جاتی ہے، محبوب کے سوا پھر کسی اور کو وہ دوست نہیں رکھتا، محبوب سے جس کا تعلق ہوتا ہے، اسی سے وہ بھی تعلق قائم کرتا ہے، اور اس سے جو بے تعلق ہیں، ان سے یہ عاشق بھی بے تعلق ہو جاتا ہے، جس سے محبوب خوش ہے، اسی سے وہ بھی خوش رہتا ہے، جس سے وہ ناراض ہے، اس سے یہ عاشق مسکین بھی ناراض ہو جاتا ہے، بہر حال انسانی قلب کی اسی حالت پر تمام شخص اکبر کے قلب کی اس تجلی کو قیاس کر سکے ہو، اور سمجھ سکتے ہو کہ شخص اکبر کے قلب میں نو بہ نو پیدا ہونے والے ارادوں پر اس کی محبت، عداوت پر رد و قبول پر کسی کی طرف متوجہ ہونے یا نہ متوجہ ہونے پر الغرض "شخص اکبر" کے قلب میں اس قسم کی جتنی باتیں پائی جاتی ہیں، سب پر یہی تجلی "کس طرح غالب اور حاوی ہے" پس یہی باتیں جو اس تجلی سے تعلق رکھتی ہیں، ان کا لاہوت سے بھی تعلق اسی تجلی کی راہ سے قائم ہو جاتا ہے، شرائع اور دیانات میں حق تعالیٰ کو اسی تجلی کی راہ سے پہچانا مقصود ہے، انبیاء علیہم السلام نے

اسی کی طرف دنیا کو دعوت دی ہے دینے کن باتوں سے حق تعالیٰ خوش ہوتے ہیں اور کن سے ناراض ہوتے ہیں 'وغیرہ باتیں بتائی جاتی ہیں' پیغمبروں نے بھی اور ہر قرن میں ان کے ماننے والوں اور ان کی پیروی کرنے والوں نے بھی دنیا کو حق تعالیٰ کی اسی معرفت کی طرف متوجہ کیا ہے 'شرعی الہیات کا موضوع حق کی ہی غیبی ہے۔

بعضوں نے جو یہ کہہ دیا ہے 'کہ شرعی احکام و قوانین کا حق تعالیٰ کی طرف انتساب مجازی طور پر کیا گیا ہے' اور بہ ظاہر جو بات ان سے سمجھ میں آتی ہے 'حقیقت وہ نہیں ہے' تم کو چاہئے کہ اس قسم کی باتوں کی طرف کان بھی نہ لگاؤ 'واقعہ تو یہ ہے کہ خود تراشیدہ ابتدائی خیالات اور بدعتی دسائس سے الگ ہو کر جو بھی ان شرعی تصریحات پر غور کرے گا 'جو تواتر کی راہ سے دنیا میں پھیلے ہوئے ہیں' وہ اس پر اپنے آپ کو مجبور پائے گا کہ ان شرعی نصوص اور تصریحات کا وہی مطلب سمجھے جو بہ ظاہر ان سے سمجھ میں آتا ہے 'اس مطلب سے کلام کو ہٹا کر اس کی دور از کار تادیلوں کی قطعاً جرات نہیں کر سکتا۔

توبہ کے باب میں جو یہ مشہور حدیث ہے 'یعنی جس کے شروع میں یہ الفاظ آئے ہیں'
 اللَّهُ أَفْرَحُ بِتَوْبَةِ عَبْدِهِ الْخَاطِرِ
 اپنے بندے کی توبہ سے حق تعالیٰ کتنا خوش ہوتے ہیں'
 حدیث کے الفاظ پر غور کرنا چاہئے اس میں توبہ کا حاصل یعنی صرف توبہ کا قبول کر لینا اور مواخذہ سے درگزر کرنا 'اگر یہی مقصود تھا تو آنحضرت صلی اللہ علیہ وسلم کے کلام کا اکثر و بیش تر حصہ جو اس حدیث کے اجزاء ہیں 'وہ یقیناً لغو اور مہمل ہو کر رہ جاتے ہیں' سارے عرب میں جو سب سے زیادہ فصیح کلام کا مالک تھا 'کیا اس قسم کی لغو گوئی کا اس کی طرف انتساب خود لغو گوئی نہیں ہے۔

فصحاء اور ارباب بلاغت اپنے کلام میں جن دقیقہ سنجیوں سے کام لیتے ہیں 'جن لوگوں میں ان کی نزاکتوں کے احساس کا صحیح سلیقہ پایا جاتا ہے' اگر اس حدیث کے الفاظ پر وہ غور کریں گے تو یقیناً اپنے آپ کو وہ اس فیصلہ پر مجبور پائیں گے کہ خوشی اور مسرت کی جو انتہائی شکل ہو سکتی ہے،

ابن بخاری و سلم اور صحاح کی دوسری کتابوں کی پیش ہو رہی حدیث ہے 'فرمایا گیا ہے کہ اپنے مومن بندے کی توبہ سے حق تعالیٰ یہ واقعہ ہے کہ اسی قدر فرحان اور شادان ہوتے ہیں 'جتنا خوش و خرم وہ آدمی ہو سکتا ہے' جو کسی چیل بیابان میں جا رہا تھا 'سواری اس کی اس کے ساتھ تھی اس پر غور و نوش کا سامان تھا' تھک کر کسی جگہ بیٹھے کے لئے اترتا 'سر رکھ کر سو گیا' آنکھ اس کی جب کھلی تو کیا دیکھتا ہے کہ اس کی سواری کا جانور غائب ہو گیا 'ادھر ادھر اسے تلاش کرتا ہے' لیکن نہیں ملتا 'آخر بھوک پیاس کی شدت جب حد سے گذر گئی تو یہ سوچ کر کہ اسی جگہ جا کر پڑا رہتا ہوں 'جہاں سویا تھا' یوں ہی مر جاؤں گا' ہاتھ پر سر رکھ کر مرنے کے لئے سو جاتا ہے 'کہ اچانک پھر آنکھ اس کی جو کھلتی ہے' تو سواری کے جانور کو اپنے سامنے پاتا ہے 'کہ غور و نوش کا سامان لے لکھتا ہے' فرمایا رسول اللہ صلی اللہ علیہ وسلم نے جتنا خوش شخص اس وقت ہو سکتا ہے 'خدا اپنے مومن بندے کی توبہ سے اس سے زیادہ خوش ہوتے ہیں ۱۲ منہ

اسی کا انتساب حق تعالیٰ کی طرف اسی حدیث میں کیا گیا ہے۔

مذہب و شرائع میں اس تجلی کی طرف جتنی توجہ کی گئی ہے، اس کو پیش نظر رکھتے ہوئے تو شاید یہ کہا جاسکتا ہے کہ "اللہ" کے لفظ کا اطلاق "لاہوت" پر فقط اسی تجلی کی بنیاد پر کیا گیا ہے، یعنی اس تجلی کے رد سے "لاہوت" کا جو مرتبہ ہے، اللہ کے لفظ سے اسی مرتبہ کی تعبیر کی گئی ہے۔

افضل المحققین (شاہ ولی اللہ) کے کلام میں تجلی اعظم کے لفظ کا اطلاق اس تجلی پر بھی کبھی کیا گیا ہے، گویا "تجلی اعظم" کے دو معنوں میں سے ایک معنی یہ بھی ہے، اسی تجلی کی تعبیر انہوں نے "تدلی کل" سے بھی کی ہے، نیز تجلی کا مطلق لفظ جب استعمال کیا جاتا ہے، تو اس وقت زیادہ تر اس سے یہی تجلی مراد ہوتی ہے، باقی اس تجلی کا معنوں مصداق سو یہ ہو سکتا ہے، کہ مرتبہ شیون کی تفصیل اس کی مصداق ٹھہرائی جائے، یعنی باطن الوجود کو اسی کا معنوں قرار دیا جاسکتا ہے۔

تنبیہ: "قوت عازمہ" پر جو چیز قائم ہوتی ہے، اگرچہ اس کا حقیقی محل تو عزم کی یہی قوت ہے، لیکن اس قوت کو چونکہ اس عضو سے جس کا نام قلب ہے، خصوصی تعلق ہے، اس لئے اگر ایسا ہو کہ قوت عازمہ پر قائم ہونے والی اسی چیز کے آثار کا ظہور تمام دوسرے اعضاء کے مقابلہ میں خاص طور پر قلب ہی پر زیادہ نمایاں ہو، تو یہ چنداں بعید از عقل بات نہ ہوگی، آخر تم خود اپنے اوپر غور کرو، کیا یہ واقعہ نہیں ہے، کہ کسی غم یا خوف وغیرہ کے مواقع میں قلب پر جب اضطراب طاری ہوتا ہے، یا غصہ کے وقت جس قسم کی خفقانی حالت دل میں پیدا ہو جاتی ہے، گویا ایسا محسوس ہوتا ہے کہ کٹ کر سینے سے باہر گر پڑے گا اور اپنی جگہ چھوڑ بیٹھے گا، (اس شخص اصغر کے قلب کی جب یہ حالت ہے، تو شخص اکبر کا قلب یعنی جسم محیط کو بھی اس تجلی کے ساتھ جو قوت عازمہ پر قائم ہے، اگر کسی قسم کا خصوصی تعلق ہو اور اس کے خاص خاص آثار کا ظہور اس سے ہو تو خود ہی سوچنا چاہئے کہ اس کے سوا، اور ہو ہی کیا سکتا ہے۔

اس اصول کو سمجھ لینے کے بعد میں نہیں خیال کرتا کہ (شریعت) میں جو اس کا تذکرہ کیا گیا ہے، یعنی

"الرحمن عرش پرستوی ہوا"

الرحمن علی العرش استوی

اس کے سمجھنے میں تمہیں کیا دشواری پیش آئے گی، اس کا جو مطلب ہے، یقیناً اس کا سمجھنا اب تمہارے لئے چاہئے کہ آسان ہو جائے، اور بغیر کسی تشویش کے "قلب" اس مطلب کے ساتھ ملے ہو جائے تمہیں سمجھنا چاہئے کہ ایک عرش تو حقیقی ہے، اور رحمن کا واقعی مستوی، یا استواء کا اصلی مقام وہی ہے، اور یہ شخص اکبر کی "قوت عازمہ" ہے، اور دوسرا عرش ظاہری ہے، یعنی ساری کائنات کو جو جسم محیط ہے، یہی ظاہری عرش ہے۔

جیسے (شخص اصغر یعنی جسد انسانی میں) تمام حالات و کوائف جو بدن انسانی پر طاری ہوتے ہیں، ان کا حقیقی مقام "قوت عازمہ" ہے، اور ظاہری مرکز ان حالات و کوائف کا جسد کا وہ حصہ ہے جسے قلب اور دل کہتے ہیں۔

اسی کے ساتھ یہ بات بھی اب کتنی آسان ہو جاتی ہے جس کا ذکر روایتوں میں آیا ہے کہ عرش اللہ تعالیٰ کی درجہ سے بچھا تا ہے، اسی طرح بچھا تا ہے، جیسے سوار کی درجہ سے کجاوہ بچھا تا ہے، گویا (شخص اصغر کے عرش) پر یعنی آدمی کے دل پر جیسے اضطراب اور بے چینی کی حالت قوی موثرات کے پیش آنے کی درجہ سے طاری ہوتی ہے، اسی شخص اکبر کے اس حال کو قیاس کر سکتے ہو۔

عبقہ (۱۹)

شفاعت و دعا کے متعلق ایک نکتہ

عرش پر جو تجلی قائم ہے، جب شخص اکبر کے قلب میں یہی تجلی ڈوبی اور سما گئی اور شخص اکبر کے ہر حصہ میں پھیل گئی، اسی طرح پھیل گئی، جیسے درخت کی جڑ میں پانی پیوست ہو کر شاخوں اور پتوں، پھولوں اور پھلوں تک پھیل جاتا ہے، پھر شخص اکبر کے اسی قلب کو اس تجلی نے اپنا لباس، اور اپنے تاثیر کا رو بار کا اسے آکھ بنا لیا، اور یوں ہر نو پیدا تجد پذیر شے جو کائنات میں پیدا ہوتی رہتی ہے۔ اس کی یہ تجلی قریب ترین فاعلی علت بن گئی۔

بہر حال تمام تجد پذیر حقائق جو توبہ نو تازہ بہ تازہ عالم میں پیدا ہوتے رہتے ہیں اپنی ساری مجدات حق تعالیٰ کی طرف اسی تجد پذیر ارادے کی راہ سے منسوب ہیں جو حق تعالیٰ کے لئے اسی تجلی کی رو سے ثابت ہیں، ایسی صورت میں ظاہر ہے کہ اسباب و علل کا یہ سارا سلسلہ جو عالم میں نظر آتا ہے، ان کے اسباب ہونے کا مطلب اس کے سوا اور کچھ نہیں ہے، کہ سب کا دست سوال اسی تجلی کے آگے دراز ہے، گویا اس تجلی کے سامنے سفارش اور شفاعت کے سوا یہ سارے اسباب اور کچھ نہیں کر سکتے، ٹھیک (بدن انسانی یعنی شخص اصغر) میں "قلب" کے اعتبار سے آدمی کی ساری قوتوں کا جو حال ہے، وہی حال عالم کے سارے اسباب و علل کا اس تجلی کے لحاظ سے ہے، جیسے (اس شخص اصغر) بدن میں نئی بات اس وقت تک پیدا نہیں ہو سکتی مثلاً

کوئی ہاتھ ملانا چاہے یا چلنا چاہے کھانا پینا چاہے، تو ان تمام حالات میں ضروری ہے، کہ قلب کی قوت عازمہ اور ارادی قوت پہلے اس کے کرنے پر آمادہ ہو، اسی طرح عالم میں بھی کوئی حادثہ مثلاً ہواؤں کا چلنا، دریاؤں کی طغیانی، ذرات کی حرکت الغرض ہر چھوٹی بڑی بات اس کی محتاج ہوتی ہے، کہ اس تجلی کی طرف سے آمادگی ظاہر کی جائے اور اس تجلی کے ارادوں میں سے کوئی نیا ارادہ اس فعل کے انجام دینے کے لئے پیدا ہو، قرآنی آیت،

لِیَسَّالَهُمْ فِي السَّمَاوَاتِ وَالْأَرْضِ كُلُّ
یَوْمٍ مَّهِوًى شَانٍ
(میں اسی کی طرف اشارہ کیا گیا ہے، اور اس حدیث کا مطلب بھی یہی ہے کہ آنحضرت صلی اللہ علیہ وسلم نے فرمایا،

یَمِینُ اللّٰهِ سَمَاءٌ مَّلَأَتْ بِغَیْظِهَا الْفِتَاقَ
اللَّیْلُ وَالنَّهَارُ وَفِیْ یَدِهِ الْاٰخِرِی الْمِیْزَانَ
یَرْفَعُ وَیَخْفِضُ
اللہ کا دہنا ہاتھ بہتا ہوا بھرا ہوا ہے، شب و روز کے
خروج کی وجہ سے اس کا پانی ختم نہیں ہوتا اس کے سر
ہاتھ میں ترازو ہے، وہی اوجھا کرتا ہے، وہی نیچا کرتا ہے

(ایک نکتہ کی بات یہاں یہ بھی ہے) تم کو اپنے وجدان کی طرف توجہ کرنی چاہئے میں سمجھتا ہوں کہ تم یہ محسوس کرو گے، کہ قلب کے سامنے بدن کے دوسرے قوی جو دست سوال دراز کرتے ہیں، اور اس سے مانگتے ہیں، یہ بات بھی قوی میں اس راہ سے پیدا ہوتی ہے کہ پہلے خود قلب ہی میں ایک مخفی میلان اس کام کے متعلق پیدا ہوتا ہے، اور اسی مخفی میلان کے بعد بدن کی ان ساری قوتوں کی وجہ قلب کی طرف منعطف ہو جاتی ہے، اور قلب کو اسی میلان کے بعد اس فعل پر آمادہ کرنے کے لئے بدن کے قوی کو شش کرتے ہیں۔

جس سے معلوم ہوا کہ کائناتی نظام میں بھی اسباب و علل کی طرف سفارش و شفاعت کا جو کام منسوب ہے، اور ان کی طرف سے دست سوال جو دراز کئے جاتے ہیں، یہ بھی اسی تجلی کے ہفت کی دست نگر اور رہین منت ہے، یعنی اس کام کی طرف اس تجلی کی جو مخفی عنایت شامل حال ہوتی ہے، اسی پر بنیاد قائم ہے، بلکہ سچی بات یہی ہے کہ شفاعت اور سفارش کے لئے سفارش کرنے والوں کو یا سوال پر سوال کرنے والوں کو بھی آمادہ یہی تجلی کرتی ہے، (یہی مطلب ہے، اس قرآنی آیت کا)
مَنْ ذَا الَّذِیْ یَشْفَعُ عِنْدَهُ اِلَّا بِاِذْنٍ
کون ہے جو سفارش کرے اس کے اگے لیکن اسی کی اجازت سے،

یا دوسری جگہ جو یہ فرمایا گیا ہے۔

وَكَمْ مِنْ مَلَكٍ فِي السَّمَاوَاتِ لَا تُغْنِي عَنْهُمْ
شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ
يَشَاءُ وَيَرْضَى

اور کتنے فرشتے آسمانوں میں ہیں، انہیں کام دیتی ہے
ان کی سفارش مگر بعد اس بات کے اجازت سے ان کو
اللہ جس کے لئے چاہے اور جس کے لئے وہ پسند فرمائے

خلاصہ یہ ہے کہ اپنے بندوں کو شفیع اور سفارشی بھی وہی خود بناتے ہیں، وہی ان سفارش
کرنے والوں کو شفاعت کا الہام فرماتے ہیں، اور سوال کرنے اور دعا مانگنے کا الہام بھی ان ہی کی
طرف سے ہوتا ہے، پھر خود ہی اس سفارش اور دعا کو وہی قبول بھی فرماتے ہیں۔

پس معلوم ہوا کہ ہر کام کا قریب ترین فاعل اور ہر کام کی صلاحیت پیدا کرنے کے جو بعید
اسباب ہیں (یعنی معدات بعیدہ) سب وہی وہ ہیں، شاعر نے خوب کہا ہے۔

فَالْكَلَّ عِبَادَةُ دَانَتْ الْمَعْنَى
يَا مَنْ هُوَ كُلُّ قَلْبٍ مَقْنَطِيرٍ

پس سب کچھ صرف عبارت ہی عبارت ہے، اور معنی تو
ہے، اے وہ جو ہر دل کے لئے مقناطیس ہے

عقبہ (۲۰)

عرش پر جو تجلی قائم ہے، اس کے انبساط اور پھیلاؤ کا اس عقبہ میں تذکرہ کیا جائے گا

تجلیات مجردہ کمالیہ (جن سے کائنات کے کسی نوعی یا جنسی حصہ کی تربیت مقصود ہوتی ہے،
علاوہ مذکورہ اقسام کے) ان کی اور بھی بے شمار قسمیں ہیں، یعنی فلکی نفوس پر جو تجلیاں قائم ہیں، یا
ملاء اعلیٰ اور بنی آدم کے ان خاص افراد کے قلوب سے جن تجلیوں کا تعلق ہے، جو مدبرات اللہ
میں شریک ہو گئے ہیں، (یعنی عالم کے نظم و بندوبست میں فرشتوں کی طرح بنی آدم کے بعض افراد کا
بھی اس کام کے لئے جو انتخاب ہو جاتا ہے) ان کے قلوب پر جو تجلیاں قائم ہو جاتی ہیں، تجلیات کی
یہ ساری قسمیں درحقیقت اس تجلی کی تجلی ہوتی ہیں جو عرش پر قائم ہے۔

یہاں یہ بھی جانتا چاہئے کہ اپنی کثرت تعداد کے باوجود ان تجلیوں کا سارا سلسلہ وحدت کا
ایک خاص رنگ اختیار کئے ہوئے ہے، اور ان کی یہ وحدت اتنی پختہ اور کامل ہے، کہ اپنی اسی
وحدت کی وجہ سے ایک واحد منبسط تجلی کے قالب میں یہ ڈھل گئی ہیں۔

یہ وحدت ان میں اس راہ سے پیدا ہو گئی ہے کہ عرش پر جو تجلی قائم ہے ان کے آگے ان تجلیوں کا وجود منحل اور
ماند پڑ گیا ہے گویا کچھ ایسا معلوم ہوتا ہے کہ عرش والی تجلی کے انبساط اور پھیلاؤ نے ان تجلیوں کی شکل اختیار کر لی ہے یا اسی
عرشی تجلی کا انتشار اور وسعت ان تجلیوں کی صورت میں نظر آتا ہے بہر حال ان تجلیوں کا عرش والی تجلی سے کچھ اس قسم کا تعلق ہے
اور ان پر یہ عرشی تجلی کچھ اس طرح چھائی ہوئی ہے کہ باہم ان تجلیوں میں ایک کا دوسرے سے امتیاز
دشوار ہو جاتا ہے، گویا مل ملا کر یہ ساری تجلیاں ایک نورانی دائرہ بن جاتی ہیں اور عرش والی تجلی کی
حیثیت اس مرکزی نقطہ کی ہو جاتی ہے، جو اس نورانی دائرے کے بیچ میں قائم ہے، یا یوں سمجھو کہ خدا
اس مرکزی نقطہ کو جس حد تک پھیلا نا چاہا پھیل گیا، اور اسی کے پھیلاؤ سے یہ نورانی دائرہ بن گیا ہے،
(عرشی تجلی اور ان دوسری تجلیوں کے باہمی تعلق کی مثال اس چراغ کی نظر آتی ہے جو کسی
روشن دان یا دریچہ کے بیچ میں ایسے وقت میں رکھ دیا گیا ہو کہ ہوا اس وقت غبار آلود ہو، اور ننھے ننھے
بخارات ہوا میں پھیلے ہوئے ہوں، ظاہر ہے کہ ایسی حالت میں چراغ کے چاروں طرف یہ ننھے
ننھے بخارات پھوہار کی شکل میں جمع ہو جائیں گے، اور ہر قطرے میں اس کی گنجائش اور صلاحیت کے
مطابق چراغ کی صورت منعکس ہوگی، اور یوں سارا بدن دور سے دیکھنے والوں کو ایسا معلوم ہوگا کہ
مسلم وہ چراغ ہی چراغ بن گیا ہے، اور چراغ کی یہ مختلف تجلیاں جو ان ننھی ننھی فضا میں پھیلی ہوئی
ہوں دیوں اور پھوہاروں پر عکس انداز ہو رہی ہیں، بجائے متعدد ہونے کے ایک ہی چراغ کی شکل میں
نظر آرہی ہیں۔

(اسی کی ایک تمثیل اصل واقعہ بھی ہو سکتا ہے) یعنی الہی یا کوئی حقائق جب مذاہب کے
مختلف پیشواؤں میں سے کسی پیشوا اور امام یا فنون کے اساتذہ میں سے کسی استاد کے سینے پر تجلی رہنے
ہوتے ہیں، اور اس کے بعد ان کی شعاعیں اس امام یا استاد کے سینے سے نکل نکل کر ان کے ماننے
والوں اور پیروں کرنے والوں کے سینوں پر عکس اندازی کرتی ہیں، اسی طرح ان کے سینوں سے
نکل کر ان کے بعد والے طبقات کے قلوب کو وہ متاثر کرتی ہیں، اور یہ سلسلہ یوں ہی ایک طبقہ سے
منتقل ہو کر دوسرے سلسلہ تک پہنچتا رہتا ہے، پھر اس کا نتیجہ کیا ہوتا ہے، یہی کہ ان میں کچھ لوگ
تو ایسے نظر آتے ہیں، جو کچھ باتوں کی تفصیل میں مشغول ہیں، کوئی منتشر اور پراگندہ مسائل کی تنظیم میں
منہمک ہو جاتا ہے، کوئی اصول کو سامنے رکھ کر فردعی مسائل کا استنباط کرتا ہے، بعضوں پر یہ
مذاق غالب آ جاتا ہے، کہ اپنے امام کے نقطہ نظر کی بنیادوں کو مستحکم کرتا ہے، کوئی ان کے ابتدائی
اسباب و علل کی تلاش جستجو کو اپنا فرض بنا لیتا ہے، کچھ ان میں ایسے بھی ہوتے ہیں، کہ ان کے

امام کے مسلک پر جو شکوک و شبہات و اعتراضات وارد ہو سکتے ہیں، ان کے ازالہ کی کوششوں میں مصروف ہو جاتا ہے، اور اعتراض کرنے والوں کو جواب دے دے کر خاموش کرتا رہتا ہے (اگرچہ کاروبار کا یہ سارا سلسلہ ایک طویل و دراز منتشر سلسلہ ہوتا ہے، لیکن بالآخر یہ ساری باتیں جن کی حیثیت گویا مختلف تجلیوں کی ہے، وحدت اور یکسانی کے رنگ میں رنگین ہو جاتی ہیں اور یکثیت مجموعی کاروبار کا پھر سارا سلسلہ ایک ایسے واحد مذہب کا قالب اختیار کر لیتا ہے جس کی پابندی کی جاتی ہے، اور یہی واحد مذہب ایک خاص امام کی طرف منسوب ہو جاتا ہے) (اسی طرح بجائے مذاہب کے، اگر ان مختلف کوششوں کا تعلق علوم و فنون میں سے کسی خاص علم اور فن سے قائم ہوتا ہے، تو ان میں بھی وحدت کا یہی رنگ پیدا ہو جاتا ہے، اور ایک خاص مکتب فن کے نام سے وہ موسوم ہونے لگتا ہے، ایسا مکتب و مرتب فن جس کا موضوع بھی ایک اور غایت و مقصد بھی ایک ہی ہوتا ہے۔

بہر حال اصطلاح یہ ہے کہ عرش پر جو تجلی قائم و مسلط ہے، اس نقطہ نظر سے کہ ساری علوی قوتوں میں وہی تجلی پھیلی ہوئی ہے، اور اسی کا عمل و دخل ان ساری قوتوں پر قائم ہے اس کو خطیرۃ القدس کے نام سے موسوم کرتے ہیں عرش پر قائم ہونے والی تجلی کا خطیرۃ القدس سے کیا تعلق ہے؟ جس تمثیل کو میں پیش کروں گا کشن! اس کی روشنی میں اس تعلق کی تھوڑی بہت واقعی کیفیت کا اندازہ لوگوں کو ہو جائے۔

فرض کرو کہ کسی بے چارے پر عشق کا حملہ ہو گیا، ایسا عشق جو حد سے متجاوز ہو، اور یہی عشق مفرط عاشق کی زندگی کے ہر گوشہ اور ہر پہلو پر مسلط ہو جائے، اس کی جو ہر ذات میں اس کی آگ پھیل جائے، اور اس کے سارے قوی اسی آگ سے مشتعل ہو کر بھڑک اٹھیں، الغرض اس عشق کا اثر ہر قوت تک اس قوت کی مناسب حال کیفیت کے ساتھ پھیل جائے مثلاً اس کی قوت مفکرہ محبوب کی صورت کے سوا کسی دوسری چیز کو نہ سوچے، گویا عاشق کے سامنے محبوب کا تصور ہر وقت کھڑا رہے، اسی طرح عاشق کی قوت دایمہ اپنے اس محبوب کے ناز و غمزہ و ادا اور اس کی نزاکتوں کے سوا، اور کسی طرف دھیان نہ دے، گویا محبوب اپنے سارے ناز و کرشمہ کے ساتھ اس کی قوت دایمہ کی مدد سے ہمیشہ حاضری رہتا ہو، اسی طرح قوت متخیلہ کا کام صرف یہ رہ جائے کہ اس محبوب کی شکل و صورت، رنگ روپ، قد و قامت کے سوا اور کسی چیز سے کوئی لگاؤ ہی نہ رکھے، الغرض ادراک کی ان باطنی احساسات کے ساتھ ساتھ ظاہری حواس بھی

عاشق کے اسی محبوب کے اندر ڈوب جائیں مثلاً بیانی کے سامنے محبوب کا صرف رنگ و شکل ہو، شہزادی کے سامنے صرف اس کی آواز اور شامہ (سونگھنے کی قوت) کے سامنے صرف محبوب کی خوشبو، ذائقہ کے سامنے صرف محبوب کے لعاب دہن کا ذائقہ، اور لامہ (چھوٹے کی قوت) کے سامنے محبوب کے بدن کی نرمی و گداز، گداز پن، نزاکت کے سوا اور کچھ نہ رہ جائے (اور یہی کیفیت) عاشق کی علی قوتوں پر بھی طاری ہو جائے، یعنی قوتِ فکر کہ اس کے پاؤں میں اسی وقت حرکت پیدا کرے جب کہ وہ محبوب کی طرف جانا چاہے، ہاتھ میں بھی حرکت اسی وقت پیدا ہو جب محبوب کے زلف و گیسو کی طرف وہ بڑھے، خلاصہ یہ ہے کہ اس کی پیٹھ جھکے تو صرف محبوب ہی کے آگے جھکے، ہاتھ اٹھے تو صرف محبوب ہی کے آگے اٹھے۔

ظاہر ہے کہ ایسا حال کسی پر اگر طاری ہو جائے تو اس کا مطلب اس کے سوا اور کیا ہو سکتا ہے کہ قلب پر عاشق کے جس عشق کا تسلط ہو گیا ہے، وہ اس بے چارے کے سارے قوی اور اعضاء میں پھیل گیا ہے۔

پس (عشق کی اسی کیفیت) پر چاہئے کہ تم اس تجلی کو قیاس کرو، جو عرش پر قائم و مسلط ہے اور فلکی و ملکی نفوس، ارواح و مثال سب میں وہی جاری و ساری ہو گئی ہے، گویا یوں سمجھو کہ عشق والی مثال میں عاشق کا باطن جیسے صرف محبوب ہی محبوب بن کر رہ جاتا ہے، اسی طرح سمجھنا چاہئے کہ شخص اکبر کے باطن میں حق سبحانہ و تعالیٰ کے سوا اور کچھ نہیں ہے، ساری علوی و سفلی قوتیں اسی طرح ارواح اور مثال سب کے سب خدا ہی کے نور سے مغلوب ہیں، سب پر ہی نور چھایا ہوا، اور سب میں وہی سمایا ہوا ہے، (یہی کیفیت جب کائنات پر طاری ہو گئی، تو شخص اکبر کے کمالات کا نصاب اور ارتقاء کی آخری حد کو پہنچ گیا، اور عرش والی تجلی کا جو درخت تھا وہ برگ و بار پھولوں اور پھولوں سے لد گیا، آخر خود سوچنا چاہئے کہ اگر یہ نہ ہوتا تو آخر ہوتا کیا؟ اس درخت کے متعلق کیا پوچھتے ہو، جس کا تخم تو "تجلی اعظم ہو اور النفس الکلی" کی زرخیز سیر حاصل زمین میں وہ بویا گیا ہو،

و کذلک تنشاء لیئذ ہو عرقھا و حسن
نیات الارض من کرم البذر

یوں ہی ایک درخت بڑھتا ہے، جو تخم کا ایک ریشہ ہوتا ہے، اور زمین کی روئیدگیوں کی خوبی و ختم کی خوبی کی تابع ہوتی ہے،

پس سمجھنا چاہئے کہ عرش والی تجلی گویا ایک چراغ ہے جو خطیرۃ القدس کی اس چمنی میں ہے

۱۔ مصنف کی یہ عبارت قرآن کی مشہور آیت نور کا اقتباس ہے، یعنی اللہ نور السموات (بقیہ جاشیہ بر صفا آئندہ)

جسے (رکھنے والے نے) شخص اکبر کے اطلاق پر رکھ دیا ہے، خطیرۃ القدس کی تجلیاں عرش دالی تجلی کے سامنے چونکہ ماند پڑ گئی ہیں ان کے اسی ضہلال کا یہ نتیجہ ہے کہ خطیرۃ القدس دالی ساری تجلیوں نے عرش دالی تجلی میں گم ہو کر ایک واحد بسیط نور کی شکل اختیار کر لی ہے، گویا وہ ایک کوکب درزی (جگمگاتا ہوا تارا) ہیں اور چراغ (یعنی عرش دالی تجلی) سلگایا ہے، تجلیات کے اس درخت سے جو گونا گوں برکات سے بھرا ہوا ہے، اور جس کی فیاضیاں دوامی ہیں یعنی "تجلی اعظم" سے عرش دالی تجلی مستفید ہوتی رہتی ہے، اس تجلی اعظم کی حیثیت نہ تو کسی ایسی مجرد شے کی ہے جو مادہ اور مادیت سے قطعی طور پر پاک اور جدا ہو، اتنا پاک اور جدا کہ وجود خارجی کا انتساب بھی اس کی طرف نہ ہو سکتا ہو تجلی اعظم کی نہ تو یہ حالت ہے، اور نہ وہ کوئی ایسی چیز ہے جو محض مادی حقائق میں لت پت اور اس کے ساتھ بالکلیہ وابستہ لپٹی ہوئی ہو، یعنی اس کے متعلق یہ کہنا کہ فلاں جگہ پر پائی جاتی ہے، اور فلاں جگہ نہیں پائی جاتی ہے، یہ بھی درست نہ ہوگا۔

بہر حال آدمی کے نفس ناطقہ (روح) کا جو تعلق قلب سے ہے، اور اسی حیثیت سے فطرۃ جو تعلق تجلی اعظم کا شخص اکبر کے قلب سے قائم ہے، خود بھی تعلق ایسا تعلق ہے، کہ دیکھنے والے کی نگاہ کے سامنے قریب ہے کہ وہ راستہ آجائے جو "لاہوت" کی طرف جاتا ہے، خواہ ابھی شخص اکبر کے قلب کو تجلی کی آگ نے چھوا بھی نہ ہو، پھر جب اس کو تجلی نے چھو لیا، اور شخص اکبر کے قلب کے جو ہر ذات میں وہ پیوست ہو گئی اور سما گئی تو سمجھنا چاہئے، کہ "نور علی نور" یعنی "روشنی پر روشنی" ہے، کا منظر قائم ہو گیا، اسے پردہ در دگار اپنے نور کی طرف میری راہ نمائی فرما، تو ہی دکھاتا ہے جسے چاہتا ہے اپنا ہدایت راستہ۔

عقیدہ (۲۱)

خطیرۃ القدس ایک واحد تجلی کی شکل اختیار کر کے وجہ اللہ کے جمال کی تفصیل بن گئی ہے، درحقیقت یہی پھیلی ہوئی منبسط تجلی ہر عاشق کی معشوق، اور ہر محب کی محبوب بنی ہوئی ہے، ہر سالک کا

(بقیہ حاشیہ گذشتہ) والارض مثل نورۃ کمشکوۃ فیہا مصباح المصباح فی زجاجة الزجاجۃ کاٹھا کوکب ذری یوقد من شجرة مبارکۃ، ذیونہ لاشرقیہ ولاغربیہ یکاد زیتھا یضی ولولہ تمسہ نادر نور علی نور، اللہ ہی آسمانوں اور زمین کا نور ہے، حالت اس کے نور کی ایسی ہے کہ کسی طاق میں چراغ ہے، چراغ فانوس (یا چینی ہیں ہو) اور یہ فانوس ایسا معلوم ہو رہا ہو کہ جگمگاتا ہوا ہے، سلگایا جاتا ہے، وہ چراغ ایک درخت سے جو برکتوں سے بھرا ہے، ذیون کا نہ شرقی ہے نہ غربی، تیل اس کا قریب ہے کہ بھبھک اٹھے۔ حالانکہ آگ نے اس کو نہ چھوا ہو، نور پر نور ہے)

مقصود یہی ہے 'خواہ اس کے نام سے وہ واقف ہو یا نہ ہو' یاد رکھنا چاہیے کہ 'غیب' کی طرف جو اشارہ بھی کیا جائے، 'خواہ اس اشارہ کا تعلق محبت و عشق سے ہو' یعنی جی اشارہ ہو، یا اس کا تعلق تعظیم و احترام سے ہو، یعنی اشارہ ہو یا مقصود اس اشارہ سے کسی چیز کا طلب کرنا اور مانگنا ہو، یعنی طلبی اشارہ ہو، بہر حال یہ اشارہ غیب کی طرف اسی تجلی کی طرف ہوتا ہے، اور تماشے کی بات یہ ہے کہ خود یہ تجلی بھی انتہائی محبت کے ساتھ باوجود محبوب ہونے کے خود بھی محب اور چاہنے والی ہے وہ خود بھی منتظر رہتی ہے کہ اسکی طرف التفات کرنے والوں میں سے کوئی التفات کرے تاکہ اس التفات اور توجہ کمرنیو لے پر وہ اسطرح چھا جائے جیسے زمین پر پستے والا بادل چھا جاتا ہے (اسی کا نتیجہ ہے جو حدیثوں میں بیان کیا گیا ہے) کہ حق تعالیٰ سے ایک بالشت کے برابر اگر کوئی قریب ہوتا ہے تو حق تعالیٰ اس سے ایک ہاتھ کے برابر قریب ہو جاتے ہیں، اور جو ایک ہاتھ کے برابر اس سے نزدیک ہوتا ہے، تو خدا دونوں ہاتھوں سے اس کو قرب عطا فرماتا ہے، چلنے والا اگر معمولی چال چل کر اس کے پاس آتا ہے، تو خدا اس کی طرف دلکی چال چل کر آگے بڑھتا ہے، وہ رات کو اپنا ہاتھ پھیلاتا ہے تاکہ دن کو گناہ کرنے والے اس کے آگے تو یہ کریں، اور دن کو اپنا ہاتھ پھیلاتا ہے تاکہ رات کو گناہ کرنے والے اس کے سامنے اپنے توبہ کو پیش کریں۔

لہذا اس کا یہ ہے کہ شخص اکبر کا باطن جب اپنے توبہ سے بھبھک اٹھا، اور راز ستر قائم اپنے اس نور سے وہ لبریز ہو گیا، تو اس کی حالت گویا اس شخص کے مانند ہو گئی، جو بالکل محبت سے سرشار اور نشاط و سرور سے معمور ہو، جب کسی کا یہ حال ہوتا ہے، تو جس چیز سے وہ معمور ہے اس کو ظاہر کرنے کے لئے معمولی معمولی بہانے اور حیلے کافی ہو جاتے ہیں۔

آخر خود سوچنا چاہیے کہ ساری کائنات میں اس کے جذب کی کیفیت جب جاری و ساری ہے اور سارے جہاں کو اس کی محبت کی آگ نے پکڑ لیا ہے، تو ایسی صورت میں اس کے سوا اور ہوتا ہی کیا؟ قرآنی آیت جس میں بیان کیا گیا ہے کہ آسمان و زمین کو خطاب کر کے حق تعالیٰ کا ارشاد ہوا کہ

ایتما طوعاً و کرہاً فالتا اتنیاطا لعین خوشی سے یا زبردستی جس طرح ہو تم دونوں آؤ، دونوں نے کہا کہ ہم خوشی سے فرماں بردار ہوتے ہوئے آگئے۔

لہ بخاری کی حدیث قدسی کا ترجمہ ہے حق تعالیٰ کا ارشاد ہے اذ اقرب العبد الی شبر القرب الیہ ذمراً عاد اذ اقرب الی ذمراً عاد تقربت الیہ باعاد اذا اتانی یمنی اتیتہ ہرولة ۱۶ صحیح مسلم کی روایت ہے، ان اللہ میسطیہ باللیل لیتوب مسی النہار ویسطیہ بالنہار لیتوب مسی اللیل حتی تطلع الشمس من مغربہا ۱۲

تو جب آسمان اور زمین کے کانوں میں اس لذت بخش خطاب کی آواز گونجی ہے، اس وقت سے دونوں محوِ قص ہیں، آج تک ان کو سکون میسر نہیں ہوا ہے، اور ان پر ہمیشہ ہی کیفیت چھائی رہے گی گویا ایک طرح کی غشی ان پر طاری ہے، اسی وجہ سے اس وقت تک اسی حال میں مگن ہیں، کسی قسم کی کوئی جنبش ان میں پیدا نہیں ہوئی، قرآنی آیت

الم تر ان الله يسجد له من في السموات والارض والشمس والقمر والنجوم والمجبال والشجر والدواب -
 کیا تم نے نہیں دیکھا کہ سجدے میں گری ہوئیں اس کے آگے وہ ساری چیزیں جو آسمانوں اور زمین میں ہیں اور سجدہ کئے ہوئے ہیں سوا خدا ماہتاب سمائے پہاؤ درخت اور وہ سنب زین پر چلتے ہیں۔

اسی طرح تری الناس سکاری وھم بکاری (تم دیکھتے ہو، کہ لوگ متوالے ہیں، حالانکہ متوالے نہیں ہیں، بلکہ درحقیقت حق تعالیٰ کی طرف کشش کی شراب نے ان کو متوالا بنا دیا ہے۔) کہنے والے نے اسی حال کو یوں ادا کیا ہے،

بمن انت يا حادي الرفاق مزمر
 اری القوم سکری والغياھب تذهب
 بدور بدت بل لاج وجہ جبینا
 وصھباء دارت بل حدیثک مطرب
 باروا حنا سراح الحدیث وکلنا
 تشادی کان الراحم فی الھرب یشرّب
 باوصافہ المحسنی تطیب قلوبنا
 وتھتز شوقا والركائب تطرب
 اے حدی خفاں کے ماہر کے تونے زمزمہ سنجی شروع کی ہے، میں دیکھ رہا ہوں کہ لوگ متوالے ہیں اور تابی کھٹ رہی ہے، چودھویں رات کے چاند نکل پڑے (نہیں بلکہ میرے محبوب کی پیشانی چمک اٹھی اور شراب کا دور چلا، بلکہ تیری گفتگو نشاط آفری ہے، ہماری جانوں میں محبوب کی گفتگو کی شراب بھری ہوئی ہے، اور ہم سب کے نشے میں ہیں، ایسا معلوم ہو رہا ہے کہ قافلہ میں شراب پی جاتی ہے، اس محبوب کی رعنائیوں اور زیبا یوں سے ہمارے دل مسرور ہیں اور وہ چل رہے ہیں (سواری) کی اونٹنیاں بھی مست و مسرور ہو رہی ہیں

اسی کی طرف قرآنی آیت الا بذکر الله تطمئن القلوب (ہاں! اللہ ہی کی یاد سے دل مطمئن ہوتے ہیں) میں اشارہ کیا گیا ہے، باقی سخت دلوں کے متعلق مت کہو ان کے قلوب درحقیقت قلوب ہی نہیں ہیں،

ان هم الا کالانعام بل هم اضل وہ تو چوپائے ہیں، بلکہ ان سے بھی زیادہ گمراہ،

یا ان کا حال وہی ہے جو قرآن میں فرمایا گیا ہے،

وہ تو مانند پتھر کے ہیں یا اس سے بھی سخت ہیں۔

وہی کا الحجارة و أشد قسوة

کہنے والے نے سچ کہا ہے،

قلب احب بسواك لا مثال المنى

وجنى عليه يد الصدود و دہما جنى

جس دل نے تیرے سوا اگر کسی کو چاہا وہ اپنی آرزوؤں کو نہ پائے
اور (محبوب کے اعراض) کا ہاتھ اس پر جتنا چاہے زیادتی کرے

عقبہ (۲۲)

اس عقبہ میں جزئی تجلیات کے کچھ حالات بیان کئے جائیں گے۔

نوع انسانی کے امام کی جو مثالی صورت ہے اس پر بھی کمائی تجلیات میں سے ایک تجلی قائم ہوتی ہے، اس مثالی صورت میں خطیرۃ القدس کے انعکاس پذیر ہونے کی نوعیت ایسی ہی ہے جیسے کسی منور درشن جسم کی صورت اپنی چمک دمک جگمگاہٹ نورانیت کی صفت کے ساتھ کسی صاف و شفاف صیقل یافتہ آئینہ میں عکس رہتا ہو۔

چونکہ نوع انسان کے امام کی مثالی صورت کی حیثیت اس تجلی کے لحاظ سے اس آئینہ کے مانند ہے جس نے اس تجلی کو قبول کیا ہو، اسی کا نتیجہ ہے، کہ خود یہ تجلی بھی انسانی صورت کے رنگ پر ہوتی ہے، آخر تم خود غور کرو، کہ مروجہ مذاہب مثلاً حنفیت شافعییت وغیرہ میں سے کسی مذہب کے معلوماً کو اگر کوئی کسی خاص شیخ سے حاصل کرے، یا علوم و فنون کے سلسلہ میں کسی خاص فن کو کسی استاد سے سیکھے تو ظاہر ہے کہ اس مذہب یا اس فن سے اس کی واقفیت اس خاص طرز کی کیا تابع نہ ہوگی جو اس کے شیخ اور استاد کا ہوگا، یہی وجہ ہے کہ ماہرین کسی عالم کی باتیں سن کر باسانی اس کا پتہ چلا لیتے ہیں کہ اس عالم نے فلاں شیخ یا فلاں استاد سے استفادہ کیا ہے،

گویا یوں سمجھو کہ کسی چراغ کے ارد گرد مختلف رنگ کے شیشے اگر کھڑے کر دیئے جائیں اور مختلف اشخاص اس چراغ کو ان ہی مختلف رنگ والے شیشوں کی آڑ سے دیکھیں تو کھلی ہوئی بات ہے کہ دیکھنے والوں کو یہ چراغ شیشے کے رنگ سے رنگین نظر آئے گا مثلاً لال رنگ کے شیشے سے جو چراغ کو دیکھے گا اس کو نہ صرف چراغ بلکہ اس کی ہر ہر کرن لال ہی لال نظر آئے گی بلکہ دوسرے شیشے بھی جو نظر

لے ہر نوع کے افراد کا جو مثالی نمونہ ہوتا ہے، اسی کو اس نوع کا امام سمجھا جاتا ہے ۱۲

آئیں گے وہ بھی اس کو سرخ ہی رنگ کے معلوم ہوں گے۔
خلاصہ یہ ہے کہ اپنی حقیقت کے شیشے سے جو خلیۃ القدس کا مطالعہ کرے گا ناگزیر ہے
کہ وہ (حدیث)

ان الله خلق آدم علی صورته
قلم خدا نے پیدا کیا ہے آدم کو اپنی صورت پر
کا اعلان کرے اور دعویٰ کرے کہ خدا ہر اس چیز کو پسند فرماتا ہے جسے انسان کی فطرت چاہتی ہے
یا انسانی فطرت سے جن چیزوں کو مناسبت ہے، یا اس کے لئے جو باتیں نفع بخش ہیں حق تعالیٰ
بھی ان ہی چیزوں کو محبوب رکھتے ہیں، اور فطرت انسانی کے لئے جو باتیں ناپسندیدہ اور مکروہ ہیں
ان کو خدا بھی ناپسند فرماتا ہے، (یہی وجہ ہے جو حدیثوں میں آیا ہے کہ) اعلیٰ اخلاقی کردار کو حق تعالیٰ
پسند کرتے ہیں، اور گرے ہوئے پست اخلاق کو ناپسند کرتے ہیں، یا یہ کہ چھینک کو خدا پسند کرتا ہے
اور جمائی لینے کو ناپسند کرتا ہے، یا جلد بازی اور عجلت خدا کے نزدیک ناپسندیدہ امور ہیں، اسی
طرح ساقی و تاخیر دینے معاملات کے طے کرنے میں جلد بازی سے کام نہ لینا بلکہ فکر و تامل کے بعد فیصلہ
کرنا اس کو خدا پسند کرتا ہے، یا یہ جو حدیثوں میں آتا ہے کہ محنت و سحر طے، لوگ فطری امور کو ادل بدل
دیتے ہیں، یعنی باوجود مرد ہونے کے اپنے اوپر زنا نہ کیفیات و حالات طاری کرتے ہیں، یا ایسی عورتیں
جو بناوٹی طور پر مردوں کے چال و چلن وضع و قطع کو اختیار کرتی ہیں (جنہیں عربی میں مترجلات) کہتے ہیں
ان سب پر خدا کی لعنت ہوتی ہے، اسی طرح داسمات (گودنے لگانے والی عورتیں) و اصلات
و دوسرے سے ملگ کر اپنے بال میں مصنوعی اضافہ کرنے والی عورتیں، ان سب پر بھی لعنت جو کی گئی
ہے، اور ایسی باتیں جو انسان کے لئے مضرت رساں ہوں مثلاً سانپ، بچھو، چیل کو بے چہرے و غیرہ کے
متعلق جو یہ آیا ہے کہ خدا بھی ان پر لعنت فرماتا ہے، یہ اور اسی قسم کی دوسری باتوں کا تعلق درحقیقت
اسی تجلی سے ہے، اور حق سبحانہ و تعالیٰ ہی کے لئے یہ چیزیں اسی تجلی کی راہ سے ثابت ہوئی ہیں اس کی
مثال ایسی ہے کہ آتشی شیشے کے نیچے سیاہ کپڑے کو رکھ کر آفتاب کے سلسلے سے عجیب رکھا جاتا ہے، تو وہ
جل اٹھتا ہے، اور سفید کپڑے نہیں جلتے، تو سفید نہیں بلکہ سیاہ رنگ کے کپڑے کے جلانے کی صفت
گو آفتاب ہی کی طرف منسوب ہوگی اور وہی اس صفت کا موصوف ہوگا۔ مگر (مطلقاً نہیں) بلکہ آتشی شیشے
میں آفتاب کی جو تجلی ہے، اس تجلی کی راہ سے سیاہ کپڑوں کے جلانے کی اس صفت کو اس کی طرف
منسوب کیا جائے گا، پس (اسی طرح سمجھنا چاہئے کہ حق تعالیٰ کے لئے مذکورہ بالا امور اسی تجلی کی
راہ سے منسوب ہیں، جو نوع انسانی کے امام کی مثالی صورت پر قائم ہے)

عقبہ (۲۳)

آتش شیشے میں آفتاب کی تجلی جن آثار کے پیدائش کی وجہ بن جاتی ہے ان آثار و نتائج کی مختلف شکلیں ہیں مثلاً ان میں بعض آثار تو ایسے ہیں جن کا صدور آفتاب سے مذکورہ بالا تجلی کی حالت میں بایں طور ہوتا ہے کہ تجلی کا وجود ان آثار کے صدور کے لئے ضروری نہیں ہوتا بلکہ درحقیقت وہ آفتاب کے عام فیوض و آثار ہوتے ہیں یعنی ان آثار کا ظہور اس پر موقوف نہیں ہوتا کہ آفتاب کی روشنی کو کس چیز نے قبول کیا ہے؟ آتش شیشے نے؟ یا پتھر نے؟ یا درخت یا پہاڑ نے؟ چونکہ ان آثار کا صدور آفتاب سے ہر حال میں ہوتا ہے اس لئے اس خاص تجلی کی حالت میں بھی ان آثار کا ظہور ہوتا ہے گویا یوں سمجھنا چاہیے کہ اس خاص تجلی کی حالت میں بھی ان آثار کا ظہور ایک اتفاقی بات ہے، یعنی اگر وہ تجلی نہ بھی ہوتی جب بھی یہ آثار ظاہر ہوتے، میرا مطلب یہ ہے، کہ روشنی بخشنا چیزوں کا منور کرنا، یہہ آفتاب کے ایسے آثار ہیں کہ جس وقت آتش شیشے کی راہ سے سیاہ کپڑے تک آفتاب کی کرنیں پہنچتی ہیں اور اس کپڑے کو جلانے لگتی ہیں تو اس وقت بھی روشنی اور نور اس سیاہ کپڑے تک پہنچتا ہے اور آتش شیشے کی راہ ہی سے پہنچتا ہے، لیکن ظاہر ہے کہ یہ شیشہ اگر درمیان میں نہ بھی ہوتا جب بھی اس کپڑے تک روشنی پہنچتی، پس معلوم ہوا کہ سیاہ کپڑے تک روشنی کے پہنچنے میں آتش شیشہ کا وجود صرف ایک اتفاقی واسطہ کی حیثیت رکھتا ہے، اس روشنی کے پہنچنے میں اس کی حیثیت شرط کی نہیں ہے، یعنی اگر درمیان میں وہ نہ ہوتا، تو یہ نہیں کہا جاسکتا کہ روشنی کپڑے تک نہ پہنچتی اسی طرح کپڑے کے سیاہ ہونے کی خصوصیت کو بھی روشنی کے پہنچنے میں دخل نہیں ہے، بلکہ یہ بھی ایک اتفاقی صورت ہے کہ اس کا رنگ اس وقت سیاہ تھا، یہی وجہ ہے کہ کپڑا خواہ سیاہ ہو یا سفید یا کپڑا نہ ہو کوئی اور چیز ہو، مثلاً لکڑی ہی ہو، آفتاب سے منور ہونے میں سب برابر ہیں اس باب میں کسی کو کسی قسم کی کوئی خصوصیت حاصل نہیں ہے، (اس تجلی کی حالت میں آثار کی ایک کیفیت تو یہ تھی، دوسری قسم اس تجلی کے وقت ان ہی آثار کی وہ ہے، جن کا آفتاب سے صدور خاص اس تجلی پر موقوف اور اس کے ساتھ مشروط ہے، یعنی ان آثار کے قبول کرنے والے کی ذاتی خصوصیت کو دخل ہوتا ہے، مثلاً کپڑے کے جلانے کا جو اثر اس وقت آفتاب سے صادر ہو رہا ہے، ظاہر ہے کہ آتش شیشے کا آفتاب اور کپڑے کے درمیان حائل ہونا اس اثر کے صدور کے لئے ناگزیر ہے، نیز اس

اثر کے قبول کرنے میں سیاہ کپڑے کے سیاہ رنگ کو دخل ہے، سفید کپڑا اگر بجائے اس کے اتنی شیشے کے نیچے رکھا جاتا تو جلانے کا یہ اثر آفتاب سے صادر نہ ہوتا۔

(اس مثالی بیان کو سامنے رکھتے ہوئے، اس تجلی کے فیوض و آثار پر غور کرو: جو عرش پر قائم ہے، اور افراد انسانی پر اس تجلی کی راہ سے فیوض و برکات کی جو بارش ہو رہی ہے، اس کو سوچو: وہ یہ ہے کہ آفتاب والی مثال میں آثار کی جیسے متعدد شکلیں پیدا ہوتی ہیں، اسی طرح عرشِ تجلی کے ان آثار و فیوض کی بھی مختلف صورتیں ہیں، یعنی بعضوں کی نوعیت تو وہی فیوض عامہ کی ہے اور اس عرشِ تجلی کی وساطت کی حیثیت ایک اتفاقی واسطہ سے زیادہ نہیں، ان فیوض کے لحاظ سے سارے انسانی افراد برابر ہوتے ہیں، کسی کو کسی پر اس باب میں برتری یا ترجیح حاصل نہیں ہے تربیت و پرورش کا وہ نظام جس میں انسان کے ساتھ نباتات، حیوانات وغیرہ سب شریک ہیں، یا فرماں برداروں اور نافرمانوں کی خصوصیت جس تربیت و پرورش میں نہیں ہوتی یہ سب ان فیوض کی مثالیں ہیں، اور دوسری قسم ان فیوض و برکات کی وہ ہے، جن میں اس عرشِ تجلی کا توسط شرط ہونے کی حیثیت رکھتا ہے، یعنی ان فیوض و برکات کا نزول اس خاص تجلی پر موقوف ہے، فیوض و برکات کی یہ وہ قسم ہے جن کے قبول کرنے میں سارے انسانی افراد برابر نہیں ہوتے بلکہ بعضوں تک یہ پہنچتے ہیں اور بعض ان سے محروم رہتے ہیں۔

مثلاً اعمال انسانی کے نتائج و ثمرات جو خیرۃ القدس سے قرب عطا کرنے والے طاعات و عبادات کی روشنی سے پیدا ہوتے ہیں، ان کا شمار اسی قسم کے ذیل میں کیا جاتا ہے، بلکہ ظلمات اور تاریکیوں کا وہ سلسلہ جو خیرۃ القدس سے دور کرنے والے معاصی اور گناہوں کی پیداوار ہیں، ان کو بھی اس میں شمار کرنا چاہیے (یعنی جن کا وجود عرشِ تجلی کے ساتھ مشروط ہے) اور جیسے طاعات و معاصی نیکی و بدی کے ان نتائج کی پیدائش اس عرشِ تجلی کے ساتھ وابستہ ہے، اسی طرح ان نتائج و ثمرات کی حفاظت اور ان کی پرورش و پرداخت، یعنی ان کو اس طرح پالنا جیسے گھوڑی کے بچھڑے کو اس کا مالک پال کر جوان بناتا ہے، اس کا روبرو کا تعلق بھی اسی تجلی کے ساتھ مشروط ہے حتیٰ کہ اسی تربیت کا نتیجہ یہ ہوتا ہے، (جیسا کہ حدیثوں میں بیان کیا گیا ہے، کہ ایک ایک لقمہ یا ایک ایک کھجور جسے اللہ کی راہ میں دینے والوں نے دیا ہو، حق تعالیٰ اس کی تربیت کرتے ہیں) تاہم ان میں ایک اُحد پہاڑ کے برابر ہو جاتا ہے۔

اسی طرح اعمال کے ان ہی نتائج و اعمال کو بڑھانے کے بعد ان کے کرنے والوں کو ان

ہی نتائج و ثمرات کی لذتوں یا ان کی کلفتوں میں دنیاوی زندگی سے الگ ہونے کے بعد منہک
مستغرق کر دینا اس کا تعلق بھی اسی عرشی تجلی سے ہے۔

بہر حال اس قسم کے سارے آثار و نتائج اسی تجلی سے صادر ہوتے ہیں جس کا قیام عرش پر ہے
البتہ ان میں بعض تو ایسے ہیں جن کا صدور اس تجلی کے ساتھ مشروط ہے جو مثالی انسان پر قائم ہوتی
ہے اور بعضوں کا صدور اس تجلی پر موقوف نہیں ہے۔

اس تمہیدی گفتگو کے بعد اب میں یہ کہنا چاہتا ہوں کہ مختلف تجلیوں کے اعتبار سے حق تعالیٰ
کی طرف مختلف احکام منسوب ہوتے ہیں، مثلاً ایسی بہت سی باتیں ہیں جنہیں خدا کی عنایت عامہ
تو چاہتی ہے، یعنی وہی عنایت عامہ جو عرش پر قائم ہونے والی تجلی سے پیدا ہوتی ہے، لیکن تجلی مثالی
کی راہ سے پیدا ہونے والی خاص عنایت ان باتوں کو نہیں چاہتی ہے، بلکہ ان کو ناپید کرنا چاہتی ہے اس
کو ایک مثال سے سمجھو مثلاً کسی بندے کے متعلق خدا چاہتا ہے کہ حرام روزی جس جگہ سے بھی اس کو ہاتھ آئے اسے کھائے
کیونکہ وہی اس کی بقاء کا اور اس کے جسمانی نشو و نما کے کمال کا ذریعہ ہے، لیکن یہ ارادہ اس عام
عنایت کے اعتبار سے ہے جو نباتات کی طرف حق تعالیٰ کی مبذول ہے، آدمی اس عام عنایت کے
تحت آدمی ہونے کی حیثیت سے نہیں بلکہ اس حیثیت سے داخل ہے کہ مجملہ دیگر نباتات کے اس کا
جسم بھی ایک نباتی اور نشو و نما کی صفت رکھنے والا وجود ہے، بہر حال یہ اقتضا تو عنایت عامہ کا ہے
مگر حق تعالیٰ کی خاص عنایت جو اس خصوصی تجلی سے پیدا ہوتی ہے، اس کے لحاظ سے خدا چاہتا ہے
کہ اس حرام روزی کو وہی بندہ نہ کھائے، کیونکہ اس کے کھانے سے ایسی ظلمت اور تاریکی پیدا ہوگی
جس سے کھانے والے کو مجازا و مکافاة والی زندگی میں سخت دکھ پہونچے گا، اس خاص عنایت کے
تحت آدمی اس حیثیت سے داخل ہے کہ وہ ایک کلفت آئینی ہستی ہے، قدرت اس کو بے نتیجہ بنا کر
چھوڑ دینا نہیں چاہتی بلکہ اس کے اعمال و افعال میں یہ خاصیت رکھی گئی ہے کہ موجودہ عالم کو چھوڑ دینے
کے بعد ان کے نتائج سے وہ لذت گیر بھی ہو سکتا ہے، اور دکھ بھی اٹھا سکتا ہے،

گویا اس کی مثال ایسی ہے کہ ایک حکیم ہے جو بیمار بھی ہے، اور بھوکا بھی ہے، اس کے سامنے
کھانا آتا ہے، ایسا کھانا جس کے کھانے سے ضرر کا اندیشہ ہے، ایسی حالت میں اس حکیم کا جی چاہے گا
اور ارادہ کرے گا کہ اس کھانے کو کھایا جائے اور یہ اس تجلی کا اقتضا ہوگا، جو اس کے نباتی قوتوں پر
عکس انگن ہے، یعنی جن کی شان ہی یہ ہوتی ہے کہ معدے میں جو حرارت بھر چکی ہوئی ہے، اس حرارت
تک کوئی چیز بھی ہو وہ پہونچادی جائے۔

لیکن اس وقت حکیم کا بھی نفس اس کھانے کے کھانے سے انکار بھی کرتا ہے، اور یہ اس تجلی کا اقتضار ہوتا ہے، جو قوت عاقلہ پر اس کے نفس کا پڑ رہا ہے، یعنی وہی قوت جس کی شان ہی یہ ہے کہ آئندہ پیش آنے والے نتائج و خطرات کو پیش نظر رکھتے ہوئے اقدام کا مشورہ دے، یہ ایک ایسا مسئلہ ہے جس پر کافی غور و فکر اور عمیق توجہ کی ضرورت ہے۔

تنبیہ : (میں یہ کہنا چاہتا ہوں) کہ "مثالی انسان" جیسے ایک خاص قسم کی تجلی کو قبول کرتا ہے، مگر یہی سال ہر ہر نوع کے امام کا ہے، یعنی ان میں ہر ایک مثالی تجلی کو قبول کرتا ہے، اس خاص نوع کی تربیت و پرداخت کا منشا یہی تجلی ہوتی ہے، یہ قانون تو موجودہ عالم کا ہے جس میں اس وقت ہم لوگ ہیں، لیکن آئندہ جو زندگی سامنے آنے والی ہے، تو اس عالم میں ہر ہر نوع کے اماموں کی یہ تجلیاں سب مٹ مٹا کر ختم ہو جائیں گی، بلکہ یوں کہنا چاہئے سب ایک دوسرے میں خلط ملط ہو کر رہ جائیں گی، اور صرف ایک ہی تجلی جو "مثالی انسان" پر قائم ہے، وہی باقی رہ جائے گی، اور یہی مثالی انسان سارے تجلیات کا اعلا کر لے گا، اور یہ احاطہ اس کا اتنا کامل ہو گا، کہ عرش پر جس تجلی کا قیام ہے، اس کے فیض رسانی کا صیغہ بھی ایک واحد منفذ اور سوراخ باقی رہے گا، گویا اس کی حالت اس نل کی ہو جائے گی جو پانی سے لبریز حوض میں لگا ہوا ہو، اور اس نل کے سوا پانی نکلنے کی جتنی راہیں اس حوض سے ممکن ہو سکتی ہوں، وہ بند کر دیے گئے ہوں، اور ایسی حالت پیدا ہو گئی ہو کہ اس سوراخ کے سوا پانی نکلنے کی کوئی راہ باقی نہ رہی ہو، قرآنی آیت،

مستغفر لکم ایہا الشقلان
 قریب ہے ہم فارغ ہوں تم دونوں سے اے نقیلین
 (یعنی اے جن و انس)

میں اسی کی طرف اشارہ کیا گیا ہے، (یہ میرا خیال ہے) در نہ صحیح علم تو خدا ہی کو ہے، بہر حال شخص اکبر کا قلب جیسے رحمن کا مستوی اور عرش کبیر ہونے کی حیثیت رکھتا ہے، اسی طرح "مثالی انسان" کو سمجھو کہ اس کے مقابلہ میں وہ بھی ایک "عرش صغیر" ہے، عرش میں بلکہ عالم مجازۃ کے ہر مقام اور ہر موقف میں حق تعالیٰ اسی "عرش صغیر" پر تجلی فرما ہوں گے، اور اسی تجلی کی راہ سے ایمان والے حق تعالیٰ کو دیکھیں گے، دارالبحر، یعنی عالم اخروی کا قیوم بھی یہی تجلی ہے، اور موجودہ عالم میں فیوض و برکات انوار و ہدایات کا جو سلسلہ جاری ہے، اس کا منشا بھی یہی تجلی ہے۔
 افضل المحققین نے میرے خیال میں اسی تجلی کی تعبیر "الہادی" کے لفظ سے کی ہے، گویا یہی وہ تجلی ہے، جسے ارباب سلوک اپنی اپنی بہتوں کی نگاہوں کے سامنے رکھ لے ہیں، اور اسی پر ان کی

۲۳۲
نظریں گڑی ہوئی ہیں، اسی لئے کہا جاسکتا ہے، کہ سلوک کی آہیات کا موضوع شاید یہی تجلی ہے،

عبقہ (۲۲)

مشہوری تجلیات کا تذکرہ اس عبقہ میں کیا جائے گا،

(اب تک تو کمالی تجلیات کا ذکر تھا، لیکن اب کچھ ان شہودی تجلیات کا تذکرہ کیا جاتا ہے، جن سے کسی خاص شخص کی تربیت مقصود ہوتی ہے، جیسے حضرت موسیٰ کی آگ والی تجلی کا حال ہے) ان ہی شہودی مثالی تجلیوں میں ایک تجلی وہ بھی ہے جس کا ذکر حدیثوں میں بایں الفاظ کیا گیا ہے، کہ نچلے آسمان پر ہر شب حق تعالیٰ نازل ہوتے ہیں، یعنی انسان مثالی پر جو تجلی قائم ہے اس کا ظہور نچلے آسمان کے خیال میں جو ہوتا ہے، یہ اسی کی تعبیر ہے، اور یہ ظہور نتیجہ ہوتا ہے، ان استعدادی کاروائیوں کا جھپٹ سماوی اوضاع انجام دیتے ہیں، (یعنی آسمان کے حرکات اور آسمانی ستاروں کے مختلف محل طلوع وغروب وغیرہ سے اس کی صلاحیت پیدا ہوتی ہے، کہ نچلے آسمان کے خیال میں "انسان مثالی" کی تجلی کا ظہور ہو، مقصد اس ظہور کا یہ ہوتا ہے، کہ انسان کے خیالات میں صفائی پیدا کی جائے اور عالم قدس کے رہنے والوں کے رنگ سے اس کو رنگین کیا جائے (مذکورہ بالا صلاحیتوں کے پیدا کرنے میں) سب سے اچھا کام آفتاب اور سیارہ زہرہ کے اوضاع انجام دیتے ہیں اور ان دونوں سیاروں کے اوضاع میں سب سے بہترین وضع ان کی اس وقت ہوتی ہے، جب اوتاد اربعہ میں ان کا قیام ہوتا ہے۔

اوقات نماز کے مصلح خلاصہ یہ ہے، کہ آفتاب جس وقت آسمان کے "وعد" میں ہوتا ہے۔ اس وقت آسمان کے دروازے کھولے جاتے ہیں، زوال کے وقت نماز جو مقرر کی گئی ہے، اس کی وجہ یہی ہے، اور اسی کے بعد سلسلہ نماز کے اوقات یکے بعد دیگرے آنے لگتے ہیں پھر آفتاب جب مغربی افق میں پہنچ جاتا ہے، تو اس وقت وہ ساری چیزیں، جو آسمانوں اور زمین میں ہیں، حق تعالیٰ کی تسبیح و تحمید میں مصروف ہو جاتی ہیں، مغرب کی نماز اس وقت اسی مصلحت سے مقرر کی گئی ہے، اور آفتاب جب زمین کے "وعد" پر پہنچ جاتا ہے، تو اسی وقت اللہ تبارک و تعالیٰ نچلے آسمان پر نزول احوال فرماتے ہیں، تہجد کی نماز کا یہی وقت جو مقرر کیا گیا ہے، اس کی مصلحت یہی ہے، اسی طرح جب مشرقی افق سے آفتاب قریب ہو جاتا ہے، تب فرشتے نازل ہوتے ہیں اور عبادتوں کو دونا دونا کر دیتے ہیں، اور بندوں کے طاعات کا حق تعالیٰ کی طرف عروج بھی

۲۳
اسی وقت میں ہوتا ہے (قرآن میں جو فرمایا گیا ہے) کہ

إِنَّ قُرْآنَ الْفَجْرِ كَانَ مَشْهُودًا
صبح کی پڑھائی کے وقت فرشتے حاضر کئے جاتے ہیں

اس میں اسی کی طرف اشارہ ہے (بہر حال اس تجلی کے معدائی اسباب بے شمار ہیں مثلاً ملائکہ کی تسبیح و تحلیل بنی آدم کے حسنت، ماہتاب کے ساتھ آفتاب کا اجتماع، میاؤں زہرہ کا آفتاب سے آگے بڑھ جانا یا چھپے رہ جانا اسی طرح دوسرے ستاروں اور سیاروں کی نظریں ان سب کو اس میں دخل ہے، اور اسی قسم کے معدائی اسباب سے اس تجلی میں جو انسان مثالی پر قائم ہے، انشراح اور انقبساط سرور و کیف پیدا ہوتا ہے، (اور ان ہی کی مسلسل پیدائش سے) آدمی اس مقام پر پہنچ جاتا ہے جس کی حیثیت گویا اس امتیازی سرمایہ اور فصل کی ہے جو علویات میں اور اس کون و فساد والے عالم میں مشترک ہے، واللہ اعلم باسرارہ

عقہ (۲۵)

ان ہی مشہودی مثالی تجلیوں کے ذیل میں تجلیات کا ایک غیر محدود سلسلہ بھی ہے جو یکے بعد دیگرے ظاہر ہوتے رہتے ہیں، انسان مثالی پر جو تجلی قائم ہے، درحقیقت مختلف لباسوں میں اسی کے ظہور کی یہ مختلف شکلیں ہیں، ان کے ظہور کے اسباب کیا ہیں؟ ان کا شمار آسان نہیں ہے، بلکہ سچی بات یہی ہے کہ ان مثالی مشہودی تجلیوں کا احاطہ موجودہ عالم ہی میں قریب قریب ناممکن ہے، اسی پر آئندہ زندگی والے عالم کو قیاس کر لو، وہی آئندہ زندگی جس کے متعلق قرآن میں فرمایا گیا ہے،

اکبر درجات و اکبر تفضیلا
یعنی مدینہ میں اور باہم ایک کو دوسرے پر جو برتری حاصل ہوتی ہے اس میں (آئندہ زندگی والا عالم) بہت بڑھا ہوا ہے

ایسے عالم میں ان کا کون احاطہ کر سکتا ہے،

عقہ (۲۶)

ان ہی مشہودی تجلیات میں معنوی تجلیوں کا جو سلسلہ ہے، ان میں بعض تجلیاں ہیں جن سے قرب

لے یعنی علویات کے بعض ایسے امتیازی صفات جن میں انسانوں کے برگزیدہ افراد بھی شریک ہو سکتے ہیں، ان صفات کو آدمی حاصل کر لیتا ہے، گویا فرشتہ نہیں تو فرشتہ کے مانند ہو جاتا ہے ۱۲

فرائض والے حضرات سرفراز کئے جاتے ہیں، اس تجلی کی حقیقت یہ ہے، کہ صاحب قرب فرائض کی ملکوتی روح گویا شیشے کی چمینی اس تجلی کے لئے بن جاتی ہے جو انسان مثالی پر قائم ہے یا اسی انسان مثالی والی تجلی کے لئے وہ آئینہ ہوتی ہے اسی کا یہ اثر ہوتا ہے، کہ حظیرۃ القدس کا یہ تمام و کمال عکس اس قرب فرائض والے شخص کی روح اور نفس اور نسیمہ اثر جاتا ہے، اس مسئلہ کی تفصیل آگے بھی آگے گئی اسی کیفیت کی تعبیر ”تا ئید روح القدس“ کے الفاظ سے کرتے ہیں، دراصل وہی تجلی جو انسان مثالی پر قائم ہے، اسی کو ”روح القدس“ کہتے ہیں اور شخص کامل میں اس کی کامل صورت کا عکس ہو جانا اسی کا نام ”تا ئید“ رکھ دیا گیا ہے۔

خلاصہ یہ ہے کہ یہی آدمی جب اس تجلی سے سرفراز ہوتا ہے، تو جس طرح شخص اکبر کے قلب میں عرش والی تجلی جاری و ساری ہے، اسی طرح یہ انسان مثالی والی تجلی اس شخص کے نفس اور قلب میں پیوست ہو کر جاری و ساری ہو جاتی ہے، اور پورے طور پر اس کے قبضے میں وہ آجاتا ہے، تو اب اس قسم کا آدمی حق تعالیٰ کے جوارح (آہائے کار) میں سے ایک جابرہ اور آلہ کار بن جاتا ہے، پھر خدا ہی اس کی زبان پر بولتا ہے، (جیسا کہ حدیث میں آیا ہے)

اذا قال الله على لسان نبيه سمع الله
لمن حمده

اور اسی مقام کی طرف اشارہ اس حدیث میں کیا گیا ہے، جس میں آنحضرت صلی اللہ علیہ وسلم نے فرمایا ہے
و يقصی الله على لسان نبيه ما يشاء
یا قرآنی آیات مثلاً،

ان الذين يبايعونك انما يبايعون الله
يد الله فوق ايديهم

قطعا جو تجہ سے (اے پیغمبر) بیعت کرتے ہیں وہ اللہ سے بیعت کرتے ہیں اللہ ہی کا ہاتھ ہے ان ہاتھوں پر

یا
ما رميت اذ رميت ولكن الله رمى
یا آنحضرت صلی اللہ علیہ وسلم کا ارشاد
الحق ينطق على لسان عمه
یا حضور صلی اللہ علیہ وسلم ہی کا ارشاد مبارک

اور نہ بھیکا تو نے جب بھیکا تو نے مگر اللہ نے بھیکا

خدا عسم کی زبان پر بولتا ہے

من اذاتی فقد اذی اللہ جس نے مجھے دکھ پہنچایا اس نے خدا کو دکھ پہنچایا۔
(یہ ساری باتیں اسی مقام سے تعلق رکھتی ہیں) پس یاد رکھنا چاہئے کہ قرب فرائض والے آدمی کے
دکھ سے خدا کو بھی واقعی اذیت ہوتی ہے، لیکن یہ اذیت اسی تجلی کی راہ سے ہوتی ہے جو صاحب قرب
فرائض کی روح پر قائم ہے۔

عقب (۲۷)

(تجلیات شہود یہ) کی ایک قسم تجلیات صورتہ شہود یہ بھی ہیں، اسی سلسلہ کی وہ تجلی ہے جس کا
خواب میں رسول اللہ صلی اللہ علیہ وسلم نے معائنہ فرمایا جو شہوریات ہے، سلف صالح سے اس
باب میں بکثرت روایتیں نقل کی گئی ہیں۔

میں نے امام احمد بن حنبل کے متعلق سنا ہے کہ خواب میں حق تعالیٰ کو انہوں نے تقریباً سو
دفعہ دیکھا اور حق تعالیٰ سے چند باتیں بھی دریافت کیں، ان تجلیوں کے متعلق مختصر الفاظ میں جو کچھ
کہا جاسکتا ہے، وہ یہی ہے کہ انسان مثالی پر جو تجلی قائم ہے، اسی کا ظہور محسوسات کے مختلف صورتوں
کی قالب میں ہوتا ہے، پھر یہ صورتیں جس کی قالب میں اس تجلی کا ظہور ہوتا ہے، کبھی تو اس تجلی کی درخشانی
اور تابانی اشراق و ظہور کو خسی امور مثلاً روشنی یا آفتاب یا ماہتاب یا ستاروں کی شکلوں میں نمایاں کرتی
ہیں، اور کبھی اسی تجلی کی عظمت و جلال کو ان صورتوں کی شکل میں ظاہر کرتی ہیں جن کی عظمت و جلال
سے دیکھنے والے کا دل معمور ہوتا ہے، مثلاً بادشاہ وغیرہ کی شکل میں، اور کبھی اس تجلی میں محبوبیت اور
کشش کی جو کیفیت پائی جاتی ہے، اس کو ان محسوس چیزوں کے قالب میں ڈھال کر دکھاتی ہیں، جو
دیکھنے والے کی نظر میں محبوب ہوں اور کشش رکھتی ہوں، مثلاً کسی خوبصورت عورت، یا جمیل و شکیل نوجوان
کی شکل میں کو دیکھتا ہے، اسی طرح تجلی کی یہ شان کہ خلوص دل سے اس کی اطاعت کی جائے اور اس کے
احکام کے آگے سر جھکا دیا جائے، اسی کیفیت کو کسی ایسی محسوس شکل میں نمایاں کرتی ہے، جس کی اطاعت
کو دیکھنے والا اپنا فرض خیال کرتا ہو، مثلاً پیر کی شکل میں اس کو دیکھتا ہے، علی ہذا القیاس دوسری چیزوں کو
تم سمجھ سکتے ہو۔

عقبہ (۲۸)

شہودی تجلیات جن کا عالم شہادت میں ظہور ہوا ہو، اسی لئے ان کو "شہودی شہادۃ" کہنا چاہیے، دراصل اسی سلسلہ کی تجلی وہ ناری تجلی تھی جو وادی قدس میں (موسیٰ علیہ السلام) کے سامنے ظاہر ہوئی۔

میرا خیال ہے، کہ دنیا کی عام آگ جیسی وہ آگ نہ تھی بلکہ یہ واقعہ ہے، کہ وہاں صرف روشنی ہی روشنی تھی، اشراق ہی اشراق تھا، جس کا ظہور اس ہوا میں ہو رہا تھا، (جو وہاں پانی جا رہی تھی جہاں پر یہ تجلی ہوئی تھی) اور اس تجلی کی پیدائش، نیز اس کی بقا، یہ دونوں باتیں صرف ملا اعلیٰ کی ہمتوں اور خیرۃ القدس کی عنایت اور انسان مثالی کے اقتضائے ساتھ وابستہ تھیں،

گویا عنصری آگ جو دنیا میں پانی جاتی ہے، ہوا کو جیسے روشن کر دیتی ہے، اور آفتاب جیسے آئینوں کو اور فضا میں پھیلی ہوئی پھوہاروں کو منور کر دیتا ہے، بلکہ یوں سمجھو کہ ناری صورت اور شخصیت صورت، جیسے ان دونوں کے مادوں میں چمک دمک پیدا کر دیتی ہے، کچھ اسی طرح سمجھنا چاہئے، کہ ملا اعلیٰ کی ہمتوں نے اور ان کی تخلیل کی قوت نے ہوا کو روشن کر دیا تھا، اور درحقیقت اس معنوی اور باطنی نور کو یعنی ہدایت کی باطنی روشنی جو انسان مثالی پر قائم ہونے والی تجلی میں پانی جاتی ہے، اسی معنوی نور کو اس حسی نور کی شکل میں نمایاں کیا گیا تھا۔

آخر میں پوچھتا ہوں کہ غصہ کی حالت میں آنکھیں جو سرخ ہو جاتی ہیں، ظاہر ہے، کہ یہ سرخی ان عام رنگوں کے ذیل کی چیز نہیں ہوتی جو عام طور پر پائے جاتے ہیں، یعنی کسی سرخ جسم کے میل اور اتصال سے جس سرخ رنگ کو حاصل کیا جاتا ہے، مثلاً کوہ سم کے پھول سے کپڑے کا اتصال پیدا کر کے جیسے رنگ پیدا کیا جاتا ہے، یا چمکیلے اجسام مثلاً آفتاب کے اثر انداز ہونے سے جو رنگ پیدا ہوتے ہیں، غصہ کی حالت میں آنکھوں کی سرخی اس نوعیت کے رنگ سے تعلق نہیں رکھتی بلکہ آدمی کے اندر جو جذبہ ابھر رہا ہے، یہ سرخی اسی سے پیدا ہوتی ہے، پس اسی طرح سمجھنا چاہئے، کہ (نار موسیٰ) کی روشنی کسی آتشیں یا نوری جسم کے اتصال سے نہیں پیدا ہوئی تھی، بلکہ شخص اکبر کے باطن کا ایک اقتضائے تھا، جس سے یہ روشنی (موسیٰ) کے سامنے ظاہر ہوئی تھی۔

خاتمہ

تجلی کے متعلق بعض سوالات اور ان کے جوابات

تنبیہ : پوچھنے والا اگر پوچھے کہ تجلی میں اور متجلی میں کیا نسبت ہوتی ہے؛ یعنی تجلی اور جو ذات تجلی کرتی ہے، جسے متجلی کہتے ہیں، آیا دونوں ایک ہی چیز ہے یا یہ دونوں الگ الگ چیزیں ہیں؛ جواب اس کا یہ ہے کہ جس کے لئے تجلی کرنے والا تجلی کرتا ہے، جسے "متجلی" بھی کہتے ہیں، اگر تجلی سے مراد وہ چیز ہے جس کی طرف ہی متجلی نہ توجہ کرتا اور اشارہ کرتا ہے، اور یہ کہ احکام و آثار تجلی میں جس چیز کی طرف منسوب کئے جاتے ہیں، اگر اس کے متعلق تمہارا سوال ہے، تو تجلی بجنسہ متجلی ہے، دونوں میں کوئی فرق نہیں ہے، اور اس سوال سے کہ تجلی اور متجلی دونوں ایک ہی چیز ہے یا الگ الگ چیزیں ہیں؛ پوچھنے والے کی غرض اگر یہ ہو، کہ ظہور کی ایک شکل ظہور کی دوسری شکلوں سے جو ممتاز ہوتی ہے، اس اعتبار سے تجلی اور متجلی کے ظہور کی کیا نوعیت ہے، تو اس لحاظ سے ظاہر ہے کہ تجلی کی ذات متجلی کی ذات سے الگ ہو جائے گی، کیونکہ تجلی کا ظہور بجنسہ متجلی کا ظہور نہیں ہے، عام طور سے درجے کی عقل رکھنے والوں اور قلیل قال کی گورکھ دھندل میں جو مبتلا ہیں، ان کی سمجھ سے اسی کو زیادہ مناسبت ہے، یعنی ایسی دو چیزیں جن میں سے ایک کا ظہور دوسرے کے ظہور سے ممتاز ہو، دونوں کو بجز اس کے کہ باہم ایک دوسرے کا غیر سمجھیں، اور کوئی بات ان کی سمجھ میں آ بھی نہیں سکتی۔

بہر حال ظہوری امتیاز کی حیثیت سے اس میں شک نہیں کہ تجلی اور چیز ہے، اور تجلی اور ہے، لیکن متجلی چونکہ تجلی کو اپنی ذات کا عنوان بنالیا ہے، اسی کا نتیجہ یہ ہے کہ دونوں میں غیرت کا جو یہ تعلق ہے، وہ دب کر اور پوشیدہ ہو کر رہ جاتا ہے۔

تنبیہ : عوام (فلاسفہ و ارباب درس کی زبانوں) پر عقول مجردہ کا قصہ جو چڑھا ہوا ہے، یعنی سمجھا جاتا ہے، کہ کائنات اور خالق کائنات کے درمیان ایسے عقول کا جو مادے سے مجرد اور پاک ہیں، ایک سلسلہ پایا جاتا ہے، جنہیں عقول عشرہ بھی کہتے ہیں، اس خیال کی مختلف لوگوں نے مختلف توجہیں کی

۱۔ پہلے گذر چکا ہے، کہ ایک سے چونکہ فلاسفہ کے نزدیک ایک کل چیز پیدا ہو سکتی ہے، اس لئے خدا کے متعلق ان کا خیال ہے کہ صرف ایک بیز پردہ اکبر جس کا نام ان کی اصطلاح میں "عقل اول" ہے، بیحد کیا، عقل اول میں چند حدیثوں کے (بقیہ حاشیہ بر صفحہ آئندہ)

ہیں، ایک تاویل اور توجیہ تو اس نظریہ کی وہی ہے، جس کا ذکر باطن الوجود کی بحث میں گذر بھی چکا ہے، یعنی عقول سے مراد اسماء کونیہ ہیں، اور دوسری تاویل یہ ہے کہ اسماء کونیہ نہیں بلکہ مراد ان سے اسماء الہیہ ہیں، گویا لاہوت کے تنزلات کی تعبیر ان لوگوں کے نزدیک عقول مجردہ کے لفظ سے کی گئی ہے۔

لیکن تمام توجیہوں اور تاویلوں میں میرے نزدیک سب سے زیادہ واضح توجیہ اس نظریہ کی یہ ہے کہ عقول کے لفظ سے مراد تجلیات ہیں، یعنی اپنی تجلی اعظم کے لحاظ سے تو واجب تعالیٰ کی ذات "لاہوت" ہے، اور اسی لاہوت کی عرش اعظم پر جو تجلی ہو رہی ہے، اسی کو عقل اول کہتے ہیں اسی طرح آٹھویں فلک کی نور کا جو امام ہے، اس پر لاہوت کی جو تجلی قائم ہے، اسی کی تعبیر عقل ثانی سے کرتے ہیں، یا خود فلک ششم پر لاہوت کی جو تجلی قائم ہے، اسی کو عقل ثانی کے نام سے موسوم کیا گیا ہے، باقی عرش پر قائم ہونے والی لاہوت کی تجلی میں کامل انبساط اور پھیلاؤ کا رنگ جو پیدا ہوتا ہے، جسے خطیرۃ القدس بھی کہتے ہیں، اسی کو فلاسفہ "عقل فعال" کے نام سے موسوم کرتے ہیں، اسی طرح انواع کی مثالی صورتوں میں لاہوت کی جو تجلیاں ہوتی ہیں، ان ہی کو ارباب انواع کہتے ہیں، اور انسان مثالی پر لاہوت کی جو تجلی قائم ہے، اسی کو روح القدس بھی کہتے ہیں، اور اشرافی حکماء اسی کو نوع انسانی کا رب خیال کرتے ہیں۔

تنبیہ: شریعت اور دین کے الہیات میں غور و فکر کرتے ہوئے ارباب بصیرت کو چاہیے کہ اپنا نصب العین وہ اسی چیز کو بنالیں، جس کا ذکر پہلے بھی متعدد بار گذر چکا ہے، یعنی کسی شے کی ذات کے لئے جو احکام ثابت ہوتے ہیں، اور جن مشتق الفاظ کا اس پر اطلاق کیا جاتا ہے، یا جن مشتق الفاظ کی ذات مصداق بنائی جاتی ہے، اس کی دو شکلیں ہیں، ایک تو اس کا وہی عام معمولی عادی طریقہ ہے، یعنی خود ذات میں (ان مشتقات اور احکام) کے منشاء کا جب قیام ہوتا ہے، تب ان احکام کو اس ذات کی طرف منسوب کرتے ہیں اور جو لفظ اس منشاء سے مشتق ہوتا ہے، اس کا ذات پر اطلاق کیا جاتا ہے، ایسی صورت میں جو باتیں ذات کے لئے ثابت ہوتی ہیں، ان پر ذات کے مقدم ہونے کا

(بقیہ ماشہ گذشتہ) لحاظ سے کثرت پیدا کرتے ہیں، اور اس کے بعد اس سے کہتے ہیں کہ عقل ثانی اور فلک اول پیدا ہوا، اسی طرح نیچے اترتے ہوئے ایک عقل اور ایک فلک کی پیدائش کے سلسلہ کو ان لوگوں نے ذرا کیا ہے، آخری عقل عقل فعال تمام انسانی نفوس پر وہی تسلط ہے، سب پر چونکہ اسی کامل دخل ہے اس لئے اس کو فعال کی صفت سے معصوم ان لوگوں نے کیا ہے، ۱۲۔ اشرافی حکماء کا خیال ہے کہ دنیا میں جتنی چیزیں پائی جاتی ہیں، ان میں ہر چیز کے ہر نوع مثلاً انسان گھوڑے بیل وغیرہ کا الگ الگ مربی ہے، یہی ہر نوع کا مربی ان کی اصطلاح میں "رب النوع" کہلاتا ہے ۱۳۔

مطلب پس وہی ہوتا ہے جو عارض پر معروض کے مقدم ہونے کی نوعیت ہے،
 اور دوسرا غیر معمولی اور غیر عادی طریقہ ہے، اسی لئے یہ مشہور بھی نہیں ہے، یعنی تجلی میں منشاء کے
 قیام کی وجہ سے ذات پر اس منشاء سے مشتق شدہ الفاظ کا اطلاق کیا جائے، ایسی صورت میں جو
 باتیں ذات کو ثابت ہوتی ہیں، ان پر ذات کے مقدم ہونے کی نوعیت اور ان چیزوں سے ذات
 کے مجرد اور جدا ہونے کی کیفیت وہ نہیں ہوتی ہے جو عارض و معروض کے تقدم کی ہے، بلکہ یہ
 تقدم واقعی ہوتا ہے۔

بہر حال مشتق الفاظ کا اطلاق ذات پر ہر حال میں مجازی نہیں بلکہ حقیقی اطلاق ہے، اور آثار
 کے ظہور میں کسی قسم کی کوئی کمی نہیں ہوتی، بلکہ ہر حال میں ان کا ظہور کامل شکل میں ہوتا ہے، (مندرجہ
 بالا مقدمات کو سامنے رکھتے ہوئے) یہ اعتقاد کہ حق سبحانہ و تعالیٰ کلام لفظی کے ساتھ متکلم ہیں یعنی
 ان کی مختلف تحلیلوں میں ایک تجلی یہ بھی ہے، اور یہ کہ خدا کا متکلم ہونا صرف "نفسی کلام" ہی میں منحصر و محدود
 نہیں ہے، یہ ایسا اعتقاد ہے جس کے ساتھ اپنے آپ کو مطمئن کرنا واجب اور ضروری ہے،
 آخر تکلم یا بولنے کا مطلب اس کے سوا اور کیا ہو سکتا ہے کہ تجلی میں کلمات اور الفاظ کو پیدا کیا جائے
 آدمی کے متعلق بھی جب ہم کہتے ہیں یعنی کہتے ہیں کہ زید بول رہا ہے، تو اس کا مطلب بھی ظاہر ہے، کہ یہی ہوتا
 ہے، کہ خلق اور زبان میں زید الفاظ کو پیدا کر رہا ہے، (میں نہیں جانتا کہ ان دونوں باتوں میں آخر کیا فرق
 ہے) اسی لئے سمجھنا چاہئے کہ لفظی کلام کا حق تعالیٰ کی طرف انتساب ایسا ہی ہے جیسے ہم لوگوں کی طرف
 بہارا کلام منسوب ہوتا ہے،

رب السماء والارض انه لم یکن مثلاً انکم تنطقون پس آسمان و زمین کے خدا کی قسم یہ حق ہے، اسی طرح حق ہے
 جیسے تم جو کچھ بولتے ہو یہ واقعہ ہے۔

اے پروردگار! تو نے جو کچھ نازل فرمایا ہے ہم نے اسے مان لیا، اور میرے رسول کے ہم لوگ پیرو ہو گئے
 پس پروردگار! کچھ لیجئے ہم لوگوں کو شاہدین (یعنی گواہی دینے والوں کے) ساتھ اور فقط اپنے فضل و کرم
 سے ہمیں نبیوں اور صدیقیوں اور شہداء و صالحین کے زمرے میں شریک فرما لیجئے، اور بنا دیجئے ہمیں ان لوگوں
 میں جو چل پڑے ہیں راہ پران بزرگوں کی جنہیں آپ نے چن لیا ہے، اور جن کا انتخاب ساری دنیا میں آپ نے فرمایا
 ہے، اور توفیق دیجئے ان لوگوں کے اتباع کی جنہوں نے آپ کی مضبوط دُوری و جہل متین کو تقاضا لیا ہے، اور آپ کے
 "رسول امین" کی سنت کو جنہوں نے اختیار کر لیا ہے، صلوات اللہ علیہ و علیٰ آلہ و صحابہ اجمعین
 اللہ العظیم! ہماری دعا قبول فرما لیجئے، کیونکہ بغیر کسی استحقاق کے آپ کی طرف سے انعام کی ابتدا ہوتی
 ہے، داد و دہش میں آپ بے وجہ مثال ہیں، ایسا نہیں ہے کہ نافرمانوں کی نافرمانیوں کی گنجائش آپ کے
 علم میں نہ نکل آئے، اور نہ یہ ہو سکتا ہے کہ مانگنے والوں کی مانگ اور طلب کو پورا کرتے ہیں نہ جہانے کا خطرہ آپ کے سامنے آئے

جائے تو ان کو اور سمجھا ہی کیا جائے۔

بھی بات یہی ہے کہ اہل عقل کا ایسا گروہ جسے کچھ بھی دنیا میں اہمیت حاصل ہے اس نے حق تعالیٰ کے اس "قدیم ارادہ" کا کبھی انکار نہیں کیا ہے، البتہ طبعی میں تمینوں اور رذیلوں بد عقلوں کا جو طبقہ ہے، یا جنہیں دہریوں کے ہاتھ کا میل چیل اور کثافت خیال کرنا چاہیے، ان سے کچھ اس قسم کی باتیں منقول ہیں جو ارادہ قدیمہ کی نفی پر دلالت کرتی ہیں، یہ لوگ تو چوپائے بلکہ ان سے بھی زیادہ کم کردہ راہ ہیں، باقی فلاسفہ کے بعض سربراہوں اور افراد کی طرف جو یہ نظریہ منسوب کیا گیا ہے کہ حق تعالیٰ کو وہ عالم کا خالق بالارادہ نہیں بلکہ خالق بالاجباب سمجھتے ہیں، اس کی تحقیق اور اس کا جو صحیح مطلب ہے، عنقریب تمہارے سامنے پیش ہونے والا ہے۔

عقبہ (۲)

صفت قدرت کے لحاظ سے ایسے دو پہلو جو باہم ایک دوسرے کے برابر مساوی ہوں ان میں سے کسی ایک پہلو کو دوسرے پہلو پر ترجیح دے دینا یہی ارادہ کی صفت کی شان ہے، جو یہ کہا کہ ان دونوں پہلوؤں کو قدرت کے لحاظ سے مساوی ہونا چاہیے، یہ اس لئے کہا کہ دو مساوی پہلوؤں میں سے ایک پہلو کی ترجیح کا کام ارادہ جو انجام دیتا ہے، اس سے یہ مراد نہیں ہے کہ واقع میں بھی ان دونوں پہلوؤں کا مساوی ہونا ضروری ہے، نیز ترجیح جس ارادہ سے پیدا ہوتی ہے، خود اس ارادے کے لحاظ سے بھی دونوں پہلوؤں کا مساوی ہونا ضروری نہیں ہے، بلکہ میرا مطلب یہ ہے کہ کسی ارادی فعل یعنی ارادہ سے پیدا ہونے والے فعل کے متعلق یہ ضروری نہیں ہے، کہ اس کا ترجیح پانا صرف ارادہ ہی پر موقوف ہو، اس ارادے کے سوا کوئی دوسری ترجیح بخشنے والی وجہ اور موجود نہ ہو، یہ قطعاً غیر ضروری ہے، اگر ارادی افعال کے لئے اس خصوصیت کو ضروری قرار دیا جائے گا۔ تو اختیاری افعال کا بہت بڑا حصہ اختیاری افعال کے دائرے سے خارج ہو جائے گا، آخر کھلی ہوئی بات ہے کہ اختیاری افعال زیادہ تر کسی نہ کسی غرض ہی کو پیش نظر رکھ کر کئے جاتے ہیں، یعنی ایسے اغراض پیش نظر ہوتے ہیں جو (فعل کے دو پہلوؤں میں سے) کسی ایک ہی پہلو سے ان کا حصول وابستہ ہوتا ہے، ان حالات میں ظاہر ہے کہ ایک پہلو کو دوسرے پہلو پر ترجیح دینے والی ایک چیز واقع میں ہی پائی جاتی ہے، یعنی غرض کے حصول کا ایک ہی پہلو سے وابستہ ہونا، تو

ارادہ کی ترجیح سے پہلے ترجیح کی ایک واقعی وجہ موجود ہوتی ہے۔
 باقی یہ سوال کہ کیا کوئی ایسی صورت بھی ممکن ہے کہ ارادہ کے سوا ترجیح کی کوئی دوسری وجہ موجود
 نہ ہو پھر بھی ارادہ کرنے والا محض اپنے ارادے سے فعل کے دو پہلوؤں میں سے ایک پہلو کو دوسرے
 پہلو پر ترجیح دیدے؟ بلاشبہ یہ ایک معقول سوال ہے، اس پر قفل بحث انشاء اللہ آئندہ کی جاگی
 اور اسی موقع پر اس مسئلہ کی جو واقعی تحقیق ہے، اس کو ہم بیان کریں گے۔

عقبہ (۳)

جان لینے کی ایک بات یہاں یہ بھی ہے کہ ارادہ کا مبداء اور ابتدائی اسباب اگر اختیاری
 نہیں بلکہ ایجابی ہوں، تو اس سے یہ لازم نہیں آتا کہ اس ارادے سے جو فعل صادر ہو وہ ارادی فعل
 باقی نہ رہے، یہ قطعی غیر ضروری ہے، اور اگر ارادی فعل کے لئے یہ ضروری قرار دیا جائے گا کہ جس
 ارادہ سے وہ پیدا ہوا ہو اس کے مبادی اور ابتدائی اسباب بھی اختیاری ہوں تو ارادی افعال
 کی اکثر و بیشتر شکلیں ارادی افعال کے دائرے سے خارج ہو جائیں گی، انہوں کو نہیں جانتا کہ ارادی
 افعال کا ایک بڑا حصہ ایسا ہے جس کے مبادی اور ابتدائی اسباب میں حسب ذیل امور داخل ہوتے
 ہیں، یعنی پہلے تو اس فعل کی صورت جس کا ارادہ کیا گیا ہو، ارادے کرنے والے کے ذہن میں حاصل ہو،
 پھر یہ بات طے ہوگی کہ ارادہ کرنے والے کے جی کو وہ فعل پسند ہے، یا نہیں پسندیدگی کے اس مرحلے کے
 طے ہونے کے بعد اس فعل کے حصول کا شوق پیدا ہوگا، تب اس کے بعد فعل سے ارادے کا تعلق قائم
 ہوتا ہے۔

اور ظاہر ہے کہ خود ارادہ اور ارادے سے پہلے یہ متعدد مراحل جو ہیں ان میں سے کسی ایک چیز کا
 بھی ارادہ کرنے والے کے ارادے سے تعلق نہیں ہوتا، جس کا مطلب یہی ہوا کہ یہ سارے امور ارادہ
 کرنے والے کے اعتبار سے اختیاری اور ارادی نہیں، بلکہ ایجابی ہیں، لیکن فعل کا صدور چونکہ ارادے سے
 ہوا ہے اس لئے بہر حال وہ فعل ارادی ہی ہے۔

عقبہ (۴)

ایسی چیز جو ممکن ہو (یعنی جس کا ہونا اور نہ ہونا یا وجود و عدم دونوں برابر ہو)
 اس کے ان

دو پہلوؤں (یعنی ہونے کا نہ ہونے پر یا نہ ہونے کا ہونے پر) ترجیح پایا جانا بغیر کسی ترجیح دینے والی شے کے ناممکن ہے، ممکن کے دونوں پہلوؤں کا صحیح تصور جس کسی کے سامنے ہوگا وہ اسی فیصلہ کو اپنی عقل کے قریب پائے گا، یہ ایک ایسا بدیہی مسئلہ ہے کہ مذہب و ملت سے لوگوں کا تعلق ہو یا نہ ہو، یعنی ارباب مذاہب و مل (جنہیں ملتیین کہتے ہیں) وہ ہوں یا ان کے سوا عقلدار کی کوئی اور جماعت ہو، سب کا اس مسئلہ کے بدیہی ہونے پر اتفاق ہے، بلکہ سچ تو یہ ہے کہ جانوروں اور چوپایوں میں بھی تم اگر تلاش جستجو سے کام لو گے، تو تم کو پتہ چلے گا کہ اس مسئلہ کا اثر ان میں بھی ان کے مناسب حال طریقہ پر پایا جاتا ہے، ان کے احساسات میں بھی یہ بات فطری طور پر رچی ہوئی ہے، آخر اس کی کیا توجیہ ہو سکتی ہے، کہ قدم کی آہٹ یا لالٹھی اور ہتھیار کی کھر کھر آہٹ کے سننے کے ساتھ ہی جانوروں میں جو کھلبلی مچ جاتی ہے، ان کو یقین ہو جاتا ہے کہ جن سے یہ آواز پیدا ہوئی ہے وہ یہیں کہیں موجود ہے، اس سے سوا اور کیا کہا جاسکتا ہے، کہ وہ بھی یہی یقین رکھتے ہیں کہ ایسی چیز جو ممکن ہو اس کا وجود کسی پید کرنے والے اور وجود عطا کرنے والے کے بغیر ناممکن ہے،

ادریہ وہ مقدمہ ہے جو سارے معارف کی کلید اور سارے علوم کی بنیاد ہے، یعنی حق تعالیٰ کا اثبات اسی مقدمہ پر مبنی ہے، باقی بعض مادیاتی علماء (یعنی صدر الشریعہ نے اپنی کتاب توحید میں یہ دعویٰ کرتے ہوئے کہ اثبات حق اس مقدمہ پر موقوف نہیں ہے، خود ایک جدید استدلال کی تقریر ان الفاظ میں جو کی ہے کہ جو چیز موجود ہوگی، دو حال سے خالی نہ ہوگی، یعنی بذات خود وہ موجود ہوگی یا بذات خود نہیں بلکہ کسی غیر سے موجود ہوگی، ظاہر ہے کہ دوسری شکل جس شے کے وجود کی ہوگی لا محالہ وہ پہلی قسم کا محتاج ہوگا، یعنی بذات خود جو موجود ہے، اسی کا وہ محتاج ہوگا، بالفاظ دیگر وہ واجب تعالیٰ کا محتاج ہوگا، کیونکہ اگر یہ نہ مانا جائے گا تو جس تسلسل کو عقل محال ٹھہرا چکی ہے، اس سے بچنے کی اور کوئی دوسری صورت ہی نہیں ہے،

لیکن صدر الشریعہ کی استدلال میں جو کمزوری ہے، بادی تامل وہ سامنے آسکتی ہے، یعنی موجود ہونے والی ہستیوں کو دو حصوں میں تقسیم کرتے ہوئے انہوں نے ایک قسم کی تعبیر جو یہ کی تھی کہ وہ "بذات خود موجود ہوگی" اسی کے متعلق دریافت کرنا چاہیے کہ اس سے کیا مراد ہے، ایسی ہستی جس کی خود ذات ہی اس کے وجود کو چاہتی ہو، اگر یہ مقصود ہے، تو پھر علاوہ ان دو قسموں کے جس کا ذکر صدر الشریعہ تے کیا ہے، تیسری قسم اور بھی نکل آتی ہے، یعنی ایسی چیز جو بذات خود ہو تو ممکن لیکن کسی ایجاد کرنے والے کے ایجادی عمل کے بغیر موجود ہوگی ہو، اور اگر بذات خود موجود ہونے والی ہستی سے

ان کی مراد ایسی ہستی ہے جس کا وجود غیر سے نہ پیدا ہوا ہو، تو پھر ان کا استدلال ناقص بن کر رہ جاتا ہے یعنی تقریب ہی ان کی ناتمام رہ جاتی ہے، کیونکہ صرف اتنی بات کہ غیر سے جس کا وجود نہ پیدا ہوا ہو، یہ تو علاوہ واجب کے اس ممکن پر بھی صادق آتی ہے جو کسی موجد کے بغیر موجود ہو گیا ہو، بہر حال ہر دو شئی پر سب سے پہلے اس کی ضرورت ہے کہ ممکن کا موجد کے بغیر پیدا ہونا ممکن ہے۔ جب تک اس مقدمہ کو غلط نہ ثابت کر لیا جائے اس وقت تک بات بن نہیں سکتی اور صدر الشریعت نے اسی سے گریز کرنا چاہا تھا۔

عیمہ (۵)

ایسی چیز جو ممکن ہے جب تک وجوب کی صفت اس میں پیدا نہ ہوگی وہ موجود بھی نہیں ہو سکتی اسی دعویٰ کو اس عبقہ میں ثابت کیا جائے گا، وجوب کا مطلب یہ ہے کہ اس کی نیستی اور نہ ہونے کی جتنی شکلیں ہوں وہ سب معدوم ہو جائیں، اور اس کا معدوم ہونا اب ناممکن ہو جائے، بہر حال جب تک یہ کیفیت ممکن میں پیدا نہ ہوگی وہ وجود کا لباس اختیار نہیں کر سکتا، دلیل اس دعویٰ کی یہ ہے کہ جو چیز ممکن ہوگی ظاہر ہے کہ جب کبھی موجود ہوگی اس سے پہلے اس کی علت تامہ کا پایا جانا بھی ناگزیر ہے، کیونکہ اگر ایسا نہ ہوگا تو ماننا پڑے گا کہ ترجیح دینے والے کے بغیر ترجیح حاصل ہو گئی (یعنی ممکن کے وجود کو اس کے عدم پر بلا وجہ ترجیح کے ترجیح حاصل ہو جائے گی اسی طرح ضروری ہے کہ جب کسی ممکن کی علت تامہ موجود ہوگی تو ممکن کا واجب ہو جانا (یعنی اس کے وجود کا اس کے عدم پر ترجیح پا جانا ناگزیر ہے) کیونکہ اس کی علت تامہ کے موجود ہو جانے کے بعد بھی ممکن کا عدی پہلو اگر ممکن ہی باقی رہے گا، تو اس کا مطلب یہی ہوگا کہ جس پر کسی شے کو ترجیح حاصل ہو چکی تھی یعنی ممکن کے عدم کا جو پہلو مرجوح ہو چکا تھا، پھر اس کو ترجیح حاصل ہو جائے ظاہر ہے کہ یہ تو پہلی شکل یعنی بلا وجہ ترجیح کے ترجیح پانے سے بھی زیادہ مہمل بات ہے،

(دوسری دلیل اس دعویٰ کے ثبوت کی یہ ہے کہ ممکن جب عدم اور نیستی کے عال میں ہو تو ظاہر ہے کہ اس وقت اس ممکن کے پیدا کرنے والے کے ایجادی عمل کا تحقق نہ ہوگا اب اگر اسی ممکن کے متعلق یہ فرض کر لیا جائے کہ وہ موجود ہو گیا ہے، تو اب ہم پوچھتے ہیں کہ پیدا کرنے والے کا ایجادی عمل ممکن کے وجود کے ساتھ پایا گیا ہے، یا نہیں، اگر اسی کے ساتھ اس ایجادی عمل کا تحقق ہوا ہے

تو اس کے یہ معنی ہوئے کہ ممکن کے وجود کی علت تمامہ اس سے پہلے نہیں پائی گئی، کیونکہ ممکن کا یہ وجود جن چیزوں پر موقوف ہے، ان میں یہہ ایجادی عمل بھی تو داخل ہے، اور اگر یہ نہیں ہوا، بلکہ پیدا کرنے والے کا ایجادی عمل ممکن کے وجود کے ساتھ نہیں پایا گیا ہے، اگر یہ مانا جاتا ہے، تو پھر یہ وہی ترجیح بلا ترجیح والی بات ہے، (یعنی بغیر کسی ترجیحی وجہ کے ترجیح پا جانا) اس ناممکن بات کو تسلیم کر لیا ہے۔ بہر حال (جس طرح بھی دیکھا جائے) ممکن کے متعلق یہ بات کہ جب وہ موجود ہوگا، واجب بن جائے گا، قطعی ہے، اس کے برعکس پھر یہ بھی ضروری ہے، کہ ممکن میں جب تک وجوب کا رنگ پیدا نہ ہوگا، وہ موجود بھی نہیں ہو سکتا، اور یہ کلیہ ہر ممکن کے لئے عام ہے، یعنی ممکن کے اس امکان کا تعلق ارادے سے ہونا ارادے سے نہ ہو، اسی طرح موجود ہونے کی صورت میں جس وجوب کا ممکن کے لئے ہونا ناگزیر ہے، اس وجوب کے متعلق بھی ضروری نہیں کہ ارادے سے وہ وجوب پیدا ہوا ہے، یا بغیر ارادے کے، پھر ممکن جس کے متعلق یہ قاعدہ بیان کیا گیا ہے، وہ بھی عام ہے، یعنی انتزاعی امور سے ہو یا غیر انتزاعی امور سے اس کا تعلق ہو، وجہ اس عمومیت کی یہ ہے، کہ جس دلیل سے مسئلہ ثابت کیا گیا ہے وہی عام ہے، اور مذکورہ بالا تمام شکلوں کو حادی ہے۔

یہاں ایک قابل ذکریات یہ ہے، کہ بعض ماتریدی متکلمین (یعنی صدر الشریعہ) نے اسی دلیل کی تفصیلی تقریر کے بعد ایک عجیب دعوے کے اثبات کی کوشش کی ہے، یعنی ثابت کرنا چاہا ہے، کہ بعض ممکنات ایسے بھی ہیں، جن کا صدور ان کے مبادی اور اسباب سے باہر طور بھی ہو سکتا ہے، کہ ان ممکنات میں وجوب کا رنگ نہ پیدا ہو، صدر الشریعہ نے اپنے اس خیال کو طویل الذیل مقدمات پر مبنی کر کے پیش کیا ہے، اور دلائل و براہین کا ایک انبار اس سلسلہ میں جمع کر لیا ہے، لیکن ان کے سارے بیان کا حاصل صرف اس قدر ہے، کہ موجود اور معدوم کے بیچ میں وہ ایک درمیانی واسطے کو ثابت کرنا چاہتے ہیں، اسی کے ساتھ یہ بھی جائز قرار دینا چاہتے ہیں کہ یہی چیز کی نوعیت موجود و معدوم کے لحاظ سے درمیانی واسطہ کی ہے، اپنے اسباب و مبادی کی طرف اس کا انتساب اس طور پر ہوتا ہے، جس میں وجوب کی کیفیت نہیں پیدا ہوتی، صدر الشریعہ نے اس کے بعد یہ بیان کیا ہے، کہ یہی چیز جس کی حیثیت اور نوعیت درمیانی واسطہ کی ہے، درحقیقت بعض ممکنات کے صدور کی وہی شرط ہے، اور اسی بنیاد پر یعنی جن ممکنات کے صدور کی شرط ہونے کی حیثیت یہ درمیانی واسطہ والی چیز رکھتی ہے، چونکہ اپنے مبادی و اسباب کی طرف اس کا استناد بغیر وجوب کی کیفیت ہو نہ ہے، اس لئے مبادی و اسباب کی طرف ان ممکنات کے انتساب کی کیفیت بھی یہی ہو گئی ہے،

یعنی اس میں وجوب کا رنگ نہیں پایا جاتا، اگرچہ ان ممکنات کے مبادی و اسباب کو جب مذکورہ بالا شرط کے ساتھ پیش نظر رکھا جائے تو اس وقت ان ممکنات کا اپنے مبادی و اسباب سے صدور واجب ہو جاتا ہے۔

صدر الشریعہ نے اس کے بعد دعویٰ کیا ہے، کہ صفت ارادہ کا تعلق بھی ان ہی امور میں داخل ہے جو موجود اور معدوم کے بیچ میں درمیانی واسطہ ہونے کی نوعیت رکھتے ہیں، گویا خلاصہ مطلب ان ساری طول طویل باتوں کا یہی ہوا کہ ارادے کی صفت اگرچہ بذات خود اپنے علل و اسباب سے وجوباً ہی صادر ہوتی ہے، اسی طرح مراد یعنی جس چیز کا ارادہ کیا گیا ہو، ایسی صورت میں ارادے کا اس سے تعلق ہو چکا ہے، اس کا صدور بھی اپنے اسباب سے وجوباً ہی ہوگا، لیکن صرف ایک بات یعنی ارادے کا مراد سے جو تعلق ہے، اس تعلق کا انتساب کسی شے کی طرف وجوبی رنگ میں نہیں ہوتا، اگرچہ مراد کے صدور کی شرط ارادے کا یہی تعلق ہے اور بھی راز ہے جس کی وجہ سے مراد کا انتساب اپنے پیدا کرنے والے کی طرف وجوباً نہیں ہوتا،

تم دیکھ رہے ہو کہ اس گفتگو کا حاصل ملے دے کر صرف یہی ہے، کہ مراد یعنی جس چیز کے پیدا کرنے کا ارادہ کیا گیا ہو، اس کے دونوں پہلو یعنی وجود و عدم ایک دوسرے پر کسی قسم کی برتری اور ترجیح کا حق نہیں رکھتے، بلکہ دونوں پہلو واقع میں مساوی اور برابر ہیں، اس کے بعد ان دو پہلوؤں میں سے کسی ایک میں پہلو سے ارادہ کا تعلق باقی طور قائم ہو جاتا ہے، کہ اس تعلق کو نہ خود ارادے کی صفت ہی چاہتی ہے، اور نہ وہ جس کا یہ ارادہ صفت ہے، یعنی مرید ہی کا وہ اقتضاء ہے، نہ ان دونوں کے سوا کسی اور چیز کا یہ اقتضاء ہے، یعنی مراد کے دو پہلوؤں میں کسی ایک پہلو سے ارادہ کا تعلق کسی ایسی چیز کا محتاج نہیں ہے جس کے متعلق کہا جائے کہ وہی اس تعلق کا باعث ہے، باقی ابتداء عقبہ میں جو دلیل بیان کی گئی تھی اور ثابت کیا گیا تھا کہ واجب ہوئے بغیر کسی ممکن کا موجود ہونا ناممکن ہے، اور کہا گیا تھا کہ ہر ممکن کے لئے یہ قاعدہ عام ہے، چونکہ اس میں صدر الشریعہ کا وہ ممکن بھی داخل تھا جس کے متعلق وہ مدعی ہیں، کہ پیدا کرنے والے موجود کی طرف اس کا انتساب بغیر وجوب کے ہوتا ہے، اس سے نجات حاصل کرنے کے لئے انھوں نے یہ تقریر کی ہے کہ ارادے کا یہ تعلق جس کا انتساب فاعل اور موجد کی طرف ان کے نزدیک بغیر وجوب کے ہوتا ہے، بجائے خود کوئی ایسی چیز نہیں ہے جس پر موجود کے لفظ کا اطلاق ہوتا ہو، یعنی وہ موجود شے ہے ہی نہیں، اس لئے اس قاعدے کے تحت وہ کہا ہی نہیں جو بیان کیا گیا تھا، یعنی کہا گیا تھا کہ ممکن میں

جب تک وجوب کی صفت نہ پیدا ہو لے وہ موجود بھی نہیں ہو سکتا اور ثابت کیا گیا تھا کہ ترجیح دینے والی وجہ کے بغیر ممکن کے وجودی پہلو کا عدی پہلو پر حجاب تسلیم کرنا ہے کہ پیدا کرنے والے موجود کے بغیر بھی ممکن موجود ہو سکتا ہے صدر الشریعہ کا خیال ہے کہ ان باتوں کا اثر ان کے دعویٰ پر اس لئے نہیں پڑتا کہ ارادہ کا تعلق کوئی ایسی چیز ہی نہیں ہے جس پر موجود کے لفظ کا اطلاق ہو سکتا ہو ان کے نزدیک ارادہ کا یہ تعلق موجود ہی نہیں ہے بلکہ اس کو صرف ثبوت کی صفت ثابت ہے اور ثبوت کی صفت کا صدور قائل سے وجوب کے بغیر اگر ہو تو اس سے یہ کلیہ متاثر ہو سکتا ہے کہ ممکن کا وجود وجوب کے بغیر ناقابل تصور ہے کیونکہ یہ حکم تو وجود کا ہے اور ہماری گفتگو ثبوت میں ہو رہی ہے یہ ہے صدر الشریعہ کی تقریر کا خلاصہ۔

لیکن ایک سنجیدہ اور فہمیدہ آدمی سمجھ سکتا ہے کہ صدر الشریعہ کی یہ ساری تقریر صرف لفظی گرفتوں پر مبنی ہے میرا مطلب یہ ہے کہ ارادہ کی صفت ہو یا اسی قسم کی دوسری صفت اس کا تعلق جب کسی چیز قائم ہوتا ہے تو ظاہر ہے خود اس تعلق کا شمار ان امور کے سلسلے میں کیا جاتا ہے جنہیں نسبی امور کہتے ہیں اور اس میں کیا شبہ ہے کہ اس قسم کے نسبی امور میں واقعی ثبوت اور تحقق کا ایک رنگ ضرور پایا جاتا ہے ایسا واقعی رنگ جسے خارجی وجود کا ہندوش اگر قرار دیا جائے تو اس کے انکار کی کوئی وجہ نہیں ہو سکتی یعنی خارجی وجود پر جیسے واقعی آثار مرتب ہوتے ہیں اسی قسم کے واقعی آثار ثبوت کے اس واقعی رنگ پر بھی مرتب ہوتے ہیں اسی وجہ سے اس کو حدوث (نوزائیدگی) اور ازلیست و قدامت کی صفت سے موصوف کرتے ہیں (یعنی ارادے کے اس تعلق کو کبھی حادث و نوزید اور کبھی قدیم و ازلی جو سمجھا جاتا ہے اور ان واقعی صفات کو اس کی طرف جو منسوب کیا جاتا ہے یہ دلیل ہے اس بات کی خود وہ بھی واقعیت کا کوئی حقیقی رنگ اپنے اندر رکھتا ہے ہر حال علت اور سبب کا محتاج ارادے کی صفت کا یہ تعلق اپنے اس واقعی ثبوت کی وجہ سے ہے خواہ اس کے اس واقعی ثبوت کا نام وجود رکھا جائے یا نہ رکھا جائے اور سچی بات تو یہ ہے کہ علت اور سبب کی طرف محتاج ہونے کی وجہ ممکن میں فلاسفہ کے نزدیک ممکن کا امکان ہے اور متکلمین اشاعرہ بجائے امکان کے اس احتیاج کی وجہ ممکن کی صفت حدوث (نوزائیدگی) کو قرار دیتے ہیں اور ارادے کے اس تعلق میں جب یہ دونوں باتیں پائی جاتی ہیں تو علت کی نہ محتاج ہونے کی وجہ اس کے آخر ہم ہی کہہ سکتی ہے

خلاصہ یہ ہے کہ (ارادے کے اس تعلق کا محتاج سبب ہونا) ایک ایسا بدیہی مسئلہ ہے

جس کے لئے کسی تقریر کی چنداں ضرورت بھی نہیں ہے، کم از کم ارادہ کرنے والی ذات کا اور خود ارادہ کی صفت کا محتاج ہونا تو اس تعلق کے لئے ناگزیر ہے،

اب اس تمہیدی گفتگو کے بعد (اس دعویٰ کے اثبات میں کہ ارادہ کا تعلق بھی اسی قانون کا پابند ہے، جس کی پابندی ہر ممکن کے لئے ضروری ہے، یعنی جب تک وجوب کی صفت اس میں پیدا ہوگی وہ موجود بھی نہیں ہو سکتا، باسانی دلیل کی تقریر ان الفاظ میں کی جاسکتی ہے،

یعنی پوچھا جائے گا ارادہ کا یہ تعلق کوئی عادت اور نوپیدائش ہے، یا حادثہ نوپیدائش نہیں بلکہ لازمی و قدیم ہے، پہلی شق اس کے حادثہ ہونے کی اگر مانی جاتی ہے، تو کہا جائے گا کہ حادثہ اور نوپیدائش کا قاعدہ ہے کہ جب تک ان کے حادثہ میں وجوب کا رنگ نہ پیدا ہوگا، یعنی نہ پیدا ہونے کا پہلو ممنوع ہو جائے اور پیدا ہونے کا پہلو ضروری واجب ہو جائے جب تک یہ بات اس میں نہ پائی جائے گی وہ پیدا بھی نہیں ہو سکتی جس کی وجہ وہی ہے کہ حادثہ جب کبھی پیدا ہوگا تو اس کی پیدائش کی جو علت تامہ ہوگی اس کا پایا جانا بھی ضروری ہے، کیونکہ اگر ایسا نہ ہوگا تو ماننا پڑے گا کہ پیدا کرنے والے کے بغیر چیز پیدا ہوگئی اور ظاہر ہے کہ یہ بات اسی طرح ناممکن ہے جیسے وجود بخشنے والے موجد کے بغیر ممکن کا موجود ہونا محال ہے، (بہر حال اس کی علت تامہ کا اس کی پیدائش کے وقت پایا جانا ضروری ہے) اور کھلی ہوئی بات ہے کہ ارادے کے اس تعلق کی پیدائش کی علت تامہ جب کبھی پائی جائے گی تو اس وقت اس تعلق کا پیدا ہونا بھی ناگزیر ہے، کیونکہ اگر ایسا نہ ہوگا بلکہ بجائے وجود و ثبوت کے ارادے کے اس تعلق کا عدم اگر اس علت تامہ کے پائے جانے کے بعد بھی باقی رہے گا تو اس کے معنی یہ ہوں گے کہ جو چیز مروج ہو چکی تھی یعنی دوسری چیز کو اس پر ترجیح حاصل ہو چکی تھی اسی مروج شے کو ترجیح اور برتری حاصل ہوگئی جو ایک نہیں اور ناممکن بات ہے، نیز ارادے کے اس تعلق کے متعلق یہ تو ظاہر ہے کہ جب تک وہ معدوم رہے گا، اس وقت تک اس تعلق کا پیدا کرنے والا اس کو پیدا نہیں کرتا ہے، لیکن جب وہ یعنی ارادے کا یہ تعلق پیدا ہو گیا، تو سوال یہ ہے کہ اس تعلق کے پیدا کرنے والے کی طرف سے پیدا کرنے کے اس عمل کا تحقق اگر اس وقت ہوا جب یہ تعلق پیدا ہو چکا تھا، تو اس کے یہ معنی ہوں گے کہ اس تعلق کی پیدائش کی علت تامہ اس کے پیدا ہونے سے پہلے نہیں پائی گئی، کیونکہ پیدا کرنے کا عمل یہ بھی تو اس کی پیدائش کی علت تامہ کا ایک جز ہے، اور اگر واقعہ کی صورت یہ نہیں ہے بلکہ ارادہ کا یہ تعلق جس وقت پیدا ہوا اس وقت اس کے پیدا کرنے کا عمل نہیں پایا گیا تو پھر وہی بات یعنی پیدا کرنے کے عمل کے بغیر شے پیدا ہوگئی (جو محال ہے) اور اگر ہر حادثہ یعنی پیدا کرنے کے ہر عمل کے متعلق یہ مانا جاتا ہے کہ

اس عمل کی پیدائش دوسرے احداث (عمل پیدائش) کے ساتھ وابستہ ہے، اسی طرح اس دوسرے عمل کا تیسرے کے ساتھ یعنی احداث کے اندر تسلسل کے سلسلہ کو جاری کر دیا جائے تو ظاہر ہے کہ علل و اسباب کے سلسلہ میں اس تسلسل کو جاری کیا جائے گا، گویا یہ جائز قرار دیا جائے گا کہ اسباب و علل کا سلسلہ لامحدود اور غیر متناہی ہو سکتا ہے، کھلی ہوئی بات ہے کہ اس تسلسل کے جواز کے دروازے کا کھولنا، ثبوت صانع (یعنی حق تعالیٰ) کے ثبوت کے دروازے کو بند کرنا ہے، اپنی جگہ اسی لئے علل و اسباب کے اس تسلسل کے متعلق ثابت کیا گیا ہے، کہ اس کا واقع ہونا ناممکن ہے، اور یہ نہیں بلکہ احداث (عمل پیدائش) کے ساتھ جس دوسرے احداث (عمل پیدائش) کا تعلق ہوگا اس کے متعلق یہ مانا جائے کہ وہ بجنسہ پہلا ہی عمل ہوتا ہے، اور دونوں ایک دوسرے کے عین ہیں، تو اس کے معنی یہ ہوں گے کہ معلول کو بجنسہ علت اور علت کو بجنسہ معلول قرار دیا جا رہا ہے، جو ایک کھلی ہوئی غلط بات ہے، (اور ارادے کے اس تعلق کو بجائے حادث اور نو پیدا ماننے کے) اگر کہا جائے کہ وہ کوئی ازلی اور قدیم حقیقت ہے، تو ظاہر ہے کہ واجب تعالیٰ کی طرف اس کے انتساب اور استناد کی نوعیت اختیار کی نہیں بلکہ ایجاب ہی کی ہوگی، (یعنی یہ تسلیم کرنا پڑے گا کہ حق تعالیٰ کے ارادے اور اختیار سے اس کا صدور نہیں ہوا ہے، بلکہ بلا اختیار خدا سے وہ صادر ہوا ہے) کیونکہ جو چیز ازلی اور قدیم ہوگی خدا سے اس کا صدور اختیاراً نہیں ہوتا،

الحاصل یہ دعویٰ کہ معلول کے ثبوت اور عدم ثبوت کی دونوں حالت علت اور سبب کے حساب سے مساوی ہوتی ہے، اور یہ کہ ایسا معلول بھی ہو سکتا ہے جس کا صدور اس کی علت سے حتمی اور ایجابی رنگ میں نہ ہو، بلکہ احتمال و جواز کی کیفیت اس صدور کی ہو، یعنی اس کا صدور علت سے ہو یا نہ ہو، دونوں کیفیتیں اس میں پائی جاتی ہیں، یہ اس قسم کے دعوے میں جنہیں، آدمی کی سلیم عقل مسترد کر دیتی ہے، آخر (علت و معلول کے تعلق کی یہ نوعیت بھی اگر ہو سکتی ہے، تو پھر کوئی اگر یہ دعویٰ کر بیٹھے کہ فلک الافلاک کی حرکت کی علت، کھچی کی دست و بازو کی حرکت ہے، تو اس دعویٰ کے امکان کو ایسی صورت میں کون ممنوع قرار دے سکتا ہے، آخر ہم جو یہ سمجھتے ہیں کہ فلک الافلاک کی حرکت کی علت کھچی کے دست و بازو کی حرکت نہیں ہو سکتی، تو اس کی وجہ کیا ہے، یہی تو کہ ان دونوں حرکتوں میں ہر حرکت کے لئے جائز ہے کہ دوسرے سے الگ ہو کر پائی جائے ہی انفکاک اور الگ الگ ہو کر پائے، جانے کا جواز اس بات کی دلیل ہے کہ ان دونوں حرکتوں میں علت و معلول کا تعلق نہیں ہے، لیکن جب علت کی معلول سے علیحدگی کو جائز قرار دیا جائے گا، جیسا کہ اس دعویٰ کو مدعیوں نے قرار دیا ہے، تو پھر ان دونوں

حرکتوں میں سے ایک حرکت کے متعلق جو یہ سمجھا جاتا ہے کہ دوسری حرکت کی وہ علت نہیں ہو سکتی اس فیصلہ کا معیار کیا باقی رہے گا۔

باقی ممکن کے وجود و عدم دونوں پہلوؤں کے متعلق یہ قرار دیتے ہوئے کہ ترجیحی وجہ کے بغیر باوجود مساوی ہونے کے یہ ہو سکتا ہے کہ ان دونوں پہلوؤں میں سے ایک کو دوسرے پر ترجیح حاصل ہو جائے، اور اپنے دعویٰ کے ثبوت میں مشہور پیا سے والی مثال جو پیش کی جاتی ہے، یعنی کہا جاتا ہے کہ پیا سے کے سامنے پانی سے لبریز دو پیالے رکھ دئے جائیں تو بغیر کسی ترجیحی وجہ کے پیا سا ان دونوں میں سے کسی ایک پیالے کا انتخاب کر لیتا ہے، یا درندے کو دیکھ کر بھاگنے والا اپنے سامنے دو ایسے راستے پاتا ہے، جن میں ایک کو دوسرے پر کسی قسم کی کوئی ترجیح حاصل نہیں ہوتی لیکن بائیں ہمہ بغیر کسی ترجیحی وجہ کے ایک راستہ کا انتخاب بھاگنے کے لئے کر لیتا ہے، تو واقعہ یہ ہے کہ ان مثالوں سے زیادہ سے زیادہ اگر کوئی بات ثابت ہو سکتی ہے، وہ صرف یہ ہے کہ وجہ ترجیحی سے ترجیح دینے والے ان مثالوں میں ناواقف ہوتے ہیں، لیکن کسی چیز کی ناواقفیت سے یہ تو لازم نہیں آتا کہ واقع میں وہاں وہ چیز مٹی ہی نہیں، ایمان والے ہی نہیں، بلکہ جن میں ایمان نہیں بھی ہے، صرف عقل ہے، وہ بھی قطعی طور پر جانتے ہیں کہ مذکورہ بالا مثالیں بھی ترجیح کی کوئی کوئی واقعی وجہ ضرور ہوتی ہے، خواہ ترجیح دینے والوں کو اس کا علم ہو، یا نہ ہو،

مثلاً بعض لوگ فلکی اسباب و وجوہ کی طرف اس ترجیح کو منسوب کرتے ہیں، اور بعض لوگ حق تعالیٰ کے قدیم ارادہ اور اس کے ازلی علم کو اس ترجیح کا سبب قرار دیتے ہیں، بعض لوگ ملکوتی اشارات یا شیطانی اشاروں میں ترجیح کی اس وجہ کا پتہ دیتے ہیں، الغرض یوں ہی بے شمار وجوہ ترجیح کے مختلف مذاق والوں کے سامنے ہوتے ہیں،

نیز عنقریب تم کو مطلع کیا جائے گا کہ خود ارادے کی جو چیز علت اور سبب ہوتی ہے، وہی ارادے کے تعلق کی بھی علت ہوتی ہے، یعنی دو مساوی پہلوؤں میں سے کسی ایک معین پہلو سے ارادہ کا جو تعلق قائم ہو جاتا ہے، اس کا سبب بھی وہی ہے جو خود ارادے کا سبب ہوتا ہے، اسی طرح خود ارادے کا صدور اپنی علت سے جیسے وجوہی اور حتی رنگ میں ہوتا ہے، یہی حال ارادے کے تعلق کے صدور کا بھی ہے،

باقی فعل اختیاری کے دو پہلو جو باہم ایک دوسرے کے واقع میں مساوی ہوں، ان دونوں میں سے کسی ایک پہلو کا صدور (بالکسی وجہ ترجیح) کے فاعل سے ہو سکتا ہے، اس دعویٰ کے ثبوت

میں اس شخص نے جو یہ کہا ہے، کہ یہاں وجہ ترجیح کا ہونا اگر ضروری ہے، تو میں پوچھتا ہوں کہ ترجیح کی اس وجہ کا واقعہ میں ہونا ضروری ہے یا ارادے کرنے والے کے علم میں اس کا ہونا ضروری ہے، پہلی شق تو اس لئے غلط ہے کہ افعال اختیاری کے صدور میں بسا اوقات ایسا خیال اور اعتقاد جو واقعہ کے مطابق نہ ہو اثر انداز ہوتا ہے، اور دوسری شق کی غلطی کے لئے پیاسے والی مثال کافی ہو سکتی ہے، کہ وجہ ترجیح سے ناواقف ہونے کے باوجود وہ مساوی حیثیت کے دو پیالوں سے ایک پیالے کے پانی کے پینے کے لئے انتخاب کر لیتا ہے،

لیکن اس استدلال میں جو کمزوری ہے، وہ ظاہر ہے، مطلب یہ ہے کہ ان دو شقوں کے سوا ایک تیسری شق بھی تو ممکن ہے، یعنی وجہ ترجیح کے متعلق یہ کہنا کہ ارادہ کرنے والے کے علم میں ترجیح کی یہ وجہ ہوگی، اور وہ اگر اس سے ناواقف ہوگا تو واقعہ میں کوئی نہ کوئی وجہ ترجیح کی ضرورت ہوگی، ان دو صورتوں کے سوا تیسری صورت بھی تو ہو سکتی ہے، کہ ان دونوں میں سے کسی ایک پر اعلیٰ سبیل التعمین وجہ ترجیح کا ہونا ضروری ہو، دوسری بات اسی سلسلہ میں کہی جاسکتی ہے کہ دو شق جو استدلال میں پیش کی گئی ہے، ان میں سے اس شق کو مان لیا جائے یعنی واقعہ میں وجہ ترجیح کا ہونا ضروری قرار دیا جائے اب اس پر جو یہ اعتراض کیا گیا تھا کہ افعال اختیاری کے صدور میں ایسے خیالات بھی اثر انداز ہوتے ہیں، جو واقعہ کے مطابق نہیں ہوتے، تو ہم اس کے جواب میں کہہ سکتے ہیں کہ ایسا خیال اور اعتقاد جو واقعہ کے مطابق نہ ہو، اس وقت جو بات چھوٹی ہوتی ہے، ظاہر ہے کہ وہ تو وہ قضیہ اور جملہ ہوتا ہے، جس کا ایسے موقع پر آدمی کو یقین ہو جایا کرتا ہے، لیکن خود یقین تو ایک واقعہ ہے، اس کے جھوٹے ہونے کی تو کوئی وجہ نہیں ہو سکتی، اور ترجیح کی وجہ یہی یقین ایسے مواقع پر ہوا کرتا ہے، نہ کہ وہ جھوٹا قضیہ، بہر حال یقین کا تعلق خواہ قضیہ کا ذیہ سے ہو یا صادق سے وہ بہر حال یقین ہے، قلب کی ایک واقعی کیفیت ہے، پس ہمارا دعویٰ یہی ہے کہ وجہ ترجیح کا واقعہ میں ہونا ضروری ہے خواہ اس واقعی امر کا تحقق ارادہ کرنے والے کے دل میں ہو، مثلاً کسی نفع کی امید یا ارادہ کرنے والے کے دل میں نہ ہو، اس سے باہر ہو، اسی پہلی شق کے متعلق ایک بات یہ بھی کہی جاسکتی ہے، کہ خلاف واقع اعتقاد اور خیال کی صورت میں کہنے والے نے جو کہا تھا کہ وہاں وجہ ترجیح یہی غلط خیال ہوتا ہے، ہم چاہیں تو اس کو بھی مسترد کر سکتے ہیں، اور کہہ سکتے ہیں کہ غلط اعتقاد کی صورت میں ہو سکتا ہے کہ وجہ ترجیح کوئی دوسری واقعی بات ہو، جس کا ہمیں علم نہ ہو، یعنی تم وجہ ترجیح جو اسی غلط اعتقاد کو قرار دیتے ہو، ہم اس کا انکار کر سکتے ہیں۔

ان امور کے سوا کہنے والا ان لوگوں سے بہ بھی کہہ سکتا ہے، جیسا کہ عنقریب بیان بھی کیا جائے گا کہ ارادہ میں وجوب جس علت اور سبب سے پیدا ہوتا ہے، وہی اس چیز کے دو پہلوؤں میں سے ایک پہلو کی علت ہوتا ہے، جس کا ارادہ کیا جاتا ہے، اب ظاہر بات ہے کہ ارادہ جوں ہی کہ پایا جائے گا تو واقع میں اس کی علت کا پایا جانا بھی ناگزیر ہے جس کا مطلب یہی ہوا کہ ارادہ کی علت واقع میں جس وقت پائی جائے گی، اس وقت مراد لینے جس چیز کا ارادہ کیا گیا ہے، اس کے دو پہلوؤں میں سے ایک پہلو کو ترجیح دینے والی وجہ کا پایا جانا واقع میں ضروری ہے۔

نتیجہ اس کا کیا ہوا؟ یہی تو کہ جہاں کہیں اور جب کبھی ارادہ پایا جائے گا، مراد کے دو پہلوؤں میں سے ایک پہلو کو ترجیح دینے والی وجہ بھی وہیں پائی جائے گی، (اگرچہ یہ ذرا زیادہ دقیق مباحث ہیں لیکن غور سے پڑھو اور ان کو ذہن نشین کرو)

مجھے ان طول و طویل مباحث میں الجھنے کی ضرورت دراصل اس لئے ہوئی، کہ خواہ مخواہ بعض لوگوں نے اپنا زور جو اس مسئلہ پر صرف کیا ہے، کہ ایسا فعل بھی ہو سکتا ہے جس کے کرنے کا ارادہ بلا وجہ کیا گیا ہو، اور کہتے ہیں کہ مراد لینے جس فعل کا ارادہ کیا گیا ہو، اس کے کسی ایک پہلو سے ارادہ کا تعلق اس طور سے بھی ہو سکتا ہے کہ اس تعلق کا نہ کوئی سبب ہو، نہ باعث ہو، اور اسی بے معنی دعوت کے ثبوت میں مذکورہ بالا وہی تباہی باتوں کے اظہار پر وہ مجبور ہوئے

میرے نزدیک تو یہ دعویٰ نہ صرف عقل بلکہ نقل کے بھی مخالف ہے، قطعاً کتاب (قرآن) سنت (حدیث) کا جس نے مطالعہ کیا ہے، وہ جانتا ہے، کہ ان میں صراحت یہ بیان کیا گیا ہے کہ حق تعالیٰ کی قدرت کا عمل ہمیشہ اس کی حکمت و مصلحت کا تابع ہوا کرتا ہے، اور قدرت ایک ایسی صفت ہے جس کا بذات خود ممکن کے ہر پہلو سے یکساں تعلق رہتا ہے، لیکن خدا کی حکمت اور مصلحت ان میں سے کسی ایک پہلو دوسرے پہلو ترجیح عطا کرتی ہے، (یقیناً اسی کتاب و سنت سے یہ بھی معلوم ہوتا ہے) کہ خدا کے ارادہ کے تعلقات بے معنی اور بلا وجہ جزائی نہیں ہوتے (یعنی بغیر کسی مطلب و مقصد کے)

لے مصنف دراصل اشاعرہ کے اس مشہور خیال کی تردید کرنا چاہتے ہیں جو ان کی طرف منسوب ہے، یعنی کسی غرض کو پیش نظر رکھ کر خدا نے کوئی کام نہیں کیا ہے، اس کی تعبیر عربی میں یہ کی گئی ہے کہ افعال انہی مطلق بلا غرض نہیں ہوتے، ان کا خیال ہے کہ غرض کو پیش نظر رکھ کر وہ کام کیا کرتا ہے جس میں کوئی کمی ہوتی ہے، اس کمی کی تلافی کے لئے کام کر کے غرض حاصل کرتا ہے اور خدا کی ذات میں کمی کے کیا معنی ہو سکتے ہیں، نہ صرف معتزلہ بلکہ فقہاء اہل سنت والجماعت اس باب میں اشاعرہ کے مخالف ہیں دیکھو شرح مواقف ص ۵۳ مطبوعہ مصر، مصنف نے فقہاء کے مذہب کو اختیار کر کے اشاعرہ کے خیال کی تردید کی ہے آگے ایک مستقل عقبہ میں اس پر تفصیلی بحث آرہی ہے ۱۴

اس کا ممکن کے کسی پہلو سے یوں ہی تعلق پیدا ہو جاتا ہے، یہ واقعہ نہیں ہے، بلکہ افعال الہی کو ہر طرف سے علل و اسباب گھیرے ہوئے ہیں یعنی حکمت جس کا نام باطن الوجود یہ خدا کے افعال کا احاطہ اور اس کے کئے ہوئے ہے، اور مادوں کی استعدادی صلاحیتیں اور بندوں کے منافع، دعا کرنے والوں کی دعائیں شفاعت و سفارش کرنے والوں کی سفارشیں، اور شفاعتیں، فرماں برداروں کی فرماں برداریاں، نافرلوں کی نافرمانیاں نیز بلند پایہ روحانی نفوس خواہ ان کا تعلق (علوی عالم) سے ہو، یا زمین سے ہو، اسی طرح علویات و سفلیات کے اوضاع (حرکات) عالم میں بہترین نظام کو قائم رکھنے کے لئے قوانین کی نگرانی، الغرض یہ اور اسی قسم کی دوسری باتیں حق تعالیٰ کے ارادے کے تعلقات میں ترجیح پیدا کرنے کے تحتانی اسباب ہیں۔

حق تعالیٰ کے صفات قدرت اور ارادہ کے متعلق جو اس بات کے قائل ہیں کہ اپنے عمل و تاثیر میں خدا کے یہ صفات اس قانون کے تابع نہیں ہیں، جو خدا کی ذات کا اقتضائے دوسرے الفاظ میں یوں بھی کہہ سکتے ہو کہ خدا کی ذات جس حکمت و مصلحت کو چاہتی تھی اور اسی حکمت و مصلحت کی بنیاد پر جو قانون (علم الہی میں طے ہو چکا ہے) جو کہتے ہیں کہ قدرت و ارادے کے صفات اس طے شدہ قانون کے مطابق عمل نہیں کر رہے ہیں، درحقیقت ان ہی لوگوں نے یہ بات پھیلانی ہے کہ خدا کے افعال کسی حکمت و مصلحت پر مبنی نہیں ہیں،

اور سچ تو یہ ہے کہ قرآنی آیات کا ایک بڑا ذخیرہ بتاتا ہے کہ گو قدرت الہی کا تعلق ہر ممکن شے کے دونوں پہلوؤں (وجود و عدم) سے مساوی حیثیت رکھتا ہے، لیکن ممکن کے ان دونوں پہلوؤں میں سے جو پہلو واقعہ کی شکل اختیار کرتا ہے، وہ وہی ہوتا ہے جسے حق تعالیٰ کی حکمت چاہتی ہے، یہ بات کہ بے سوچے سمجھے جزائی طور پر ممکن کے کسی نہ کسی پہلو سے حق تعالیٰ کے ارادہ کا تعلق قائم ہو جاتا ہے، (قرآنی آیات سے اس کی تائید نہیں ہوتی) بلکہ بعض آیتوں میں تو صراحتہً ان حکمتوں اور مصلحتوں کا اظہار بھی کیا گیا ہے، مثلاً:

اور خدا چاہتا تو مدد کرتا (ایمان والوں کی کافروں کے مقابلہ میں، مگر جانچتا ہے، خدا تم میں بعض کو بعض کے ساتھ (مقابلہ کرا کے)

ولو شاء الله لا فتنة لهم ولكن لیسوا کہ بعضکم ببعض

اور خدا چاہے تو بنادے تم لوگوں کو ایک ہی گروہ مگر وہ جانچتا ہے تم کو اس چیز سے جو وہی ہے اس نے تم کو

یا ارشاد ہے
ولو شاء الله لجعلکم امة واحدة واحدة ولكن لیسواکم فیما اتاکم

یا فرمایا گیا ہے،

وَلَوْ شِئْنَا لَآتَيْنَا كُلَّ نَفْسٍ هَدًى
وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ
مِنَ الْجِنَّةِ وَالنَّاسِ أَجْمَعِينَ

ہم اگر چاہتے تو ہر شخص کو اس کی ہدایت عطا کر دیتے، مگر
طے ہو چکی ہے میری بات کہ میں جہنم کو جنوں سے
اور آدمیوں سے سب سے،

یا خبر دی گئی ہے :

وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً
وَلَا يَزَالُونَ مُخْتَلَفِينَ إِلَّا مَن رَّحِمَ رَبُّكَ
وَلِذَٰلِكَ خَلَقْتَهُمْ

اور اگر چاہے تیرا رب تو لوگوں کو ایک ہی گروہ بنا دے
لیکن نہیں گئے لوگ ہمیشہ باہم ایک دوسرے سے
اختلاف کرتے ہوئے، مگر وہی جس پر رحم کیا تیرے رب نے
اور کسی لئے پیدا کیا ہے ان کو

یہ بھی اطلاع دی گئی ہے :

وَلَوْ بَسَطَ اللَّهُ الرِّزْقَ لِعِبَادِهِ لَبَغَوْا
فِي الْأَرْضِ

اور روزی کو خدا اگر اپنے بندوں کے لئے کشادہ
کر دے تو بغاوت کر بیٹھیں گے، لوگ زمین میں

قرآن ہی میں یہ بھی ہے کہ

وَلَوْ لَا أَن يَكُونَ النَّاسُ أُمَّةً وَاحِدَةً
لَجَعَلْنَا مَن يَكْفُرُ بِالرَّحْمَنِ لِيَبْلُوَهُمْ سَفْعًا
مِّنْ نَّفْثَةٍ وَمَعَارِجَ عَلَيْهَا يَظْهَرُونَ

اور نہ ہوتی اگر یہ بات کہ ہو جائیں گے، لوگ ایک ہی ٹولی
تو ہم بنادیں ان لوگوں کے لئے جو رحمن کے منکر ہیں ان کے
گھروں کی چھت چاندی کی اور سیڑھی بھی (چاندی) کی
جس پر چڑھیں وہ لوگ

یہ بھی قرآنی آیت ہے کہ :

وَلَوْلَا كَلِمَةٌ سَبَقَتْ مِن رَّبِّكَ لَفُضِّى
بَيْنَهُمْ

اگر تیرے رب کی بات (پہلے سے طے شدہ نہ ہوتی،
تو فیصلہ کر دے ان لوگوں کے درمیان،

اور جیسے مذکورہ بالا آیات میں افعال الہی کی حکمتوں کو بیان کیا گیا ہے، اسی طرح بعض آیتوں
میں (ترجیح کی وجہ) قبول کرنے والوں کی صلاحیتوں اور استعدادوں کو بھی قرار دیا گیا ہے، مثلاً

ما یضل بہ الا الفاسقین

اور نہیں گمراہ کرتا ہے قرآن سے کسی کو خدا مگرفتنے والوں کو

کی آئت میں یا

اذا اردنا ان نھلك قرية امرناہا ففعلنا
نفسقوا فیھا فحق علیہا القول فدمرناھا
تدمیراً۔

جب ہم چاہتے ہیں کہ تباہ کریں کسی بستی کو تو بڑھا دیتے ہیں
اس بستی کے دولت مندوں کو پس فسق کرتے ہیں اس بستی
میں پس بات ان پر پوری ہو جاتی ہے پھر ڈھا کر رکھ دیتے
ہیں اس کو خوب اچھی طرح ڈھا کر

القرآن ج ع

میں اسی حقیقت کا اظہار کیا گیا ہے کہ افعال الہی کا ظہور قبول کرنے والوں کی صلاحیتوں کے
مطابق ہوا ہے یہ بات کہ افعال الہی میں اس نظام کی حفاظت و نگرانی بھی مقصود ہوتی ہے
جیسے بہترین شکلوں میں قدرت قائم رکھنا چاہتی ہے یعنی نظام اتم کی رعایت اور عدل کا قیام
ان سے مقصود ہوتا ہے بعض آیتوں میں اس کی طرف بھی تصریحاً اشارے کئے گئے ہیں مثلاً ارشاد
ہے کہ

ولوا تبع الحق اھواءھم لفسدت السموات
والارض ومن فیھن۔

اگر حق ان لوگوں کی خواہشوں کے تابع ہو جاتا تو برباد ہو جائیں گے
آسمان اور زمین اور جو کچھ ان میں ہے

اسی طرح قرآنی آیات یعنی

أم نجعل الذین آمنوا وعملوا الصلحات
کالمسذین فی الارض۔

کیا جن لوگوں نے مان لیا اور نیک عمل کیا ان کو ہم ان کے
مانند بنادیں گے جو زمین میں فساد برپا کرنے والے ہیں

یا
أم نجعل المتقین کالفجار

کیا ہم پرہیزگاروں کو بدکاروں کے مانند بنادیں گے

یا
ان الله لا یامر بالفتشاء

اللہ بے حیائوں کا حکم نہیں فرماتا

ظاہر ہے کہ اسی قانون کو تو بیان کیا گیا ہے کہ قدرت بہر حال عالم کے نظام صالح کو برقرار رکھنا چاہتی ہے۔

بہر حال جیسا کہ میں نے کہا بعض مقامات پر تو ان امور کی تصریح کی گئی ہے، لیکن زیادہ تر بجائے تصریح کے اجمال سے کام لیا گیا ہے، صرف اتنا اشارہ کر دیا گیا ہے کہ افعال الہی کی ان حکمتوں کی گہرائیوں تک رسائی ہر ایک کی نہیں ہو سکتی اس قسم کی آئین مثلاً:

وما خلقنا السموات والارض وما بينهما
لا لعبين وما خلقناهما الا بالحق ولكن
اکثرهم لا یعلمون

نہیں پیدا کیا ہم نے آسمانوں اور زمین کو کھیلے کو دتے
ہوئے اور نہیں پیدا کیا ہم نے ان دونوں کو لیکن حق کو
پیش نظر رکھتے ہوئے، مگر اکثر ان انسانوں کے نہیں جانتے،

یا یہ کہ
ولو شاء الله لجمعهم على الهدى فلا يكون
من الجاهلین

اور اللہ چاہے تو ان کو اکٹھا کر دے ان کو ہدایت کی باتوں پر
پس نہ بن جا تو جاہلوں میں

(ان میں وہی اجمال کا طریقہ اختیار کیا گیا ہے اور متنبہ کر دیا گیا ہے کہ ہر شخص ان حکمتوں کو جان نہیں سکتا)

خلاصہ یہ ہے کہ قرآن مجید کا غود سے مطالعہ اگر کیا جائے اور تلاش و جستجو سے کام لیا جائے تو معلوم ہو گا کہ اس کتاب کی آیتوں کا ایک بڑا حصہ ایسا ہے جسے ایسے الفاظ پر ختم کیا گیا ہے جو بتاتے ہیں کہ کتاب حق تعالیٰ کی کار فرمایاں علم و حکمت پر مبنی ہیں۔

مثلاً عموماً اس قسم کی آئین علیم حکیم، عزیز، حکیم وغیرہ الفاظ پر ختم ہوتی ہیں، گویا ان الفاظ سے افعال الہی کی لم اور وجہ کی طرف اجمالاً اشارہ کیا گیا ہے، کچھ بھی ہو اس واقعہ کا انکار نہیں کیا جاسکتا کہ جیسے یہ بات کہ خدا جو کچھ چاہتا ہے کرتا ہے، (یعنی يفعل الله ما يشاء) جیسے دین کے ان ضروری عناصر میں ہے جس کا ماننا ہر اس شخص کے لئے ناگزیر ہے جو دین کو مانتا اور اس کو خدا کی طرف سے سمجھتا ہے، اسی طرح یہ بات کہ خدا نہیں چاہتا۔ لیکن اس چیز کو جسے اس کی حکمت و مصلحت چاہتی ہے، یہ بھی دین ہی کے ضروریات میں ہے، دین کا ماننے والا اس کا کسی طرح انکار نہیں کر سکتا البتہ یہ ضرور ہے کہ خدا کی حکمتوں کی گہرائیوں تک رسائی ہر شخص کے لئے چونکہ آسان نہیں ہے

اور نہ ان کے اسرار رموز کو ہر کوئی پاسکتا ہے، نہ ان کے پورے تفصیلات سے واقف ہو سکتا ہے، اسی طرح کائنات میں پیدا ہونے والی چیزوں کی پیدائش کے جو اسباب و معدلات ہیں، ان کا احاطہ ہم لوگوں کے بس کی بات نہیں ہے، اسی طرح ہر چیز کے پیدا ہونے میں معدلات کے نصاب کی نوعیت کیا ہے، کن کن رکاوٹوں اور موانع کے دور ہونے پر اس کی پیدائش موقوف ہے، ان کے مخالف اسباب کی قوت کتنی ہے، ان سارے امور کا علم ہر کسی کے لئے آسان نہیں ہے، اسی لئے ہمارے لئے کوئی چارہ کار اس کے سوا اور کچھ نہیں ہے، کہ کائناتی حوادث کو خدا کے ارادہ اور اس کی صفت تکوین (تخلیق و آفرینش) کی طرف منسوب کر دیں، کیونکہ ہر چیز کی پیدائش کی علت تامہ اور کامل اسباب کا آخری جزو خدا کا ارادہ اور اس کی صفت تکوین ہی ہے، یہی ارادہ الہی اور صفت تکوین درحقیقت تمام حوادث میں وجوب کارنگ پیدا کرتی ہے، یعنی ان کے عدم کے دروازوں کو بند کر کے وجود کو ان کے لئے ثابت کر دیتی ہے، پس ہر شے کی ایسی علت موجبہ جس سے معلول کسی طرح الگ نہیں ہو سکتا ارادہ اور تکوین ہی کے صفات ہیں، اور جو حال (اسباب و علل کے علم میں ہمارا ہے) یہی کیفیت ہمارے علم اور ارادے کی وجہ ترجیح اور لم کے متعلق ہے، زیادہ سے زیادہ ہم یہی کر سکتے ہیں، کہ ممکن کے جس پہلو کے ساتھ خدا کے ارادہ کا تعلق قائم ہو جائے، ہم اجمالاً اس کو خدا کی حکمت کی طرف منسوب کر دیا کریں۔

اس کی مثال گویا یہ ہو سکتی ہے، کہ موسیقی کا ایک ماہر ستار پر زخموں کی چوٹ لگاتا ہے اور اس کی چوٹوں سے مختلف قسم کے سپت و بلند کشیدہ غیر کشیدہ آوازیں پیدا ہوتی ہیں، اب ظاہر ہے، کہ ان آوازوں کی بلندی و پستی اتار چڑھاؤ کے اسباب و علل کی تلاش و جستجو میں اگر تم مشغول ہو گئے تو اس سوال کا ایسا جواب جو بآسانی لوگوں کی سمجھ میں آجائے یہی ہو سکتا ہے، کہ اس ماہر موسیقی کی خواہش اور ارادے کی طرف ان کو منسوب کر دیا جائے، لیکن ظاہر ہے، کہ اس کا مطلب یہ نہیں ہے، کہ اس ماہر مغنی کی خواہش اور ارادے کا تعلق (گانے کے ان سارے مظاہر سے جو ہوا، اس تعلق کو انکل بچو اور جزائی تعلق قرار دیا جا رہا ہے، یقیناً یہ واقعہ نہیں ہے، بلکہ مغنی کا یہ سارا غنائی کاروبار قطعاً مرتب اسباب و علل کے ایک خاص سلسلہ کے ساتھ وابستہ ہوتا ہے، مثلاً مغنی میں موسیقی کا سلیقہ اور ملکہ ہونا، اس کے بعد خیال میں اپنی آواز کے ہر پہلو کو سوچنا، ستار پر صحیح اصول کے تحت مضرب کی چوٹ لگانے کی قدرت اسی طرح اظہار کمال کے جذبہ کا مغنی میں ہونا، ان باتوں کا تعلق تو مغنی سے ہے، اسی کے ساتھ اس میں خود ستار کے خصوصیات کو بھی آواز کے پیدا ہونے میں یقیناً

دخل ہے، مثلاً اس کے تاروں کا باہم ایک دوسرے سے قریب و بعید ہونے کے لحاظ سے خاص خاص مقام پر ہونا، نیز ان تاروں کی جسامت، موٹے ہوں تو کتنے موٹے ہوں، باریک ہوں تو کتنے باریک ہوں، العرض یہ اور اسی قسم کی بیسیوں چیزوں کو آواز کے نکلنے اور خاص قالب میں ان کا جو ظہور ہو رہا ہے، اس میں ضرور دخل ہے، لیکن خیال میں اپنی تے کو مغنی جب سوچتا ہے، تو اس کی نوعیت کیا ہوتی ہے، پھر جس شوق اور ذوق کے جذبہ کے تحت وہ اس وقت گانے پر آمادہ ہوا ہے، اس شوق و ذوق کی صحیح کیفیت کیا ہے، کیونکہ ارادہ ہمیشہ شوق و ذوق کی اسی کیفیت کا تابع ہوتا ہے، اسی طرح اس چیز کا متعین کرنا کہ تاروں سے اس خاص قسم کی آواز پیدا کرنے کے لئے ان کے ساتھ کن کن باتوں کی رعایت کی جائے اور خود ان میں کس کس قسم کی کیا کیا خصوصیتیں ہونی چاہئیں، ظاہر ہے، کہ ٹھیک صحیح طور پر ان امور کا متعین کرنا آسان نہیں ہے، یہی وجہ ہے کہ بجائے تفصیلات میں الجھنے کے، آخری سبب یعنی مغنی کی مشیت اور خواہش اسی کا حوالہ دے دیا جاتا ہے اور فن موسیقی میں جو مہارت و کمال اس مغنی کو حاصل ہے، اس کی طرف اس کی مشیت اور ارادے کو اجمالاً منسوب کر دیا جاتا ہے، یعنی کہہ دیا جاتا ہے، کہ آواز کے ہر تار چڑھاؤ، پستی و بلندی کے ساتھ اس کے ارادے کا تعلق اس مہارت اور مذاقت کا تابع ہے، جو فن موسیقی میں وہ رکھتا ہے، اجمالاً جس بات کو ہر عامی آدمی سمجھ سکتا ہے، وہ یہی ہو سکتی ہے، باقی اس کے تفصیلات سوچا ہرے کہ ان سے وہی واقف ہو سکتا ہے، جو فن موسیقی میں اس ماہرستی کا ہم مثل یا کم از کم اس کے قریب قریب ہو۔

عقہ (۶)

ایسی ہستی جو قادر بھی ہو اور حکیم بھی ہو جب یہی تبا کو پاتا ہے، جو اس کے مذاق کے مناسب و مطابق ہو، یعنی پاتا ہو کہ اس کے کمالات میں سے کسی کمال کا ظہور اس سے چیز سے ہو سکتا ہے، اور دیکھتا ہو کہ اس کی حکمت کا تفاضا بھی یہی ہے، کہ ایسی چیز وجود کا لباس اختیار کر کے عالم واقعہ میں نمایاں ہو، تو اس کے بعد حکیم کا جذبہ شوق اسی شے کے پیدا کرنے پر اس کو آمادہ کرتا ہے، شوق کے بعد پیدا کرنے کا عزم بچتہ ہو جاتا ہے، یعنی اس شے کے وجود کو اس کے عدم پر پوری مستحکم ترجیح حاصل ہو جاتی ہے، اور اب اس کے بعد اس شے کے پیدا کرنے کی جو قدرت حکیم میں پائی جاتی ہے، اسی قدرت کو حکیم شے کی پیدائش کی طرف متوجہ کرتا ہے، اس سلسلہ میں بچتہ اور مصمم عزم اور مستحکم

ترجیح یہی درحقیقت ارادہ ہے، واقعہ تو یہی ہے، لیکن عام طور پر یہ خوب مشہور ہو گیا ہے، کہ جس چیز کا ارادہ کیا جاتا ہے، یعنی "مراد" کے وجود اور عدم دونوں سے ارادہ کو مساوی نسبت ہوتی ہے، اور بغیر کسی باعث و سبب کے مراد کے ان دو پہلوؤں میں سے ارادہ کا تعلق کسی ایک پہلو سے قائم ہو جاتا ہے، جہاں تک اس بندہ ضعیف کے وجدان کا فیصلہ ہے، اس کی روشنی میں تو مجھے یہ بالکل غلط بات معلوم ہوتی ہے، بلکہ میرے خیال میں واقعہ کی نوعیت یہ نظر آتی ہے، کہ مراد کے دونوں پہلوؤں میں سے کسی ایک پہلو کے ساتھ ارادہ کا تعلق ہو جانا، یہی ارادے کی حقیقت اور ماہیت کی لازمی کیفیت ہے، یعنی ایسی لازمی کیفیت جو ارادے کی صفت سے ذہن میں ہو، یا ذہن سے باہر ہو، کسی جگہ بھی جدا نہیں ہو سکتی ایسا نہیں ہے کہ ارادہ پہلے پایا جاتا ہے تب باہر سے پیدا کرنے والا اس کیفیت کو ہمیں پیدا کر دیتا ہے بلکہ ارادہ کا وجود جب ہو گا تو اسی کیفیت کے ساتھ ہو گا، یعنی ارادہ اور اس کی اس کیفیت کو بیان کسی جاعل کے جعل کی ضرورت نہیں ہے، ٹھیک جو نسبت زوجیت (جفت ہونے کی صفت) کو چاہے کے عدل ہے، بکنسہ بھی یہی نسبت ارادہ میں اور اس کیفیت میں ہے، بلکہ اگر سوچا جائے تو ارادے سے اس کیفیت کے تعلق کی نوعیت چار اور اس کی صفت زوجیت کے تعلق سے بھی زیادہ قوی اور گہری ہے، یعنی ارادے کے ساتھ اس کیفیت کا وہی تعلق ہے، جو بالمعنی الاصل والے لازم کو اپنے ملزوم سے ہوتا ہے، بالفاظ دیگر یہ کہنا چاہتا ہوں کہ ارادے مفہوم کو کوئی سوچ ہی نہیں سکتا جب تک یہ نہ سوچے کہ کسی شے سے اس کا تعلق ہے، یا کسی شے سے وہ تعلق ہے، آخر ارادے کے لفظ کا مطلب کیا ہوتا ہے، کسی شے کی طرف قصد کرنا، ارادے کا یا تو یہ مطلب ہو سکتا ہے، یا یوں بھی کہہ سکتے ہو کہ جس چیز پر قدرت حاصل ہو، اس کے دو پہلوؤں (وجود و عدم) میں سے کسی ایک پہلو کا دوسرے پہلو پر ترجیح یافتہ ہو جانا، اسی مستحکم و موکد ترجیح کا نام ارادہ ہے، (دیکھ رہے ہو) دونوں تعبیروں میں ارادہ کا شے سے متعلق ہونا، ہر حال میں ضروری ہے، اور یہی میں کہنا چاہتا تھا، باقی میں نے جو یہ کہا کہ ارادے کی صفت سے اس کی اس لازمی کیفیت کی جدائی اور علیحدگی نہ ذہن میں ممکن ہے، اور نہ ذہن سے باہر خارج میں، تو تفصیل اس اجمال کی یہ ہے، کہ خارج میں تو ارادے کی اس صفت سے اس کیفیت کا نہ جدا ہونا بدیہی بات ہے، غور و فکر کی بھی حاجت نہیں، کیونکہ "مراد" کے دو پہلوؤں میں سے خاص کر کے کسی ایک پہلو ہی سے متعلق ہو جانا، یہی چیز تو خاص خاص ارادوں کو خاص خاص ارادوں کی شکل عطا کرتی ہے، یعنی شخصی ارادوں کی کیفیت ان میں اسی سے پیدا ہوتی ہے۔

باقی ارادے کی صفت کے متعلق یہ خیال کہ اس کا حال بھی وہی ہے جو آدمی کی عقلی قوت کا ہے، یا آنکھ میں نور کا جو حصہ پایا جاتا ہے، یا کان کے پردوں میں شنوائی کی جو قوت پائی جاتی ہے، ان سب کی جو حالت ہے، وہی ارادے کی بھی ہے، بایں معنی کہ ان قوتوں کا شخصی وجود خاص چیزوں کے ساتھ خصوصی تعلق کے قائم ہو جانے کا رہین منت نہیں ہے، بلکہ خصوصی تعلقات کا ان میں باہر سے اضافہ ہوتا ہے، یعنی یہ قوتیں شخصی رنگ میں ہر شخص کے اندر موجود ہوتی ہیں، پھر کبھی ان کا تعلق اس چیز سے ہو جاتا ہے، کبھی اس چیز سے (مثلاً عقلی قوت کبھی ایک چیز کو سوچتی ہے کبھی دوسری چیز کو یا بینائی کے نور کا تعلق کبھی مرید سے قائم ہوتا ہے، کبھی عموماً کسی سرخ رنگ سے کسی زرد رنگ سے اسی طرح سامعہ کی قوت کبھی اس آواز کو سنتی ہے، کبھی اس آواز کو آنسو کو نہیں جانتا کہ عقلی قوت کا تعلق صورتوں سے مسلسل بدلتا رہتا ہے، لیکن وہ اپنے شخصی خصوصی رنگ میں بہر حال باقی رہتی ہے، یہی حال بینائی کے نور کا ہے، کہ مختلف چیزوں کو وہ دیکھتی رہتی ہے، لیکن اس کی شخصیت اپنی حالت پر باقی رہتی ہے، بلکہ دیکھنے کے کام سے اگر تھوڑی دیر کے لئے معطل بھی ہو جائے۔ جب بھی اپنی شخصی حیثیت سے وہ جدا نہیں ہوتی، یہی حال شنوائی کی قوت کا ہے۔

میرے نزدیک اس خیال کے ساتھ وہی لوگ اتفاق کر سکتے ہیں جن کی سمجھ پر وہی تاریکیاں چھائی ہوئی ہیں، بلکہ تشبیہی حیثیت سے اگر دیکھا جائے تو ارادے کی صفت کا حال شخصی علمی صورت کے مطابق نظر آتا ہے، یا شعاعی خطوط جن کا بینائی سے تعلق ہے، ہم ارادے کو ان خطوط سے زیادہ مشابہ پاتے ہیں، یعنی مذکورہ بالا شخصی علمی صورت یا شعاعی خطوط مخصوص اشیاء کے ساتھ ان کے جو تعلقات ہوتے ہیں، ان ہی تعلقات کے ساتھ ان کے تشخص و تعین کا رنگ وابستہ ہے، آخر خود تم سوچو، کہ ایسی چیز جس پر ہم قادر ہوں، اس کے دو پہلوؤں میں سے کسی ایک پہلو کی تزیین یا فنگل، یا رجحان پذیر کا حد کمال تک پہنچ کر موکد اور مستحکم ہو جانا، ارادے کا مطلب اس کے سوا اور بھی کچھ ہوتا ہے، پس یقیناً اس کی نوعیت بھی وہی ہے، جو اس کی ہم جنس دوسری قلبی کیفیتوں کی نوعیت ہے، ایسے محبت عداوت شوق، حسد، غصہ، مہربانی وغیرہ قلبی کیفیتوں کی جو حالت ہے، پس وہی حالت ارادہ کی بھی ہے، مطلب یہ ہے کہ قلب کی ان ساری کیفیتوں میں بذات خود یہ بات پائی جاتی ہے، کہ خاص خاص چیزوں کا خصوصی تعلق جب پیدا ہوتا ہے، تب ان کی شخصی حیثیت متعین ہوتی ہے، اور جوں ہی کہ وہ چیزیں بدل جاتی ہیں، جن سے ان کا تعلق قائم ہوا تھا، وہیں ان کیفیتوں کی شخصی حیثیت بدل جاتی ہے، یعنی کسی خاص چیز (مثلاً کھانے کا) شوق قطعاً وہ شوق نہیں ہے، جس کا تعلق کپڑے سے ہے،

یہی حال ارادہ کا ہے، یعنی (دو پہلوؤں میں سے) کسی ایک پہلو کا ارادہ قطعاً وہ ارادہ نہیں ہے جس کا تعلق مخالف پہلو سے ہے، یقیناً پہلے ارادہ کی شخصیت دوسرے ارادہ کی شخصیت سے مختلف ہے، البتہ ان سارے قلبی کیفیات کی جو قوت حامل ہوتی ہے، اس کے تعلقات ان سب چیزوں سے مساوی ہوتے ہیں جن سے ان کیفیات کا تعلق قائم ہوتا رہتا ہے، میری مراد قوت قلبیہ سے ہے کہ وہی ان ساری کیفیتوں کی حامل ہوتی ہے۔

بلاشبہ قلب کی اس قوت کا یہ حال ضرور ہے، کہ اس چیز کا شوق پیدا ہو یا اس چیز کا دکھانے کا ہو، یا کپڑے کا، ان دونوں کی راہ میں وہ مزاحم نہیں ہے، اس کو نہ اس سے انکار ہے نہ اس سے اسی طرح ارادہ خواہ کھڑے ہونے کا کیا جائے یا نہ کھڑے رہنے کا، قلب کی یہ قوت ان دونوں کی راہ میں بھی حائل نہیں ہوتی، اس میں ان میں سے کسی ایک سے بھی انکار نہیں پایا جاتا۔

(بہر حال مراد کے دونوں پہلوؤں (عدم وجود) سے ارادہ کا مساوی تعلق ہوتا ہے، یہ ایسی مہمل بات ہے، کہ اسی کو اگر مان لیا جائے کہ یہی واقعہ ہے، تو ارادے کی صفت کو مان لینے کے بعد مزید ایک دوسری صفت جس کی تعبیر قدرت کے لفظ سے کی جاتی ہے، اس کی قطعاً ضرورت باقی نہیں رہتی، کیونکہ مقدور (جو زیر قدرت ہو) کے دونوں پہلوؤں سے مساوی نسبت تو قدرت کو بھی ہوتی ہے۔

(اس گفتگو کے بعد اب سمجھنا چاہیے، کہ امام اشعری کی طرف یہ نظریہ جو منسوب کیا گیا ہے، کہ ارادہ اپنی ترجیح میں کسی علت اور سبب کا محتاج نہیں ہوتا، میرے نزدیک اس کا مطلب یہ ہے کہ خود ارادہ کی جو چیز علت اور سبب ہوتی ہے، امام اشعری کہنا چاہتے ہیں، کہ وہی ارادہ کی ترجیح کی بھی علت ہے، یعنی اسی ترجیح کے لئے ان کے نزدیک کسی مستقل جداگانہ علت کی ضرورت نہیں ہے، بلکہ ارادہ والی علت اس ترجیح کی علت بننے کے لئے کافی ہے، بالفاظ دیگر یوں کہو کہ ارادہ کی علت کسی شے کا ہونا بکثرت یہ اس کی ترجیح کی علت ہونا، اور یہی اسی قسم کی بات ہے، جیسے فلاسفہ کہتے ہیں، کہ بنانے والا ذات کو جب بنا دیتا ہے، تو یہی بنانا ذات کا اس ذات کی ذاتیات کا بن جانا ہے، یعنی ذاتیات اپنے بننے اور تیار ہونے میں کسی علیحدہ مستقل بناوٹ (جمل) کے محتاج نہیں ہوتے اصطلاحی تعبیر اسی کی ان الفاظ میں کی جاتی ہے، کہ ذاتیات غیر مجبول ہوتے ہیں، یعنی ذات کی جبل کے سوا ان کے لئے کسی علاحدہ مستقل جبل کی ضرورت نہیں ہے۔

خلاصہ یہ ہے، کہ ارادے کی ترجیح کی مقتضی اور چاہنے والی وہی چیز ہوتی جو خود ارادے کی چاہنے والی

ہے، یعنی ارادہ کا یہی اقتضائے مجتہدہ ترجیح کا بھی اقتضائے ہے۔

اب چونکہ ان لوگوں کا یہی (اشعریوں) کا عقیدہ ہے کہ ارادہ قدیمہ حق تعالیٰ کی ذات کا ایسا ذاتی اقتضائے ہے جسے ایجابی اقتضائے کہتے ہیں (یعنی جیسے سارے الہی صفات خدا کی ذات کے ایجابی اقتضائے کا نتیجہ ہیں) بایں معنی کہ خدا کی ذات ہو اور اس کے یہ کمالی صفات اس میں نہ پائے جائیں یہ ناممکن ہے، یہی حال ارادہ کا بھی ہے، بہر حال جب ارادہ قدیمہ ذات الہی کا ایسا اقتضائے ہے جسے ایجابی اقتضائے کہتے ہیں، تو ظاہر ہے کہ اس ارادہ قدیمہ کی ترجیح یہی خدا ہی کی ذات کا اقتضائے ہوگی، اسی طرح ارادہ کی دوسری قسم جسے ارادہ حادثہ کہتے ہیں یعنی جن ارادوں کا ظہور بندوں میں ہوتا ہے ان حادثہ ارادوں کے متعلق ان ہی اشعریوں کا عقیدہ ہے کہ وہ ارادہ قدیمہ کے خالص اقتضائے ہیں یعنی بندوں کو کسی قسم کا کوئی دخل ان حادثہ ارادوں کی پیدائش میں نہیں ہے، بلکہ خدا کا قدیم ارادہ براہ راست ان کا مقتضی ہے، اور جب حادثہ ارادوں کے متعلق ان کا یہ خیال ہے، تو لازمی نتیجہ اس کا یہی ہے کہ ان حادثہ ارادوں کی ترجیح یعنی بندوں کے اختیاری افعال کے دونوں پہلوؤں (دفع پذیر ہونے اور نہ ہونے میں سے ایک پہلو کا دوسرے پہلو پر بندوں کی دخل اندازی کے بغیر رجحان یہ حق تعالیٰ کے ارادہ قدیم ہی کا اقتضائے ہوگا۔

پس حاصل سارے مباحث کا یہی ہوا کہ سارے اختیاری افعال کے مبادی اور ابتدائی اسباب و علل کے متعلق اس کے سوا کوئی چارہ نہیں ہے، کہ ان کو اختیاری نہیں بلکہ ایجابی اسباب مان لیا جائے یعنی بغیر کسی استثناء کے وہ ہمیشہ ایجابی ہوتے ہیں۔

باقی اس سلسلہ میں اس قسم کی باتیں جو کہی جاتی ہیں یعنی بلا ترجیح دینے والے کے کسی چیز کا خود رجحان پا جانا، یا ترجیح دینے والے کے بغیر کسی چیز کو ترجیح دے دینا، یا وجہ ترجیح، یا باعث ترجیح کے بغیر ان میں سے کسی ایک ہی کو محال ٹھہرانے کی جو کوشش کی جاتی ہے، اگر غور کیا جائے تو ناممکن اور محال ہونے میں یہ ساری باتیں برابر ہیں یہ کوشش کہ ان مقدمات میں سے کسی مقدمہ کو محال ٹھہرایا جائے اور کسی کو ممکن سمیرے خیال میں صرف ایک خیالی ہوس ہے، واقعات کے لحاظ سے اس کا کوئی نتیجہ نہیں ہے۔

اس سے سمجھا جاسکتا ہے کہ موجب دینی وہ شے جو کسی چیز کے عدم کی ساری راہوں کو بند کر کے اس کے وجود کو ضروری بنادے، یہ موجب خواہ کوئی ارادہ کرنے والی ذات ہی کیوں نہ ہو، یا خود ارادہ ہی ہو، بہر حال میں وہ اختیار کی نہیں بلکہ ایجاب ہی کی ایک شکل ہے، اسی سے یہ بھی واضح ہو گیا کہ ارادہ کا

باطنی پہلو اختیار نہیں بلکہ ایجاب ہی ہے، اور ارادہ دراصل ایجاب ہی کے ظاہری پہلو کی تعبیر ہے، جس کے معنی یہی ہوئے کہ ایسا فاعل جسے مختار سمجھا جاتا ہے، اس کی صورت تو یقیناً مختار کی ہوتی ہے لیکن درحقیقت وہ بھی اختیاری نہیں بلکہ ایجابی فاعل ہی ہوتا ہے، اور یہ خیال کہ فاعل مختار واقع میں تو مختار ہوتا ہے، لیکن صورت اس کی ایجابی فاعل کی ہوتی ہے، صحیح نہیں ہے، پس واقعہ یہی ہے، کہ جن لوگوں نے ذات حق کے متعلق باطن الوجود ہی کی طرف اپنی ساری توجہ مرکوز کر دی ہے، ان کو اس یقین پر مجبور ہونا پڑا ہے، کہ یہاں کا سارا کاروبار ایجاب ہی کے تحت چل رہا ہے، لیکن جن کے سامنے (ذات حق) کی تجلیات ہیں، خصوصاً عرش عظم پر جو تجلی قائم ہے، جنہوں نے اسی کو اپنا نصب العین بنالیا ہے، وہی ارادے کے قائل ہیں، اگر بحث کی گنجائش ہوتی تو میں عقلی اور نقلی دلائل سے یہ بات ثابت کر دیتا کہ ارادے کا باطنی پہلو اختیار نہیں بلکہ ایجاب ہی ہے۔

تسبیہ: ارادی فعل کا لفظ بول کر کبھی تو یہ مقصود ہوتا ہے کہ فعل اپنے فاعل سے متنی ایجاب کے طور پر صادر نہیں ہوا ہے، یعنی فاعل چاہتا تو اس فعل کو نہ کرتا لیکن باوجود اس اقتدار کے چونکہ فعل اس سے صادر ہوا اس لئے وہ ارادی فعل ہے، لیکن اگر حقیقت کی نظر سے دیکھا جائے تو معلوم ہوگا، کہ اس قسم کے ارادی فعل کا وجود ناممکن ہے، اور کبھی ارادی فعل کا لفظ بول کر یہ کہنا مقصود ہوتا ہے کہ فاعل کے ارادہ کا اس کی قدرت سے ایسا تعلق قائم ہوا کہ وہی فعل کے وجود کی علت موجبہ بن گیا، یعنی ایسا سبب اس کا بن جانا کہ فعل کا موجود ہونا جس کے بعد کسی دوسری چیز پر موقوف نہ رہے، اور بایں معنی فعل ارادی صرف حق تعالیٰ کی ذات ہی کے ساتھ مختص ہے۔

فعل ارادی کا تیسرا اطلاق یہ ہے، کہ فاعل کے ارادے کو کچھ نہ کچھ فعل کے موجود ہوتے میں دخل ہے، خواہ اتنا ہی دخل جتنا کہ معدات کو ان چیزوں کے وجود میں دخل ہوتا ہے، جن کے وہ معدا ہوتے ہیں، فعل ارادی کے لفظ کا یہی ایک ایسا اطلاق ہے، جو سارے اختیاری افعال پر صادق آتا ہے، خواہ یہ اختیاری افعال ملکی موجودات سے تعلق رکھتے ہوں یا فلکی موجودات سے، بشری ہوں، ہوں یا حیوانی یا شیطانی، الغرض جن جن چیزوں کی طرف اختیاری افعال منسوب ہوتے ہیں، ان کے ان افعال پر بایں معنی ارادی فعل کا اطلاق درست ہے۔

اسی طرح ارادی افعال کے مقابلہ میں، ایجابی افعال کا جو لفظ ہے، اس لفظ کا اطلاق بھی مختلف معانی پر ہوتا ہے، کبھی تو اس لفظ سے وہ معنی مقصود ہوتا ہے، جو ارادی افعال کے پہلے معنی کا مد مقابل ہوتا ہے، اور اس معنی کے لحاظ سے ہر فعل جو کسی قسم کے فاعل سے بھی صادر ہوا ہو، اس پر اہل کا

اطلاق ہو سکتا ہے، اور کبھی ارادی افعال یعنی ثانی کے مد مقابل پر ایجابی افعال کے لفظ کا اطلاق کیا جاتا ہے، اور اس معنی کے لحاظ سے ان سارے افعال پر اس کا اطلاق درست ہو سکتا ہے، جو خدا کے سوا کسی اور سے صادر ہوئے ہوں، اور کبھی ایجابی افعال کے لفظ سے وہ معنی مراد ہوتا ہے، جو ارادی افعال کے تیسرے معنی کا مد مقابل ہے، اور اس معنی کے لحاظ سے ان سارے افعال کے ہوا جو افعال ارادی بمعنی ثالث کے تحت داخل تھے، ان پر ایجابی افعال کے لفظ کا اطلاق کیا جاسکتا ہے، ان تعبیری اختلافات اور ان کے باہمی فسادات کو اچھی طرح سوچ لو، اور غفلت سے کام نہ لو۔

عقبہ (۷)

ارادہ قدیمہ کے خاص خاص احکام سے اس عقبہ میں بحث کی جاگی

ایجاب میں اور ارادی فعل کے جس معنی میں منافات نہیں ہے، یعنی باوجود ارادی فعل ہونے کے اس کو ایجابی فعل کہنا بھی اگر درست ہو اس لحاظ سے حق تعالیٰ کے سارے افعال ارادی افعال ہیں مطلب یہ ہے، کہ کائنات میں جس فعل کا بھی ظہور ہوا اور ہوتا ہے، ظاہر ہے کہ اس کی بنیاد وہی ارادہ ہے، جو عرش اعظم پر قائم ہونے والی تجلی کے (سرچشمہ) سے اہل رہا ہے، یہی ارادہ اس فعل کا مبداء اور نقطہ آغاز ہے، اور عرش اعظم والی تجلی کے اس ارادہ کا جن مبادی اور علل و اسباب سے تعلق ہے، ان میں ایک مبداء تو (ذات) کا وہ مرتبہ ہے، جو جو مبدئ سے مقدس اور پاک ہے، اسی کو حُب جبروتی کہتے ہیں، درحقیقت یہی "جبروتی حُب" ایجابی قہری اقتضار کا لباس ذات کی اس تجلی میں پہن لیتا ہے جس کا نام تجلی اعظم ہے اور تجلی اعظم کے اسی اقتضار کا نام "اجمالی عنایت" ہے، یعنی وہی اجمالی عنایت جو قبول کرنے والوں کی مختلف صلاحیتوں کی وجہ سے تفصیل کا رنگ اختیار کر لیتی ہے، بالفاظ دیگر تجلی اعظم کے لحاظ سے تو یہ عنایت اجمال اور وحدت کے رنگ میں رہتی ہے لیکن "عالم" کے شخص اکبر کے لحاظ سے کثرت کی کیفیت اس میں پیدا ہو جاتی ہے، اسی طرح تجلی اعظم کے لحاظ سے عنایت کی یہ حالت ایک محصلہ حقیقت کی حیثیت رکھتی ہے، لیکن قبول کرنے والی ہستیوں کی رو سے اس میں ابہام اور عدم تعین کی کیفیت پائی جاتی ہے، لیکن ان ہی قبول کرنے والے حقائق میں جب

تشنہ اور تعین کا رنگ پیدا ہوتا ہے، تو عنایت کی یہ کیفیت بھی تشنہ کا قالب اختیار کر لیتی ہے۔
 آفتاب کی شعاعوں کو خود آفتاب سے جو نسبت ہوتی ہے، اور جن جن چیزوں پر اس کی
 شعاعیں پڑتی ہیں، ان سے ان ہی شعاعوں کو جو نسبت ہوتی ہے، مثلاً ہوا، آئینہ، پانی، ریت، پتھر
 کو لہ وغیرہ چیزیں جو شعاعوں کو قبول کرتی ہیں، اگر ان دونوں نسبتوں کو پیش نظر رکھا جائے (تو تجلی
 اعظم کی عنایت اجمالی کو جو نسبت تجلی اعظم سے اور اس کی قبول کرنے والی چیزوں سے ہے) باسانی
 سمجھ میں آ سکتی ہے۔

پھر (کائنات کا) شخص اکبر جب اپنی استعداد اور صلاحیت کے مطابق کسی جدید فیض کا مطالبہ
 (تجلی اعظم) سے کرتا ہے، اور اپنی ان ہی صلاحیتوں کے حساب سے اس مطلوبہ فیض کے اجمال کو تفصیل کا
 رنگ دیتا ہے، اور اپنی زبان حال سے ان چیزوں کو مانگتا ہے، جن کی اسے ضرورت ہوتی ہے،
 تو تجلی اعظم کا فیض عرش پر قائم ہونے والی تجلی میں نازل ہو کر ارادہ و انبعاث (براہِ مخدجی) کی شکل اختیار
 کر لیتا ہے، اور یہی انبعاث دارادہ خطیرۃ القدس اور جزئی تجلیوں میں پھیل جاتا ہے، اسی طرح پھیل
 جاتا ہے، جیسے پانی درختوں کی جڑ سے شاخوں میں، ٹہنیوں میں، پھلوں میں پھیل جاتا ہے،
 اور اس کے بعد عالم بالا کی قوتیں یعنی ارواح و مثال، فلکی نفوس، اور ملا اعلیٰ کے ملائکہ اور ملائکہ کے
 وہ افراد جن کا کائناتی نظام کے مختلف ابواب سے فرداً فرداً انتظامی اور تدبیری تعلق ہے، اور بنی
 آدم میں بھی جو برگزیدوں کا طبقہ ہے، سب کے سب اسی انبعاث اور ارادہ طلب و تقاضے سے معمور
 ہو جاتے ہیں، اور یہ شکل سامنے آ جاتی ہے، کہ عرش پر رب تعالیٰ نزول اجلاں فرمائے ہوئے ہیں
 آسمانوں اور زمین میں رہنے والے اسی چیز کو مانگ رہے ہیں، جسے شخص اکبر نے مانگا تھا، شفاعت
 مقبولہ اسی کا نام ہے، کیونکہ یہی وہ شفاعت ہے، جسے حق تعالیٰ کی اجازت و اذن کے بعد سفارش
 کرنے والے خدا کے آگے پیش کرتے ہیں، کیونکہ عرش پر قائم ہونے والی تجلی میں جو ارادہ انعقاد پذیر ہوتا
 ہے، اسی کے اثر کا پھیلاؤ یہی تو اس سارے کاروبار کا حاصل ہے۔

بہر حال شفاعت کا جو مقررہ نصاب ہے جب وہ مکمل ہو جاتا ہے، خواہ ایک دن میں وہ مکمل
 ہو، یا سال بھر میں، یا سو سال میں، یا ہزار برس میں، یا جتنی مدت بھی خدا کی مشیت میں اس کی ہو، تو اس کے
 بعد عرش پر قائم ہونے والی تجلی سے تاثیر اور تسخیر کی لہریں اٹھتی ہیں، اسی طرح اٹھتی ہیں، جیسے آدمی کے
 دل سے تاثیر و تسخیر کی لہریں اٹھا کرتی ہیں، اسی کے بعد سارے علوی موجودات اور سفلی ہستیاں
 اسی طرح (تجلی عرش کی تاثیر) کی تابع فرمان ہو جاتی ہیں، (خواہ یہ اطاعت طبعی رنگ میں ہو یا قسری یعنی

بروز ہو) جیسے آدمی کی حرکتیں قلب کی تابع ہو جاتی ہیں۔

(عرشی تجلی کی تاثیر کی اسی اطاعت کے بعد) اس تاثیر کے نتائج کبھی فلکی رنگ ڈھنگ کی شکل میں نمایاں ہوتے ہیں، اور کبھی عنصری طبائع کی راہ سے ان کا ظہور ہوتا ہے، کبھی حیوانی نفوس اور کبھی شیطانی نفوس ان کے مظہر بنتے ہیں، اس تاثیر کا ظہور ٹھیک اسی رنگ میں ہوتا ہے، جس رنگ میں قلب کے تاثیر کے نتائج آدمی کے مختلف اعضاء سے ظاہر ہونا شروع کرتے ہیں، تاہم جو کچھ چاہا جاتا ہے وہ پورا ہو جاتا ہے۔

پھر جب شخص اکبر میں اس تاثیر کے نتائج کا ظہور ہوتا ہے اور ایک حال کو چھوڑ کر شخص اکبر دوسرے حال کی طرف منتقل ہوتا ہے، اور علویات و سفلیات میں نئی نئی صلاحیتیں اور طرح طرح کی استعدادیں پیدا ہو جاتی ہیں، تو پھر یہ حال ایک دوسرے فیض جدید کا تجلی اعظم سے مطالبہ کرتا ہے، اور ان کو بروئے کار لانے کی استدعا کرتا ہے، اور عرش پر قائم ہونے والی تجلی میں اس کے بعد وہ فیض نازل ہوتا ہے، اور خطیرۃ القدس میں اور عالم بالا کے نفوس (ملائکہ، ارواح مثال) وغیرہ میں ارادہ و انبعاث پھیل جاتا ہے، پھر نئی تاثیر اور تسخیر کی کیفیت رونما ہوتی ہے، اور جو چاہا گیا تھا وہ سامنے آ جاتا ہے، اس حال سے پھر نئی صلاحیتیں پیدا ہوتی ہیں، الغرض شخص اکبر پر یہی چکر جاری رہتا ہے، ایک چکر جب ختم ہو جاتا ہے، تو دوسرا شروع ہو جاتا ہے، اور جب آخری دور ختم ہوتا ہے، تو پھر پہلے دور کا نئے سرے سے آغاز ہوتا ہے، اور یہ چکریوں ہی جاری رہتا ہے، جب تک خدا کی مشیت اس چکر کو جاری رکھنا چاہتی ہے۔

پس پاک ہے، وہ ذات جس نے سات آسمانوں کو پیدا کیا، اور زمین کو بھی ان ہی آسمانوں کی طرح (سات طبقوں) پر پیدا کیا اور حکم اس کا نازل ہوتا رہتا ہے، ان ہی کے درمیان اور پاک ہے۔
وہ جو عرش پر جلوہ فرماں ہے، کام (کام کو عالم کے) وہی درست کرتا رہتا ہے، اور پاک ہے، وہی جو آسمان اور زمین کے درمیان کام کو درست کرتا رہتا ہے، پھر چڑھ جاتا ہے، اسی عرش کی طرف ایک ایسے دن میں جس کی مقدار ہزار سال ہوتی ہے، (اس

۱۔ اس مقام پر مصنف کے اصل نسخی کلمات یہ ہیں سبحان الذی خلق سبع سموات ومن الارض مثلھن بیتنزل الابرہینھن، وسبحان من استوی علی العرش یدبر الامر وسبحان من یدبر الامر من السماء الی الارض ثم یوم الیہ فی یوم کان مقداره الف سنۃ مما تعدون "واصل ان فقرہوں میں قرآنی الفاظ کے اقتباسات کو بطور شہادت نقل کیا ہے، یعنی چاہا جائے تو مصنف نے جو کچھ اس سے پہلے بیان کیا ہے، ان کا ثبوت ان قرآنی الفاظ سے اور جن آیتوں میں ان الفاظ کا ذکر آیا ہے، ان سے پیش کیا جاسکتا ہے، ۱۲

حساب سے جو تم شمار کرتے ہو۔

یہ بات کہ کائناتی کاروبار میں سے بعض امور میں حق تعالیٰ کے افعال کا تعلق اسی نوعیت کا ہے جس قسم کا تعلق معدات کو ان چیزوں سے ہوتا ہے جن کے وہ معدات ہوتے ہیں یعنی ان امور کے متعلق افعال الہی استعداد بخشی کا کام کرتے ہیں اور ان کو بروئے کار لانے کے لئے خدا کے ان افعال کی حیثیت ایسے اسباب بعیدہ کی ہے جو نتائج سے اسباب قریبہ کے قریب کر دیتے ہیں اصطلاحاً جس کا نام "افضاء" ہے اور یہ کہ بعض افعال الہی اپنے ظہور میں قبول کرنے والوں کی حکایتوں کا بھی پاس کرتے ہیں ان باتوں کا جن لوگوں نے انکار کیا ہے میرے خیال میں ان لوگوں نے دراصل افعال الہی کی حکمتوں اور مصلحتوں کا انکار کیا ہے ایسا واقعہ جس کے لئے کسی غور و فکر کی ضرورت نہیں ہے بلکہ بدیہی ہے اسی کو وہ جھٹلا رہے ہیں اپنے اس خیال کے ثبوت میں نہ وہ عقلی دلائل رکھتے ہیں اور نہ نقلی۔

آخر خود غور کرنا چاہئے کہ دعا کرنے والوں کی دعا کا قبول کرنا اور شفاعت کرنے والوں کی شفاعت یا بندوں کے افعال پر ان کے نتائج کا دنیا اور آخرت میں مرتب ہونا اسی طرح سفلی اجسام کا علوی اجرام اور ہستیوں سے جو تعلق ہے اور کائنات الجو (ابر و بارش وغیرہ) کا موالید (نباتات و حیوانات انسان وغیرہ) کی پیدائش میں جو دخل ہے یا ارادہ کرنے والی ہستیوں کے ارادے جن افعال تک کرنے والوں کو پہنچاتے ہیں کیا دین کے ماننے والے اس کا انکار کر سکتے ہیں یقیناً ان کا شمار ان ہی امور میں ہے جنہیں "ضروریات الدین" یا دین کے ضروری امور کہتے ہیں کسی قسم کی ضعیف ہو یا قوی ایسی حدیث نہیں پائی جاتی ہے جس میں اس کی مخالفت کی گئی ہو یعنی ایسی کوئی حدیث نہیں ہے جس میں بتایا گیا ہو کہ افعال میں جو ترتیب پائی جاتی ہے اور ایک کام سے دوسرا اور دوسرے سے تیسرا کام جو پیدا ہوتا ہے یہ سارا سلسلہ (افعال کے علل و اسباب) کا سبب محض اتفاقی ہے یا صرف عادت کی بات یعنی عادی ہے قرآنی آیات مثلاً

وَمَسْخَرُ لَّكُمْ فِي السَّمَاوَاتِ وَمَا فِي الْأَرْضِ جَمِيعًا مِّمَّنْهُ
اور مخر کر دیا تمہارے ان سب چیزوں کو جو آسمانوں
میں ہیں اور زمین میں ہے سب کو ان سے

یا ارشاد ہے کہ

وَمَسْخَرُ لَّكُمْ الشَّمْسُ وَالْقَمَرُ حَاشِيَيْنِ
اور مخر کر دیا تمہارے آفتاب کو اور ماہتاب کو جو چلتے رہتے

یا یہ آتے ہیں:

وانزلنا من السماء ماءً فاخرجنا به نبات کل شیء
اور برسایا ہم نے آسمان سے پانی پھر نکالا اس پانی کے
ذریعہ روئید گی ہر چیز کی

یا قرآن ہی میں ہے،

وفی السماء رزقکم وما تعدون
اور آسمانوں میں تمہاری روزی جس کا وعدہ کیا جاتا
ہے تم سے

کیا یہ یا اسی قسم کی بے شمار آیتوں کے مفاد میں جو غور کرے گا وہ اس کے سوا کچھ اور سمجھ سکتا ہے
جو میں نے کہا۔

تنبیہ: کائنات میں انقلابات و تغیرات کا جو سلسلہ جاری ہے، اور قدرت کی طرف سے
جو کاروائیاں بروئے کار آتی رہتی ہیں، ان کے تینوں مبادی یعنی حب جبروتی، عنایت اجمالیہ
یا اجمالی عنایت جو تجلی اعظم سے پیدا ہوتی ہے، اور عرش اعظم پر جو تجلی قائم ہے، اس میں منعقد ہونے
والے ارادے (حوادث کائنات) کے ان تینوں مبادی میں اگرچہ ترتیب پائی جاتی ہے، لیکن
ان کی ترتیب کی حالت وہ نہیں ہے، جو علتوں کی ترتیبی کیفیت کی ہوتی ہے، یعنی بعض علتیں
تو اپنے معلولوں سے قریب ہوتی ہیں، اور بعض بعید، ان مبادی کی ترتیب کا یہ حال نہیں ہے،
بلکہ ان کی ترتیب کا نام تجلی کی ترتیب ہے، جس کا مطلب یہ ہے، کہ ان مبادی میں سے
کسی مبدی کو اس کے مخصوص درجہ میں جب دیکھو گے، تو پاؤ گے کہ وہ ساری چیزیں جو اس کے زیر
اثر اور اس کی ماتحت ہیں، سب کا وہ قریب ترین مبدی ہے، مثلاً حب جبروتی ہی ہے، تم جب اس کی
طرف توجہ کرو گے، تو نظر آئے گا کہ کائنات میں جو کچھ بھی ہے، سب سے وہ قریب ہے، حتیٰ کہ
تجلی اعظم سے بھی، اور اس اجمالی عنایت سے بھی جو تجلی اعظم سے ظہور پذیر ہوتی ہے، اور جیسے تجلی
اعظم سے وہ اس قدر قریب نظر آئے گی، اسی طرح مادہ اور مادے میں جو صلاحیتیں پیدا ہوتی ہیں،
اور ان صلاحیتوں میں بعض کا بعض سے جو تعلق ہے، مثلاً بعض صلاحیت کا تعلق کسی صلاحیت
سے شرط ہونے کا ہے، اور بعض کی حیثیت معد ہونے کی ہے، الغرض ان سے اور ان کے سوا

باہم ان صلاحیتوں میں جو تعلقات ہوتے ہیں، سب ہی سے یہ جب جبروتی قرب ہی کی نسبت رکھتی ہے، (اسی قسم کے قرب کی جیسے تجلی اعظم سے وہ قریب ہے)۔

اسی طرح تجلی اعظم میں جس اجمالی عنایت کا ظہور ہوتا ہے، اور منجملہ سہ گانہ مبادی کے حوادث کائنات کا ایک مبدیہ وہ بھی ہے، اس اجمالی عنایت کو بھی تم ساری کائنات سے قریب پاؤ گے، حتیٰ کہ عرش اعظم والی تجلی میں، جو ارادے منعقد ہوتے ہیں ان سے بھی قریب ہی نظر آئے گی، اور ان ارادوں کے جو اثرات خطیرۃ القدس تک پھیل جاتے ہیں، اور ان اثرات سے جو تسخیری و تاثیر کی کیفیتیں عالم پر طاری ہوتی ہیں، ان سے بھی وہ اسی قدر قریب ہوگی، جس قدر دوسری چیزوں سے قرب کی نسبت اس کو حاصل ہے، اسی طرح حوادث کائنات کا تیسرا مبدیہ یعنی عرش اعظم والی تجلی میں ارادوں کا جو سلسلہ پیدا ہوتا رہتا ہے، ان ارادوں کو بھی کائنات کے ہر ہر جزو سے قریب ہی پاؤ گے، (یہ ظاہر یہ کچھ عجیب سی بات نظر آتی ہے) لیکن ”اشارہ ثانیہ“ میں تمہیں جو یہ بتایا گیا ہے، کہ تجلیات کے لئے بذات خود، استقلال احکام ثابت نہیں ہوتے اور نہ اپنی تاثیرات میں ان کا کوئی مستقل مقام ہے، بلکہ حقیقی موثر، اور مستقل اثر بخشی، دائرہ فریضی یہ تو ”تجلی“ کا یعنی اس ذات کا کام ہے، تو ان تجلیوں کی راہ سے ظہور کا رنگ اختیار کرتی ہے، لیکن (ان تاثیرات کے مبدیہ کا قیام تجلیوں میں ہوتا ہے، اگر اس نکتے کو سامنے رکھ لو گے، تو جو کچھ کہا گیا ہے، وہ بہ آسانی سمجھ میں آسکتا ہے مطلب یہ ہے کہ ”تجلی“ کا دو مختلف نقاط نظر سے تصور کیا جاسکتا ہے، یعنی ایک تو یہ کہ خود تجلی کی اپنی خاص ذات کو پیش نظر رکھا جائے اور دوسرا نقطہ نظریہ ہے، کہ تجلی کی بشرط کو ملحوظ رکھتے ہوئے ”تجلی“ کا تصور کیا جائے۔ اب دوسرے نقطہ نظر یعنی بشرط تجلی ”تجلی“ کی ذات کو اپنے سامنے اگر رکھو گے تو ظاہر ہے، کہ ایسی صورت میں ”تجلی“ فاعل ”اور موثر“ کے ذیل میں داخل ہو جائے گی، اس وقت تم تجلی ہی کو پاؤ گے کہ سارے تاثیراتی نتائج کا سرچشمہ وہی ہے، اور افعال کے جن مبادی کا تجلی میں قیام ہوگا، یہی مبادی تم کو فاعل کی تاثیر کے مناسبتی نظر آئیں گے۔ لیکن تجلی کی ذات کو پہلے نقطہ نظر سے اگر سامنے رکھو گے، تو اس کا مطلب یہ ہوگا کہ تجلی فاعل کی مد میں داخل نہیں ہے، بلکہ اب اس کا شمار قبول کرنے والی چیزوں کے ذیل میں کیا جائے گا، اور اس وقت خود تجلی یعنی تجلی کرنے والی ذات ہی کا فیض معلوم ہوگا، کہ ہمہ گیر اور عام ہے، اجمالی تاثیر کا اصل سرچشمہ وہی ہے البتہ اس اجمالی تاثیر میں تنوع اور تشخص یہ قبول کرنے والی چیزوں کی ذاتی خصوصیت سے پیدا ہوگا، جنہیں ایک قبول کرنے والی شے تجلی بھی ہو، واقعہ کی صورت یہ ہوگی کہ تجلی کے فیض عام نے اسی تجلی کے قالب میں مبادی کا

لباس پہنا جیسے دوسرے قوابل (یعنی قبول والی چیزوں) کے قالب میں وہ دوسری چیزوں کا لباس پہن لیتا ہے، چاہیے کہ اس مسئلہ پر ذرا زیادہ توجہ کرو۔

اس بار مک سمجھتے کہ مندرجہ ذیل مثال سے اگر میں ذہن نشین کر اسکا، تو کیا کہنے ہیں، میں یہ کہنا چاہتا ہوں کہ کائنات کا مبداء جب جبروتی کو جو قرار دیا جاتا ہے، تو گویا اس کی ایسی مثال ہے کہ سونے والا خواب میں مختلف چیزوں کو دیکھتا ہے، اس وقت اس سونے والے کی التفاتی توجہ جیسے ان خیالات کا مبداء اور ان کے وجود کا منشاء و سبب بن جاتی ہے، ایسا سمجھو کہ حوادث کائنات کا جب جبروتی کے مبداء ہونے کی نوعیت بھی کچھ اسی قسم کی ہے، آخر تم خود غور کرو کہ خواب میں دیکھنے والا مثلاً یہ دیکھے کہ اپنے دشمن سے وہ لڑ رہا ہے، اور تلوار یا نیزے یا تیر سے اس پر حملہ کر رہا ہے، تو ظاہر ہے کہ اس حال میں جو حرکات اس خواب دیکھنے والے سے صادر ہوں گے، یقیناً یہ ارادی حرکات ہی ہوں گے، اور دشمن کے جسم میں جو چوٹ یا مار کا اثر پہنچے گا، یا اس کے جسم کا جو حصہ پھٹے گا یا کٹے گا یہ ساری تاثیریں ان ہی ہتھیاروں ہی کے ذریعہ سے تو ظاہر ہوں گی۔

بہر حال کاروبار کے اس سارے سلسلہ کو تم خواب دیکھنے والے کی توجہ و التفات کی طرف منسوب کر کے اگر دیکھو گے، تو تم کو معلوم ہوگا کہ عالم رویا میں جو چیزیں اسے نظر آتی ہیں، سب کا قریب ترین مبداء اس کی توجہ و التفات ہی ہے، حتیٰ کہ (اس خواب والی جنگ میں) خود اپنے آپ کو جس شکل و صورت میں وہ دیکھتا ہے، اور جو ارادہ اس کے اس خواب والے قالب میں پیدا ہوتا ہے، ان سب کا مبداء نیز خود تیر اور تلوار ان ہتھیاروں کے حرکات اور ان کی جنبش اور دشمن کے جسم سے ان کا اتصال اور اس کے بعد دشمن کے جسم میں زخم، بلکہ خود دشمن، اور دشمن کی عداوت ان ساری باتوں کا مبداء بھی اسی خواب دیکھنے والے کی توجہ و التفات ہی نظر آئے گی، لیکن اب سوچنے کی بات یہاں یہ ہے کہ دشمن کے جسم میں جو زخم تیر یا تلوار اور خواب دیکھنے والے کے خوابی قالب کے ارادہ کے ذریعہ سے جو نمایاں ہوتا ہے، اس کو خواب دیکھنے والے کی توجہ و التفات سے کیا نسبت ہے؟ کیا خواب دیکھنے والے کی توجہ سے پہلے تیر یا تلوار وغیرہ ہتھیاروں کا اور اس کے ارادہ کا تعلق پیدا ہوتا ہے، اور پھر ان کے ذریعہ سے دشمن کے جسم میں زخم کا چرکا لگتا ہے؟

(چونکہ یہ شخص کے تجربہ کی بات ہے، اس لئے ہم میں ہر ایک اندازہ کر سکتا ہے) کہ خواب دیکھنے والے کی توجہ و التفات کا جو تعلق خوابی قالب کے ارادے اور خواب والے ہتھیاروں سے ہوتا ہے، جیسے وہ قریب ترین مبداء ان چیزوں کا ہے، بجائے یہی تعلق اس توجہ اور التفات کو دشمن کے

جسم کے زخم سے بھی ہے، یعنی اس کا بھی وہی اسی طرح قریب ترین مبداء ہے، جیسے (اس زخم کے اسباب کا وہ قریبی مبداء ہے) اسی طرح تیر اور تلوار میں جو حرکت پیدا ہوتی ہے، اس کی حالت یہ نہیں ہے کہ خواب دیکھنے والا اپنی توجہ اور التفات سے ان ہتھیاروں کو پیدا کر کے ان کا قیوم بن جاتا ہے، اور پھر ان کی حرکتوں کی قیومیت کا تعلق خود ان ہتھیاروں سے قائم ہو جاتا ہے، قطعاً یہ واقعہ نہیں ہے، بلکہ تیر اور تلوار کی حرکت کی قیوم بھی براہ راست خواب دیکھنے والے کی توجہ اور خود ان ہتھیاروں کی بھی براہ راست قیوم وہی توجہ ہے، بلکہ میں اس حد تک کہنے کو تیار ہوں، کہ (خواب والے) دشمن کی ذات اور اس دشمن میں جو عداوت اور دشمنی کا جذبہ پایا جاتا ہے، ان دونوں میں بھی یہ تعلق نہیں ہے، کہ دشمن کی ذات اس عداوت کے وجود کا واسطہ اور ذریعہ ہے، اور یوں عداوت کے اس جذبہ میں اور خواب دیکھنے والے کی توجہ کے درمیان دشمن کی ذات آرہن جاتی ہے، یہ بھی واقعیت سے دور ہے، اور حقیقت وہی ہے، خواب دینے والے کی توجہ ہی اس دشمن کو دشمن بنادیتی ہے، (اور اس میں عداوت کی صفت کو بھی وہی پیدا کر دیتی ہے)

خلاصہ یہ ہے کہ (عالم خواب کی اس دنیا میں) جو چیز مٹی ہے، خواہ وہ جو ہر ہویا عرض فاعل ہو یا قابل، کچھ بھی ہو، سب اسی خواب دیکھنے والے کی توجہ سے براہ راست بغیر کسی واسطہ اور بغیر کسی پردہ کے وابستہ ہیں، اور اسی توجہ کی بدولت خود اس خواب دیکھنے والے کی اپنی ذات جو اس عالم میں نظر آتی ہے، راضی ہونے اور خفا ہونے کی صفت سے موصوف ہے، دشمن بھی اس کا جو دشمن ہوا ہے تو وہ بھی اس کی اسی توجہ ہی کا کرشمہ ہے، اور دوست بھی جو دوست ہوئے ہیں وہ بھی اسی کی بدولت جس کا مطلب یہی ہوا کہ یہ سونے والا اپنی اس توجہ اور التفات کے اعتبار سے اس کا بھی قیوم ہے، جو اس کی اطاعت کر رہا ہے، خود اس کا بھی اور اس کی اطاعت کا بھی، اور خود اس کی اپنی ذات کی جو صورت خواب میں نظر آرہی ہے، اس کا بھی وہی قیوم ہے، اطاعت کرنے والوں کے متعلق پسندیدگی کی جو صفت اس میں پائی جاتی ہے، اس کا بھی اور جیسے اطاعت کرنے والوں کے ساتھ اس کا یہ تعلق ہے، مجنسہ وہ ان لوگوں کا بھی قیوم ہے، جو اس کے نافرمان ہیں، خود ان کی ذات کا بھی اور ان کی نافرمانی و عصیان و تمرد کا بھی اور اس غصہ کا بھی جو نافرمانی کی وجہ سے پیدا ہو کر نافرمانوں کے ساتھ متعلق ہو رہا ہے۔

چاہے کہ اپنی طبیعت میں زیادہ لطافت پیدا کرو، جو بھید ہے، وہ تم پر کھلے گا، اور یہ حال توجہ جبروتی کے مبداء ہونے کی کیفیت کا تھا، باقی تجلی اعظم کا مبداء ہونا سو اس کی مثال نفس ناطقہ کے

وہ تاثیر تعلقات ہو سکتے ہیں جو جسم اور بدنی اعضاء کی قوتوں سے وہ رکھتا ہے، آخر تم خود سوچو کہ جسم کی ہر قوت (بصرہ، شامہ، سامعہ وغیرہ) اور ہر جرحہ (ہاتھ پاؤں) وغیرہ کی قوتوں سے نفس ناطقہ ایک خاص قسم کا کلی تاثیر تعلق کیا نہیں رکھتا؟ کیا ان میں سے ہر ایک پر اس کی اجمالی عنایت مبذول نہیں ہوتی، یعنی وہی تاثیر تعلق اور اجمالی عنایت اور توجہ جو ان قوتوں میں سے ہر ہر قوت کے تعلق سے تشخص اور تعین کا رنگ اختیار کرتی ہے، مثلاً نفس ناطقہ کی توجہ کسی چیز کے حاصل کرنے کی طرف مبذول ہوتی ہے، ظاہر ہے کہ اس توجہ اور عنایت کا ظہور پہلے قوت مفکرہ میں ہوتا ہے، یعنی اس چیز کے حاصل کرنے کے طریقوں پر غور و خوص کی طرف نفس بذریعہ قوت مفکرہ کے توجہ کرتا ہے، پھر اس توجہ کا ظہور قوت عازمہ یعنی قلب میں ہوتا ہے، بایں معنی کہ اس چیز سے نفس اپنے اندر قوت عازمہ یا قلب کے توسط سے پسندیدگی اور ارادے وغیرہ کے جذبات کو پیدا کرتا ہے، پھر جب یہ بات بھی طے ہو جاتی ہے، تب نفس ناطقہ کی اس توجہ کا ظہور قوت باصرہ (آنکھ) میں تو اس چیز کے دیکھنے کے لئے ہوتا ہے، اور ہاتھ میں پکڑنے کے لئے اور پاؤں میں دوڑنے کے لئے۔

اسی طرح عرش اعظم پر جس تجلی کا قیام ہے، اس کے مبدی ہونے کی حالت کا اندازہ اس مثال سے کر سکتے ہو، یعنی آدمی کے مختلف قوی اور بدن کے مختلف اعضاء و جوارح پر جن آثار کا ظہور قلب کی راہ سے ہوتا ہے، پس ان آثار کا جیسے قلب مبدی ہے، یہی کیفیت، عرش والی تجلی کے مبدی ہونے کا ہے، اب اگر نفس ناطقہ کو پیش نظر رکھتے ہوئے تم سوچو گے تو تم پاؤں گے کہ سارے قوی اور بدن کے سارے اعضاء و جوارح پر جو آثار طاری ہوتے ہیں، ان سب کا مبدی قریب ترین مبدی یہی نفس ناطقہ ہے، ان ہی طاری ہونے والے آثار میں پسندیدگی اور ارادہ کی کیفیت بھی ہے، جو قلب پر طاری ہوتی ہے، گویا نفس ناطقہ کی کلی تاثیر ان ہی دونوں قلبی کیفیتوں کے لباس میں جلوہ گر ہوتی ہے، اور نفس ناطقہ کی اجمالی عنایت اور توجہ میں تشخص ان ہی کے ذریعہ سے پیدا ہوتا ہے، یعنی قابل کے ذریعہ سے اور یہاں ظاہر ہے، کہ یہ مقام قلب ہی کو حاصل ہے، جیسے دوسری قبول کرنے والی چیزوں کی مختلف نوعیتوں کی وجہ سے نفس ناطقہ کی یہی اجمالی عنایت پکڑنے والے وغیرہ حرکات و سکنات کی شکل میں تشخص و تعین کا رنگ اختیار کرتی ہے۔

اب اگر نفس ناطقہ کو اس نقطہ نظر سے سامنے رکھو کہ قلب اسی نفس ناطقہ کی مختلف تجلیوں میں سے ایک تجلی ہے، تو تم پاؤں گے کہ نفس ناطقہ ہی اپنے ان تمام افعال کا فاعل اور کرنے والا ہے،

جو اس سے بالا ارادہ صادر ہوتے ہیں، اس وقت ارادہ کا شمار فاعل کے ذیل میں ہوگا، خوب اچھی طرح اس کو سمجھو اب میں کہتا ہوں کہ شخص اکبر (کائنات کا پورا شخصی وجود) فرض کرو کہ اس کا نفس تجلی اعظم ہے، اور عرش پر جو تجلی قائم ہے، فرض کرو کہ وہی اس کا قلب ہے، اسی صورت میں ظاہر ہے کہ عرش پر قائم ہونے والی تجلی کے اوپر جو مراتب ہیں ان کی طرف کائنات کا انتساب ایجابی رنگ میں ہوگا لیکن خود عرش والی تجلی کی طرف ان کا انتساب ارادی شکل میں ہوگا، مطلب یہ ہے کہ ممکنات کا لاہوت کی طرف جو انتساب و استناد ہے، اگر اس میں صرف تجلی اعظم یا جو مراتب اس کے اوپر ہیں ان ہی کی حد تک نظر محدود رکھی جائے تو اس وقت (افعال الہی) کے متعلق یہی کہنا پڑے گا کہ ان کی نوعیت ایجابی (غیر ارادی) افعال کی ہے، لیکن ساری تجلیوں کو سامنے رکھ کر دیکھا جائے اور اس کے بعد عرش پر قائم ہونے والی تجلی کو پیش نظر رکھتے ہوئے لاہوت کی طرف افعال کا انتساب کیا جائے تو عرش والی اس تجلی کی رو سے جو تمام تجلیات کے مقابلہ میں اکمل ترین تجلی ہے، اور سب سے زیادہ مفصل ہے، ظہور میں اس سے زیادہ کوئی نہیں ہے، اور سارے ممکنات سے یہی تجلی سب سے زیادہ قریب ہے، تو اس کے رو سے یہی کہا جائے گا کہ لاہوت کے افعال ارادی افعال ہیں۔

ٹھیک اس کی مثال یہ ہو سکتی ہے، کہ نفس ناطقہ کو اگر اس مرتبہ کے رو سے تصور کیا جائے جس میں وہ محض "مجرد ہونے کی شان" رکھتا ہے، تو اس میں شک نہیں کہ اس وقت اس کے افعال کو بھی ایجابی افعال ہی کہنا پڑے گا، کیونکہ خود ارادہ اور ارادہ کے ساری مبادی افعال و اسباب یعنی میلان، پسند، بدی، شوق یا نفرت و ناپسندیدگی، غصہ ان میں سے کسی ایک چیز کا نفس کے ارادے سے تعلق نہیں ہے، لیکن اسی نفس کو جب اس تجلی کے ساتھ تصور کیا جائے جس کا تعلق قلب سے ہے، تو اس وقت بلاشبہ اس کے افعال ارادی قرار پائیں گے، پائیں معنی کہ ارادے پر یہ افعال مرتب ہوئے ہیں اگرچہ خود ارادہ ارادی امر نہیں بلکہ ایک ایجابی حقیقت ہے۔

فائدہ: جو باتیں اس وقت تک بیان کی گئی ہیں، غور سے ان کے پڑھنے والوں کے لئے یہ واقعہ غالباً بعید از عقل نہ سمجھا جائے گا کہ دو چیزوں میں سے ایک چیز دوسری چیز کی اگر خاص ظرف اور مقام مثلاً ذہن یا خارج از ذہن) وغیرہ میں علت بن جائے، تو اس کا مطلب یہ نہیں ہے، کہ ایسی تیسری چیز جس کا وجود اس خاص موطن اور ظرف سے بلند تر ہو، وہی ان دونوں چیزوں کی بھی، بلکہ علت معلول ہونے کا دونوں میں جو تعلق ہے، علیت کے اس تعلق کی بھی اگر وہی تیسری شے علت بن جائے تو اس میں کسی قسم کی خرابی پیش آئے گی، قطعاً صحیح نہیں ہے، بلکہ ایسا ہو سکتا ہے، اور ان دونوں باتوں میں

کسی قسم کی کوئی منافات نہیں ہے۔

بہر حال ایسی صورت میں یہ بالکل ممکن ہے، کہ ان دونوں چیزوں میں سے جن میں ایک علت اور دوسری معلول ہے) ان میں سے کسی ایک چیز پر کسی خاص ظرف اور موطن کے لحاظ سے یہ بات اگر صادق آئے کہ ان میں ایک شے دوسری شے کی علت ہے، لیکن دوسرے موطن و ظرف کے رو سے اس کی علت باقی نہ رہے، اور اس کی وجہ سے نہ تناقض لازم آتا ہے، اور نہ تضاد، کیونکہ تناقض و تضاد کے لئے تو موطن و ظرف کا واحد ہونا ضروری شرائط میں سے، اگرچہ اس حقیقت کی طرف ارباب نظر کی توجہ منعطف نہیں ہوئی، اور نہ انھوں نے اس کو بیان کیا ہے، جس کی وجہ وہی ہے، کہ وجود کے ظرف اور موطن میں جو تعدد پایا جاتا ہے، اور یہ بات کہ خارجی وجود بھی دوسرے وجود کے اعتبار سے ظنی وجود بن جاتا ہے، ان امور سے انھوں نے غفلت برتی، اس فائدہ کو محفوظ کر لو، عن قریب تم کو اس نفع پہنچے گا۔

عقبہ (۸)

عالم کے شخص اکبر کے لئے جب لاہوت کی اپنی تجلی اعظم کے رو سے وہی حیثیت ٹھہری جو نفس ناطقہ کی بدن کے تعلق سے ہے، (یعنی ساری کائنات کی لاہوت بحیثیت تجلی اعظم کے گویا روح ہے) اور عرش والی تجلی کے حساب سے یہی لاہوت گویا عالم کے شخص اکبر کا جب قلب قرار پایا، اور خطیرۃ القدس کے لحاظ سے اسی لاہوت کی حیثیت ان قوی کی جب ہوئی جن سے ادراک و احساس کا تعلق ہے، تو وہ ساری فعال قوتیں جو عالم بالا و پست میں پائی جاتی ہیں، یعنی علویات یا سفلیات سے جن کا تعلق ہے، مثلاً ارواح مثال فلکی نفوس ملکی نفوس وغیرہ ان کا تعلق حق تعالیٰ کی ذات سے گویا وہی سمجھا جائے گا جو تعلق ہمارے نفوس سے ہمارے اعضاء کی ان قوتوں کا ہے، جن سے حرکت اور جنبش وغیرہ پیدا ہوتی ہے، اسی طرح تمام شہادی اجسام (جمادات و نباتات و حیوانات) وغیرہ کا تعلق حق تعالیٰ سے گویا اسی قسم کا ہے، جو ہمارے اعضاء کا ہمارے نفوس سے ہے، یہ تسلیم کر لینے کے بعد لازمی نتیجہ اس کا یہ ہے، کہ ارادہ (الہی) جب خطیرۃ القدس تک منتقل ہو کر پہنچ جاتا ہے، تو اس کی مثال گویا یہ ہوئی کہ ہمارے ارادے ان قوتوں تک منتقل ہو کر پہنچ گئے، جن سے ادراک و احساس کا تعلق ہے (یعنی باصرہ، شامہ مفکرہ وغیرہ) اور عرش والی تجلی کا علوی اور سفلی قوتوں پر جو تسخیری اثر قائم ہے، گویا

سمجھنا چاہئے کہ یہ اسی قسم کی بات ہے، جیسے ہمارے اعضاء و جوارح کی محرکہ قوتوں پر ہمارے قلوب کا تسخیری اثر قائم ہے، اور شہادی اجسام (نباتات جمادات وغیرہ) اسی عرش والی تجلی کے اسی طرح مسخر اور مغلوب ہیں، جیسے ہمارے اعضاء کی محرکہ قوتوں کے تحریکی عمل سے ہمارے اعضاء مسخر ہیں فارسی زبان میں ایک اشارہ کرنے والے نے اسی حقیقت کی طرف حسب ذیل اشعار میں اشارہ کیا ہے،

حق جگہ جہاں ست در جہاں جملہ بدن ارواح و ملائکہ حواس میں تن
افلاک و عناصر و موالید اعضاء توحید ہیں ست و دیگر شیوقار فن

خلاصہ یہ ہے کہ تجلی اعظم سے جن دوامی فیاضیوں کا اجمالی رنگ میں ظہور ہو رہا ہے، اور ارادہ کے لباس سے طبرس ہو کر یہی اجمالی فیض عرش والی تجلی پر نازل ہوتا ہے، پھر وہی خطیرۃ القدس میں پیوست ہو کر عالم کی فعال قوتوں تک منتقل ہوتا ہے، اور اس کے بعد شہادی اجسام میں وہی فیض الہی چہرہ بردار ہو کر شخص اکبر کی لوح پر امکانی نقوش ظہور کا قالب جو اختیار کرتے رہتے ہیں، اور یہ سارا قصہ باطن الوجود کے مقررہ قانون کے زیر اثر جو انجام پا رہا ہے، اگر اپنے ذہن میں (اس کا نفاذی کاروبار) کا صحیح نقشہ قائم کرنا چاہتے ہو تو چاہئے کہ اپنے دل میں ایک ایسے آدمی کا تصور قائم کرو جو متحرک بالارادہ ہو، (یعنی چلنے پھرنے لینے دینے الغرض اس کے سارے حرکات ارادے کے تابع ہو کر صادر ہو رہے ہوں) اس کے بعد یہ فرض کرو کہ عالم کا شخص اکبر گویا یہی متحرک بالارادہ آدمی ہے، اور اب اس پر غور کرو کہ ایسا آدمی جس کے حرکات ارادے کے تحت صادر ہو رہے ہوں یقیناً وہ کسی ایسے نفس کا ضرور مالک ہے جو اپنی اس ارادی حرکت سے کسی غایت (مقصد) تک بالذات پہنچنے کا شخصی طور پر دواماً طلبگار ہے، اور اسی مقصد کے حصول کے لئے حرکت توسطیہ کو بھی اس کی ذات تبعاً مقتضی ہوگی، اب تم یوں سمجھو کہ تجلی اعظم کی حیثیت تو اسی متحرک بالارادہ آدمی کے نفس کی ہے، اور تجلی اعظم سے اجمالی فیض کا جو تعلق ہے، یہ خیال کرو، یہ متحرک بالارادہ انسان کے نفس میں حرکت توسطیہ کا جو اقتضار پایا جاتا ہے، تجلی اعظم میں اس کے اجمالی فیض کی بھی نوعیت ہے، دوسری بات جو اس متحرک بالارادہ انسان کے متعلق یہاں سوچنے کی ہے، وہ یہ ہے کہ ہر متحرک بالارادہ

۱۔ ایک گھنٹے میں ایک میل مسافت فرض کیجئے کہ کوئی متحرک شے اگر پوری کرے تو پوری حرکت جو اس گھنٹے اور میل پر منتقل ہوگی اس کا نام فلسفہ دالون نے حرکت قطعیہ رکھا ہے، اور جس حرکت کی بدولت متحرک میل اور گھنٹے کے ایک جز سے دوسرے جز میں منتقل ہوتا رہتا ہے، اسی کا نام حرکت توسطیہ ہے، یہ بات کہ حرکت کی ان دونوں قسموں میں کون سی قسم خارج میں موجود ہے، فلسفہ میں جلازعی مسئلہ ہے ۱۲

عزم کرنے والی قوت (یعنی قوت عازمہ) کا ہونا ناگزیر ہے، اور حرکت قطعیہ کے ہر حصہ اور ہر قطعہ سے نیز ہر قدم سے جو اس راہ میں اٹھیں گے ان سے نئے نئے ارادوں کا تعلق جو پیدا ہوتا رہتا ہے ان ارادوں کی تجدید بھی اسی قوت عازمہ سے ہوتی ہے گی اس مثال کو پیش نظر رکھتے ہوئے تم اس تجلی کو جو عرش عظم پر قائم ہے، اس کو سمجھو کہ گویا وہ قوت عازمہ ہے، اور عرش والی اس تجلی میں نئے نئے ارادوں کی جلوہ نمایوں کو ایسا سمجھو کہ گویا ہر قدم پر نئے نئے ارادے پیدا ہو رہے ہیں، اب ظاہر ہے کہ (متحرک بالارادہ انسان) میں مسلسل ارادوں کا قوت عازمہ سے جو تعلق پیدا ہوتا رہتا ہے، ان ارادوں میں سے ہر ارادے کے تجدید کے اسباب دو ہوں گے، یعنی ایک تو وہ سبب جو اوپر سے اپنا اثر قائم کرتا ہے، یعنی متحرک بالارادہ آدمی کا نفس حرکت تو سطحیہ کو جو چاہتا رہتا ہے، نفس کا یہی اقتضا۔ ان ارادوں کے تجدید کا فوقانی سبب ہے، جس کا اثر اوپر سے (ارادوں پر) پڑتا ہے، اور دوسرا سبب ان کا وہ ہے جو بجائے اوپر کے نیچے سے اثر انداز ہوتا ہے، مطلب یہ ہے کہ حرکت کرنے والا یا چلنے والا جب چلتا ہے، تو دوسرا قدم جو وہ اٹھاتا ہے، ظاہر ہے، کہ اس کی صلاحیت اس دوسرے قدم میں اس وقت تک پیدا نہیں ہو سکتی جب تک کہ پہلا قدم نہ اٹھایا جائے، لیکن دوسرا قدم اسی وقت اٹھا جاسکتا ہے، جب پہلے قدم کی حرکت معدوم ہو جائے، الغرض ہر پہلا قدم اسی لئے دوسرے قدم کے معدات میں شمار ہوتا ہے، اسی وجہ سے وہ سارے قدم جو مقدم ہوتے ہیں وہ پچھلے قدموں کے معدات سمجھے جاتے ہیں، اور (قدم کی جو حرکت اس متحرک بالارادہ انسان سے صادر ہو رہی ہے، اس کا وہ سبب جو تحت سے اثر انداز ہوتا ہے، وہ یہی ہے، مگر بایں شرط کہ حرکت تو سطحیہ کو اس متحرک بالارادہ آدمی کا نفس جو چاہتا تھا، یہ چاہت اور اس کا یہ اقتضا بھی مسلسل باقی ہو، تب پہلے اٹھائے ہوئے قدم آئندہ اٹھنے والے قدموں کے سبب بنتے چلے جاتے ہیں، یعنی استعداد و صلاحیت پیدا کرنے والے سبب جسے معد کہتے ہیں۔

پس معلوم ہوا کہ ان ارادوں کے تجدید کی علت موجبہ (یعنی وہ علت جس کے بعد معلول کا وجود ضروری ہو جاتا ہے)، تو حرکت تو سطحیہ کا وہ اقتضا ہے، جو بالارادہ چلنے والے کے نفس میں پایا جاتا ہے، لیکن بایں طور یہ اقتضائے ان ارادوں کے تجدید کا سبب ہے، کہ پہلے اٹھائے ہوئے سارے قدم ان ارادوں میں تشخص اور تعین کا رنگ پیدا کرتے رہتے ہیں۔

(اس بالارادہ چلنے والے آدمی کے مذکورہ بالا حال پر ان ارادوں کے تجدید پذیر ہونے کو قیاس کر سکتے ہو، جن کا سبب (تجلی عظم) کا فیض عام خاص خاص معدات کی شرط کے ساتھ ہوتا رہتا ہے)

تیسری بات اسی متحرک بالارادہ انسان کے متعلق قابل توجہ یہ ہے کہ اس کی قوت عازمہ سے نئے نئے ارادوں کا جو تعلق پیدا ہوتا رہتا ہے، تو کھلی ہوئی بات ہے کہ ایسی صورت میں اس شخص کی بینائی (آنکھ) آئندہ اٹھنے والے قدم کی جگہ کو متعین کرتی ہے، اور جس جگہ سے قدم اٹھا کر آنے والی جگہ پر جو وہ قدم رکھے گا، اس کو نیز اس قدم کے اٹھانے کا اور بینائی کی قوت جس جگہ کو آئندہ قدم کے رکھنے کے لئے متعین کرتی ہے، اس جگہ پر قدم کے رکھوانے کا کام ان سارے کاموں کو قوت متخیلہ ہی انجام دے گی، اور اور مختلف اعضا مثلاً ران اور گھٹنے، کو متحرک کرنے اور بعض اعضا مثلاً دو قدموں میں سے کسی ایک قدم کو ساکن رکھنے کا کام بھی اسی متخیلہ سے متعلق ہے۔

(اب اسی مثال کی راہ نمائی) میں تم اس بات کو یعنی خلیۃ القدس میں ارادہ کے ساری و جاری ہونے کو ایسا سمجھو کہ گویا اس متحرک بالارادہ آدمی کا ارادہ قوت بینائی اور قوت متخیلہ پر اثر انداز ہوا ہے اور یہ ایک واضح بات ہے کہ بینائی کی قوت (آئندہ اٹھنے والے قدم کی جگہ کو متعین کرتی ہے، اسی طرح قوت متخیلہ جس وضع مخصوص کا اندازہ کرتی ہے، ان کے اسباب یہی دو ہوتے ہیں، ایک تو اوپر سے اور اور دوسرا نیچے سے اثر انداز ہوتا ہے، یعنی قوت عازمہ میں جو ارادہ انعقاد پذیر ہوتا ہے، یہ تو وہ سبب ہے، جو اوپر سے اثر انداز ہوا، اور اعضاء میں سے جو جو عضو اثر کے قبول کرنے میں مدد دیتا ہے، یہ وہ سبب ہے، جس کا اثر تحت سے پڑتا ہے، یہی وجہ ہے جو یہ دیکھا جاتا ہے کہ بیمار آدمی یا بچے پستہ قامت والے لوگوں کی قوت بینائی آئندہ اٹھنے والے قدم کی جگہ پہلے قدم کے قریب ہی متعین کرتی ہے اور ان لوگوں کی قوت متخیلہ تیز حرکت کو نہیں بلکہ سست رفتاری کو اور یہ کہ قدم احتیاط سے رکھا جائے، ان باتوں کو سوچتی ہے، بخلاف ان لوگوں کے جو ایسے نہیں ہوتے (قدم اٹھانے میں ان کا حال ان مختلف ہوتا ہے، اسی کے ساتھ یہ بھی ظاہر ہے کہ بینائی کی قوت اور قوت متخیلہ کے کام کی مختلف نوعیتوں میں اس مسافت کی خصوصیتوں کو بھی بہت زیادہ دخل ہوتا ہے، جس میں حرکت وقوع پذیر ہوتی ہے، یعنی مسافت کی بلندی و پستی، دشواری و آسانی، ریگستانی علاقے کی مسافت اور مٹی والی زمین کی مسافت ان سب کی وجہ سے ان قوتوں کے افعال و اعمال میں اختلاف پیدا ہو جاتا ہے، اسی طرح حرکت کی مختلف نوعیتوں کا بھی ان کے کام پر اثر پڑتا ہے، مثلاً صعودی (چڑھنے کی حرکت) اور ہیولی (یعنی گرنے کی حرکت) میں جو اختلاف ہے، اس اختلاف سے بھی ان قوتوں کے عمل میں اختلاف پیدا ہو جاتا ہے، غرض پر قائم ہونے والی تہلی میں جو ارادہ انعقاد پذیر ہوتا ہے، اس ارادے کے اثر کے ظہور میں شخص اکبر کی استعدادوں اور صلاحیتوں کا جو مختلف حال ہے، اس کو ان ہی مذکورہ بالا امور پر

قیاس کر سکتے ہو۔

چونکہ بات اسی متحرک بالارادہ انسان کے متعلق جو قابل لحاظ ہے، وہ یہ ہے کہ احساس و ادراک رکھنے والی قوتوں کے کام جو مقررہ معیار اور نصاب ہے، (مثلاً دیکھ کر جن باتوں کا اندازہ آنکھوں کو کرنا چاہئے ان کا وہ اندازہ کر چکی ہو، اسی طرح کان کو سن کر جن معلومات کو فراہم کرنا پڑتا ہے، ان کو فراہم کر چکا ہو، تو اس کے بعد اس شخص کی محرک قوتوں کو قوت عازمہ اپنے قابو میں لا کر (ان سے حرکات صادر کراتی ہے) اب اسی پر تم قیاس کر کے سمجھو کہ (عالم کے شخص اکبر) کی فعال قوتیں خواہ سفلیات سے ان کا تعلق ہو یا علویات سے ان کی حیثیت تو قوت محرکہ کی ہے، اور عرش والی تجلی اپنے زیر قابو لا کر ان سے جو کام لیتی ہے، یہ گویا وہی حالت ہے، جو قوت عازمہ محرکہ کو اپنے قابو میں لا کر ان سے کام لیتی ہے، پانچویں بات اسی متحرک بالارادہ انسان کے متعلق یہاں سوچنے کی یہ ہے، کہ اس کے مختلف اعضاء تک قوت عازمہ کی تاثری کیفیتیں بذریعہ محرکہ کے منتقل ہوتی ہیں، شہادی اجسام (نباتات جمادات وغیرہ) تک (عرشی تجلی کی تاثری کیفیتیں) جو منتقل ہوتی ہیں اس کو متحرک بالارادہ انسان کے اسی حال پر قیاس کر دو، چھٹی حالت اسی متحرک بالارادہ انسان کی یہ ہے، کہ نئی نئی وضع اور نئے نئے سلسلے پیش آنے والے مکانوں اور جگہوں سے وہ گزرنا رہتا ہے، تم اس کے اسی حال پر امکانی حوادث کو قیاس کر دو، سلسلے میں یہ واضح بات ہے، کہ (اس متحرک بالارادہ انسان) سے باہر جن حرکات کا ظہور ہوگا اور جن جن اوضاع اور مقامات سے اسے گزرنا پڑتا ہے، یہ ساری باتیں بالکل یہ (ان ہی امور کے خیالی تصورات پر منطبق ہوتی ہیں) بظاہر گویا ایسا معلوم ہوتا ہے، کہ یہی خیالی تصورات (دماغ) سے منتقل ہو کر اعضاء تک پہنچ گئے ہیں، عالم مثال سے چیزیں منتقل ہو کر عالم شہادت یعنی عالم محسوس میں کس طرح پہنچتی ہیں، دونوں کی باہمی مطابقت کا کیا حال ہے، اس کا اندازہ تم کو اس شخص کے اسی حال سے ہو سکتا ہے۔

اسی طرح تم دیکھتے ہو کہ یہ متحرک بالارادہ آدمی کسی مسافت ہی میں حرکت کرتا ہے، اور اس مسافت کو تدریجی طور پر تھوڑا تھوڑا کر کے قطع کرتا ہے، باطن الوجود میں (حوادث کا جو سلسلہ) پوشیدہ ہے، اس کو اسی پر قیاس کرنا چاہئے، تم یہ بھی جانتے ہو کہ یہ متحرک بالارادہ اپنی اس حرکت کو (قدم پر قدم اٹھا کر پوری کرتا ہے، لیکن سارے قدم جو اس راہ میں اٹھاتا ہے، اس کا کیا حال ہے؟ ظاہر ہے، کہ ہر قدم پر اس شخص کی قوت عازمہ کا حال ارادوں کے لحاظ سے بدلتا چلا جائے گا، اسی طرح اس کی بینائی، اور اس کی قوت متخیلہ کا حال (مسافت کے آئندہ مقامات کے متعین کرنے میں بھی بدلتا رہتا ہے، اور یہ تبدیلیاں اس شکل میں ہوتی رہتی ہیں، کہ گویا ان میں پچھلا اگلے کے اعتبار سے ایسا معلوم ہوتا ہے، کہ ایک

مستقل امر ہے جو قدم ختم ہو چکا ہے، اس کے ساتھ اس چلنے والے کی نگاہ میں جو اہمیت تھی گویا وہ غور اور بے کار ہو کر رہ جاتی ہے، اور جس قدم کا اٹھانا اس کے پیش نظر ہوتا ہے، وہی اہمیت حاصل کر لیتا ہے، اور کیسی اہمیت؟ کہ شاید پہلے اس کی طرف کسی نے توجہ ہی نہیں کی تھی (ماضی) اور مستقبل کے سارے حالات جن سے آدمی گذرنا رہتا ہے (تقریباً سب ہی کا یہی حال ہے قرآن مجید میں جو فرمایا گیا ہے۔
 وان يومًا عند ربك كالف سنة مما
 یک دن تیرے رب کے پاس کا ایک ہزار سال کے مِیسا
 تعد دن ہے جیسے تم شمار کرتے ہو،

اور اس میں جن احوال اور عالم کے جن اطوار کی طرف اشارہ کیا گیا ہے، ان کو تم اسی چلنے والے آدمی کے ان قدموں پر قیاس کر سکتے ہو، جو اپنے اس حال کے درمیان مسلسل اسی قانون کے زیر اثر جس کا میں نے ذکر کیا اپنے قدم اٹھاتا چلا جاتا ہے، اور بھی بہت سی باتیں اس سلسلہ میں کہی جاسکتی ہیں لیکن تمام امور کا احاطہ اس کتاب کی حد گنجائش سے خارج ہے۔
 تنبیہ: (ایک مثال پر غور کرو) فرض کرو کہ ایک چیونٹی کسی ایسے ہاتھی کی ٹانگ پر بیٹھی ہوئی ہے، جو چل رہا ہے، اور یہی چیونٹی ہاتھی کے سونڈ کی حرکت کو بھی دیکھ رہی ہے، اس کے سر کی حرکت کو بھی، پیٹ کی حرکت کو بھی، اس کے چاروں پاؤں کی حرکت کو بھی، نیز ہاتھی کے بدن کا جو حصہ چلنے کی حالت میں ساکن رہتا ہے، اسے بھی یہ چیونٹی دیکھ رہی ہے، اور یہ بھی مان لو کہ ہاتھی اپنے سارے اعضاء کے ساتھ ایک شخصی وجود ہے، چیونٹی بیچاری اس واقعہ سے ناواقف ہے، بلکہ یہ سمجھتی ہے کہ ہاتھی کی ایک ٹانگ ایک الگ خاص شخصی وجود ہے، جو فلاں مقام تک پہنچنے کے لئے چل رہا ہے، اسی طرح دوسرے پاؤں کے متعلق بھی اس کا یہی خیال ہے، کہ وہ کوئی جدا گانہ مستقل شخصی وجود ہے، اور اس کا مقصد بھی اپنی چال سے فلاں مقام تک پہنچنا ہے، یہی خیال اس چیونٹی کا ہاتھی کی سونڈ، پیٹ، پیچھے، سب ہی کے متعلق ہے، یعنی ان میں ہر ایک مستقل شخصی وجود ہے۔

ظاہر ہے، کہ ایسی صورت میں اگر چیونٹی کا یہ خیال ہو کہ ہاتھی کے سونڈ کی حرکت کو اس کے پاؤں کی حرکت میں کسی قسم کا دخل نہیں ہے، تو اس کے سوا وہ بے چاری اور سمجھ ہی کیا سکتی ہے، یہ دیکھ کر کہ مقام مقصود تک پہنچنے کے بعد ہاتھی کی ٹانگ اور اس کے سونڈ دونوں کی حرکت رُک گئی، اگر اس کے متعلق وہ یہ خیال کرے کہ یہ حال دونوں کے باہمی تعلق کا نتیجہ نہیں ہے، بلکہ یہ ایک اتفاقی بات ہے، کہ کسی خاص جگہ پر پہنچنے کے بعد دونوں رُک گئے، تو جو اس کا علم ہے، اس کے لحاظ سے وہ اور خیال ہی کیا کر سکتی ہے، پھر چیونٹی اپنے اس خیال کی تائید میں ان باتوں سے اگر نفع اٹھائے، یعنی کہے کہ

سونڈ اور پاؤں دونوں کے الگ الگ مستقل وجود ہونے کی اس سے بھی تائید ہوتی ہے، کہ شکلاً صورتاً دونوں ایک دوسرے سے بالکل مختلف ہیں، نیز دونوں کی وضع بھی الگ الگ ہے، پہونچنے کے بعد پاؤں جہاں پہنچتی کاٹکا ہے، وہ اس جگہ سے مختلف ہے، جہاں پر اس کی سونڈ رکھا ہے، دونوں کی محرکہ قوت بھی اگر اس حیوانی کو الگ الگ محسوس ہو، اور سمجھے کہ ہر ایک کی قوت محرکہ اسی میں پیوست ہے، یعنی سونڈ میں سونڈ کی قوت محرکہ اور پاؤں میں پاؤں کی قوت محرکہ، الغرض یہ اور اسی قسم کے مختلف قرآن کو سوچ سوچ کر وہ یہ فیصلہ کرے کہ ہاتھی کی سونڈ کا اس کی ٹانگ سے کوئی تعلق نہیں ہے، تو اپنے معلومات اور محسوسات کی بنیاد پر غریب اور کیا فیصلہ کر سکتی ہے؟

لیکن جو اس ہاتھی کی شخصی وحدت سے واقف ہے، یعنی اس کے اعضاء میں جو اتصالی علاقہ پایا جاتا ہے، اور اسی اتصالی علاقہ نے اس کے جسم کو متصل یا قریب قریب ایک متصل واحد جسم جو بنادیا ہے، اس ظاہری وحدت سے جو اگاہ ہے، اسی طرح باطنی وحدت جو ہاتھی میں پائی جاتی ہے، یعنی جو یہ جانتا ہے، کہ اس ہاتھی کی جان بھی ایک ہے، دل بھی ایک ہے، خیال بھی ایک ہے، بینائی کی قوت بھی اس کی ایک ہی ہے، تو یقیناً وہ یہی سمجھتا ہے، کہ اس ہاتھی کے تمام اعضاء کی حرکت ان کا سکون بھی باہم ایک دوسرے کے ساتھ جکڑے ہوئے اور سخت جکڑے ہوئے ہیں، کیونکہ یہ سارے حرکات یا سکون جبکہ ظہور اس کے مختلف اعضاء میں ہو رہا ہے، سب کے سب ایک ہی تاثر کے نتائج ہیں، اور ایک ہی ارادے کے وہ آئینے یا جلوہ گاہ ہیں، بلکہ واقعہ تو یہ ہے، کہ کسی ایک عضو کی حرکت نمایاں نہیں ہو سکتی جب تک دوسرے اعضاء کی خاص جہت کی طرف حرکت نہ ہو، اور جن اعضاء کے سکون کی ضرورت ہے، وہ ساکن نہ رہیں، تو ہاتھی کے اس خاص عضو میں حرکت پیدا ہی نہیں ہو سکتی (اعضاء کے اس باہمی تعلق سے واقف کامل کا ذہن اگر کسی خاص سمت کی طرف اس کے کسی خاص عضو کی حرکت کو دیکھ کر ادھر پر منتقل ہو جائے، کہ فلاں عضو کی فلاں سمت کی طرف ہوگی، اور فلاں عضو اپنی جگہ پر برقرار رہے گا، تو یقیناً یہ کوئی بے عاقل بات نہیں ہو سکتی، مثلاً کسی راستہ کے کنارے پر پہونچ کر ہاتھی اپنے پاؤں کو راستہ سے باہر رکھنے لگے، تو اس کے پچھلے پاؤں کی حرکت اس پچھلے پاؤں کو راستہ کے کس حصہ تک پہونچا دے گی، اور ہاتھی کا پیٹ زمین کے کس حصہ کے سامنے ہوگا، ان ساری باتوں کا اندازہ اگلے پاؤں کی حرکت ہی سے ہو جاتا ہے، الغرض پہلے قدم کی حرکت کو دیکھتے ہوئے، بے دیکھے دوسرے اعضاء کی حرکت و سکون اور جہت حرکت وغیرہ کی وہ پیش گوئی کر سکتا ہے، مذکورہ بالا مثال کو سامنے رکھتے ہوئے کتنی آسانی سے یہ بات تمہاری سمجھ میں آجائے گی، کہ جن لوگوں پر شخص اکبر

لے خود اپنے اجزاء اور اپنے سوا دوسرے اجسام کے قرب و بعد کی نسبتوں سے جسم کا جو حال ہوتا ہے اس کی اصطلاحی تعبیر وضع ہو۔

(عالم) کی وحدت کا راز واضح ہو چکا ہے، اور تجلی عظم، نیز عرش والی تجلی اور خیرۃ القدس، عالم مثال کے تعلقات سے جو واقف ہیں، اگر ایک چیز سے دوسری چیزوں کی طرف لطیف ذہنی انتقالات ان میں ہوتے رہتے ہیں، گو بہ ظاہر ان چیزوں میں کسی قسم کی مناسبت (عوام کو نظر نہ آئی) ہو تو یہ بات چنداں محل تعجب نہیں ہو سکتی بلکہ اپنی اسی واقعیت کی بنیاد پر مشکلات کے حل کرنے میں اگر ایسی تدبیروں سے وہ کام لیں جن پر عوام قادر نہ ہوں، اور عجیب و غریب آثار و نتائج کا ظہور ان کی تدبیروں پر ہو تو (اپنے معلومات کی بنیاد پر) اس قسم کی باتیں یقیناً ان کے لئے دشوار نہ ہوں گی۔

خلاصہ یہ ہے کہ اس قسم کے خاص نوعیت کے معلومات کا علم قدرت کی طرف سے ان بزرگوں کے سینوں میں ودیعت کر دیا جاتا ہے، ان کے سوا دوسرے ان چیزوں سے واقف نہیں ہوتے۔

عقبہ (۹)

ان لوگوں (یعنی متکلمین اشاعرہ) میں یہ بات مشہور ہو گئی ہے، کہ حق تعالیٰ کے افعال اغراض سے وابستہ نہیں ہوتے (یعنی کسی غرض کی وجہ سے خدا کوئی کام نہیں کرتا اسی کی یہ تعبیر ہے، کہ افعال الہی معل بالاغراض نہیں ہیں۔

میں کہتا ہوں کہ اس کا مطلب کیا ہے فاعل کی غرض فعل سے کبھی جو یہ ہوتی ہے، کہ حسن کمال سے وہ خالی ہے، فعل سے اسی کمال کا اضافہ اپنی ذات میں وہ کرنا چاہتا ہے، پس خدا کے افعال اغراض سے خالی ہوتے ہیں، اگر اس دعویٰ کا یہی مطلب ہے، تو کوئی شبہ نہیں کہ یہی واقعہ بھی ہے، کیونکہ (اپنے افعال سے کمالات کا اضافہ تو خدا کی ذات میں کیا ہوگا، حقیقت تو یہ ہے، کہ افعال کا صدور و ظہور حق تعالیٰ سے یہ ان ہی کمالات کا نتیجہ ہے جن سے ازلا و ایداً وہ متصف ہے، الغرض افعال سے کمالات نہیں بلکہ کمالات ہی سے خدا کے افعال پیدا ہوتے ہیں، خدا تو نام ہی اس ذات کا ہے، جو ہر کمال کے لحاظ بالفعل ہو، (یعنی بعض کمالات اس میں ہوں اور بعض کے اضافہ کی توقع ہو، خدا کی ذات ایسی نہیں ہے، بلکہ سارے الہی کمالات بالفعل خدا میں پائے جاتے ہیں) اور اپنے کمالات و صفات میں انتہائی حد تک مکمل ہونے ہی کا یہ اثر ہے، کہ افعال کا صدور اس سے ہو رہا ہے، گویا افعال اس کے کمالات کے ذیلی نتائج اور توابع ہیں، ٹھیک اس کی مثال یہ ہے، کہ منور اجرام (مثلاً آفتاب) وغیرہ کی تابش و

درختانی جب حد کمال تک پہنچ جاتی ہیں اور نور سے وہ معمور ہو جاتے ہیں تو تاریک اجسام بھی اس کے نور سے روشن ہو جاتے ہیں، یا کسی حکیم (فیلسوف) کے اخلاق جب تکل ہو جاتے ہیں اور اس کے قلبی ملکات ترقی کر کے اپنے انتہائی معیار پر پہنچ جاتے ہیں، تو ان کمالات کے آثار و نتائج اس حکیم کی نشست درخاست، چال و حال، لین دین میں نمایاں ہونے لگتے ہیں، (بہر حال اس اعتبار سے تو افعال الہی کو اغراض کی آلودگی سے پاک قرار دینا درست ہے، لیکن غرض سے مطلب اگر غایت ہے، یعنی دوسرے کو فائدہ پہنچانا اگر مقصود ہے، کہ حق تعالیٰ کے افعال بایں معنی غرض سے خالی ہوتے ہیں، تو یہ قول کہ خدا کے افعال اغراض کی آلودگیوں سے پاک ہیں، ایک ایسی بات ہوگی جس کے الفاظ تو صحیح ہیں، لیکن ان الفاظ سے جس مطلب کو ادا کرنے کا ارادہ کیا گیا ہے، وہ غلط ہے، یعنی کلمۃ حق اریدیہ باطل ان لوگوں سے خدائی الفاظ میں یہ پوچھا جاسکتا ہے کہ)

افحسبتم انما خلقناکم عبثا و انکم الینا لاترجعون

کیا تم نے یہ سوچ رکھا ہے کہ ہم نے تمہیں لا حاصل اور بے نتیجہ بنا کر پیدا کیا ہے اور تم ہماری طرف نہ لوٹاؤ گے

الحاصل غرض کا دوسرا مطلب یعنی دوسروں کو فائدہ پہنچانا اگر خدائی افعال کا مقصد اس کو قرار دیا جائے تو بایں معنی افعال الہی کا غایات سے وابستہ ہونا، ایسی بات ہے جس کا کتاب اور سنت میں تو اتر کے ساتھ ذکر کیا گیا ہے، بجز کم عقلوں کے اس کے انکار کی کوئی جرات نہیں کر سکتا۔

(مذکورہ بالا نصوص میں افعال الہی کے اغراض و منافع کو بیان کرتے ہوئے) لام کا حرف عموماً جو استعمال کیا گیا ہے، مثلاً یحییٰ من حی عن بیئۃ وغیرہ آیتوں کا جو حال ہے، اس لام کو بجائے غایت پر دلالت کرنے والے لام کے وہ لام قرار دینا، جو عاقبت اور انجام کے مفہوم کو ادا کرتا ہے، ظاہر ہے یہ تاویل ہے، یعنی اصل معنی سے پھر کر غیر ظاہر معنی پر لفظ کو محمول کرنا ہے۔

بہر حال اپنے دعویٰ کو مدلل کرتے ہوئے ان لوگوں نے ایسے افعال الہی کو جو معلل بالاعراض نہیں قرار دیتے، انہوں نے جو کچھ بھی بیان کیا ہے خلاصہ اس کا صرف یہی دو باتیں ہیں، پہلی بات اس سلسلہ میں ان لوگوں کی طرف سے جو پیش ہوتی ہے، وہ یہ ہے کہ ایسے افعال جو غایات اور اغراض کو پیش نظر رکھ کر کئے جاتے ہیں، ان افعال کے متعلق یہ ماننا ناگزیر ہے کہ ان کی غائتوں اور ان کے غرض کے متعلق یہ ماننا جائے کہ ان افعال سے علت اور سبب ہونے کا وہ تعلق رکھتے ہیں، ورنہ ان غایات اور اغراض کو غایات و اغراض قرار دینا بے معنی بات ہو جائے گی، یہ تو پہلا مقدمہ ہوا اور دوسرا مقدمہ

ان کی طرف سے یہ پیش کیا جاتا ہے کہ افعال سے غایات اگر علت ہونے کا تعلق رکھیں گے، تو اس کے یہ معنی ہوں گے کہ (غایات جو خود ممکن ہوتے ہیں، وہ ایک دوسری ممکن شے کی علت بن جائیں) حالانکہ ممکنات کے متعلق یہ بات کہ ان کے بعض افراد بعض دوسرے ممکن افراد کی علت اور سبب بن سکتے ہیں، (بجائے خود ثابت ہو چکا ہے) کہ غلط ہے، پس معلوم ہوا کہ کوئی ممکن شے کسی دوسری ممکن شے کی غایت بھی نہیں بن سکتی۔

لیکن (ان کا یہ استدلال کتنا بوجہ اور کمزور ہے) اس کا اندازہ اس بیان سے ہو سکتا ہے، یعنی ان سے دریافت کرنا چاہیے کہ علت و سبب کا جو لفظ اپنے استدلال میں انھوں نے استعمال کیا ہے، اس سے کیا مراد ہے؟ اگر علت تامہ مراد ہے، تو تقریباً ان کی ناقص اور غیر مکمل ہو جاتی ہے، یعنی دلیل دعویٰ پر جیسا کہ چاہئے، منطبق نہیں ہے، کیونکہ غایت ہونے کا یہ مطلب کس نے کہا کہ وہ علت تامہ ہوتی ہے، اور علت سے اگر ان کی مراد علت تامہ نہیں ہے، بلکہ کسی شے کے موجود ہونے میں کسی حد تک جس چیز کو دخل ہو، علت اور سبب کے یہ جو عام معنی ہیں، یہی معنی مقصود ہے، مثلاً معد ہونے شرط ہونے کی حیثیت بھی جن چیزوں کو حاصل ہو، ان کے متعلق بھی اگر وہ یہ دعویٰ کرتے ہیں کہ کوئی ممکن دوسرے ممکن کا بایں معنی بھی علت نہیں بن سکتا تو اس کی مثال وہی ہوگی کہ مجرم جرم کے متعلق جس چیز کو معذرت کی شکل میں پیش کر رہا ہو، وہ جرم سے بھی زیادہ جرم کی حیثیت اختیار کرنے، آخر افعال الہی (جو ظاہر ہے، کہ سب ممکن ہی ممکن ہیں، ان میں بعض افعال کا بعض دوسرے افعال کے اعتبار سے شرط یا معد ہونا وغیرہ ایک بدیہی مشاہدہ ہے۔

خلاصہ یہ ہے، کہ بعض افعال الہی کو دوسرے الہی افعال کے وجود میں کسی نہ کسی حیثیت سے دخل ہونا ایک ایسی بات ہے، جس کا انکار نہ عقل والے کر سکتے ہیں اور نہ نقل والے۔

دوسری دلیل اپنے دعویٰ کے ثبوت میں ان لوگوں کی طرف سے جو پیش ہوتی ہے، وہ یہ ہے، کہ جس چیز کو افعال الہی کی غایت اور غرض قرار دی جاتی ہے، سوال یہ ہے، کہ اس غایت اور غرض کو ان افعال کے توسط کے بغیر بھی براہ راست خدا پیدا کرنے پر قادر ہے، یا نہیں، اگر ہے، یعنی اگر افعال کا واسطہ نہ بھی اختیار کیا جائے، جب بھی اس غرض و غایت کو خدا پیدا کر سکتا ہے، تو ظاہر ہے، کہ افعال کا توسط اختیار کرنا ایک لامعنی عبث فعل ہو جاتا ہے، اور اگر یہ مانا جاتا ہے کہ ان افعال کے بغیر خدا اس غایت اور غرض کو پیدا نہیں کر سکتا، تو یہ خدا کی طرف عجز کو منسوب کرنے کی جرات ہوگی، لیکن اس استدلال میں بھی جو خرابیاں ہیں وہ بھی کھلی ہوئی ہیں، یعنی دونوں شقیں جن کو منوا کر

نتیجہ پیدا کرنے کی کوشش کی گئی ہے، ہر ایک کا ماننا غیر ضروری ہے، اور دونوں پر منع وارد کیا جاسکتا ہے، مطلب یہ ہے کہ افعال کے توسط کو پہلی شق میں ان لوگوں نے عبث اور لا حاصل جو قرار دیا تھا، ہم اس کو تسلیم نہیں کرتے، وجہ یہ ہے کہ ایسی بات جو کسی کے زیر قدرت اختیار ہو، اگر اس کے دو پہلوؤں سے کسی ایک پہلو کو اس لئے ترجیح دے دی جائے کہ وہاں وجہ ترجیح موجود تھی، مثلاً اسی مسئلہ میں جس کے متعلق اس وقت بحث ہو رہی ہے، حکمت کا اقتضاء ہو کہ غایات کی پیدائش میں افعال کا توسط اختیار کیا جائے تو اس کو لا حاصل اور عبث قرار دینے کی کوئی وجہ نہیں ہو سکتی، آخر کون جانتا ہے کہ نتیجہ اور غایت اور حکمت و مصلحت سے فعل کا خالی ہونا یہ بلاشبہ فعل عبث ہے، لیکن فعل کے اس پہلو کو اختیار کرنا جس کے مد مقابل پہلو پر بھی قدرت حاصل ہو، اس کو عبث اور لا حاصل ٹھہرانے کی کوئی وجہ نہیں ہو سکتی اور عبث ہونے کا الزام جو لگایا گیا ہے، غور کرو گے تو اس کا حاصل یہی نکلے گا۔

اسی طرح دوسری شق یعنی حق تعالیٰ کی طرف عجز کے انتساب کی جرت سو مجھے اس سے بھی انکار ہے، کیونکہ غایت کے لئے فعل الہی کی حیثیت اگر شرط کی ہو، یا غایت کے وجود کی یہ نوعیت یعنی فعل ہی کے توسط سے اس کا حصول ہو، اس کی کوئی ایسی خاص وجہ ہو جو غایت اور فعل کے اس تعلق کا اقتضاء ہو، ایسی صورت میں خدا کی طرف عاجز ہونے کے نقص کے انتساب کا اعتراض اسی طرح لازم نہیں آتا جیسے اس قسم کی باتوں میں مثلاً کسی عرض کا پیدا کرنا اس وقت تک ناممکن ہے جب تک اس محل اور معرض کو نہ پیدا کر لیا جائے یا کسی کل کا پیدا کرنا اس کے اجزاء کے پیدا کرنے پر موقوف ہے، (ظاہر ہے) کہ ان صورتوں میں خدا کی طرف عجز کا انتساب اس لئے غلط ہے کہ یہ باتیں تمتعات میں سے ہیں، یعنی ناممکن امور میں اور ناممکن امور کہتے ہی ان چیزوں کو نہیں جو قدرت الہی کے حدود سے خارج ہوں۔

بہر حال ممتنع امور اور محالات کا قدرت الہی کے حدود سے خارج ہونا ایسی بات نہیں ہے جس کی وجہ سے حق تعالیٰ کو عاجز قرار دیا جائے اور مشروط کا شرط کے بغیر پیدا ہونا یا معلول کی پیدائش اس کے علل و اسباب کے اقتضاء کے خلاف چونکہ ان ہی امور میں ہیں جنہیں ممتنع اور محال سمجھا جاتا ہے، اس لئے اگر یہ مان بھی لیا جائے کہ غایات کا وجود افعال کے توسط کے بغیر ناممکن تھا، تو خدا پر عاجز ہونے کا اعتراض مہمل اعتراض ہوگا، خصوصاً یہاں حکمت جب اس تعلق کا سبب ہے جو افعال الہی اور ان کے غایات میں پایا جاتا ہے، تو اس اعتراض کا اہمال اور بھی بڑھ جاتا ہے، جس کی وجہ یہ ہے کہ حکمت اور مصلحت کا افعال الہی میں پوشیدہ ہونا، ایک ایسی بات ہے جسے حق تعالیٰ کی

ذات کے ذاتی لوازم میں شمار کیا گیا ہے، جس کا مطلب یہی ہوا کہ فعل کے توسط کے بغیر ان غایات کا پیدا کرنا جو ان افعال سے حاصل ہو سکتے ہیں۔ اس اقتضائے مخالف بتا ہوگی جسے خود حق تعالیٰ کی ذات چاہتی ہے جس کا محال اور ناممکن ہونا بدیہی ہے۔

اسوا اس کے پہلے یہ بیان کیا جا چکا ہے کہ ارادہ الہیہ کے مبادی اسباب (اختیاری) نہیں بلکہ الحاقی ہیں اور کھلی ہوئی بات ہے کہ مقدور (یعنی جو چیز زیر قدرت و اختیاری ہو) اس کے دو پہلوؤں میں سے کسی ایک پہلو کے ساتھ قدرت کی صفت کا تعلق ارادے کے بغیر ناممکن ہے اسی طرح ارادے کے بعد قدرت کی صفت کا اس پہلو سے غیر متعلق رہ جانا بھی ناممکن ہے (ان امور کو پیش نظر رکھتے ہوئے) یہ فیصلہ کہ قدرت کی صفت کا جس پہلو سے تعلق قائم ہو چکا ہے اس کا مخالف پہلو واقع میں اس کے بعد پھر بھی ممکن ہی رہ جاتا ہے، دراصل یہ ارادہ کے مبادی سے ناواقفیت ہی کا نتیجہ ہو سکتا ہے، اس کو خوب اچھی طرح سمجھنے کی کوشش کرو (ایک بات اس سلسلہ میں میرے نزدیک قابل ذکر یہ بھی ہے) کہ (متکلمین اشاعرہ) کی زبانوں پر جو یہ فقرہ چڑھ گیا ہے کہ افعال الہی معلل بالا غرض نہیں ہوتے، اس کا ایک مطلب یہ بھی ہو سکتا ہے کہ جن افعال کے متعلق سمجھا جاتا ہے کہ غایات و اغراض پر وہ مبنی ہوتے ہیں ان کی دو قسمیں ہیں ایک قسم تو یہ ہے کہ فعل مقصود بالذات نہ ہو، بلکہ فعل سے جس مقصد کے حاصل کرنے کا ارادہ کیا گیا ہے وہی ضرر مقصود ہو یعنی فاعل براہ راست خود فعل کو نہ چاہتا ہو، البتہ جس غرض کیلئے فعل کو اس نے اختیار کیا ہے چونکہ اصلی مقصد تو اس کی وہی ہے اس لئے ضمنی فعل سے بھی اس کی خواہش اور چاہ کا تعلق ہو گیا ہو، مثلاً اپنے طبعی چیز اور مقام کو پانی یا مٹی جب چھوڑ دیتی ہے تو اس وقت نیچے کی طرف ان کی حرکت جو ہوتی ہے، یہ حرکت ظاہر ہے کہ طبعی چیز میں پہونچنے کا یعنی غایت کے حاصل کرنے کا ذریعہ ہوتی ہے، پس پانی اور مٹی حرکت کی مقصدی بالذات نہیں ہوتی بلکہ طبعی چیز میں پہونچنے کا جو ذاتی اقتضائے ان میں پایا جاتا ہے اس اقتضائے ضمن میں اس حرکت کا اقتضائے بھی ان میں پیدا ہو گیا ہے ورنہ کون نہیں جانتا کہ حقیقی اقتضائے تو ان دونوں عنصروں آبی خاک کا حرکت نہیں بلکہ سکون ہی ہے یا اس سے بھی زیادہ واضح مثال یہ ہو سکتی ہے کہ شہر میں مثلاً پہونچنا مسافر کا اصل مقصد تو یہ ہوتا ہے لیکن جب اس مقصد کے حاصل کرنے کا ارادہ وہ کرے گا تو ضمناً اس کو حرکت کا بھی ارادہ کرنا ہی پڑتا ہے، اور دوسری قسم ان ہی افعال کی یہ ہے کہ غایت کے ساتھ ساتھ خود وہ فعل بھی براہ راست فاعل کا مقصود ہو جس کے ذریعہ سے غایت اور مقصد تک پہونچنا چاہتا ہے یعنی مقصد کو وہ حاصل ہی اس شکل میں کرنا چاہتا ہے کہ فلاں فعل کے ذریعہ سے وہ حاصل ہو گیا فعل کے توسط کے بغیر مقصد کا حصول یہ اس کا نصب العین ہی نہیں ہے جس کے معنی یہی ہوئے کہ فعل کے توسط کے بغیر وہی اگر اس مقصد کا حصول ممکن ہو تو فاعل اس کو نہیں چاہتا مثلاً فرض کیجئے فنون حرب جنگ میں ایک شخص بہرا نہایت رکھتا ہو اس کے پاس بہترین آلات حرب بھی ہیں گھوڑا بھی اس کا سدا ہوا اور اتنا سدا ہوا جتنا کہ کوئی گھوڑا ہو سکتا ہو اب یہی شخص ایک گھوڑے پر سوار گلے میں تلوار لٹکائے ہاتھ میں برچھالے جارہا تھا کہ اچانک ایک جنگلی دندہ اس کے سامنے آ جاتا ہے، بہادر سپاہی چاہتا ہو کہ اس دندے کو قتل کر دوں لیکن ضرر قتل کر دینا نہیں چاہتا بلکہ فن حرب ضرب میں جو مہارت اسے حاصل ہو نیز اس کے ہتھیاروں کی خوبیاں گھوڑے کو مدد کرنے قابل میں حلاج اسے کر لیا ہے ان سب اقتضائے یہ ہوتا ہے کہ اس دندے کو کچھ ایسے طریقہ سے مارا جا جس میں اس کے ضرر و حرب کی مہارتوں کا اس کی حلیت بچہ کا اس کے ہتھیاروں کی کاٹ مار کا گھوڑے کی بھاگ دوڑ کی بھی نمائش ہو ظاہر ہے کہ ایسی صورت میں وہ اپنے گھوڑے سے دھوا داکرے گا پھر کبھی اس کو ادھر موڑے گا کبھی ادھر پھیرے گا

تلوار میان سے نکال لے گا، اور کبھی ادھر چلائے گا، کبھی ادھر چلائے گا، برچھے کو تان لے گا
کبھی ادھر بھونکے گا کبھی ادھر چھیدے گا۔

اب اگر فرض کیا جائے کہ اس درندے کو مقابلہ کی ان مشقتوں کے بغیر بھی مارا جاسکتا ہو مثلاً
صرف ارادہ اس کا اس درندے کی موت کے لئے کافی ہو یا اپنی دعا یا بہت یا حجازہ پھونک وغیرہ
کے طریقوں سے بھی اس درندے کو ختم کرنے کی قدرت اپنے اندر رکھتا ہو، لیکن وہ ان طریقوں کو چھوڑ کر
پہلی صورت کو اختیار کرتا ہے، کیونکہ کامل مہارت و صداقت فنون حرب و ضرب میں جو اس کو حاصل
ہے، اور اس سلسلہ میں جو کمالات اس کے اندر پوشیدہ ہیں نیز اس کے ہتھیاروں کی خوبیوں اور
گھوڑے کی تربیت یافتگی، امور سابق الذکر یعنی درندے کے قتل کرنے میں مقابلہ والی صورت کی
ترجیح کی وجہ بن جائیں گے، کیونکہ اس سلسلہ میں جو فعل بھی اس سے صادر ہو گا وہ اس کے کسی
نہ کسی کمال کی آئینہ داری کریں گے، (اس تمہید کے بعد ہم کہتے ہیں کہ افعال الہی کو ہم اسی قسم
میں شمار کرتے ہیں، کیونکہ خدا کا ہر فعل اس کے کوئی اسمائیں سے کسی نہ کسی اسم کے ظل اور اس کے
جمال وجہ کے آئینے ہی میں، جس کا مطلب یہی ہوا کہ خدا کا ہر سابق فعل بجائے خود بھی مقصود بالذات
ہے، اور اس لئے بھی مقصود ہے، کہ فعل لاحق یعنی پچھلے افعال کے پیدا ہونے میں اس فعل سابق کو
دخل ہے، پس حاصل یہ ہوا کہ سارے ممکنات اور (یہ ساری کائنات) دراصل ایک ایسی
زنجیر کی حیثیت رکھتی ہیں جس کی کڑیاں باہم ایک دوسرے کے ساتھ ملی اور گتھی ہوئی ہیں اور سب کے
سب حق تعالیٰ کی ذات ہی کے اقتضات ہیں، باطن الوجود کے حساب سے تو اپنے سارے
ارتباطی تعلقات کے ساتھ ان کی نوعیت ایک ہی واحد اقتضار کی ہے، اور تجلی اعظم کے رو سے
ان میں تدریج کا رنگ پیدا ہو گیا ہے، اور عرش اعظم پر جو تجلی قائم ہے، اس میں پہرے کر باطن الوجود
کے اسی واحد اقتضاء نے تجدید پذیر ارادوں کے لباس میں متعدد اقتضاؤں کی شکل اختیار کر لی
ہے۔

(اس تفصیل کے بعد) اب سمجھنا چاہئے کہ (اشاعرہ تکلمین) افعال الہی کے متعلق جو یہ کہتے ہیں
کہ وہ معلل بلا غراض نہیں ہیں، اس کا مطلب گویا یہ ہے کہ افعال الہی کی نوعیت ان افعال
کی نہیں ہے جو براہ راست غیر مقصود ہوتے ہیں، بلکہ غائت اور غرض کی وجہ سے فاعل ضمناً ان کو
اپنا مقصود بنا لیتا ہے، قرآن مجید کی ان آیتوں میں لینے،

فَجَعَلَ لَكُم هَذِهِ دِكْفَ اَيِّدِی النَّاسِ پھر بنا دیا تمہارے لئے اٹھو اور روک دیا لوگوں کے ہاتھوں کو

عنکم ولتکون اية للمؤمنين تم سے اور تاکہ ہو جائے وہ ایمان والوں کے لئے نشانی

یا دوسری جگہ جو یا ارشاد ہوا ہے

قل لو کنتم فی بیوتکم لیبرئ الذین کتب
علیہم القتل الیٰ مصنا جمعہم ولیبلی
اللہ ما فی صدورہم
کہہ دو کہ اگر تم رہتے اپنے گھروں میں تو جن پر قتل
لکھا گیا ہے ان کو اپنی اپنی خواب گاہوں (یعنی قتل
میں نکلنا پڑے گا اور جانچے گا خدا جو کچھ تمہارے سینوں
میں ہے

ان میں اس لام سے پہلے جو فعل کی غائت اور غرض پر داخل ہوتا ہے، واؤ کا حرف جو بڑھایا گیا
ہے، شاید کہ اس کا راز یہی ہو، یہ میرا خیال ہے، ورنہ اپنے کلام کے اسرار سے حق تعالیٰ ہی سب سے
زیادہ واقف ہیں، میں کہنا یہ چاہتا ہوں کہ (مثلاً یہ جو کہا گیا کہ اود ہونشانی ایمان والوں کے لئے)
یا دوسری آیت میں "اور جانچے خدا ان باتوں کو جو تمہارے سینوں میں ہیں" ان میں "اور" کا لفظ
شاید اسی لئے بڑھایا گیا ہے، کہ مذکورہ بالا افعال سے اولاً خود یہی افعال مقصود تھے، اور ان کے
ساتھ یہ بھی مقصود تھا کہ ایمان والوں کے لئے وہ نشانی ہو، اور تمہارے سینوں کی پوشیدہ باتوں
کی جانچ ہو، واللہ اعلم بالصواب۔

عقبہ (۱۰)

حادث اور نوپیدا ارادہ کے خصوصی احکام کی تفصیل اس عقبہ میں کی جائے گی

"قدر" (یعنی تقدیر پر ایمان لانا بھی واجب ہے، لیکن اسی کے ساتھ یہ واقعہ کہ ممکنات (یعنی
کائنات) کی بعض چیزیں بعض چیزوں سے سبب ہونے کا تعلق رکھتی ہیں، مشاہدے کی بات ہے،
ان ہی اسباب میں ایک ارادہ بھی ہے، ہر شخص جانتا ہے، کہ ہمارے افعال و اعمال کا ایک بڑا
حصہ ایسا ہے، جس کی پیدائش کا سبب ہمارا ارادہ ہے، چونکہ تقدیر (قدر) پر ایمان لانے کا
مطلب یہی ہے، کہ ہر قسم کے تاثیر عمل میں حق تعالیٰ کی توحید کا اقرار کیا جائے، یعنی یقین کیا جائے
کہ کائنات کی ہر پیدا ہونے والی چیز کا قریب ترین فاعل اور کارساز خدا ہی کی ذات ہے، اپنے

اپنے تاثیر عمل میں وہ بالکل یکہ وتنہا ہے، کسی غیر کی کسی حیثیت سے اس کو کوئی حاجت نہیں ہے ہر ممکن وجود سے حق تعالیٰ کا یہی تعلق ہے۔

ظاہر ہے کہ ان دونوں مسئلوں میں توافق پیدا کرنا اور ایسی صورت اختیار کرنا جس کی وجہ سے دونوں باتیں جمع ہو جائیں، ایک دشوار اور پیچیدہ عقدہ بن گیا، بعضوں نے اس عقدہ کے حل کرنے کی راہ یہ نکالی کہ اسباب کا جو سلسلہ پھیلا ہوا ہے، اسی کو انھوں نے اپنے سامنے رکھ لیا اور اسی میں کچھ اس طرح ڈوب گئے کہ قدر (قدر) کا ان کو انکار کرنا پڑا، اسی کا نتیجہ یہ ہوا کہ بدترین لقب اور حد سے زیادہ برا نام جو ہو سکتا تھا یعنی ”محسوس ہذا لامۃ“ (مسلمانوں کے محسوس) یا حصار اللہ (اللہ تعالیٰ کے فریق مخالف) کے القاب اور ناموں کو انھوں نے اپنے لئے پسند کر لیا (ان ہی کے مقابلہ میں دوسرا گروہ) ان لوگوں کا ہے، جنھوں نے اس واقعہ اور مشاہدہ کا یعنی عالم کی بعض چیزوں کا دوسری چیزوں سے سبب ہونے کا جو تعلق ہے، اسی کے وہ منکر بن بیٹھے اور مدعی ہو گئے کہ (اسباب اور سببیت میں) جو تعلق محسوس ہوتا ہے، اسی طرح مقدم اور موخر ہونے کی جو نسبت ان دونوں میں جو پائی جاتی ہے، یہ صرف اتفاقی امور ہیں (ان میں جو مقدم نظر آتے ہیں، یا جو موخر نظر آتے ہیں) یہ صرف عادت کی ایک بات ہے، کسی استحقاق کا یا اقتضاء کا نتیجہ نہیں ہے، (واقعہ یہ ہے) کہ یہ دعویٰ کر کے ان لوگوں نے عقل کی بھی مخالفت کی، اور نقل کی بھی، انھوں نے دلائل و برہان کے مقابلہ میں صرف مرکابہ (دھاندلی) کرنے کو اپنا شیوہ بنالیا، اور وجدان کے ساتھ بھی زبردستی کرنے لگے،

باقی حق تعالیٰ نے محض اپنے احسان و کرم سے اس مسئلہ میں جو بات اس بندے کو سمجھائی ہے وہ یہ ہے،

مقصود یہ ہے، کہ عالم امکان پر اپنے تاثیر عمل میں حق تعالیٰ کی ذات کو تفرد حاصل ہے، اور اس باب میں وہ یکہ وتنہا ہے، ان الفاظ کے معانی پر اگر غور کیا جائے تو ان کے چند پہلو پیدا ہو سکتے ہیں یعنی امکانی حقائق کے ساتھ لاہوت کی ذات کا جو واحد قیومی تعلق ہے، بالفاظ دیگر ان حقائق کا اکیلا وہی قیوم ہے، اس مفہوم کا ادا کرنا مذکورہ بالا الفاظ سے مقصود ہو، اگر یہی معنی مراد ہیں تو ظاہر ہے کہ لاہوت کی قیومیت کے اس مسئلہ کو جس نے واقعی صحیح معنوں میں اپنے ذہن نشین کیا ہے، اس کے لئے مسئلہ تقدیر میں اور اس مسئلہ میں کہ دکائیات کی بعض چیزوں کا بعض چیزوں سے سبب ہونے کا تعلق ہے یعنی مسئلہ سببیت سے جس کی تعبیر کی جاتی ہے، ان دونوں مسئلوں میں تطبیق دینا کچھ عجیبی شکل نہ ہو گا کیونکہ امکانی حقائق سے لاہوت کے تعلق کی جو نوعیت ہے، ظاہر ہے، کہ وہ اسی تو ہے نہیں جو دواہم متغائر

چیزوں میں ہوتی ہے، یعنی ایسی دو چیزیں جن میں ہر ایک کا وجود دوسرے کے وجود سے الگ ہوا ان میں جو نسبت ہوتی ہے، وہ تعلق لاہوت میں اور امکانی حقائق میں نہیں ہے، بلکہ بتایا جا چکا ہے کہ یہاں جو چیز مکی جو کچھ ہے، مثلاً ممکن جو ممکن ہے، یا علت علت ہے، سبب سبب ہے، معلول معلول ہے، فاعل فاعل ہے، مقدم مقدم اور موخر موخر ہے، شرط شرط ہے، معد معد ہے، معروض معروض ہے، عارض عارض ہے، ان سب کو براہ راست وہی چیز جو بنائے ہوئے ہے، یہ سارا کثرہ قیوم کا ہے۔

کھٹیک اس کی وہی مثال ہے، کہ آدمی کے خیال میں جو خیالات پائے جاتے ہیں، اور ان خیالات میں جو باہمی تعلقات اور روابط ہیں، ان سب کا قیوم خیال ہی ہے، یعنی ان میں جو فاعل ہے، اس کا قیوم بھی، اور جو فعل ہے، اس کا بھی، فاعل کے فاعل ہونے کا بھی اور ان میں جو منفعل ہیں، ان کا بھی ان منفعل امور میں افعال اور اثر پذیر کی جو صفت پائی جاتی ہے، اس کا بھی، الغرض ان میں سے ہر ایک کا قیوم ظاہر ہے، کہ جیسے خیال کی قوت ہوتی ہے، یہی تعلق لاہوت کا سارے امکانی حقائق سے ہے، یعنی خود ان حقائق کا براہ راست قیوم بھی لاہوت ہی ہے، اور ان امکانی حقائق میں بعض چیزوں کا بعض سے علت و معلول ہونے کا یا اسی قسم کے دوسرے روابط کا جو تعلق ہے، ان سب کا قیوم بھی براہ راست لاہوت ہی ہے۔

بہر حال قیوم ہونے میں لاہوت کی ذات کو جو تفرد ہے، اس تفرد کی وجہ سے یہ خیال کرنا صحیح نہ ہوگا کہ باہم امکانی حقائق میں، جو روابط و تعلقات ہیں، وہ کالعدم ہو کر رہ جاتے ہیں، بلکہ واقعہ یہ ہے کہ قیومیت میں لاہوت کی شان یکتائی، ان روابط کو زیادہ استواری اور زیادہ استحکام بخش رہی ہے، لیکن یہ مسئلہ غیر معمولی شرف نگاہی کا طلب گار ہے، اس باب میں براہ راست حق تعالیٰ کی راہ نمائی کے بغیر مسئلہ کی جو واقعی ریح خالص روح ہے، اس کو آدمی پا نہیں سکتا۔

اپنے تاثیر عمل میں جو حق تعالیٰ کی ذات یگانہ منفرد ہے، اس فقرے کا ایک مطلب تو یہ تھا، دوسرا مطلب اسی کا یہ بھی ہو سکتا ہے، یعنی تجلی اعظم کے رد سے اجمالی رنگ کی فاعلیت اور کار سازی میں حق تعالیٰ کی ذات کو جو تفرد حاصل ہے، یہ معنی اس سے مراد لئے جائیں تو ایسی صورت میں (اسباب کی سببیت میں اور اس تاثیر عمل کی توحید میں تطبیق کی شکل یہ ہوگی، کہ کائنات کی ہر پیدا ہونے والی چیز میں بالفعل موجود ہو جانے کی جو شان پائی جاتی ہے، وہ تو اس اجمالی فیض کے تعین کی ایک شکل قرار دی جائے جو تجلی اعظم سے ہو پیدا ہو رہا ہے، اور اسی اجمالی فیض کے ظہور کے جو مختلف مراتب منازل ہیں، ان ہی کا ایک مرتبہ اور ایک منزل اسے سمجھا جائے گا، اور یہ اسی قسم کی بات ہوگی کہ مختلف اجسام

جو رنگ میں شکل میں باہم ایک دوسرے سے مختلف ہوتے ہیں نیز روشنی کے قبول کرنے اور نہ کرنے میں ہر ایک کی صلاحیت جداگانہ ہوتی ہے، ان ہی اجسام کے منور کرنے میں سمجھا جاتا ہے کہ آفتاب منفرد ہے، یعنی تن تنہا وہی ان گوناگوں بوقلموں اجسام کو روشنی کئے ہوئے ہے، مثلاً ہوا اور اس کے مختلف طبقات میں لطیف و کثیف صافات اور مکر رہنے میں کتنے اختلافات ہوتے ہیں، لیکن روشنی ان میں سے ہر ایک کو آفتاب ہی سے ملتی ہے، یہی حال پانی کا ہے، اسی طرح ایسے آئینے جو شکل و صورت قد و قامت چھوٹے بڑے ہونے میں مختلف ہوں، لیکن ان کے منور کرنے میں آفتاب منفرد ہوتا ہے، ان آئینوں میں پیرہنے ترچھے ہونے کی وجہ سے خواہ کتنے ہی اختلافات ہوں، لیکن سب کو روشن آفتاب ہی کئے ہوئے ہے، جیسے آفتاب ان کے روشن کرنے میں منفرد ہے، اسی طرح وہ ریت مٹی کو یہ کچر جیسی چیزوں کو منور کرنے میں بھی تنہا ہی ہے۔

بہر حال ان مختلف چیزوں میں تھوڑی بہت بھی چمک دمک اگر پائی جاتی ہے، روشنی کا جو کچھ حصہ بھی ان میں پایا جاتا ہے، ایک کرن بھی نور کی ان میں اگر نظر آتی ہے، یا آفتاب کی صورت جس رنگ میں بھی ان میں نمایاں ہو رہی ہو، خواہ وضع قطع رنگ ڈھنگ شکل و صورت وغیرہ وغیرہ امور کے لحاظ سے باہم ان میں کچھ بھی فرق ہو، لیکن بایں ہمہ ہے وہ آفتاب کی تابش ہی کی ایک تعینی شکل ادا کی کر لوں کے مشخص و معین ہونے کا ایک نہج، جس کا مطلب یہی ہوا کہ "نوریت" کا جو پہلو بھی ان اجسام میں پایا جاتا ہے، وہ براہ راست آفتاب کی اس تابش ہی کی طرف منسوب ہے، (جیسے سارے اسکا نی حقائق کی فعلیت تجلی اعظم کی اجمالی فاعلیت کی طرف منسوب ہے)

باقی (ان حقائق میں بعض کو بعض سے سبب ہونے کا جو تعلق ہے) اس کا مطلب یہی صورت میں یہ ہوگا کہ تجلی اعظم کے اس اجمالی فیض میں قبول کرنے والی چیزوں (یعنی قوایل) کے لحاظ سے ابہام اور عدم تعین کا رنگ پایا جاتا ہے، اس ابہام میں شخص اور عدم تعین میں تعین کی کیفیت ان سے پیدا ہوتی ہے، اسی طرح اس شخص اور تعین کی استعداد و صلاحیت میں اضافہ کا کام بھی ان ہی کی نظر منسوب ہوگا،

بہر حال ابہام اور عدم تعین کی کیفیت قوایل کی نسبت سے ہے لیکن فاعل کے لحاظ سے دیکھو تو یہ فیض قطعاً مکمل اور تام ہے، آخر آفتاب کی روشنی کی مذکورہ بالا مثال ہی میں تم دیکھو کہ جہاں جہاں نور کا جو حصہ جس شکل میں بھی پایا جاتا تھا، سب کا سب آفتاب ہی کی طرف براہ راست منسوب تھا، مگر آفتاب کی یہ روشنی جن جن چیزوں پر پڑی ان میں شکل و صورت رنگ ڈھنگ قد و قامت

دیگرہ کی وجہ سے جو اختلافات تھے اور ان اختلافات نے بیسیوں مدارج اور مراتب اس فوہ میں پیدا کر دیئے تو ظاہر ہے کہ یہ سارا کرشمہ ان چیزوں کا تھا جنہوں نے آفتاب کی اس روشنی کو قبول کیا تھا اور ان معدولت کا نتیجہ تھا جن سے روشنی کے قبول کرنے میں مختلف چیزوں کی صلاحیت کا مختلف حال ہوگا تاثری عمل میں حق تعالیٰ کے تفرّد کا تیسرا مطلب یہ بھی ہو سکتا ہے کہ عرش پر جو تجلی حق کی قائم ہے اور نت نئے ارادوں کے ساتھ خطیرۃ القدس میں جو پھیلتی رہتی ہے اور ہر نئے ارادہ کے وقت نئی چیز کو زیر قابو لایا جاتا ہے تا انکہ بارش کا ایک ایک قطرہ یا دنیا کے کسی گوشہ میں ایک ایک پھر کی حرکت و جنبش یا دریاؤں کی ہر موج کی ہر شکن سب میں عرشِ تجلی کے نئے ارادہ ہی کے تحت ان چیزوں کا ظہور ہو رہا ہے اور یہ حق تعالیٰ کے تاثری عمل کی تفصیلی شکل ہے تاثری عمل کی اس تفصیلی شکل سے متعلق سمجھنا چاہیے کہ اس میں بھی حق تعالیٰ براہ راست بلا شرکت غیرے کا فرما ہیں اگر یہ مطلب تاثری عمل میں تفرّد کا لیا جائے تو ایسی صورت میں اسباب کی سببیت کا مطلب یہ ہوگا کہ (عرشِ تجلی میں) ارادہ کا انعقاد جو ہوتا ہے اس ارادہ پر آمادہ کرنا اور باعث و داعی کا کام کرنا ہی اسباب کی سببیت ہے یعنی (قابل قبول کرنے والی چیزوں) کی قابلیت اور صلاحیت میں اضافہ کا ایسا کام جس کے بعد ارادہ قدیم انعقاد کی صورت اختیار کر لے اسی کام کو اسباب انجام دیتے ہیں نیز حق تعالیٰ کے قدیم ارادہ کا اثر کائنات میں جو پھیل جاتا ہے اس میں ان اسباب کی حیثیت ذرائع اور وسائط کی ہے ان کے اسباب ہونے کا ایک عمل یہ بھی ہو سکتا ہے مطلب یہ ہے کہ پہلے بھی یہ بتایا جا چکا ہے کہ عرشِ تجلی سے جو تسخیری کیفیت پیدا ہوتی ہے پہلے تو اس کا نزول عالم بالا کے نفوس عالیہ پر ہوتا ہے اور دوسرے درجہ میں پھر وہ اجسام اور ان ہی جیسی چیزوں پر نازل ہوتی ہے۔

پس حاصل یہ ہوا کہ استعداد بخشی اور ذریعہ و واسطہ بننے کا کام یہ دونوں باتیں اسباب میں یقیناً پائی جاتی ہیں اور اس حد تک پائی جاتی ہیں کہ کہا جاسکتا ہے کہ اس باب میں ان کو معمولی نہیں بلکہ پورا پورا دخل ہے البتہ کار فرما فی اور فاعلیت میں ان کا کوئی حصہ نہیں ہے متکلمین کے پاس اس واقعہ کی تردید میں نہ کوئی عقلی ہی دلیل ہے اور نہ نقلی اور میرا خیال تو یہ ہے کہ تاثری عمل میں حق تعالیٰ کی جس توحید کی دعوت حضرات انبیاء علیہم السلام نے دی ہے وہ اس کی یہی تیسری تعبیر و تشریح ہے ہاں! دوسری تعبیر کی طرف ان کے کلام میں بکثرت اشارے پائے جاتے ہیں اور پہلی تعبیر جو اس مسئلہ کی ہے اس کا ذکر پیغمبروں کے کلام میں بہت کم ملتا ہے

بہر حال مسئلہ تقدیر پر ایمان لانے والوں کے لئے واجب ہے کہ عالم امکان کی ہر بڑی چھوٹی

کھلی دھنکی چیز کے متعلق یہ مانیں کہ ان کا صدور براہ راست غیب میں قائم ہونے والے ارادہ سے ہوتا ہے، اور ارادہ کا یہ تعلق ہر شے کے صدور سے کلی نہیں بلکہ بالکلیہ جزئی متعین و مشخص رنگ میں ہوتا ہے،

عقہ (۱۱)

کائنات میں پیدا ہونے والی چیزوں کے مختلف اسباب میں ایک سبب آدمی کا ارادہ بھی ہے، نیز آدمی کی قدرت کا بھی ان پیدا ہونے والی چیزوں سے تعلق قائم ہوتا ہے، کیونکہ جن افعال کی تعبیر ارادی افعال سے کی جاتی ہے، ان کے وقوع کے یہی دو اسباب ہیں، انسانی ارادہ اور انسانی قدرت کا ان افعال سے تعلق، افعال ارادی کے ان دونوں اسباب کے آثار کی دنیا میں بھی بہت بڑی تعداد ہے، اور آنے والی زندگی (الحیۃ الآخری) میں تو ان کے آثار کی نہ حد ہے نہ انتہا، بلکہ سچ تو یہ ہے کہ ”داراخری“ یا آنے والے گھر کے الفاظ سے درحقیقت ان ہی آثار کی تعبیر کی جاتی ہے، جو آدمی کے ارادی اعمال و افعال پر مرتب ہوں گے، گویا جذراہم کے ازالہ کی نوعیت حاصل کیے۔

ارادی افعال کے ساتھ انسانی ارادہ اور قدرت کو سبب ہونے کا جو تعلق ہے، اس کا واقعی مطلب کیا ہے، اور اس تعلق کی نوعیت کیا ہے، عوام کے دل و دماغ میں اس کے متعلق کچھ ایسے اشتباہات قائم ہو گئے ہیں، کہ ان کے ازالہ کی کوشش قریب قریب جذراہم کے اکھاڑنے کی کوشش ہے، بظاہر اس سلسلہ میں جو بات سمجھ میں آتی ہے، وہ یہی ہے، کہ ارادہ کو پیدا کرنے والے اسباب جب جمع ہو جاتے ہیں، تو وہ بندوں کے قلوب میں اس استعداد اور صلاحیت کو پیدا کر دیتے ہیں جس کے بعد حق تعالیٰ کے ارادہ مقدسہ سے بندوں کے قلوب پر ارادہ کا فیضان ہو جاتا ہے، چونکہ وہ مراد (یعنی جس چیز کا ارادہ کیا جائے) اس کے دو پہلوؤں میں سے کسی ایک پہلو سے ارادہ کا تعلق ارادہ کے ذاتی لوازم میں سے ہے، اس لئے ان دو باتوں (یعنی خود ارادہ اور مراد کے دو پہلوؤں میں سے کسی ایک پہلو سے ارادہ کا تعلق) ان میں سے کسی ایک کے فیضان کی صلاحیت کا

۱۔ یہ ایک عربی محاورہ ہے، ایسی چیز اکھاڑنے کی انتہائی کوششوں کے بعد نہ کھر سکتی ہو اسی کو جذراہم کہتے تھے یعنی (بہر) جڑ، جو کسی قسم کی کوئی بات گویا سستی ہی نہیں ۱۲

پیدا کرنا بخشنہ دوسری بات کے فیضان کی صلاحیت کا پیدا کرنا ہے، اور ان میں سے ایک کا خالص
ہونا دوسرے کے ناقص ہونے کے ہم معنی ہے۔

اور ارادہ کا مراد کسی ایک پہلو سے متعلق ہو جانا ہی چیز اس بات کی صلاحیت بھی پیدا کرتی
ہے، کہ انسان کی صفت قدرت کا تعلق بھی مراد کے اسی پہلو سے قائم ہو جائے اور قدرت اس
صفت کا تعلق مراد کے اس پہلو سے جب قائم ہو جاتا ہے، تو یہی واقعہ اس بات کی صلاحیت پیدا
کرتا ہے، کہ حق تعالیٰ کے مقدس ارادہ سے مراد کا وجود فائز ہو جائے، پھر مراد کی پیدائش ان
ثمرات اور نتائج کے فیضان کی صلاحیت پیدا کرتی ہے، جو مراد کے وجود پر دنیا اور آخرت میں
مرتب ہو سکتے تھے۔

حاصل یہی ہوا کہ سارے اسباب کا جیسے کسی چیز کا پیدا کرنا کام نہیں ہے بلکہ اس کی پیدائش
کی صرف صلاحیت کا پیدا کرنا فقط یہی کام وہ انجام دیتے ہیں، یہی حال ارادہ کا بھی ہے، یعنی اس کا
کام بھی فقط صلاحیتوں کا پیدا کرنا ہے، بالفاظ دیگر صرف اعداد ہی اس کا کام ہے، باقی کسی چیز کو بالفعل
مخلوق بنا کر موجود کرنا یہ تو صرف حق تعالیٰ کے قدیم ارادہ ہی کا کام ہے، مذکورہ بالا بیان میں یہ جو کھایا گیا
کہ مراد کی پیدائش میں بحیثیت اسباب کے اعدادی یا استعداد بخشی کے کاروبار کا تعلق ایک خاص
سلسلہ سے ہے، تو یہ نہ سمجھنا چاہیے کہ یہ کوئی واحد سلسلہ ہے، بلکہ ہر پہلا سلسلہ دوسرے پچھلے سلسلہ کے
متعلق ان صلاحیتوں کو پیدا کرتا چلا جاتا ہے، جن کے بعد ان کا وجود ارادہ مقدس سے فائز ہوتا
رہتا ہے۔

بہر حال خلاصہ ساری گفتگو کا یہ ہوا کہ کسی خاص شخص کے فعل کو ارادی فعل کہنے کا مطلب یہ
ہوتا ہے، کہ اس فعل کی پیدائش اور موجود ہونے میں اس شخص کے ارادہ کو بھی دخل ہے، لیکن یہ بات کہ اس
فعل کا وہ موجود ہے، یا اس نے اس فعل کو وجود بخشا ہے، نہ یہ صحیح ہے، اور نہ یہ درست ہے، جیسا کہ
پہلے بھی ذکر آچکا ہے، یعنی صدر الشریعہ کا جو خیال ہے، کہ فعل کے دونوں پہلوؤں (وجود و عدم) سے
ارادہ کی صفت کا ایک ہی قسم کا مساوی تعلق رہتا ہے، لیکن باوجود اس کے بھی فعل کا صدور ارادہ
سے ہوتا ہے، الغرض وہ جو قائل ہیں، کہ ایجاب حتمی کا نظریہ صحیح نہیں ہے، یعنی عدم کے پہلو کو قطعی طور پر
ناممکن کر کے وجود کے پہلو کو ارادہ ترجیح دیتا ہے، اس کا انکار کر کے صدر الشریعہ نے مذکورہ بالا خیال
ارادے کے عمل کے متعلق پیش کیا ہے، تفصیل اس پر بحث کر کے بتایا جا چکا ہے، کہ یہ بھی صحیح نہیں ہے
بلکہ واقعہ وہی ہے، کہ ہر پہلا سلسلہ اسباب ارادی کا دوسرے سلسلے کے وجود میں ایجاب کی کیفیت

بہر حال اس مسئلہ میں کہ اپنے ارادی افعال میں خود آدمی اور اس کے ارادے و اختیار کو کس حد تک دخل ہے، عوام میں جو پریشانیاں اور ذہنی پرانگندگیاں پھیلی ہوئی ہیں، اگر ان کو سمیٹ کر بیان کیا جائے تو تین مقامات نظر آئیں گے، جہاں پہونچ کر بیچارے عام لوگ ٹھٹھک جاتے ہیں، جن میں پہلا مقام تو یہی ہے کہ شریعت (قرآن و حدیث) کی زبان سے جو باتیں ادا ہوتی ہیں ان میں عموماً ماد لکھا جاتا ہے کہ خود ارادی افعال اور ان ارادی افعال کے نتائج و ثمرات کو آدمی ہی کی طرف منسوب کیا گیا ہے (یعنی ان افعال کا سبب بھی انسان کا ارادہ ہے، اور ان افعال کے نتائج کا بھی وہی سبب ہے) شریعت میں بکثرت سی طرز عمل کو اس طور پر اختیار کیا گیا ہے کہ کوئی قرینہ بھی وہاں ایسا نظر نہیں آتا جن کو دیکھ کر یہ سمجھا جائے کہ انسان کی طرف ان افعال اور افعال کے نتائج و ثمرات کا انتساب مجازی ہے، اب اگر واقعہ یہ نہیں ہے بلکہ تمام افعال کا اور ان کے ارادے کا نتائج و ثمرات کا سبب کا فیضان خدا ہی کی طرف سے ہوتا ہے، اور سب کا مبدی فیاض اگر حق تعالیٰ کی ذات ہی ٹھہرائی جائے۔ تو اس کا کھلا ہوا مطلب یہی ہوگا کہ آدمی کی طرف یہ انتساب صرف مجازی ہے، حالانکہ مسلم ہے کہ بغیر کسی قرینہ کے مجاز کا استعمال ناجائز ہے

لیکن میں کہتا ہوں کہ زبانوں اور ان کے محاوروں کی تلاش و جستجو میں جن لوگوں نے وقت صرف کیا ہے، اور اس بنیاد پر الفاظ کے استعمال کے طریقوں سے جو وقف ہو چکے ہیں، ان سے یہ بات پوشیدہ نہیں ہے کہ کدے گئے کو جیسے اس کے موجد اور پیدا کرتے والے کی طرف منسوب کرتے ہیں، اسی طرح جن چیزوں سے اس شے کی پیدائش کی صلاحیت پیدا ہوتی ہے، یعنی معدّات کی طرف بھی شے کا انتساب ایک عام شائع و ذائع استعمال ہے، خواہ اس انتساب کو حقیقت لغوی قرار دیا جائے یا حقیقت عرفی لیکن ہے یہ بھی حقیقت ہی کی ایک شکل، آخر میں پوچھتا ہوں کہ اس سوال کے جواب میں یعنی آئینے میں صورت کیوں چھپی؟ اگر یہ کہا جائے کہ آئینہ چونکہ صاف و شفاف تھا اس لئے چھپی، یا کہا جائے کہ جس کی صورت چھپی ہے، چونکہ آئینہ اس کے رد برو ہو گیا اس لئے چھپی، یا پوچھا جائے کہ تیر میں حرکت کیوں پیدا ہوئی، اور جواب دیا جائے کہ زید کے چلانے کی وجہ سے پیدا ہوئی، یا دریافت کیا جائے کہ زید و عمر میں کیوں لڑائی ہوئی اور جواب دیا جائے کہ زید نے چونکہ عمر کو گالیاں دی تھیں اس لئے زید عمر سے لڑ گیا (سوال یہی ہے کہ ان جوابوں میں فعل کو جن جن چیزوں کی طرف منسوب کیا گیا ہے، کیا یہ مجازی انتساب ہے؟) بلکہ حق تو یہ ہے کہ کسی خاص فعل کے متعلق جب اس کے فاعل اور

کرنے والے کو شہرت حاصل ہو جاتی ہے تو اس وقت اس سوال کے جواب میں کہ فعل کیوں واقع ہوا؟
فاعل کا ذکر غیر ضروری اور لغو خیال کیا جاتا ہے، بلکہ متعین طور پر اس قسم کے مواقع میں 'معدات ہی کا یا
جو چیزیں ان کے مماثل ہوں، ان ہی کا ذکر کیا جاتا ہے، مثلاً کپڑے میں آگ لگ جائے اور اس وقت
پوچھا جائے کہ کپڑا کیسے جل گیا تو یہ کتنا بھل اور لغو جواب ہو گا، اگر کہا جائے کہ آگ نے جلا دیا۔ بلکہ صحیح
جواب اس وقت اس سوال کا مثلاً یہ ہو سکتا ہے، کہ فلاں نے کپڑے کو آگ میں ڈال دیا۔ اور جس مسئلہ میں
اس وقت گفتگو ہو رہی ہے، ظاہر ہے، کہ اس کی نوعیت بھی بجنسہ ہی ہے، نقل والے ہوں یا عقل والے
سب میں شہور ہے، کہ ہر شے کو اس کا وجود عطا کرنا اور ہر فیض کا حقیقی سرچشمہ، حق تعالیٰ کی یکہ و تنہا ذات
ہے، (البتہ) پچھلے دنوں صرف معتزلہ کا ایک گروہ پیدا ہوا جس نے اہل عقل و نقل کے اس اجماعی و اتفاقی
مسئلہ کا انکار کیا،

باقی ان پر یہ اعتراض کہ اگر ہو سکے تو صحیح تسلیم کر لیا جائے، تو مطلب یہی صورت میں اس کا یہ ہو گا کہ سارے
مشتق الفاظ کا انتساب خدا کے سوا کسی دوسری چیز کی طرف حقیقت نہیں، بلکہ صرف مجازی انتساب بن کر
رہ جائے گا، کیونکہ جن مبادی اور مصادر سے یہ الفاظ مشتق ہوتے ہیں، اور بنائے جاتے ہیں ان کا
صادر کرنے والا (مذکورہ بالا شکل میں) خود خدا ہی ہے، اور برعکس اس کے خدا کی طرف ان مشتق الفاظ کا
انتساب حقیقی حقیقی انتساب ہو گا، جس کی وجہ یہ ہے، کہ ان کے مبادی کا صدور خدا ہی سے ہوا ہے،
لیکن میرے نزدیک اس اعتراض کا منشاء بھی واقعات سے جہالت ہے، اور اس غلط مقدمہ پر
مبنی ہے، کہ مشتق الفاظ جس کی طرف منسوب کئے جاتے ہیں، اسی سے مبادی صادر ہوتے ہیں،
حالانکہ کچھ نہیں ہے، بسا اوقات یہی مشتق الفاظ کسی کی طرف منسوب کئے جاتے ہیں، مثلاً کہتے ہیں کہ
مرض زید (زید بیمار پڑ گیا) یا زید مر گیا، لیکن مبادی مثلاً مذکورہ بالا مثالوں میں مرض اور موت کا صادر کرنے
والا خود زید نہیں ہے،

پس معلوم ہوا کہ مشتق الفاظ کا انتساب ہی سہی نہیں ہے، کہ جس کی طرف وہ منسوب کئے جائیں
وہی ان کے مبادی کا پیدا کرنے والا ہو، بلکہ مبادی کا قیام جس ذات میں ہوتا ہے، اس کی طرف مشتق
الفاظ منسوب کر دیئے جاتے ہیں، اور یہ انتساب مجازی نہیں بلکہ حقیقی ہی ہوتا ہے، ہر زید بیمار پڑ گیا یا مر گیا
کے فقرہ میں بیمار پڑنے یا مرنے کے فعل کو زید کی طرف جو منسوب کیا گیا ہے، کیا یہ مجازی انتساب ہے؟
دوسرا مقام عوام کی پریشانیوں کا جو سبب بنا ہوا ہے، وہ یہ ہے، کہ ارادہ کے وجود کو جب قرار
دیا جا رہا ہے، کہ بندے کے اختیار سے نہیں بلکہ حق تعالیٰ کے ارادے سے پیدا ہوتا ہے، وہی اس کو

وجود بخشتا ہے، اور یہ بھی ضروری ہے، کہ خدا کے اس پیدا کردہ ارادہ کے بعد فعل کا وقوع پذیر ہو جانا ناگزیر ہے، تو مطلب اس کا یہی ہوا کہ بندے اپنے افعال و اعمال میں مجبور و مضطر، بے بس و بے اختیار ہیں جس کا نتیجہ یہ نکلتا ہے کہ انسان کے ارادی افعال ارادی افعال باقی نہیں رہتے، حالانکہ ارادی افعال کو ارادی افعال ہی مان کر گفتگو کا آغاز کیا گیا تھا، بہت (یعنی یہ خلاف مفروض ہے)

لیکن جو واقعہ ہے، اس کو سمجھنا چاہئے، میں پہلے بھی بتا چکا ہوں کہ ایجاب پیدا کرنے والی شے جسے موجب کہتے ہیں (یعنی کسی شے کے عادی پہلو کی تمام راہوں کو مسدود کر کے اس کے وجود کو ترجیح دینے والی چیز) ایک عام لفظ ہے، جس کی ایک شکل مرید بھی ہے، یعنی ارادہ سے افعال پیدا کرنے والا فاعل بھی اس کی ایک قسم ہے، اور دوسری قسم اسی فاعل موجب کی وہ بھی ہو سکتی ہے جس سے افعال کا صدور بالا ارادہ نہیں، بلکہ باضطرار ہو، اب سوال یہ ہے، کہ بندوں کو افعال میں مضطر و بے بس ہو جانے کا جو دعویٰ کیا گیا ہے، اس منظر ارادے سے کیا مراد ہے، (اگر ایجاب مراد ہے، یعنی افعال کا صدور آدمی سے بالا ایجاب ہوتا ہے، اگر یہی مقصود ہے تو ہر مترض کا یہ کہنا کہ ارادی افعال ارادی افعال باقی نہ رہیں گے، غلط ہے، کیونکہ ایجاب کی ایک شکل وہ بھی تو ہے، جس میں افعال ارادہ کی راہ سے پیدا ہوتے ہیں، اور اگر ایجاب سے مقصد یہ ہے، کہ بلا ارادہ افعال کا صدور بندوں سے ہوتا ہے، یعنی لازم آتا ہے کہ اپنے افعال میں ان کے ارادوں کو کسی قسم کا کوئی دخل نہیں ہے، معترض کی اگر یہی غرض ہے، تو خلاف مفروض ہونے کے جس الزام کو اس نے قائم کیا تھا، وہ غلط ہو جاتا ہے، کیونکہ یہ مانا ہی کب گیا تھا کہ انسانی افعال میں انسان کے ارادہ کو بالکل دخل نہیں ہے،

واقعہ یہ ہے، کہ آدمی کا ارادہ بھی اگرچہ براہ راست خداوند تعالیٰ کی مخلوق ہے، خدا اس کو بھی کسی طرح وجود بخشتا ہے، جیسے دوسرے افعال انسانی کو وہی پیدا کرتا ہے، اور وجود عطا کرتا ہے، لیکن خدا کے اس پیدا کئے ہوئے ارادے کو بھی آدمی کے افعال میں کسی نہ کسی قسم کا دخل ضرور ہے، خواہ یہ دخل اعداد ہی کی حد تک ہو، یعنی افعال کے پیدا ہونے کی صلاحیت ہی کو وہ پیدا کرتا ہو، خصوصاً جب اس ارادہ کی پیدائش بھی ارادہ کرنے والے انسان کی خاص صلاحیتوں پر مبنی ہوتی ہے، خلاصہ یہ ہے، کہ خلتی اور علت فاعلی ہونے کی حیثیت سے تم اگر سوچو گے، تو اس میں کوئی شبہ نہیں کہ خلاق، اور علت فاعلی ہر شے کا فقط مبدی فیاض یعنی ذات حق ہے، لیکن افعال الہی کو قبول کرنے والی چیزوں یعنی قواہل اور معدلات کے لحاظ سے اگر دیکھو گے تو بایں حیثیت کہ انسانی ارادہ بھی منجملہ دیگر موجودات کے ایک وجود رکھنے والی شے ہے، اس لحاظ سے بھی اس کے متعلق یہ ماننا پڑے گا کہ حق

تعالیٰ سے فالض اور صادر ہونے والی اشیاء میں ایک شے وہ بھی ہے، لیکن اس حیثیت سے نہیں بلکہ باطن نقطہ نظر کہ وہ قابل ہے یا معد ہونے کی حیثیت وہ رکھتا ہے، تو اس میں کوئی شبہ نہیں کہ یہ امور ارادے کے ان لوازم میں ہیں جو باطن الوجود میں اشیاء کو ثابت ہوتے ہیں، تیسرا مقام عوام کے لئے پریشان کن یہ ہے کہ آدمی کے افعال و اعمال (اگر اختیاری نہیں) بلکہ ایجابی قرار دیے جائیں گے تو پھر ان پر جزا و سزا کے کیا معنی؟ بلکہ ایسی صورت میں بدلہ کا قانون ہی غلط ہو جاتا ہے

لیکن ہم کہتے ہیں کہ ایجاب سے اگر اضطراب مراد ہے، تو جو بات لازم ٹھہرائی گئی ہے، یعنی (قانون جزا و سزا کا غلط ہو جانا) اس کے لزوم کو تو ہم مان لیتے ہیں، لیکن سرے سے جزا و سزا قانون کے اٹھ جانے کا جو دعویٰ اس کے بعد کیا گیا ہے، ہم اس کو نہیں مانتے اس لئے جزا و سزا جن اعمال و افعال کے نتائج ہیں، وہ آدمی کے اضطراری افعال و اعمال نہیں ہیں، اور اگر ایجاب کے لفظ کو اس معنی میں استعمال کیا گیا ہے، جو غیر ارادی اور ارادی ہر قسم کے افعال کو حاوی ہے، تو پھر جو بات بطور نتیجہ کہ ٹھہرائی گئی ہے، یعنی جزا و سزا کے قانون کا غلط ہو جانا، ہم اس کے لزوم کا انکار کرتے ہیں، یعنی ہر ایجابی فعل کے متعلق یہ ضروری نہیں ہے، کہ جزا و سزا کے نتائج اس پر مرتب نہ ہوں، یہ بات چونکہ ذرا گہری ہے، اس لئے اس کو سمجھانے کے لئے پہلے دو مقدمے ہم درج کرتے ہیں،

پہلا مقدمہ تو یہ ہے کہ بعض چیزوں کو بعض چیزوں سے سبب ہونے کا جو تعلق ہوتا ہے، خواہ یہ تعلق اس لئے پیدا ہو گیا ہو کہ ان میں بعض بعض کے لئے علت اور سبب تھی یا شرط ہوئی وجہ سے یا معد ہونے کی وجہ سے یہ تعلق پیدا ہوا ہو، بہر حال کہنا مجھے یہ ہے، کہ سبب ہونے کا یہ تعلق ایک ایسا تعلق ہے، جس میں کیوں؟ کے سوال کی قطعاً گنجائش نہیں ہے، یعنی فلاں چیز فلاں چیز کی سبب کیوں بن گئی یہ مہمل سوال ہوگا، جس کی وجہ یہ ہے، کہ اشیاء میں جو باطنی تعلقات پائے جاتے ہیں، دراصل ان تعلقات کو لاہوت (ذات حق ہی) باطن الوجودی کے مرتبہ میں واجب ٹھہرا چکا ہے، اسی طرح ان تعلقات کو واجب ٹھہرا چکا ہے، جیسے خود ان اشیاء کے حقائق کو اس نے واجب ٹھہرایا ہے، اور (حقائق اشیاء کو واجب ٹھہرانا پھر ان کے تعلقات کو واجب ٹھہرانا یہ دونوں الگ الگ کام کی نوعیت نہیں، بلکہ ایک ہی ایجاب کے نتائج ہیں، یعنی کائنات میں پیدا ہونے والی چیزوں کا جو مرتب سلسلہ ہے، ان کو ایک مرتب سلسلہ کی حیثیت ہی سے واجب ٹھہرایا گیا ہے، اور اس طور پر واجب ٹھہرایا گیا ہے، کہ ایک ساتھ ہی خود اشیاء کے حقائق اور ان میں جو تربیتی تعلق ہے، دونوں واجب ٹھہر گئے، مثلاً حیات (زندگی) اپنے ساتھ احساس ارادی حرکت وغیرہ کے آثار رکھتی ہے، یہی آثار اس پر مرتب ہوں گے، دوسرے آثار نہیں

اسی طرح علم بھی پسندیدگی و ناپسندیدگی، محبت و دشمنی، تعظیم و تحقیر، ارادہ الغرض اسی قسم کے آثار اپنے ساتھ رکھتا ہے، وہی اس پر مرتب ہوں گے دوسرے نہیں، اسی طرح بعض افعال پر ایسے آثار مثلاً ان کی طرف کان لگانا یا ان سے اعراض یا ان کے بعد جھکنا، بولنا، پکڑنا، دوڑنا وغیرہ اپنے ساتھ رکھتے ہیں پس وہی ان پر مرتب ہوں گے دوسرے نہیں، یوں ہی بعض افعال ایسے بھی ہیں جن کے آثار خود ان افعال کے کرنے والوں کی ذات میں ظاہر ہوتے ہیں، مثلاً حرکت کے بعد چلنے والے کا مقام مقصود پر پہنچ جانا، یا حرکت ہی پر ایسے آثار مرتب ہوتے ہیں، مثلاً کسی خاص شے کے سامنے آ جانا، یا اس سے قریب و بعید کی خاص نسبت پیدا کر لینا، یا ورزش کی حرکت سے خاص قسم کے ملکات کا جسم میں پیدا ہو جانا یا لین دین کے افعال پر خوشی یا تعجب کے آثار کا مرتب ہونا، یا ان ہی آثار کا انتقام کے فعل پر باہم، جنسوں پر غالب آنے کی کوشش پر مرتب ہونا، یا اہانت آمیز کلمات کو سننے کے بعد سننے والے کے دل میں غصے کا بھر مک اٹھنا یا کسی کے ناز و کرشمہ کی حرکتوں پر میلان اور محبت کے آثار کا پیدا ہونا یا مار پیٹ کے افعال پر درد دکھ کا احساس، ہڈی کا ٹوٹنا، کھال کا پھٹنا، یا شمشیر زنی کے فعل پر مقتول کے قتل کا اثر،

خلاصہ یہ ہے، مذکورہ بالا مثالی باتوں میں جو تعلقات دروابط ہیں جن میں بعض کا بعض سے اعدادی تعلق ہے، یعنی بعض بعض کی پیدائش کی صلاحیت پیدا کرتے ہیں، یہ تعلقات دروابط ایسے ہیں جن کو کیوں؟ کے سوال سے دریافت کرنے کی کوشش ایسی کوشش ہے، جس کا حاصل کچھ نہیں ہے، اور اس کا کوئی جواب نہیں دیا جاسکتا، بلکہ سچ تو یہ ہے، کہ اس سوال ہی کو اگر مہمل سوال قرار دیا جائے تو شاید یہ غلط نہ ہو،

دوسرا مقدمہ یہ ہے کہ دو چیزوں میں جب ایسا تعلق ہو کہ ان میں ایک دوسرے کے سامنے جب آجائے تو تیسری چیز پیدا ہو جائے، مثلاً صورت اور آئینہ میں یہ تعلق ہے، کہ دونوں ایک دوسرے کے سامنے جب آجاتے ہیں، تو تیسری چیز یعنی آئینہ میں صورت کا عکس نمایاں ہو جاتا ہے، لیکن اس تیسری چیز کو پیدا ہونے کے لئے خود اس شے میں بھی کچھ ذاتی صلاحیتیں ہونی چاہئیں جن میں یہ تیسری چیز نمایاں ہوتی ہے، آخر یہ بات نہ ہوتی تو آدمی کا چہرہ پتھر کے رو برو جب ہوتا ہے، تو اس وقت اس چہرے کا عکس پتھر میں کیوں نمایاں نہیں ہوتا، حالانکہ مقابلہ اور رو برو ہونے کے لحاظ سے دونوں میں کسی قسم کا کوئی فرق نہیں ہوتا اسی طرح معلوم ہونا چاہئے کہ کسی شے میں کسی چیز کے ظہور کی صلاحیت کا ہونا خواہ یہ ظہور دوسرے معدات اور شرط ہی پر موقوف ہو یہ ساری باتیں درحقیقت "معدات" ہی کے سلسلہ کی

چیزیں ہیں جس کا مطلب یہی ہوا کہ کیوں؟ کے سوال کی یہاں بھی گنجائش نہیں ہوتی، اسی سلسلہ میں یہ بھی یاد رکھنے کی چیز ہے کہ معدّات کے ذریعہ سے جن چیزوں کی پیدائش کی صلاحیت اور قابلیت بڑھتی چلی جاتی ہے ان میں یہ کوئی ضرور نہیں کہ یہ صلاحیت اور قابلیت ایک ہی رنگ میں ہر حال میں بڑھے، بلکہ نقص و کمال کے لحاظ سے ان میں بہت زیادہ اختلافات ہوتے ہیں، اور ان ہی اختلافات پر یہ بات مبنی ہوتی ہے کہ صورت کا فیضان کامل شکل میں ہوگا یا ناقص شکل میں باقی صلاحیتوں اور استعدادوں میں یہ اختلافات کیوں پیدا ہوتے ہیں، تو اس کا سبب یہ ہے کہ بعض صورتوں میں معدّات (یعنی صلاحیتوں کی پیدا کرنے والی چیزوں) کو سازگار حالات مل جاتے ہیں، اور بعض مواقع میں ناموافق حالات سے ان کو دوچار ہونا پڑتا ہے، اسی مثال کو دیکھو! آگ سے کپڑے کا اتصال اس بات کی صلاحیت پیدا کر دیتا ہے کہ حرارت کا کپڑے پر فیضان ہو جائے لیکن جس وقت آگ اور کپڑے میں اتصال پیدا ہوا، اس وقت کپڑا اگر خشک ہوگا تو ظاہر ہے کہ قوی درجہ کی حرارت کا فیضان زیادہ قوت سے ہوگا، اور اگر کپڑا تر ہے، تو حرارت بھی ضعیف درجہ کی اس میں پیدا ہوگی، اسی طرح کسی منور جسم کے سامنے ایسا جسم اگر ہو جائے جیسے آئینہ ہے، تو اس پر ایسے قوی نور کا فیضان ہوگا جس سے دیکھنے والوں کی نگاہیں خیرہ ہو جائیں گی اور اگر کسی رنگ آلود مگر سطح رکھنے والے جسم کے سامنے آفتاب ہوگا، تو اس کے نور کا عکس بھی اسی رنگ اور کدورت کی کمی زیادتی کا تابع ہوگا، ان دو تمہیدی مقدمات کے بعد اب میں کہتا ہوں کہ بعض افعال کی وجہ سے جیسے ان افعال کے کرنے والوں میں یا ان کے سوا کسی دوسرے میں خاص خاص چیزوں کے فیضان کی صلاحیت پیدا ہو جاتی ہے، اسی طرح افعال و اعمال ہی کی ایک قسم ایسی بھی ہے، جن کی وجہ سے خاص قسم کے مقدّس نور کے فیضان کی، اور ایسی کیفیت و ہیئت جسے خطیرۃ القدس سے مناسبت ہو، اس کے فیضان کی صلاحیت پیدا ہوتی ہے، اور اس کے بعد اس تجلی میں جو عرش پر قائم ہے اس بات کے ارادے کے انعقاد پذیر ہونے کی صلاحیت پیدا ہوتی ہے، کہ موجودہ زندگی میں یا آئندہ زندگی میں خیر برکت ان افعال کے کرنے والوں تک پہنچائی جائے، اس کا اثر خطیرۃ القدس تک پہنچ جاتا ہے، جس کا نتیجہ یہ ہوتا ہے کہ پہلے نور سے بھی زیادہ کامل اور اتم نور کا فیضان ہو جاتا ہے، اور فاضل میں خطیرۃ القدس سے مناسبت کی صلاحیت زیادہ بڑھ جاتی ہے، یوں ہی پھر نور کا اضافہ ہوتا ہے

۱۔ وہ کتاب کی اصل عبارت اس موقع پر یہ ہے اذا تمهدت فانقول کما ان من الافعال ما لا یكون معدا
الفیضان شی علی الفاعل اد علی غیروہ الخ لیکن جہاں تک سیاق و سباق کا اقتضا ہے، لا کا لفظ یہاں پر کتابت کی
غلطی معلوم ہوتی ہے اس لئے ترجمہ میں میں نے بجائے منفی کے حیدر مثبت ہی قرار دے کر ترجمہ کیا ہے ۱۲۔

ایسے نور کا جو دوسرے نور سے بھی زیادہ کامل اور زیادہ تام ہوتا ہے، الغرض اسی طرح انوار کے فیضان کا سلسلہ جاری رہتا ہے، اور خطیرۃ القدس سے مناسبت کے مدارج بھی بڑھتے چلے جاتے ہیں، تاہم اس مناسبت کا جو ایک مقررہ نصاب اور معیار ہے، بات وہاں تک پہنچ جاتی ہے (یہی وہ وقت ہوتا ہے) جب حق تعالیٰ اپنے عرش کریم سے جبرئیل کو پکارتے ہیں، اور فرماتے ہیں کہ میں فلاں شخص کو محبوب رکھتا ہوں، پس تم بھی اس کو اپنا محبوب بنالو، تب جبرئیل بھی اس سے محبت کرنے لگتے ہیں، پھر جبرئیل آسمانوں میں منادی کرتے ہیں کہ فلاں شخص کو حق تعالیٰ نے اپنا محبوب بنالیا ہے، پس اے آسمان کے رہنے والو! تم بھی اس کو اپنا محبوب بنالو، اور یہ سلسلہ یوں ہی جاری رہتا ہے، (یعنی درجہ بدرجہ ایک دوسرے تک اس شخص کی محبوبیت کی خبر پہنچاتا چلا جاتا ہے) تاہم اس شخص کی محبت سے خطیرۃ القدس لب ریز اور معور ہو جاتا ہے، اور پھیل کر اس کا اثر بنی آدم کے ہرگزیدہ افراد کے نفوس تک پہنچ جاتا ہے، اور ان سے وہ لوگ متاثر ہوتے ہیں جن کا درجہ ان سے فروتر ہے، پھر یہی بات پھیلتی ہوئی بالآخر اس حد تک پہنچ کر رہ جاتی ہے کہ کرہ زمین کے مسمومہ میں اس شخص کو عام حسن قبول کا مقام حاصل ہو جاتا ہے، اور بات اس سے بھی آگے بڑھتی ہے، یعنی (حوادث کائنات) کے علوی اسباب ہوں یا سفلی، وہ بھی متاثر ہو جاتے ہیں، اور اس حد تک متاثر ہو جاتے ہیں کہ روزمرہ کے حوادث و واقعات کے ظہور میں جن اسباب کو دخل ہوتا ہے، ان ہی اسباب میں اس (محبوب الہی) شخص کا میلان اور طلب بھی داخل ہو جاتا ہے، بلکہ سچ تو یہ ہے کہ ان ہی میں بعض ایسی ہستیاں بھی ہیں، جن کا شمار ان بلند و بالا قوتوں میں کیا جاتا ہے، جن کی وجہ سے حق تعالیٰ کے اجمالی فیض میں تشخص اور تعین کا رنگ پیدا ہوتا ہے، وہی اس اجمالی فیض کو ارادہ کے لباس میں نیچے اتارتے ہیں، یہاں تک کہ کہنے والے کہہ بیٹھتے ہیں کہ ان کی خواہشوں کی تکمیل میں خدا عجلت سے کام لیتا ہے، یعنی پیدا ہونے کے ساتھ ہی ان کی خواہش پوری فرما دیتا ہے، بلکہ حدیث قدسی میں حق تعالیٰ کے اس قول مبارک کا جو ذکر آیا ہے، یعنی،

ما ترددت فی شی تو ددی فی قبض نفس
عبدی المومن یکرہ الموت وانا کرہ
مائتہ

مجھے کسی چیز کے متعلق اتنا تردد نہیں ہوتا جتنا تردد اپنے
مومن بندے کی روح قبض کرنے میں ہوتا ہے، کہ موت
اسے ناگوار ہوتی ہے، اور جو بات مومن بندے کو ناگوار گذرتی
ہے، اسے میں ناپسند کرتا ہوں،

پھر زمانہ جب منقلب ہو جائے گا، اور شہادت (محسوسات) پر مثال ہی کو اس وقت غلبہ حاصل

ہوگا، تو اس شخص پر اسکی استعداد اور صلاحیت کے مطابق صورتوں کا فیضان ہوگا، اور ایسی چیزیں اس کے سامنے پیش ہوتی رہیں گی جن سے وہ لذت گیر ہوگا، اعمال انسانی پر جو جزاء مرتب ہوگی وہ یہی ہے (اور یہ تو سعادت اور نیکیوں کے انجام کی کیفیت ہے)، باقی شقاوت اور ظلمت (جو میرے اعمال کے نتائج ہیں)، ان کو اسی پر قیاس کر کے سمجھ سکتے ہو،

یہاں یا درکھنے کی ایک بات یہ بھی ہے، کہ افعال و اعمال کی وہ قسم جن سے نور کے فیضان کی صلاحیت دنیا میں پیدا ہوتی ہے، اور آخرت میں جن کی جزا ملتی ہے، ان افعال کے متعلق یہ قاعدہ ہے، کہ ارادہ کی راہ سے جب افعال کا صدور ہوتا ہے، تو مذکورہ بالا امور کی صلاحیتوں کے پیدا کرنے میں وہی کامل ہوتے ہیں، اور جن کے صدور کی نوعیت یہ نہیں ہوتی ان سے کامل صلاحیتیں نہیں پیدا ہوتیں جس کی وجہ وہی ہے، کہ سارے قلبی احوال کا بادشاہ اور ان کے آثار کے ظہور کا مرکزی ستون ارادہ ہی ہے،

آخر تم خود اپنے دل میں سوچو اور اندازہ کرو، تمہارے اندر طرح طرح کے معلومات اور احوال کا تلاطم رہتا ہے، ان میں بعض بعض کے مزاحم اور مقابل بھی ہوتے ہیں، بعض حالات مثلاً کسی چیز کا خوش گوار محسوس ہونا یا کسی سے محبت، ان حالات کا تقاضا ہوتا ہے کہ فعل جبکہ ان حالات سے تعلق ہے وقوع پذیر ہو جائے لیکن ان ہی کے بالمقابل حالات یعنی کسی چیز کی ناگواری یا اس کی ناپسندیدگی، ان کا تقاضا ہوتا ہے، کہ فعل واقع نہ ہو، بسا اوقات یہ صورت بھی پیش آتی ہے، کہ دو مختلف وجوہ سے ایک ہی فعل میں دونوں باتیں جمع ہو جاتی ہیں، (یعنی خوشگواری و ناگواری دونوں) ایسی صورت میں ہوتا ہے، کہ ارادہ کا تعلق ان دونوں میں سے جس کسی کے ساتھ ہو جاتا ہے، بس وہی فعل کے کسی پہلو کو جھکا دیتا ہے، اور پورے طور پر جھکا دیتا ہے، (اور وہی وقوع پذیر ہو جاتا ہے) مگر دوسرا پہلو فعل کا سودہ و سوسہ بن کر رہ جاتا ہے، یعنی اس قسم کے خیالات کی شکل اختیار کر لیتا ہے، جو افعال کے صدور کے اسباب نہیں بن سکتے، اور فعل کے دو پہلوؤں میں سے کسی ایک کو دوسرے پر ترجیح دینے کی صلاحیت ان میں نہیں ہوتی،

نیز قاعدہ ہے، کہ کسی کام کے کرنے کا ارادہ اسی وقت طے پاتا ہے، جب آدمی کے سارے عقلی احساسات اس فعل کے تمام شعبوں پر حاوی ہو جاتے ہیں، جن کا ارادہ کیا جاتا ہے، نہ صرف اس کے تمام شعبوں ہی پر بلکہ مبادی و غایات سب ہی کا احاطہ جب کر لیا جاتا ہے، تب اس کے کرنے کا ارادہ کیا جاتا ہے، اور ایسی کیفیت جب تک پیدا نہیں ہوتی اس وقت تک فعل سے

پسندیدگی کا جو تعلق ہوتا ہے، اس کی تعبیر استحسان اور میلان سے کی جاتی ہے،
 بہر حال بالا ارادہ جو کام کیا جاتا ہے، اس کا مطلب یہی ہوتا ہے، کہ ارادہ کرنے والے کے عقلی
 احساسات اس کا دل اس کی تمام محرکہ قوتیں سب کی سب مراد (یعنی جس چیز کا ارادہ کیا گیا ہے)
 اس سے معمور اور لب ریز ہو جائے، اس نوعیت سے فعل کا صدور فاعل سے جب ہوتا ہے، تب
 فعل کے نتائج و ثمرات کے ظہور کی صحیح اور پوری صلاحیت پیدا ہوتی ہے، اور اسی وقت انجام
 کی پیدا کرنے کی جو صلاحیت فعل میں پائی جاتی ہے، مکمل ہو جاتی ہے، یہی راز ہے جو جزاء کو ارادی
 اعمال و افعال کے ساتھ وابستہ کیا گیا ہے۔

تنبیہ، کسی چیز کی پیدائش کے لئے جن جن صلاحیتوں اور ان کے مختلف مدارج سے شے کو گذرنا
 پڑتا ہے، جب صلاحیتوں کے ان مدارج کا مقررہ نصاب مکمل ہو جاتا ہے، تب وہ چیز پیدا ہو جاتی
 ہے، جس کی پیدائش ان صلاحیتوں سے گذرنے پر موقوف ہوتی ہے، لیکن یہ سوال کہ صلاحیتوں
 کے اس نصاب کی تکمیل کے بعد چیز کیوں پیدا ہو گئی اس بات کے جواب میں تین قسم کی تعبیریں اختیار
 کی جاسکتی ہیں،

پہلی تعبیر جو سب سے زیادہ واقعہ کے مطابق اور ظاہر ہے، مستحق ہے، کہ اسی کو پہلے بیان کیا جائے
 یہ ہے، کہ فاعل (یعنی حق تعالیٰ) کا اقتضائے اس کو قرار دیا جائے، اور کہہ دیا جائے، کہ خدا کی مرضی
 ہی یہ تھی، دوسری تعبیر جو عموماً لوگوں میں زیادہ مشہور و معروف ہے، وہ یہی ہے، کہ صلاحیت پیدا کرنے
 والے امور یعنی محدثات نصاب کی تکمیل جس آخری جز سے ہوتی ہو، اسی کی طرف منسوب کر دیا جائے،
 مثلاً اندھے سے بچہ جو پیدا ہوتا ہے، تو ظاہر ہے، کہ اندھا ہونے سے پہلے مادہ کے اس حصہ کو جس نے
 بچے کی صورت اختیار کی سینکڑوں صلاحیتوں سے گذرنا پڑتا ہے، لیکن آخری صلاحیت جس کے بعد
 بچہ کی صورت مادہ کے اس جز پر فاض ہو جاتی ہے، وہ چونکہ اندھا ہے، اس لئے کہہ دیتے ہیں کہ بچہ اندھا
 سے پیدا ہوا۔

تیسری تعبیر تمام تعبیروں میں یہی تعبیر سب سے زیادہ قبیح ہے، وہ یہ ہے، کہ پیدا ہونے والی
 شے کی صورت کو جو چیز قبول کرتی ہے، اس کی فطرت کی ابتدائی صلاحیتوں کی طرف اس کی پیدائش
 کو منسوب کیا جائے، یعنی گو پیدا تو ہوتی ہے، وہ شے بیسیوں شروط اور صلاحیتوں، استعدادوں
 سے گذرنے کے بعد، لیکن اگر اصل فطرت میں اس کی پیدائش کی صلاحیت نہ ہوتی، تو وہ چیز نہ پیدا
 ہوتی۔

(میں جو کچھ کہنا چاہتا ہوں مثال سے اس کو یوں سمجھو کہ آفتاب کے سامنے رکھا ہوا، آئینہ مثلاً روشن ہو گیا، اس کے متعلق اگر پوچھا جائے کہ یہ کیسے جگمگا اٹھا تو سب سے پہلے جواب میں حق ہے کہ اس بات کا تذکرہ کیا جائے کہ آفتاب نے اس کو منور کیا یہی جواب واقعہ کی صحیح ترین تعبیر ہے اور شہرت کے لحاظ سے جو جواب زیادہ مشہور ہے، وہ یہ ہوگا کہ اپنی صفائی اور صقلیت کی صفت کی وجہ سے وہ روشن ہوا، لیکن اس کا دقیق تر جواب یہ ہوگا کہ چونکہ وہ آئینہ تھا اس لئے روشن ہوا اب اسی طرح اگر پوچھا جائے کہ مومن و مسلم کی جزا جنت اور کافر کی سزا جہنم کیوں ہوئی تو اس کا صحیح تر جواب جو واقعہ کے مطابق ہے، اور حق ہے، کہ اسی کو پہلے بیان کیا جائے یہ ہوگا کہ خدا کی مشیت یوں ہی تھی، لیکن یہ جواب کہ مسلم کا اسلام اور کافر کا کفر اس کی وجہ ہے، ہم اس کو جواب کی اس مد میں داخل کریں گے جو اس قسم کے سوالات کے متعلق عام طور پر دئے جاتے ہیں، (یعنی جواب کی دوسری تعبیر اس کو خیال کیا جائے) مگر اسی سوال کا یہ جواب کہ مسلم اپنی ازلی سعادت کی وجہ سے اور کافر اپنی ازلی شقاوت کی وجہ سے اس کا مستحق ہوا، یہ جواب کہ وہی تعبیر ہے جسے میں نے سب سے زیادہ دقیق قرار دیا ہے۔

بات کو خوب اچھی طرح سمجھنے کی کوشش کرو، حق تعالیٰ ہمیں اور تمہیں ان لوگوں میں رکھے جن کے لئے سعادت کا فیصلہ پہلے ہو چکا ہے، اور طے کر دیا گیا ہے، کہ وہ ان چیزوں کے پانے میں کامیاب ہوں گے، جنہیں آدمی کا حی چاہتا ہے، اور آنکھیں بس سے لذت گیر ہوتی ہیں۔

عقبہ (۱۲)

کسی شے کے وجود کے متعلق عالم غیب میں جو کچھ چاہا گیا ہے، کبھی قدر (اور تقدیر) کے لفظ سے یہی مراد لیا جاتا ہے، اسی طرح شے کا اسی غیبی اقتضار کے مطابق موجود ہونا اسی کو قضا کہتے ہیں، قدر یا تقدیر کا جو مطلب اوپر بیان کیا گیا اسی معنی میں تقدیر کے متعلق سمجھا جاتا ہے، کہ اس کے دو مرتبے ہیں، ایک مرتبہ کو مبرم اور دوسرے کو معلق کہتے ہیں، مبرم کا مطلب یہ ہوتا ہے، کہ رد و بدل کی اس میں گنجائش نہیں ہوتی، تغیر اس میں ناممکن ہوتا ہے، اور جو کچھ غیب میں چاہا گیا ہے، اس کے خلاف واقع نہیں ہو سکتا اور تقدیر معلق میں بھی کوئی بات چاہی تو جاتی ہے، لیکن جو کچھ چاہا گیا ہے، ہو سکتا ہے کہ بات اس کے مطابق نہ ہو یا جو کچھ چاہا گیا ہو چیز موجود ہونے کے بعد

اس کے مطابق نہ ہو۔

پھر تقدیر کا وہ مرتبہ جس کا نام ممبر ہے، خود اس کے بھی چند مراتب ہیں، پہلے مرتبہ کا نام شیون کا مرتبہ ہے، دوسرے کو باطن الوجود کا مرتبہ کہتے ہیں، اور تیسرا مرتبہ اسی تقدیر ممبر کا یہ ہے، کہ خطیرۃ القدر میں تجلی اعظم سے جس عنایت کا ظہور ہوا ہو، اسی کو عالم کا یہ شخص اکبر اپنی مجموعی ہئیت کے مطابق اپنے اندر اتارے، (یعنی شخص اکبر کے کسی خاص جز سے نہیں بلکہ اس کی مجموعی ہئیت کے اقتضاء کے وہ مطابق ہو) بخلاف تقدیر معلق کے کہ عالم کے اس شخص اکبر میں اس کا ظہور اس کی ہئیت مجموعی نہیں بلکہ کسی خاص جز کے لحاظ سے ہوتا ہے، مثلاً فلکی اوضاع، یا عنصری طبائع یا علوی یا سفلی نفوس (ملائکہ) کی سمیتوں اور شفاعتوں، یا مثال یا ارواح کے اقتضاء کے مطابق تقدیر معلق کا ظہور عالم کے شخص اکبر میں ہوتا ہے، اس اجمال کی تفصیل یہ ہے، کہ شخص اکبر (یعنی کائنات کا یہ نظام) ظاہر ہے، کہ ایسی مختلف قوتوں پر مشتمل ہے، جو اپنے اپنے تاثری عمل میں باہم ایک دوسرے سے مختلف ہیں، ایسی ہستیوں کو کائنات کا یہ شخص اکبر اپنے اندر سمیٹے ہوئے ہے، جو آثار و نتائج میں ایک دوسرے کی ضد ہیں، اسی کا یہ نتیجہ ہے، کہ (حق تعالیٰ) کے فیض اجمالی کے ظہور میں اور اس کی کلی عنایت کا تعین، و شخص جو اس عالم میں ہوتا ہے، اس کے لحاظ سے دو خاص قسم کی استعدادیں اور اقتضات یہاں پیدا ہو گئے ہیں، یعنی ایک استعداد اور اقتضات وہ ہے، جس کا تعلق اس شخص اکبر کے ہر ہر جز کی انفرادی حیثیت سے ہے، حق تعالیٰ کی حکمت بالذات نے شخص اکبر کی طبیعت کی خیر ہی میں ایک ایسا پیمانہ یا میزان رکھ دیا ہے، جس سے ہر ہر جز کے اقتضاء کا صحیح اندازہ اس کو ہوتا رہتا ہے۔

اور اقتضاء کا دوسرا سلسلہ وہ ہے، جس کا تعلق شخص اکبر کی مجموعی حیثیت سے ہے، لیکن مجموعی حیثیت کے اس اقتضات میں بھی ہر ہر جز کے اقتضاء کا پورا پورا لحاظ دیا پاس کیا گیا ہے۔

اب اگر مجموعی حیثیت کے اس اقتضاء کو سامنے رکھا جائے، اور شخص اکبر کی وحدت شخصی پیش نظر ہو تو اس وقت بھی یہ کہنا پڑے گا کہ شخص اکبر اپنی مجموعی ہئیت کے لحاظ سے فلاں مخصوص امر کو چاہتا ہے، اور اس مخصوص امر کا اضافہ شخص اکبر پر ہر حال ہو کر رہتا ہے اس کے اس اقتضاء کو نہ پورا کیا جائے، ایسا نہیں ہوتا، لیکن شخص اکبر کے ہر جز کے انفرادی اقتضاء کا جب لحاظ کیا جاتا ہے، تو اس وقت ظاہر ہے، کہ یہی صورت پیش آئے گی، یعنی کہنا پڑے گا، کہ فلاں جز تو یہ چاہتا ہے، اور فلاں جز اسی شخص اکبر ایسی جز کو چاہتا ہے، جو پہلے جز کے اقتضاء کے بالکل مخالف ہے، یا یہ کہ ایک ہی بات کو فلاں جز تو چاہتا ہو، کہ اس طرح ہو، اور دوسرا جز چاہتا ہے، کہ اس کی نوعیت کچھ اور ہو، آخر خود سوچو کہ

سخت گرم پانی جن آثار کو چاہتا ہے، اس میں اور سرد پانی کے اقتضائ میں کتنی مسافات پائی جاتی ہے، لیکن جب دونوں کو ملا دیا جائے تو اس وقت ایک ایسی کیفیت پیدا ہوگی جسے نہ تو خالص حرارت ہی کہہ سکتے ہیں، اور نہ خالص برودت اور ٹھنڈک سے اسکی تعبیر ہو سکتی ہے ظاہر ہے کہ گرم اور سرد دونوں قسم کے پانی کے اقتضاء کے مطابق اس خاص کیفیت کا فیضان (اس سرد گرم پانی کے مجموعہ پر) ہوتا ہے پھر ہی اور بیشی کے لحاظ سے گرم اور سرد پانی کی مقداروں میں جتنا تفاوت ہوگا، اسی لحاظ سے خالص ہونے والی کیفیت کا حال بھی مختلف ہونا چلا جائے گا، نیز گرم اور سرد ہونے میں بھی بیسیوں مدارج و مراتب پانی کے پیدا ہو سکتے ہیں، اور ان ہی کی وجہ سے گرمی و سردی کے مدارج کی کیفیت میں بھی، اور ایک کی تیزی کو دوسرے کی تیزی جو توڑتی ہے، اس باب میں بھی مختلف حالات رونما ہوں گے اب اگر ان تمام حالات سے واقفیت حاصل کی جائے یعنی دونوں پانیوں کی صحیح صحیح مقدار اور گرم و سرد ہونے میں ہر ایک کا جو درجہ ہو، اس کا بھی صحیح علم حاصل کیا جائے تو بغیر کسی شک و تردد کے یہ فیصلہ کیا جاسکتا ہے، کہ ان دونوں قسم کے پانیوں کی آمیزش اس قسم کی کیفیت کے فیضان کی صلاحیت پیدا کرتی ہے، اور صحیح معلومات پر یہ مبنی فیصلہ ایسا ہوگا جو کبھی غلط نہیں ہو سکتا، یعنی اس خاص کیفیت کا فیضان جس کی صلاحیت ان دونوں پانیوں کی آمیزش سے پیدا ہوتی ہے، کبھی رک نہیں سکتا یہ نہیں ہو سکتا کہ صلاحیت تو پیدا ہو جائے اور کیفیت کا فیضان نہ ہو،

لیکن جن حالات پر مذکورہ بالا کیفیت کا فیضان ہوتا ہو، اگر سب کو پیش نظر نہ رکھا جائے یعنی بعض چیزوں کا تو خیال کیا جائے اور بعض سے لاپرواہی رہتی جائے، مگر باوجود اس کے کسی خاص کیفیت کے فیضان کا دعویٰ کیا جائے تو یہ بالکل ممکن ہے، کہ دعویٰ کے مطابق واقعہ کا ظہور نہ ہو مثلاً گرم پانی کم ہے، اور سرد پانی زیادہ ہے، صرف اسی کو دیکھ لیا جائے، اور اس کے بعد فیصلہ کر دیا جائے کہ اس گرم پانی کو جو مقدار میں کم ہے، اس سرد پانی کے ساتھ اگر ملا دیا جائے گا جو مقدار میں زیادہ ہے، تو اس آمیزش سے ایسی کیفیت پیدا ہوگی جو ٹھنڈک سے زیادہ قریب ہوگی، لیکن یہ بالکل ممکن ہے، کہ گرم پانی جس کی مقدار گھٹوڑی ہو، مگر حرارت اس کی اتنی تیز ہو، کہ سرد پانی کی کمزور سردی اس کی شدت سے مغلوب ہو کر غائب ہو جائے خواہ اس کی مقدار زیادہ ہی کیوں نہ ہو، ایسی صورت میں یہ ہو سکتا ہے، کہ دونوں پانیوں کو ملانے کے بعد بھی ایسی کیفیت پیدا ہو، کہ چھپنے والوں کو محسوس ہو کہ گرم پانی کی حرارت اپنی اصلی حالت میں موجود ہے،

(اسی مثال پر ہم اس قسم کی باتوں کو قیاس کر سکتے ہو، مثلاً مذہب میں) بیان کیا گیا ہے، کہ (چود

القضاء الا لادعاء (قضاء الہی کو کوئی چیز نہیں ٹال سکتی مگر دعاء) میرے خیال میں اس کا مطلب یہ ہے، کہ غیب میں کسی بات کی پیدائش کے جو اسباب منقذ ہو چکے تھے، دعاء ان اسباب کا مقابلہ کرتی ہے، واللہ اعلم بالصواب۔

در اصل کسی خاص عمل وغیرہ کی اہمیت کو ظاہر کرنے کے لئے ایسا کہا جاتا ہے، اور بتایا ہوتا ہے کہ سلسلہ اسباب میں بحیثیت سبب ہونے کے فلاں عمل بہت زیادہ قوت رکھتا ہے، اتنی قوت کہ دوسرے اسباب کا مقابلہ کرتا ہے۔

(بات کل اتنی ہے) ورنہ اس میں بھلا کسی کو شک ہو سکتا ہے، کہ عالم کا شخص اکبر اپنی مجموعی اہمیت کی زبان سے جس چیز کو چاہتا ہے، اس کا مقابلہ کوئی نہیں کر سکتا اور نہ اس کی اس اجتماعی اقتضار کو کوئی رد کر سکتا ہے، کیونکہ جس سبب کے متعلق بھی یہ فرض کیا جائے گا کہ شخص اکبر کی اس اجتماعی اقتضار سے مزاحم ہو رہا ہے، وہ تو خود اس شخص اکبر کی مجموعی حیثیت کا جز ہی ہوگا، پس گویا واقعہ کی اصل صورت یہی ہوتی ہے، کہ شخص اکبر کسی خاص جز کی زبان سے کسی خاص بات کو چاہتا ہے، اور دوسرے جز کی زبان سے دوسری بات اسی طرح مجموعی حیثیت سے کوئی تیسری بات کا وہ مقتضی ہوتا ہے، مذکورہ بالا تفصیلات کے بعد اب سمجھنا چاہئے، کہ بزرگوں سے اس قسم کے قصے جو نقل کئے جاتے ہیں، کہ لوح محفوظ میں انھوں نے ایسی بات لکھ دی جو پہلے سے اس میں لکھی نہ تھی، یا ایسا واقعہ جو مقدر ہو چکا تھا، اور قضاء و قدر میں اس کے وقوع کا فیصلہ ہو چکا تھا، اسی فیصل شدہ واقعہ کو انھوں نے واقع ہونے نہ دیا، تو گو سچی بات تو یہی ہے، کہ اپنے کلام کے صحیح مطلب سے وہی حضرات واقف ہو سکتے ہیں، لیکن جہاں تک میں سمجھتا ہوں میرے نزدیک ان قصوں کا مطلب یہ ہے، کہ جس مقام میں جو چیز معدوم تھی، اسی مقام میں اسی چیز کے وقوع کے غیبی اسباب کے مجموعہ کی تعبیر ”لوح محفوظ“ سے کی گئی ہے، ہوتا یہ ہے، کہ بزرگان دین شخص اکبر کے ان تمام مقامات کا جائزہ لیتے ہیں، جہاں جہاں شے کے اسباب کا انعقاد ہوتا ہے، لیکن خود اپنے آپ پر اس وقت ان کی نظر نہیں ہوتی، ایسی صورت میں اسباب کے اس مجموعہ میں کوئی ایسا سبب ان کو نظر نہیں آتا، اس خاص شے کے وقوع کو چاہتا ہو، یا سارے اسباب ان کو اس شے کے وقوع کے مخالف اقتضار کے رکھنے والے نظر آتے ہیں، ظاہر ہے، کہ ایسی صورت میں یہ بات کہ خود ان کی ذات بھی اس شے کے وقوع کا سبب بن سکتی ہے، ان کی نظروں سے یہ بات اوجھل ہو جائے یا جن امور کی وجہ سے ان میں دعاء کا میلان یا توجہ کی یکسوئی پیدا ہو، یعنی ان کی اہمیت کسی چیز کی طرف متوجہ ہو جائے

ان امور پر ان کی نظر نہ پڑے یا خطیرۃ القدس میں جو عنایت الہی پوشیدہ ہو، اور وہی ان کی ہمتوں کے ابھارنے پر آمادہ ہو یا ان میں دعا کرنے کے میلان پیدا کر رہی ہو، اور اس شے کے حصول کے شوق کو ان میں جھڑکار ہی ہو، اس عنایت کی طرف ان کی توجہ نہ ہو، اگر ایسی صورتیں پیش آئیں تو یہ واقعہ چنداں محل تعجب نہیں ہو سکتا، نکاہی حکایتوں میں ایک قصہ یہ جو بیان کیا جاتا ہے، کہ باہم چند رفقاء سفر پر آمادہ ہوئے، رات کو یہ بات طے ہوئی کہ اس سفر میں کتنے آدمی رہیں گے، ان کو گن لیا گیا، لیکن جب صبح ہوئی اور چلنے سے پہلے مسافروں کی تعداد کا جائزہ لیا جانے لگا، تو گنتی میں ایک آدمی کی کمی محسوس ہوئی اور اس کے بعد طے کر دیا گیا کہ ہم میں سے کسی کو چور یقیناً لے گیا، حالانکہ واقعہ یہ تھا کہ ہر گننے والا دوسروں کو گنتے ہوئے خود اپنے آپ کو شمار نہیں کرتا تھا،

(شائد) کچھ اسی قسم کی کیفیت (عالم غیب کے اسباب کا جائزہ لیتے ہوئے ان بزرگوں کو پیش آتی ہے، کہ سارے اسباب و شروط پر تو ان کی نظر پڑتی ہے، لیکن خود ان کو ان کی دعاؤں کی ہمت کو، ان کی توجہ کو بھی اس چیز کے متعلق کس حد تک دخل ہے، یہی بات ان کی نگاہوں سے مخفی رہ جاتی ہے۔

بہر حال ان بزرگوں کے کلام کا صحیح محمل یہ ہو سکتا ہے، کہ کائنات میں پیدا ہونے والی چیزوں خطیرۃ القدس کی آمادگیاں، اور عرشی تجلی میں جو ارادے پوشیدہ ہیں، ان امور پر وہیں ان بزرگوں کی ہمتوں اور ان کی دعاؤں کی حیثیت وہی ہو جاتی ہے، جو نفوس عالیہ کو بحیثیت اسباب ہونے کے ان ہی چیزوں میں دخل ہے، نفوس عالیہ سے مراد اشارہ فلکی نفوس کی طرف ہے، اور ملا اعلیٰ کے علوم و مدارک ہیں، ہوشیاری کے ساتھ اس نکتے کو سمجھو، اور غفلت اختیار کرنے والوں میں شامل نہ ہو جانا۔

خاتمہ

تنبیہ: قدرت کا لفظ (گذشتہ مباحث میں جس کا بکثرت ذکر آیا ہے)، اس کا کیا مطلب ہے؟ دکنے والوں نے جو کچھ بھی اس کے متعلق کہا ہے، اس کا مطالعہ تو علم کلام کی کتابوں میں کیجئے، لیکن جہاں تک میری نارسانہ طبیعت اس لفظ کے معنی کی تحقیق میں پہنچی ہے، وہ یہ ہے، کہ قدرت کے لفظ سے جس صفت کی تعبیر کی جاتی ہے، میرے خیال میں اس صفت کی وحدت واقعی وحدت نہیں ہے، بلکہ چند امور کو پیش نظر رکھ کر جو ایک اعتباری امر پیدا ہوتا ہے، اس کی تعبیر قدرت کے لفظ سے

لوگ کرتے ہیں،

تفصیل اس اجمال کی یہ ہے، کہ بعض چیزیں دنیا میں ایسی پائی جاتی ہیں، جن کا صدور بعض خاص قسم کی فاعلہ قوتوں سے نہیں ہو سکتا، اب خواہ اس کی وجہ یہ ہو کہ ان خاص فاعلہ قوتوں میں اس کی صلاحیت نہ ہو، کہ ان چیزوں کا ان سے صدور ہو سکے مثلاً روشنی کا صدور کوئلے سے جو نہیں ہو سکتا یا جادوی حقائق سے ان آثار کا صدور نہیں ہو سکتا، جن کا خاص کر کے حیات اور زندگی سے تعلق ہے، تو اس کی وجہ یہی ہے، کہ ان فاعلہ قوتوں کی شان ہی یہ نہیں ہے، کہ ان سے ان امور کا صدور ہو سکے اور کبھی اس سے ان چیزوں کا صدور فاعلہ قوتوں سے نہیں ہو سکتا، کہ صدور کے شرائط میں سے کوئی شرط وہاں سے غائب ہوتی ہے، مثلاً کسی ان پڑھ آدمی سے لکھنے کا کام بن نہیں پڑ سکتا، تو اس کی وجہ یہ نہیں ہے، کہ ان پڑھ میں لکھنے کی صلاحیت نہیں ہوتی، یہ کام اس کی شان کے لائق نہیں ہے، بلکہ لکھنے کے کام کے لئے جن شروط کی ضرورت ہے، یعنی سیکھنا سکھانا یہی شرط غائب ہے، اسی طرح اس امی آدمی سے اور بھی دوسرے کاروبار جن کا علم سے تعلق ہے، جو انجام نہیں پاسکتا تو وہی فقدان شرط اس کا سبب ہے۔

کبھی فاعلہ قوتوں سے کسی فعل کا صدور اس لئے بھی نہیں ہوتا کہ ان فاعلہ قوتوں میں اس فعل کی طرف میلان نہیں پایا جاتا، خواہ اس کی وجہ یہ ہو کہ اس فعل کے منافع سے یا اس کے نہ کرنے سے جو نقصان پہنچ سکتا ہے، اس سے وہ ناواقف ہو، یا پست ہمتی کی وجہ سے اعلیٰ کمالات کی طرف اس میں رجحان نہ پایا جاتا ہو، یا جس فطری سلیقہ اور طبعی ملکات کی ضرورت اس فعل کی انجام دہی کے لئے ہو، ان ہی سے وہ محروم ہو یا فعل صدور جن آلات و سامان پر متوقف ہو ان سے تہی دست اور خالی ہو مثلاً آدمی جو اپنے نہیں سکتا تو اس کی وجہ وہی آلات پر داز سے تہی دستی ہے یا آلاتوں لیکن ماؤف اور ناقص ہوں مثلاً لو بج آدمی چلنے کا کام اسی لئے نہیں کر سکتا کہ اس کے آلات شے ماؤف ہوتے ہیں، اسی طرح بیمار آدمی تیز چال جو نہیں چل سکتا تو اسی وجہ سے کہ چلنے کے ذرائع کمزور ہو جاتے ہیں، یا کسی ایسے مانع اور رکاوٹ کی وجہ سے جن کا ازالہ اس کے بس میں نہ ہو، کام کرنے سے معذور ہو پھر یہ رکاوٹ کبھی تو خود کرنے والے کی راہ میں ہوتی ہے کبھی اس کا تعلق ان آلات سے ہوتا ہے، جن سے وہ کام لیتا ہے، کبھی یہ موانع ان چیزوں میں پائے جاتے ہیں جن پر کام کرنے والا کام کرتا ہے، یعنی قابل میں یا قابل کی ذات کی جن چیزوں سے تکمیل ہوتی ہو، مانع کا تعلق کبھی ان سے بھی ہوتا ہے یا اس قابل کے مادے میں اس کام کے قبول کرنے کی سرے سے صلاحیت ہی نہیں ہوتی، اور اس حد تک نہیں ہوتی کہ اول بدل کر بھی ان میں

اس صلاحیت کا پیدا کرنا ناممکن ہوتا ہے، اور اس کی پوشیدہ استعداد کو بردے کا رلانے کا امکان باقی نہیں رہتا۔

خلاصہ یہ ہے، کہ کام کرنے والوں کے متعلق جو کہتے ہیں، کہ فلاں کام سے وہ عاجز ہے، عاجز ہونے کا اس کے یہی مطلب ہوتا ہے، (جو بیان کیا گیا) یا اسی قسم کی دوسری باتیں، بہر حال کام سے یہ عاجزی درحقیقت ایک کوتاہی اور نقص ہے، اس کی مد مقابل صفت کمال ہے، پس کمال اسی کو کہتے ہیں، جو زندہ ہو، عالم ہو، حکیم ہو، ایسا حکیم اور ایسا دانشمند کہ اچھی باتوں کو پہچانتا ہو، اور بری چیزوں کو ناپسند کرتا ہو، بہترین ملکات اور سلیقوں کا مالک ہو، اس کے سارے آلات درست اور صحیح و سالم ہو، مادہ میں بہر قسم کے تصرفات کر سکتا ہو، اس کی صلاحیتوں کو ادل بدل سکتا ہو، اور کا دھلا کو دور کر سکتا ہو، اس تمہیدی گفتگو کے بعد، اب میں تم کو وہی بات یاد دلانا چاہتا ہوں، جو پہلے بھی بتایا جا چکا ہے، کہ ممکن لینے جس کا وجود اور عدم دونوں برابر ہو، اس وقت تک موجود نہیں ہو سکتا جب تک کہ وہ واجب نہ ہوئے (یعنی اس کے عدم کی ساری راہیں مسدود کر دی گئی ہوں) اب یہاں تم کو یہ بتانا چاہتا ہوں، کہ ممکن میں وجوب کی یہ کیفیت جو پیدا ہوتی ہے، تو کبھی تو خود فاعل کی ماہیت اور ذات سے یہ کیفیت وابستہ ہوتی ہے، وجوب کا سارا دار و مدار اسی پر ہوتا ہے، مثلاً ماہیتوں کے لوازم کا یہی حال ہے، ظاہر ہے، کہ لوازم ماہیات کے متعلق فاعل کے اس قسم کے صفات لینے اس کا موجود ہونا، اس کا حتی و زندہ ہونا، عالم ہونا، گورا ہونا، وغیرہ قطعاً لغو ہیں، بالفاظ دیگر ان لوازم کے ثبوت کے لئے کوئی ضرورت نہیں ہے، کہ اس وقت ان کا فاعل موجود ہو یا زندہ ہو یا عالم ہو یا گورا ہو۔

اور کبھی ممکن کا وجوب فاعل کی نفس ماہیت اور ذات کے ساتھ نہیں، بلکہ فاعل کے وجود کے ساتھ وابستہ ہوتا ہے، مثلاً جن لوازم کو لوازم وجود کہتے ہیں، ان کا یہی حال ہے۔

اور کبھی وجوب ہی نہیں بلکہ یہ بات کہ فاعل فلاں نوعیت کے ساتھ موجود ہو، اس پر ممکن کا وجوب موقوف ہوتا ہے، مثلاً نباتی آثار کے لئے فاعل کا یعنی نباتی نفس یا نباتی صورت نوعیہ کا صرف موجود ہونا کافی نہیں ہے، بلکہ جن قوتوں سے نفس نباتی کام لیتا ہے، مثلاً غاذیہ وغیرہ قوتیں جب اس کے ساتھ ہوتی ہیں، تب نباتی آثار اس سے ظاہر ہوتے ہیں، اسی طرح ممکن کے وجوب کا مدار

لے مثلاً چادر کے عدد کی ماہیت کو جفت ہونے کی صفت سے جو تعلق ہے، ۱۱ مثلاً سیاہ ہونا کوٹے کی لازمی صفت ہے، مگر اسی وقت جب وہ خارج میں موجود ہو، درنہ سفید رنگ کے کوٹے کا تصور آدمی کر سکتا ہے، بخلاف چادر کے کہ خارج میں ہو یا ذہن میں، جفت ہونے کی صفت اس کو لازم ہے ۱۲۔

کبھی اس پر بھی ہوتا ہے کہ فاعل میں علم کی صفت پائی جائے مثلاً قلبی حالات جیسے خوشی، مسرت، ڈر، خوف، غصہ، ارادہ وغیرہ کا ظہور ایسی چیز میں جو علم سے خالی ہو، ناممکن ہے یوں ہی کبھی بعض دوسرے حالات سے ممکن کا وجوب وابستہ ہوتا ہے مثلاً چہرے کی سرخی جو غصہ کے وقت پیدا ہوتی ہے، یا زردی جو خوف اور ڈر کے وقت چہرے پر چھا جاتی ہے، یا ارادی افعال جن کا ارادے سے تعلق ہے، یہ ایسے ممکنات ہیں جن کا وجوب ان ہی حالات کے ساتھ وابستہ ہے (یعنی غصہ، ڈر وغیرہ کی کیفیت جب آدمی پر طاری ہوتی ہے، تب اس کے چہرے پر مثلاً سرخی، زردی وغیرہ کے حالات نمایاں ہوتے ہیں، پس اب میں کہنا چاہتا ہوں کہ قدرت کے لفظ سے جس چیز کی تعبیر کی جاتی ہے، وہ یہ دو باتیں ہیں، یعنی فاعل کا کامل ہونا اور فعل کا ارادہ کے ساتھ وابستہ ہونا (یعنی کسی کام سے عاجز ہونا) یعنی عجز اس کا مد مقابل جیسے کمال ہے، اسی طرح فعل کا ارادہ کے ساتھ وابستہ ہونا اس کی مد مقابل صفت وہ کیفیت ہے جسے اضطرار اور "بے بسی" کہتے ہیں۔

(اور اب سمجھنا چاہئے کہ مقدور (یعنی قدرت کا جس چیز سے تعلق ہوتا ہے، یا جو چیز زیر قدرت داخل ہوتی ہے) اس کے متعلق جو یہ کہا جاتا ہے، کہ اس کے دونوں پہلو (عدم اور وجود) سے قادر کو مساوی تعلق رہتا ہے، بجائے خود یہ بھی درست ہے، (اور قادر سے صادر ہونے والے افعال میں وجوب کا رنگ چونکہ پیدا ہو جاتا ہے، اس لئے قادر کے افعال کو ایجابی افعال قرار دینا بھی صحیح ہے، دونوں میں کسی قسم کی کوئی منافات نہیں ہے، کیونکہ اس وقت آدمی کا ذہن ارادہ سے قطع نظر کر کے فاعل اور اس کے فعل کے ایجابی مبادی ہی کو پیش نظر رکھتا ہے، اور یہ اسی قسم کی بات ہے جو منطقوں میں مشہور ہے "یعنی کہتے ہیں کہ دوام، ضرورت سے عام ہے یا قضیہ مطلقہ عامہ کے متعلق کہتے ہیں کہ قضیہ منتشرہ سے وہ عام ہے، حالانکہ ہر وہ ممکن جو موجود ہوگا، خواہ اس کا وجود روای ہو، یا کسی خاص وقت سے تعلق رکھتا ہو، ظاہر ہے کہ اس کی علت تو ہمیشہ موجبہ ہی ہوگی (یعنی عدم کی راہوں کو بند کر کے وجود کے پہلو کو ترجیح دے گی، کھلی ہوئی بات ہے کہ اس علت کے ساتھ ساتھ جب اس ممکن کے وجود کو سوچا جائے گا، تو اس وقت ناگزیر ہے کہ اس ممکن کے عدم کے متعلق بھی کہا جائے کہ اس کا عدم ممنوع اور ممتنع ہے۔

بہر حال ایسی چیز جو موجود ہو چکی ہو، اس کے متعلق جو یہ کہا جاتا ہے، کہ اس کا معدوم ہوتا، جائز ہے، یہ حکم درحقیقت اس ممکن موجود کی علت سے قطع نظر کرنے کی وجہ ہی سے لگایا جاتا ہے۔

(بہر حال صفت قدرت کے متعلق جو میرا خیال تقاضہ تو یہی ہے، باقی علم کلام والوں میں اس صفت قدرت کے متعلق یہ بات عام طور سے جو مشہور ہے، کہ دو پہلو جو واقع میں باہم مساوی اور برابر برابر ہوں ان میں سے کوئی ایک پہلو بغیر ایجاب اور رجحانی کیفیت کے جس صفت سے صادر ہو، اسی صفت کو قدرت کہتے ہیں، بغیر ایجاب اور رجحانی کیفیت کے الفاظ کا مطلب یہ ہے، کہ خود قدرت کی صفت ان دو پہلو میں سے کسی ایک پہلو کو دوسرے پہلو پر ترجیح نہیں عطا کرتی) قدرت کی اس مشہور کلامی تعریف میں علاوہ اس نقص کے جس کا ذکر پہلے بھی گذرا ہے یعنی وجوب کا رنگ جب تک پیدا نہ ہوگا مگر کا صدور ہو ہی نہیں سکتا، یہاں میں یہ کہنا چاہتا ہوں کہ یہ جو کچھ بھی کہا گیا مشکلیں کی صرف اصطلاح ہے، (یعنی قدرت کے لفظ کی یہ تشریح ان مشکلیں کی ایک خود ساختہ تشریح ہے) کھلی ہوئی بات ہے، کہ شرعی الفاظ جو درحقیقت خالص عرب کی زبان کے محاوروں کے مطابق استعمال کئے گئے ہیں، ان الفاظ کو مشکلیں کی ان خود ساختہ اصطلاحوں پر منطبق کرنا قطعاً غیر ضروری ہے، آخر میں پوچھتا ہوں کہ آدمی جس کے ارادی افعال ظاہر ہے، کہ اغراض ہی کو پیش نظر رکھ کر کئے جاتے ہیں یعنی عقل بالاعراض ہوتے ہیں، لیکن کیا یہ واقعہ نہیں ہے، کہ اہل زبان اسی آدمی کو قادر بھی کہتے ہیں، کم از کم اس کا تو کسی طرح انکار نہیں کیا جاسکتا کہ آدمی سے قطعاً بعض افعال ان ہی اسباب و باعث کی بنیاد پر صادر ہوتے ہیں، جو ان افعال کے وجود کو اس کے عدم، پر وجہ ان اور اندرونی مطالبے کی بنیاد پر عطا کرتے ہیں، خصوصاً خورد و نوش ہم بستی وغیرہ جیسے افعال کا حال ہے۔

میں نہیں جانتا کہ دنیا میں ایسا کون عقل مند ہوگا جو یہ دعویٰ کرے، کہ ایسا آدمی جسے کسی خوب صورت حسینہ جمیلہ ماہ پیکر عورت کے ساتھ تنہائی کا موقع ملا ہو، اور مردوں پر جو کیفیت مشفق (صحبت خواہی) کی ایسے حالات میں مسلط ہو جاتی ہے، وہ اس پر مسلط ہو چکی ہو، روئنگے اس کے کھڑے ہو چکے ہوں، گردن کی شہ رگیں پھول چکی ہوں اور اس طرح اس کیفیت کا تسلط اس پر ہو چکا ہو کہ گویا سر سے پاؤں تک اسی بالکل وہ ڈوب چکا ہو، بدن کے ہر حصہ پر یہ کیفیت ساری و طاری ہو چکی ہو، یا کسی لطیف روح کی طرح اس کے شرائین اور رگوں کے اندر یہی کیفیت دوڑ رہی ہو، پوچھنا یہی ہے، کہ ایسے آدمی کے متعلق یہ دعویٰ کہ اس عورت کے ساتھ ہم بستی کا وجود اور عدم اس شخص کے لئے برابر ہے، کیا کسی حیثیت سے بھی صحیح ہو سکتا ہے، مگر اہل زبان کو دیکھا جاتا ہے کہ ہم بستی کا فعل اس قسم کے آدمی سے جب مرزد ہو جاتا ہے، تو اس کے متعلق یہ کہنے سے قطعاً

نہیں سمجھتے کہ اس کے ارادے اور اس کی قدرت سے یہ فعل صادر ہوا ہے۔

پس ساری بحث کا خلاصہ یہی ہے کہ لاہوت (حق تعالیٰ) کا جی وزندہ ہونا، عالم ہونا، تمام حقائق اور کائنات کے سارے اصول کو محیط ہونا اور یہ کہ ہر حقیقت اور ہر نفل میں وہی چھایا اور سمایا ہوا ہے، اسی کے ساتھ اپنی تجلی اعظم کی رو سے اجمالی عنایت (ہر چیز کے ساتھ) اس کی جو وابستہ ہے، اس کی اس اجمالی عنایت کا یہ حال کہ کسی قسم کا تعین و تشخص ہو، اس سے اس میں ابا اور اٹکا نہیں پایا جاتا، اور کائنات کا وہی شخص اگر جو کسی قسم کی بھی استعداد و صلاحیت ہو، سب کو قبول کرنے کے لئے تیار رہتا ہے، اسی شخص اگر کا ادلے بدلنے والا اور اس میں انقلاب و تغیر پیدا کرنے والا بھی لاہوت ہی ہے، اسی طرح عرش اعظم پر وہ تجلی فرماتا ہے، یعنی اس تجلی کے ساتھ جلوہ فرماتا ہے جس میں سارے ارادے انعقاد پذیر ہوتے ہیں، ہر جزئی تاثری عمل کا منبع و سرچشمہ بھی یہی تجلی ہے، یعنی کائنات میں پیدا ہونے والی چیزوں میں کوئی ایسی چیز نہیں ہے، اور فیض اجمالی تشخص و تعین کا رنگ جن جن شکلوں میں اختیار کرتا ہے، ان میں بھی ہر ایک کا وجود ان ہی ارادوں کے ساتھ وابستہ ہے، جو اس عرش تجلی سے ابھرتے رہتے ہیں، پس جب لاہوت کا یہی حال ہے، تو ایسی صورت میں اس کا قادر ہونا یہ کوئی مجازی نہیں بلکہ حقیقی اطلاق ہے، اور لفظ کو اس کے حقیقی معنی میں استعمال کیا گیا ہے، اگرچہ (عرش اعظم والی تجلی) میں جو ارادے ابھرتے رہتے ہیں، ان کے مبادی ایجابی ہیں، یہ مقام بہت زیادہ فکر و تامل کا محتاج ہے، کیونکہ یہ لغزش کی جگہ ہے۔

تنبیہ: پوچھنے والا اگر یہ پوچھے کہ حق تعالیٰ کو تم فاعل بالارادہ سمجھتے ہو، یا فاعل بالایجاب، تو جواب میں ہم کہیں گے کہ ممکنات کے تو حق تعالیٰ فاعل بالارادہ ہیں، لیکن خود یہ ارادہ ایجابی مبادی کا تابع ہے، یہ اسی قسم کی بات ہے، جیسے جمہور اشاعرہ کہتے ہیں، کہ ممکنات کا مبدیٰ قرب تو ارادہ ہے، اور بعید مبدیٰ ان ہی ممکنات کا ایجاب ہے۔

اسی مقصد کی دوسری تعبیر یہ بھی ہو سکتی ہے، کہ افعال میں تو خدا مختار ہے، لیکن خود اختیار سے اس کا ایجابی تعلق ہے، یعنی اختیار کا وہ موجب ہے، ایک تعبیر اس کی یہ بھی ہو سکتی ہے کہ مقدور (یعنی جو چیزیں حق تعالیٰ کے زیر اقتدار ہیں)، ان کے دو پہلوئیں سے کسی ایک پہلو کو ارادے سے ترجیح عطا فرماتا ہے، لیکن ترجیح کے ارادہ کا وہ موجب ہے۔

اسی طرح آدمی کے متعلق بھی اگر پوچھا جائے کہ وہ فاعل بالارادہ ہے، یا فاعل بالاضطرار ہے، تو جواب یہ دیا جائے گا کہ اپنے افعال کا تو وہ ارادہ کرنے والا ہے، لیکن خود ارادے میں وہ مضطر ہے،

یہ بات وہی ہے جسے پہلے بھی کہی گئی ہے۔

تنبیہ: اس قسم کے اقوال یعنی آدمی کا فلاں فعل طبعی ہے یا فلاں فعل ارادی ہے یا یہ کہ فلاں ممکن
 شے اس دوسری ممکن شے کا سبب ہے، ان کا مطلب ارباب تحقیق کے نزدیک یہ ہے کہ
 استعداد بخشی (اعداد) یا شرط ہونے کے لحاظ سے طبیعت یا ارادہ کو ان افعال میں دخل ہے یا
 مطلب قطعاً ان کا نہیں ہے، کہ حق تعالیٰ میں اور اس پیدا ہونے والی شے میں یہ چیزیں حائل
 ہو جاتی ہیں، یعنی واقعہ کی شکل یہ نہیں ہے، کہ خدا تو اس ممکن کا فاعل ہے، اور ممکن دوسرے ممکن کا
 فاعل بن جاتا ہے، یہ سمجھنا قطعاً واقعہ کے خلاف ہے، (اس قسم کے دعوے کا مطلب تو یہ ہوگا) کہ
 گویا اس کو جائز قرار دیا جاتا ہے، کہ بلا وجود کے کوئی چیز موجود ہو جائے یا بغیر نور کے کوئی چیز منور ہو جائے
 یا عرض جوہر کے بغیر پایا جائے، واقعہ یہ ہے، کہ کسی قسم کی کوئی چیز ہو، خواہ وہ عرض ہی کیوں نہ ہو، جیسے
 افعال اور ارادہ وغیرہ ان اشیاء میں شمار ہوتے ہیں جنہیں عرض سمجھنا چاہیے، یا اعتباری شے ہو،
 مثلاً ارادہ اور قدرت کے تعلق کی جو نوعیت ہے، ان میں سے کسی چیز کو بھی حق تعالیٰ کے سوا کسی
 دوسرے کی طرف بایں طور منسوب کرنا کہ یہ چیزیں خدا میں، اور جن سے اس کا سببی تعلق ہے، ان چیزوں
 میں ان کی حیثیت حجاب یا حائل کے ہے، یہ عقل کے ساتھ بھی زبردستی ہے، اور نقل کے ساتھ بھی
 عقل کے ساتھ زبردستی تو یہ اس لئے ہے، کہ اس کا مطلب گویا یہ ہوا کہ شے وجود کے بغیر بھی موجود ہو سکتی
 ہے، کیونکہ قاطع برائین اور ناقابل تردید دلائل سے یہ بات ثابت ہو چکی ہے، کہ حقیقی وجود صرف
 حق تعالیٰ کی ذات کے ساتھ قائم ہے، اور بذات خود وہی وجود واجب بھی ہے، اسی طرح ممکن ہے
 موجود ہونے کا مطلب صرف اس قدر ہے، کہ وجود حقیقی سے ایک خاص قسم کی نسبت اس کو حاصل
 ہو جاتی ہے، جس کا حاصل یہی ہے، کہ ہر وہ چیز جو موجود ہے اس کا وہ وجود جسے وجود مابہ الوجودیت
 کہتے ہیں، یعنی شے کے موجود ہونے کا دار و مدار جس وجود پر ہے، وہ صرف واجب تعالیٰ کی ذات
 ہے،

آخر یہ بات کیا قابل تصور ہو سکتی ہے، کہ وجود میں اور جو چیز اسی وجود کے ساتھ موجود ہے، دونوں
 کے بیچ میں کوئی تیسری چیز حائل ہے۔

باقی میں نے جو کہا کہ نقل کے ساتھ بھی یہ زبردستی ہے، تو ظاہر ہے، کہ سارے انبیاء علیہم السلام
 والسلام والصلوات جس مسئلہ پر اتفاق ہے، اور جس پر ان کا اجماع قائم ہے، یہ دعویٰ اس کے قطعاً
 مخالف ہے، حضرات انبیاء علیہم السلام سے یہ تو اتنی بات منقول ہے، کہ سارے امور کی انتہا

وہ حق تعالیٰ ہی کی ذات پر فرماتے تھے جیسا کہ قرآنی آیات :

والله خلقكم وما تعملون
اور خدا نے پیدا کیا تم کو اور جو کام تم کرتے ہو، اس کو بھی
اسی نے پیدا کیا ہے

اور


وما يشاؤن الا نشاء الله
اور نہیں چاہتے ہو تم لوگ مگر یہ کہ خدا چاہے

اس سے اس کی تائید ہوتی ہے

پروردگار! تو نے جو کچھ نازل فرمایا میں نے اسے مان
لیا، تیرے رسول کی پیروی میں نے اختیار کی
پس لکھ لیجئے مجھے شہادت ادا کرنے والوں میں

ہم ایمان لائے ہیں کہ

لا تطاع الا باذنك ولا تعصى الا
بعلمك ولو شئت لجمعتهم على الهدى
والكنك حكيم علیم
نہیں اطاعت کی جاتی ہے، مگر صرف تیرے حکم سے
اور نافرمانی نہیں کی جاتی مگر تیرے علم سے اور اگر تو
چاہتا تو اکٹھا کر دیتا ان کو ہدایت پر لیکن تیری ذات
حکمت والی ہے، اور تو علم والا ہے۔



اشراقیہام

کمالات کے لحاظ سے نفس (یعنی روح انسانی)
کے جو مدارج و مراتب پیدا ہوتے ہیں ان ہی پر اجمالی
نظر اس اشارہ میں ڈالی جائے گی،

عقیدہ (۱)

روح کا لفظ کس حقیقت کی تعبیر ہے؟

فیض اجمالی ہے پہلی چیز جسے (کائنات) کا شخص اکبر حاصل کرتا ہے، یہ ارواح کا عالم ہے شہادی
امور (یعنی محسوسات) کا وجود یہی عالم ارواح ہے، مادہ اور مادی آلاتوں سے ارواح کا یہ عالم
مقدس اور پاک ہے، مادی آلاتوں سے پاک ہونے کا مطلب یہ ہے کہ عالم شہادت میں موجود
ہونے سے پہلے اس قسم کی چیزیں مثلاً رنگ، شکل یا کسی خاص سمت و جہت میں محدود و مقید ہونا
یا حسی اشارے کو قبول کرنا ان سے ارواح کا یہ عالم منزہ و پاک ہے، وقوع پذیر ہونے سے پہلے
ارادی فعل کی عقلی صورت کی جو نوعیت ہوتی ہے یعنی ادراکی قوتوں مثلاً وہم و خیال، کے حدود میں
آنے سے پہلے آدمی کے نفس ناطقہ میں فعل ارادی عقلی صورت جس رنگ میں رہتی ہے، کچھ ہی حال گویا
عالم ارواح کے موجودات کا ہے۔

(مذکورہ بالا تمثیل سے یہ نہ سمجھنا چاہئے کہ ارواح کے اس عالم کو خارجی موجودات کے دائرے
سے نکال کر میں اس کو ذہنی موجودات میں شامل کر رہا ہوں، میرے کلام کا یہ غلط مطلب ہوگا اور اسی
غلط بنیاد پر نتیجہ پیدا کر لیا کہ میں روحانی موجودات کو خالص عقلی اور ذہنی موجودات سمجھتا ہوں یہ بھی

۱۔ یعنی سادہ محسوسات جو موجود نظر آتے ہیں ان کا وجود عالم ارواح کی ہستیوں وابستہ ہے ۱۲ مترجم
۲۔ یعنی انگلی، رکھ کر ان کو متعین نہیں کیا جاسکتا کہ وہ یہاں موجود ہیں یا وہاں ۱۳

قطعاً گمراہ کن دہسم ہوگا۔

بلکہ محض اتنی بات یعنی ارواح کا عالم مادہ سے جو پاک ہے، اسی کو مذکورہ بالا تشبیہ سے ذہن نشین کرانا چاہتا ہوں، سمجھنے والوں کو اس عالم کی چیزوں کی غیر مادیت کا اندازہ ارادی افعال کی عقلی و علمی صورتوں سے ہو سکتا ہے، (یعنی جیسے خیال و دہم کے حدود میں داخل ہونے سے پہلے کسی قسم کے مادی خصوصیات کا انتساب ارادی افعال کی عقلی صورتوں کی طرف نہیں ہو سکتا یہی حال عالم ارواح کے موجودات کا ہے۔

بہر حال واقعہ یہ ہے کہ روحانی موجودات خارجی موجودات ہیں، یعنی ہمارے ذہنی اور عقلی اعتبار کا تابع ان کا موجود نہیں ہے، بلکہ خارج از ذہن جیسے حجر و شجر وغیرہ خارجی موجودات موجود ہیں، اسی طرح عالم ارواح کے موجودات بھی خارج ہی میں موجود ہیں (مبدی فیاض ہے ان کی پیدائش، پیدائش کے مقدس قانون کے تحت ہوئی ہے، پھر جب وہ عالم شہادت کے موجودات کا قالب اختیار کرتے ہیں، تو روحانی وجود اور شہادی وجود باہم ایک دوسرے کے ساتھ اسی طرح بغل گیر ہوتے ہیں، جیسے صورت اور مادہ ایک دوسرے کو اپنے بغل میں لئے ہوئے ہے، روحانی وجود اور شہادی وجود میں ایک قسم کا اتحادی رشتہ قائم ہو جاتا ہے، یعنی ایک دوسرے میں گسل مل جاتے ہیں، مگر بایں طور کہ ہر ایک کے خصوصی احکام اور آثار اپنے حال پر باقی رہتے ہیں دوسرے کے احکام اور آثار سے خلط ملط نہیں ہو جاتے، بلکہ ہر ایک کے احکام و آثار دوسرے کے احکام و آثار سے ممتاز ہوتے ہیں، جس کا مطلب یہی ہے کہ شہادی وجود اور روحانی وجود اگرچہ باہم ایک دوسرے کے ساتھ متحد ہوتے ہیں، لیکن اس متحد وجود کے کچھ احکام ایسے ہوتے ہیں جو شہادی وجود ہونے کی وجہ سے اس کو ثابت ہوتے ہیں اور روحانی وجود کی جہت سے دوسری قسم کے احکام اسی کی طرف منسوب ہوتے ہیں، (دونوں وجودوں میں اس اتحاد کے باوجود احکام کے اس اختیار کو اگر سمجھنا چاہتے ہو، تو مندرجہ ذیل مثال کی روشنی میں اس کو سمجھو، کون نہیں جانتا کہ لغات اور زبانوں کے بنانے والوں نے مشتق الفاظ مثلاً افعال (ماضی مضارع) اور اسماء (اسم فاعل اسم مفعول وغیرہ) کے کچھ اوزان بنادئیے ہیں، لیکن یہ اوزان جو بنائے جاتے ہیں، ظاہر سے، کہ ان کے قالب کی نوعیت شخصی نہیں، بلکہ نوعی ہوتی ہے، یعنی خاص خاص الفاظ کے موڈ (مثلاً ضرب

لے یعنی چیز سے چیزیں عالم شہادت میں جس طرح پیدا ہو رہی ہیں، ان کی پیدائش کی شکل نہیں ہے، بلکہ ان میں ہر شے براہ راست خالق سے صادر ہوتی ہے، پیدائش اور صدور کے اسی طریقہ کو پیدائش اور صدور کا مقدس طریقہ کہتے ہیں ۱۲

نصر وغیرہ) سے ان کا شخصی تعلق نہیں ہوتا بلکہ ایک طرح کا سانچہ یا قالب بنا دیا جاتا ہے، اور کہہ دیا جاتا ہے، کہ اس قالب اور سانچے پر جو الفاظ ڈھلیں گے، ان کے یہ معانی ہوں گے (مثلاً فاعل کے وزن پر جو لفظ ہوگا، وہ فعل کے کرنے والے کو بتائے گا) اور بنانے والوں نے ان معانی کے ادا کرنے کے لئے ان اوزان کو جو بنایا ہے، سو ظاہر ہے، کہ یہ مجازی نہیں، بلکہ حقیقی وضع ہے، (یعنی جو معانی ان اوزان کی صورت میں الفاظ سے سمجھے جاتے ہیں، یہ مجازی نہیں بلکہ حقیقی معانی ہوتے ہیں) اب دیکھو کوئی خاص لفظ (مثلاً ضرب کا لفظ) اس سے کوئی مشتق لفظ بنایا جائے تو فوراً ان ہی مقررہ اوزان میں سے کوئی وزن بغل گیر ہو کر اس کے ساتھ متحد ہو جاتا ہے، (مثلاً ضارب کا لفظ بن جاتا ہے، جس کے ساتھ اس فاعل کا مقررہ وزن متحد ہو گیا ہے، مگر ضرب کے مادہ سے ضارب کا جو لفظ بنا ہے، اور فاعل کا جو نوعی وزن ہے، دونوں کے خصوصی احکام اپنے اختلافی کیفیتوں کے ساتھ اب بھی موجود ہیں، مطلب یہ ہے کہ اسی "ضارب" کے لفظ پر یہ دونوں باتیں صادق آتی ہیں، یعنی یہ بھی کہ ضارب سے وہ مرکب ہے، اور یہ بھی کہ فاعل کے وزن پر وہ ہے، لیکن ظاہر ہے، کہ بایں حیثیت کہ وہ ضارب خاص حروف کا ایک مرکب ہے، اس کے خاص احکام ہیں، یعنی ایسے معنی پر دلالت کرتا ہے، جس میں مار پیٹ کی کیفیت پائی جاتی ہے، نیز یہ بات کہ صر کے ماضی یا یضرب کے فعل مضارع سے اس کو خصوصی تعلق ہے، اسی طرح فن تجوید کے قوانین کے لحاظ سے وہ اپنے خاص خاص احکام رکھتا ہے، یعنی کن کن مخارج کو ان کے حروف کو ادا ہونا چاہیے، یوں ہی یہ بات کہ قاتل یا سامع وغیرہ الفاظ میں اور ضارب کے لفظ میں انتہائی غیریت کا تعلق ہے، کیونکہ دونوں میں کوئی حرف مشترک نہیں ہے، لیکن اسی ضارب کے لفظ کو اس حیثیت سے تصور کرو، کہ وہ (فاعل کے وزن پر ہے) ظاہر ہے، کہ اس لحاظ سے بیسیوں احکام اس کو ثابت ہوں گے جو پہلی حیثیت سے ثابت نہیں ہو سکتے تھے، مثلاً ضارب کا لفظ ایسے معنی پر دلالت کرتا ہے، جو قاتل اور سامع کے معنی سے مناسب رکھتا ہے، بلکہ علاوہ معنی کے دونوں کی لفظی ہم شکل، بلکہ صرف قاتل اور سامع وغیرہ ہی نہیں بلکہ اسم فاعل کی دوسری شکلیں مثلاً مستنصر یا مدحرج کے معنی میں اور ضارب کے معنی میں اس لحاظ سے مناسب پائی جاتی ہے، پھر عروض اور تقطیع کے قوانین و قواعد کی رو سے ضارب و قاتل و سامع کے الفاظ میں جو ہم رنگی کی کیفیت پائی جاتی ہے یا یہ حکم کہ اضرب (بہ صیغہ امر) کے لفظ سے ضارب کے لفظ کو کوئی تعلق نہیں ہے، بلکہ دونوں میں انتہائی غیریت پائی جاتی ہے، کیونکہ ضارب تو اسم ہے، اور اضرب (امر کا صیغہ) فعل ہے، لہٰذا

دیکھ رہے ہو، کہ ایک ہی لفظ 'ضارب' کا ہے جس سے اسم فاعل کا مقررہ نوعی وزن فاعل کا متحد ہو گیا ہے، لیکن باوجود اس اتحاد دونوں کے احکام بجائے خود ایک دوسرے ممتاز ہیں۔ یا دوسری مثال اس کی یہ بھی ہو سکتی ہے، کہ موسیقی کا ایک ماہر دل میں خاص خاص موزوں اور متناسب راگوں اور گیتوں کا خیال جالتے، اور ان کو کسی خاص نام سے موسوم کر دیتا ہے، (مثلاً دارا بھڑی وغیرہ) ظاہر ہے، کہ ان میں ہر راگ اور ہر گانا اپنے کچھ خاص احکام و آثار رکھتا ہے، جنہیں فن کے ماہرین جانتے ہیں، فرض کرو کہ یہی معنی کسی قصیدے یا غزل کو اسی سوچے ہوئے طرز پر جب گانے لگے گا، تو ہر ایک دوسرے کے ساتھ متحد ہو جائے گا (یعنی قصیدہ اور معنی جس راگ سے اس کو گانا چاہتا تھا دونوں میں ایک خاص قسم کا اتحاد پیدا ہو جائے گا، لیکن ظاہر ہے، کہ قصیدہ کے لئے اس کے جوہر ذات کے لحاظ سے اس وقت بھی خاص خاص احکام ہوں گے، مثلاً خاص خاص معانی پر ان الفاظ کی دلالت جو قصیدے میں استعمال کئے گئے ہوں گے، نیز بلاغت و فصاحت کے لحاظ سے خاص مرتبہ پر اس کا ہونا، خاص بحر خاص وزن خاص ردیف و قافیہ وغیرہ کا اس میں ہونا، جن بحر و قافیوں کو ان سے مناسبت ہوگی، ان سے اس کا مناسب ہونا اور یہ اس قصیدے کے ایسے احکام ہیں جو اس وقت بھی اس کے ساتھ رہیں گے، جب گانے والا اسی قصیدے کو دوسرے راگ میں گائے اسی طرح اس خاص لے اور لحن میں قصیدہ جو گایا گیا ہے، اس کے لحاظ سے بھی کچھ خاص احکام اس کو ثابت ہوں گے یعنی جن جن خصوصیتوں کو یا جن آثار کو اس خاص لے کی طرف ارباب فن منسوب کرتے ہیں، اور فن موسیقی کے لحاظ سے یہ گایا ہوا قصیدہ اس خاص لحن کے مقررہ اصول پر کس حد تک منطبق ہے، ہر حال احکام کی ان دونوں مدوں میں جو فرق ہے، اس کا اندازہ اس سے بھی ہو سکتا ہے، کہ) بلیغ سے بلیغ قصیدوں کو بعض دفعہ گانے والے کچھ اس طرح بگاڑ کر گاتے ہیں، کہ موسیقی کے ماہرین پر گویا ظلم ہو جاتا ہے، لیکن بلاغت و فصاحت کے اسرار و موزے جو واقف ہیں، ان کی نگاہوں میں یہی بگڑے ہوئے گانے کی شکل میں گایا ہوا قصیدہ اپنی ایک خاص شان رکھتا ہے، یوں ہی بعض دفعہ قصیدہ تو قصیدہ نہ کہ بھی گانے والے اس طرح گادیتے ہیں، کہ موسیقی کے ماہرین پھر تک اٹھتے ہیں، لیکن شعر و شاعری سے تعلق رکھنے والے حضرات کانوں میں انگلیاں ڈالتے ہیں۔

اور ان مثالوں سے بھی زیادہ واضح تر مثال اگر مطلوب ہو تو حکومت اور اس کے مختلف مقررہ مناصب پر غور کرو، دررات مطلقہ، وزرات فوج نیز قضا، افتاء وغیرہ وغیرہ عہدوں کو بادشاہ مقرر

کرتا ہے یہاں تک کہ ہر ہر دفتر میں کتنے کاتب و نوستندہ عملہ فہم رہیں گے، اسی طرح ہر فوج اور اس کے ہر دستہ میں کتنے سوار کتنے پیادے ہوں گے، یہ طے کرنے سے پہلے کہ ان عہدوں اور جائیدادوں پر کن کن اشخاص کا تقرر ہوگا، یہ سارے مناصب و مراتب عہدے اور جائیدادیں سب طے کر لی جاتی ہیں، گویا یوں سمجھنا چاہئے کہ پوری مملکت کی تعمیر اپنے تمام عناصر اور اجزاء کے ساتھ بادشاہ اس طریقہ سے مکمل کر لیتا ہے، ہماری موجودہ اصطلاح (یعنی دلی کی مغل حکومت میں) ان عہدوں اور جائیدادوں کو "آسامی" کہتے ہیں، اور یہ سارے عہدے کل جائیدادیں بادشاہ کے قیام کیساتھ ہمیشہ قائم و دائم رہتی ہیں، ان عہدوں اور جائیدادوں کے متعلق بائیں حیثیت اشخاص کا سوال قطعاً لغو ہوتا ہے، حکومت کے احکام کی بنیاد ان ہی عہدوں اور جائیدادوں پر مبنی ہوتے ہیں، نہ کہ اشخاص پر۔

میں نے ایک مثال پیش کی ہے، (عالم شہادت سے پہلے عالم ارواح کے وجود کی کیفیت کا کچھ نہ کچھ اندازہ تم کو اس مثال سے ہو سکتا ہے) چاہئے کہ نظائر کی روشنی میں جو اصل مقصود ہے، اس تک پہنچنے کی تم کو شش کر دو گے۔

بہر حال شہادیات و محسوسات کے اس وجود کو جو (مادہ اور مادی آلاتوں سے مقدس اور پاک ہے) صوفیہ "ارواح" کہتے ہیں، اور افضل المحققین نے اس کا نام "اعیان" رکھا ہے، کبھی کبھی روح ملکوتی سے بھی اسی وجود کی تعبیر افضل المحققین نے کی ہے۔

عقبہ (۲)

نفس ناطقہ کی تحقیق میں اہل عقل کے جھگڑوں نے طول طویل بحثوں کی شکل اختیار کر لی ہے، تاہم ان میں جو واقعی محققین ہیں، ان کا خیال یہ ہے، کہ نفس ناطقہ ایک جوہر ہے، اور بدن سے تدبیر و تصرف، تربیت و پرداخت کا تعلق رکھتا ہے، دلائل اور براہین اس سلسلہ میں جو قائم کئے گئے ہیں ان کا مطالعہ جن لوگوں نے کیا ہے، وہ سمجھ سکتے ہیں کہ نفس ناطقہ کا جوہر ہونا، ایک ایسی حقیقت ہے،

۱۔ البیہود والبانہ وغیرہ الکثیر نامی کتابوں میں شاہ دلی اللہ (افضل المحققین) نے یہی تعبیر اختیار کی ہے،
۲۔ یہ اللغات نامی کتاب کی اصطلاح ہے ۱۲

جس کا انکار نہیں کیا جاسکتا چونکہ لوگوں نے دعویٰ کیا ہے، کہ وہ جوہر نہیں بلکہ عرض ہے یہ دعویٰ تو اس قابل نہیں ہے، کہ اس کے سننے میں بے کار وقت ضائع کیا جائے۔

باقی یہ مسئلہ کہ بدن سے نفس ناطقہ کا جو تعلق ہے، اس کی نوعیت کیا ہے؟ اس کے جواب میں بڑی لمبی چوڑی باتیں کی گئی ہیں، کہنے والوں میں بعض کہتے ہیں، کہ بذات خود نفس ناطقہ مادہ سے مجرود اور پاک ہے اور بدن سے اس کے تعلق کی نوعیت وہی ہے، جو عاشق کو معشوق سے یا مہمانی کا تعلق لفظ سے ہوتا ہے، یعنی ایسی دو چیزیں جن میں ہر ایک کا وجود بھی دوسرے کے وجود سے الگ ہو، اور ہر ایک اپنی علیحدہ علیحدہ مستقل ذات رکھتی ہو، ان میں تعلق کی جو حالت ہوتی ہے یہی کیفیت نفس ناطقہ اور بدن کے تعلق کی ہے، اور بعض کہتے ہیں، کہ نفس ناطقہ بدن میں حلول کے ہوئے ہے، لیکن اس حلول کی نوعیت سریانی نہیں بلکہ طریانی ہے، افضل المحققین (شاہ ولی اللہ) اسی دوسرے خیال کو ترجیح دی ہے، اور واضح دلائل دیانات کی روشنی میں پہلے خیال کی انہوں نے تردید کی ہے، تفصیل کے خواہش مندوں کو چاہئے کہ ان کے کلام کا مطالعہ کریں اور میرا خیال یہ ہے، کہ حلول کی دو مختلف قسمیں ہیں، یعنی حلول کا ایک تو مشہور و معروف مطلب ہے جس میں سمجھا جاتا ہے، کہ حال (حلول کرنے والی شے)، اور محل کے وجود کی نوعیت کا اتحاد ضروری ہے، بایں معنی کہ ایک کا وجود اگر خارجی ہے، تو دوسرے کے وجود کو بھی خارجی ہی ہونا چاہئے، اسی طرح ایک کا وجود اگر ذہنی ہے، تو دوسرے کا وجود بھی ذہنی ہی ہوگا، اس حلول سے یہ ہوتا ہے کہ حال کے جاننے کا مطلب ہی یہ ہوتا ہے، کہ محل میں وہ حلول کئے ہوئے ہے، اور اسی پر ٹیک لگائے ہوئے وہ موجود ہے، اپنے پائے جانے میں اس کا محتاج ہے، جاننے والوں کو اپنے اس علم میں کسی فکر و تامل کی ضرورت نہیں ہوتی، بلکہ بلاشبہ اس تعلق کا علم ان کے اندر اس علم کو پیدا کرتا ہے، کہ وجوداً دونوں میں اتحادی رشتہ ہے، صورت کا حلول مادے میں، یا رنگ، بو، مزہ وغیرہ صفات کا جسم میں حلول، حلول کی یہ ساری شکلیں اسی مشہور و معروف قسم سے تعلق رکھتی ہیں۔

لے مسلمانوں میں خارجی فرقے کے لوگ اور معتزلہ کے اکثر افراد، متاخرین اشاعرہ میں بعض لوگ اسی کے قائل ہیں، قدما میں جالیئوس طیب بھی اس کا قائل تھا، ۱۲۰ منہ ۰ خط سیاہ کپڑے میں سیاہ رنگ حلول کے ہوئے ہے، یعنی کپڑے کے جس جز کو جنس کر دے، سیاہی کا جو بھی اس کے ساتھ ہوگا، اسی کو حلول سریانی کہتے ہیں، لیکن خط بھی سطح میں حلول کے ہوئے ہے، لیکن حلول کی یہی کیفیت ہے، کہ محل (سطح) کا جو جز فرض کیا جائے گا، ضروری نہیں ہے، کہ خط کا بھی کوئی جز اس کے ساتھ ہو، البتہ خط کا جو جز بھی فرض کیا جائے گا، سطح کا جو بھی اس کے ساتھ ہوگا، اسی کو حلول طریانی کہتے ہیں، پہلی صورت میں حال محل میں ساری ہوتا ہے، اس کو سریانی اسی لئے کہتے ہیں، اور دوسری صورت میں حال محل پر طاری ہوتا ہے اس لئے اس کو طریانی کہتے ہیں،

دوسری قسم اس حلول کی وہ ہے جو عام طور پر لوگوں میں زیادہ مشہور نہیں ہے، یعنی حال اور محل کے وجود میں باوجود مغائرت کے حلول کا تعلق ہو، وجود میں دونوں کی مغائرت کا مطلب یہ ہے کہ ایک کا وجود اگر اصلی ہے، تو دوسرے کا اصلی نہیں ہے، آئینہ میں صورت کا انعکاس یا خیالی قوت یا عقلی قوت میں صورتوں کا حلول اسی نوعیت سے تعلق رکھتا ہے، حلول کی اس قسم میں یہ ہوتا ہے کہ محل کے وجود کا جو مرتبہ ہے، اس مرتبہ کو پیش نظر رکھتے ہوئے جب اس کا تصور کیا جائے تو حال کے حلول پانے سے پہلے محل کی جو حالت تھی اور حال کے حلول پانے کے بعد کی حالت میں کسی قسم کا تفاوت نہ ہونے والے کو محسوس نہیں ہوتا، یعنی حال کے حلول کے بعد کسی قسم کا کوئی تغیر محل میں پیدا نہیں ہوتا، بالفاظ دیگر وجود کے اس مرتبہ میں محل کے اندر کسی چیز کا اضافہ ہوا ہے، ایسا محسوس نہیں ہوتا، اسی طرح حال کی کیفیت بھی حلول کی اس قسم میں یہ ہوتی ہے کہ خود اس کے وجود کا جو مرتبہ ہے، اس مرتبہ میں محسوس ہوگا کہ محل کا نہ وہ محتاج ہے، اور نہ اس میں اس کا قیام ہے، بلکہ معلوم ہوتا ہے کہ وہ خود ایک مستقل ذات ہے۔

کپڑوں اور دیواروں وغیرہ میں جو طرح طرح کے نقش و نگار اور صورتیں بنائی جاتی ہیں ان میں اور ان صورتوں میں جو آئینہ میں نظر آتی ہیں، یا خواب میں جن خیالی صورتوں کو آدمی دیکھتا ہے، کیا دونوں میں تم کو فرق نظر نہیں آتا؟ دیوار اور کپڑوں میں صورتوں کا حلول، حلول کی پہلی مشہور قسم ہے، اور آئینے اور خواب والی صورتیں یہ حلول کی دوسری غیر مشہور شکل ہے، پھر جیسے عرص (مثلاً رنگ بو وغیرہ) کو کبھی تم دیکھتے ہو کہ اپنے محل (مثلاً کپڑے) میں حلول یافتہ ہے، اور محل کا اپنے پائے جانے میں بدھہرہ محتاج ہے، اسی طرح کبھی عرص ہی کے حلول کی ایک شکل یہ بھی ہے جس میں یہ کیفیت نہیں پائی جاتی، مثلاً آئینے میں جو صورتیں چھپتی ہیں، اسی طرح بعض جواہر کا بھی اپنے محل میں حلول کبھی تو اس طریقہ پر ہوتا ہے، کہ محل کے وجود کا اور اس حال کے وجود کا اتحاد بالکل بدیہی نظر آتا ہے، جیسے مادے میں صورت کے حلول کی کیفیت ہے، خواہ صورت جسمیہ کا حلول ہو، یا صورت نوعیہ کا، اور کبھی جوہر ہی کے حلول کی کیفیت ایسی نہیں ہوتی، بدن میں نفس ناطقہ کے حلول کو سمجھنا چاہیے کہ کچھ اسی قسم کا ہے، یہی وجہ ہے، جو تم دیکھتے ہو کہ آدمی اپنے نفس (روح) کو جانتا ہے، لیکن اس کے ساتھ وہ یہ بھی محسوس کرتا ہے، کہ کسی دوسرے میں اس کا قیام نہیں ہے، بلکہ کچھ ایسا خیال رکھتا ہے کہ اس کا نفس کسی دوسرے عالم کی چیز ہے، موجودہ محسوس عالم سے اس کا تعلق نہیں ہے۔

اس میں کوئی مضائقہ نہیں ہے، کہ حلول کی اس قسم کا نام بجائے حلول کے کچھ اور رکھ دیا جائے۔

مثلاً اس تعلق کی تعبیر "عماذ" کے لفظ سے کی جائے۔

پس حاصل یہ ہوا کہ نفس ناطقہ میں مادے سے مجرد ہونے کی شان بھی پائی جاتی ہے۔
اور متعلق ہونے کی بھی (یعنی بدن سے جواں کا تعلق ہے، یہی مادے سے متعلق ہونے کی صورت ہے)
فلاسفہ نفس ناطقہ کے مجرد ہونے کے جو قائل ہیں، ہو سکتا ہے، کہ ان کا یہی مطلب ہو۔

صدر شیرازی جو طبقہ فلاسفہ میں امتیاز رکھتا ہے، ہدایت الحکما کی شرح میں لکھتا ہے:
ان الشی کما یکن جوہراً دعو صفاً من جہین
کالصورة العلیہ للجواہر کذلک قد یکن
جہراً و سادیاً من و جہین کالنفس ناطقہ
ایک ہی چیز دو حیثیتوں سے جیسے جو ہر بھی ہو سکتی ہے اور
عرض بھی مثلاً جواہر کی علمی صورتوں کا جو حال ہے اسی
طرح ہو سکتا ہے، کہ ایک ہی چیز دو حیثیتوں سے مادی
بھی ہو اور مجرد بھی جیسے نفس ناطقہ۔

اسی شخص نے اسفار میں لکھا ہے۔

ان نسبة التدبیر لیست عارضة للنفس
کنفسہ المتصرف فی المدینة للمملک او
کنسبة بیناء الدار الی النبا و بل خلقة
فی جذر حقیقتہا و لذا بعیر عن فصلها
فوجودہا فی نفسہا هو وجودہا علی نحو
التدبیر
بدن سے نفس ناطقہ کو تدبیر کا جو تعلق ہے، تو یہ نفس کی کوئی
عارضی صفت اور نسبت نہیں ہے، جیسے بادشاہ کا شہر
سے یا معمار کا مکان کی تعمیر سے تعلق عارضی ہوتا ہے، دیہہ
حال نفس کے تعلق کا نہیں ہے، بلکہ نفس ناطقہ کی حقیقت
کی بنیاد میں تعلق اور نسبت داخل ہے، اس لئے نفس ناطقہ
کی فصل کی تعبیر اسی تعلق سے کی جاتی ہے، پس ثابت ہوا کہ
نفس ناطقہ کا خود اپنا وجود یہی ہے، کہ تدبیر کے اس تعلق کے
ساتھ وہ پایا جائے۔

بہر حال یہی نفس ناطقہ جب پایا جاتا ہے، اور موجود ہوتا ہے، تو اس کی ملکوتی روح اس کے
ساتھ ہم آغوش ہو جاتی ہے، اور ہم آغوش ہو کر دونوں ایک بن جاتے ہیں لیکن اتحاد کا یہ رشتہ
اس طور پر قائم ہوتا ہے، کہ نفس ناطقہ اور روح ملکوتی سے اس مرکب وجود کے لئے دو مختلف
پہلوؤں سے مختلف قسم کے احکام ثابت ہوتے ہیں، یعنی بعض احکام روح ملکوتی کے لحاظ
سے اور بعض نفس ناطقہ کے لحاظ سے ان کی طرف منسوب ہوتے ہیں۔

اتحاد کے اس رشتہ سے جو چیز تیار ہوتی ہے، اسی کو کبھی "روح" کے نام سے بھی موسوم کرتے
ہیں، کچھ ایسا سمجھا جاتا ہے، کہ اس ترکیبی وجود میں "روح ملکوتی" کی حیثیت تو گویا صورت کی ہے اور

نفس ناطقہ گویا اسی صورت کا مادہ ہے، میری خاص اصطلاح یہ ہے، کہ اس اتحادی رشتہ سے جو چیز تیار ہوتی ہے، اس کو میں "روح منفقہ" کہتا ہوں۔

عقبہ (۳) نسمہ کی حقیقت

نسمہ ایک بخاری جسم کا نام ہے، یعنی آدمی جس غذا کو کھاتا ہے، ہضم ہونے کے بعد اسی کا صفادہ (لطیف جو ہر جین چھنا کر جو تیار ہوتا ہے) اور سارے بدن میں ساری ہو کر ہر عضو میں پہنچ کر اس عضو کی شکل اختیار کر لیتا ہے، اسی طرح اس عضو کی شکل اختیار کر لیتا ہے، جیسے پانی جس برتن میں رکھا جاتا ہے، اسی برتن کا مثلاً گھرے میں ہے تو گھرے کا قالب بوتل میں ہے، تو بوتل کا قالب خم میں ہے، تو خم کا قالب اختیار کر لیتا ہے۔

(نسمہ کے متعلق جو یہ کہا گیا کہ وہ ایک قسم کا بخاری جسم ہے، اس کا مطلب یہ نہیں ہے کہ فضا میں پھیلے ہوئے منتشر بخارات کی جو نوعیت ہوتی ہے، یہی حال نسمہ کا بھی ہے، بلکہ یہ ایک واحد جسم ہوتا ہے، جس کی ایک خاص معنوی اور باطنی صورت ہوتی ہے، اور یہی صورت ان بخارات کو جن سے اس جسم کی تعبیر و ترکیب ہوتی ہے، پراگندہ اور منتشر ہونے سے روکے رکھتا ہے، اور یہ صورت جو اس بخاری جسم کے بخاری اجزاء کو پراگندگی اور انتشار سے روکے رکھتی ہے، دراصل آدمی کا نفس ناطقہ ہے، نفس ناطقہ کا (یوں تو اس محسوس جسم سے بھی تعلق ہے، لیکن) اولاً اور بالذات اس کا حقیقی ٹیک اور اعتماد اس بخاری جسم (یعنی نسمہ) ہی پر ہوتا ہے، اور وہی اس کی ساری قوتوں کا حامل ہوتا ہے۔

نفس ناطقہ کا شہادی (یعنی محسوس) بدن سے جب تعلق منقطع ہو جاتا ہے، تو نفس ناطقہ کی ساری قوتیں مثلاً شنوائی، بینائی، وہم و خیال، فکر و نظر کی قوت، وغیرہ پھر بھی جو اس کی باقی رہتی ہیں، تو اس کی وجہ یہی ہے، کہ (گو شہادی جسم نفس کا تعلق قائم نہیں رہتا) لیکن اس بخاری جسم سے اس کا تعلق باقی رہتا ہے، نیز مبدی و فیاض سے جن چیزوں کا نفس ناطقہ پر فیضان ہوتا ہے، اس فیضان کی صلاحیت کا حامل بھی یہی نسمہ ہے، اور نفس ناطقہ کی پیدائش جیسے نسمہ کے وجود کے ساتھ

مشروط ہے، (یعنی نسمہ کے بغیر نفس ناطقہ پیدا نہیں ہو سکتا، بلکہ جب پیدا ہوگا، تو نسمہ کے ساتھ متعلق ہو کر پیدا ہوگا) اسی طرح نفس ناطقہ بغیر نسمہ کے تعلق کے باقی بھی نہیں رہ سکتا اگرچہ ارباب فلسفہ کو اس سے انکار ہے، (یعنی پیدائش میں تو ان کے نزدیک بھی نسمہ کا تعلق ناگزیر ہے، لیکن پیدا ہونے کے بعد باقی رہنے میں نفس اس تعلق کا محتاج نہیں ہے، بلکہ بغیر اس تعلق کے بھی باقی رہ سکتا ہے)

بہر حال نفس ناطقہ کی قوتوں کے حامل ہونے کی حیثیت سے نسمہ کو مدبر کہتے ہیں، یعنی جسم کی تربیت و پرورش نسمہ ہی کے ذریعہ سے نفس ناطقہ چونکہ کرتا ہے اس لحاظ سے گویا نسمہ ہی جسم کا مدبر ہوا، اور کبھی اس نسمہ کو روح بھی کہتے ہیں، اگرچہ اصل روح اور نسمہ والی اس روح میں فرق پیدا کرنے کے لئے طبی کی قید کا اس کے ساتھ اضافہ کر کے اس کو طبی روح بھی کہتے ہیں۔

چونکہ نسمہ کا بخاری جسم نوبہ نو غذاؤں سے مسلسل بننا رہتا ہے، اس لئے سمجھنا چاہئے کہ نفس ناطقہ کے ساتھ اس کے تعلق کی نوعیت گویا ایسی ہے، جیسے جاری پانی آفتاب کے سامنے جاری ہو اور مسلسل پانی کا ایک حصہ دوسرے حصہ کے بعد آفتاب کے سامنے سے گزرتا چلا جاتا ہو، اور ہر لئے والا حصہ پانی کا آفتاب کے عکس کو گزر جانے والے حصہ کے بعد قبول کرنا چلا جاتا ہو۔

صوفیہ کرام چونکہ ساری کائنات، کائنات مکمل کی ہر ہر شے کے متعلق تجد و امثال کا عقیدہ رکھتے ہیں، (یعنی ہر لمحہ ہر شے فانی ہو ہو کر اس کی مثال شے موجود ہوتی رہتی ہے) اس لئے اگر یہ سمجھا جائے کہ نفس ناطقہ کے متعلق بھی تجد و امثال ہی کا عقیدہ وہ رکھتے ہوں، تو اس کا وہ زیادہ مستحق ہے، کیونکہ ایک تجد پذیر شے (نسمہ) کا وہ محتاج ہے، خواہ اس کا یہ احتیاج عام لوگوں کی نگاہوں سے پوشیدہ ہی کیوں نہ ہو، نفس ناطقہ میں بھی تجد و امثال کا قانون جاری ہے، اس پر یہ اعتراض جو کیا جاتا ہے کہ ایسی صورت میں لازم آتا ہے کہ سارے معلومات جو نفس کو پہلے حاصل ہوئے ہوں، ادب جن

مالات اور کمالات کو انتہائی مشقتوں سے اس نے حاصل کیا ہو، وہ سب غائب ہو جائیں، (کیونکہ ان معلومات اور کمالات کا حاصل کرنے والا ہی جب غائب ہو جاتا ہے، تو اس کے ساتھ ان سب کا غائب ہونا بھی ناگزیر ہے) میرے نزدیک یہ اعتراض مکررے کے جالے سے بھی زیادہ کمزور ہے، وجہ یہ ہے کہ خود نفس ناطقہ کے متعلق جب یہ مانا جاتا ہے کہ اس کے ہر ائندہ پیدا ہونے والے مثل کی پیدائش کی صلاحیت غائب ہونے والا مثل پیدا کرتا رہتا ہے، اسی طرح نفس کے ان معلومات اور کمالات کے متعلق بھی یہی کیوں نہ سمجھا جائے کہ ان میں بھی یہی قانون جاری ہے، یعنی غائب ہونے والے معلومات اور کمالات، اپنے ہی جیسے معلومات اور کمالات کے فیضان کی صلاحیت پیدا کرتے چلے جاتے ہیں۔

عقبہ (۲)

کمالات کے مدارج اور ان کے احکام

کمال اور نقص کے لحاظ سے نفوس انسانی میں جو تفاوت ہے، مشاہدہ اور بداہت سے اس کی توثیق و تصدیق ہو رہی ہے، پھر بعض نفوس کی کوتاہیاں اور نقائص تو پیدا نشی اور فطری ہوتے ہیں ان کوتاہیوں کا ازالہ خرق عادت ہے (یعنی معجزہ اور کرامت ہی سے ان کا ازالہ ہو تو ہو، لیکن تعلیم و تربیت کے عام قوانین ان کا ازالہ نہیں کر سکتے) لیکن کبھی نقص عارضی ہوتا ہے، عارضی نقص سے میری مراد یہ ہے، کہ نفس انسانی کے کمالات تارکیوں کے پردوں کے نیچے پوشیدہ ہو جائیں، اس عارضی نقص کا علاج روزمرہ کی بات ہے، تفصیل اس اجمال کی اور راز اس کا یہ ہے، کہ آدمی کا نفس ناطقہ اگرچہ بذات خود ایک قدسی شعلہ الہیہ ہے، لیکن (جیسا کہ گذر چکا) نفس کی صلاحیتوں کا حامل اور اس کے کمالات کے ظہور کی جلوہ گاہ چونکہ نسیم ہے، اسی کا ناگزیر نتیجہ یہ ہے، کہ جس قسم کے حالات نسیم پر طاری ہوتے رہتے ہیں، نیز مختلف نسیموں کی صلاحیتوں میں کمال و نقص کے لحاظ سے جو اختلافات ہوتے ہیں، پھر خارجی اسباب مثلاً فلکی اوضاع اور عصری طبائع اور ملاء اعلیٰ کے نفوس عالیہ کے توجہات اور نسیم کے ساتھ ملکوتی رُوح جو ہم آغوش ہوتی ہے، اس میں بھی بایں نقطہ نظر کہ خطیرۃ القدس میں سے قرب کی نسبت رکھتی ہے، یا بعد کے اختلافات پائے جاتے ہیں، ان سارے امور کو سچ پوچھو تو اس باب میں یعنی نسیم کا فیضان (خالق تعالیٰ کی طرف سے ہوتا ہے، بہت زیادہ ظل ہے، اور اسی کی وجہ سے نسیم کے بعض افراد کی خلقت تو مکمل ہوتی ہے، اور بعض کی ناقص، آخر میں پوچھتا ہوں کہ آئینہ اگر چھوٹا ہو، یا اس قسم کا آئینہ جو جس میں صورتیں الٹی نظر آتی ہیں، یا آئینے کے شیشے کا رنگ مثلاً زرد ہو، یا کوئی اور رنگ ہو، کیا ان حالات میں جو صورت (مذکورہ بالا آئینوں میں) چھپے گی وہ اگر ناقص ہو اور صورت دالے کی صورت سے پورے طور پر مطابق نہ ہو، تو یہ کوئی تعجب کی بات ہے، یا آئینے کو آفتاب کے سامنے رکھ دیا جائے، کیا یہ واقعہ نہیں ہے، کہ شعاعی اور انعکاسی خطوط کے زاویے جب مساوی ہوتے ہیں تو پورے آفتاب کی شکل اس میں نظر آتی ہے، لیکن اگر آئینہ کو ٹیڑھا کر چھا کر کے آفتاب کے سامنے

جب رکھ دیا جاتا ہے، تو اس وقت صرف جھلکا ہٹ یا چمک سے زیادہ آئینہ میں اور بھی کوئی چیز نظر آتی ہے، اسی طرح آفتاب اور آئینہ کے درمیان میں اگر بادل یا اسی قسم کی کوئی چیز جب حائل ہو جاتی ہے، تو اس وقت پوری نہیں بلکہ آفتاب کی یا تو ناقص اور ادھوری شکل اس میں نظر آئے گی، یا شکل نہیں تو اس کی سرپ آئینے میں دیکھی ہو کر رہ جائے گی، لیکن سچ کا یہ پردہ درمیان سے جب ہٹ جاتا ہے، تو اپنے کامل آب و تاب کے ساتھ آفتاب آئینہ میں نظر آئے گا۔

اسی طرح آفتاب جس وقت اورج کے انتہائی بلند نقطہ پر ہو، اور آئینہ اس کے سامنے رکھا جائے یا چاند جن دونوں میں ہلال رہتا ہے، آئینہ میں اس کا عکس لیا جائے، تو ظاہر ہے، کہ ان حالات میں بھی مثلاً آفتاب تو چھوٹا نظر آئے گا، اور چاند کی ناقص شکل آئینہ میں نمایاں ہوگی، لیکن یہ کیفیت جب نہیں ہوتی ہو تو آئینہ میں آفتاب بڑا نظر آئے گا، اور چاند کی کامل شکل اس میں دکھائی دے گی۔

خیر یہ مثالیں تو فطری اور خلقی کوتاہیوں اور نقائص کی ہیں، لیکن نقائص کچھ ان ہی صورتوں میں محدود نہیں ہیں، ایک قسم نقص کی مثلاً یہ بھی ہو سکتی ہے، کہ آئینہ گرد آلود یا زنگ آلود ہو گئی ہو، یا ہے، کہ اسی آئینہ کو اگر صیقل کر دیا جائے اور گرد و غبار اس کا صاف کر دیا جائے اور اس کے بعد آفتاب کے سامنے اس کو رکھا جائے تو اس میں کیا شبہ ہے، کہ ایسی صورت میں ٹھیک آفتاب جیسا کہ ہے، اس میں نظر آئے گا، آئینہ اس کی روشنی اور سرپ سے جگمگا اٹھے گا، لیکن جب تک گرد و غبار اور زنگ کا اس پر اثر ہے، اس وقت تک آفتاب کے نور کو اگر وہ قبول بھی کر لیا، تو وہ معمولی دھیمہ نور ہوگا۔

مذکورہ بالا نظیر کو سامنے رکھتے ہوئے آئینہ کے متعلق تم اگر سوچو گے، تو بآسانی یہ سمجھ سکتے ہو کہ ازالہ ان ہی نقائص کا ممکن نہیں ہے، جو باہر سے آئینہ کو عارض ہو جاتے ہیں، مثلاً صیقل کر کے اگر آئینے کے زنگ کا ازالہ کر سکتے ہو، تو اس عمل کا نتیجہ یہ ہوگا کہ آئینے میں چھپنے والی صورت کی روشنی خواہ نقائص یا کامل شکل میں نظر آئے گی، لیکن دوسرے نقائص مثلاً بادل کا بیچ میں آجانا یا چاند جب ہلال ہو، یا آئینے کو ایسی جگہ رکھ دیا جائے کہ پورے طور پر آفتاب کے سامنے وہ نہ ہو، ظاہر ہے، کہ ان حالات میں آئینے کو خواہ کتنا بھی صاف و پاک کیا جائے اور صیقل کیا جائے، ان نقائص کا ازالہ نہیں ہو سکتا، ہاں! یہ ہو سکتا ہے، کہ صیقل ہونے کے ساتھ ساتھ کسی اور وجہ سے بیچ کا بادل ہٹ جائے یا آئینہ بالکل آفتاب کے سامنے آجائے یا چاند نے بدر کی شکل اسی زمانہ میں اختیار کر لی ہو، ان حالات

میں خیال یہ گزرنے لگتا ہے کہ جو نتائج ظاہر ہو رہے ہیں، یہ صیقل گری کے عمل کا اثر ہے، یعنی پورا آفتاب یا پورا چاند آئینے میں جو نظر آنے لگا، تو اس کی وجہ صیقل گری تھی، حالانکہ واقعہ یہ نہیں ہوتا، بلکہ غیبی الطاف کا ظہور اتفاقاً صیقل گری کے اس عمل کے ساتھ جمع ہو جاتا ہے۔

بہر حال اس راہ کے صیقل گروں کے اعمال اور ان کی تدبیروں کے متعلق جو یہ خیال کرتے ہیں، کہ وہ آفتاب کی پوری پوری شکل و صورت روشنی و درخشانی کا عکس آئینہ میں اتارنا چاہتے ہیں، یا ان کی طرف اس قسم کی باتیں جو منسوب کی جاتی ہیں، کہ فلاں عمل کو انھوں نے آفتاب کی پوری صورت کو متعکس کرنے کے لئے مثلاً مقرر کیا ہے، یا فلاں عمل کو انھوں نے اس لئے جاری کیا ہے، کہ آفتاب کی پوری روشنی سے استفادہ کی شکل پیدا ہو، یا فلاں عمل سے اس بادل کو ہٹانا چاہتے ہیں جو بیچ میں حاصل ہو جاتا ہے، اسی طرح ان لوگوں کے کلام کے بعض فقرہوں کا یہ مطلب نکالنے والوں نے جو نکالا ہے، کہ بالکل یہ آفتاب کے سامنے آئینہ کو لانے کی کیا صورت ہے، اس کی تدبیر ان فقرہوں میں بتائی گئی ہے، یا آفتاب بجائے اوج کے حقیض (انتہائی نشیبی نقطہ پر) کس وقت ہوتا ہے، یہ بتانا مقصود ہے، یا چاند کے آسنے سامنے ہونے کی کیا شکل ہے، اس کی تدبیر بتائی گئی ہے، اس قسم کی چیزوں کو ان کے کلام کا محل قرار دینا انتہائی فاحش غلطی ہے، بلکہ بات وہی ہے، کہ کبھی کبھی صیقل گری کے عمل کے ساتھ ساتھ اتفاقاً آفتاب کی پوری صورت اپنی کامل آب و تاب کے ساتھ آئینہ میں منعکس ہو جاتی ہے، یعنی اتفاقاً یہ صورت پیش آتی ہے، کہ آئینہ بھی عمدہ قسم کا ہوتا ہے، اور آفتاب بھی اس وقت حقیض (نشیب کا انتہائی نقطہ) میں ہوتا ہے، فضا بھی ابر و گرد سے صاف ہوتی ہے، (تو ان مجموعی حالات سے کامل آفتاب اپنی پوری روشنی کے ساتھ آئینہ میں جلوہ گر نظر آتا ہے)۔

خلاصہ یہ ہے، کہ تعلیم و تعلم، ارشاد اور ارشاد سے مستفید ہونے کے جو ضابطے مقرر کئے گئے ہیں اور تربیت و تہذیب کے جو قوانین بنائے گئے ہیں، اسی طرح حضرات انبیاء علیہم السلام کی دعوت و تبلیغ اور ان کے ماننے والوں میں علماء و مشائخ دائمہ وغیرہ نے جو اصول و قواعد بعد کو بنائے ہیں، ان سب کا اصل مقصود صرف "تسمیہ کی صیقل گری" اور صفائی ہے، اور نفس ناطقہ کی قوتوں کو مہذب کرنا ہے، ان بزرگوں کے کلام کا صحیح محل صرف یہی ہے۔

ان تمام کوششوں کا آخری نتیجہ زیادہ سے زیادہ یہ ہے، کہ نفس ناطقہ کے چہرے پر ناسوتی تاریکیوں کے جو بادل چھائے رہتے ہیں، ان کو ہٹا دیا جائے اور نسیم کو نفس ناطقہ کے نور سے منور کر دیا جائے، لیکن یہ بات کہ ان تدبیروں سے خود نفس ناطقہ کی ذات میں بھی کوئی ارتقائی کیفیت پیدا ہوتی

ہے یہ قطعاً غلط ہے ان بزرگوں کے کلام میں جن باتوں کا حکم دیا گیا ہے، یا جن باتوں کی ممانعت کی گئی ہے، ان کے متعلق یہ سمجھنا کہ ان کی ان ہدایتوں پر عمل کرنے سے خود نفس ناطقہ کو عروج میسر ہوتا ہے، مثلاً کہنے والے کہتے ہیں کہ فلاں حکم کی غرض یہ ہے کہ لاہوت میں آدمی کا نفس فانی ہو جائے، یا فلاں فعل کی جو ممانعت کی گئی ہے، اس سے یہ مقصود ہے کہ اس کا ارتکاب فانی اللہ کے مقصد میں مانع ہو جاتا ہے، میرے خیال میں ان بزرگوں کے اوامر اور نواہی کو اس قسم کے مطالب پر محمول کرنا ایک قسم کا حسن تعلیل، اور نکتہ افزائی سے زیادہ نہیں ہے، اگر شاعرانہ خیالات سے ان کو تشبیہ دی جائے تو شاید یہ واقعہ کی تعبیر ہوگی۔

اسی طرح اعمال کے فضائل یا طاعات و عبادات کے جن ثمرات کا تذکرہ ان بزرگوں کے کلام میں کیا گیا ہے، ان کے متعلق کلی طور پر یہ سمجھ لینا کہ فلاں فعل پر فلاں نتیجہ قطعی طور پر مرتب ہو کر رہے گا، یعنی عارفین کے مقامات تک رسائی حاصل ہو جاتی ہے، اور کاملین ترقی کے جن زمینوں پر چڑھے ہیں، محض اس عمل سے ان ہی زمینوں تک عمل کرنے والے پہنچ جائیں گے، تو میں سمجھتا ہوں کہ یہ تفسیر یا کلام کی تعبیر نہیں ہے، بلکہ اس کو اگر تاویل اور اشارہ کے ذیل میں داخل کیا جائے تو مناسب ہے۔ یہ صحیح ہے کہ ان حضرات (انبیاء و اولیاء) کے کلام میں ایسی باتیں ضرور ملتی ہیں جن سے معلوم ہوتا ہے، کہ فلاں خاص شخص نے فلاں خاص کام جب کیا، تو اس کے اس عمل پر فلاں جزئی نتیجہ مرتب ہوا، لیکن اس کا یہ مطلب قطعاً نہیں ہے کہ اس خاص فعل کو جو بھی کریگا، اس نتیجہ کو قطعاً پائیگا یا فلاں خاص شخص کو جو فلاں حکم دیا گیا تھا، اس کا مطلب یہ تھا کہ جو بھی اس خاص حکم کی تعمیل کرے گا، اس کے سامنے بھی وہی نتیجہ آئے گا، جو اس شخص کے سامنے آیا تھا، جسے اس کا حکم دیا گیا تھا اس قسم کے توقعات خود ساختہ توقعات سے زیادہ وقعت نہیں رکھتے، آخر تم خود سوچو کہ حضرت موسیٰ علیہ السلام کے متعلق قرآن میں جو یہ آیا ہے، کہ

فلما قضیٰ موسیٰ الاجل انس من جانب الطور ناراً

جب موسیٰ علیہ السلام نے مقررہ مدت پوری کر لی تو کوہ طور کی طرف سے ایک آگ پھان کی نظر پڑی

نیز اس سلسلہ میں اور بھی جن واقعات سابقہ ولاحقہ کا ذکر کیا گیا ہے، ان سے معلوم ہوتا ہے، کہ حضرت شعیب علیہ السلام کی خدمت اور صحبت نے حضرت موسیٰ علیہ السلام کو ان بلند مقامات تک پہنچایا، لیکن مطلب لینے والے اگر اس کا یہ مطلب لیں کہ "نبوت" حاصل کرنے کا یہ طریقہ قرآن

بتایا گیا ہے کہ آدمی حضرات انبیاء علیہم السلام کی خدمت کرے اور ان کی صحبت میں رہے یعنی انبیاء علیہم السلام کی صحبت اور خدمت کا یہی واحد نتیجہ ہے کہ اس سے "نبوت" کا منصب آدمی کو مل جاتا ہے (کیا کسی حیثیت سے بھی یہ مطلب درست ہو سکتا ہے؟)

بہر حال یہ بات کہ فلاں نتیجہ فلاں عمل پر موقوف ہے اس میں اور اس واقعہ میں یعنی خبری گئی ہو کہ فلاں شخص کے فلاں عمل پر فلاں نتیجہ مرتب ہوا، دونوں میں بہت بڑا فرق ہے ایسا ظاہر فرق ہے جو شاید ہی کسی سے مخفی رہ سکتا ہے۔

تنبیہ: میری ان چند خاص اصطلاحوں کو یاد کر لو، یعنی نسیم کی قوتوں پر تارکیوں کے جو پردے چھاجاتے ہیں، اور نفس ناطقہ کے کمالات کے ظہور میں وہ روک بن جاتے ہیں، ان پردوں کو چاک کرنے والی تدبیروں کا نام میں نے "تہذیب النسیم" رکھا ہے، اور نفس ناطقہ کے نور سے نسیم کا منور ہونا، اور اس کے کمالات اور اس کے جمال کی جلوہ گاہ بننا، اس کا نام میں نے "فتا والنفس" رکھا ہے، اور نسیم کی قوتوں سے قطع نظر کر کے خود نفس ناطقہ کو کمالات میں عروج کرنے کے جو مواقع میسر آتے ہیں، ان کا نام میں نے "کمالات وہبیه یا وہبی کمالات" رکھا ہے۔

عقبہ (۵)

"ارباب سعادت کے ابتدائی مراتب" یعنی نسیم کی تہذیب سے اس عقبہ میں بحث کی جائے گی، اصحاب الیمان کا یہی مقام ہے۔

نسیم جن قوتوں کی حامل ہوتی ہے، ان کی دو قسمیں ہیں، نفس ناطقہ نسیم پر جو تاثری عمل کرتا ہے، یعنی سلبی و منفی نہیں بلکہ ایجابی و اثباتی عمل، اسی تاثری عمل کے لئے نسیم کی جن قوتوں کو بطور آلہ کار کے نفس ناطقہ استعمال کرتا ہے، یہی نسیم کی قوتوں کی پہلی قسم ہے مطلب یہ ہے کہ نفس ناطقہ نسیم پر جس تاثری عمل کو ان قوتوں کی مدد سے انجام دیتا ہے، اس میں خود نفس ناطقہ کے ارادے کو دخل نہیں ہوتا، مثلاً نسیم کی نباتی قوتیں، یعنی غاذیہ، نامیہ، مولدہ قوتوں اور ان کے لئے نہات میں سمجھا جاتا ہے کہ تین قسم کی قوتیں ہوتی ہیں، خوراک حاصل کرنے والی قوت (بقیہ حاشیہ بر صفحہ آئندہ)

مختلف شعبوں کا جو حال ہے، اور دوسری قسم نسیم کی قوتوں کی وہ ہے، جو نفس ناطقہ کے ارادی اعمال یا آلہ کار بنتی ہیں، مثلاً نسیم کی وہ قوتیں جنہیں محرکہ و مفکرہ کہتے ہیں، یہاں جن قوتوں سے بحث کرنا مقصود ہے، وہ نسیم کی یہی دوسری قوتیں ہیں، ان قوتوں کی تعداد اگرچہ بہت زیادہ ہے، لیکن بحث و تحقیق کے بعد اصول کی حیثیت چھ قوتوں کو حاصل ہے، اور باقی قوتوں کی حیثیت فردع کی ہے، یعنی اصولی قوتوں کی تکمیل و تتمہ کا کام وہ کرتی ہیں۔

بہر حال اصولی قوتیں یہ ہیں، پہلی اصولی قوت محرکہ ہے، اور محرکہ ہی کے ذیل میں حس مشترک اپنے پانچوں حواس کے ساتھ داخل ہے۔

دوسری اصولی قوت خیال ہے، یعنی ایسی صورتیں جو مادی عوارض مثلاً شکل رنگ مقدار سے متصف ہوتی ہیں، ان ہی صورتوں کا ظرف خیال کی یہ قوت ہے، خواہ خیال کے ظرف میں یہ صورتیں حس مشترک سے گذر کر پہنچی ہوں، زیادہ تر یہی ہوتا ہے، یا قوت متخیلہ میں ترکیب و تحلیل کی جو صلاحیت ہے، اس کی مدد سے نئی صورتیں تراشی گئی ہوں، یا قوت متخیلہ کے سوا بعض دوسری قوتیں مثلاً جن یا شیاطین نے ان صورتوں کو خیال میں پیدا کر دیا ہو، یا مثال سے اتر کر خیال میں یہ صورتیں آگئی ہوں۔ تیسری اصولی قوت، قوت وہمیہ ہے، ایسے جزئی امور جو مادی عوارض سے متصف نہ ہوں، لیکن باوجود اس کے مادے سے گو نہ ان کا تعلق بھی ہو، ان ہی امور کا جزئی ادراک اور ان کو شخصی طور پر جاننا ہی قوت وہمیہ کا کام ہے، اب خواہ قوت وہمیہ میں ان امور کی رسائی حس مشترک کی راہ سے ہو، یا خیال کی راہ سے، مثلاً دو چیزیں جو دیکھی جا رہی ہوں یا جن کا خیال کیا جا رہا ہو، ان دونوں میں خاص قسم کے تناسب کو مثلاً محسوس کرنا یہ قوت وہمیہ ہی کا کام ہے، اسی طرح اشعار کے وزن اور بحر کا پتہ چلانا اسی قوت کے احساسات میں سے ہیں، یہ مثالیں تو ان چیزوں کی ہوں جو حس مشترک یا خیال کی راہ سے آتی ہیں، اور کبھی قوت وہمیہ کو ان جزئی امور کا احساس اس لئے ہوجاتا ہے، کہ خود نسیم ہی میں وہ چیزیں پائی جاتی ہیں، مثلاً بھوک، پیاس، یا غصہ، یا نفرت وغیرہ کے احساسات

(بقیہ حاشیہ گذشتہ) اسی نام غازیہ ہے، خوراک کو حاصل کر کے جسم کے ہر عضو میں اس کو پہنچانا، اور اسی عضو کے صفات کا اس میں پیدا کرنا یعنی آنکھ میں پہنچکر دماغ کا بننا ہی قوت غازیہ کا کام ہے، اور خوراک کے بعض اجزاء میں اس کی صلاحیت پیدا کرنا کہ آئندہ اس کی نسل اسی شے سے تیار ہو، جو قوت اس کام کو انجام دیتی ہے، اسی کا نام مولدہ ہے، باقی جسم بناتی کی وہ قوت جس کی وجہ سے ایک پودا بڑھ کر تناور درخت بن جاتا ہے، اسی کا نام قوت ناریہ ہے تفصیل فلسفہ کی ابتدائی کتابوں میں ملے گی، ۱۲۔ ۱۳۔ حواس خمسہ آنکھ، ناک، کان وغیرہ سے جو صورتیں آدمی کے اندر آتی ہیں سب کی سب دماغ کی حس قوت میں جا کر جمع ہوجاتی ہیں اسی کا نام حس مشترک ہے، معمولی فلسفہ کی کتابوں میں ان قوتوں کا حال پڑھنا چاہئے ۱۴۔

ان ہی امور کے احساس کا اصطلاحی نام ”وجدان“ ہے، اور کبھی قوت دہمہ میں یہ چیزیں جنوں یا شیطانوں کے تصرف سے بھی پیدا ہوتی ہیں، نیز کبھی کسی آدمی کے تاثیر عمل سے بھی ان کا تعلق ہوتا ہے، مثلاً مریدوں میں پیر یا شیخ سکینت و طمانیت کی کیفیت کو منتقل کرتا ہے، کبھی عالم ارواح سے یا ان ملائکہ کے سینوں سے نکل کر قوت دہمہ میں چیزیں آجاتی ہیں جنہیں سفلی ملائکہ کہتے ہیں، آدمی کے ذکر و شغل، طاعات و عبادات کی خدمت ان ہی فرشتوں سے متعلق ہے، ذکر و فکر عبادت و طاعت کی گھڑیوں میں کبھی کبھی سکینت و طمانیت یا خشکی وغیرہ کی کیفیت آدمی کو جو محسوس ہوتی ہے، تو وہ ان ہی ملائکہ سے آتی ہیں، طہارت، پاکیزگی، صفائی و ستھرا پن سے قلوب میں ایک قسم کا انشراح و انبساط جو محسوس ہوتا ہے، اس کا تعلق بھی ملائکہ کے اسی گروہ سے ہے، اور حافظہ کی قوت نسیم میں جو پائی جاتی ہے، وہ درحقیقت اسی قوت دہمہ کا تتمہ و تکمیل ہے، چوتھی اصولی قوت نسیم کی قوت عاقلہ ہے، اور یہ خاص فضل المحققین کا ذاتی خیال ہے، کہ بجائے نفس ناطقہ کے قوت عاقلہ کو انھوں نے نسیم کی قوتوں میں شمار کیا ہے، انھوں نے لکھا ہے، کہ کسی شے کا تصور، اور کسی بات کی تصدیق یہ دونوں کام بھی نسیم ہی کی قوتوں سے تعلق رکھتے ہیں، یعنی جیسے احساس تخیل کا کام نسیم کی قوتوں سے متعلق ہے، یہی حال تصور و تصدیق کا بھی ہے، یہ ظاہر یہ معلوم ہوتا ہے، کہ فضل المحققین کے نزدیک قوت عاقلہ اور قوت مفکرہ دونوں ایک ہی چیز ہے، لیکن ارباب فلسفہ کا دعویٰ ہے، کہ قوت عاقلہ خود نفس ناطقہ ہے، اور اس کے دونوں کام یعنی تصور و تصدیق یہ نفس ناطقہ کا ذاتی کام ہے، یعنی بدن سے تعلق نفس کا ہو یا نہ ہو، تصور و تصدیق کا کام وہ بہر حال انجام دیتا ہے،

افضل المحققین نے ان کے اس خیال کے خلاف جو جدلی دلیل پیش کی ہے، وہ یہ ہے، کہ قوت عاقلہ کے معلومات کبھی غلط ہوتے ہیں، یعنی اپنے ادراکات میں وہ کاذب ہوتا ہے جس پیر شخص کا مشاہدہ گواہ ہو سکتا ہے، اور خود ان فلاسفہ کا عقیدہ ہے، کہ غلط معلومات اور کاذب ادراکات رکھنے والی شے مجردات میں سے نہیں ہو سکتی، (یعنی مادے سے مجرد ہو یہ نہیں ہو سکتا، پس معلوم ہوا، کہ قوت عاقلہ مجردات میں سے نہیں ہے، اور نفس ناطقہ کو یہ لوگ کہتے ہیں، کہ مجرد ہے، بہر حال اس سے یہ ثابت ہوا کہ نفس ناطقہ اور قوت عاقلہ دونوں ایک چیز نہیں ہیں، ارباب فلسفہ کی طرف سے جواب میں بطور معذرت کے جو یہ بات پیش کی جاتی ہے، کہ غلط معلومات نفس ناطقہ کے بذات خود تو نہیں ہو سکتے، لیکن کبھی کبھی دہم کی مداخلت سے ایسا ہو جاتا ہے، یہ جواب قابل پذیرائی اس لئے نہیں

ہے کہ قوت دہمیہ کے معلومات میں اور قوت عاقلہ کے معلومات میں جو فرق ہوتا ہے، وہ بالکل
بین اور ہر شخص پر واضح ہے، اب اگر قوت عاقلہ کے معلومات خواہ وہ ہم ہی کی مداخلت سے کیوں
نہ ہو غلط ہو سکتے ہیں، تو اس کا مطلب یہ ہوا کہ ایک ایسی چیز جو مادے سے مجرور ہے، اس کے معلومات
بھی غلط ہو سکتے ہیں، کیونکہ قوت عاقلہ اور نفس ناطقہ تو ان لوگوں کے خیال کے مطابق ایک ہی
چیز ہے۔

بہر حال معانی کلیہ کا ادراک و علم اور کلی قواعد و قوانین کی تصدیق و توثیق یہ قوت عاقلہ کا کام
ہے اس کے معلومات ہمیشہ کلی ہوتے ہیں، خواہ کلی کسی خاص فرد واحد ہی میں منحصر کیوں نہ ہو قوانین
کا بنانا اور قواعد کی تاسیس و تعمیر معلومات کی روشنی میں مجہولات کا پتہ چلانا، یہ سارے کام عاقلہ
ہی سے تعلق رکھتے ہیں۔

پھر ان کلی معلومات کو قوت عاقلہ کبھی تو تمنا کی چیزوں سے حاصل کرتی ہے، محسوسات اور
خیالی اور وجدانی امور سے جو کلی پیدا کی جاتی ہے، وہ اسی سلسلہ کی چیز ہے، اور کبھی یہ کلیات فکری
یا حدی قوت سے پیدا ہوتے ہیں یا کسی صاحب شریعت ہستی کی تقلید سے بھی ان کی پیدائش
ہوتی ہے، ایسی شخصیت جو صحیح استدلال کے قائم کرنے میں شہرت رکھتی ہو، اس کی صائب اور
سلیم رائے سے بھی کبھی کشف سے بھی ان کلیات کا وجود قوت عاقلہ میں انعقاد پذیر ہوتا ہے۔
اور کبھی یہ کلیات قوت عاقلہ میں اوپر سے نازل ہوتے ہیں، مثلاً ملا اعلیٰ کے نفوس یا فلکی
نفوس یا لوح قدر میں جو علوم منعقد ہوتے ہیں، ان سے قوت عاقلہ پر ان کلیات کا فیضان ہوتا
ہے، اسی کا نام "علم لدنی" ہے، اور تعلیم من عند الرب "بھی بعض لوگ اس کو کہتے ہیں، بعضوں نے
اس کا نام قوت قدسیہ رکھا ہے۔

پانچویں اصولی قوت نسیم کی "قوت عازمہ" ہے، اسی کو قلب بھی کہتے ہیں نسیم کی ساری قوتوں
کی سلطان و سردار یہی قوت ہے، اسی کی صلاح و فلاح سے ساری قوتوں کی صلاح و فلاح وابستہ
ہے، سارے اخلاق سارے ملکات سارے ارادے اور حالات و مقامات کی حامل بھی یہی قوت
ہے، بہر حال قلب کے کاروبار اور جن حالات و واقعات سے اسے گزرنا پڑتا ہے، ان کی داستان
طویل ہے۔

الحاصل "تہذیب النسیم" کے فنون میں جن قوتوں سے بحث کی جاتی ہے، اصولی طور پر وہ یہی
ہیں پھر ان قوتوں کے مختلف حالات ہیں مثلاً ایک حال ان کا تعطل ہے، یعنی جن خدمات کا

ان سے تعلق ہے، نفس ان خدمات کو ان سے نہ لے، اب اس کی وجہ خواہ یہ ہو کہ نفس کسی دوسری قوت کے کاروبار کی تکمیل میں منہمک ہو جاتا ہے، اور جن کاموں کا اس خاص قوت سے تعلق ہے اس کی طرف توجہ کرنے کا موقع اس کو نہیں ملتا مثلاً بچہ جب پیدا ہوتا ہے، تو اس کا نفس نباتی قوتوں کی تکمیل میں مصروف رہتا ہے، اس لئے قوت عاقلہ اس کی معطل رہتی ہے، اور کبھی یہ بھی ہوتا ہے، کہ جن کاموں کا اس قوت سے تعلق ہے، ان کاموں کی انجام دہی میں وہ کمزور ہوتی ہے مثلاً قوت عاقلہ کسی کی غبی ہو، یا قلب اس کا کمزور ہو، یا محرکہ قوتیں اس کی ضعیف ہوں، ان ہی حالات میں ایک حال ان قوتوں کا وہ بھی ہے، جس کی تعبیر غوائت کے لفظ سے کرتے ہیں، یعنی نفس قوت کو اگرچہ اسی کام میں استعمال کر رہا ہو، جس کا اس قوت سے تعلق ہو لیکن استعمال غیر مناسب طور پر ہو، مثلاً غلط اور جھوٹے مقصیوں کا تعین یا جن چیزوں سے ضرر پہونچے ان کا ارادہ یا ان ہی مضر چیزوں کی طرف اعضا، کو متحرک کرنا (ان ہی امور کی تعبیر غوائت سے کی جاتی ہے)، ان ہی حالات میں ایک حال اور بھی ہے، جسے "استقامت" کہتے ہیں جس قوت سے جس کام کا تعلق ہے، اسی کام میں قوت کو جیسا کہ چاہئے تھا استعمال کرنا نفس جب کسی قوت کو اس طور پر استعمال کرنا ہے، تو اسی کا نام "استقامت" اس پچھلے حال یعنی استقامت کا شمار تو نفس کے کمالات میں کیا جاتا ہے، اور اس سے نفس میں نور پیدا ہوتا ہے، عالم بالا سے قرب کی نسبت میں اضافہ ہوتا ہے، اور گزشتہ دو حال یعنی تعطل اور غوائت نفس کے نقائص ہیں، جن سے ظلمت اور تاریکی پیدا ہوتی ہے، (اور عالم قدس) سے بعد اور دوری بڑھتی ہے۔

عقبہ (۶)

بنی آدم کے اگلے ہوں یا پچھلے، قریب والے ہوں یا دور والے، حق پرست ہوں یا باطل پرستوں کا گروہ ہو اس مسئلہ پر تو سب ہی کا اتفاق ہے، کہ حصول سعادت کا ذریعہ نسیمہ کی تہذیب ہے، انسانی کمال اس عمل کے ساتھ وابستہ ہے، کہ نسیمہ کی قوتوں کی تکمیل میں کوشش کی جائے یہی وجہ تو ہے، جو علم و کردار اور اخلاق فاضلہ پسندیدہ اعمال کو لوگ عموماً پسند کرتے ہیں، اور اس کے مخالف صفات سے لوگ بے زار نظر آتے ہیں، اور انھیں بری نگاہوں سے دیکھتے ہیں، ہر قوم کے نفوس کاملہ اور سبب برادر وہ افراد کو تم پادگے کہ اپنی ساری توجہ انھوں نے نسیمہ کی تہذیب پر مرکوز

کر رکھی ہے، اور جان و دل کی طاقتوں سے ان قوتوں کی تکمیل میں وہ مصروف ہیں۔
اب یہاں جاننے کی بات یہ ہے، کہ گو نفس ناطقہ نسمة کی ہر قوت کو ان ہی چیزوں میں استعمال کرتا ہے، جن کا اس قوت سے خصوصی تعلق ہے، لیکن اس استعمال کے دو مختلف طریقے ہیں۔

ایک طریقہ تو یہ ہے، کہ مختلف قسم کے مشاغل کا تھا تھا ان ہی کے ضمن میں قوت، کو اس کے خاص متعلقہ اعمال میں استعمال کیا جائے، مثلاً عوام کو تم دیکھتے ہو، کہ اپنے مختلف مشاغل، خورد و نوش، لباس اور دیگر حسی و خیالی امور میں ان کی جو مشغولیت ہوتی ہے، اسی مشغولیت کے ضمن میں اپنی قوت مفکرہ کو وہ استعمال کرتے ہیں، اور ایک مفکرہ ہی کیا؟ نسمة کی دوسری قوتوں کے استعمال کا بھی طریقہ عوام میں کچھ اسی طرح جاری ہے، اسی کا نتیجہ یہ ہے، کہ ان کی رسانی نسمة کی قوتوں کے متعلقہ اعمال کے صرف اسی حصہ تک ہوتا ہے، جس کے وہ محتاج ہوتے ہیں۔

اور نسمة کی ان ہی قوتوں کو ان کے متعلقہ اعمال و افعال میں استعمال کا دوسرا طریقہ یہ ہے، کہ آدمی ہر چیز سے الگ ہو کر صرف اسی قوت کی تکمیل میں منہمک ہو جائے اور اپنی نظر کو ان ہی نتائج پر گاڑ دے جو اس خاص قوت کے استعمال سے پیدا ہوتے ہیں، اس قوت کے استعمال کے جو مختلف شعبے ہوں ان میں سے ہر شعبہ کی تحقیق و تدقیق میں غرق ہو جائے مثلاً ارباب فلسفہ اپنی قوت عاقلہ کی تکمیل میں، یا شعراء قوت مخیلہ کی تکمیل میں، یا قوت محرکہ کی تکمیل میں صنعت و حرفت والے لوگ یا ورزش کرنے والے افراد منہمک رہتے ہیں، استعمال کے اسی دوسرے طریقے کو ان لوگوں نے اختیار کیا ہے، اسی پر دوسری قوتوں کے استعمال کے اس طریقے کو تم قیاس کر سکتے ہو نسمة کی قوتوں کے استعمال کے اس طریقے کو اختیار کرنے والے جب اختیار کرتے ہیں، تو جس قوت کے متعلق یہ طریقہ اختیار کیا جاتا ہے، اس کے متعلق کاروبار میں بڑی کشادگی پیدا ہوتی ہے، اور ان کے عمل کے دائرے میں وسعت پیدا ہوتی ہے، اور کیسی وسعت؟ عوام میں جن لوگوں کو علم کا شوق ہوتا ہے، ان میں اور فلسفیوں کی اس جماعت میں جو شب و روز (قوت فکر) اور اس کے پیدا کردہ نتائج کے ادھیڑ بن میں مصروف رہتے ہیں، دونوں میں جو فرق ہے، وہ کسے مخفی نہیں رہ سکتا۔

اسی طرح ہر ہر قوت کی تہذیب اور استعمال کے ائمہ اور پیشواؤں کو فلاسفہ (یعنی قوت مفکرہ) کے ائمہ پر قیاس کر سکتے ہو۔

خلاصہ یہ ہے کہ ہر قوم (ہر قوم) بلند ہمت رکھنے والے افراد نسہ کی مختلف قوتوں میں سے کسی قوت کی تہذیب کو نصب العین بنا کر جب کام کرنے لگے اور جس مشترک کی قوت کی تہذیب و اصلاح کو لوگوں نے قوت محرکہ کی تہذیب کا ایک شعبہ جب قرار دیا۔ کیونکہ جس مشترک ہو یا قوت محرکہ دونوں کے متعلقہ افعال کا تعلق آدمی کے اعضاء (ہاتھ پاؤں وغیرہ) ہی سے ہے، اسی نتیجہ یہ ہوا کہ نسہ کی تہذیب سے جن فنون کا تعلق ہے، ان کی پانچ قسمیں پیدا ہو گئیں، یعنی قوت عاقلہ کی تہذیب و اصلاح سے جس فن کا تعلق ہے، اس کا نام حکمت نظریہ رکھا گیا، اور واسمہ کی تہذیب سے جس فن میں بحث کی جاتی ہے، اس کا نام "الیقا" کی صنعت رکھا گیا، اشراقی حکماء کے کلام میں اس فن کا ایک بڑا ذخیرہ پایا جاتا ہے، اور متخیلہ سے جس فن کا تعلق ہے، اس کو فن تجرید کے نام سے موسوم کرتے ہیں، اس فن کے مسائل بھی ان ہی اشراقی حکماء کی کتابوں میں ملتے ہیں۔

اسی طرح جس فن کا تعلق قوت محرکہ اور جس مشترک سے ہے، اسی کا نام حکمت علمی ہے، اور "قلب" یعنی قوت عارمہ کی تہذیب سے جس علم میں بحث کی گئی ہے، اس کا نام حکمت خلقیہ رکھا گیا ہے، یہ اصطلاحات ارباب فلسفہ کے ہیں، لیکن واقعہ یہ ہے کہ ہر قوم نے ان علوم نیچگانہ پر اپنی اپنی اصطلاحوں میں بحث کی ہے، جن میں حکماء ہند بھی ہیں۔

لیکن انسان چونکہ خطا اور نسیان سے مرکب ہے، اس سے غلطی بھی صادر ہوتی ہے، اور باتیں بھول بھی جاتا ہے، اسی کا یہ نتیجہ ہے، کہ ان میں بعض لوگ مذکورہ بالا علوم اور ان کے نظریات کے متعلق کبھی تفریط کے شکار ہو گئے ہیں، اور کبھی افراط میں مبتلا ہوئے، بعضوں کو حق سے قریب ہونے کا موقع مل گیا، بعض حق سے دور ہو گئے، تب حق تعالیٰ جل مجدہ نے بنی نوع انسانی پر یہ احسان کیا کہ ان "نیچگانہ فنون" کے اصول کی اشاعت ان میں حضرات انبیاء علیہم الصلوٰۃ والسلام کی زبانوں سے کرا دی گئی، بعض معصوموں کے اس طبقہ نے جو حق تعالیٰ کی زبان ہونے کی حیثیت رکھتے ہیں، ان "فنون نیچگانہ" کے اصول کو بیان کیا۔

ان بزرگوں نے صحیح عقائد کا اعلان قوت عاقلہ کی تکمیل کے لئے فرمایا اور اذکار جو مختلف قسم کے مقرر کئے گئے ہیں، ان کی غرض یہ ہے، کہ قوت واسمہ کی تکمیل ہو، اسی طرح حضرات انبیاء علیہم السلام نے لوگوں کو بازاری غل غپاڑوں، اور وہابی تباہی خبروں سے بچنے کا حکم دیا ہے، اور تاکید کی گئی ہے، کہ عام بازاری راستوں پر بیٹھنے سے لوگ احتراز کریں، نیز کثرت کلام سے خصوصاً سونے سے پہلے جو عموماً ممانعت کی گئی ہے، ان سب کا راز یہی ہے، کہ قوت خیال کی ان تدبیروں سے

تہذیب اور اصلاح ہوتی ہے، ان ہی بزرگوں نے اعلیٰ کردار اور بلند اخلاق کی طرف کبھی اجمال کے رنگ میں اور کبھی تفصیل کی شکل میں جو توجہ دلائی ہے، اور اخلاقی برائیوں سے لوگوں کو جو روکا ہے، نیز قدسی احوال یعنی بیم و امید خون درجا، یا ان ہی کی مماثل چیزوں کی ان کے کلام میں جو تعریفیں کی گئی ہیں، اور صبر و تحمل یا اسی قسم کے دیگر مقامات عالیہ کا جو مطالبہ کیا گیا ہے، جن اعمال و افعال سے بہترین ملکات کے حصول میں مدد ملتی ہو، ان پر استقامت اور دوام پر جو اصرار کیا گیا ہے، مقصود سب سے یہی ہے، کہ قلب (یعنی قوت عازمہ) کی تہذیب میں لوگوں کو کامیابی میسر آئے اسی طرح قوت محرکہ کی تہذیب کے لئے ان بزرگوں نے مختلف اعمال و اشغال مقرر کئے ہیں۔

حضرات انبیاء علیہم السلام کے بعد ان کے متبعین اور ماننے والوں میں جن کی ہمتیں بلند تھیں، وہ کم بہت کو چست کر کے کھڑے ہو گئے یہی مجتہدین کا طبقہ ہے، اس طبقہ کے مختلف افراد نے مختلف علم کو اپنی جدوجہد اور کوششوں کا مرکز بنایا، اور یہ میں اس لئے کہہ رہا ہوں کہ مجتہدین کے متعلق میرا خیال یہ نہیں ہے، کہ کسی خاص علم یا فن سے ان کو خصوصیت ہے، یعنی عام طور پر جو یہ سمجھا جاتا ہے، کہ ”اصطلاحی علم فقہ“ ہی میں صرف مجتہدین گذرے ہیں، میرے نزدیک یہ صحیح نہیں ہیں، بلکہ ہر فن اور ہر علم کا یہ عام قانون اور عام دستور ہے، (پس جیسے علم فقہ میں مجتہدین گذرے ہیں، حضرات انبیاء کے لئے ہوئے دوسرے علوم کے بھی خاص مجتہدین ہیں) البتہ اتنی بات درست ہے، کہ (انبیاء علیہم السلام کے کلام میں مسئلہ کے جن پہلوؤں کے متعلق سکوت اختیار کیا گیا ہے) ان سکوت عنہا مسائل کے حکم کو ان تصریحات کی روشنی میں سمجھنا جو انبیاء کے کلام میں پائے جاتے ہیں، یعنی سکوت کا منطق سے الحاق کا عمل مجتہدین کا جو فریضہ ہے، اس عمل میں ہر فن کے مجتہدین کے طریقے مختلف ہیں۔

بہر حال اجتہاد جن کوششوں کی تعبیر ہے، ان میں سب مشترک ہیں، سب ہی نے ان اجتہادی امور کو انجام دیا ہے، یعنی انبیاء کے کلام میں جن باتوں کی تصریح کی گئی ہے، جنہیں نصوص کہتے ہیں، ان نصوص کے معانی اور ان کے اسباب و علل، ان اسباب و علل سے جن احکام کا تعلق ہے اور ان سے جو مقصود ہے، پہلے ان باتوں کی سمجھوں نے تفصیل کی اس کے بعد دوسرا کام ان لوگوں نے یہ کیا کہ (ان ہی تصریحات) کو پیش نظر رکھ کر کلی قواعد جو بن سکتے تھے ان کی انھوں نے تائیس کی، پھر ان کلی قواعد سے جو جزئیات پیدا ہو سکتے ہیں، ان کا استنباط کیا، اور یہی ان کا

تیسرا کام ہے پھر ان علوم اور ان کے مسائل کے مبادی اور بنیادوں کو انھوں نے بیان کیا یہ ان کا چوتھا کام ہے

آخر میں اس فن کے مسائل و احکام کے متعلق دلوں میں جو شکوک و شبہات پیدا ہو سکتے ہیں ان کا ازالہ اور ان شکوک کی وجہ سے بعضوں میں ان احکام کے متعلق جو لاپرواہیاں پیدا ہو جاتی ہیں ان لاپرواہیوں پر لوگوں کی تنبیہ یہ ان کا پانچواں کام ہے۔

علوم پنجگانہ کے متعلق کوششوں کا یہ سلسلہ جب جاری ہوا تو وہ پھیلا اتنا پھیلا کہ ان میں پانچوں علوم میں سے ہر علم نے بجائے خود مستقل علم کی حیثیت اختیار کر لی اور کیا مستقل علم جس کے نہ طول کی انتہا ہوتی اور نہ عرض کی

ادریوں اب ہر علم کی حالت یہ ہو گئی کہ ان میں سے ہر علم کی بنیاد و حضرات انبیاء علیہم السلام کے نصوص اور تصریحات پر قائم ہے، لیکن ہر علم میں جزئی اور فردی مسائل کا اضافہ اس علم کے ائمہ کی کوششوں سے ہوا، ان میں ہر علم کے کچھ مبادی ہیں، جنہیں اپنے مقاصد سے کسی نہ کسی قسم کا تعلق ضرور ہے، خواہ یہ تعلق مخفی ہی کیوں نہ ہو، اسی طرح ہر علم میں بعض تنبیہی باتیں ہیں بعض دلائل و براہین ہیں جن سے یہی غرض ہے کہ جن لوگوں میں اس علم کی جانب سے لاپرواہی پائی جاتی ہو اس کا ازالہ کیا جائے یا جن لوگوں کی طرف سے اس علم اور اس کے مسائل پر کچھ چینیاں کی گئی ہوں اور مخالفانہ اعتراضات کئے گئے ہوں، ان کا زور توڑا جائے۔

خلاصہ یہ ہے کہ یہ سارے علوم درحقیقت شرعی علوم ہی ہیں، اور ان میں سے ہر علم کے ائمہ کی تائید غیب سے کی گئی ہے، ان ائمہ کی تقلید کرنے والے لوگ حق ہی کے پیرو ہیں، واقعہ تو یہی ہے باقی عام طور پر جو یہ دیکھا جاتا ہے کہ ہر علم اور ہر فن والے اپنے سوا دوسرے فنون و علوم والوں سے کچھ شاکی نظر آتے ہیں، اور اپنے سوا دوسروں کے علوم کا انکار کرتے ہیں، دینے ان کو شرعی علوم کے ذیل میں شریک کرنا نہیں چاہتے، تو اس میں بات وہی ہے، کہ ہر فن کا جو اصل مقصد ہے، اور اس کے جو مبادی ہیں، نیز اس خاص فن کے ارباب اجتہاد کے اجتہاد کا جو خاص طریقہ ہے، اس سے ناواقفیت عموماً لوگوں میں انکار کے اس جذبہ کو پیدا کرتی ہے، ناواقفیت ہی کا یہ نتیجہ ہے کہ بسا اوقات دوسرے علوم و فنون کے اجتہادی مسائل جو شریعت ہی کی کسی اصل سے ماخوذ ہوتے ہیں، ان کے متعلق بدعت ہونے کا فتویٰ لگا دیا جاتا ہے۔

حالانکہ سچی بات یہی ہے کہ مذکورہ بالا علوم میں سے کوئی علم بھی ہو، اس علم کے جزئی مسائل

اور فردی احکام خود صاحب شریعت سے منقول نہیں ہیں، پھر فقہ کے جزئی مسائل کو مثلاً بدعت نہ سمجھنا اور فقہ کے سوا کلام یا تصوف کے فردی مسائل کو اس لئے بدعت قرار دینا کہ صاحب شریعت نے ان کی تصریح نہیں کی ہے زبردستی کے سوا اور کیا ہے، اسی طرح ان علوم و فنون کے بعض مبادی کو لوگ بدعت قرار دیتے ہیں، اور خیال یہ کر لیتے ہیں کہ مبادی نہیں بلکہ ان امور کی حیثیت اس فن میں مقاصد کی ہے، (حالانکہ یہی ان کی غلطی ہے) باقی مبادی کے متعلق یہ کہنا کہ صاحب شریعت نے ان کی تصریح نہیں کی ہے، تو اس میں اس فن کی کیا خصوصیت ہے، ان پنچگانہ علوم میں سے کون سا علم ہے جس کے مبادی کا تفصیلی ذکر صاحب شریعت کے کلام میں پایا جاتا ہے، بلکہ سچ تو یہ ہے کہ علوم کے مبادی صاحب شریعت ہی سے کیا خود فن کے ائمہ سے بھی عموماً منقول نہیں ہوتے۔ آخر میں پوچھتا ہوں کہ علم الاحکام کے مبادی جو اصول فقہ کے قواعد ہیں اور اصول فقہ کے مبادی علم معانی اور علم بیان کے مسائل ہیں، اور علم معانی و بیان کے مبادی خود صریحاً و غیر صریحاً علوم جو ہیں، (تو کیا ان مبادی کو لوگوں نے صاحب شریعت بلکہ علم احکام کے ائمہ سے نقل کیا ہے؟) کیا علم احکام کے جو ائمہ ہیں، مثلاً امام ابو حنیفہ، شافعی، مالک، احمد وغیرہم حضرات سے خود صریحاً اور لغت کے مسائل منقول ہیں؟

یہ بھی دیکھا جاتا ہے کہ ان علوم پنچگانہ کے بعض مبادی کو لوگ لغوی قرار دیتے ہیں، (یعنی سمجھتے ہیں کہ ان علوم کے مسائل کے سمجھنے میں ان مبادی سے کوئی مدد نہیں ملتی، اسی لئے ان کی تعلیم و تعلم کی بھی وہ مخالفت کرتے ہیں، لیکن اس کا لزوم بھی یہی ہے کہ اصل فن کے مسائل میں اہل ان مبادی کے مسائل میں جو مخفی تعلقات ہیں، ان سے یہ لوگ ناواقف ہوتے ہیں، بلکہ بعضوں کی ناواقفیت تو اس سلسلہ میں اس حد تک بڑھ جاتی ہے کہ لغوی نہیں بلکہ مبادی میں اور جس علم کے وہ مبادی ہیں، ان کے مسائل میں سمجھتے ہیں کہ مخالفت کا تعلق ہے جس کی وجہ یہ ہوتی ہے کہ یہ ظاہر ان مبادی میں اور اس فن کے مسائل میں بہت دور کا تعلق ہوتا ہے، آخر تم دیکھتے ہو کہ خود صرف جو علم الاحکام کے مبادی ہیں، ان میں علم الاحکام کے مسائل کا بھی کیا کوئی ذکر کرتا ہے، یہ بات کہ ہر فاعل کو عربی زبان میں پیش ہوتا ہے، ایک عامی آدمی کیا سمجھ سکتا ہے، کہ فقہ جس میں حلال و حرام و حرج و استحباب وغیرہ کے احکام بیان کئے جاتے ہیں، اس سے اس مسئلہ کا کیا تعلق ہے۔

بہر حال کچھ بھی ہو، اسلامی علماء اس علم کو جس میں قوت عاقلہ کی تہذیب سے بحث کی جاتی ہے، علم کلام تو اس وقت کہتے ہیں ان اعتقادات پر جن کی شریعت میں تصریح کی گئی ہے عقل کی روشنی

میں بحث کی جاتی ہے، اور محالے عقل کے اگر ان کی تفصیل و تشریح میں کشف سے مدد لی گئی ہو،
و اسی کا نام تصوف ہے۔

تصوف کے علم سے یہاں مراد مباحث کا وہ مجموعہ ہے، جیسے صوفیہ کرام کے مقلدوں اور
ماننے والوں نے مدون کیا ہے، یعنی وہی کمالات رکھنے والے بزرگوں پر جو باتیں منکشف و مکشوف
ہوتی ہیں، ان ہی سے شرعی اعتقادات کی تفصیل میں کام لیا گیا ہے۔

باقی خود ان بزرگوں کے علوم جن کا اصطلاحی نام "معرفت" ہے، اس وقت میری بحث کے
دائرے سے وہ خارج ہیں، ٹھیک جیسے "خود وحی" سے بھی میری اس گفتگو کا کوئی تعلق نہیں ہے، کیونکہ
اس وقت تو میری نظر محض ان علوم تک محدود ہے، جن کا تعلق نسیمہ کی قوتوں سے ہے، اور عنقریب
تم کو یہ بتایا جائے گا کہ وحی اس سلسلہ کی چیز نہیں ہے۔

اسی طرح قوت محرکہ سے جس علم کا تعلق ہے، اس کو "فہم" کہتے ہیں، اور قوت متخیلہ سے جس علم
میں بحث کی جاتی ہے، اس کا نام آداب القصص المعزلہ ہے، (یعنی خیال کی صفائی کے طریقے اور
گوشہ گردینی کے آداب اس علم میں بتائے جاتے ہیں، اور قوت راہمہ سے جس علم میں بحث ہوتی ہے،
اسی کو علم الاشغال والمراقبات والنسب کہتے ہیں۔

ادب سے جس علم کی بحث کا تعلق ہے، اسی کو علم السلوک کہتے ہیں اسی علم میں اخلاق
اور انسان کے فطری جذبات و ملکات نیز احوال و مقامات سے بحث کی جاتی ہے
یہاں یہ یاد رکھنے کی بات ہے، کہ ان پنجگانہ علوم کے مسائل میں بعض مسائل کی نوعیت
توقعی یقینی مسائل کی ہوتی ہے، یعنی وہی باتیں جن کی شریعت میں تصریح کی گئی ہے، جنہیں منصوصات
کہتے ہیں، اور ہر علم کے بعض مسائل ایسے بھی ہیں، جنہیں یقینی نہیں بلکہ ظنی کہہ سکتے ہیں، یعنی بطور ظن
غالب کے ان کو مانا جاتا ہے، ہر فن کے ائمہ نے اپنی اجتہادی کوششوں سے جن مسائل کو ہر علم میں
پیدا کیا ہے، ان کا یہی حال ہے، یعنی وہ منظونات میں شمار ہوتے ہیں، گویا ان کی حالت وہی ہے
(جو فقہ میں) قیاسی مسائل کی ہے، کہ صحیح اور غلط ہونے کا احتمال ان میں پھر بھی باقی ہی رہتا ہے بطور
گمان غالب کے جو ان مسائل کو مانتا ہے اور ان پر عمل کرتا ہے، وہ حق پر ہے، اور حق کی طرف اس کی
راہ نمائی کی گئی ہے۔

ان منظونہ غیر قطعی مسائل کا حکم یہ ہے، کہ نص (یعنی صاحب شریعت کے تصریحات) سے اگر
وہ متصادم ہوں تو اس وقت ان کو مسترد کر دینا پڑتا ہے، لیکن اجتہاد و استنباط کے جو صحیح مقررہ قواعد

ہیں اگر ان ہی کی امداد سے وہ پیدا کئے گئے ہیں تو وہ قبول کئے جاتے ہیں، باقی ہر فن کے اجتہاد و استنباط کے طریقوں کی صحت و غلطی اپنی خاص خصوصیت رکھتی ہے۔

(ان ہی منظوم مسائل میں) بعض چیزیں ایسی بھی ہوتی ہیں جن کو دفن کے اصل مسائل سے وہی تعلق ہوتا ہے جو کسی چیز کو اپنے مبادی سے ہوتا ہے، ان مبادی کے رد و قبول کا معیار یہ ہے کہ واقعی اصل فن کے مقاصد کے حصول میں اگر ان سے مدد ملتی ہو تو ان کو قبول کر لینا چاہئے اور نہ ملتی ہو تو رد کر دینا چاہئے، ان مبادی میں بعض چیزیں تو ایسی ہوتی ہیں جن میں یہ کیفیت (یعنی اصل فن کے مقاصد کے حصول میں ان سے مدد ملتی ہو) بہت واضح شکلوں میں پائی جاتی ہے اور مقاصد ان کا تعلق مخفی نہیں ہوتا، لیکن بعضوں میں دور کی مناسبت ہوتی ہے، اسی لئے ان کی یہ کیفیت پوشیدہ اور مخفی رہتی ہے۔

ایک اور بات جس کا ذکر یہاں ضروری ہے، یہ ہے کہ مذکورہ بالا علوم میں سے ہر علم کے متعلق اختلافات جو پیدا ہوئے ہیں، اور ان اختلافات کی وجہ سے جو فرقے بن گئے ہیں، ان کی دو مختلف نوعیتیں ہیں، یعنی اختلافات کا ایک سلسلہ تو وہ ہے جو حق و باطل والوں میں قائم ہے مثلاً اہل سنت کے فقہاء اور شیعوں کے فقہاء کے اختلافات کی یہی نوعیت ہے، یا معتزلہ اور اشاعرہ میں باوجود یہ ملاحضہ میں اور دجود یہ عرفاء میں جو اختلافات ہیں ان کا حل بھی یہی ہے اسی طرح شراب اور نشہ اور چیزوں سے اپنے مراقبوں میں جو بد دیتے ہیں، ان لوگوں میں اور جواز کا نماز وغیرہ سے ان ہی مراقبات میں امداد حاصل کرتے ہیں، ان کا اختلاف بھی اسی قسم کا ہے جس میں ایک ان میں حق پر ہے اور دوسرا باطل پر، بعض لوگ جو قلب کے عیوب یعنی کبر و ناز و نخوت وغیرہ کا علاج شرعی شعائر کے ترک سے کرتے ہیں، ان لوگوں میں اور ان حضرات میں جو اپنے گناہوں اور قصوروں کے مطالعہ کو ان قلبی عیوب کے علاج کا ذریعہ بناتے ہیں، دونوں کے اختلافات کی نوعیت بھی یہی ہے، (اسی پر تم دوسرے اختلافات جو اسی ذیل کے ہیں، ان کو قیاس کر سکتے ہو)۔

اس قسم کے اختلافات کا حکم یہ ہے کہ دونوں فرقوں میں سے ایک معین فرقہ کے متعلق فیصلہ کرنا چاہئے کہ وہ حق پر ہے، اور جاننا چاہئے کہ ان کا مد مقابل دوسرا فرقہ یقیناً برسر غلطی ہے۔

(لیکن اختلافات ہی کی دوسری قسم وہ ہے) جس کے متعلق سمجھا جاتا ہے کہ وہ ارباب حق کے اختلافات ہیں، مثلاً ائمہ اربعہ میں، یا اشعریہ اور ماتریدیہ میں یا دجود یہ و رائیہ اور شہود یہ طلبیہ میں یا صوفیہ کے مختلف طریقوں کے (اذکار و اشغال وغیرہ) میں جو اختلافات ہیں، ان کی نوعیت بھی یہی ہے

علم اختلاف کی اس قسم کا یہ ہے، کہ اکثر مسائل میں ان فریقوں میں سے ہر فریق برسر حق ہے، گو یا قرآنی آیت:

ولكل وجهة هو موليها
ہر ایک رخ کی ایک خاص سمت ہے اسی کی طرف
وہ رخ کرتا ہے،

کے مصداق یہی لوگ ہیں، پس ان میں سے جس کی جو پیروی اختیار کرے گا اصل مقصود تک پہنچ جائے گا۔

تنبیہ: بولنے والا اپنی گفتگو سے مخاطب کو جو بات سمجھانی چاہتا ہو، اسی کو میں ظاہر الکلام خیال کرتا ہوں یعنی یہ ظاہر کلام سے جو بات سمجھ میں آئے وہ یہی ہے، خواہ بولنے والا اپنے مقصد کو صریح تعبیر کے لہجے میں ادا کرے، یا اشارے سے اپنا مطلب سمجھائے، کنائی الفاظ سے مدد لے، یا حقیقی معنوں میں الفاظ کو استعمال کرے، یا مجازی استعمال سے فائدہ اٹھائے، میرے نزدیک "ظاہر کلام" کے تحت تعبیر و اظہار مدعا کی یہ ساری شکلیں درج ہیں۔

لیکن بولنے والے کی گفتگو سے جو بات سمجھنے والوں کی سمجھ میں آجائے، اب خواہ یہ بات جو سمجھ میں آئی ہو اس کا منشا گفتگو کے مدلول اور اصل معنی میں موجود ہو، یا اس گفتگو کا وہ نتیجہ اور ثمرہ ہو، کچھ ہو، ان سب کو میں "باطن الکلام" خیال کرتا ہوں، یعنی گفتگو کے باطنی پہلو سے ان کا تعلق ہوتا ہے، وجہ یہ ہے، کہ اقوال ہوں یا افعال کبھی تو بعض خاص حالات سے وہ پیدا ہوتے ہیں، اور کبھی خود اقوال یا افعال بعض حالات کو پیدا کرتے ہیں، اسی طرح الفاظ جن معانی پر دلالت کرتے ہیں، ان کی نوعیت بھی مختلف ہوتی ہے، یعنی کبھی تو دلالت کی کیفیت وضع واضح کا نتیجہ ہوتی ہے یعنی بنانے والے اصطلاح بنالیتے ہیں، کہ فلاں لفظ سے فلاں بات سمجھی جائے گی یا فلاں فعل مثلاً ہاتھ اٹھانے سے سمجھا جائے گا کہ ہاتھ اٹھانے والا سلام کر رہا ہے، یا کبھی یہ بات طبعی تعلق کی بنیاد پر پیدا ہوتی ہے، مثلاً ماتھا ٹیکنے یا سجدہ کرنے سے طبعاً سمجھا جاتا ہے، کہ سجدہ کرنے والا اس عظمت کا اظہار کر رہا ہے، جو اس کے دل میں مسجودہ کے متعلق پائی جاتی ہے، حالات کا بجنسہ یہی تعلق علوم سے بھی ہے، اور علوم سے یہی رشتہ قدسی فیوض اور غیبی احوال کا ہے، ان تمہیدی باتوں سے غالباً یہ چیز سمجھ میں آسکتی ہے، کہ فروعی مسئلہ کی تعمیل کا حکم اگر ظاہر میں دیا گیا ہے، تو اس کا مطلب یہ ہے کہ یہ باطن اس مسئلہ کی اصل کی طرف ترغیب دلائی گئی ہے، یا یہ ظاہر کسی فروعی مسئلہ کی ممانعت کا مطلب یہ ہوتا ہے، کہ درحقیقت مخاطب کے دل میں اس سے ممانعت کرنے والا نفرت پیدا کرانی چاہتا ہے،

یا کسی چیز کی بظاہر تعریف بہ باطن اس شے کی مدح ہوتی ہے، یہی حال مذمت کرنے کا ہے،
یعنی بظاہر کسی چیز کی مذمت خود اس شے کی درحقیقت مذمت ہے، (میں جو کچھ کہنا چاہتا ہوں
اس کو مثال سے سمجھو) یعنی کہنے والا کسی کو صواب کہتا ہے، کہ فقیر کو کچھ دو، یا حکم کرتا ہے، کہ فلاں صفا
کو سلام کرو، یا فلاں کو سلام نہ کرو، یا کہتا ہے، کہ نماز بہت اچھی چیز ہے، اور ناز و تبختر، اٹھلا اٹھلا کر
چلتا بری بات ہے،

تو گفتگو کی ان ساری قسموں سے جس مطلب کو ہر زبان دان سمجھتا ہے، اسی کو کلام کا ظاہر
مطلب قرار دیا جائے گا، لیکن مذکورہ بالا اقوال سے یہ باتیں جو سمجھ میں آتی ہیں، کہ بولنے والا
مخاطب کو سخاوت کا حکم دے رہا ہے، (یعنی فقیر کو کچھ دو سے سخاوت کا حکم جو سمجھ میں آتا ہے)
یا سلام کرنے کا حکم جس کے لئے دیا گیا ہے، اس کی تعظیم مخاطب سے بولنے والا کرانی چاہتا ہے
یا جس کے سلام سے اس نے منع کیا تھا، اس کی اہانت مقصود ہے، یا نماز کو اچھی چیز قرار دینے کا
مطلب یہ ہے، کہ خطیرۃ القدس کی طرف توجہ اور اس کی طرف خضوع و خشوع کو وہ اچھی بات قرار
دے رہا ہے، یا ناز و تبختر وغیرہ سے روکنے کا مطلب یہ ہے کہ غرور اور خود پسندی کی وہ مذمت
کر رہا ہے، تو ان ہی باتوں کو کلام کا باطنی پہلو سمجھنا چاہئے۔

(اب اسی بنیاد پر سمجھنا چاہئے) کہ نسیم کی تہذیب سے جن علوم بچکانہ کا تعلق ہے، یہ سارے
علوم ”ظاہر شریعت“ ہی کے دائرے میں داخل ہیں، باقی شریعت کا باطن یا اس کا باطنی پہلو
اس کا ذکر آئندہ آرہا ہے، یہاں صرف اس بات پر تنبیہ مقصود ہے، کہ عوام الناس میں یہ جو مشہور
ہو گیا ہے، کہ علم کلام اور فقہ کا تعلق تو ظاہر شریعت سے ہے، اور علم تصوف یا تزکیہ و تصفیہ کے
آداب کا ذکر جن علوم میں کیا جاتا ہے، اور اشغال یا نسبتوں کی تفصیل جن میں بتائی گئی ہے یا سلوک
کا علم ان سارے علوم کا باطن شریعت سے تعلق ہے، میرے نزدیک یہ صرف ایک اصطلاحی
بات ہے،

کیونکہ ان بچکانہ علوم میں سے کوئی علم بھی ہو، سب میں یہ بات مشترک ہے کہ ان کے اصول
اور اساسی امور کی تصریح تو اصل شریعت میں کی گئی ہے، یعنی اصول سب کے منصوص ہیں، اور
جزئی احکام و مسائل کا ان ہی اصولی باتوں سے پیدا کرنا اور ان کی کلی بنیادوں کو استوار و مستحکم
کرنا سب کے مقدمات اور مبادی کو منقح و معین کرنا ان کاموں کو ہر علم اور ہر فن کے ائمہ نے انجام
دیا ہے، خواہ وہ کلام ہو یا فقہ، تصوف ہو، یا علم تصفیہ، و تزکیہ، اشغال و سلوک کچھ بھی ہو، سب کا

عقبہ (۷)

نسمہ کی ہر ہر قوت کی تہذیب و اصلاح کے تین درجے ہیں، نفس ناطقہ اپنے مختلف اشغال و اعمال کے ضمن میں اس قوت سے بقدر ضرورت جب تک استعمال لیتا رہتا ہے، یہی اس قوت کی تہذیب و اصلاح کا ابتدائی مرحلہ ہے، اور دوسرا درجہ تہذیب کا اس قوت کے یہ ہے، کہ جن امور کا حصول اس قوت سے وابستہ ہے، یا جو خدمات اس سے متعلق ہیں، ان امور اور ان خدمات میں نفس ناطقہ اس قوت کو اس طور پر استعمال کرے، کہ گویا اسی کو اس نے اپنا مستقل نصب العین بنا لیا ہے، اور ہر چیز سے الگ ہو کر اسی کام میں نفس منہک و مشغول ہو جائے، یہ اس قوت کی تہذیب کا وسطانی و درمیانی درجہ ہے۔

اور تیسرا درجہ ان ہی قوتوں کی تہذیب کا یہ ہے، کہ جو جو کام ان سے متعلق ہیں، ان کاموں کے حصول میں وسعت پیدا ہو جائے اور غیب سے اس میں تائید ہونے لگے اس مرحلہ پر پہنچ کر ان سارے کاموں میں جن کا اسی قوت سے تعلق ہے، نفس ناطقہ اس قوت کو جی بھر کر استعمال کرنے لگتا ہے اور جو نتائج اس کا دوبارہ مرتب ہو سکتے تھے، باسانی بغیر کسی مشقت و محنت کے وہ حاصل ہونے لگتے ہیں، اور اس قوت کی تہذیب کا یہ آخری و انتہائی درجہ ہے، (یہ تو نسمہ کے قوی کی تہذیب کا اجمالی ذکر تھا، تفصیلی طور پر اگر اس کو سمجھنا چاہتے ہو تو حسب ذیل بیان میں غور کرو)

قوت عاقلہ کی تہذیب کی ابتداء یوں ہوتی ہے، کہ حق سبحانہ و تعالیٰ کی عظمت و جلال کے متعلق جو صحیح و واقعی عقائد ہو سکتے ہیں، اور یہ کہ کمالات کے سلسلہ میں حق تعالیٰ کی ذات جن انتہائی مراتب پر ہے، بہترین خوبیاں اور محاسن، فضائل و قواصل جن سے وہ متصف ہے، نیز اپنے تاثیر عمل میں اور کائنات میں رد و بدل تغیر و انقلاب پیدا کرنے میں خدا کی ذات جس استقلالی مقام کی مالک ہے، ان امور میں اس کی توحید اور یکتائی کا جو واقعی حال ہے، اسی طرح حضرات انبیاء علیہم السلام جس احترام و تعظیم کے مستحق ہیں، اور یہ کہ ان کی پیروی کس حد تک واجب و لازم ہے، ان امور کے متعلق جو واقعی اعتقاد اور یقین آدمی کو رکھنا چاہئے اور اسی کے ساتھ آخرت کا یقین یعنی یہ بات کہ آدمی جو کچھ اس وقت کر رہا ہے، اس کا بدلہ دینے والا بھی یہاں موجود ہے، یہ غلط

خیال ہے کہ بنی آدم بغیر کسی نصب العین کے پیدا کئے گئے ہیں، ان پر کسی قسم کی ذمہ داری عائد نہیں کی گئی ہے، بلکہ واقعہ یہی ہے کہ ہر شخص جو کچھ کر رہا ہے اس کے نتائج سے اس کو دوچار ہونا پڑے گا، بھلے کاموں کے بھلے انجام سے اور برے کاموں کے برے انجام سے، الغرض یہ اور اسی قسم کے دوسرے عقائد اور یقینیات سے قوت عاقلہ کی اصلاح اور تہذیب کا کام شروع کیا جاتا ہے ان عقائد کی طرف زندگی کے عام گزرنے والے واقعات کی ضمن میں آدمی کی توجہ مبذول ہوتی رہتی ہے، مثلاً مرض، بیماری، صحت و عافیت، فقری و امیری، مصائب میں مبتلا ہو جانے کے وقت پھر ان سے نجات یاب ہونے کی شکلوں میں اپنے ان عقائد کی طرف توجہ کرنے کا موقع اس کو ملتا رہتا ہے، یعنی جن مصیبتوں میں مثلاً وہ مبتلا ہو جاتا ہے، تو سمجھتا ہے کہ یہ حق تعالیٰ ہی کے حکم سے ہوا، اور ان مصائب سے جب خلاصی میسر آتی ہے، تو یقین کرتا ہے، کہ حق سبحانہ و تعالیٰ ہی اس کو ان سے نجات عطا فرمائی، خیال کرتا ہے کہ خدا نے اس کی دعائیں سن لیں اس کے اضطراب اور اس کی بے بسیوں کو وہ دیکھ رہا تھا، کوئی چیز اس سے پوشیدہ نہ تھی، اسی طرح جن امور کا شرعیت میں حکم دیا گیا ہے، ان کی تعمیل کے ضمن میں یا جن سے ممانعت کی گئی ہے، ان سے بچنے کے ضمن میں وہ اپنے اعتقادی احساسات کی بیداری سے مستفید ہوتا رہتا ہے، کیونکہ احکام الہی کی تعمیل اور نواہی (یعنی جن چیزوں کی ممانعت کی گئی ہے) ان سے پرہیز دلالت کرتا ہے، کہ خدا کی عظمت سے اس کا قلب معمور ہے آخرت کا یقین اس کے دل میں ہے، حضرات انبیاء علیہم السلام کی پیروی و اتباع کو وہ واجب سمجھتا ہے، جو چیزیں شعارِ اللہ سمجھی جاتی ہیں ان کا احترام کرتا ہے، نیز پیغمبروں کی جن لوگوں نے پیروی کی، ان کا ساتھ دینا، ان بزرگوں کی تعریف کرنا، اور جنہوں نے مخالفت کی ان کی مذمت، اس قسم کی باتیں بھی عظمت کے اس جذبہ کو ابھارتی رہتی ہیں، جو انبیاء علیہم السلام کی اس کے قلب میں پائی جاتی ہیں جن لوگوں کی قوت عاقلہ تہذیب کے اس درجہ تک پہنچ جاتی ہے، ان ہی لوگوں کو "مومنین" کے نام سے موسوم کیا جاتا ہے۔

اور اس ابتدائی درجہ کی تکمیل کے بعد دوسرا درجہ قوت عاقلہ کی تہذیب کا یہ ہے کہ مذکورہ بالا عقائد صحیحہ کے متعلق غور و فکر کو نفس اپنا مستقل مشغلہ بنا لیتا ہے، اور کلام و تصوف کے جو ائمہ گذرے ہیں، ان کے کلام میں ان عقائد کے متعلق جو باتیں پائی جاتی ہیں ان کو تلاش کرتا رہتا ہے، جس کی وجہ سے جو نقائص اور جو کوتاہیاں رہ جاتی ہیں، وہ اس کی نگاہوں کے سامنے آ جاتی ہیں نقص اور کمال میں جو فرق ہے، اب اس پر واضح ہونے لگتا ہے، ان عقائد کی تفصیل و تشریح پر

بھی رفتہ رفتہ وہ تارہ ہوتا چلا جاتا ہے، وہ اب سمجھنے لگتا ہے کہ کمالات جن کا انتساب آدمی کی طرف بھی کیا جاتا ہے اور خدا کی طرف بھی لیکن واقعہً ان دونوں میں کتنا بڑا فرق ہے، اسی طرح یہ بات کہ اسباب کی راہ سے حق تعالیٰ کے تاثیر و افعال کا جو ظہور ہوتا ہے، اس میں اور جن تاثیرات کا اثر اس کی عنایت سے تعلق ہے، دونوں میں کیا فرق ہے، یا یہ کہ اسباب کو مغلوب بنا کر تاثیر و اعمال صادر ہوتے ہیں، اور خود اسباب ہی غالب آکر جن تاثیرات کو نمایاں کرتے ہیں، ان دونوں کی نوعیتوں میں کیا اختلاف ہے، وہ جانتا ہے کہ ناسوتی چیزوں میں باہم قرب کے جو تعلقات ہیں، ان میں اور ماوراء سے مجرّد اشیاء ان ہی ناسوتی امور سے قرب کا جو تعلق رکھتے ہیں، قرب کی ان دونوں کیفیتوں میں کیا امتیاز ہے، الغرض انبیاء علیہم السلام میں اور دوسرے اہل کمالات میں یا وحی میں اور الہام میں یا عصمت میں اور حفظ میں کیا فرق ہے، یا رسول ہونے میں اور مقرب ہونے میں کیا امتیاز ہے، ان سب باتوں کو وہ جاننے لگتا ہے۔

خلاصہ یہ ہے کہ ساری اعتقادی باتوں کے متعلق اس کا مطالعہ مستقل ہوتا ہے اور سب سے استقلالِ فکر و نظر ڈالتا ہے، مثلاً نبوت کے متعلق یا معاد (عالم آخرت) کے تفصیلات کے متعلق اس کے معلومات کی یہی نوعیت ہوتی ہے، جس کی قوت عاقلہ تہذیب کے اس درجہ تک پہنچ جاتی ہے، اسی کو لوگ عالم کہتے ہیں۔

تیسرا درجہ قوت عاقلہ کی تہذیب کا یہ ہے کہ مذکورہ بالا سارے امور کی کنہ، اور راز تک رسائی ہو جائے، اور ان امور کے جو مختلف قوالب ہیں، ان قوالب کی خصوصیتوں میں امتیاز کی صلاحیت اس میں پیدا ہو جاتی ہے، مثلاً انبیاء کے کمالات میں عالم کے مختلف حالات اور مختلف قرون، ادوار کو جو دخل ہوتا ہے۔

نیز پیغمبروں کے اصطلاحات میں جو فرق ہوتا ہے، وہ ان کا عارف ہوتا ہے، یعنی جانتا ہے کہ سارے ہادیوں، اور راہ نماؤں کا مدعا اور مطلب ایک ہی ہے، واقعہ واحد ہے، لیکن اس واقعہ کی تعبیریں مختلف ہیں، کسی نے اجمال سے کام لیا ہے اور کسی نے تفصیل سے ایک ہی چیز کو کسی خاص عہد اور قرون میں کسی خاص محسوس چیز کی تشبیہ کے رنگ میں پیغمبروں نے بیان کیا ہے اور دوسرے عہد میں کسی دوسری محسوس چیز کی تشبیہ انھوں نے اختیار کیا ہے، قرآنی آیت،

انا اوحینا الی نوح والنہدین من بعدہ
ہم نے وحی نازل کی نوح پر اور ان پیغمبروں پر جو نوح کے بعد (گذرے)

الاجہ

میں اس حقیقت کی طرف اشارہ کیا گیا ہے،

بہر حال جو آدمی حضرات انبیاء علیہم السلام کے پیش کردہ عقائد کے اسرار و راز سے واقف ہے، اور جانتا ہے، کہ ایک ہی واقعہ کی مختلف تعبیریں ان کے کلام میں پائی جاتی ہیں، ان تعبیروں میں تطبیق دینے کا بھی سلیقہ وہ رکھتا ہو، اور ان تعبیری اختلافات کی نوعیتوں سے بھی واقف ہو، یہ بھی جانتا ہو، کہ تعبیروں میں یہ اختلافات جو پیدا ہوئے اس کے اسباب کیا ہیں، خود ان راہنماؤں اور ہادیوں کے کمالات میں مدارج کا جو اختلاف تھا، اس کو ان اختلافات میں کس حد تک دخل ہے اور جو لوگ ان کے مخاطب تھے، ان صلاحیتوں اور استعدادوں میں جو اختلافات تھے، وہ کس حد تک اثر انداز ہوئے ہیں، الغرض جس کی قوت عاقلہ تہذیب کے اس بلند رتبہ کو طے کر لیتی ہے، اسی کو "الراسخ فی العلم" کہتے ہیں، یعنی علم میں اس کا قدم خوب اچھی طرح گڑا ہوا ہے، اس طبقہ کے علم پر گفتگو بہت طول طلب ہے، اس قسم کا رسالہ جیسی کہ یہ کتاب ہے، اس میں اس کی گنجائش نہیں نکال سکتی، علاوہ اس کے ایک قصہ یہ بھی ہے، کہ عموماً اس طبقہ کے افراد کی گفتگو کی بنیاد زیادہ تر حدس پر ہوتی ہے، یا ان کلیات پر وہ مبنی ہوتے ہیں، جو (غیب) سے اتر کر ان کے علمی احساسات میں جا گزیں ہو جاتے ہیں، خلاصہ یہ ہے، کہ ان لوگوں کے علوم زیادہ تر حدسی ہوتے ہیں، "یا لدنی استدلالی چیزیں ان کے یہاں بہت کم پائی جاتی ہیں، دلیل و حجت والے ان کے نزدیک بچوں سے زیادہ وقعت نہیں رکھتے، البتہ کبھی کبھی ان نوجوانوں کی پاس خاطر سے جو بے چارے استدلال و حجت کے عادی ہیں، یہ استدلالی رنگ بھی اختیار کر لیتے ہیں، (بہر حال ان ساری باتوں کا تعلق قوت عاقلہ کی تہذیب اور اس تہذیب کے مختلف مدارج سے تھا۔

اور قوت دایمہ کی تہذیب و اصلاح کی ابتدا یوں ہوتی ہے، کہ اعمال و اشغال کے ضمن میں بعض قدسی کیفیات کا احساس آدمی کو ہونے لگتا ہے، مثلاً وضو کے بعد قلب میں خاص قسم کے انشراح کی یافت، یا نماز میں سکینیت و طمانینت کی کیفیت کا ادراک یا عباداتی مشاغل (ورد و وظائف) اور اذکار کے ضمن میں یا گذشتہ بزرگوں کے قصوں سے وعظ و تذکیر سے، صاحبان کمال کی صحبت ان کے ساتھ نشست و برخاست رکھنے سے آدمی میں غیب کی طرف توجہ اور اس کا اشتیاق جو پیدا ہوتا ہے، یہ ساری باتیں قوت دایمہ کی تہذیب کے ابتدائی مراحل میں جن کی قوت دایمہ اس درجہ کو طے کر لیتی ہے، ان کو اصطلاحاً صاحب شغل بھی اور صاحب کیفیات بھی کہتے ہیں، اسی طرح قوت دایمہ کی تہذیب کا درمیانی و وسطانی درجہ یہ ہے، کہ غیب کی طرف خصوصی

و شخصی توجہ کی قدرت آدمی میں پیدا ہو جاتی ہے، یعنی اشتغال و اعمال اذکار اور اوراد یا اسی قسم کی دوسری باتوں سے قطع نظر کے باوجود بھی غیب سے شخصی ربط پیدا کرنے کی مشق ان کو ہو جاتی ہے جن لوگوں کا واہمہ اس منزل تک پہنچ جاتا ہے، ان کی توجہ (غیبی فیوض و برکات) کو جتنی زیادہ مقدار میں حاصل کر لیتی ہے اس راہ کے مبتدیوں اور نواہیزوں کے لئے اس کا عشر عشر حاصل کرتا بھی اشتغال و اذکار کی مدد سے دشوار ہوتا ہے، ان لوگوں کو جن کی قوت واہمہ اس مقام تک ترقی کر کے پہنچ جاتی ہے، صاحبان مراقبہ کہتے ہیں۔

اور قوت واہمہ کی تہذیب کا انتہائی مقام یہ ہے، کہ (غیب) کی طرف توجہ کی یہ کیفیت آدمی میں اپنا مرکز قائم کر لے جس کا نتیجہ یہ ہوتا ہے، کہ خطیرۃ القدس سے اس شخص کا دوا می ربط اور رشتہ قائم ہو جاتا ہے، ہمیشہ قدسی کیفیتوں میں وہ غرق رہتا ہے، دوسرے اعمال و اشتغال یا کاروبار سے متعلق اس توجہ میں خلل انداز نہیں ہوتے۔

باقی "توجہ" کے لفظ سے جس کیفیت کی میں تعبیر کر رہا ہوں، یہ نہ سمجھنا چاہیے کہ تصویر یا تصبیق کے قییلے کی یہ کوئی چیز ہے بلکہ یہ التفات کی ایک کیفیت ہے، گویا کسی چیز کی آدمی کو جیسے لو لگ جاتی ہے، وہی حال ان کا ہوتا ہے، ٹھیک جیسے پیاسے میں پانی کی لو لگ جاتی ہے، (غیب کے متعلق یہی کیفیت ان میں پیدا ہو جاتی ہے، جن لوگوں میں توجہ کی یہ کیفیت مرکز ہو جاتی ہے، ان کو صاحبان دوام حضور کہتے ہیں، دوام حضور کی اس کیفیت کی ایک خصوصیت یہ بھی ہے کہ کسی دوسرے آدمی کے واہمہ سے اپنی قوت واہمہ کا ربط دوام حضور والے لوگ قائم کر سکتے ہیں، اور اس کا رخ اس دوسرے شخص کے واہمہ کی طرف پھیر دیتے ہیں، جس کا اثر یہ ہوتا ہے، کہ اس دوسرے آدمی کا واہمہ بھی اس کیفیت کے گونہ اثر کو ایک حد تک محسوس کرنے لگتا ہے، جو صاحب دوام حضور میں پائی جاتی ہے، دوسرے کی قوت واہمہ سے صاحب دوام حضور اپنی قوت واہمہ کا جو ربط قائم کرتے ہیں، اس کا اصطلاحی نام "توجہ" ہے۔

ہمت نیز دوام حضور والوں کی قوت واہمہ میں اس کی بھی قدرت پیدا ہو جاتی ہے، کہ کسی خاص کام کے وقوع پر، یا کسی فائدے کی بات کے حصول پر، یا ضرر رساں امر کے ازالے پر اپنی قوت واہمہ کی توجہ کو مرکز کر دیں، یا کسی گے دل میں اپنی محبت ڈالنا چاہیں، تو جیسا وہ چاہتے ہیں، وہی واقع ہو جاتا ہے، اسی کا اصطلاحی نام "ہمت" ہے۔

اسی طرح "قوت متخیلہ" کی تہذیب و اصطلاح کی ابتداء اس کیفیت سے ہوتی ہے، کہ پراگندہ

خیالات اور دور از کار یہودہ خبروں اور مختلف وسوسے جن کی دل میں ہر وقت آمد و رفت جاری رہتی ہے، ان کی طرف دینی مشاغل اور عباداتی کاروبار کی وجہ سے مستقل توجہ کرنے کا موقع نہیں ملتا یعنی نہ ان کے انکار ہی کی طرف توجہ ہوتی ہے اور نہ اقرار و اثبات کی طرف،

اور درمیانی درجہ اس قوت کی تہذیب کا یہ ہے کہ ان وہی تباہی پر آگندہ خیالات اور خبروں سے بے تعلق رہنے کی مستقل کوشش کی جائے اور قصداً دل سے ان کو باہر نکالا جائے جن کا متخیلہ اس مقام تک ترقی کر کے پہنچ جاتا ہے، ان کا حال یہ ہوتا ہے کہ مذکورہ بالا خیالات میں جو خیال بھی ان کے اندر آتا ہے، فوراً اس کو مٹا دیتے ہیں، اسی لئے ایسے مشاغل جن سے طرح طرح کے خیالات کا ہجوم قلب پر ہوتا ہے، ان سے وہ پرہیز کرتے ہیں، لوگوں سے ملنا جلنا کم کر دیتے ہیں اور عوام الناس کی باتوں اور خبروں پر کان بھی نہیں لگاتے، مختلف قسم کی شکلوں یا طرح طرح کے رنگ کا دیکھنا بھی پسند نہیں کرتے، عام مجلسوں اور محفلوں میں بھی شریک نہیں ہوتے، بازار اور جہاں لوگوں کا مجمع ہو، ان سے بچتے ہیں، ان ہی لوگوں کو اصطلاحاً صاحبان تجرید و تصفیہ کہتے ہیں۔

کشف | باقی قوت متخیلہ کی تہذیب کی انتہا، سو جن کا متخیلہ تہذیب کے اس مقام تک پہنچ جاتا ہے، ان کے سامنے مثالی صورتیں محسوسات کی شکل اختیار کر کے نمایاں ہوتی ہیں، کبھی حسین تجلی خاص آب و رنگ کے ساتھ ہی صورتیں ان کے سامنے جلوہ افروز ہوتی ہیں، کبھی نورانی اجرام کی شکل میں سامنے آتی ہیں، یا ان صورتوں کے قالب میں کبھی چہرہ پرداز ہوتی ہیں، جن کی عظمت اور احترام دیکھنے والے کے دل میں ہوتی ہے، کبھی ان کا ظہور باضابطہ مرتب کلام کی شکل میں ہوتا ہے، ایسا معلوم ہوتا ہے، کہ گویا اس کو وہ سن رہا ہے، اور یہ حالات اس پر بیداری میں بھی پیش آتے ہیں، اور خواب میں بھی، ان ہی لوگوں کو صاحبان کشف کہتے ہیں۔

قلب (یعنی قوت عازمہ یا ارادی قوت) کی تہذیب کی ابتداء تو اس سے ہوتی ہے، کہ حرکات و سکنات میں برے اخلاق کا اس سے اظہار نہیں ہوتا، بلکہ اس قسم کا آدمی ہمیشہ اعلیٰ اخلاقی معیاروں کو ان مقامات میں تلاش کرتا رہتا ہے، جہاں ان کے ملنے کی امید ہو سکتی ہے، اور ایسا رویہ اختیار کرتا ہے، جس کی وجہ سے برے خصال اور بد عادتوں کی بنیاد اکھڑ جائے، اور اچھے عادات و خصال کی جڑیں اس کے اندر مضبوطی کے ساتھ جم جائیں، تہذیب کا یہ درجہ جب طے ہو جاتا ہے، تو ان لوگوں کو جو یہ مقام حاصل کر لیتے ہیں، ”مہذب الاخلاق“ کہتے ہیں۔

اور وسطانی درجہ قلب کی تہذیب کا یہ ہے، کہ آدمی مستقل توجہ اپنی قلب پر مرکوز کر دے اور

پختہ ارادے کے ساتھ ان حالات کو اپنے اندر پیدا کرنے کی کوشش کرے جنہیں "احوال طیبہ" یا پاکیزہ احوال کہتے ہیں، یعنی وجد، شوق، خشیت (خوف الہی)، محبت حق، امید، رجاء، خاکساری و مسکنت، انہیات و تضرع اور اسی قسم کی باتیں۔

ان پاکیزہ احوال کے پیدا کرنے میں کبھی بیرونی چیزوں سے بھی امداد لی جاتی ہے مثلاً محبت کے اشعار یا عشق کے افسانے یا جن قصوں میں عاشقان جاں بازی کی سرفروشیوں اور لواغیر میں کا حال بیان کیا گیا ہے، الغرض یہ یا اسی قسم کی چیزوں کے سننے سے قلب کی اصلاح و تہذیب میں کافی مدد ملتی ہے، اصطلاحاً ان ہی لوگوں کو "صاحبان حال" یا صاحبان حالات بھی کہتے ہیں اور قلب کی تہذیب کی انتہا یہ ہے کہ حالات، ملکات کی شکل اختیار کر لیں، یعنی ان میں روح اور مقام کی کیفیت پیدا ہو جائے، ان ملکات سے پھر دل میں دوسری کیفیات پیدا ہوتی ہیں، جن کی جہتیں قلب کی گہرائیوں میں قائم ہو جاتی ہیں، ان ہی کیفیات کی تعبیر "مقامات" کے لفظ سے کرتے ہیں مثلاً محبت (کا رنگ جب پختہ ہو جاتا ہے) تو اس سے صبر اور تامل، استقامت وغیرہ کی کیفیات قلب میں جاگزیں ہو جاتی ہیں، ان لوگوں کو "صاحبان مقامات" کہتے ہیں

اور قوت محرکہ کی تہذیب کی ابتداء اس سے ہوتی ہے کہ زندگی کے ان عام مشاغل کے ضمن میں جن سے نفس کو دلچسپی ہوتی ہے، مثلاً خورد و نوش، لباس، مکان، بیوی بچے وغیرہ کے تعلقات کے سلسلہ میں قوت محرکہ کے استعمال کو صرف ضروری حدود تک محدود رکھتا ہے، اور زندگی کے اس عام کاروبار میں ان چیزوں سے بچنے کی کوشش کرتا ہے جنہیں شریعت نے حرام قرار دیا ہے، ایسا آدمی "مطمئن" اور فرماں بردار کہلاتا ہے، اور وسطانی درجہ اس قوت کی تہذیب کا یہ ہے کہ (حق تعالیٰ) کی مرضیات کی پابندی کو اپنا مستقل شیوہ بنالیا جائے، یعنی اوقات کی پوری پوری پابندیوں کے اس کی کوشش کی جائے کہ حتیٰ الوسع کو اہل و عبادات سے ان کو معمور کیا جائے اور نفس کے لذائذ میں دخل اندازی نہ کی جائے، ان کو اپنے حال پر اس طریقے سے چھوڑ دیا جائے، کہ عبادت میں ان سے خلل نہ پیدا ہو، ایسا آدمی "عابد" کہلاتا ہے۔

اور انتہا قوت محرکہ کی تہذیب کی یہ ہے کہ نفس کو حتیٰ الوسع بے کار نہ رکھا جائے، حتیٰ الوسع کا مطلب یہ ہے کہ تعقل یا کسل مندی کے حالات مستثنیٰ ہیں، کیونکہ ان حالات میں تو آدمی میں عبادت کرنے کی قوت اور قدرت ہی باقی نہیں رہتی، بہر حال ان ناگزیر حالات کے سوا نفسانی لذائذ کے خواہشوں کو کمزور کرتے ہوئے، یعنی قلت طعام، قلت مسام (نیند)، قلت کلام کا اپنے آپ کو عادی

بنائے ہوئے ہر قسم کی مشقتوں کی برداشت پر آمادہ ہو جانا، اور ہمہ دم ان ہی میں مشغول رہنا، اس کا نام مجاہدہ ہے) اور جو اس طریقے کو اختیار کرتا ہے اسی کو لوگ "صاحب مجاہدہ" کہتے ہیں،
اصحابِ مہین | یہ سارے طبقات جن کا ذکر کیا گیا "اصحابِ مہین" والے لوگ ہیں اگرچہ ان میں ہر ایک کا مقام وہی ہے، جو صناعہاں سعادت کے ساتھ مخصوص ہے، لیکن باہم ان میں بھی مراتب و مدارج کے لحاظ سے اتنا ہی فرق ہے، جتنا کہ آسمان و زمین میں فرق ہے قرآن میں اسی کی طرف

والا خسرۃ اھکے برد و رجات والا برفضیلا اور آخرت (یعنی آنڈانے والی زندگی) میں مدارج کا تفاوت بھی بہت زیادہ ہوگا اور باہم ایک دوسرے پر برتری بہت زیادہ حاصل ہوگی

کے الفاظ سے اشارہ کیا گیا ہے،

(لیکن یہاں یاد رکھنے کی ایک بات یہ بھی ہے) کہ تہذیب و اصلاح کے مذکورہ بالا مدارج کی تکمیل کرنے کے بعد خوش قسمتی سے جو محبت کی قلبی کیفیت کے پالنے میں کسی طرح کامیاب ہو گیا، یا اس پر عشق یا خوف اور ترس کی ایسی کیفیت مسلط ہو جائے کہ اس کے سارے قوی کا احاطہ کر لے اور ظاہر و باطن میں اس کے ہی کیفیت اس طریقے سے پیوست اور جاری و ساری ہو جائے کہ گویا بالکل اسی کیفیت کے قابو میں وہ آ گیا ہے، گویا اس کیفیت کے اقتضاؤں کے سامنے بے دست و پا بن کر رہ گیا ہو جس کا یہ حال ہو گیا ہو تو سمجھنا چاہئے کہ نسیم کی تہذیب کا جو آخری اور انتہائی مقام ہو سکتا ہے، وہ اس کو حاصل ہو گیا، اس کی ساری قوتوں کی تکمیل اس ذریعہ سے ہو جاتی ہے، اور شریعت کے آداب سے ظاہر و باطن میں وہ آراستہ و پیراستہ ہو جاتا ہے، وہی "اصحابِ مہین" کا پیشوا اور سردار بن جاتا ہے، گویا کچھ یوں خیال کرنا چاہئے کہ اصحابِ مہین کے اس آخری مقام تک پہنچنے میں کامیاب ہونے کے بعد اب وہ "سابقین" کے مدارج تک رسائی حاصل کرنے کی تیاری کر رہا ہے۔

تنبیہ: نسیم کی تہذیب و اصلاح کا مذکورہ بالا طریقہ یعنی ہر برکت کی تکمیل کی مستقل اور جداگانہ کوشش، یہ دراصل قدماء (صوفیہ) کا طریقہ تھا، اور اس میں کوئی شبہ نہیں کہ استوار و مستحکم ہونے میں اس سے بہتر طریقہ نہیں ہو سکتا لیکن اس راہ سے کامیابی حاصل کرنے والے بہت کم ہیں لیکن متاخرین (صوفیہ) ایک خاص "صدانی ہمت" کے پانے میں کامیاب ہو گئے ہیں، یعنی

ایک خاص قلبی کیفیت کا اثر آدمی کی ساری قوتوں پر بہت ہی لطیف اور آسان راہ سے چھاجاتا ہے۔ اور وہ یہ ہے کہ قوت واہمہ کا انہماکی تعلق خطیرۃ القدس میں سے قائم کر دیا جائے اس تعلق کو قائم کرنے کے لئے ہر چیز سے الگ ہو کر لوگ یکسوئی اور تجرد کی زندگی اختیار کرتے ہیں، اور اس لئے تاکہ خطیرۃ القدس سے کیفیت مقدسہ کا نزدل تسلسل اور دوام کے رنگ میں شروع ہو جائے اپنی آخری بالغ ہمت کو اسی پر مرکوز کر دیتے ہیں، اور یہ جو ہیں کہا کہ قلبی کیفیت کا اثر ساری قوتوں پر چھاجاتا ہے، تو اس کی وجہ یہ ہے کہ نسیم کی قوتوں کا باہم ایک دوسرے سے وہی تعلق ہے جو ان آستوں کے تعلق کی حالت ہوتی ہے جنہیں باہم ایک دوسرے کے سامنے رکھ دیا گیا ہو، ظاہر ہے کہ ایسی صورت میں جو چیزیں ایک آئینہ میں منعکس ہوں گی وہی دوسرے آئینے میں بھی منعکس ہوں گی اسی طرح جو کیفیت نسیم کی کسی ایک قوت میں پیدا ہوتی ہے، وہی کیفیت دوسری قوت پر بھی اثر انداز ہوتی ہے (خواہ دوسری قوتوں میں یہ اثر کچھ دن بعد ہی کیوں نہ پیدا ہو،) یعنی فوراً تمام قوتوں کا کسی ایک قوت کے اثر سے متاثر ہو جانا غیر ضروری ہے جس کی تفصیل اپنے مقام میں کی گئی ہے یہی طریقہ مساوات نقش بندہ کا ہے، بہر حال نکل وجہ تھو مولیٰ ہا، ہر شخص کا ایک خاص وجہ ہے اس کی طرف وہ رخ پھیرتا ہے، اس کتاب میں نسیم کی تہذیب اور اصحاب عین کے مدارج و مراتب کے متعلق جن اجالی ارشادات کا درج کرنا مقصود تھا وہ یہی تھے، لیکن سچی بات یہی ہے کہ اس علم میں صرف اشاروں سے کام نہیں چلتا، صبح اور کامل واقفیت کے لئے چاہئے کہ ان لوگوں کی (صوفیہ) کی مبسوط کتابوں کا مطالعہ کیا جائے۔

عقبہ (۸)

”ارباب سعادت کے مدارج و منازل میں منزل دوم کا تذکرہ اس عقبہ میں کیا جائے گا“

منعقد یعنی انعقاد پذیر روح (جس میں اپنے تعین اور شخص کا شعور پیدا ہو جاتا ہے) اسی روح کے متعلق یہ جاننا چاہئے کہ اپنے خالق اور باری کا علم و احساس ہر روح میں پایا جاتا ہے، لیکن روح کے اس علم کی نوعیت وہ نہیں ہے جو تعقل اور توہم اور تخیل وغیرہ علم کی مختلف قسموں کی نوعیت کی ہوتی ہے، بلکہ روح کا یہ علم حضور کے سلسلے سے تعلق رکھتا ہے، اور صحیح معنوں میں حضوری بھی نہیں بلکہ یہ ایک قسم کا خاص علم ہے جسے۔

”علم انطوائی“

کہنا چاہیے، گویا ممکنات کے علم کی جو نوعیت حق تعالیٰ کے مرتبہ احدیت میں ہے یہی نوعیت روح کے اس علم و شعور کی ہے جو اپنے پیدا کرنے والے کے متعلق اپنے اندر وہ رکھتی ہو یعنی جیسے خود حق تعالیٰ جل شانہ کی ذات مبارک گویا ان تمام اشیاء کی جنہیں وہ جانتا ہے، علمی صورت ہے اور اسی لئے اپنی ذات کا علم جو خدا کو ہے، اسی علم میں سارے مخلوقات کا علم بھی لکھا ہوا اور ظہور ہے مطلب یہی ہوا کہ ہر ممکن کو حق تعالیٰ کی ذات سے جب وہی نسبت ہے جو علمی صورت کو اس معلوم سے ہوتی ہے جس کی وہ صورت ہوتی ہے، تو اس کا لازمی نتیجہ یہی ہونا چاہیے کہ اپنی ذات کا شعور جس ممکن میں بیدار ہوگا، تو بجز یہی بات باری تعالیٰ کے شعور کی بیداری بھی بن جاتی ہے یعنی اپنی ذات کی شعوری بیداری کے ضمن میں حق تعالیٰ کی ذات کا شعور بھی روح میں بیدار ہو جاتا ہے، اور اس کی مثال گویا ایسی ہے کہ عالم کو بالذات علم تو درملا زید کا نہیں بلکہ اس کی علمی صورت ہی کہ ہوتا ہے، لیکن اس علمی صورت کے علم میں خود زید کا علم بھی عالم کو حاصل ہو جاتا ہے، شائد یہ جو کہا گیا ہے کہ من عرف نفسه عرف ربہ (جس نے اپنے آپ کو جان لیا اس نے اپنے رب کو بھی جان لیا) اس کا مطلب یہی ہو۔

بہر حال علم کی یہ قسم (یعنی انطوائی علم) اس کی تمام دوسری قسموں یعنی تعقل، توہم، تحسین احساس وغیرہ سے زیادہ قوی ہے، وجہ یہ ہے کہ علم کی ان تمام قسموں میں عالم اپنے علم میں صورت کا ناگزیر طور پر محتاج ہوتا ہے، بخلاف اس (انطوائی علم) کے جس کے متعلق اس وقت گفتگو ہو رہی ہے کہ اس میں صورت کو واسطہ بنانے کی ضرورت نہیں ہوتی، گویا یوں سمجھنا چاہئے کہ انطوائی علم کے سوا علم کی تمام دوسری اقسام میں انکشاف کا مدار و مناط ایک ایسی چیز ہے جو عالم اور جاننے والے کی ذات کے سوا دوسری زائد شے ہے، یعنی صورت، بخلاف اس کے علم انطوائی میں تو خود عالم کی اپنی ذات ہی مدار انکشاف ہوتی ہے، عالم کی ذات ہی اس علم کے لئے کافی و کافی ہے، کسی زائد شے کی ضرورت اس انکشاف میں نہیں ہے، نیز دوسری خصوصیت اس علم انطوائی کی یہ ہے کہ عالم اس علم میں براہ راست خود معلوم کی ذات کا اور اس کی بجز شخصیت کا عالم ہوتا ہے، یعنی اس میں یہ نہیں ہوتا کہ خود عالم کے علم کا تعلق براہ راست معلوم کی عین ذات سے قائم نہیں ہوتا، بلکہ اصل تعلق اس کا ایک

۱۔ انطوائی کے لفظی معنی ”لپیٹ“ کے ہیں، اپنی ذات کے شعور کے ساتھ اپنے خالق کا شعور جو کہ ہر شخص کو حاصل ہے اسی گویا سمجھنا چاہئے کہ اپنی ذات کے شعور کے لپیٹ میں دوسرا شعور ہر شخص کو حاصل ہے، ۱۲

ایسی چیز سے براہ راست قائم ہوتا ہے جو اس کے معلوم سے مساوات کی نسبت رکھتی ہے، اور اس کے معلوم پر واقع میں صادق آتی ہے (بالفاظ دیگر عالم براہ راست صورت کو جانتا ہے اور صورت کا یہ علم اس چیز کو اس کا معلوم بنا دیتا ہے جس کی یہ صورت ہوتی ہے) جیسا کہ ثقل میں بھی ہوتا ہے۔

بہر حال یہ علم انطوائی (در حقیقت ایک معین و شخص جزئی علم ہے) اس کی نظیر میں علم کی کسی قسم کو اگر پیش کیا جاسکتا ہے، تو وہ "احساس" ہو سکتا ہے، بلکہ ہر نفس اپنے بدن کو جو جانتا ہے علم کی جو کیفیت اس وقت ہوتی ہے، شاید احساس سے بھی زیادہ علم انطوائی کی یہ قوی نظیر ہے۔ (پس معلوم ہوا کہ روح میں اپنی ذات کا جو شعور ہے یہی اس کے باری کا شعور ہے) لیکن علم کی جن قسموں میں معلوم کا شعور صورت کے ذریعہ سے ہوتا ہے، جیسے ان میں ضرورت ہوتی ہے، کہ صورت کی طرف مستقل توجہ کی جائے اور قصداً اس کو اپنے سامنے لایا جائے، (تب وہ چیز جس کی وہ صورت صورت ہوتی ہے، عالم پر منکشف ہو جاتی ہے یہی وجہ تو ہے، کہ صورت جب تک حافظہ کے خزانے میں چھپی رہتی ہے، اور عالم اس کو اپنے سامنے نہیں لاتا، اس وقت تک معلوم (یعنی جس کی وہ صورت صورت ہے، اس کا شعور عالم کو نہیں ہوتا۔

اسی طرح حق تعالیٰ کا علم انطوائی جو روح میں پایا جاتا ہے، اس علم میں بھی ضرورت ہوتی ہے روح منعقد کی شعوری توجہ اپنی ذات کی طرف ہو، لیکن یہ بات (یعنی روح کو اپنی ذات کا شعور اور اس شعور کی بیداری)، اس وقت تک میسر نہیں آتی جب تک کہ نسیم کی تہذیب اور اصلاح کا کام نہ کر لیا گیا ہو، یعنی نسیم کی قوتوں کو ہر قسم کے دوران کار پر آگندہ تشویشات سے الگ کر کے جب تک اطمینانی کیفیت اس میں پیدا نہیں ہوتی (خود اپنی ذات کا شعور بھی روح میں بیدار نہیں ہوتا) اس بات کو اچھی طرح یاد رکھنا چاہیے۔

نیز ایک اور قابل ذکر خصوصیت اس روح منعقد کی یہ ہے، کہ خطیرۃ القدس کی جانب ایک خاص قسم کی کشش اور میلان کی کیفیت اس میں پائی جاتی ہے، لیکن کشش اور میلان کی اس کیفیت کو نہ ہم اس کشش اور میلان کے ذیل میں شمار کر سکتے ہیں، جو عشق و محبت کی وجہ سے عاشق و محب میں پیدا ہو جاتا ہے، اور کسی چیز کی طلب و تلاش میں میلان کی جس کیفیت کو آدمی اپنے اندر پاتا ہے، اس کی نوعیت یہ بھی نہیں ہے، ہاں! ہر عنصر میں اپنے طبعی چیز کی طرف جو قدرتی میلان پایا جاتا ہے

لے بلکہ عام طور پر سمجھنے والے اپنے آپ کو صرف گوشت پوست اور ہڈیوں کا ایک مجموعہ خیال کرتے ہیں ۱۲

روح منعقد کے میلان کی اس کیفیت کو ہم اس کے نیچے چاہیں، تو مندرج کر سکتے ہیں، یا نفس ناطقہ اور جسم میں جو خاص قسم کی الفت و انس کا رشتہ قائم ہو جاتا ہے، اس سے روح منعقد کے اس میلان کا ہم کچھ اندازہ کر سکتے ہیں، نفس ناطقہ اور جسم میں الفت کا یہ تعلق، کیوں پیدا ہو جاتا ہے؟ اس کی وجہ ظاہر ہے، یعنی ملکوتی روح جس کے متعلق معلوم ہو چکا ہے، کہ روح منعقد کی گویا وہ صورت ہوتی ہے اس روح ملکوتی کا نزول نفس ناطقہ سے ہوتا ہے، اور نفس کا تعلق روح منعقد سے جیسا کہ پہلے ہی بتایا جا چکا ہے، وہی ہے، جو آئینہ کو آفتاب کی صورت سے ہے، قاعدہ کی بات ہے، کہ آئینے کو صاف و پاک کر کے جب آفتاب کے سامنے رکھ دیا جاتا ہے، تو آئینے کے شیشے کا جو رنگ بھی ہو، زرد ہو یا سرخ رنگ کی آمیزش کے ساتھ آئینہ گویا آفتاب کی صورت سے گویا معمور ہو جاتا ہے، یہی حال جسم کا بھی ہے، کہ جب اس میں صفائی پیدا ہو جاتی ہے، اور اصلاح و تہذیب کے آثار اس میں نمایاں ہو جاتے ہیں، تو روح منعقد کی دونوں کیفیتیں (یعنی اپنے خالق کی شخصیت کا شعور و جزئی ادراک اور خیرۃ القدس کی طرف طبعی میلان) یہ دونوں باتیں جسم کی ساری قوتوں میں اسی طرح سرایت کر جاتی ہیں جیسے آفتاب کا نور آئینہ میں چمکنے لگتا ہے، اور اب پائے والے اپنے آپ کو اس مقام پر پاتے ہیں، کہ حق تعالیٰ کا جو علم اور اعتقاد ان میں تھا، وہ مشاہدہ بنا ہوا ہے، اور اعتقادیت کے سلسلے میں تقدیر کو جو آدمی مانتا تھا، یہی ایمان یا بقدر توحید افعالی کی شکل اختیار کر لیتا ہے، یعنی حق تعالیٰ کے سوا کوئی دوسرا فاعل و موثر اس کو نظر نہیں آتا، اور اس سے پہلے جس کیفیت کی تعبیر حضور دوام ہے کی جاتی تھی وہی اب معنوی تجلی بن جاتی ہے، اور اسے انوار (جو اصحاب عین کو نظر آتے تھے) صورتی تجلیات کے رنگ میں اس کے سامنے آتے ہیں، اب ان کا عشق انس اور فنا و اضمحلال بن جاتا ہے، (حق تعالیٰ) کی عظمت اور خشیت و خوف کی کیفیتیں جو دل میں پائی جاتی تھیں اب احیات بن جاتی ہیں، یعنی آفتاب کے سامنے سایہ جس طرح پڑا پھرتا ہے، (یہی حال بندے کا اپنے مالک کے آگے ہو جاتا ہے) اور مجاہدہ اب مجاہدہ اور محنت نہیں بلکہ لذت بن جاتا ہے، یا ان افعال کی حیثیت اختیار کر لیتا ہے، جو آدمی سے اضطراب و اصدار ہوتے ہیں، مثلاً غصہ یا خوشی کے مواقع میں بے ساختہ جو حرکات آدمی سے سرزد ہوتے ہیں، یہی حال ان اعمال و افعال کا اس شخص کے لئے ہو جاتا ہے، جنہیں مجاہدہ سمجھا جاتا ہے۔

مشاہدہ اور علم میں فرق یہ جو کہا گیا کہ علم ایسی حالت میں مشاہدہ بن جاتا ہے، اس کو ذہن نشین کرنے کے لئے یکجہنا چاہئے کہ آدمی میں تخلیل و احساس کی جو ادراکی قوتیں

ہیں، یہ تو ظاہر ہے، کہ اور اک و احساس کے وقت ان دونوں قوتوں کا تعلق صورت ہی سے قائم ہوتا ہے، لیکن احساس میں (یعنی دیکھنے سننے، سونگھنے وغیرہ احساسات میں) جو چیز محسوس ہوتی ہے، وہ شے کا خارجی وجود ہی ہوتا ہے، اور صورت جس سے دراصل احساسی قوت کا تعلق قائم ہوتا ہے، وہ درمیان میں سا قحط ہو کر رہ جاتی ہے، بلکہ صورت کا شعور بھی لوگوں کو اس لئے نہیں ہوتا کہ شے کا خارجی وجود صورت کے بالکل آمنے سامنے ہوتا ہے، اور صورت اس منطبق ہوتی ہے، احساس کرنے والے کچھ ایسا سمجھتے ہیں کہ گویا محسوسات کو براہ راست وہ پار ہے، یعنی ان کے اس احساس میں محسوسات کی صورتوں کو دخل نہیں ہے)

بہر حال نفس کی توجہ صورت کی طرف احساس کے وقت بالکل نہیں ہوتی، احساس میں یہ خصوصیت جو پائی جاتی ہے، کہ محسوس ہونے والی چیزوں کی جس مشترک میں جو صورتیں ہوتی ہیں، ان صورتوں پر تحلیل و ترکیب کا عمل آدمی نہیں کر سکتا، یعنی بڑی صورتوں کو چھوٹی، چھوٹی کو بڑی یا رد و بدل کے دوسرے کام جو ان پر نہیں ہو سکتے تو اس کی وجہ بھی یہی ہے، کہ نفس کی ساری توجہ (جس مشترک میں پائی جانے والی صورتوں سے ہٹ کر) شے کے خارجی وجود کے ساتھ متعلق رہتی ہے، بخلاف تحلیل کی قوت کے، کہ اس میں براہ راست وبالذات ساری توجہ نفس کی صورت ہی کی طرف ہوتی ہے، خیالی صورتوں پر اسی لئے تحلیل و ترکیب کا عمل آدمی کر سکتا ہے، اور کرتا ہے۔

بہر حال احساس اور تحلیل کی قوتوں میں جو فرق ہے، اس کو پیش نظر رکھتے ہوئے اب اس فرق کو سمجھو جو مشاہدہ اور علم میں ہے، یعنی علم میں تو عالم کی توجہ کا واحد مرکز اور اس کا بالذات معلوم (شے) کا مصداق نہیں بلکہ اس کا صرف مفہوم رہتا ہے، شے کا جو واقعی مصداق ہے، جب تک براہ راست اس کی یافت میں آدمی کامیاب نہیں ہوتا اس وقت تک وہ اس کے سوا اور کیا کر سکتا ہے (یعنی بجائے مصداق کے شے کے مفہوم ہی سے تسلی حاصل کرے)، لیکن مشاہدے میں معاملہ بالعکس ہو جاتا ہے، یعنی مفہوم نہیں بلکہ خورد شے کا جو حقیقی مصداق ہے، جس پر واقع میں وہ صادق آتی ہے، اب وہی اس کے سامنے ہوتا ہے، جب کسی چیز کی شخصیت کی خصوصی یافت سے آدمی سرفراز ہوتا ہے، اس وقت اس کا یہی حال ہوتا ہے، (مفہوم اور مصداق میں کیا فرق ہے اس کو اس مثال سے سمجھو) مثلاً ہم کسی خاص بھوک کے متعلق تصور کریں، یعنی سوچیں کہ فلاں بیابان میں فلاں وقت اگر ہم کو بھوک لگی، ظاہر ہے کہ اس وقت خود بھوک سے نہیں، بلکہ بھوک کے صرف مفہوم سے تمہاری توجہ کا تعلق قائم ہوتا ہے، اگرچہ اس مفہوم سے توجہ کا تعلق اسی بنیاد پر قائم ہوتا ہے، کہ اس مفہوم میں اور بھوک کا جو

واقعی مصداق ہے، دونوں میں اتحادی رشتہ پایا جاتا ہے، ہم بھوک کے اس مفہوم میں رد و بدل بھی کر سکتے ہیں ترکیب و تحلیل کے عمل کی بھی اس میں گنجائش ہوتی ہے۔

لیکن فرض کرو کہ تم اسی مقام میں اسی وقت پہنچتے ہو، اور وہی بھوک جس کے مفہوم کا تم نے پہلے تصور کیا تھا، اب وہی بھوک تم کو لگ جاتی ہے، ظاہر ہے، کہ بھوک کی عقلی صورت یعنی اس کا جو مفہوم تھا، توجہ اس سے ہٹ جائے گی، اور لگی ہوئی بھوک جو ایک وجدانی امر ہے، اب وہی تمہارے التفات و توجہ کا مرکز بن جائے گا، اگرچہ صورت ہی کے تعلق سے یہ بات حاصل ہوئی، بہر حال جب بھوک لگ چکی ہوتی ہے، اور اس پر توجہ قائم ہو جاتی ہے، تو اس معین بھوک کا جو مفہوم تھا، اس مفہوم میں نظر و فکر ترکیب و تحلیل وغیرہ کے قبول کرنے کی گنجائش باقی نہیں رہتی۔

مشاہدے کی صحیح کیفیت اور اس کے واقعی آثار و غمرات کا تم اندازہ لگانا چاہتے ہو، تو چاہئے کہ خود اپنے وجدان کی طرف توجہ کرو، میرا مطلب یہ ہے، کہ تم جو ایک مومن آدمی ہو، فرض کرو، کہ کسی مصیبت میں گھر جاتے ہو، مومن ہونے کی وجہ سے اپنے مالک کی پناہ قدرتی طور پر اس وقت ڈھونڈ لگتے ہو، اپنے رب کو پکارتے ہو، لمبی چوڑی دعائیں اس کے آگے کرتے ہو، اس کے سامنے جھک جاتے ہو، چکر اگر گرتے ہو، اور اس کے آگے کبھی پیشانی رکھتے ہو، سجدے کرتے ہو، کبھی ہاتھ اٹھا اٹھا کر اسی سے مدد طلب کرتے ہو۔

ظاہر ہے، کہ یہ جو کچھ تم کر رہے ہو، اسی کا نتیجہ ہے، کہ تمہارے عقل میں حق تعالیٰ کے متعلق یہ باتیں جاگزیں ہیں، سارے جہاں کا خالق وہی ہے، غیب کی باتوں کا وہی جاننے والا ہے، الغرض یہ اور اسی قسم کی باتوں کے زیر اثر تم حق تعالیٰ کی طرف توجہ کرتے ہو۔

میں یہ پوچھنا چاہتا ہوں، کہ واضطرب و اضطراب کی اس حالت میں مذکورہ بالا تصورات جو حق تعالیٰ کے متعلق تم دیکھتے ہو، ان میں سے کسی مفہوم کی طرف تمہاری توجہ کیا باقی رہتی ہے؟ اس وقت ان میں سے کسی بات کا خطرہ بھی تم اپنے اندر محسوس کرتے ہو؟ خوب اچھی طرح سوچو! میں تم کو یقین دلانا چاہتا ہوں، اور خود تمہارے وجدان کی شہادت بھی یہی بتائے گی، کہ ایسے حال میں یہ ساری چیزیں ہوا ہو جاتی ہیں، بلکہ اپنے اندرونی احساسات کا واضح معنوں میں اس وقت تم اگر جائزہ لو گے، تو یافو گے کہ مذکورہ بالا تصورات و مفہومات میں سے کسی خاص چیز کو الگ کر کے اگر جوڑنا چاہو گے، اور سمیٹ کر اس کو کسی دوسرے مفہوم کے ساتھ جوڑنے کی کوشش کر دو گے، مثلاً جو ان میں عام ہے، قیود کا اضافہ کر کے اس کو خاص بنانا اگر چاہو گے، تو شاید یہ تمہارے بس کی بات نہ ہوگی،

بہر حال خود اپنے باطنی احساسات میں ڈوب کر وقت نظر سے کام لیتے ہوئے تم مسئلہ کے راز کو پا سکتے ہو یعنی عقل میں (شے کی) ہر صورت حاصل ہوتی ہے، اسی عقلی صورت سے ایسی خاص جزئی توجہ کیسے پیدا ہو جاتی ہے کہ درمیان سے عقلی صورت ساقط ہو جاتی ہے، اور جانتے والا اپنی یافت میں بجائے صورت کے خود صورت والے کی ذات کو کیسے پاتا ہے، (مشاہدہ کا یہ ایک ہلکا سا نمونہ ہے بلکہ سچ پوچھو تو مشاہدہ کی یہ ایک ناقص نظیر ہے۔

بہر حال خود (شے) کا حقیقی عینی وجود اسی پر مشاہدے کا سارا دار و مدار ہے، اسی کی یافت کے ساتھ مشاہدے کی کیفیت وابستہ ہے، اگرچہ شے کے عینی وجود سے مشاہدے کا تعلق اسی بنیاد پر قائم ہوتا ہے، کہ (شے) کے مفہوم کا وہ مصداق ہے، بخلاف علم کے کہ اس میں ساری توجہ (شے) کے مفہوم ہی کے ساتھ وابستہ رہتی ہے، اگرچہ اس وابستگی کی بنیاد بھی اسی پر قائم ہے، کہ شے کے مصداق سے شے کا مفہوم اتحادی تعلق رکھتا ہے۔

الحاصل علماء کا علم خواہ کسی درجہ کا ہو، حتیٰ کہ علماء راہنہ کے علم کی جو نوعیت ہوتی ہے، وہی نوعیت اس کی کیوں نہ ہو گئی ہو، پھر بھی ان کے علم میں اور مشاہدے میں سمجھنا چاہئے کہ اسی قدر فرق باقی رہتا ہے، جتنا فرق خیال میں اور احساس کے ادراک میں ہے، گویا علماء کا علم خیال کی حیثیت اور ارباب مشاہدہ کا مشاہدہ احساس کی حیثیت رکھتا ہے، اسی طرح ان لوگوں میں جو تقدیر پر ایمان رکھتے ہیں، اور ان میں جو توحید افعالی کی توحید سے سعادت اندوز ہوتے ہیں، ان دونوں طبقوں میں جو فرق ہے، اس کو (علم اور مشاہدے) کے فرق پر قیاس کر سکتے ہو، یعنی تقدیر پر ایمان لانے والوں کی توجہ اس قضیہ کے ساتھ وابستہ ہوتی ہے، کہ ہر پیدا ہونے والی چیز کا پیدا کرنے والا خدا ہی ہے۔

لیکن توحید افعالی والے تو ان کا حال یہ ہوتا ہے، کہ ہر پیدا ہونے والی چیز میں اور اس کے پیدا کرنے والے میں جو شخصی اور جزئی تعلق ہے، اسی جزئی تعلق کی یافت ان کو ہوتی رہتی ہے، اس کا علم کہ زید لکھنا جانتا ہے، اور یہ بات کہ زید کو لکھتے ہوئے تم دیکھ رہے ہو، دونوں میں جو فرق ہے، یہی فرق ان لوگوں میں سے جو محض مسئلہ تقدیر کو مانتے ہیں، اور جو حق تعالیٰ کی فعلی توحید کا مشاہدہ کائنات کے ہر حادثہ میں کرتے ہیں۔

ظاہر ہے، کہ لکھتے ہوئے زید کو جو دیکھ رہا ہے، اس کا مطلب یہی تو ہو گا کہ لکھنے کی ہر ہر جنبش اور ہر حرف کا زید کی ذات سے جو تعلق ہے، اسی کا جزئی طور پر وہ معائنہ کر رہا ہے، یعنی یہ بات کہ

زید سے لکھنے کا یہ جزئی فعل جو صادر ہو رہا ہے وہ اس کلیہ کے نیچے یعنی ہر حرف جو لکھا جاتا ہے اس کا لکھنے والا زید ہی ہے اس کے نیچے درج ہے اس سے دیکھنے والے کا دماغ اس وقت قطعاً خالی ہوتا ہے بلکہ ہر جنبش اور ہر حرف کا شخصی تعلق زید کی ذات سے ہے پس اس پر اس کی توجہ مرکوز ہوتی ہے۔

خلاصہ یہ ہے کہ خود عین وجود حق کی یافت یہی وہ راز ہے جو دوام حضور کی کیفیت کو تو بجلی معنوی اور انوار کو تجلیات صوری بنا دیتا ہے پس معلوم ہوا کہ نسیم کی ادراکی قوتوں کے آئینے جس نور کی روشنی سے جگمگا اٹھتے ہیں وہ حق تعالیٰ کے وجود عینی کی یافت ہے اس وقت جزئی توجہ حق کی ذات کے ساتھ قائم ہو جاتی ہے ہر صورت جو نسیم کی قوتوں کے آئینوں میں ہوتی ہے اس کا حق کے عینی وجود کے سامنے ہو جانا اسی وجود پر اس صورت کا اس طور پر منطبق ہو جانا کہ درمیان سے صورت گویا ساقط ہو جائے یہی اس یافت کے نشانات و علامات ہیں (یہ حال تو اس نور کا ہے جس سے نسیم کی قوتوں کے آئینے جگمگا اٹھتے ہیں) باقی وہ نور جس سے قلب لبریز ہو جاتا ہے یعنی جس کے بعد عشق انس کی اور اضمحلال و گمشدگی فنا کی شکل اختیار کر لیتا ہے اور (حق تعالیٰ) کی خشیت و خوف اخبات کا رنگ لے لیتا ہے تو دراصل وہ بھی (حق تعالیٰ کے عینی وجود کی) جزئی یافت ہی ہے لیکن طبعی میلان کی آمیزش بھی اس میں ہوتی ہے معشوق کو پالینے کے بعد عاشق پر جو حال طاری ہوتا ہے یا بادشاہ جب باریابی عطا کرتا ہے اس وقت بار پانے والوں کے قلوب بادشاہ کی عظمت سے جیسے معمور ہو جاتے ہیں کچھ یہی حال (صوفی) کے قلب کا وجود عینی کی یافت کے وقت ہوتا ہے اسی طرح وہ نور جس سے منور ہونے کے بعد قوت محرکہ پر یہ کیفیت طاری ہو جاتی ہے کہ عبادات اس کے لئے اضطرابی افعال بن جاتے ہیں تو درحقیقت یہ قلب ہی والا نور ہوتا ہے جو محرکہ تک بھیل کر پہونچ جاتا ہے اور اسی نور کے دباؤ کے نیچے اس کی یہ حالت ہو جاتی ہے معشوق کے ہاتھ آ جانے کے بعد عاشقوں سے جو افعال صادر ہوتے ہیں اگر تم نے اس کا معائنہ کیا ہے تو اسی سے قوت محرکہ کی اس کیفیت کا کچھ تم اندازہ کر سکتے ہو یعنی عاشق کے سارے حرکات و سکنات پر نیاز و عقیدت کا رنگ چھا جاتا ہے وہ معشوق کے سامنے گویا بے حس ہو کر گر جاتا ہے اور یہ سارے آثار اعمال و افعال جو اس وقت اس سے صادر ہوتے ہیں ان کی نوعیت تقریباً اضطرابی اعمال و افعال ہی کی ہوتی ہے کہا جاسکتا ہے کہ ان چیزوں کو رد کرنے کا ارادہ بھی کرے تو اب یہ اس کے بس کی بات نہیں ہوتی زیادہ ضبط سے کام لینے کی کوشش اگر ایسی حالت میں وہ کرے گا تو شاید اس کا دم

نکل جائے، یوں ہی سارے قوی اور فعلی عبادات (صوفی) کی گویا غذا بن جاتے ہیں، ایسی غذا جس سے
نسمہ کی قوتیں طاقت حاصل کرتی ہیں، اور اب سالک کی زندگی کا مدار ہی ان ہی عبادات پر ہو جاتا
ہے، ان ہی سے وہ زندہ رہتا ہے۔

الحاصل روح منعقد سے نور نازل ہو کر جب نسمہ کی قوتوں میں جاری و ساری ہو جاتا ہے، تو اس کی
اصطلاحی تعبیر یہ ہے، کہ نفس ناطقہ میں نسمہ فانی ہو گیا، سابقین کے طبقوں میں یہی پہلا طبقہ ہے۔
ان لوگوں کی تو یہ پہلی منزل ہے، لیکن دریاہ حق پر چلنے والوں میں جن لوگوں کو، سالکین کہتے ہیں، ان سالکوں کا
یہ آخری مقصد ہے، کاسبین (یعنی کسب و کوشش سے جو راضی ہوتی ہے)، اس کی انتہا ہی منزل
پر ہو جاتی ہے۔

اس کے بعد کسی نہیں بلکہ خدا اور وہی کمالات کا سلسلہ شروع ہوتا ہے، جن کی طرف عنقریب
کچھ اشارے کئے جائیں گے، میرے نزدیک باطن شریعت ہی وہی کمالات ہیں، تنگ نظر ارباب
تفتیش اس کا جوا نکار کرتے ہیں، اس کی وجہ یہ ہے، کہ (ان کمالات) کے تصور کی ان میں صلاحیت
ہی نہیں ہوتی، اس کی مثال ایسی ہے کہ نامرد آدمی ہم بستری کی لذتوں کا انکار کرے، یا مادر زاد
نا بینا لڑکے وجود کا منکر بن بیٹھے۔

قدما و صوفیہ (اسی باطن شرع) کی تعبیر حقیقت کے لفظ سے بھی کرتے تھے، اور اسی کو عین
الیقین بھی کہتے تھے، جیسے نسمہ کی تہذیب و اصلاح کے کاروبار کا نام ان بزرگوں میں شریعت و
طریقت اور علم الیقین تھا۔

اور بعض لوگ (باطن شریعت کے وہی کمالات) کے متعلق یہ تعبیر بھی اختیار کرتے تھے، یعنی ان
باتوں کے متعلق کہتے کہ یہ جبروت کی یعنی تجلیات کی سیر ہے، اور نسمہ کی تہذیب و اصلاح کا نام
ان لوگوں نے یہ رکھا تھا کہ یہ ملکوت کی سیر ہے، یعنی ملائکہ یا ملائکہ کے مانند دوسری چیزیں مثلاً
مثال و ارواح کے ساتھ اپنے آپ کو مشابہ بنانا، اور ان ہی کے ساتھ ربط و اتصال کا تعلق قائم
کرنا یہ ملکوت کی سیر ان لوگوں کے نزدیک تھی، میرا خیال ہے، کہ روح اور سر کے لطائف کے کمالات
سے قدما، کا مقصد اسی مقام کا حاصل کرنا تھا، گویا روح منعقد کو جب اس حیثیت سے سوچا جائے
کہ قلب اور محرکہ تک اس کا نزدیک چل گیا ہے، نیز قوت عاقلہ اور دیم
و خیال تک اس کا قریب و سعادت اختیار کر لے، تو اس کی تعبیر وہ "الروح" کے لفظ سے کرتے تھے،
حضرت امام ربانی "دلائل صغریٰ" سے جس مقام کی تعبیر فرماتے ہیں، وہ یہی مقام ہے، اگرچہ

خود انکی عبارتوں سے اس نتیجہ کو پیدا کرنا سخت دشوار ہے، کیونکہ میں نے جو کچھ عرض کیا ہے، یہ ان کے خیالات کی ایک اجمالی تصویر و تعبیر ہے۔

واقعہ تو یہ ہے، (مقامات سلوک) کے لوازم و آثار، اور ان کے فوائد و ثمرات کا بیان کرنا امام ربانی کے پیش نظر ہے بھی نہیں، اس قسم کی باتیں ہم ہی جیسے لوگوں کے مناسب ہیں، اور (ان کا ترک کرنا) یہ ان کی شان کے مناسب ہے، آخر جو مشاہدہ اور معائنہ کر کے باتیں کرتا ہوں، اس میں، اور جس کا اعتماد صرف سنی سنائی خبروں پر ہے، دونوں کیا برابر ہو جائیں گے؟ لیس الخیر کا المعائنہ (عربی کی پرانی مثل ہے) (یعنی کشیدہ کے بود مانند دیدہ)

افضل لمحققین اپنی کتابوں میں ”صفاء تام“ اور ”تجلیہ“ کے الفاظ سے (باطن شرع کے وہی کمالات) ہی کی تعبیر کرتے ہیں، اور شمع کی تہذیب کا نام انھوں نے ترکیب اور تصفیہ رکھا ہے۔ خلاصہ یہ ہے، کہ قدماء صوفیہ، اور امام ربانی، یا افضل لمحققین (شاہ ولی اللہ) میں جو اختلافات ہیں، ان اختلافات کا تعلق صرف اصطلاحات اور ناموں سے ہے، جن حقائق کی تعبیر ان اصطلاحات کی گئی ہیں، یا جن چیزوں کے نام رکھے گئے ہیں، خود ان کے متعلق ان بزرگوں میں کسی قسم کا کوئی اختلاف نہیں ہے۔

ہاں! یہ بات ضرور ہے، کہ بعض چیزوں کے آثار کے بیان کرنے میں بعض حضرات نے اجمال سے کام لیا اور دوسرے نے اس کی تفصیل کی طرف توجہ کی، بعضوں نے کسی چیز کے ثمرات کا تذکرہ کیا ہے، بعضوں نے ان کے متعلق خاموشی اختیار کی، بعض نے یہ بات کہ فلاں مقام کا حصول کن اسباب پر مبنی ہے، اس کو تفصیل سے بیان کیا، اور بعضوں نے صرف اس مقام کی خصوصیتوں کو بیان کر دیا، یا جو آثار و ثمرات اس سے حاصل ہوتے ہیں، ان ہی کے بیان کرنے کو کافی خیال کیا، اسی طرح بعض اکابر نے صرف کشفی معلومات پر اعتماد فرمایا، اور بعضوں نے (قرآن و حدیث) کے نصوص سے بھی اپنے کشفی معلومات کی تائید ہم پہونچائی، پھر ان ہی میں بعض حضرات ایسے بھی ہیں جنھوں نے (علاوہ نصوص کے) عقلی دلائل سے بھی کام لیا ہے۔

الحاصل (حضرات صوفیہ کرام) کے اختلافات کی نوعیت بس یہی ہے، اسی قسم کے اختلافات کے متعلق کہا گیا ہے، یہ بیان اور تقریر کا اختلاف ہے، یا اس قسم کا اختلاف ہے، کہ کسی نے ایک چیز کے بیان کو اہم سمجھا، اور دوسرے نے دوسری چیز کے بیان کو اہم خیال کیا۔

ارباب تحقیق جن میں کوئی کسی کا مقلد نہیں ہوتا، ان کا عام حال یہی ہے، دنیا و کے ہر علم و فن کے محققین کے

کلام کا جن لوگوں نے مطالعہ کیا ہے ان پر یہ بات پوشیدہ نہیں رہ سکتی۔

عقبہ (۹)

(قرآن و حدیث) کے عام نصوص کا صحیح محمل اور واقعی مصداق اگرچہ نسیم ہی کی تہذیب و اصلاح سے تعلق رکھتا ہے، لیکن اسی کے ساتھ اس کا انکار نہیں کیا جاسکتا کہ (ان ہی نصوص) میں ایسی چیزیں بھی یقیناً ملتی ہیں جو "ولایت صغریٰ" پر دلالت کرتی ہیں، اور ایسی دلالت جسے ہم دھننی دلالت کہہ سکتے ہیں، جیسا کہ ظاہر کلام اور باطن کلام کے ذکر میں ہم کہہ چکے ہیں، پس اب میں یہ کہنا چاہتا ہوں کہ "ولایت صغریٰ" پر شرعی نصوص کے جن حصوں کو لوگوں نے محمول کیا ہے، ان کے اس طرز عمل کو "ادب" نہیں، بلکہ تفسیری سمجھنا چاہیے، اگرچہ تفسیر کا اسے دقیق ترین پہلو ہی کیوں نہ قرار دیا جائے مثلاً احسان کا لفظ شرعی نصوص میں وارد ہوا ہے اگرچہ بظاہر احسان کے اس لفظ سے نسیم کی باطنی قوتوں، یعنی قلب و دہم وغیرہ کی اصلاح و تہذیب ہی مقصود ہے، لیکن ولایت صغریٰ کو اس کا مصداق قرار دیتے ہوئے مشہور قرآنی آیت:

والذین جاہدوا فینا لنھدینہم سبیلنا اور جو کوشش کرتے ہیں ہمارے اندر تو راہ نمائی کرتے

ہیں ہم اپنی راہوں کی ان کو،

کے متعلق یہ کہا جائے کہ والذین جاہدوا فینا (جن لوگوں نے ہمارے اندر کوشش کی) کا مطلب یہ ہے، کہ نسیم کی تہذیب کا کام جنہوں نے انجام دیا تو لنھدینہم سبیلنا (ہم دکھائیں گے ان کو اپنی راہیں) کے ثمرات سے وہ مستفید ہوں گے یعنی مشاہدات اور انس و ضحلال و فنا، لذت فی العبادات جو سبیلنا کے نیچے داخل ہیں، ان سے مستمع ہونے کا موقع ان کو دیا جائے گا آگے ان اللہ ملع المحسنین (قطعاً خدا محسنوں کے ساتھ ہے) کے متعلق یہ سمجھا جائے کہ حق تعالیٰ کی معیت طریقہ احسان کے اختیار کرنے والوں کے ساتھ بایں معنی ہوتی ہے کہ اپنے تجلیات کے ساتھ وہ ان کے ساتھ ہو جاتا ہے۔

اسی طرح قرآن میں یظنون انھم ملاقوا ربھم (خیال کرتے ہیں وہ کہ ملاقات کر رہے ہیں اپنے رب سے) اس آیت میں اور اسی قسم کی دوسری آیتوں میں "ملاقات رب کے ظن" کا ذکر ارباب

ایمان کی تعریف میں جو آیا ہے، تو باطن کلام کے حساب سے مشاہدہ اگر اس سے مراد لیا جائے یا شروع و اختتام کے الفاظ قرآن میں جہاں جہاں آئے ہیں ان سے مراد اضمحلال و فنا ہو، یا صلوة (نماز) کا ذکر کرتے ہوئے قرآن میں یہ جو آیا ہے، کہ انھا لکبیرۃ الاعلیٰ الخاشعین (نمازگراں ہے، مگر خشوع کرنے والوں پر) اس کی تفسیر یہ کی جائے کہ نسیم کی تہذیب میں جو لوگ مشغول ہوتے ہیں چونکہ مجاہدہ ان کا مقام ہوتا ہے اس لئے نماز اس وقت ان کے لئے گراں ہوتی ہے، اور شروع کرنے والوں سے مراد اضمحلال و فنا والے حضرات ہوں، اور اس کے بعد جو یہ الفاظ ہیں، یظنون انھم ملاقات پر بصر اس کا مطلب یہ لیا جائے کہ نماز پڑھتے ہوئے حق تعالیٰ سے مشاہدۂ ملاقات کی کیفیت جنہیں حاصل ہوتی ہے، اسی طرح آیت قرآنی الاب ذکر اللہ تطمئن القلوب (اللہ کی یاد سے دل ٹھکانے ہوتا ہے) کی تفسیر میں کہا جائے کہ اس باللہ کی وجہ سے اطمینان میسر آتا ہے، یا فقل هل لك الى ان تزكى (کہہ کہ تیرے لئے کیا اس کا موقع ہے، کہ اپنے آپ کو پاک و صاف کر) اس کے مطلب میں کہا جائے کہ نسیم کی تہذیب و اصلاح کا کیا موقع تیرے لئے ہی ہے، آگے اهديك الى ربك (یعنی راہ نمائی کروں میں تیری مشاہدات اور تجلیات کے ساتھ فتختی پس تو مضحل ہو کر رہ جائے) اسی طرح مضحل ہو کر رہ جائے جیسے کہ سایہ آفتاب کے سامنے مضحل رہتا ہے) یا مشہور حدیث انا عند ظنی عبدی بنی انا معہ اذا ذکرنی (میں اپنے بندے کے خیال کے پاس رہتا ہوں) میں اس کے ساتھ ہوتا ہوں، جب مجھے وہ یاد کرتا ہے، اس میں میں اس کے ساتھ ہوتا ہوں، کی تفسیر کرتے ہوئے کہا جائے کہ تجلیات کے ساتھ ہوتا ہوں یا وہی حدیث کہ تعبداً للہ کانک توارہ (پوچھ اللہ کو پوچھا کہ تو دیکھ رہا ہے اس کو) کے متعلق کہا جائے کہ تو دیکھ رہا ہے، کا مطلب یہ ہے، کہ مشاہدہ رب کا مجھے حاصل رہا ہے، یا صحابہ نے جو یہ بیان کیا ہے کہ رسول اللہ صلی اللہ علیہ وسلم نے جنت و دوزخ کا ذکر ہم لوگوں سے اتنی قوت سے فرمایا کہ گویا چشم دید کے طور پر ہم ان کو گویا دیکھنے لگے، یا حضرت حارثہ نے رسول اللہ صلی اللہ علیہ وسلم سے فرمایا کہ میں خدا کے عرش کو پانی پر دیکھتا ہوں، ان تمام آثار میں دیکھنے سے مراد مشاہدہ لینا یا حدیث میں فرمایا گیا احفظ اللہ تجده تحاھک (نگرانی کرتے رہو اللہ کی پاؤں کے اس کو اپنے سامنے) اس میں سامنے پانے سے مراد یہ ہے، کہ تجلیات کے رنگ میں سامنے پاؤں گے، یا حضرت معاذ بن جبل کی طرف جو یہ فقرہ منسوب کیا گیا ہے، کہ بعض دوسرے صحابہ کو خطاب کر کے کہی فرماتے تعالیٰ نومن ساعة (اؤ تھوڑی دیر کے لئے ہم ایمان لے آئیں) اس میں ایمان لانے سے یہ مراد ہے، کہ اللہ کے

ساتھ انس حاصل کریں اور اس کے سامنے اپنے آپ کو گم کریں اور شاہدہ سے اس کے اپنے آپ کو مسرور کریں، یا ابن عمر رضی اللہ تعالیٰ عنہا نے طواف کرتے ہوئے سلام کرنے والے کو جواب جب نہیں دیا اور اس کے بعد معذرت پیش کرتے ہوئے فرمایا کہ کتنا نترایا اللہ (ہم لوگ خدا کو دیکھ رہے تھے)، اس سے ان کی مراد یہ تھی کہ حق تعالیٰ کے شاہدے میں ہم مشغول تھے، یا حضرت جعفر صادق سے جو یہ مردی ہیکہ لا انزال اکثر اریۃ حتی اسمعھا من قابلهما میں قرآن کی کسی آیت کو اتنی دفعہ دہراتا رہتا ہوں تا اینکه خود آیت والے سے یعنی حق تعالیٰ سے اس کو سن لیتا ہوں) اس کا مطلب یہ بیان کیا جائے کہ حضرت کے خیال یا دہم میں تجلی فرما ہو کر حق تعالیٰ اس آیت کو سنا دیتے تھے، (الغرض یہ یا اسی قسم کے نصوص کی تفسیر مندرجہ بالا نقطہ نظر اور طریقہ عمل کو پیش نظر رکھتے ہوئے اگر کی جائے تو یہ تاویل نہیں بلکہ ایک قسم کی عمیق اور دقیق تفسیر ہی ہوگی) تلاش کرنے والے نصوص میں اس قسم کی بکثرت چیزیں پاسکتے ہیں۔

”فائدہ جلیلہ“

بعض دفعہ ایسا ہوتا ہے کہ ذکر تو کیا جاتا ہے ایسے الفاظ کا جو یہ ظاہر دلالت کرتے ہیں بولنے ”یا“ منہ سے آواز نکالنے پر لیکن درحقیقت ان الفاظ سے ”بولنا“ یا آواز کا منہ سے نکالنا یہ مقصود نہیں ہوتا، بلکہ بولنے یا منہ سے آواز نکالنے کا جو مبداء اور سبب ہوتا ہے، یہ یا بولنے سے جو بات مقصود ہوتی ہے وہی مراد ہوتی ہے مثلاً انسان کی تعریف میں ناطق (یعنی بولنے والا) اور گھوڑے کی تعریف میں صاہل (بہنہانے والا) یا گدھے کی تعریف میں ناہق (نہیق) (آواز دھڑکاٹنے والا) وغیرہ الفاظ جو استعمال کئے جاتے ہیں (ان کا یہی حال ہے یعنی آدمی یا گھوڑے یا گدھے کے منہ سے جو آواز نکلتی ہے وہ مقصود ان سے نہیں ہے بلکہ ان کے منہ سے نکلنے والی آوازیں ان کے جن اندرونی صفات پر دلالت کرتی ہیں، وہی ان سے مقصود ہے)

یا رسول اللہ صلی اللہ علیہ وسلم کی مشہور حدیث میں جو یہ آیا ہے کہ

من قال لا اله الا الله عصم مني دمه

اور اس کا مال مجھے ہے

وماله

اس کا مطلب بھی یہی ہے کہ اسلام میں جو داخل ہو گیا وہ ان حقوق کو حاصل کر لیتا ہے جن کا ذکر

حدیث میں کیا گیا ہے، اب خواہ اسلام میں اس کا دخول الفاظ کے ذریعہ سے ہوا، یعنی کلمہ لا الہ الا اللہ کا تلفظ کر کے دائرہ اسلام میں وہ داخل ہوا ہو، یا بجائے اس کلمہ کے اس نے اسلمت (میں مسلمان ہو گیا) سے مقصد کو ادا کیا ہو، یا اشارہ سے اسی کو سمجھایا ہو، یا ایسے افعال جو مسلمان ہونے پر دلالت کرتے ہیں ان پر عمل پیرا ہوا ہو، مثلاً مسلمانوں کے تہواروں کو منایا جائے، یا مسلمانوں کے خصوصی شعار کو اس طور پر اختیار کیا جائے کہ اسلام کی منافی باتیں اس سے سرزد ہوں تو یہ ساری صورتیں من قال لا الہ الا اللہ ہی کی تمہیل کی شکلیں قرار پائیں گی۔

اسی طرح آنحضرت صلی اللہ علیہ وسلم ہی کا ارشاد مبارک کہ من قال لا الہ الا اللہ دخل الجنة (جس نے لا الہ الا اللہ کہا جنت میں داخل ہو گیا) اس کا مطلب بھی یہی ہے کہ دین اسلام کی جس نے تصدیق کی اور اس دین کے دائرہ میں داخل ہو گیا، اس کو استحقاق جنت کی بشار سنائی گئی ہے، یا یوں بھی لوگ کہتے ہیں کہ فلاں شخص تقدیر کا قائل ہے، یا تفضیل کا قائل ہے، تو مقصد "قائل" کے لفظ سے یہ نہیں ہے، کہ تقدیر کے لفظ کا تلفظ کرتا ہے، یا تفضیل کا لفظ وہ بولتا ہی بلکہ اسکے مذہب اور عقیدے کا اظہار مقصود ہوتا ہے۔

اب اسی بنیاد پر یہ سمجھنا چاہئے کہ حدیثوں میں جہاں کہیں "ذاکر" کا لفظ تعریف کے موقعوں پر آیا ہے، تو کلام کے باطنی پہلو کے رد سے مراد "ولایت صغریٰ" والے لوگ ہیں، اسی طرح حدیثوں ہی میں بکثرت اس قسم کی باتیں جو بیان کی گئی ہیں، یعنی جس نے سبحان اللہ کہا اس کے لئے یہ اجر ہے، جس نے الحمد للہ کہا اس کے لئے یہ ثواب ہے، یا جس نے لا الہ الا اللہ کہا وہ فلاں فلاں انعام کا مستحق ہو جاتا ہے، تو ان تمام حدیثوں کے متعلق بھی سمجھنا چاہئے کہ حق تعالیٰ اپنی تشریفی شان کے ساتھ یا کمالات کی جامعیت کی شان جو ان میں پائی جاتی ہے، یا تاثیر عمل میں خدا کی ذات جو واحد و تنہا ہے، ان ہی امور کے رد سے جن لوگوں پر خدا تجلی فرماتا ہے، ان کو ان بشارتوں کا مستحق قرار دیا گیا ہے۔

تنبیہ: قوی نسیم یعنی جو قوتیں نسیم میں پائی جاتی ہیں، باوجودیکہ انسان اور انسان کے ہوا و دوسرے حیوانات میں مشترک ہیں، لیکن آدمی کا نسیم چونکہ نفس ناطقہ کے آثار سے معمور ہے، یعنی کلی رائے اور یہ بات کہ اس کے سارے ارادے اور اس کی قوتوں کے زیر اثر ہیں، اور ان ہی قوتوں سے مغلوب

لے تشریفی شان کا اظہار سبحان اللہ سے اد کمالات کی جامعیت کا اظہار الحمد للہ سے تاثیر میں متفرد و واحد و یکتا ہونا یہ لا الہ الا اللہ سے سمجھا جاتا ہے ۱۲

ہیں، نفس ناطقہ کے ان ہی آثار و خصوصیات سے انسان کا نسیم مملو ہے، اسی لئے تمام دوسرے حیوانوں کے مقابلہ میں جیسے انسان ایک مستقل نوع ٹھہرایا گیا ہے، اسی طرح "ولایت صغریٰ" والے نفوس کا نسیم روح منقذ کے انوار سے چونکہ جگمگا اٹھتا ہے، اور اسی وجہ سے ایک خاص قسم کا ادراک اور احساس ان میں پیدا ہو جاتا ہے، ایسا احساس و ادراک جس سے دوسرے لوگ محروم ہوتے ہیں، خواہ بجائے خود علم اور باب تقویٰ کے اسی گروہ سے ان دوسرے لوگوں کا تعلق کیوں نہ ہو جو حال اور مراقبہ ذکر و فکر میں خصوصیت رکھتے ہیں۔

نیز ولایت صغریٰ والوں کی اس خاص کیفیت کا یعنی روح منقذ کے انوار سے ان کے نسیم کا تنور پذیر ہونا اسی کا نتیجہ یہ بھی ہوتا ہے، کہ ان کے قلب میں انقباض اور مغلوبیت کی کیفیت پیدا ہو جاتی ہے، اور ایسے خاص حالات ان میں پیدا ہو جاتے ہیں جو (راہ سلوک) کے عام طالبوں میں یعنی نسیم کی تہذیب میں جو مشغول ہیں، ان کے حالات سے مختلف ہوتے ہیں، اور یہی چیز ہے جس نے ان کو ایک ایسی برتری کا مستحق بنا دیا ہے، جس کی وجہ سے کہا جاسکتا ہے، کہ عام انسانوں کے مقابلہ میں ولایت صغریٰ والوں کا طبقہ گویا بجائے خود ایک علیحدہ مستقل نوع ہونے کی حیثیت رکھتا ہے، حدیثوں میں الذاکر (ذکر حق میں مشغول ہونے والے یعنی ولایت صغریٰ والوں کو) غصن رطب (شاخ تر) سے یا شجر مثمرہ (پھل والے درختوں) سے تشبیہ دیتے ہوئے الغافل (ذکر حق سے غافل رہنے والے کو) یعنی ولایت صغریٰ کے مقام سے جو محروم ہیں، ان ہی کو غصن یا بس (خشک شاخ) یا شجر غیر مثمرہ (پھل نہ لانے والے درختوں) سے جو تشبیہ دی گئی ہے، تو میرے خیال میں ان حدیثوں میں اسی مسئلہ کی طرف اشارہ کیا گیا ہے، یعنی الذاکر یا ولایت صغریٰ والے دوسرے انسانوں کے مقابلہ میں اسی قسم کا امتیاز رکھتے ہیں، جیسے تر اور خشک شاخ یا مثمر و غیر مثمر درختوں میں امتیاز پایا جاتا ہے، گویا ولایت صغریٰ والے دوسرے انسانوں سے اسی طرح جدا ہیں، جیسے ایک نباتی حقیقت غیر نباتی حقائق سے جدا ہوتی ہے۔

پہنمبر آنہ تشبیہ کتنی بلیغ تشبیہ ہے، گویا مطلب یہ ہے، کہ نباتات سے جب نفس نباتی بغل گیر ہوتا ہے، اور باہم ایک کا دوسرے سے اتصالی تعلق پیدا ہو جاتا ہے، تو ظاہر ہے، کہ نفس نباتی کا اثر اس نباتی وجود کے ہر جز میں پھیل جاتا ہے، اس کی شاخوں میں بھی، ٹھنیوں میں بھی، ذالیوں میں بھی، پتوں میں، پھولوں میں بھی، پھلوں میں بھی اور اس کے بعد اس نباتی وجود کے مختلف اجزاء اور مقامات کی خصوصیتوں کے لحاظ سے نئی نئی کیفیتوں کا ظہور ہر ایک سے ہونے لگتا ہے، یعنی اس کے

پھلوں میں خاص مزہ پیدا ہو جاتا ہے، اسی طرح پھولوں میں خاص قسم کی خوشبو، پتوں میں خاص قسم کے رنگ، اندر دنی چھالوں میں خاص قسم کی نرمی اور خاص قسم کے صفات، نمایاں ہوتے ہیں اور یہ تو ظاہری آثار ہیں، ان کے سوا اس نباتی وجود کے ان ہی اجزاء میں مخفی خاصیتیں بھی پیدا ہو جاتی ہیں جن سے اطباء وغیرہ واقف ہوتے ہیں، گویا سمجھنا چاہئے کہ درخت اپنے سارے اجزاء سمیت یعنی جڑ سے پھلوں تک جو کچھ بھی اس درخت میں ہوتا ہے، سب کی حیثیت ایک شہر کی ہوتی ہے جس پر نفس نباتی گویا بطور حکمران کے مسلط رہتا ہے، اور درخت کے سارے اجزاء اسی نفس نباتی کے اثر کے ظہور کے گویا قالب ہوتے ہیں، لیکن اسی درخت سے نفس نباتی کا تعلق جب منقطع ہو جاتا ہے، تو گویا ظاہر دیکھنے میں درخت اپنے سارے اجزاء کے ساتھ اس تعلق کے منقطع ہو جانے کے بعد بھی موجود رہتا ہے، لیکن اس کی حالت گویا اس شہر کے مانند ہو جاتی ہے، جو بادشاہ اور حکمران سے خالی ہے۔

آخر یہ تو مشاہدے کی بات ہے، کہ خشک شاخ میں حالانکہ وہ ساری چیزیں یعنی پتے پھل وغیرہ سب ہی اسی شکل و صورت کے ساتھ موجود ہوتے ہیں، جس شکل و صورت کے ساتھ تر شاخ میں وہ پائے جاتے ہیں، لیکن بایں ہمہ تر شاخ میں اور اس خشک شاخ میں نوعی اختلاف پیدا ہو جاتا ہے ان میں بھی، ان کے پتوں میں بھی، ان کے پھلوں میں بھی، دونوں میں بھی یہ اختلاف، جیسا کہ میں نے کہا مشاہدے کی بات ہے، لیکن یہ مسئلہ کہ یہ اختلاف جو دونوں میں پیدا ہو جاتا ہے، اس کی بنیاد کیا ہے اس کو حسی اشارے سے کوئی متعین نہیں کر سکتا یعنی انگلی رکھ کر کوئی یہ بتا نہیں سکتا کہ تر شاخ میں تو یہ چیز پائی جاتی ہے، اور خشک شاخ سے وہ غائب ہے، کیونکہ پتہ ہو یا پھل اس کی مقدار کو بھی فرض کیا جا سکتا، دونوں میں اس کا پایا جانا ممکن ہے، یعنی جتنے بڑے پتے، جتنے بڑے پھل تر شاخ میں آپ پا سکتے ہیں، اتنے ہی بڑے پتے اور پھل خشک شاخ میں بھی مل سکتے ہیں۔

پس واقعہ وہی ہے، کہ دونوں کے اس اختلاف کی بنیاد جس چیز پر قائم ہے، وہ کوئی محسوس شے نہیں، بلکہ معنوی غیر محسوس حقیقت ہے، یعنی وہی نفس نباتی جس کی وجہ سے درخت کے مختلف اجزاء اور مقامات میں مختلف قسم کی کیفیتیں اور مختلف نوعیت کے آثار پیدا ہو جاتے ہیں، جس سے معلوم ہوا کہ تر شاخ کو خشک شاخ پر جو برتری حاصل ہے، اس کی وجہ نہ تو پتوں کی کثرت ہے اور نہ پھلوں کی کثرت، اسی طرح پتوں اور پھلوں کے طول و عرض، بڑائی اور پھندا دری وغیرہ پر بھی اس کی بنیاد قائم نہیں ہے، بلکہ اس اختلاف کا سارا دار و مدار اسی نفس نباتی پر ہے، اسی طرح سمجھنا چاہئے کہ تہذیب یافتہ

ہونے کے بعد جب سے میں روح منعقد کا نور جاری ہو جاتا ہے، تو اس وقت خاص قسم کے آثار اور خاص قسم کے احکام کا ظہورِ نسیم میں اس کی مختلف قوتوں کے لحاظ ہوتا ہے، یعنی قوتِ عاقلہ میں مشاہدہ کی کیفیت و اہمیت تجلی معنوی، خیال میں تجلی صوری، قلب میں فنا اور ضحلال کی کیفیت محرکہ میں خشوعی حرکات اور ایسی ہستی اور ایسا اخباری رنگ پیدا ہو جاتا ہے کہ ایک حرکت جو اس وقت قوتِ محرکہ سے صادر ہوتی ہے، وہ ان ہزاروں اور لاکھوں حرکات کی قائم مقام ہوتی ہے، جو ان لوگوں کی قوتِ محرکہ سے ظہور میں آتے ہیں، جن کے نسیم میں ابھی یہ کیفیت نہیں پیدا ہوئی ہے، یعنی اس شخص کا ایک ایک سجدہ دوسروں کی سو سو سال بلکہ ایک ایک لاکھ سال کی عبادت سے بھی بہتر ہوتا ہے۔

(اور جیسے تر و خشک شاخوں کی مثال میں سمجھایا گیا تھا) اسی طرح یہاں بھی اس سجدے کی برتری کی بنیاد نہ تو علم کی کثرت یا دانائی کی وقت ہوتی ہے، نہ عبادت کی زیادتی یا ذکر کی کثرت پر اس کا مدار ہوتا ہے، امام مالک رحمۃ اللہ علیہ کا مشہور قول یعنی -

ليس العلم بكثرة الروايات ولكن العلم
نور لصنيعه الله في قلب ابن آدم
روایتوں کی کثرت پر علم مبنی نہیں بلکہ علم تو ایک نور ہے
جسے اللہ تعالیٰ آدم کے بچے کے دل میں درایت فرماتے ہیں
اس میں اسی مسئلہ کی طرف اشارہ کیا گیا ہے۔

(دلائل صغریٰ والوں میں اور دوسروں میں جو فرق ہوتا ہے) یہ اسی قسم کا فرق ہے، جیسے مجتہد اور مقلد میں ہوتا ہے، یعنی بہت سے مسائل سے واقف ہونا یا عبادت کی زیادتی مجتہد کا امتیازی سرمایہ یہ نہیں ہوتا کیونکہ بسا اوقات مقلدوں میں ایسے علماء پائے جاتے ہیں جنہیں مجتہدوں کے مقابلہ میں مسائل زیادہ یاد ہوتے ہیں، گویا مجتہدوں کے معلومات ان سے عشرِ عشر ہونے کی بھی نسبت نہیں رکھتے، اسی طرح مقلدوں میں عبادت گزاری کے لحاظ سے بھی اگر تلاش کیا جائے تو ایسے لوگ مل سکتے ہیں، جس کی کثرتِ عبادت سے مجتہدوں کی عبادت کو کوئی نسبت نہیں ہوتی پھر جو چیز مجتہدوں کو مقلدوں سے ممتاز کرتی ہے، وہ ایک معنوی امر ہوتا ہے، یعنی احکام کے استنباط کا ملکہ اور سلیقہ۔

روح منعقد کے اسی نور کو جو نسیم کی قوتوں میں جاری و ساری ہو جاتا ہے، رسول اللہ صلی اللہ علیہ وسلم نے کبھی اس کی تشبیہ چراغ کی اس روشنی سے دی ہے، جو گھر میں پھیل جاتی ہے، یعنی بعض حدیثوں میں ذاکر (صاحب دلائل صغریٰ) کو "خانہ روشن" سے اور غافل کو "خانہ تاریک" سے جو تشبیہ دی گئی ہے، اس کا یہی مطلب ہے، مقصود یہ ہے، کہ کسی گھر کے روشن ہونے کا مطلب یہ نہیں ہوتا کہ

اس میں دیواروں کی کثرت ہے اور نہ گھر کے طول و عرض سے روشنی کا تعلق ہے، یا چھت کی شہتیروں کی کثرت پر یا گھر کی مضبوطی اور استحکام پر یا اسی قسم کی دوسری باتوں پر اس کی بنیاد ہے بلکہ گھر کے گوشوں اور کونوں میں دیواروں پر چھت پر ایک ایسی چیز کے پھیل جانے سے یہ بات حاصل ہوتی ہے جو اینٹ مٹی گارے، لکڑی وغیرہ تعمیر چیزوں سے کوئی تعلق نہیں رکھتی، یعنی یہ سارا کرشمہ نور کا ہے پس سمجھنا چاہئے ولایت صغریٰ والوں کو دوسروں کے مقابلہ میں جو امتیاز حاصل ہوتا ہے اس کی نوعیت بھی کچھ اسی قسم کی ہے، حق تعالیٰ ہمیں اور تمہیں اس گروہ میں شامل رکھے جو ان برگزیدہ بزرگوں سے محبت رکھتے ہیں اور ان کے ماتے والوں میں ہمارا تمہارا حشر فرمائے۔

عقبہ (۱۰)

ارباب سعادت کے دوسرے مرتبہ کا ذکر

وہی اور خدا داد کمالات جن کا تعلق آدمی کی کرد و کاوش کرب و کوشش سے نہیں ہے بلکہ محض خدا کی دین ہے، چونکہ کسی خاص قانون اور قاعدے کے وہ پابند نہیں ہیں، نہ آدمی کی خواہش اور ارادے سے ان کا تعلق ہے، اسی لئے شریعت میں ان کی بحث نہیں چھیڑی گئی، اور نہ ایسے قوانین آسمیں بنائے گئے جن کی مدد سے ان کمالات کے حصول کی توقع دلائی گئی ہو، اگر ایسا کیا بھی جاتا، تو نتائج کا حصول چونکہ ہمیشہ ضروری نہ تھا، اس لئے بسا اوقات تجربہ خلاف توقع واقع ہوتا ہے، یہی مصلحت اس بات کی بھی ہے کہ ان کمالات کی طرف شریعت نے دعوت بھی نہیں دی ہے، کیونکہ قاعدہ یہ ہے کہ دعوت ان ہی باتوں کی دی جاتی ہے، اور وہی صحیح دعوت ہوتی ہے، جن تک پہنچنے کی کوئی مقررہ راہ ہو، یعنی غالب گمان ہو کہ اس راہ پر چلنے والوں کے سامنے عموماً متوقعہ نتائج آئیں گے۔ البتہ ان کمالات کی طرف شریعت میں اجمالی اشارے ضرور کئے گئے ہیں جن کی نوعیت عموماً اخبار کی ہے، یعنی اطلاع دی گئی ہے، کہ اللہ کے بندوں میں اس اس طرح کے بندے بھی پائے جاتے ہیں۔ خلاصہ یہ ہے، اور میرا خیال یہی ہے، کہ وہی کمالات پر صاحب شریعت کے کلام کو محمول کرنا نہ ظاہر کلام کے لحاظ سے درست ہے، اور نہ باطن کلام کے اعتبار سے ممکن ہے، بلکہ شارع علیہ السلام کے کلام کا ظاہری پہلو و نسیم کی تہذیب و اصلاح پر دلالت کرتا ہے، اور باطنی پہلو اس کا "ولایت صغریٰ"

کی طرف راہ نمائی کرتا ہے، اگرچہ اس باب میں بھی بعض لوگ افراط میں اور بعض تفریط میں مبتلا ہو گئے ہیں، یعنی بعضوں کا حال تو یہ ہے، کہ شریعت کے اکثر نصوص کو وہ ان ہی دہی کمالات پر محمول کرتے ہیں اور اسی کو ان نصوص کی تفسیر قرار دیتے ہیں، لیکن میرے نزدیک ان لوگوں کا یہ طرز عمل تفسیر نہیں بلکہ بسا اوقات ایسی بعید تاویل محسوس ہوتی ہے، جسے قطعاً وہ برداشت نہیں کر سکتے جو عورتی بہت عجیب زبان اور اس کے محاورے کی صحیح واقفیت رکھتے ہیں، ظاہر ہے کہ اسی صورت میں اپنے پیدا کئے ہوئے مطالب کو تفسیر قرار دینا کہاں تک درست ہو سکتا ہے، میرا خیال تو یہ ہے اس قسم کی موشگافیاں شارع علیہ السلام کے کلام میں اور ان کو صاحب شریعت کی طرف منسوب کرنا پچ لوچھو تو صاحب شریعت کی بلاغت میں نقص پیدا کرنے کے مترادف ہے، اور ایک طرح سے شریعت و صاحب شریعت کے ساتھ گویا سو ادبی ہے۔

لیکن اسی کے ساتھ دوسرا طبقہ وہ بھی ہے، جو صاحب شریعت کے کلام کے تعلق مدعی ہے کہ وہی کمالات اور ان کے آثار و نتائج سے قطعاً کسی قسم کا اس کو کوئی تعلق نہیں ہے، وہ کہتے ہیں کہ آدمی کے لئے ان کمالات تک رسائی کا اہم کام اگر ہوتا، اور خدا کے نزدیک ان کمالات کی اگر کوئی اہمیت ہوتی تو شارع علیہ السلام ان کی طرف لوگوں کو دعوت دیتے، اور ان کمالات کے حصول کے ذرائع کی طرف وہ راہ نمائی کرتے، جن قوانین و ضوابط کی ضرورت ان کمالات کے حاصل کرنے میں ہوتی ان کو وہ ضرور پیش کرتے ہیں۔

لیکن تم جانتے ہو کہ بالاتفاق ارباب ایمان یہ مانتے چلے آئے ہیں، کہ بنی نوع انسانی میں قطعاً ایک طبقہ ہے جنہیں انبیاء اور پیغمبروں کے نام سے موسوم کیا جاتا ہے، اور جیسے یہ مسلم ہے، اسی طرح سب ہی واقف ہیں، کہ انسانوں میں ایک گروہ ان لوگوں کا بھی ہے جنہیں محدثین، صدیقین اور ابدال کہتے ہیں، مگر اسی کے ساتھ کون نہیں جانتا کہ مقام نبوت کو حاصل کرنے کے لئے شریعت نے کسی قسم کا کوئی قانون نہیں بنایا ہے، اسی طرح محدثیت یا صدیقیت یا بدلیت جیسے مقامات تک رسائی حاصل کرنے کے لئے شریعت نے نہ ضوابط ہی مقرر کئے ہیں، اور نہ ان مقامات کی طرف لوگوں کو دعوت دی ہے، نیز نہ کسی عمل کے متعلق یہ وعدہ کیا گیا ہے، کہ اس کے کرنے سے مذکورہ بالا مقامات آدمی کو مل سکتے ہیں، یا ان کے پانے میں کامیابی اس عمل کی راہ سے حاصل ہو سکتی ہے۔

بہر حال یہ قطعاً بعید نہیں ہے، کہ جیسے مذکورہ بالا کمالات و مقامات میں اسی نوعیت کے کچھ دوسرے کمالات و مقامات بھی ہوں، بڑے بڑے امر ثقات کے کشفی معلومات سے ہی اس کی تائید ہوتی ہے

اسی لئے واقعہ تو یہی ہے، کہ ان کمالات کا اقرار و اعتراف (ایمان و اسلام) کی زینت ہے، اور ان کا انکار بہی بات ہے، ہاں! صاحب شریعت کے کلام سے ایسے مطالب پیدا کرنا، اور ان ہی کو اس کلام کی تفسیر قرار دینا، یہ بلاشبہ جائز نہیں ہے، باقی اعتبار یا تاویل کے رنگ میں اسی قسم کی باتیں اگر کی جائیں تو یہ دوسری بات ہے، اور اس کی گنجائش پیدا ہو سکتی ہے، لیکن کلام کا بھی مطلب یہی ہے، یہ درست نہ ہوگا۔

پس مناسب یہی ہے کہ (شریعت کے لحاظ سے) ان جھگڑوں میں نہ الجھا جائے بلکہ ارباب معرفت کے ائمہ کے کلام میں جو باتیں اس سلسلہ کی پائی جاتی ہیں، ان ہی کے بیان کرنے پر قناعت کی جائے۔

اگرچہ ان دہی کمالات کی بحث اس رسالہ کے دائرے سے خارج ہے، کیونکہ اپنی وقت کی وجہ سے ان کمالات سے بحث کرنے کا موقع اس رسالہ کے مباحث و مسائل کے بعد آتا ہے، لیکن پھر بھی مشہور قاعدہ کہ علم شی بہ از جہل شے کی بنیاد پر نیز مالا لید رکھ کر کلاہ لایترک کلاہ جس چیز کے متعلق باتیں نہ معلوم ہو سکیں تو جو کچھ بھی اس کے متعلقہ معلومات ہیں، ان کو چھوڑنا بھی نہ چاہئے، اسی کو پیش نظر رکھتے ہوئے چند اجمالی اشاروں کا ذکر بھی ناگزیر معلوم ہوتا ہے، تاکہ کچھ نہ کچھ غور و اہستہ کا سا خاکہ ان کمالات کا لوگوں کے سامنے آجائے۔

ہر حال قبل اس کے کہ ان کمالات کو بیان کیا جائے چند مقدمات کا ذکر پیش کر لینا مناسب ہے۔ (۱) پہلا مقدمہ تو یہ ہے، کہ کسی چیز کا علم علم حضوری ہی کی شکل میں کسی کو کیوں نہ ہو، لیکن یہ قاعدہ ہے کہ اس چیز کی طرح جب مستقل توجہ مبذول ہوگی، اور دوسری چیزوں سے الگ ہو کر جب کسی پر نظر جمادی جائے گی تو اس وقت اس چیز کے علم میں ایک خاص قسم کی شگفتگی پیدا ہو جاتی ہے، اور اس مستقل توجہ کی وجہ سے اس علم کے آثار و نتائج میں وسعت پیدا ہو جاتی ہے، یعنی اپنی اپنی استعداد کے مطابق اس علم کے آثار و نتائج کے احساس میں ہر شخص خاص قسم کی شدت و اہمیت محسوس کرتا ہے، خصوصاً اس وقت جب اس احساس کے اضافہ میں بیرونی موثرات سے بھی اگر مدد مل رہی ہو لیکن یہی چیز جس کا حضوری علم عالم کو حاصل ہے، مستقل توجہ سے جب محروم ہوتی ہے، اور جیسا کہ چاہئے اس کے طرف کامل التفات کا موقع عالم کو میسر نہ آ رہا ہو، تو اس وقت شگفتگی کی جو کیفیت پہلی صورت میں پیدا ہوتی ہے، اب حاصل نہ ہوگی اور جو آثار و نتائج پہلی صورت میں مرتب ہو سکتے ہیں، اس وقت ان کا ظہور نہ ہوگا، اور ہوگا بھی تو بہت ہی معمولی اور ہلکے رنگ میں ہوگا، میں اسکو

مثال کے ذریعہ سمجھا رہا ہوں خود سوچو کہ آدمی جب بھوکا پیاسا ہوتا ہے، یا زخمی ہو جاتا ہے، تو ظاہر ہے، کہ بھوک کا پیاس کا زخم کی تکلیف کا اسے حضورِ ی علم ہوتا ہے، لیکن فرض کرو کہ اسی بھوک یا پیاس یا زخمی ہونے کی حالت میں وہ دوسرے مشغلوں میں اگر مصروف ہے، مثلاً گھمسان کی لڑائی جس وقت ہو رہی ہو، اس میں وہ گھرا ہوا ہو، یا میدان جنگ سے ان بھاگنے والوں کے ساتھ ہو، جن کے پیچھے دشمن تعاقب کرتا ہوا چلا آ رہا ہو، الغرض دار و گیر درست و خیر کے ایسے حالات میں مبتلا ہو، جن میں دودھ پلانے والی دودھ پینے والے بچے کو بھول جاتی ہے، یا کسی سخت فکر و تردد میں بھی بھوکا پیاسا یا زخمی آدمی مبتلا ہو۔ ظاہر ہے، کہ ان حالات میں اپنے زخم کا احساس اس شخص کو جیسا کہ ہونا چاہئے نہ ہوگا، کہاں پر زخم لگا ہے، صحیح طور پر ایسے وقت میں اس کو اس کا بھی پتہ نہیں چلتا، اور نہ تکلیف کے آثار و نتائج ہی اس پر ایسی صورت میں جیسا کہ چاہئے مرتب ہوتے ہیں، نہ اس کے ہاتھ پاؤں ڈھیلے پڑتے ہیں، اور نہ کمزوری محسوس ہوتی ہے، یہی وجہ ہوتی ہے، کہ بھاگنے میں وہ کسی سے پیچھے نہیں رہتا، چال کی تیزی میں کسی قسم کی کوئی کمی نہیں پائی جاتی۔

لیکن فرض کیجئے کہ جن حالات میں وہ مبتلا تھا، ان سے اب وہ الگ ہو گیا، خود سوچئے کہ اس وقت اس کا کیا حال ہوگا؟ ظاہر ہے، کہ زخم اور زخم کی تکلیف کا احساس فوراً شدت پذیر ہو جائے گا، اور وہ سارے آثار و نتائج اچانک اس پر مسلط ہو جائیں گے جو زخم کی تکلیف سے پیدا ہو سکتے ہیں۔

وہی جو پوری قوت سے بھاگا چلا جا رہا تھا، بیٹھ جائے گا، ایسا معلوم ہوگا کہ جنبش کی سکت بھی اس میں باقی نہیں ہے، پلنگ پر بھی ٹھہرنا اس کے لئے مشکل ہے، چکر اگر گر پڑے گا، کوئی بٹھانا بھی چاہئے تو بیٹھنا اب اس کو ناممکن معلوم ہوگا، اور فرض کیجئے کہ اسی حال میں اگر اس کی نظر اس پر پڑ جائے کہ اس کے جسم کے جس حصہ پر تلوار پڑی ہے، اس پر کھیاں بھنک رہی ہیں، یا فرض کیجئے کہ زخم پر باہر سے کوئی چوٹ اس کو لگ جائے، کھلی ہوئی بات ہے، کہ اس بیرونی امداد سے اس کے احساس میں اور شدت بڑھ جائے گی، اسی طرح بھوک کے سامنے اگر کھانا آجائے یا پیاس کے آگے پانی رکھ دیا جائے تو اس بیرونی امداد سے بھوک اور پیاس کے احساس میں یقیناً بہت زیادہ تیزی پیدا ہو جائے گی اور بھوک پیاس کے آثار زیادہ شدید شکلوں میں نمایاں ہوں گے، یہ تو پہلا مقدمہ ہوا۔

(۲) دوسرا مقدمہ وہی مشہور بات ہے، یعنی علمی وجود میں اور خارجی وجود میں خاص قسم کے تعلقات ہیں، ان ہی تعلقات کا یہ نتیجہ ہے، کہ وجود خارجی کبھی علمی وجود سے پیدا ہوتا ہے، ارباب فلسفہ نے اپنی کتابوں میں چونکہ اس مسئلہ کی پوری تفصیل کی ہے، اس لئے بجائے تفصیل کے اس مقدمہ کے لئے

ن کی کتلاؤں کے مطالعہ کی میں سفارش کرتا ہوں۔

(۳) قاعدہ ہے، کہ مناسب چیز سے کسی شے کا جب تعلق پیدا ہو جاتا ہے، یعنی ایسا تعلق جو لباس سے لباس پہنے والوں کا ہوتا ہے، بہر حال ایسی دو چیزیں جن میں کسی قسم کی مناسبت ہو، خواہ اس مناسبت نوعیت کچھ ہی ہو، جب ان میں مناسبت کا تعلق پیدا ہو جاتا ہے، تو یہ مشاہدے کی بات ہے کہ لباس کا اثر لباس پہنے والے تک منتقل ہو جاتا ہے، اور لباس کی خاصیت کو اپنے اندر وہ جذب کر لیتا ہے، لیکن اثر پذیری کی یہ کیفیت اس مناسبت کی نوعیت کی تابع ہوتی ہے، جو ان دونوں چیزوں میں پائی جاتی ہے، یعنی مناسبت کی قوت و ضعف پر اس کا مدار ہے، مناسبت اگر کامل ہے، تو شر کی منتقلی بھی پوری قوت سے عمل میں آتی ہے، اور برعکس اندر وہاں ہر سبب ہی میں اس کا اثر پھیل جاتا ہے، گویا ایسا معلوم ہوتا ہے، کہ دونوں دو نہیں، بلکہ ایک ہی ہیں، یا یہ کہ جو کچھ ان میں ایک ہے، وہی دوسرا ہے، اور جو آثار و نتائج ایک پر مرتب ہوتے ہیں، وہی دوسرے پر مرتب ہونے لگتے ہیں، مثال سے اس کو یوں سمجھو کہ لوہے کا ایک ٹکڑا جب آگ میں ڈال دیا جاتا ہے، اور آگ چاندوں سے اس کا احاطہ کر لیتی ہے، اوپر سے بھی اندر نیچے سے بھی، الغرض اندر اور باہر جب آگ کا اثر ہے میں جاگزیں ہو جاتا ہے، تو تم اس وقت کیا نہیں دیکھتے کہ لوہے کا وہ ٹکڑا بجائے خود گویا ایک انگارہ ہے، اور کیسا انگارہ، جلانے میں پگھلا دینے میں نیز چمک دمک میں اس سے وہی آثار ظاہر ہوتے ہیں، جو آگ کے انگارے سے صادر ہوتے ہیں۔

(اور یہہ حال کچھ جاہلی اشیاء ہی تک محدود نہیں ہے، انسانوں کو بھی دیکھئے کسی فن کے استاد کی صحبت ان لوگوں کو جب میسر آ جاتی ہے، جن کی قوت عاقلہ ذکی ہے، تو اس فن میں استاد کا خاص رنگ ہوگا، اسی رنگ کو وہ قبول کر لیتا ہے، اسی طرح جن کا واہمہ ذکی ہوتا ہے، ان کو (طریقہ) پیروں میں سے کسی پیر اور ادریشخ کی صحبت جب میسر آ جاتی ہے، تو اس پیر کی خاص کیفیت اور صفت کو اس کی قوت واہمہ اپنے اندر منتقل کر لیتی ہے، یوں ہی شاعر دل میں سے کسی شاعر کی صحبت سے آدی جب اختیار کرتا ہے جس کی قوت تخیلیہ ذکی ہو تو اس شاعر کا شعر گوئی میں جو خصوصی رنگ تھا، اسی کو اس شخص کی قوت تخیلیہ اپنے اندر پیدا کر لے گی یعنی کلام کا استاد کے جو طور و طریقہ ہوگا، جس کی شیرینی اور دلآویزی اس کے اشعار میں پائی جائے گی شاعر کے کلام میں بھی وہی باتیں پیدا جاتی ہیں، اور قلب جن لوگوں کا فکی ہوتا ہے، جب کسی ایسے آدمی کی صحبت میں نشست و برخاست جمع کر دیتے ہیں، جو ہمیشہ ہشاش بشاش، خوش و خرم رہنے کے عادی ہیں، تو جوان کی صحبت میں

بیٹھے گا اس میں بھی خوشی و خرمی کی کیفیتیں منتقل ہونے لگتی ہیں۔ ۳۷۴

یہ تھے وہ مقدمات جن کا اظہار مطلب سے پہلے ذکر مناسب تھا اب اس تمہید کے بعد میں کہتا ہوں کہ کسی شخص کا نفس ناطقہ پیدائشی طور پر اگر کامل ہو، یعنی اسکی پیدائش کے وقت ایسے اسباب جمع ہو گئے ہوں جن سے اس نفس ناطقہ کو کامل ہونے میں مدد مل گئی ہو، ایسا آدمی پیدا ہونے کے بعد جب جوان ہوتا ہے (اور اپنی پیدائشی صلاحیتوں کی وجہ سے) بجائے کھیل کود میں مشغول ہونے کے اپنے نسمہ کی اصلاح کی طرف متوجہ رہتا ہے، اور یوں نسمہ کی تربیت و اصلاح میں کامیابی حاصل کر کے "ولایت صغریٰ" کے کمالات اس میں جب جلوہ گر ہو جاتے ہیں تو اس کی "روح منعقدہ" کو وہ معاہدے یاد آجاتے ہیں جو خیرۃ القدس کے ساتھ اس نے کئے تھے، اور ٹھیک جیسے آگ میں بلندی کی طرف اور مٹی میں پستی کی طرف جانے کی ایک طبعی تڑپ اور کشش پائی جاتی ہے، کچھ اسی قسم کی تڑپ اور کشش اس شخص کی روح منعقدہ میں خیرۃ القدس کے متعلق پیدا ہو جاتی ہے، اور اسی روح منعقدہ کی جبلت و فطرت میں اپنے خالق کو نگار کے احساس کا جو جذبہ و دلچسپی کیا گیا ہے، ہر چیز سے الگ ہو کر اسی جذبہ کے متعلق اس پر یکسوئی کی کیفیت مسلط ہو جاتی ہے، اس باب میں نسمہ بھی اس کی امداد کرتا ہے جس کی وجہ دہی ہے، کہ نسمہ کی ساری قوتیں "ولایت صغریٰ" کے نور سے منور ہونے کے بعد ہر قسم کی پرآگندگیوں اور تشویشوں کی آلودگیوں سے پاک ہو جاتی ہیں ان میں سکنت اور طمانیت کی کیفیت پیدا ہو جاتی ہے، روح منعقدہ کا اپنے خالق افرید گار سے جو فطری و جبلی لگاؤ اور تعلق ہے، وہ اب شگفتہ ہو جاتا ہے، اور "لاہوت" کے سامنے اپنی بیچ میرزی کا احساس اس میں شدت اختیار کر لیتا ہے، اس کو محسوس ہونے لگتا ہے کہ اس کا قیوم لاہوت ہی کی ذات مبارک ہے، یہی احساس اور یہی کیفیت بتدریج شگفتہ سے شگفتہ تر ہوتی چلی جاتی ہے، تاہینکہ ایک ایسا حال اس روح منعقدہ پر طاری ہو جاتا ہے جس کے طاری ہونے کے بعد ساری کائنات لاہوت کے مقابلہ میں "بیچ نظر آتی ہے"، اور وہ پاتی ہے، کہ سارے عالم کا واحد قیوم لاہوت ہی ہے، اور یہی احساس بڑھتے ہوئے اس درجہ تک ترقی کر کے پہنچ جاتا ہے، کہ کہنے والے اس کے بعد کہنے لگتے ہیں کہ حق تعالیٰ کے سوا کوئی دوسرا یہاں موجود ہی نہیں ہے، اور جو چیزیں موجود نظر آتی ہیں، درحقیقت حق تعالیٰ ہی کے وجود اور یافت کا وہ ایک رنگ ہے، اسی کے تحقق کی تعبیروں میں ایک تمیز بھی ہے۔

اس وقت روح منعقدہ کے اس احساس کی نوعیت درکلی نہیں ہوتی، ایسے عقلی مقدمات سے

پیدا ہونے والے نتائج کی جو کیفیت ہوتی ہے، وہ کیفیت اس کی نہیں ہوتی بلکہ اس کا یہ احساس جزئی نوعیت کا احساس ہوتا ہے، اسی قسم کا احساس جیسے آفتاب کو دیکھنے والے اپنے اندر اس کے ادراک اور احساس کو پاتے ہیں اور محسوس کرتے ہیں کہ آفتاب ایک ایسی ہستی ہے جو بالائی سمت میں پایا جاتا ہے، اور بالائی سمت میں اس کا پایا جانا یہ وجود آفتاب کی مختلف شانوں میں ایک شان ہے، اور اس کی مختلف تعبیروں میں ایک تعبیر ہے، بہر حال روح منعقد میں مذکورہ بالا احساس جو پیدا ہو جاتا ہے، نہ اس کو تصور ہی کہا جاسکتا ہے اور نہ تصدیق، نیز متعدد معانی اور مفہومات کی طرف بھی اس میں کسی قسم کا اتفات اور توجہ نہیں پائی جاتی نہ کسی قسم کی تفصیل و تشریح و تجزیہ کو وہ قبول کرتا ہے۔

بلکہ وہ ایک بسیط کیفیت ہے، یعنی باطن الوجود کے لحاظ سے باعتبار تقویم کے اور ظاہر الوجود کے لحاظ سے باعتبار قیوم ہونے کے لاهوت سارے ممکنات کو جو محیط ہے، اسی حیثیت سے

”لاہوت کی یافت“

کی وہ تعبیر ہے، گویا ایسا سمجھنا چاہئے کہ ایک متلاطم سمندر پر چانک نظر پڑ جانے کے ساتھ سمندر کی دید کی جو کیفیت دیکھنے والے میں پیدا ہو جاتی ہے، کچھ اسی قسم کا حال لاہوت کی اس یافت کا ہے، یعنی بایں حیثیت کہ سمندر اپنی لہروں اور موجوں کا قیوم سے دیکھنے والے کی یہی دید سمندر کی بھی دید اور بایں حیثیت کہ سمندر کی یہ لہریں اور اس کے امواج اسی سمندر میں گم اور مضمحل ہو کر رہ جاتے ہیں اور اسی سمندر کی یافت کی وہ مختلف شکلیں ہیں، یہ ان لہروں اور موجوں کی بھی دید ہے۔

بہر حال لاہوت کی یہی بسیط یافت جو روح منعقد کو حاصل ہوتی ہے، درحقیقت اسی اصطلاحی نام معرفت ہے، البتہ اسی بسیط یافت کی کیفیت کبھی عارت کی قوت عاقلہ کی طرف منتقل ہو کر پہنچ جاتی ہے، اس وقت قوت عاقلہ تحلیل و تجزیہ، ترکیب و تفصیل وغیرہ کا عمل یافت کی اس کیفیت پر کرتی ہے، جس کے بعد پھر ایسے مقدمات اور قضایا بن جاتے ہیں، مثلاً یہ کہ ممکنات کا تعین یہی ان کے حقائق ہیں، اور قیوم ہی کی ذات اصلی حقیقی ذات ہے پھر ان دونوں مقدمات کے بعد یہ نتیجہ پیدا کیا جاتا ہے، کہ وجوداً تو ممکنات اور ان کے قیوم، میں اتحاد کا رشتہ پایا جاتا ہے، لیکن اپنی اپنی ماہیت کے لحاظ سے دونوں ایک دوسرے کے غیر ہیں۔

پھر کبھی ایسا بھی ہوتا ہے، کہ خاص لاہوت کی یافت سے روح منعقد کو سر فرازی نصیب

ہوتی ہے، یعنی لاہوت اپنا مستقل وجود جو رکھتا ہے، اسی وجود کی یافت روح منعقد کو اس طور پر
 میسر آتی ہے، کہ اس وقت امکانی حقائق اس کے سامنے نہیں رہتے، گویا کچھ ایسی کیفیت پیش آتی
 ہے، جیسے دیکھنے والا خود آئینے کے شیشے ہی کو دیکھنے کے ارادے سے اسے دیکھے، ظاہر ہے، کہ
 اس وقت اس کی توجہ ان صورتوں سے ہٹ جاتی ہے، جو آئینہ میں نظر آتی ہیں، اور سامنے اس کے
 صرف شیشہ ہی شیشہ رہ جاتا ہے۔

لاہوت کی یافت روح منعقد کو جب اس رنگ میں ہوتی ہے اور یافت کی
 کیفیت قوت عاقلہ میں بھی منتقل ہو کر پہنچ جاتی ہے تو اس وقت دو متضاد قسم کے اوراک میں اپنے آپ کو
 وہ مبتلا پاتی ہے، اس کش مکش سے نکلنے کے لئے "موطن" اور "ظرف وجود" کے اختلاف کے نظریہ کی طرف
 اس کی راہ نمائی ہوتی ہے، جس کے بعد ادنیٰ یہ فیصلہ کرتا ہے، کہ موجودات (ممكن) کے ساتھ لاہوت کا جو
 اتحادی رشتہ ہے، اس کے لحاظ سے لاہوت ایک خاص قسم کا وجود رکھتا ہے، جس کا موطن اور جس کی
 یافت کا ظرف ظلی ہے، اسی موطن میں تنزل کی حیثیت سے لاہوت کا یہ وجود "نفس کلیہ" کے نام سے
 موسوم ہوتا ہے، اسی طرح اپنے خالص تحقق اور اصلی وجود ہونے کی جو حیثیت لاہوت کو حاصل ہے،
 اس کے لحاظ سے بھی اس کا ایک واقعی موطن ہے، اور یقین کرتا ہے ظرف اور موطن کے اختلاف سے
 احکام بھی بدل جاتے ہیں۔

خلاصہ یہ ہے، کہ "قوت عاقلہ" میں منتقل ہو جانے کے بعد مختلف نوعیتوں کے مقدمات اور قضایا
 پیدا ہو جاتے ہیں، ایسے مقدمات اور قضایا جن کا احاطہ قریب قریب ناممکن ہوتا ہے، ان تفصیلی قضایا
 اور مقدمات کو (جو قوت عاقلہ کے عمل و تصرف سے پیدا ہوتے ہیں)، کبھی کبھی لوگ معرفت کہہ دیا کرتے ہیں
 لیکن جیسا کہ کہا گیا، معرفت کے لفظ کا حقیقی مصداق لاہوت کی یافت کی وہی بسیط کیفیت ہے، البتہ
 قوت عاقلہ کی طرف منتقل ہو جانے کے بعد مذکورہ بالا تفصیلی مقدمات و قضایا پیدا ہوتے ہیں، گویا اس بسیط
 کیفیت میں اور ان تفصیلی مقدمات اور قضایا میں ہی نسبت ہے جو واقعہ میں اور اس واقعہ کی حکمت
 میں نسبت ہوتی ہے، اسی نسبت اور اسی تعلق کی بنیاد پر اگر ان تفصیلی مقدمات اور قضایا کو بھی معرفت
 کہہ دیا جاتا ہے، تو اس میں کوئی مضائقہ بھی نہیں ہے، یوں سمجھنا چاہیے کہ محلی عنہ (یعنی واقعہ جس کی حکمت
 کی جائے)، اس کا جو نام تھا، اس نام سے حکمت کو بھی موسوم کر دیا جاتا ہے، (لفظ معرفت کے اطلاق
 کے متعلق اس نکتہ) کو چاہیے کہ ذرا توجہ سے اپنے سامنے رکھ لیا جائے، یعنی اس غلط فہمی میں نہ رہنا
 چاہیے کہ (قوت عاقلہ) کے پیدا کئے ہوئے قضایا اور مقدمات کے علم کی صوفیہ معرفت کے لفظ سے

تعبیر کرتے ہیں اور ان تفصیلی مقدمات اور قضایا کے علم کو جو غیب سے حاصل کرتا ہے، اسی کو "عارف" سمجھا جاتا ہے، قطعاً یہ غلط بات ہے، بلکہ واقعہ یہ ہے جو میں نے عرض کیا ہے معرفت درحقیقت ایک بسیط کیفیت ہے، البتہ عاقلہ میں منتقل ہو جانے کے بعد یہی کیفیت بسیط اس کے زیر تصرف جب آجاتی ہے، اور عاقلہ میں دوسرے معلومات میں جو محفوظ رہتے ہیں، ان کی مدد سے اس کیفیت بسیط پر جب ترکیب و تحلیل کا وہ عمل کرتی ہے، تب مذکورہ بالا تفصیلی قضایا و مقدمات پیدا ہوتے ہیں۔

گویا سمجھنا چاہئے کہ عاقلہ کے یہی معلومات جو ان میں محفوظ ہوتے ہیں وہی عاقلہ میں اس بسیط کیفیت کی منتقلی کے وقت قالب کی شکل اختیار کر لیتے ہیں، اور اسی قالب میں روح منعقد کی بسیط کیفیت عاقلہ میں ہو جاتی ہے، (روح منعقد کی اس کیفیت بسیط کی منتقلی قوت عاقلہ میں جس طریقے سے ہوتی ہے) اس کو مثال سے یوں سمجھ سکتے ہو کہ احساس (مثلاً دیکھنا) ایک بسیط کیفیت کا نام ہے، اس کا تعلق موضوع (جیسے زید) کی ذات سے باہر طوطا ہوتا ہے، کہ غمool (جیسے قیام کی صفت کے ساتھ) وہ متحد ہے، پھر اسی موضوع کی صورت (قیام کی صفت کے ساتھ) جس مشترک کی راہ سے آدمی کی قوت عاقلہ تک منتقل ہو کر پہنچتی ہے، قوت عاقلہ اسی صورت پر تحلیل و ترکیب کا عمل کر کے اسی سے ایسے مقدمات اور قضیے (جملے) بنا لیتی ہے جنہیں محسوسات کہتے ہیں، یہی اسی کے بعد سمجھا جاتا ہے، کہ "زید قائم ہے"، اس قضیے کا مصداق یا زید قائم نہیں ہے، اس کا مصداق دونوں محسوسات بائیں ہیں، اور کبھی قوت عاقلہ کے اسی ترکیبی و تحلیلی عمل کے ساتھ بعض ایسے معلومات جو اس میں محفوظ تھے شریک ہو جاتے ہیں، مثلاً دوسرے کسی ایسے آدمی پر نظر پڑ جائے جو کسی مکان میں بیٹھا ہوا ہے، اور اپنے ہاتھ کبھی اوپر منہ کی طرف اور کبھی نیچے زمین کی طرف لے جاتا ہے، اور اسی شخص کی صورت جس مشترک کی راہ سے قوت عاقلہ میں پہنچتی ہے، اب فرض کر دو پہلے سے ہمیں یہ معلوم تھا کہ اس مکان میں زید رہتا ہے، اسی طرح تجربہ سے ہمیں یہ بھی معلوم تھا کہ جو حرکت اس شخص سے صادر ہو رہی تھی، اسی کو کھانا کھانا کہتے ہیں اور جس سے یہ حرکت صادر ہو رہی ہے، اسے کھانا کھانے والا کہا جاتا ہے، ظاہر ہے، کہ ایسی صورت میں ہم کو کامل یقین ہو جاتا ہے، کہ جس شخص کو ہم نے دیکھا وہ زید ہی ہے، اور وہی کھانا کھا رہا ہے، اس کے بعد ہم اس دعویٰ کا اعلان کرتے ہیں، کہ زید کا کھانا کھانے والا ہونا یہ ایک ایسا واقعہ ہے جس پر احساس شاہد ہے، یعنی یہ ایک محسوس اور ایسا واقعہ ہے، جس پر شاہدہ گواہ ہے۔

کوئی شبہ نہیں، کہ مذکورہ بالا شکل میں "احساس" کے وجود کا انکار نہیں کیا جاسکتا یقیناً وہ ایک واقعہ ہے، اور سچا واقعہ ہے، لیکن باوجود اس بات کے کہ عقل کا یہ فیصلہ کہ کھانے والا زید ہی ہے،

بسا اوقات ثابت ہوتا ہے، کہ غلط تھا۔

پس اسی طرح سمجھنا چاہئے کہ معارف سے مراد اگر روح منعقد کی بسیط کیفیت ہے، تو وہ بہر حال ایک واقعہ ہے، لیکن قوت عاقلہ میں منتقل ہو جانے کے بعد جو قصے اور مقدمات تیار ہوتے ہیں ہو سکتا ہے، کہ وہ غلط ہوں، پھر معرفت کی یہ کیفیت درجہ کمال تک جب پہنچ جاتی ہے اور ممکنہ وسعت کی حد تک اس کے اثر کا دائرہ پھیل جاتا ہے، تو وجوب کی شوکت و جلال اور لاہوت میں خالص اطلاق کی جو صفت پائی جاتی ہے، ان دونوں کے مسئلے نفس ناطقہ مضحل ہو کر رہ جاتا ہے جس کی وجہ ایک تو وہی ہے، جس کا پہلے ذکر آچکا ہے، یعنی وجود علمی اور وجود خارجی میں جو تعلق ہے اس کا اثر بھی یہی ہے، نیز جس نفس کا اس وقت ذکر ہو رہا ہے، چونکہ اپنے پیدائشی کمالات کی وجہ سے اس میں اور لاہوت میں پوری پوری مشابہت پائی جاتی ہے، ماسوا اس کے خود بھی نفس ناطقہ میں تجرد اور اطلاق کی ایک خاص کیفیت پائی جاتی ہے، ان ساری باتوں کا مجموعی اثر یہ ہوتا ہے، کہ اس نفس ناطقہ کا احاطہ وہ خصوصی امور کر لیتے ہیں جو لاہوت کی ذات کے ساتھ منحصر ہیں، اسی قسم کا احاطہ جیسے لوہے کا احاطہ آگ اور آگ کے خواص و صفات کر لیتے ہیں۔

میرا مطلب یہ نہیں ہے، کہ اس قسم کے آدمی کا نفس ناطقہ بجنسہ خدا بن جاتا ہے، اور نہ یہ مقصد ہے، کہ خدا کی ذات کا اس میں حلول ہو جاتا ہے، کیونکہ اس قسم کا دعویٰ تو صریح کفر ہے، اور وہی دعویٰ ہے، جس کے نصاریٰ قائل ہیں، یعنی ان کا عقیدہ ہے، کہ مسیح علیہ السلام کی شکل میں لاہوت نے ناسوت کا لباس پہن لیا تھا، «بہر حال ان عقائد کو کفر قرار دیتے ہو، میں جو کچھ کہنا چاہتا ہوں، اس کا حاصل یہ ہے، کہ نفس ناطقہ پر باہر سے بھی اور اندر سے بھی ربوبیت محیط ہو جاتی ہے، جس کا مال ہی ہوا کہ واقع میں نفس ناطقہ ممکن ہی باقی رہتا ہے، (واجب نہیں بن جاتا) البتہ ربوبیت کی شان اس کے امکان پر غالب آ جاتی ہے، جس کا نتیجہ یہ ہوتا ہے، کہ امکان کی یہ کیفیت ایسی معلوم ہوتی ہے، کہ گویا کچھ بستی ہی نہیں، یعنی وہی بات کہ لوہے کا احاطہ جب آگ کر لیتی ہے، تو وہ واقع میں لوہا لوہا ہی باقی رہتا ہے، لیکن لوہے میں لوہے ہونے کے جو آثار و خواص تھے، یا بالفاظ دیگر اس کے لوہا پن یا (صدیقیت) کی حالت ایسی ہو جاتی ہے، کہ گویا نہ اس کا کوئی اثر ہی نظر آتا ہے، اور نہ خود وہ باقی رہتا ہے، ایسا ہو جاتا ہے، کہ رنگ بھی اس لوہے کا آگ ہی کا رنگ ہے، اور نور بھی اس کا آگ ہی کا نور ہے، جلانے کی جو صفت آگ میں پائی جاتی تھی وہی اب لوہے کی بھی صفت بن جاتی ہے اسی طرح دوسری چیز کو پھلا دینے کی خاصیت آگ کی یہی اب لوہے کی بھی خاصیت ہوتی ہے۔

لیکن بایں ہمہ آگ والے رنگ سے اور اس کے نور و روشنی سے اسی طرح جلائے اور گھلانے کی صفت کا حقیقی موثر و فاعل لوہا نہیں بلکہ وہی آگ ہوتی ہے جو لوہے پر محیط ہے ایسی حالت میں لوہے کے وجود کا ظہور کسی اثر میں نہیں ہوتا۔

پس جن لوگوں نے یہ دعویٰ کیا ہے کہ لوہا آگ بن جاتا ہے وہ قطعاً غلط بات کہہ رہے ہیں اور تھوٹ بول رہے ہیں زیادہ سے زیادہ جو کچھ یہاں کہا جاسکتا ہے وہ یہی ہے کہ روشنی بخشی اور جلائے کے جو آثار آگ سے ظاہر ہوتے ہیں اب یہی آثار لوہے پر بھی مرتب ہونے لگتے ہیں اگر اس دعویٰ کے مدعی کے قول کی یہ توجیہ کی جائے تو اس کی گنجائش ہے گویا صورت حال یہ ہوتی ہے کہ خالص آگ سے جو آثار ظاہر ہو رہے تھے وہی آثار اسی آگ سے اس وقت بایں طور ظاہر ہو رہے ہیں کہ لوہے کو وہ محیط ہے۔

اسی طرح جن لوگوں نے اس موقع پر یہ کہا کہ لوہا اسی حالت میں "نار متحرکہ" بن جاتا ہے یعنی ایسی آگ بن جاتا ہے جس میں تحرک کی کیفیت پیدا ہو گئی ہے، ظاہر ہے کہ یہ قول بھی بعید از عقل اور خلاف واقعہ ہے، ایک غلط دعویٰ ہے، کیونکہ تحرک (یعنی تحرک اور پتھر کی شکل اختیار کر لینا) یہ آگ کی شان نہیں ہے ہاں! پانی جیسی چیزیں بے شک کبھی کبھی پتھر کی شکل اختیار کر لیتی ہیں، لیکن آگ بھی کبھی پتھر بن جاتی ہے، یہ صحیح نہیں ہے، البتہ جو یہ کہتے ہیں کہ لوہے کا احاطہ آگ جب (مذکورہ بالا رنگ میں) کر لیتی ہے تو اس وقت اس کا لوہا بنیے (حدیدیت آگ کی چمک و مک کے آگے پوشیدہ ہو جاتی ہے) ظاہر ہے کہ ایسی صورت میں سارے آثار جو لوہے کی طرف منسوب ہوتے ہیں، ان کا حقیقی مبداء اور سبب، اور ان احکام کا دائمی سرچشمہ آگ کے سوا کوئی دوسری چیز نہیں ہے، کوئی شبہ نہیں کہ اصل واقعہ کی صحیح تعبیر یہ ہے، اور اس کا مال سچ پوچھو تو یہ نکلتا ہے کہ ناسوت ہی لاہوت کا لباس پہن لیتا ہے، یعنی نصرانیوں کا جو یہ عقیدہ ہے، واقعہ اس کے بالکل برعکس ہے، پھر بھی یہ

دوراء ذالک فلا أقول لا إله
سِرِّ لسان النطق عنده آخِر

بہر حال وہی کمالات کے جو مراتب و منازل ہیں، ان میں تو مذکورہ بالا کمالات کی حیثیت ابتدائی کمالات کی ہے، اور جس طبقہ کی تعبیر "سابقین" کے لفظ سے کی گئی ہے، ان کے مراتب کے حساب سے یہ دوسرے درجہ کا کمالات ہے، کچھ ایسا سمجھنا چاہئے کہ خالص وہی خدا و کمالات اور

یعنی اس کے بعد جو کچھ ہے، میں زبان سے اس کا اظہار نہیں کر سکتا گفتگو کرنے والی زبان اس مسئلہ کی تعبیر میں گونجی ہے ۱۲

خالص اکتسابی کمالات کے درمیان کمال کے اس درجہ کی نوعیت گویا بزرخ کی ہے جس کی وجہ وہی ہے، کہ مذکورہ بالا کمال جیسا کہ بتایا جا چکا ہے "ولایت صغریٰ" کے بعد ان ہی لوگوں کو حاصل ہوتا ہے، جو پیدا نشی طور پر اس کمال کی صلاحیت لے کر پیدا ہوتے ہیں، نیز غیبی عنایات و لطافت وغیرہ خارجی اسباب سے بھی ان کو مدد ملتی ہے۔

وہی کمالات کے اسی مقام کی تعبیر قدما و توفیر فی اللہ ہوتے کے الفاظ سے کرتے تھے، نیز اسی کو کبھی "قرب نوافل" کبھی "فنا و بقا" بھی کہا کرتے تھے، اور امام ربانی مجدد الف ثانی اسی کو "ولایت کبریٰ" کہتے ہیں، افضل المحققین نے یہ تعبیر اختیار کی ہے، کہ یہ "پوشیدہ اور مخفی لطائف میں سیر ہے۔" آنحضرت صلی اللہ علیہ وسلم حق سے رداست کرتے ہوئے جو یہ حدیث قدسی بیان کی ہے، یعنی حق تعالیٰ کا ارشاد ہے، کہ بندہ بذریعہ نوافل مجھ سے قریب ہوتا چلا جاتا ہے، اور اس کے بعد حدیث میں جو کچھ آیا ہے، اگر سمجھا جائے تو اس حدیث کو وہی کمال کے اسی مقام کی طرف اشارہ قرار دیا جاسکتا ہے۔

بہر حال اس مقام پر فائز ہونے والے خدا ہی سے دیکھتے ہیں، اسی لئے ان کی نظر جو کام کرتی ہے، وہ دوسروں کی نظر نہیں کر سکتی، وہ خدا ہی سے کلام کرتے ہیں، اسی لئے وہ ایسی باتیں کرتے ہیں، جن کا بولنا دوسروں کے لئے جائز نہیں ہے، وہی خدا ہی سے پکڑتے ہیں، اسی لئے بسا اوقات احسان کرنے والوں کی گشتی وہ توڑ دیتے ہیں، اور کسی ایسے بچے کی گردن مار دیتے ہیں جس کے کسی قسم کا کوئی گناہ صادر نہیں ہوا تھا، حالانکہ گشتی کو بھی خدا کے سوا کسی نے نہیں توڑا اور بچے کو بھی خدا کے سوا کسی نے قتل نہیں کیا، وہی خدا جو کرتا ہے، ہر اس کام کو جس کا ارادہ فرماتا ہے، یعنی جو فعال ملایرید ہئے قریب کے اس مقام پر فائز ہونے والے بہ شکل مختلف اقوام کے اندر قریب ہزاروں میں ایک آدمی ہی ہوتے ہیں، یعنی ایک کے بعد کوئی دوسرا اس مقام سے سرفراز ہوتا ہے، گویا ان کا حال وہی ہے، جو ارباب طہریقت کے ائمہ اور پیشواؤں کا ہے، (یعنی صدیوں بعد کسی ایک کو امامت کا درجہ میسر آتا ہے)

۱۔ اصل عربی الفاظ حدیث کے یہ ہیں لا یزال العبد یشقر الی الحدیث حدیث میں اس کے بعد ہے، کہ بندہ نوافل کے ذریعہ سے جب حق تعالیٰ سے قرب حاصل کرتا چلا جاتا ہے، تو بالآخر قرب کے ایسے مقام تک پہنچ جاتا ہے، کہ حق تعالیٰ فرماتے ہیں، میں اس کی بیٹائی ہوتا ہوں جس سے وہ دیکھتا ہے، اس کی شنوائی ہو جاتا ہوں جس سے وہ سنتا ہے، اے وہ ہو جاتا ہوں جس سے وہ پکڑتا ہے، اس کے پاؤں ہو جاتا ہوں جس سے وہ چلتا ہے ۲۔
۳۔ سورہ کہف میں حضرت خضر اور موسیٰ علیہ السلام کے قصے کے بعض اجزاء کی طرف اشارہ ہے، یہ کام حضرت علیہ السلام نے کیا تھا۔ ۱۲ مترجم

تنبیہ :- جیسے کمالات کے دوسرے شعبوں میں مختلف مدارج و منازل ہوتے ہیں، یہی حال ولایت کبریٰ کے کمالات تک پہنچنے والوں کا ہے، یعنی مختلف مدارج و منازل ان میں بھی پیدا ہوتے ہیں، آخر جب قرآن مجید میں رسل تک کے متعلق آیا ہے، کہ

تلك الرسل فضلنا بعضهم على بعض ان رسولوں میں بعضوں کو بعض پر ہم نے برتری عطا کی ہے تو ظاہر ہے، کہ جو رسل کے اس طبقہ سے تعلق نہیں رکھتے، ان میں مدارج و مراتب کا اختلاف کیسے نہ ہوتا، بہر حال اسی کا نتیجہ ہے، کہ ان میں بعض حضرات تو لاہوت میں اس کی بعض خاص تجلیات کے لحاظ سے یا اس کے تنزلات میں سے بعض تنزلات کے اعتبار سے فانی ہو جاتے ہیں مثلاً وجود مبسوط میں کوئی فانی ہو جاتا ہے اور ان میں بعض ایسے نفوس بھی ہوتے ہیں، جو خالص لاہوت میں فانی ہوتے ہیں، آخر درزمرہ تم کیا یہ نہیں دیکھتے کہ خشک گھاس اور پھوس ہلکی سی آگ کو بھی برداشت نہیں کر سکتی چھونے کے ساتھ ہی جل کر بھسم ہو جاتی ہے، لیکن لکڑی سے آگ کی حرارت کی برداشت میں زیادہ قوت و ثبات کا اظہار ہوتا ہے، اور لوہا اس سے بھی زیادہ قوی ہے، اسی طرح ایک کمزور دل کے آدمی کی نظر جب کسی اچھی صورت پر پڑ جاتی ہے، تو کچھ بکا بکا ہو کر رہ جاتا ہے، اور اپنے اندر اس حسین سے بات تک کرنے کی مجال نہیں پاتا، اور نہ اس کے چھونے کی تاب رکھتا ہے، لیکن جس کے دل مضبوط ہوتے ہیں، ان کی تشفی صرف دیکھنے سے نہیں ہوتی، بلکہ براہ راست گفتگو کرنے کے مواقع تلاش کرتے رہتے ہیں، اور ان سے جو زیادہ قوی ہوتے ہیں، وہ تو ملنے جلنے کے بغیر مطمئن نہیں ہو سکتے، صرف دیکھ لینا یا بات چیت کر لینا ان کی تسلی کے لئے کافی نہیں ہوتا۔

عقبہ (۱۱)

سعادت والوں کے چوتھے مرتبہ کی تفصیل اس عقبہ میں کی جائے گی۔

خالص دہی اور خدا و کمالات کا تصور بالکل ہی نہیں بلکہ بالوجہ بھی آسان نہیں ہے، (یعنی ان کے ذاتی صفات کا علم ہی نہیں بلکہ خارجی آثار و اوصاف سے ان کی حقیقت تک رسائی دشوار ہے) البتہ ان چند تمہیدی مقدمات کو اگر ذہن نشین کر لیا جائے تو کچھ سمجھا جاسکتا ہے، کہ خالص دہی کمالات کے کیا معنی ہیں، پہلا مقدمہ تو یہ ہے، کہ ایسے حقائق جو اجزاء سے مرکب ہوتے ہیں، اگرچہ ان سارے حکام کا نہ یہاں مرکبات سے مصنف کا مقصد وہ حقائق ہیں جو بسیط نہیں ہوتے بلکہ مادہ اور صورت سے ان کی تفسیر ملتی ہے، ۱۲

منشاء جو ان کی طرف منسوب ہوتے ہیں، اور سارے آثار جو ان سے صادر ہوتے ہیں، ان کا بہ ظاہر سرچشمہ ان کی صورتیں ہی ہوتی ہیں، لیکن پھر بھی ان میں بعض مرکب حقائق تو ایسے ہوتے ہیں کہ مادہ بھی ان کا مخفی نہیں بلکہ عمل و دخل کے لحاظ سے ظاہر ہوتا ہے اور صورت میں شخص کا رنگ مادے ہی سے پیدا ہوتا ہے، اور اس مرکب کے بعض احکام کا منشاء بھی اس کا مادہ ہی ہوتا ہے، ایسی صورت میں صورت کے آثار تعیر پذیر رنگ میں نمایاں ہوتے ہیں، ان کی کوئی اہمیت حاصل نہیں ہوتی، گویا ایسا معلوم ہوتا ہے، کہ ان پر کسی کی نظر پڑتی ہی نہیں۔

لیکن عکس اس کے بعض مرکب حقائق کی صورت اپنے مادے پر غالب رہتی ہے اس پر کچھ اس طرح چھا جاتی ہے، کہ مادہ بے چارہ اس کے دامن میں گویا پوشیدہ ہو کر رہ جاتا ہے، ایسی حالت میں صورت کی حیثیت اپنے احکام کے لحاظ مستقل ہوتی ہے، اور اسی کے اقتضاء کے مطابق ان احکام کا ظہور ہوتا ہے، نہ تعبیر و تبدل کے لئے ان احکام میں راہ نکلتی ہے، اور نہ وہ مخفی اور پوشیدہ ہوتے ہیں، زمین جو کچھ کہنا چاہتا ہوں مثال سے اس کو سمجھو، دیکھو پتھر اور آدمی اگرچہ مادہ و دلوں ہی کا مٹی ہے، لیکن مٹی کے آثار و خصوصیات مثلاً سختی، خشکی، رودت اور کثافت و کمزورت اسی طرح یہ بات کہ حیوانی معدے میں ہضم ہونے اور اس کے بدن میں گوشت بن کر جذب ہونے کی صلاحیت جو اس میں نہیں پائی جاتی، اس کی یہ صفت نیز حیوانی جسد کو اس سے جو پھر رہو پختا ہے، اس کی یہ صفت اور زمین قبل مٹی کے دوسرے اوصاف ظاہر ہے، کہ پتھر میں مٹی نمایاں شکل میں پائے جاتے ہیں، خود پتھر کی صورت ہی ایسی ہے جس سے مٹی کے یہ سارے خصوصیات جو پتھر میں پائے جاتے ہیں ان کو مدد ملتی ہے، لیکن اسی کے مقابلہ آدمی جس کا مادہ بھی وہی مٹی ہے، اس میں تم دیکھ رہے ہو مٹی کی مذکورہ بالا خصوصیتوں میں سے کوئی خصوصیت نہیں پائی جاتی، بلکہ برعکس اس کے آدمی میں ایسے صفات پائے جاتے ہیں جو مٹی کے مذکورہ بالا صفات کی ضد ہیں، اور سچ تو یہ ہے، کہ انسانی جسد کی جو ظاہری حالت ہے، اس کو دیکھتے ہوئے یہ سمجھنا بھی دشوار ہے، کہ اس میں مٹی پائی ہی جاتی ہے، یا نہیں اور یہ کہ اس کا مادہ مٹی ہے، بہ ظاہر آدمی کے بدن کو دیکھ کر یہ بات سمجھ میں نہیں آتی، ہاں غور و فکر کے بعد یہ پتہ چلتا ہے، یا حدی طور پر بعضوں کو اس کا علم حاصل ہو جاتا ہے، (لیکن بہ ظاہر اس کا علم آسان نہیں ہے) اب ہر حال پتھر تو اس مرکب حقیقت کی مثال ہے جس میں مادے کے آثار ظاہر دیا ہر ہیں، اور آدمی اس مرکب حقیقت کی نظیر ہے جس میں صورت ہی کا رنگ غالب ہے، اور مادے کے احکام مخفی ہیں، اب میں یہ اصطلاح مقرر کرتا ہوں کہ پہلی قسم کی مرکب حقیقتوں کا نام ظاہر المادہ

خفی صورت رکھتا ہوں یعنی مادی احکام تو ان میں ظاہریں اور صورت صورت کے احکام ان میں مخفی و پوشیدہ ہیں اسی طرح دوسری قسم کا نام ظاہر الصورة خفی المادہ رکھتا ہوں یعنی صورت صورت کے احکام تو ان میں ظاہریں مادہ اور مادہ کے احکام و آثار مخفی و پوشیدہ ہیں۔

دوسرا مقدمہ یہ ہے کہ بعض مرکبات ایسے ہوتے ہیں جن میں مادہ ہی مقصود بالذات ہوتا ہے اور بہت اسی کو حاصل ہوتی ہے، باقی صورت ان کی تو اس کی ضرورت صرف مادہ ہی کی حفاظت کے لئے ہوتی ہے، اور مادہ ہی کی ذریت و آرائستگی کا ذریعہ یہ صورت ہوتی ہے (مثال سے اس کو یوں سمجھو) فرض کرو کہ ایک آدمی کسی شہر سے دوسرے شہر کی طرف جانا چاہتا ہے، یہ خیال کر کے کہ ضرورت کے وقت اس سے کام لوں گا یہ کرتا ہے، کہ سونے کی ایک انگوٹھی بنوا لیتا ہے تاکہ جو حکم کے وقت وہ کام آئے، ظاہر ہے کہ ایسی صورت میں اس کا اصلی مقصود تو سونا ہی ہے، اہمیت اسی کو حاصل ہے، باقی اس سونے کو انگوٹھی کی صورت جو اس نے عطا کی ہے، اس سے غرض اس سونے کی حفاظت ہوتی ہے اور یہ بھی کہ مردوں میں زیور کے استعمال کا جو طریقہ ہے یعنی انگوٹھی پہنا یہ بات بھی اسی ضمن میں حاصل ہو جاتی ہے، اسی کے برعکس ایک دوسری شکل یہ بھی بعض مرکبات کی ہوتی ہے کہ اصلی مقصود ان میں صورت ہی ہوتی ہے، اسی کا وجود اہم ہوتا ہے، مادہ مادے کی ضرورت ان میں صرف اس لئے ہوتی ہے کہ صورت کے حسن و جمال کے لئے وہ ذریعہ ہوتا ہے اور اس صورت کے حاصل کرنے کا گویا وہ جال اور دام ہے یعنی صورت کا وجود مادے کے بغیر چونکہ ممکن نہیں ہے اس لئے مادے کی بھی ضرورت محسوس ہوتی ہے، اس کی مثال یہ ہے کہ ماہر خطاط صرف اس لئے لکھتا ہے تاکہ خطاطی کا جو ہنر اس میں پایا جاتا ہے اس کو ظاہر کرے، کھلی ہوئی بات ہے کہ اصل مقصود ایسی صورت میں حروف کی شکل و صورت اور ان کی نوک و پلک ہی ہے، اگرچہ ان حروف میں شکل و صورت کے ساتھ مادہ بھی ہوتا ہے، یعنی سیاہی کے وجود کے بغیر ان حروف کا ظہور نہیں ہو سکتا لیکن ظاہر ہے کہ خطاطی کے ہنر کے اظہار کی ضمانت صرف حروف کی شکلوں ہی میں مستور ہے، بلکہ یہ دلائل ہے کہ سیاہی کے بغیر اگر حروف کا نقش پذیر نہ ہوتا اگر ممکن ہوتا تو خطاط اپنے کمال کے اظہار میں سیاہی اور روشنائی کی طرف توجہ بھی نہ کرتے۔

بہر حال مرکبات کی مذکورہ بالا دو قسموں میں سے پہلی قسم کا تو میں مقصود المادہ نام رکھتا ہوں،

اور دوسری قسم کا نام مقصود الصورة قرار دیتا ہوں۔

تیسرا مقدمہ اسی سلسلہ کا یہ ہے کہ مرکب حقائق کا کمال اگرچہ یہی ہے کہ صورت کے سامنے

مادہ مضمحل ہو کر رہ جائے، اور مادے پر صورت غالب ہو کر چھپا جائے لیکن اسی کے ساتھ یہ بھی واقعہ ہے کہ مادہ کا ترقی کر کے ان حدود تک پہنچ جانا جن کے بعد صحیح معنوں میں صورت کے احکام کی اس سے نمائش ہونے لگے، اس کی دو شکلیں ہیں پہلی شکل تو یہ ہے کہ مادہ ان مقررہ حدود تک ترقی کر کے جو پہنچا ہو تو اس میں اس کی صلاحیت اور استعداد کو دخل ہو، نیز ان چیزوں سے مدد ملی ہو، جن سے اس کی صلاحیتوں کا ظہور ہوا، یعنی معدات سے بھی مدد ملی ہو، اور دوسری شکل یہ ہے کہ صانع اور کاریگر جس نے مادے پر عمل کر کے ان حدود تک پہنچا دیا ہو، کہ صورت کے کمالات کی جلوہ نمائی اس سے ہونے لگی ہو، صانع اور کاریگر کا شروع ہی سے صرف صورت ہی کا اظہار مقصود ہوا، ابتداء ہی سے یہ بات اس کے پیش نظر ہو کہ اس مادے سے فلاں صورت کے آثار کو نمایاں کر دوں گا، اور اسی نصب العین کو سامنے رکھ کر کسی ایسے مادے کو اس نے چن لیا، جس کے متعلق اس نے اندازہ کر لیا ہو کہ صورت اور اس کے آثار کے اظہار کی اس میں خصوصی صلاحیت ہے، اور اسی مقصد کے پیش نظر رکھ کر اس مادے پر کاریگر شفقت و عنایت کی نظر رکھنے لگا، اور اس کی تربیت و پرداخت پر خصوصی توجہ اس کی مبذول ہوتی رہی بنانے اور سنوارنے میں اس کے منہمک رہا، ایسے تمام امور جن سے صورت اور اس کے آثار کے ظہور میں رکاوٹ پیدا ہو سکتی تھی، ان کا ازالہ کرتا رہا، اور ایسی راہ پر اس مادے کو ڈال دیا کہ جس کام کا اس کو کاریگر بنانا چاہتا ہے، اس حصول میں مدد ملتی چلی جائے۔

میں (ان دو قسموں میں سے) پہلی قسم کا نام کامل الاستعداد اور دوسری قسم کا نام "مجتبیٰ" رکھتا ہوں، یعنی جو چن لیا گیا جس کا ترجمہ ہو "اس حیثیت سے کہ مجتبیٰ" پر صانع اور کاریگر خاص توجہ اور عنایت رکھتا ہے، ہم اس کی اس حیثیت کی تعبیر درج ذیل ہے "کے لفظ سے کریں گے اسی طرح صانع ہر قسم کی مزاحمتوں اور رکاوٹوں سے حفاظت کرتے ہوئے، اس کی نگرانی کرتا ہوا چلا آتا ہے" مجتبیٰ کی اس خصوصی شان کی تعبیر میں "عصمت" کے لفظ سے کریں گا، میں نے جو کچھ کہا اس کی مثال یہ ہے کہ حکومت کے مختلف عہدوں میں سے کسی عہدے مثلاً وزارت کے لئے یا سپہ سالاری کے لئے کسی آدمی کے آمادہ اور تیار ہونے کی دو صورتیں ہوتی ہیں، یعنی کبھی تو یہ ہوتا ہے کہ یہ آمادہ ہونے والا آدمی بجائے خود دشمن مدبر، شگفتہ مزاج، ہنس مکھ ہو، اس کے ان ہی کمالات کو دیکھ کر بادشاہ کی عنایت اس کی طرف متوجہ ہوگئی اور جس منصب کے وہ مناسب تھا اس پر اس کا تقرر عمل میں آیا، اور جیسے یہ ہوتا ہے کبھی یہ بھی ہوتا ہے کہ حکومت کے عہدوں میں سے کسی خالی عہدے کی معموری بادشاہ کے پیش نظر ہو، بادشاہ دیکھ رہا ہو کہ جب تک اس عہدے پر کسی کا تقرر نہ ہو گا حکومت میں ایک ایسا خلا باقی رہ جاتا ہے جس سے حکومت کی

شان و شوکت کو بھی نقصان پہنچ رہا ہے، بلکہ ہو سکتا ہے کہ کاروبار سلطنت میں اس جائیداد کے خالی رہنے کی وجہ سے خلل پیدا ہو، یہی سوچ کر بادشاہ ایک ایسے آدمی کا انتخاب کرتا ہے جس کے متعلق وہ اندازہ کر لیتا ہے کہ جس جائیداد کی معموری اس سے مقصود ہے، اس کے فرائض بحسن و خوبی یہ انجام دے سکے گا، اور اسی غرض سے اس شخص کو اپنی شفقت و عنایت کے آغوش میں لے لیتا ہے، اس کی تعلیم و تربیت میں کوشش کرتا ہے، اس کی نگرانی کرتا رہتا ہے، کہ کسی ایسی راہ پر وہ نہ لگ جائے جس پر چلنے کے بعد اس عہدے کے فرائض کی تکمیل نہ کر سکے گا، جس پر اس کا تقرر مقصود ہے، بادشاہ اس میں کاروباری صلاحیت پیدا کرنے کے لئے مختلف نوعیت کے آسان و مشکل کاموں میں اس کو مشغول رکھتا ہے، تاہم اس کام کے لئے بادشاہ نے اس کا انتخاب کیا تھا وہی کام اس کے سپرد کر دیا جاتا ہے، یعنی جس عہدے پر تقرر مقصود تھا اسی پر اس کا تقرر ہو جاتا ہے۔

سلاطین اپنے جس لڑکے کو اپنے بعد اپنا ولی عہد مقرر کرتے ہیں، عموماً اس کے ساتھ ملنی الذکر طرز عمل کو وہ اختیار کرتے ہیں۔

جو تھا مقدمہ اسی سلسلہ کا یہ ہے کہ کسی چیز میں کوئی دوسری چیز جب فانی ہوتی ہے، فلاں کی دو صورتیں ہوتی ہیں، یعنی کبھی تو ایسا ہوتا ہے کہ اس فنا ہونے والی شے کا فانی ہو جانا، بھی اس کا کمال ہوتا ہے، جس حد تک فنایت میں وہ ترقی کرتی چلی جاتی ہے، اسی حد تک اس کا کمال بھی بڑھتا چلا جاتا ہے، لیکن کبھی صورت حال یہ نہیں ہوتی یعنی صرف فانی ہو جانے پر اس شے کا کمال منحصر نہیں ہوتا، بلکہ اس شے کے فانی ہونے یا اس کو دوسری چیز میں فنا کرنے سے غرض یہ ہوتی ہے کہ جس چیز میں وہ فانی ہو رہی ہے، اس کے کمال کا دائرہ زیادہ وسیع ہو جائے یا جن چیزوں تک اس کا اثر و براہ راست نہیں پہنچ سکتا، ان تک اس کے اثر کو پہنچانے میں اس فانی ہونے والی شے کی فنا پذیری کو ذریعہ بنایا جائے (میں جو کچھ کہہ رہا ہوں مثال سے اس کو یوں سمجھو کہ آگ میں کسی چیز کے ڈالنے سے کبھی تو یہ غرض ہوتی ہے، کہ خود وہی چیز جل جائے، مثلاً کسی خط کے متعلق یہ چاہا جاتا ہے کہ اس کے مضمون سے کوئی دوسرا واقف نہ ہو، تو آگ میں خط کو جھونک دیا جاتا ہے ظاہر ہے کہ مقصود اس وقت صرف خط کو جلانا ہی ہے، اس کے سوا اور کوئی دوسری غرض اس فعل سے نہیں ہے، لیکن کبھی آگ کے شعلے کو بھرنے کا نا اور اس کی روشنی میں اضافہ و وسعت یا آگ میں کسی چیز کو ڈال کر چاہا جاتا ہے کہ ایسے مریض کو اس سے سیدھا یا داغا جائے جو براہ راست آگ کی حرارت برداشت نہیں کر سکتا، الغرض آگ میں جو چیز ڈالی جاتی ہے محض اس کا جل جانا ہی پیش نظر نہیں ہوتا بلکہ کسی دوسرے

مقصد کے حاصل کرنے کا ذریعہ اس کو بنایا جاتا ہے۔

ہم پہلی قسم کا نام النفس فی خطرۃ القدس رکھتے ہیں، (یعنی غریق خطرۃ القدس یا خطرۃ القدس کا غریق) کے نام سے اس کو موسوم کیا جائے، اور دوسری قسم کی تعبیر "باسطہ کمال خطرۃ القدس" کے الفاظ سے کرتے ہیں، (یعنی خطرۃ القدس کے کمالات میں وسعت پیدا کرنے والا) یہ یاد رکھنا چاہئے کہ یہ دوسری قسم یعنی (جس سے خطرۃ القدس کے کمالات کی توسیع) مقصود ہوتی ہے، اس کے متعلق یہ ضروری نہیں ہے، کہ فنا کے سارے مدارج اور مراتب کو وہ طے کرے، بلکہ اس کا حق صرف اس قدر ہے، کہ خطرۃ القدس کے کمال میں وسعت پیدا ہونے کے لئے جتنے مدارج کے طے کرنے کی ضرورت ہے، بس انہیں طے کر لے، مثلاً کسی مریض کو داغنے کے لئے لوہے کو آگ میں ڈالتے ہیں، تو ظاہر ہے، کہ اس وقت آگ میں لوہے کے لئے بس اسی قدر ضروری ہے، کہ داغنے کے کام کا کام ہو جائے، فنایت کی اتنی کیفیت بھی اس میں اگر پیدا ہو جائے، تو یہی کافی ہے۔

پانچواں تمہیدی مقدمہ اس سلسلہ کا یہ ہے، کہ نفس ناطقہ جو روح منعقد کے لئے گویا مادہ ہونے کی حیثیت رکھتا ہے، اس کے ادراک و علم کی کیفیت قوت لامسہ (چھونے کی قوت) کے ادراک کے جیسی ہے، یعنی معلوم سے متاثر ہونا اور اس کے رنگ میں رنگین ہونا قوت لامسہ کے احساس و ادراک کا جیسے یہ طریقہ ہے، بجنسہ یہی حال نفس ناطقہ کے ادراک کا بھی ہے، جس کا حال یہی ہوا کہ معلوم کے ادراک کا مطلب نفس ناطقہ کے متعلق یہی ہوتا ہے، کہ اپنے اس معلوم میں نفس ناطقہ فانی ہو جاتا ہے، نفس ناطقہ کا اپنے معلوم میں فانی ہو جانا "اس کی تعبیر لوگ معرفت" سے کرتے ہیں، جیسا کہ پہلے بھی اس کا ذکر آچکا ہے، بتایا گیا تھا کہ معرفت نفس ناطقہ کی ایک ایسی بسیط کیفیت کا نام ہے، جو ایک اجمالی حقیقت ہوتی ہے، البتہ قوت عاقلہ پھر اپنے ان معلومات کی مدد سے جو اس کے اندر محفوظ ہوتے ہیں، اس بسیط اور اجمالی حقیقت کی تفصیل کرتی ہے، یہ حال تو نفس ناطقہ کے ادراک و علم کا تھا، لیکن اسی کے مقابلہ میں وہ چیز جس کا اصطلاحی نام "روح ملکوتی" ہے اور بتایا گیا تھا کہ روح منعقد کی گویا یہ صورت ہوتی ہے، (جیسے نفس ناطقہ کی حیثیت روح منعقد کے حساب سے مادہ کی تھی) بہر حال روح ملکوتی کا حال ادراک و علم میں قوت باصرہ (بینائی کی قوت) کے مانند ہے، بایں معنی کہ بینائی کی قوت ایسی کثیر و متعدد چیزوں کا ادراک کرتی ہے، جو باہم ایک دوسرے سے ممتاز ہوتی ہیں، اور ان متعدد و کثیر امور کا ادراک قوت باصرہ کو اس شان سے حاصل

ہوتا ہے کہ امور کثیرہ کی صفت کثرت و تعدد اپنے حال پر باقی رہتی ہے (بالفاظ دیگر بہت سی چیزوں کو بہت سی چیزوں ہی کے رنگ میں وہ دیکھتی ہے) نیز جن چیزوں کو وہ دیکھتی ہے ان سے نہ وہ مغلوب ہوتی ہے اور نہ منفعل ہوتی ہے بلکہ برعکس اس کے خود ان پر چھپا جاتی ہے اور ان کا احاطہ کر لیتی ہے اسی کے ساتھ بینائی کی اس قوت کی ایک خصوصیت یہ بھی ہے کہ ایسی متعدد چیزیں جن میں ایک دوسرے کی ضد ہوتی ہیں ان سب چیزوں کا ایک ساتھ اس کو ادراک حاصل ہوتا ہے (اور یہی حال روح ملکوتی کے ادراک و علم کا ہے) اصطلاحاً اس کے اس علم و ادراک کو ذوق کہتے ہیں جس کا مطلب یہی ہوا کہ ذوق اور معرفت میں یہی فرق ہے کہ ذوق تو ایک تفصیلی امر ہے اور معرفت ایک اجمالی حقیقت ہے مگر باوجود اس کے یہ بھی یاد رکھنا چاہئے ذوقی علوم بھی نہ تصور ہی کی مد میں داخل ہو سکتے ہیں اور نہ تصدیق کے شعبے میں ان کے معلومات سے مقدمات اور قضایا جو بنتے ہیں یہ بھی قوت عاقلہ ہی کی کارستانی ہوتی ہے قوت عاقلہ کے اسی کام کا نام حکمت ہے اسی لئے حکمت کے پیدا کردہ نتائج بھی صحیح ہوتے ہیں بخلاف معرفت کے نتائج کے جنہیں فن حقائق کہتے ہیں ان کا حال یہ نہیں ہوتا حکمت کے سارے نتائج اس لئے صحیح ہوتے ہیں کہ ان کے اصول کو حاصل کرنے والے احاطہ اور تفصیل کے رنگ میں حاصل کرتے ہیں خصوصاً ان اصول کو ان لوگوں نے حاصل کیا جو جن میں وجاہت اور عصمت کے صفات پائے جاتے ہوں یعنی وہ وجیہ و معصوم ہوں البتہ کبھی کبھی یہ ہوتا ہے کہ حکمت کی راہ سے علم حاصل کرنے والے یعنی حکماء ان لوگوں کی رعایت سے جو ان کے مخاطب ہوتے ہیں مجازاً اور استعارہ کا طریقہ اپنے کلام میں اختیار کرتے ہیں لیکن اصل حقیقت افسوس کا رہے وہ بخوبی واقف ہوتے ہیں بہر حال جن لوگوں پر معرفت کی شان غالب ہوتی ہے ان لوگوں کو میں "قوی النفس" کے نام سے اند جن پر ذوق کی کیفیت غالب ہوتی ہے ان کو میسقط الروح (صاحب روح بیدار) کے نام سے موسوم کرتا ہوں۔

ان تمہیدی مقدمات کے بعد اب اصل مطلب کی طرف ہم متوجہ ہوتے ہیں (یعنی گزشتہ اصطلاحات کو پیش نظر رکھتے ہوئے) ہم کہتے ہیں کہ روح منعقد اگر ایسی ہے کہ نفس ناطقہ ہی کا اس میں غلبہ ہے اور وہی اس پر ظاہر و غالب ہے اور نفس ناطقہ کے سلسلہ میں جو قوی تر نفس ہے وہی اس کا مقصود ہے اور وہ کامل الاستعداد ہے، خطیرۃ القدس میں غرق ہے تو ایسا آدمی جس کی یہ حالت ہو اس کا شمار "ولایت کبریٰ" کے ائمہ اور پیشواؤں میں کیا جاتا ہے یہی معرفت والے اور فن حقائق

والے حضرات ہیں۔

لیکن روح ملکوتی جس پر ظاہر ہو، اور وہی مقصود ہو، وہی اس میں بیدار ہو، اور وہ "محبت" ہو دینے اس کا انتخاب کیا گیا ہو، خطیرۃ القدس کے کمال میں اس سے بسط و کشادگی پیدا ہوتی ہو، تو اس مقام والوں کا وہی امام سمجھا جائے گا، اور ایسا آدمی وجہ بھی ہوتا ہے، اور معصوم بھی، اسی کو صاحب ذوق بھی کہتے ہیں اور حکیم بھی۔

پھر حق تعالیٰ اس شخص کی تربیت فرماتے ہوئے اس پر مفید علوم کا الہام فرماتے ہیں یعنی ان علوم کا جن سے اپنی مفوضہ خدمت کی سرانجامی میں وہ مستفید ہو سکتا ہو، اسی الہام اور انوار کو تفہیم بھی کہتے ہیں نیز اس کی روح کی بیداری کا بھی، اور اس کی صفت عصمت کا بھی یہ اقتضاء ہوتا ہے، کہ اس شخص کے علوم میں ایسی چیزوں کی آمیزش نہیں ہوتی جو غیب سے عطا کئے ہوئے علوم کے سوا ہوں، حکمت کے متعلق یہ جو کہا گیا تھا کہ وہ اور اس کے سارے نتائج حق ہوتے ہیں، اس کی وجہ یہ ہے، اس شخص کے علوم میں نہ سامنے سے آکر کوئی غلط چیز شریک ہو سکتی ہے، اور نہ پیچھے سے تفہیم چونکہ اس سلسلہ کی چیزوں میں سب سے اعلیٰ مرتبہ پر ہے، اس لئے اگر اس کی تعبیر وحی باطن سے کی جائے، تو شاملیہ کوئی زیادہ بعید تعبیر نہیں ہو سکتی بہر حال خالص خدا داد وہی کمالات کے جو مقامات ہیں، تفہیم ان مقامات میں پہلا مقام ہے اور سابقین کے مدارج میں یہ تیسرا درجہ ہے، قدامت صوفیہ ان ہی لوگوں کو "صدیقین" کہتے تھے، اسی بنیاد پر ان میں یہ مشہور تھا کہ ولایت اور نبوت کے بیچ میں یہ ایک درمیانی مقام یعنی برزخ ہے جسے صدیق کے سوا اور کوئی عبور نہیں کر سکتا، امام ربانی (مجدد الف ثانی) نے اسی مقام کی تعبیر "ولایت علیہ" کے الفاظ سے فرمائی ہے، اور افضل المحققین اسی کو "قرب وجود بھی" کہتے ہیں، اور اسی کی تعبیر حکمت کے لفظ سے بھی کرتے ہیں، گویا اس سلسلہ میں انھوں نے اس قاعدہ کی پابندی کی ہے، کہ کسی "کل" کے شریف ترین جز کا جو نام ہو وہی نام "کل" کا بھی رکھ دیا جائے، یا شاخوں میں سب سے بہتر و برتر شاخ کا جو نام ہو وہی نام اصل اور جڑ کا بھی رکھ دیا جائے۔

خلاصہ یہ ہے، کہ حکیم اپنی وجاہت اور عصمت، نیز اپنی اس خصوصیت کی وجہ سے کہ خطیرۃ القدس کے کمال کو وہی پھیلاتا ہے، الغرض ان ہی وجہ سے اس کی شان وہی ہو جاتی ہے جو طائر اعلیٰ کی

لہ اشارہ قرآنی آت "لایا تہ الباطل من بین ید یدہ ولا من خلفہ" کی طرف، جو قرآن کی ایک بڑی خصوصیت ہے، جس کا ترجمہ یہی ہے، کہ غلط بات اس میں نہ سامنے سے آکر شریک ہو سکتی ہے، اور نہ پیچھے سے ظہری علوم والوں کی حالت بھی چونکہ اسی کے قریب قریب ہوتی ہے، اس لئے مصنف نے اس خصوصیت کو ان کی طرف بھی منسوب فرما دیا۔

ہوتی ہے، یعنی علوم کو (حق تعالیٰ) سے ملا راعلیٰ والے بلا واسطہ جیسے حاصل کر لیتے ہیں، اور ان علوم میں کسی کے وہ مقلد نہیں ہوتے، یہی حال حکیم کا بھی ہوتا ہے، ہاں! صاحب شریعت کے علوم میں اور حکیم کے علوم میں چونکہ مخالفت نہیں، بلکہ موافقت ہی کا رنگ پایا جاتا ہے، اور حکیم کو غیب سے یہ حکم دیا جاتا ہے، کہ وہ صاحب شریعت کے علوم کی ہمنوائی کرے، اور ان کی تائید کرتا رہے، اس لحاظ سے اگر اس کو بھی صاحب شریعت کا مقلد کہہ دیا جائے تو یہ کہا جاسکتا ہے، نیز تدبیرات الہی کے اجمالی نظام میں تشخص اور تعین کا رنگ حکیم بھی چونکہ اسی طرح پیدا کرتا ہے، جس طرح ملا راعلیٰ والے بھی یہی کام انجام دیتے ہیں اس لئے حکیم کی شان اور ملا راعلیٰ والوں کی شان اس لحاظ سے بھی ایک ہی ہوتی ہے۔

خلاصہ یہ ہے، کہ حکیم کی شان کا رنگ کلی ہوتا ہے، اور ساری باتیں جو اس سے متعلق ہوتی ہیں، ان میں کلیت ہی کی کیفیت پائی جاتی ہے، یہی وجہ ہے، کہ کسی خاص شخص کے ساتھ اس کی ہمت متعلق نہیں ہوتی، وہ اس سے ارفع و بلند ہے، کہ عالم مثال سے متقل ہو کر کوئی چیز اس تک پہنچے، اور اسی کی بنیاد پر وہ اپنی ہمت کو کسی چیز سے وابستہ کرے، قطعاً ایسا نہیں ہو سکتا، بلکہ سچ یہ ہے، کہ اسی سے متقل ہو کر چیزیں عالم مثال تک اور ان ملائکہ کے احساسات تک پہنچتی ہیں، جن سے (کائنات) کے کاربار کا تعلق ہے، (یعنی تدبیرات) امر جو سمجھے جاتے ہیں، اور یوں اس حکیم کی ہمت کی وجہ سے "خطیرۃ القدس" میں تلاطم برپا ہو جاتا ہے، اور اس سے متقل ہو کر علوی اور سفلی کائنات تک اس کے اثرات پہنچتے ہیں، تب (اس چیز کی پیدائش کے) محسوس و نامحسوس اسباب مہیا ہو جاتے ہیں، جس سے حکیم نے اپنی ہمت وابستہ کی تھی۔

مگر یہ یاد رکھنا چاہئے کہ حکیم کو خود اپنی ہمت کے قائم کرنے کا اختیار نہیں ہوتا، اسی طرح اس کے انعقاد ہمت میں نہ محبت کرنے والوں کی محبت کو دخل ہوتا ہے، نہ عداوت رکھنے والوں کی عداوت کو، یعنی یہ نہیں ہوتا کہ اس سے وہ محبت کرتے ہیں، اس محبت کی وجہ سے انکو نفع پہنچانے کے لئے اپنی ہمت کو وہ قائم کرتا ہو، یا دشمنوں کی عداوت کی وجہ سے ان کو ضرر پہنچانے کے لئے اپنی ہمت کی قوت سے وہ کام لیتا ہو،

بلکہ ہمت کا انعقاد "حکیم میں محض اس ارادے کی تاثیر سے ہوتا ہے، جو عرش پر قائم ہونے والی تجلی میں طے پاتا ہے، ویک حکیم کا حال اس باب میں وہی ہے، جو جبریل یا اسرافیل علیہما السلام جیسے فرشتوں کا ہے، یعنی محبت کرنے والوں کی محبت یا عداوت رکھنے والوں کی عداوت پر

ان کی ہمتوں کے انعقاد کی بنیاد قائم نہیں ہے، البتہ اتنی بات ضرور ہے، کہ حکیم سے محبت رکھنے والوں پر خطیرۃ القدس کے برکات نازل ہوتے ہیں، اور جو لوگ حکیم سے عداوت رکھتے ہیں، ان پر خطیرۃ القدس سے لعنت کی پھٹکار پڑتی ہے، باقی حکیم کی خود محبت یا عداوت کا تعلق صرف اس پر مبنی ہے کہ حق تعالیٰ کا جو محبوب ہے، وہی حکیم کا بھی محبوب ہوتا ہے، اور یہی حال اس کی عداوت کا بھی ہے جیسے جبرئیل کا محبوب بھی وہی ہوتا ہے، جو خدا کا محبوب ہوتا ہے۔ اسی طرح حکیم کا بھی جو محبوب ہوتا ہے، خدا کا بھی وہ محبوب بن جاتا ہے، لیکن واقعہ یہ ہے، کہ حکیم کا محبوب وہی بنتا ہے، جو خدا کا محبوب ہو چکا ہے۔

حقیقت تو یہ ہے کہ حکماء کا یہی گروہ ہے جسے حق تعالیٰ "اروا الفضل" (فضل دلے) کے الفاظ سے اگرایا کرتے ہوں، تو وہ اس کے یقیناً اپنی وجاہت کی وجہ سے مستحق ہیں، اسی طرح اولی السعۃ (کشارگی والے) بھی اسلئے ان ہی کو کہا گیا کہ ان کی ملکوتی روح میں بیدار ہونے کی وجہ سے علمی وسعت پیدا ہو جاتی ہے، نیز ملار اعلیٰ کے طبقہ میں شامل ہو جانے کی وجہ سے ان کے سینوں میں جو کشارگی پیدا ہو جاتی ہے، اور ہمتیں ان کی جو وسیع ہو جاتی ہیں، ان اوجہ سے بھی وہ اس خطاب کے بلاشبہ حقدار ہیں

پھر اس وجہ سے کہ خطیرۃ القدس کے کمال میں بسط اور کشارگی ان ہی سے چونکہ پیدا ہوتی ہے، اگر ان کے متعلق سو فیضی (قریب ہے) کہ وہ راضی ہو جائے، فرمایا گیا ہے، تو اس پر متعجب نہ ہونا چاہئے، اسی طرح اگر حکیم کی یہ شیان ہو، یعنی خدا اپنے عرش کی بلندی سے ناپسند کرتا ہو کہ زمین پر حکیم سے غلطی صادر ہو تو اس طبقہ میں عصمت کی جو صفت پائی جاتی ہے، نیز خطیرۃ القدس کے کمال کی ان سے اشاعت جو ہوتی ہے، ان خصوصیات کے لحاظ سے ہی ہونا بھی چاہئے، کیونکہ ان کے کسی قول و فعل کو غلط قرار دینے کا مطلب گویا یہ ہوگا کہ عرش پر جس خدا کی تجلی ہو رہی ہے اس کے ساتھ غلط قرار دینے والا مقابلہ اور کشمکش کر رہا ہے، اور یہی کیا اس گروہ کے کسی فرد کے متعلق یہ کہنا کہ وہ ایک آئینہ سینگ ہے، اس لئے صحیح ہے، کہ ملار اعلیٰ میں شامل ہو جانے کی وجہ سے یہ ناممکن ہے کہ

۱۔ ابو بکر رضی اللہ تعالیٰ عنہ کی شان میں جو قرآنی آیت لا یاتلہوا الفضل منکم والسعة رنہ کوتاہی کریں فضل اور فراخی دالے لوگ) نازل ہوئی ہے، اسی کی طرف ان الفاظ سے اشارہ کیا گیا ہے، سورۃ الدلیل میں حضرت ابو بکر کی شان میں یہ الفاظ نازل ہوئے ہیں، ۱۲۔ ۱۱۔ یہاں حدیث کی طرف اشارہ ہے جس میں حضرت ابو بکر کے متعلق آنحضرت صلی اللہ علیہ وسلم نے ارشاد فرمایا کہ ان اللہ یمکرمہ من فوق العرش ان یخطا ابو بکر فی الارض (عرش کی بلندی سے خدا اس کو پسند نہیں فرمائے کہ زمین پر ابو بکر سے غلطی صادر ہو) کہ (عاشیہ آئندہ صفحہ پر ملاحظہ فرمائے)

ان کے کسی ارادہ کو کوئی توڑ دے، کیونکہ حکیم کا ارادہ دراصل عرش والی تجلی میں جو ارادہ منعقد ہوتا ہے اسی کا تو عکس ہوتا ہے، اسی طرح حکیم کے متعلق اگر یہ کہا جائے کہ وہ حق ہی بولتا ہے، خواہ وہ تلخ ہی کیوں نہ ہو، تو اس کی صفت بھیمت کا یہ لازمی اقتضار ہے، اور حکیم کی رائے اگر وحی کے مطابق نہ ہو جائے تو صاحب ذوق اور صاحب تفہیم ہونے کی وجہ سے اس پر تعجب کیوں کیجے، اگر اسی کے متعلق یہ پیشگوئی کی جائے کہ جس دن سے وہ دائرہ اسلام میں داخل ہوا ہے، دین آگے ہی کی طرف بڑھتا چلا جائے گا اور جس دن اس کی وفات ہوگی، اسی دن سے دین پیچھے کی طرف ہٹتا چلا جائے گا، ان ہی لوگوں کی تعریف ان الفاظ میں کی جائے کہ اپنے دین کی اور اپنے پیغمبر کی خدا ان سے مدد کرتا ہے، اسی طرح مدد کرتا ہے، جیسے جبرئیل اور میکائیل سے اپنے دین اور اپنے رسول کی تائید فرماتا ہے، یا اسی کے متعلق یہ خبر دی جائے کہ جب تک وہ زندہ رہے گا، عالم میں نہ فساد پیدا ہوگا نہ اس کے حالات بدلیں گے نہ فتنے سر اٹھائیں گے، بلکہ اس کی مثال ایک ایسے دروازے کی ہوگی جو عالم اور قوتوں کے بیچ میں حائل ہے، اور دین (کے جسد میں) اس کی حیثیت یہ بتائی جائے کہ گویا وہ اس کا کان ہے، اور اس کی آنکھ ہے، تو یہ ساری باتیں اس لئے درست ہوں گی کہ خطیرۃ القدس کے کمال کے پھیلانے والے ہی لوگ ہوتے ہیں، ان کی حیثیت خطیرۃ القدس میں ظاہر اعلیٰ کے رہنے والوں کے مانند ہوتی ہے، ان لوگوں کے سارے شیون، اور ان کی زندگی کے سارے شعبے اپنے اندر کلیت کا رنگ رکھتے ہیں، ان کی ہمتیں سارے عالم کو محیط اور حاوی ہوتی ہیں، سارا جہان ان کے احاطہ میں ہوتا ہے، بنی آدم کے نفوس میں الہی کی ہمتوں کی وہ اسی طرح دوڑ جاتی ہے، جیسے پانی درخت اور اس کے ریشوں میں پھیل جاتا ہے، بلاشبہ یہ وہ لوگ ہیں، جن کے متعلق یہ کہنا بالکل صحیح ہے، کہ رسول اللہ صلی اللہ علیہ وسلم نے اپنے بعد دنیا میں کتاب اللہ اور اپنی سنت کے سوا کوئی ایسی چیز اگر چھوڑی ہے، جس کی تعمیل اور پیروی واجب ہو، تو وہ صرف اسی حکیم آدمی کی فہم اور اس کی وہ سوجھ بوجھ ہے، جو کتاب اللہ میں اسے

حافظ قدیم انبیاء کی کتابوں میں حضرت عمر کے متعلق قرن حدید (آئینہ سینگ) کے الفاظ جو آئے ہیں، ان ہی کی طرف اشارہ کیا گیا ہے ۱۱۔
 یہ تعریف بھی حضرت عمرؓ کی آنحضرت صلی اللہ علیہ وسلم نے فرمائی ہے ۱۲۔ حضرت عمرؓ کی یہ خصوصیت حدیثوں میں بیان کی گئی ہے ۱۳۔ ان الفاظ کا بھی حضرت عمرؓ سے تعلق ہے، عبد اللہ بن مسعود صحابی نے ان کے متعلق یہی الفاظ کھے تھے ۱۴۔ یہ اس حدیث کی طرف اشارہ ہے جس میں ارشاد ہوا ہے، الحمد للہ الذی ایدنی بانی بکر و عمر کما ایدنی بجمہرئیل و میکائیل، شکر ہے اس خدا کا جس نے میری مدد ابو بکر و عمر سے اسی طرح فرمائی، جیسے جبرئیل و میکائیل سے میری کی گئی ہے ۱۵۔
 حضرت حذیفہ صحابی نے حضرت عمر رضی اللہ تعالیٰ عنہ کے متعلق یہی الفاظ فرمائے ہیں ۱۶۔ آنحضرت صلی اللہ علیہ وسلم کے اس ارشاد کی طرف اشارہ ہے، پس میں ابو بکر و عمر کو خطاب کرتے ہوئے فرمایا گیا تھا، انکم امن الدین ص السمع والبصر، تم دونوں دین کے لئے مستثنوی اور بیانی کے مانند ہو ۱۷۔ (بقیہ حاشیہ پر بعد از آمدہ)

عطا کی جاتی ہے،

جس کا راز ہی ان کی عصمت اور مفہم ہونے کی نعمت ہے، جس سے وہ سرفراز ہوتے ہیں گویا ان کے علم کا مرتبہ اس علم کے بعد ہی ہے، جو وحی کی راہ سے عطا کیا جاتا ہے۔
 پس خدا ان لوگوں کو جو اس مرد حکیم کو دوست رکھتے ہوں اپنا دوست بنائے، اور اس سے دشمنی کرنے والوں کو اپنا دشمن قرار دے تو اس کی وجاہت کا، اور اس خدمت کا کہ خطیرۃ القدس کے کمال کی اشاعت اس سے ہوتی ہے، یہی ثمرہ ہونا چاہئے، اور رسول اللہ صلی اللہ علیہ وسلم کے بعد ہر مومن کا یہی حکیم ولی ہو جائے تو یہی ہونا بھی چاہئے، کیونکہ جب حق ہی حکیم کے ساتھ گھومتا رہتا ہے، جیسا کہ یہی روایتوں میں اس کے متعلق آیا ہے، نیز اپنی صفت عصمت کی وجہ سے بھی اور ملا اعلیٰ کے طبقہ میں شامل ہو جانے کی وجہ سے بھی وہ اسی منصب کا جائز استحقاق رکھتا ہے۔

پس حق نام ہی اس چیز کا ہے جو اس شخص کے سینے میں چمک اٹھے جس کا مطلب یہی ہے کہ حق کا وہ تابع نہیں ہوتا بلکہ حق ہی اس کا تابع ہوتا ہے، خود حدیث میں بھی دیکھو یہ نہیں کہا گیا کہ ”وہ حق کے ساتھ گھومتا ہے“ بلکہ فرمایا گیا ہے، کہ حق ہی اس کے ساتھ گھومتا ہے۔

پھر اسی طرح اس ملکوتی روح کی بیداری کا اگر یہ اثر ہو کہ پردہ اگر اٹھا بھی دیا جائے جب بھی اس کے یقین میں کسی قسم کا اضافہ نہ ہو، اور اسی روح ملکوتی کی بیداری کا یہ نتیجہ بھی ہو، کہ گدے پر اسے بٹھا کر اگر فرمائش کی جائے تو تورات والوں کے درمیان تورات کے مطابق، انجیل والوں کے درمیان انجیل کے مطابق اور قرآن والوں کے درمیان قرآن کے مطابق فیصلہ کرے، تو وہ ان ساری باتوں کا مستحق ہے، (یہ آخری بات یعنی ہر مذہب والوں کے درمیان ان کی مذہبی کتاب کے مطابق فیصلہ دینے کی قدرت و قوت اس میں جو پیدا ہو جاتی ہے) اس کا راز یہ ہے کہ دنیا کے ایسے سارے مذاہب و ادیان جن کے ماننے والوں میں ارباب عقل و دانش کا جم غفیر ہو، خصوصاً غیب سے ربط رکھنے والوں کا

(بقیہ حاشیہ گذشتہ) حضرت علی کرم اللہ وجہہ کے قول کی طرف اشارہ ہے، یعنی آپ نے فرمایا اللہ صلی اللہ علیہ وسلم لہ یاترک عندنا الکتاب اللہ وسنتہ رسولہ الا فہم اعطی الرجل فی ہذا القرآن (رسول اللہ صلی اللہ علیہ وسلم نے ہم اہل بیت والوں کے پاس نہیں چھوڑا اگر صرف اللہ کی کتاب اور اللہ کے رسول کی سنت البتہ قرآن میں کسی آدمی کو عجز عطا کی جائے، اس آدمی سے مراد خود آپ کی ذات مبارک تھی ۱۲۔) مذکورہ بالا صیغہ الفاظ کا تعلق حضرت علی کرم اللہ وجہہ سے ہے، آپ ہی کی شان اقدس میں روایات میں یہ الفاظ آئے ہیں ۱۳۔ حضرت علی کرم اللہ وجہہ کے اس مشہور قول کی طرف اشارہ ہے یعنی لو کشف العطاء ما ازوت یقیننا، (اگر پردہ میرے سامنے سے اٹھا بھی دیا جائے تو یقین میں میرے اضافہ نہ ہوگا) لہذا یہ الفاظ بھی حضرت علی ہی کے ہیں ۱۴۔

کوئی گروہ بھی ان میں شریک ہو مثلاً یہودیوں اور عیسائیوں میں رہبانوں کا جو حال ہے، یا یونانی فلاسفہ میں فلسفہ اشراقیہ والوں کی، ایرانیوں میں نور و ظلمت والوں کی اور ہندوستان کے جوگیوں کی جو کیفیت ہے، تو اس میں کوئی شبہ نہیں، کہ خطیرۃ القدس میں ان میں سے ہر ایک بلند پایہ اور راسخ قدم رکھتا تھا، اور ایک ایسی بنیاد سے اس کا تعلق تھا، جس کی جڑیں خطیرۃ القدس میں قائم تھیں، مگر بعد کو فاسد اور رونی افکار والوں کی طرف سے خرابیاں پیدا ہو گئیں، اور تقلیدی عادات و رسوم جو ان کے دماغوں میں محفوظ تھے، ان کی بدوات یہود و بائیں ان میں شریک ہو گئیں، نیز تعبیری غلطیوں میں بھی وہ مبتلا ہوئے علاوہ اس کے ان دو چیزوں میں یعنی غیب سے جو معلومات حاصل کئے جاتے ہیں، اور قوت عاقلہ پر ان ہی معلومات کو جن شکلوں میں نقل کرتی ہے، اور جن قابضوں میں ڈھالتی ہے، ان دونوں میں جیسا کہ چاہئے تطبیق نہیں دے سکے، پھر یہ بھی ہو کہ ان کے پھیلوں نے اپنے اگلوں کے کلام کے ایسے مطالب بیان کئے، جو ان کا مقصد نہ تھا، الغرض یہ اور اسی قسم کی دوسری آلودگیوں نے حق کو باطل کے ساتھ گڈمڈ کر دیا،

لیکن جو حکیم ہوتا ہے، اور حکمت کے مقام تک جسے رسائی حاصل ہو جاتی ہے، وہ ان صحیح بنیادوں کا پتہ چلا لیتا ہے، جن کی جڑیں خطیرۃ القدس میں قائم ہیں، اور اپنی روح کی بیداری کی وجہ سے صحیح باتوں کو غلط باتوں سے جدا کر لیتا ہے، میں نے جو کچھ کہا ہے، اچھی طرح سے اس کو سوچو، سرسری طور پر غفلت کی حالت میں ان سے نہ گذر جانا۔

تنبیہ: بعض لوگوں کو اس مسئلہ پر شدت سے اصرار ہے، کہ پیغمبروں کے سوا عصمت کی صفت کا انتساب کسی دوسرے کی طرف جائز نہیں ہے، مگر سوال یہ ہے، کہ ان کا اس سے کیا مطلب ہے، اگر یہ غرض ہے، کہ پیغمبروں کے سوا کسی دوسرے کے لئے عصمت کی صفت شریعت سے ثابت نہیں ہے، تو علاوہ اس اعتراض کے یعنی آنحضرت صلی اللہ علیہ وسلم نے حضرت عمرؓ کے متعلق جو یہ فرمایا ہے کہ الحق ینطق علی لسان عمر حق عمر کی زبان پر ہوتا ہے۔

یا حضرت علی مرتضیٰ کے متعلق حضور صلی اللہ علیہ وسلم کا ارشاد ہے کہ

دار الحق مع علی حیث دار علی کے ساتھ حق ٹھہر گیا، ہر جی علی ٹھہرے

پیغمبر کے ان اقوال کی یا ان ہی جیسے دوسرے اقوال جن کا مفاد بھی یہی ہے، ان سب کی خواہ مخواہ تاویل کرنی پڑے گی اور اصل تو یہ ہے، کہ اس حیثیت سے جس گفتگو ہی نہیں کر رہا ہوں، کیونکہ پہلے ہی بتا چکا ہوں، کہ ان مسائل اور ان مقامات کے متعلق میں شرعی نصوص کے پیش کرنے کا ذمہ دار

نہیں ہوں۔

اذا اگر ان کی غرض یہ ہے کہ واقعہ میں پیغمبروں کے سوا عصمت کی صفت کسی دوسرے انسان کے لئے ثابت نہیں ہو سکتی تو ظاہر ہے کہ اس دعویٰ کے اثبات میں دلیل پیش کرنا ان کا فرض ہے، کیونکہ شرعی طور پر زیادہ سے زیادہ یہی ثابت ہو سکتا ہے، کہ شریعت پیغمبروں کے سوا دوسروں کی عصمت کے متعلق خاموش ہے، لیکن کسی چیز سے خاموشی کا مطلب یہ تو نہیں ہوتا کہ شریعت اس کی منکر ہے۔

درحقیقت مسئلہ تفصیل طلب ہے، یعنی عصمت کی دو قسمیں ہیں، ایک عصمت مطلقہ جس کا مطلب یہ ہے کہ زندگی کے سارے شعبوں، اقوال و اعمال و افعال و علوم میں عصمت کو ثابت کیا جائے اور دوسری قسم اسی کی عصمت مقیدہ ہے جس کا مطلب یہ ہے کہ خاص خاص قسم کے افعال و اعمال و اقوال و علوم میں عصمت کو ثابت کیا جائے، بالفاظ دیگر یوں کہا جائے کہ جس منصب کے فرائض اس شخص کے سپرد ہوئے ہیں، اس منصب سے جن امور کا تعلق ہے، ان میں وہ معصوم ہوتا ہے، یعنی غلطی ان خاص امور میں اس سے صادر نہیں ہو سکتی،

عصمت ہی کی تقسیم کی ایک شکل یہ بھی ہے یعنی ایسی عصمت جس کا ثبوت بلائہ شریعت میں مل رہا ہو، اس کو عصمت ظاہرہ کہہ سکتے ہیں، اور جس کا ثبوت مذکورہ بالا نوعیت کے ساتھ مہیا نہ ہو اس کا عصمت خفیہ نام رکھا جاسکتا ہے، تقسیم کی ایک صورت یہ بھی ہے، یعنی جس شخص کے لئے عصمت کی صفت ثابت کی جائے وہ پیدائش سے موت تک معصوم ہو اس کا نام عصمت دائمہ یا دوامی عصمت ہے، اسی کے مقابلہ میں عصمت ہی کی ایک قسم یہ بھی ہو سکتی ہے کہ زندگی کے کسی خاص انقلاب کے بعد عصمت کی صفت اس کے لئے ثابت ہو مثلاً روح ملکوتی کے آغاز کا ظہور جب ہونے لگے، خواہ کسی درجہ کا ظہور ہو، تو اس کے بعد اس شخص میں جس میں روح ملکوتی کا ظہور ہوا، عصمت کی صفت پائی جانے لگے اس کا نام عصمت حادثہ رکھا جاسکتا ہے۔

باقی میں نے تو یہ کہا کہ روح ملکوتی کا ظہور کسی درجہ میں بھی ہو، اس کا مطلب یہ ہے کہ مثلاً اسلام میں داخل ہونے کے بعد یا مجاہدہ کے آغاز کے بعد یا ولایت صغریٰ سے سرفرازی کے بعد یا اسی قسم کی کسی کیفیت کے بعد آدمی کا ایسا حال ہو جائے جس کے بعد غلطی اور گناہ کا اس سے صدور نہ ہو (بہر حال ان تقسیموں کے بعد فیصلہ کی صورت یہ ہو سکتی ہے) کہ عصمت جو مطلقہ ظاہرہ دائمہ ہو، یہ تو صرف پیغمبروں ہی کے ساتھ مخصوص ہے، اس کے سوا عصمت کی دوسری قسمیں پیغمبروں کے

دوسرے انسانوں میں بھی پائی جاسکتی ہیں۔

فائدہ :- قرآن میں بار بار مختلف مقامات میں اس کا ذکر کیا گیا ہے، کہ 'حق تعالیٰ نے اپنے بعض پیغمبروں کو کتاب کی اور حکمت و علم کی تعلیم دی' بلکہ قرآن سے یہ بھی معلوم ہوتا ہے، کہ نبوت سے پہلے بھی بعض پیغمبروں کو خدا کی طرف سے حکم اور علم کی تعلیم دی گئی ہے، تاویل کے اصول سے سمجھنا چاہئے کہ کتاب سے مراد وحی ہے، اور حکم سے مراد حکمت ہے، اور علم سے مراد معرفت ہے۔

عجقہ (۱۲)

مقامات کے سلسلہ میں جو مقام سب سے اعلیٰ سب سے برتر، سب سے ارفع اور بلند ہے اس کی صحیح تصویر کشی سے بھی پہلے ضرورت ہے، کہ چند تمہیدی مقدمات پہلے بیان کر لیے جائیں، پہلا مقدمہ تو یہ ہے، کہ روح ملکوتی درحقیقت جبروت کی آگ کے شعلوں میں سے ایک شعلہ ہے، اور اس کی چنگاریوں میں سے ایک چنگاری یا شراروں میں سے ایک شرارہ ہے، جب جبروت کی آگ بھڑک اٹھتی ہے، اور تجلی کے سمندر میں تلاطم برپا ہوتا ہے، تو اسی کیفیت سے روح ملکوتی کا تحقق وابستہ ہے، اسی پر اس کے وجود کا مدار ہے، عرش پر جس تجلی کا قیام ہے، اس سے روح ملکوتی کو وہی نسبت ہے، جو آفتاب سے اس کی شعاعوں اور کرنوں کو ہوتی ہے، کیونکہ تم کو بتایا جا چکا ہے، کہ ارواح کا عالم مادہ اور مادے کے سارے عوارض سے پاک اور مقدس ہے، اتنا پاک اور اتنا تقدس کہ مادے سے عالم ارواح کو وہ تعلق بھی نہیں ہوتا، جسے اعتماد کہتے ہیں، یعنی نفس ناطقہ کا مادے (بدن) سے جو تعلق ہے، اتنا تعلق بھی ارواح کے عالم کو مادے سے نہیں ہے۔

در اصل موجودات کی مختلف منزلوں، اور حوادث کے مختلف مراتب اور (واجب تعالیٰ سے) جو چیزیں صادر ہوتی ہیں، ان کے مختلف مدارج اور مناصب کے تعین کا جو موطن اور ظرف ہے، اسی کی تعبیر عالم ارواح سے کرتے ہیں، اور مذکورہ بالا تعین درحقیقت خود تجلی کی یافت اور تحقق سے حاصل ہو جاتا ہے، اس کی مثال گویا ایسی ہے، کہ بادشاہ اور امام کے جو وزراء اور امراء ہوتے ہیں، ان کے مراتب اور مدارج کا تعین جیسے خود بادشاہ اور امام کے قائم ہو جانے کے ساتھ ہی قائم ہو جاتا ہے، یا کاریگر جس چیز کو بناتا ہے، اس کا تعین اسی صورت سے ہو جاتا ہے، جو کاریگر کے ذہن میں اس چیز کی ہوتی ہے

یا ایسی چیز جو متعدد اشیا کی مبداء اور سبب ہو، ظاہر ہے، کہ خود اس مبداء کا وجود ان متعدد جہات اور پہلوؤں کو متعین کر دیتا ہے، جن کی بنیاد پر اس ایک چیز سے متعدد چیزیں صادر ہوتی ہیں۔

خلاصہ یہ ہے، کہ تجلی اعظم کے سامنے ارواح کے عالم پر اضمحلال اور مسح میرزی کی ایسی کیفیت طاری رہتی ہے، کہ جب تک کسی پیدا ہونے والی شے سے اس کا تعلق نہ ہو، مستقل احکام اس کی طرف منسوب نہیں ہو سکتے، خواہ یہ پیدا ہونے والی شے نفس ناطقہ ہی کیوں نہ ہو، دوسرا مقدمہ یہ ہے کہ یہ بات پہلے ہی بیان ہو چکی ہے، کہ موجودات کے ساتھ عالم ارواح کی وہی نسبت ہے جو علمی صورت کو خارج میں پائی جانے والی عینی شے سے ہوتی ہے، یعنی خارج میں پائی جانے والی عینی حقیقت سے علمی صورت کو عنوان ہونے کا جو تعلق ہوتا ہے، اور یہ کہ علمی صورت اس خارجی حقیقت کے انکشاف و علم کا جو آلہ ہوتی ہے، یہی تعلق عالم ارواح کو ان موجودات سے ہے، جو عالم میں پائے جاتے ہیں۔

اور اس مسئلہ کا ذکر پہلے بھی آچکا ہے، کہ عرش پر جس تجلی کا قیام ہے، بعض نفوس میں اس کی پوری پوری شاہت پائی جاتی ہے، اسی کا یہ لازمی نتیجہ ہے، کہ اس قسم کے نفوس کی ملکوتی روح عرشِ تجلی کی کامل اور تام مکشاف ہوتی ہے (یعنی عرشِ تجلی کے انکشاف کا وہ ایک کامل آلہ ہوتی ہے) عرشِ تجلی کے مکشاف ہونے کی یہ خصوصیت اس روح ملکوتی میں اتنے کمال درجہ کی ہوتی ہے، کہ نفس ناطقہ کی مکشاف ہونے کی جو صفت اس روح ملکوتی میں پائی جاتی ہے، وہ بھی اتنی کامل نہیں ہوتی، اسی طرح نفس ناطقہ تجلی کے انکشاف کا جو آلہ ہوتی ہے، اس کی یہ مکشافیت بھی اس کا مقابلہ نہیں کر سکتی، جس کی وجہ یہی ہے، کہ روح ملکوتی کو اپنے تقدس کی وجہ سے عرشِ تجلی سے جو مناسبت ہے، ایسی مناسبت اس کو نفس ناطقہ سے بھی نہیں ہے، (میں جو کچھ کہنا چاہتا ہوں) اس کو اس مثال سے سمجھو، فرض کر دو کہ ایک کاریگر چاہتا ہے، کہ خود اپنی شبیہ تیار کرے، ظاہر ہے، کہ پہلے اپنی اس شبیہ کا وہ تصور کرے گا پھر لوہے، یا پتھر میں اس کو گرہے گا، سوچو! یہاں تین چیزیں پائی جا رہی ہیں، کاریگر کی ذات اس کی شبیہ شبیہ کی علمی صورت جس کا شبیہ بنانے سے پہلے کاریگر نے تصور کیا (اب غور کرو) اس میں شک نہیں کہ شبیہ سے اس کی علمی صورت اگرچہ روح ملکوتی ہونے کا تعلق رکھتی ہے، لیکن بائیں ہمہ کیا یہ واقعہ نہیں ہے، کہ عنوان ہونے کی حیثیت سے خود کاریگر کی ذات کی نمائندگی شبیہ کی یہ علمی صورت جس قوت سے بالوجہ الا تم کرے گی قطعاً اتنی کامل اور تام نمائندگی عنوان ہونے کی حیثیت سے شبیہ کی نہ کرے گی، نیز خود شبیہ بھی عنوان ہونے کے لحاظ سے کاریگر کی ذات کی نمائندگی جو کرتی ہے، اس نمائندگی سے بھی وہ نمائندگی زیادہ کامل اور تام ہوگی، جو اسی شبیہ کی صورت علمیہ خود کاریگر کی ذات کی بحیثیت عنوان

جس کا رازیہ ہے، کہ خود کاریگر کی ذات میں اور اس کی شبیہ میں جو اختلاف ہوتا ہے، ظاہر ہے کہ اس کی بنیاد مادہ ہے، اور علی صورت مادے سے چونکہ بے تعلق ہوتی ہے، اس لئے اس کا دامن اس چیز کی آلودگی سے پاک ہے، جس پر اختلاف کی بنیاد قائم ہے، اسی کا نتیجہ یہ ہے، کہ کاریگر کی ذات کے عنوان بننے میں علی صورت خالص عنوان کی شکل میں باقی رہتی ہے۔

اب اس مثال کو پیش نظر رکھتے ہوئے یہ سمجھو کہ نفس ناطقہ جو کمال کے مدارج کو طے کئے ہوئے ہو، اگرچہ وہ بھی ایک جبروتی شعلہ ہی ہوتا ہے، لیکن چونکہ مادے کے دھوئیں کی اس میں آمیزش ہو جاتی ہے، اس لئے گویا اس کی حیثیت ایسے شعلے کی ہوگی جسے "مارج" کہتے ہیں، یعنی دھواں جس میں مخلوط ہو، گویا یوں خیال کرنا چاہئے کہ اب وہ خالص آگ نہیں ہے، بلکہ آگ کے سوا کوئی دوسری چیز ہے، برخلاف اس کے روح کی حالت اس سے مختلف ہے، یعنی وہ گویا ایسی چیز ہے، جو خالص آگ ہونے کی شان کو باقی رکھے ہوئے ہے۔

خلاصہ یہ ہے، کہ ایسا نفس ناطقہ جو حق تعالیٰ سے، مشابہت حاصل کرنے میں کمال درجہ پر پہنچا ہوا اور یہ کمال اس میں اس لئے حاصل ہوا ہو، کہ پیدائش ہی کے وقت سے (کمالات الہی) سے انتہائی مشابہت اس میں پائی جاتی تھی، اسی قسم کے کامل نفس کی روح تجلی کا مادہ بھی یہی اس لئے بن جاتی ہے، کہ تجلی کے سامنے اس کا وجود مضحل ہو کر رہ جاتا ہے، اور عالم ارواح کی یہی شان بھی ہے، نیز تجلی کی حکارت اور نقل اتارنے کے فرص کو بھی وہ اس لئے انجام دیتی ہے، کہ عرشی تجلی کی وہ عنوان ہوتی ہے۔

تیسرا مقدمہ یہ ہے، کہ اس قسم کا کامل نفس رکھنے والا آدمی جب سکیم ہو، ایسا حکیم کہ روح ملکوتی اس پر ظاہر ہو رہی اس کا مقصود ہو، اور نفس اس کا انتہائی استعار اور پوشیدگی کی حالت میں ہو، تو اسی صورت میں یہ ناگزیر ہے، کہ نفس ناطقہ سے ہم آغوش ہونے اور تعلق قائم کرنے کے بعد بھی اس کی روح کی اس خصوصیت کا یعنی تجلی کے مادہ ہونے کی خصوصیت کا ازالہ اس سے نہیں ہوتا۔

چوتھا مقدمہ یہ ہے، کہ نفس ناطقہ خواہ خطیرۃ القدس میں فانی ہونے کے لئے تیار ہی کیوں نہ ہو، لیکن یہ بات کہ تجلی کا وہ مادہ بھی بن سکتا ہے، اس مسئلہ سے اسے کسی قسم کا کوئی تعلق نہیں ہے، کیونکہ نفس بہر حال اپنے مخصوص احکام کے متعلق اپنی مستقل حیثیت رکھتا ہے، یہی وجہ ہے اس بات کی کہ نفس ناطقہ

یعنی شبیہ کا مادہ تو پھر یا لوبا یا اسی قسم کی کوئی چیز ہوتی ہے جس میں وہ شبیہ قائم کی جاتی ہے، اور کاریگر کے وجود کا مادہ گوشت و پوست وغیرہ ہوتا ہے ۱۲

خطرۃ القدس میں فنا ہی کیوں نہ ہو چکا ہو، اور یہ ظاہر اس کے خاص احکام بھی باقی نہ رہے ہوں، لیکن پھر بھی جس چیز میں وہ فانی ہوتا ہے، اس کے احکام میں وہی تعین اور تشخص پیدا کرتا ہے، یعنی جب تک وہ چیز جس میں نفس فانی ہوتا ہے، اس کے احکام نفس میں ساری ہوتے رہتے ہیں، اس وقت تک ان احکام میں تشخص تعین نفس ہی سے پیدا ہوتا ہے۔

خلاصہ یہ ہے کہ جو احکام نفس میں ساری ہوتے رہتے ہیں، ان میں تغیر و تبدل اسی نفس کی راہ سے ہوتا رہتا ہے، لیکن روح ملکوتی کا معاملہ اس کے برعکس ہے، (مثال سے اس کو یوں سمجھو) کہ لوہا آگ میں داخل ہو کر فانی ہی کیوں نہ ہو جائے، لیکن باوجود اس کے آگ کے لئے جو حرارت ضروری ہوتی ہے، اس حرارت کے متعلق یہ بات کہ وہ قوی درجہ کی ہے، یا ضعیف درجہ کی، ظاہر ہے، کہ اس کے متعین کرنے میں یقیناً لوہے کے وجود کو دخل ہوتا ہے، لیکن برخلاف اس کے ہوا کو دیکھو جب آگ ہوا پر غالب آجاتی ہے، تو ہوا بالکل خالص آگ بن جاتی ہے، یہی فرق نفس ناطقہ اور روح ملکوتی کے فنا ہونے میں ہے، اسی طرح ایک دوسری مثال ان ہی دونوں نفس اور روح کے اس تعلق کی وضاحت کے لئے جو خطرۃ القدس میں اور ان میں پیدا ہو جاتا ہے، یہ ہے، یعنی نفس کی اس آئینے کی ہے، جو کسی ایسے مادے سے تیار کیا گیا ہو، جو حد سے زیادہ صیقل ہے، اور خطرۃ القدس کی مثال آفتاب کی ہے، جس کے سامنے وہی آئینہ رکھا گیا ہو، ظاہر ہے، کہ اس آئینے میں آفتاب کی صورت منعکس ہوگی اور آفتاب کے نور سے وہ بھر جائے گا بلکہ دور سے دیکھنے والوں کو معلوم ہوگا کہ آئینہ بالکل آفتاب بنا ہوا ہے، نظر اس کے دیکھنے سے اسی طرح خیرہ ہوگی جیسے خود آفتاب کے دیکھنے سے ہوتی ہے۔

لیکن روح ملکوتی کا تعلق جب خطرۃ القدس سے ہوتا ہے، تو اس کی مثال ایسی ہے کہ آفتاب اور زمین کے بیچ میں یا آفتاب اور دیکھنے والے کی آنکھ کے درمیان ایک صاف و شفاف شیشہ رکھ دیا گیا ہو، ظاہر ہے، کہ ایسی صورت میں زمین کو روشن کرنے والا یا دیکھنے والے کو اس شیشے سے باہر جو چمکتا و مکتا جسم نظر آ رہا ہے، وہ شیشہ نہیں آفتاب ہی ہے، لیکن آئینہ والی مثال میں معاملہ اس کے برعکس ہے، یعنی آئینہ کے بالمقابل جو چیزیں منور ہوں گی یا دیکھنے والے کے سامنے چمکتا و مکتا جو جسم نظر آتا ہے، وہ بھی صیقل دار جسم یعنی آئینہ ہی ہوتا ہے، اگرچہ یہ بات آفتاب ہی کی روشنی اور اس کی نور پاشی سے پیدا ہوتی ہے۔

ان تمہیدی مقدمات کے بعد اب میں کہتا ہوں کہ فرض کرو ایک آدمی ہے، جس کا نفس کامل ہے

وہ پیدا نشی طور پر کمال کے انتہائی درجہ پر ہے، یہی آدمی فرض کرو کہ حکیم بھی ہے، اس کے متعلق حق تعالیٰ نے کسی خاص وجہ سے جس کی علت عام طور پر لوگوں کو معلوم نہیں، یہ ارادہ فرمائے کہ اس پر اسی طرح تجلی فرمائیں، جیسے "نفس کل" پر اور شخص اکبر کے قلب پر وہ تجلی فرمائیں، جب اسی صورت پیش آجاتی ہے تو اس وقت اس شخص کی روح تو تجلی بن جاتی ہے، اور اس کا نفس رحمن کا وہ عرش بن جاتا ہے، جس پر وہ تجلی فرماتا ہے، اور اس شخص کا نعمہ خطیرۃ القدس ہونے کی شکل اختیار کر لیتا ہے، کیونکہ تجلی کے نور سے اس کا نعمہ معمور ہوتا ہے، جب یہ ہو چکتا ہے، تب اعلیٰ سرحدوں کے رہنے والے اور جو مجلس سب سے برتر و اعلیٰ ہے، اس کے اراکین اس شخص کے آگے جھک جاتے ہیں، لیکن ان کا یہ جھکنا اس شخص کے آگے نہیں ہوتا بلکہ حضرت حق سبحانہ و تعالیٰ ہی کے آگے وہ جھکتے ہیں، خلاصہ یہ ہے کہ اس شخص کے سجدے میں ملائکہ کروبیوں گر پڑتے ہیں اور تجلی سے پھوٹ پھوٹ کر نور اس کے نعمہ سے نکراتا رہتا ہے، اس وقت اس کا قلب بھی نور سے لب ریز ہو جاتا ہے، اور اس کی زبان بھی اور اس کے رگ پٹھے بھی اس کا خون بھی اس کے بال بھی اس کی ہڈیاں بھی اس کی شنوائی کی قوت بھی، بینائی کی قوت بھی اور وہ خود "نور اعظم" بن جاتا ہے، تب خدا اس کی زبان پر بولتا اور اس کے ہاتھ سے پکڑتا ہے، اس کی دونوں آنکھوں سے دیکھتا ہے، اور اس کے دونوں کانوں سے سنتا ہے، اور اسی وقت یہ کہا جاتا ہے کہ

قال الله على لسان عبده سمع الله لمن حمده
اپنے بندے کی زبان پر خدا بولتا ہے کہ سن لیا خدا نے
اس کی جس نے خدا کی حمد کی،

اور یہ کہ

يقضى الله على لسان نبیه ما يشاء
فیصل کرتا ہے، خدا اپنے پیغمبر کی زبان پر جو کچھ چاہتا ہے،
اسی طرح قرآنی آیت :
لعن الذين كفروا من بنی اسرائیل علی لسان
عن کئے، بنی اسرائیل کے وہ لوگ جنہوں نے کفر کیا
داؤد و عیسیٰ بن مریم
داؤد و عیسیٰ کی زبان پر اور عیسیٰ بن مریم (علیہما السلام) کی زبان پر

میں یہی کہا گیا ہے، کہ ان دونوں (داؤد اور عیسیٰ بن مریم) کی زبان پر خدا نے لعنت کی اسی طرح قرآن ہی میں آنحضرت صلی اللہ علیہ وسلم کو خطاب کرتے ہوئے یہ جوارشاد ہوا ہے کہ

ان الذين يباعدونك انما يباعدون
قطعا جنہوں نے تیرے ہاتھ پر بیعت کی ہے، انہوں نے خدا سے
اللہ ید الله فوق ایدیہم
بیعت کی، خدا کا ہاتھ ان کے ہاتھوں پر ہے،

اور خدیثوں میں آنحضرت صلی اللہ علیہ وسلم نے اپنے متعلق اس قسم کی باتیں جو فرمائی ہیں مثلاً
 من احببتی فقد احب اللہ ومن اطاعنی فقد اطاع اللہ ومن اذانی فقد اذ اللہ
 جس نے مجھے دوست رکھا اس نے خدا کو دوست رکھا
 جس نے میری فرماں برداری کی اس نے خدا کی فرماں برداری
 کی جس نے مجھے دکھ پہنچایا اس نے خدا کو دکھ پہنچایا

یا مثلاً حضرت عمر رضی اللہ تعالیٰ عنہ کے متعلق فرمایا گیا ہے کہ

الحق بنطق علی لسان عمر
 حق عمر کی زبان پر بولتا ہے،

یا
 السکينة تمتطق علی لسانہ عمر
 "سکینت" عمر کی زبان پر بولتی ہے،

(ان سب کا وہی مطلب ہے)

گویا ایسا سمجھنا چاہئے کہ اس شخص کے جسم کی مثال اس طاق کے جیسی ہے جس میں تجلی کا چراغ جل رہا ہو اور تجلی کا یہ چراغ نفس نامی ناطقہ کے زجاجہ (قافوس) میں ہے اور نفس اس وجہ سے کہ تجلی سے وہ کچھ چمٹا ہوا ہے اور اس کے سامنے وہ اس درجہ معطل ہو کر رہ گیا ہے کہ گویا اس تجلی کے ساتھ مل کر نفس اس طرح ایک واحد نوری شے کی شکل اختیار کر لی ہے ایسا معلوم ہوتا ہے کہ وہ ایک کوکب درّی (جگمگاتا ہوا تارا ہے) اور تجلی کا یہ چراغ اس خطیرۃ القدس سے جل رہا ہے جو سارے تجلیات کے لئے گویا درخت (اور شجرہ) ہے اور ان سارے برکات کا سرچشمہ و منبع ہے جن سے عالم کی تربیت و پرداخت اور نفوس کی تکمیل ہو رہی ہے یہ خطیرۃ القدس نہ تو کوئی ایسی چیز ہے جو مادے سے قطعی طور پر مجرور اور پاک ہو یعنی "تجلی اعظم" کا اس باب میں جو حال ہے نہ وہی حال اس کا ہے اور نہ وہ کوئی خالص مادی شے ہے جیسے شہادتی (یعنی عالم محسوس) کے تجلیات کی کیفیت ہے قریب ہے کہ خطیرۃ القدس کا جو تعلق اس کامل روح سے ہے خود بھرک اٹھے اور اشتعال پذیر ہو جائے کیونکہ اس نفس کامل والا آدمی حکیم ہے اس کی روح بیدار ہے اور خطیرۃ القدس اس کا علاقہ حد سے زیادہ مستحکم اور قوی ہے اور اس وجہ سے کہ حق تعالیٰ کی تجلی کے ارادہ میں اور اس میں موافقت کا تعلق ہے اسی کا نتیجہ ہے کہ اس کی حکمت کا نور تجلی کے نور سے متصل ہو جاتا ہے اور یوں نور پر نور کا اضافہ ہو جاتا ہے خوب اچھی طرح ان باتوں کو ذہن نشین

کرو۔

پھر اس تجلی سے جب علوم منتقل ہو کر قوت عاقلہ میں پہنچتے ہیں پس اگر یہ کامل شخص نبی ہے تو اس وقت ان علوم کی تعبیر وحی کے لفظ سے کی جاتی ہے اور اگر وہ نبی نہیں ہے تو اس کی تعبیر تجدید کے

لفظ سے کرتے ہیں، قدیم بزرگوں کی اصطلاح میں، نیز افضل المحققین بھی اس مقام کو قرب فرماؤں کے نام سے موسوم کرتے ہیں، اور امام ربانی اسی کو کمالات نبوت کہتے ہیں۔
امام ربانی کے نزدیک کمالات نبوت نبوت سے عا ہیں، یعنی کمالات نبوت سے سرفرازی کے ضروری نہیں ہے کہ سرفراز ہونے والا نبی بھی ہو۔

انبیاء اور محدثین میں فرق یہاں یہ بات بھی یاد رکھنے کی ہے، کہ انبیاء اور محدثین میں فرق ان کی نوعیت ایسی نہیں ہے، جو انبیاء اور اولیاء کے درمیان پایا جاتا ہے، بلکہ انبیاء اور محدثین کے باہمی امتیاز کا حال قریب قریب وہی ہے، جو کسی ایک نوع کی دو صفتوں کا ہوا کرتا ہے، (یعنی حقیقت تو دونوں کی ایک ہو، اور خارجی عوارض و بیرونی خصوصیات نے ایک کو دوسرے سے جدا کر دیا ہو، مثلاً انسان ہونے میں حبشی آدمی اور یورپ کا آدمی دونوں برابر ہیں، لیکن بیرونی رنگ و روغن کے اختلاف نے دونوں کو دو صنف بنا دیا ہے) اور یہ جو میں نے کہا کہ انبیاء اور محدثین قریب قریب ایک ہی نوع کی دو صنفوں کی حیثیت رکھتے ہیں، اس کی وجہ یہ ہے، کہ ان دونوں میں تفاوت اور فرق جو کچھ بھی ہوتا ہے، وہ صرف کمال، اور نقص کا ہوتا ہے، درجہ تجلی (جو ان کی اصل حقیقت ہے) وہ تو دونوں میں مشترک ہوتی ہے، یعنی تجلی کی نعمت سے تو دونوں ہی سرفراز ہوتے ہیں، البتہ نفوس کے ذاتی اختلافات کی وجہ سے تجلیات میں کمال اور نقص کا تفاوت پیدا ہو جاتا ہے۔

خلاصہ یہ ہے، کہ انبیاء اور محدثین میں تفاوت کی نوعیت ایسی ہے، جیسے خود حضرات رسل علیہم السلام کے مختلف طبقات میں ہے، یعنی رسولوں میں جو الو الغرم ہیں، اور جن میں الو العزم ہونے کی خصوصیت نہیں پائی جاتی ہے، اسی طرح خاتم الانبیاء میں اور ان رسولوں میں جو الو العزم ہیں، مراتب کا جو تفاوت پایا جاتا ہے، کچھ اسی قسم کا تفاوت انبیاء اور محدثین میں بھی ہے، محدثین کی طرف کبھی کبھی رسالت کو جو منسوب کر دیا جاتا ہے، تو اس کی وجہ یہی ہے، ابن عباس رضی اللہ تعالیٰ عنہ سے مندرجہ ذیل قرآنی آیت یعنی

وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ

میں "ولا محدث" کے اضافہ کے ساتھ ایک قرآنہ نقل بھی کی گئی ہے، اسی طرح مشہور قرآنی آیت
دَانِ مِنْ تَرْبِيَةِ الْاِخْلَاقِ فِيهَا تَنْذِيرٌ
نہیں ہے، کوئی بستی جس سے کوئی نذیر نہ گذرا ہو

میں "نذیر" کے لفظ کی تفسیر کرتے ہوئے یہ بھی کہا گیا ہے، کہ "نذیر" کا یہ لفظ نبی اور محدث دونوں پر جاری ہے، حدیث کے بعض علماء نے یہ بھی کہا ہے، کہ رسول اللہ صلی اللہ علیہ وسلم سے انبیاء کی تعداد کے متعلق جو روایت نقل کی جاتی ہے، اس میں انبیاء کے لفظ سے صرف "نبی" ہی مراد نہیں ہیں، بلکہ محدثین بھی اس میں داخل ہیں۔

نیز قرآن مجید ہی میں جو فرمایا گیا ہے، کہ

وَإِذَا رَسَلْنَا إِلَيْهِمُ اشْتَنِينَ فَكَذَّبُوهُمَا
فَعَزَّوْنَا بِثَالِثٍ فَقَالُوا إِنَّا إِلَهُكُم مَّرْسَلُونَ

(اور دیکھو) جب ہم نے ان کی طرف دُعا دیوں کو بھیجا،
تو انہوں نے دونوں کو جھٹلادیا تب ہم نے تیسرے سے ان کی
عزت افزائی کی، ان تینوں نے مل کر ان سے کہا کہ ہم تمہاری
طرف بھیجے ہوئے ہیں۔

مذکورہ بالا آیت میں ان تینوں بزرگوں کا دعویٰ "انا الیکم مرسلون" اس کا کیا مطلب ہے؟ یہ مطلب تو نہیں ہو سکتا کہ یہ تینوں حضرات اللہ کے رسول کی طرف سے رسول بنائے گئے تھے، یعنی (خدا کی طرف سے براہ راست نہیں)، بلکہ خدا کے رسول کی طرف سے وہ بھیجے ہوئے تھے، کیونکہ جن لوگوں کے سامنے اپنے اس دعویٰ کو ان تینوں نے پیش کیا تھا، انہوں نے ان کے اس دعویٰ کا انکار کرتے ہوئے یہ جو کہا ہے، قرآن ہی نے اس کو نقل کیا ہے، یعنی

مَا أَنْتُمْ إِلَّا بَشَرٌ مِّثْلُنَا
نہیں ہو تم لوگ مگر ہمارے جیسے آدمی

مذکورہ بالا مطلب کے لحاظ سے ان الفاظ میں جواب کچھ غیر موزوں سا ہو جاتا ہے، آخر سڑچنے کی بات ہے، منکران کے بشر اور آدمی ہونے کو اس بات کی دلیل قرار دے رہے تھے کہ وہ رسول نہیں ہو سکتے، ظاہر ہے کہ رسول کا رسول ہونا کوئی ایسی بات نہیں ہے، جو بشریت کے منافی ہو، البتہ آدمی خدا کا رسول ہو، اس کو اپنے خیال میں وہ درست نہیں سمجھتے تھے، جن لوگوں نے انجیل کا اور حضرت یحییٰ علیہ السلام کے حواریوں کے خطوط کا مطالعہ کیا ہے، وہ جانتے ہیں کہ حواریوں کی طرف رسالت کا انتساب ان کے نزدیک قابل اعتراض بات قطعاً نہ تھی، ہر حال محدثیت اور رسالت میں باوجود اس تعلق کے، یعنی یہ مان بھی لیا جائے کہ محدثین کو بھی رسول کہا جاسکتا ہے (پھر بھی چونکہ خاتم الانبیاء صلی اللہ علیہ وسلم پر نبوت ختم ہو چکی ہے، اس لئے (حضرت صلی اللہ علیہ وسلم کے بعد کسی محدث کی طرف رسالت کا انتساب جائز نہ ہوگا، کیونکہ ایسی صورت میں ختم نبوت کے

دعویٰ میں اور محدثین کی طرف رسالت کے انتساب میں کھلا ہوا تعارض پیدا ہو جائے گا۔
 آنحضرت صلی اللہ علیہ وسلم نے حضرت عمر رضی اللہ تعالیٰ عنہ کی اس خصوصیت کی جس کا اظہار
 لوکان بعدی نبیا لکان عمر میرے بعد اگر کوئی نبی ہوتا تو وہ عمر ہوتے
 میں فرمایا گیا ہے، اس کی تعبیر ”محدثیت“ کے لفظ سے جو فرمائی ہے، اس کی وجہ یہی ہے، کہ ختم
 نبوت کے بعد کسی کی طرف رسالت اور نبوت کا انتساب صحیح نہ تھا، اسی طرح حضرت علی کرم اللہ وجہہ
 کے جس حال کا اظہار مشہور الفاظ

انت منی بمنزلہ ہارون من موسیٰ الا انہ لا نبی بعدی
 تمہاری حیثیت میرے ساتھ وہی ہے جو ہارون کی موسیٰ
 کے ساتھ تھی، مگر اب میرے بعد کوئی نبی نہیں ہے۔

کہا گیا ہے، یہ بھی ”محدثیت“ ہی ہے، نیز
 علماء اصبی کا نبیاء بنی اسرائیل
 میری امت کے علماء ایسے ہیں جیسے بنی اسرائیل کے انبیاء
 کی روایت میں بھی علماء سے مراد ”محدثین“ ہی کا طبقہ ہے۔

بعض ائمہ عرفان سے یہ جو منقول ہے کہ وہ زید بن عمر بن نفیل اور حنظلہ بن صفوان و خالد بن
 رذوالقرنین و مریم بنت عمران (حضرت عیسیٰ علیہ السلام کی والدہ) کی نبوت کے قائل تھے، اس قول
 میں اور جمہور کے اس دعویٰ میں کہ نبوت کے مقام پر ان میں سے کوئی بھی سرفراز نہ تھا دونوں
 اقوال میں بھی تطبیق کی یہی شکل ہے، (یعنی ان کی نبوت کے جو قائل ہیں، دراصل ”محدثیت“ کو ان کی
 طرف منسوب کرتے ہیں، اور جنہوں نے ان کی نبوت کا انکار کیا ہے، ان کی غرض یہ ہے، کہ
 ”محدثیت“ کے سوا جو خالص نبوت کا منصب ہے، وہ ان کو عطا نہیں کیا گیا تھا، اور سچی بات یہی ہے
 کہ مذکورہ بالا تمام حضرات دراصل محدثین کے طبقہ سے تعلق رکھتے تھے پھر جو کشف کی قوت رکھتے تھے
 انہوں نے ان کے باطن کا معائنہ کشفی نظر سے جب کیا، تو انہیں محسوس ہوا کہ ان لوگوں میں وہ
 ساری باتیں پائی جاتی ہیں، جن سے حضرات انبیاء علیہم السلام موصوف ہوتے ہیں، اسی لئے انہوں نے
 یہ فیصلہ کیا کہ نبوت ان کو بھی عطا ہوئی تھی، لیکن جن لوگوں کی نظر ان بزرگوں کے صرف ظاہر حال تک
 محدود رہی، یعنی ان لوگوں نے بھی نبوت کا دعویٰ کیا تھا، یا کسی معجزہ کا اظہار انہوں نے کیا تھا،
 چونکہ ایسی کوئی بات ان کے متعلق سننے میں نہیں آئی، اس لئے ان لوگوں نے فیصلہ کیا کہ نبوت ان کو

لم حنظلہ بن صفوان و خالد بن سان عرب کے بڑا دیدہ نفوس تھے آنحضرت صلی اللہ علیہ وسلم سے پہلے نیکیوں کی طرف عرب کو انہوں نے
 دعوت دی تھی شیخ اکبر نے ان لوگوں کی طرف نبوت کا انتساب کیا ہے ۱۲

نہیں ملی تھی، دلکل وجہ تھو میں لیھا رہی تھیں ہر شخص اپنی توجہ کا ایک مرکز رکھتا ہے، اسی کی طرف وہ رخ پھیرتا ہے (خیر یہ امتیازات تو محدثین اور انبیاء انبیاء کے مختلف طبقات کے تھے)

باقی اہل کمال کے دوسرے طبقوں میں جو تفاوت پایا جاتا ہے، یہ اسی قسم کے اختلافات ہیں جو مختلف انواع کے درمیان پائے جاتے ہیں، گذشتہ بالا مباحث کا جس نے غور و فکر سے مطالعہ کیا ہے، اس پر مسئلہ مخفی نہیں رہ سکتا (میں یہ کہنا چاہتا ہوں) کہ ولایت کبریٰ والے ہوں یا قرب فراتس والے، اگرچہ نور الہی و نوافل ہی کو محیط ہوتا ہے، اور اس نور الہی میں دونوں ہی گم شدہ مضل ہوئے ہیں دونوں ہی کے قوی میں یہ نور جاری و ساری رہتا ہے، لیکن بایں ہمہ ولایت کبریٰ والوں میں اور قرب فراتس والوں میں پھر بھی کتنے امتیازات باقی رہتے ہیں یعنی ولایت کبریٰ کے ائمہ کے افعال بشری کے افعال ہوتے ہیں، اگرچہ خدا ہی کے ساتھ یا خدا ہی سے وہ افعال صادر ہوتے ہیں، اسی طرح قرب فراتس والوں کے افعال خدا کے افعال ہوتے ہیں، اگرچہ بشری کے ساتھ یا بشری سے وہ افعال صادر ہوتے ہیں، آنحضرت صلی اللہ علیہ وسلم نے حق تعالیٰ سے روائت کرتے ہوئے 'قرب نوافل والوں کے متعلق یہ فرمایا ہے کہ

لَا يَزَالُ يَتَقَرَّبُ عَبْدِي بِالنَّوَافِلِ الْحَدِيثِ
بندہ مجھ سے نزدیک ہونا شروع ہوتا ہے، نوافل کے ذریعہ سے (اگے حدیث کو پڑھ جاؤ)

دیکھ رہے ہو، اس میں سننے والا دیکھنے والا، پکڑنے والا بندے ہی کو قرار دیا گیا ہے، اگرچہ بندے کا یہ سننا خدا ہی کی شنوائی سے اور دیکھنا خدا ہی کی بینائی سے اور پکڑنا خدا ہی کے ہاتھ سے ہوتا ہے، مگر اسی کے مقابلہ میں ایسی روایتیں مثلاً

قَالَ اللَّهُ عَلَى لِسَانِ نَبِيِّهِ سَمِعَ اللَّهُ مِنْ
اپنے نبی (یا بندے) کی زبان پر خدا نے کہا کہ سن لی خدا
اس شخص کی بات جس نے اس کی حمد کی۔

یا حضرت عمرؓ کی تعریف میں

الْحَقُّ يَنْطِقُ عَلَى لِسَانِ عُمَرَ

حق عمر کی زبان پر بولتا ہے
میں تم دیکھ رہے ہو کہ بولنے والا اور "کہنے والا" خدا ہی ہے، اگرچہ خدا پیغمبر صلی اللہ علیہ وسلم کی زبان مبارک پر یا امیر المؤمنین عمر رضی اللہ عنہ کی زبان پر بولا، تم کو چاہئے کہ قرب فراتس اور قرب نوافل کے

یہ حدیث کا ذکر پہلے کسی مقام پر تفصیل سے آچکا ہے، کتاب میں "نبیہ" کا لفظ ہے لیکن حدیث میں "عبد" ہے، غالباً کتابت کی غلطی سے ایسا ہو گیا ہے ۱۲ مترجم

مذکورہ بالا فرق، کو پیش نظر رکھتے ہوئے ان دونوں اقوال میں فرق کر دو گے۔ یعنی ایک تو وہ قول جو شیخ الصوفیہ (بایزید بسطامی) کے

سبحانی ما اعظم شاکنی

پاک ہے میری ذات، کتنی بڑی ہے میری شان

کے الفاظ سے صادر ہوا، اور دوسرے وہ اقوال جو قرب فرائض والوں کی طرف منسوب ہیں، سمجھنا چاہئے کہ دونوں میں یہ فرق ہے، کہ پہلی بات یعنی بایزید بسطامی کا مذکورہ بالا قول، بشر کا کلام ہے، اگرچہ خدا کی زبان سے ادا ہوا اور قرب فرائض والوں کے اقوال خدا کے اقوال ہیں اگرچہ آدمی کی زبان سے وہ ادا ہوتے ہیں، یہی وجہ ہے، کہ سابق الذکر (یعنی سبحانی ما اعظم شاکنی) اور جو اسی قبیل کے اقوال ہیں، ان کو دلیل کی حیثیت عطا کرنا اور ان سے احتجاج درست نہیں ہے بلکہ جن لوگوں سے ایسی باتیں صادر ہوئی ہیں، ان کو "اصحاب السكر" (نشہ والوں) میں شمار کیا جاتا ہے، بخلاف ثانی الذکر اقوال کے جو قرب فرائض والوں سے صادر ہوتے ہیں کہ قابل استدلال و احتجاج ہیں۔

تنبیہ: امام ربانی (مجدد الف ثانی) نے اپنے متعلق یہ دعویٰ کیا ہے، کہ قرب فرائض کا مقام ان کو بھی حاصل ہوا ہے، میرے پاس ایسی کوئی دلیل نہیں ہے، جس کی بنیاد پر یہ دعویٰ کیا جاسکتا ہو کہ امام ربانی کے لئے اس مقام کا حاصل ہونا ناممکن تھا، خصوصاً جب ان کا تعلق متقی علماء اور اولیاء کے اس طبقہ سے ہے، جو صاحب علم و عرفان سمجھے جاتے ہیں چاہئے تو یہی کہ قیاسی مسائل کے سلسلے میں جیسے ائمہ اجتہاد کے نتائج کو مانا جاتا ہے، اسی طرح امام ربانی کے بھی اس دعویٰ کا انکار نہ کیا جائے، امام ربانی نے فارسی زبان میں یہ جواب رقم فرمایا ہے، کہ

طریقہ من طریقہ سبحانی ست، نہ ان سبحانی کہ
از بسطامی سرزدہ کہ ان از دائرہ نفس نہ برآمد
و این را گردے از تشبیہ نرسیدہ و آن از چشمہ
سکر چش زردہ۔

میرا طریقہ سبحانی طریقہ ہے، لیکن اس سبحانی طریقہ سے
مراد سبحانی کا وہ لفظ مقصود نہیں ہے جو بسطامی سے صادر
ہوا، کیونکہ ان سے جو بات صادر ہوئی، اس کا نفس کے
دائرہ سے تعلق نہ تھا، لیکن ہم جس طریقہ کی طرف اشارہ کر
رہے ہیں اس کو تشبیہ کے غبار کی ہوا بھی نہیں مٹی ہے
اور بسطامی کا قول سکر (نشہ) کے چشمہ سے اطلاق ہے۔

امام ربانی نے اس کے بعد اور جو کچھ لکھا ہے، سب کا مطلب یہی ہے، کہ افتخاری کمالات اور اس کے سوا دوسری چیزیں جن کا الہیات سے تعلق ہے، حضرت بسطامی کی ولایت کبریٰ کے مقام سے

وہ صادر ہوئی ہیں، لیکن مجھ سے یہ باتیں صادر ہوئی ہیں تو ان کا تعلق نبوت کے کمالات سے ہے، یہ اور اس کے سوا دوسری باتیں امام ربانی کے کلام میں جو پائی جاتی ہیں، جن سے یہ ظاہر معلوم ہوتا ہے کہ حضرات انبیاء علیہم السلام سے مساوات کا انھوں نے دعویٰ کیا ہے، اور جن مخصوص امور سے انبیاء علیہم السلام کو حق تعالیٰ نے سرفراز فرمایا ہے، ان میں وہ بھی شریک ہیں، اور یہ کہ امام ربانی کو انبیاء علیہم السلام کے توسط کے بغیر بھی قرب کا مقام میسر آیا تھا تو ان سب کا صحیح محل اور واقعی مطلب وہی ہے، کہ نبوت اور وحی نہیں بلکہ نبوت کے کمالات کا اور محدثیت یا تحدیث وغیرہ کا انھوں نے دعویٰ کیا ہے، خدا ان کی ذات کو اس قسم کے دعوؤں سے بری رکھے اور ہم لوگوں کو اس گروہ میں داخل کرے جو حق کے پیرو ہیں، اور اولیاء اللہ کے ساتھ محبت رکھتے ہیں: اٹل درجہ سے پرہیز کرتے ہیں، خدا کے دشمنوں سے دشمنی رکھتے ہیں، ہم حق تعالیٰ سے پناہ مانگتے ہیں، کہ ہمیں وہ ان لوگوں میں شریک نہ کرے جن کے متعلق قرآن میں فرمایا گیا ہے کہ

اذا جاءهم امر من الامن او لخوف اذا
 جب آتی ہے، ان کے پاس کوئی بات جس کا تعلق امن
 سے ہو یا خوف سے تو اسے پھیلادیتے ہیں۔

ہماری خدا سے دعا ہے، کہ ان لوگوں میں ہمیں رکھے جن کے متعلق اسی کے بعد فرمایا گیا ہے کہ وہ صحیح واقعہ کا پتہ چلا لیتے ہیں اور اس قسم کی خبروں کو ان لوگوں تک پہنچا دیتے ہیں، جو ان خبروں سے صحیح نتائج نکالنے کا سلیقہ رکھتے ہیں، اور مشکلات کو سلجھا سکتے ہیں۔

اشارہ کا خاتمہ

نسمہ کی تہذیب و اصلاح سے حکمت تک اہل کمال کے جن مقامات کا میں نے تذکرہ اب تک کیا ہے، درحقیقت یہ سارے مقامات ان مقامات کے ائمہ اور سادات کے ہیں، لیکن ان کے نیچے جو منازل ہیں ان میں سے ہر منزل میں کچھ لوگ ہیں، جن میں سے ہر ایک کا مقام دوسرے کے مقام سے مختلف ہوتا ہے، گویا یہ وہی لوگ ہیں جو اپنے متعلق کہہ سکتے ہیں کہ،

وما من الا لہ مقام معلوم ہم میں کوئی ایسا نہیں ہے جس کا کوئی مخصوص مقام نہ ہو
طوائف بے جا کے خیال سے ان لوگوں کے ذکر کو میں نے قلم انداز کر دیا، البتہ نبوت کے کمالات کا جو مقام ہے سو اس منزل کے پیشواؤں میں اور انبیاء نیز انبیاء کے نیچے محدثین کا جو طبقہ ہے، ان سب میں جو چیز مشترک ہے، اس کو میں نے بیان کر دیا ہے (اور میں نے اسی پر اکتفا اس لئے کیا ہے) کہ خود نبوت کے مقام کی تفصیل اور دوسرے مقامات سے جن وجوہ سے نبوت کا یہ مقام ممتاز ہے، نیز خود انبیاء کے درمیان باہم مدارج و مراتب کا جو اختلاف ہے، یہ مسائل تو ایسے ہیں، کہ ان کے لئے کسی مستقل کتاب کی ضرورت ہے، محض ذیلی اور طفیلی گفتگو ان مباحث کے لئے قطعاً کافی نہیں ہو سکتی چاہے کہ اس کو اچھی طرح سمجھ لو، اور غفلت سے جو کام لیتے ہیں ان میں اپنے آپ کو داخل نہ کرنا۔
تنبیہ: جو کچھ اب تک بیان کیا گیا ہے، اس سے یہ بات تمہاری سمجھ میں آگئی ہو گی، کہ اہل سعادت میں افضل ترین انسانی گروہ حضرات انبیاء علیہم السلام کا اور ان لوگوں کا ہے، جو ان ہی کے ذیل میں شمار ہوتے ہیں، یعنی محدثین کی جماعت، ان کے بعد حکماء کا درجہ ہے پھر دلائل کبریٰ والے ہیں، اور ان کے بعد دلائل صغریٰ والوں کا درجہ ہے، نسمہ کی تہذیب و اصلاح میں کامیاب ہونے والے ان کے بعد ہیں۔

نیز مذکورہ بالا مباحث ہی سے یہ چیز بھی تم پر واضح ہو چکی ہو گی، کہ قرب فرائض والے اور حکماء یہ دونوں ان لوگوں میں داخل ہیں، جنہیں خالص خداداد و بھی کمالات سے سرفرازی بخشی جاتی ہے، پھر ان لوگوں کو دلائل کبریٰ اور دلائل صغریٰ والوں میں جب شامل کر لیا جائے

تو "السابقون" کے نام سے وہ موسوم ہوتے ہیں، اور "اصحاب الیمین" ان لوگوں کی تعبیر ہے جو نعمہ کی تہذیب و تربیت میں اپنے اپنے مراتب کے لحاظ سے کامیابی حاصل کرتے ہیں۔

بہر حال یہ چیزیں تو خیر معلوم ہی ہو چکی ہیں، لیکن یہاں مجھے ایک خاص نکتہ کا ذکر مقصود ہے جو سننے کے قابل ہے۔ میرا مطلب یہ ہے کہ "افضلیت" (یعنی کسی کی کسی برتری و فضیلت) اس کی دو قسمیں ہیں یعنی فضیلت کی ایک شکل تو یہ ہے کہ جن پر کسی کو برتری اور فضیلت عطا کی گئی ہو، ان میں کوئی ایسی بات نہ پائی جائے جس کی بنیاد پر ان کو ان لوگوں پر فضیلت حاصل ہو جائے، جو ان سے افضل و برتر قرار دیئے گئے ہیں، بالفاظ دیگر یوں سمجھو کہ مفضل (جس پر برتری عطا کی جائے) کی مفضولیت اور افضل (جسے برتری عطا کی گئی ہو) کی افضلیت دونوں باتیں دونوں کے ان اوصاف اور خصوصیات کو پیش نظر رکھتے ہوئے واضح اور بیدہی معلوم ہوں جن پر برتری اور فضل کا مدار ہو، مثلاً پھر کے مقابلہ میں انسان کی برتری کا جو حال ہے۔

اب سمجھنا چاہئے کہ سابقین کی جماعت کو اصحاب الیمین سے جو فضل قرار دیا گیا ہے، اسی طرح وہی کمالات مطلقہ یعنی ولایت کبریٰ کو بھی جو شامل ہوں، ان کمالات دالوں کو ان کے سوا دوسرے لوگوں پر جو برتری حاصل ہے، یہ افضلیت کی بھی پہلی قسم ہے۔

اور دوسری قسم افضلیت کی وہ ہے جس میں فضل اور مفضل دونوں کے اندر ایسے مختلف اوصاف پائے جاتے ہیں جن کی وجہ سے فضل کو مفضل پر اور مفضل کو افضل پر بعض وجہ سے برتری حاصل ہو سکتی ہے، یعنی بعض وجہ سے ہو سکتا ہے کہ جسے افضل قرار دیا گیا ہے، وہ مفضل ہو جائے، اور جسے مفضل ٹھہرایا گیا ہے، بعض دوسرے وجہ سے وہ افضل ہو جائے افضلیت کی اس شکل میں فضل و مفضل ہر دو میں سے جس کسی کو اس لحاظ سے دیکھا جائے گا، جس کی وجہ سے دوسرے پر اسے افضلیت حاصل ہوئی ہے، تو دوسرے کے مقابلہ میں وہ افضل و برتر نظر آئے گا، لیکن اسی کے ساتھ ان اوصاف کو زیادہ غور سے جب دیکھا جائے جن میں افضلیت کی ضمانت مستور ہے، تو نظر آئے گا، کہ خود ان اوصاف میں بھی بعض صفات اس کے زیادہ مقدار میں ہیں، کہ ان کو افضلیت کا معیار قرار دیا جائے، یعنی محسوس ہوتا ہے کہ جن کمالات تک رسائی ان سے ہوتی ہے، وہ نسبت ان کمالات کے زیادہ بہتر ہیں، جو دوسرے امتیازی اوصاف سے حاصل ہوتے ہیں، (میں جو کچھ کہنا چاہتا ہوں اس کو مثال سے سمجھو) بادشاہ کو اپنی رعایا پر ظاہر ہے کہ دوسری قسم ہی کی افضلیت حاصل ہوتی ہے، کیونکہ رعایا میں ایسے لوگ بھی ہوتے ہیں جو بادشاہ سے

فن طب میں مثلاً زیادہ ماہر ہوتے ہیں، یا ان میں بعض موسیقی کو بادشاہ سے زیادہ بہتر طور پر ادا کر سکتے ہیں اسی طرح بعض تجارت میں اور بعض کاشت کاری اور فلاحیت میں بعض فن جنگ میں، بادشاہ سے بہتر ہوتے ہیں، بعض سیاسی قوانین کے عالم بادشاہ سے زیادہ ہوتے ہیں، بعض اس سے زیادہ خوبصورت ہوتے ہیں، بعض کی آواز بادشاہ کی آواز سے زیادہ دل آویز و پسندیدہ ہوتی ہے۔

لیکن بایں ہمہ حکومت اور سلطنت کی وجہ سے جو برتری حاصل ہوتی ہے، یہ ایسی چیز ہے جو بادشاہ کو سب کا سردار بنا دیتی ہے، سب اس کی وجہ سے اپنی معاشی ضرورتوں کی تکمیل میں اس کے محتاج ہوتے ہیں، اور اپنے کمالات کی قدردانیوں میں سب اس کے دست نگر رہتے ہیں، یہی وجہ ہوتی ہے، کہ حکومت و سلطنت والے (یعنی سلاطین و ملوک) کو دوسرے کمالات والوں کے مقابلہ میں سب سے زیادہ برتر اور افضل سمجھا جاتا ہے۔

اہل السنۃ والجماعت نے افضلیت کی اسی قسم کا نام "فضل کلی" رکھا ہے، بہر حال میں یہاں یہ کہنا چاہتا ہوں کہ خدا داد وہی کمالات جن میں دلائل کبریٰ کے کمالات بھی شریک ہیں، ان کمالات سے سرفراز ہونے والوں میں بھی بعض کو بعض پر جو برتری اور افضلیت حاصل ہوتی ہے، یہ افضلیت کی اسی دوسری قسم میں داخل ہے۔

جس کا مطلب یہی ہوا کہ حضرات انبیاء علیہم السلام اور محدثین کا طبقہ جو انبیاء ہی کے حکم میں شامل ہے، ان لوگوں کو تمام دوسرے اہل کمال پر "فضل کلی" حاصل ہے، اسی طرح جنہیں اس سلسلہ میں "کمکار" کے نام سے موسوم کیا جاتا ہے، وہ بھی اپنے سوا دوسروں پر "فضل کلی" کا امتیاز رکھتے ہیں، اگرچہ اہل کمال کے اس طبقہ میں ہر ایک اپنے اندر کوئی ایسی بات بھی رکھتا ہے جس میں کوئی دوسرا اس کا شریک اور ساجھی نہیں ہوتا، اس نکتے پر خصوصیت کے ساتھ میں نے اس لئے متنبہ کیا، تاکہ بزرگوں کے کلام میں کوئی ایسی بات اگر تمہیں ملے جس سے معلوم ہو کہ وہ دوسرے اہل کمالات کے مقابلہ میں اپنی افضلیت کا یا اپنے کمال کی افضلیت کا دوسرے کمالات کے مقابلہ میں اظہار کر رہے ہیں۔ تو بالکل اس کے انکار پر آمادہ نہ ہونا چاہئے، جس کی وجہ وہی ہے، کہ کسی خاص خصوصیت کی وجہ سے جو خصوصی طور پر ان ہی میں پائی جا رہی ہو، جیسا کہ میں نے کہا ہمیشہ یہ دعویٰ غلط نہیں ہوتا، اور نہ یہ بات دعویٰ کرنے والے کی مفضولیت کے منافی ہے۔

خاتمہ کتاب

مثال کی تحقیق

عقبہ (۱)

جیسے خارج میں یعنی ہمارے ذہن سے باہر ایک ایسا عالم پایا جاتا ہے جس کی حیثیت شخص اکبر میں وہی ہے جو عقلی صورت کی ہمارے ذہن کے اندر ہے یعنی مادہ اور لواحق مادہ سے پاک و منزہ ہونے میں اور شہادی و محسوس امور کے لئے مبدؤ و سبب ہونے میں جو حالت ہمارے اندر پائی جانے والی عقلی صورت کی ہے یہی حال شخص اکبر کے اندر پائے جانے والے اس عالم کا ہے، اسی کا نام عالم ارواح ہے۔

بہر حال جیسے عالم ارواح کی حیثیت شخص اکبر کے لحاظ سے اس عقلی صورت کی ہے جو ہمارے ذہن میں پائی جاتی ہے، اسی طرح شخص اکبر میں ایک اور عالم بھی پایا جاتا ہے جس کی حیثیت اس میں گویا ان خیالی صورتوں کے جیسی ہے جو ہمارے خیال میں پائی جاتی ہیں، یعنی جیسے خیالی صورتیں خود مارے سے پاک و منزہ ہونے کے باوجود مادی لواحق مثلاً شکل و صورت امتداد اور پھیلاؤ سے متصف ہوتی ہیں، اور کسی خاص سمت اور جہت میں ہونا نیز حسی اشارے کو قبول کرنا یعنی یہاں ہونا یا وہاں ہونا ان صفات سے بھی جیسے خیالی صورتیں موصوف ہوتی ہیں، اسی طرح شخص اکبر میں یہ خاص عالم جو پایا جاتا ہے، وہ بھی ان صفات سے موصوف ہوتا ہے، اسی کو "عالم مثال" کے نام سے موسوم کرتے ہیں، اور عالم مثال کی ان ہی خصوصیتوں کا نتیجہ یہ ہے کہ اس عالم کی چیزیں نہ باہم ایک دوسرے سے مزاحم ہوتی ہیں نہ ان میں کسی ایک کی دوسرے سے ٹکر ہوتی ہے، اسی طرح یہ بات کہ اس عالم کی کوئی چیز کسی لے اور طویل امتداد ہی سے کیوں نہ موصوف ہو یعنی خواہ جس قدر بھی لمبی ہو، یا چوڑی ہو، باوجود اس کے عالم شہادت (یعنی عالم محسوس) کی چھوٹی سی چھوٹی جگہ میں

پائے جانے کی صفت کو اس کی طرف منسوب کیا جاسکتا ہے، گویا اس کی حالت ان امتدادات کی ہے جو آئینہ میں منعکس ہوتے ہیں، (یعنی ان امتدادات کی مقدار خواہ جیسی کچھ ہو مگر چھوٹے چھوٹے آئینے میں بھی ان کی گنجائش نکل آتی ہے) یا اس کی کیفیت ان عظیم اور بڑے بڑے اجسام کی ہے جو آدمی کے خیال میں چھپ کر پائے جاتے ہیں، مثالی اشیاء کی ایک خصوصیت یہ بھی ہے، کہ عالم شہادت کی جتنی جگہ میں ایک مثالی شے رہ سکتی ہے، عینہ اسی جگہ میں اس مثالی شے کی جیسی ہزار ہا ہزار مثالی چیزیں سما سکتی ہیں، گویا وہی آئینہ والی حالت ہے کہ اس میں جیسے کسی ایک انعکاسی صورت کے لئے گنجائش نکل آتی ہے، اسی طرح آئینہ کی اس جگہ میں ہزار ہا ہزار ان جیسی انعکاسی صورتیں سما جاتی ہیں، (عالم مثال کے متعلق یہ باتیں جو بیان کی گئی ہیں) ان پر تعجب نہ کرنا چاہیے، آخر میں پوچھتا ہوں کہ جنت جس کی وسعت آسمانوں اور زمینوں کی وسعت جیسی ہے، اس جنت کے متعلق کیا تم نے نہیں سنا ہے، کہ اس چھوٹی سی جگہ میں اس کی گنجائش نکل آتی تھی، جو رسول اللہ صلی اللہ علیہ وسلم کے مصطفیٰ اور مسجد نبوی کے قبلہ کی دیوار کے درمیان تھی۔

خلاصہ یہ ہے، کہ اس عالم کے عجائب و غرائب حد شمار سے خارج ہیں جس کی وجہ وہی ہے کہ جگہ اور مکان میں پائے جانے اور امتداد (طول و عرض وغیرہ) اسی شکل اور رنگ کے صفات سے متصف ہونے کے باوجود مثالی چیزیں باہم ایک دوسرے کی مزاحمت نہیں ہوتیں۔

(عالم مثال کے مذکورہ بالا خصوصیات) کو پیش نظر رکھتے ہوئے ایسا کون آدمی ہوگا جو شیخ محی الدین بن عربی کے اس کلام پر متعجب ہو سکتا ہے، یعنی عالم مثال کا تذکرہ فرماتے ہوئے انہوں نے جو یہ لکھا ہے، کہ

”سارے جسمانی عالم کی حیثیت عالم مثال میں ایسی ہے، جیسے کسی لٹاق صحراء میں

کوئی پھیلا پڑا ہوا ہو، اس عالم کی نہ کوئی حد ہے اور نہ انتہاء“

شیخ کے اس دعوے کو بعید از عقل قرار دینے کی جرأت نہ کرنی چاہئے بلکہ اپنے اپنے وجدان کی طرف متوجہ ہو کر ہر شخص کو سوچنا چاہئے، کہ خواب میں جس قسم کی وسعت اور پہنائی تمہارے خیال کے سامنے پیش ہو جاتی ہے، کیا اس میں تم ہی جیسے ہزار ہا ہزار انسانوں کی گنجائش نہیں ہوتی ہے؟ عالم مثال میں جو چیزیں پائی جاتی ہیں، اصطلاحاً ان ہی کو ”مثال“ کے لفظ سے لوگ موسوم کرتے ہیں، جمہور اہل کشف خواہ ان کا کسی مذہب و ملت سے تعلق ہو یا نہ ہو، اس عالم کے ثبوت پر متفق ہیں۔

مثال کی قسمیں | اب یہ جاننا چاہئے کہ ”مثال“ کی بھی مختلف قسمیں ہیں، یعنی بعض ”مثال“ تو اصلی اور

حقیقی ہوتے ہیں، ان کو "مثلی اصل" کہتے ہیں، اور بعض انعکاسی مثل ہوتے ہیں، ان کو "مثلی انعکاسی" کے نام سے موسوم کرتے ہیں، تفصیل اس اجمال کی یہ ہے کہ مثال کی وہ چیزیں جو عالم شہادت کی چیزوں کے ساتھ مبداء اور سبب ہونے کی نسبت رکھتی ہیں، اور شہادت کے ان ہی موجودات کا وجود جن مثالی اشیاء کے ساتھ وابستہ ہوتا ہے انہیں کو "مثلی اصل" کہتے ہیں۔

اور عالم شہادت کے موجودات کی مثال کی جو چیزیں نقل اور حرکت ہوتی ہیں، اور ان ہی سے ان کا وجود متفرع ہوتا ہے، ان ہی مثالی اشیاء کو "مثلی انعکاسی" کہتے ہیں، گویا یہ سمجھنا چاہئے کہ "مثلی اصل" تو اصل جبراً بنیاد ہونے کی حیثیت رکھتے ہیں، اور شہادی موجودات ان ہی کے ظلال اور سایے ہیں اس کے برعکس "مثلی انعکاسی" کا حال ہے، یعنی ان کے لحاظ سے شہادی موجودات اصل اور "مثلی انعکاسی" ان کے ظلال ہیں۔

مثلاً: "مثلی اصل" سے "مثلی انعکاسی" کو ذہن نشین کرنا چاہئے، یعنی ہمارے اندر جو خیالی صورتیں پائی جاتی ہیں ان میں بعض کے ساتھ ہمارے خارجی افعال کا وجود وابستہ ہوتا ہے، وہی ان خارجی افعال کے مناظر ہوتی ہیں، مثلاً وقوع پذیر ہونے سے پہلے حرکت کی خیالی صورت کے ساتھ حرکت کو یابین جاننے سے پہلے مکان کو مکان کی خیالی صورت کے ساتھ ہی نسبت ہوتی ہے۔

لیکن اس کے برعکس بعض خیالی صورتیں خارجی افعال کی نقل اور حرکت ہوتی ہیں مثلاً جس مشترک کی راہ سے جو صورتیں خیال کے خزانے میں محفوظ ہوتی رہتی ہیں، پس اسی پر "مثلی اصل" اور "انعکاسی" کو تم قیاس کر سکتے ہو۔

بہر حال ہم سے کسی قسم کی حرکت بھی صادر ہونا ظاہر ہے، کہ اس کی ایک اصلی مثال بھی ہمارے خیال میں رہتی ہے، خارج میں حرکت کا صدور اسی خیالی صورت کے ساتھ وابستہ ہوتا ہے، اور یہ خیالی صورت حرکت کے وقوع پذیر ہونے سے پہلے ہمارے اندر موجود رہتی ہے، اور جیسے ہر حرکت کی یہ اصلی مثال ہمارے خیال میں پائی جاتی ہے، اسی طرح صادر ہونے کے بعد اسی حرکت کی انعکاسی مثال بھی ہوتی ہے، یہ ہمارے خیال میں اسی طرح محفوظ ہوتی ہے، جیسے اصلی مثال اس میں موجود تھی پس جو حال اس حرکت کا ہے، جو ہم سے صادر ہوتی ہے، یوں ہی سمجھنا چاہئے کہ عالم شہادت میں جو چیز بھی پیدا ہوتی ہے، اس کی بھی ایک اصلی مثال اس کے پیدا ہونے سے پہلے موجود رہتی ہے، عالم شہادت میں اس شے کا وجود اسی اصلی مثال کے ساتھ وابستہ ہوتا ہے، اسی باوجود کرنا چاہئے کہ خارج سے جو چیز بھی موجود ہونے کے بعد معدوم ہو جاتی ہے، اس کی انعکاسی مثال عالم مثال میں محفوظ رہتی ہے،

اور خدا جب تک چاہے وہ باقی رہتی ہے۔

یہ مسئلہ بھی اس موقع پر قابل ذکر ہے کہ فلسفہ دالے بھی "عالم مثال" کے قائل ہیں، یعنی فکلی نفوس میں وہ بھی کہتے ہیں کہ "عالم میں پیدا ہونے والی چیزوں کی صورتیں چھپی رہتی ہیں مگر ان بیچاروں پر عالم کی شخصی وحدت کا راز چونکہ واضح نہ ہو سکا (وہ نہ جان سکے کہ سارا عالم اپنے سارے اجزاء کے ساتھ ایک جسد واحد کی حیثیت رکھتا ہے) اس لئے "عالم مثال" کی وحدت کے بھی وہ قائل نہ ہو سکے اور صوفیہ کرام پر عالم کی شخصی وحدت کا راز چونکہ منہجیت ہو چکا تھا، یعنی صورت جسمیہ کی شخصی وحدت کی وجہ سے عالم ظاہری طور پر بھی ان کو ایک شخصی وجود نظر آ رہا تھا، اور باطنی طور پر عالم کے "نفس کل" کی وحدت کا بھی اور شخص اکبر کے قلب کی وحدت کا بھی اقتضا، انہیں محسوس ہوا کہ یہی ہے، اس لئے "عالم مثال" کی وحدت کے بھی وہ قائل ہوئے، یعنی شخص اکبر کا خیال ان کے نزدیک شخصی وحدت سے متعصّب ہے۔

عقبہ (۲)

شخص اکبر کے لحاظ سے عالم مثال کی حیثیت اگرچہ خواب و خیال کی سی ہے، لیکن حقیقت عالم مثال ایک حقیقی اور اصلی وجود ہے، اس کی اصلیت سچ پوچھئے تو عالم شہادت کی اصلیت سے بھی زیادہ استوار اور مستحکم ہے، یعنی ہم اپنے نزدیک عالم شہادت کی چیزوں میں اصلیت کے رنگ کو جتنا پختہ محسوس کرتے ہیں، اس سے زیادہ عالم مثال کی اصلیت کا رنگ پختہ اور گہرا ہے۔

اور یہ اس قسم کی بات ہے، کہ لاہوت کے سامنے اگرچہ ممکنات کا یہ سارا نظام جو نظر آتا ہے، محض خیال ہی خیال ہونے کی حیثیت رکھتا ہے، لیکن خود اپنے موطن اور مقام میں عالم شہادت کی ہر چیز مستحکم اور استوار ہستی ہے، اسی طرح مکان کی خیالی صورت انجینیر کے وجود کے سامنے غیر اصلی شے ہونے کی حیثیت رکھتی ہے، لیکن ظاہر ہے، کہ یہی خیالی صورت مکان کی اصل اور اس کی بنیاد ہے، مکان کے وجود کا منبع اور سرچشمہ اسی خیالی صورت کا وجود ہے۔

خلاصہ یہ ہے، کہ عالم مثال ایک مستقل خارجی ہستی ہے، خارجی ہونے کا مطلب یہ ہے، کہ ہمارے خیال اور ذہن سے باہر پایا جاتا ہے، نیز عالم شہادت سے بدرجہا وہ وسیع اور کشادہ ہے

اور عالم شہادت میں لطافت اور کثافت کے حساب سے جیسے مختلف طبقات ہیں مثلاً سمجھا جاتا ہے، کہ آگ ہوا سے لطیف تر ہے، اور پانی سے اور پانی مٹی سے زیادہ لطیف ہے، اسی طرح عالم مثال کے بھی مختلف طبقات ہیں، جن میں بعض بعض سے زیادہ لطیف ہیں، اور جیسے عالم شہادت کی چیزوں میں بعض اشیاء پر منفعل ہونے اور دوسرے سے اثر پذیر ہونے کی شان غالب ہوتی ہے اور ہمیشہ تغیر و انقلاب کی بساط پر وہ اُلٹے پلٹے رہتے ہیں، مثلاً عناصر کی جو کیفیت ہے، لیکن ان ہی شہادی امور میں بعض چیزیں ایسی بھی ہیں، جو دوسروں پر اثر انداز ہونے کے ساتھ ساتھ خود دوسروں کے اثر کے قبول کرنے کی صلاحیت نہیں رکھتیں، ان میں تغیر و انقلاب کی قطعاً گنجائش نہیں ہوتی، مثلاً افلاک کے متعلق جیسا کہ سمجھا جاتا ہے، کہ یہی ان کے خصوصیات ہیں، پس عالم شہادی کی چیزوں کے جیسے یہ مختلف حالات ہیں، اسی طرح عالم مثال کے بعض طبقات تو ایسے ہیں، جن پر اثر پذیر ہونے کی کیفیت ہمیشہ غالب رہتی ہے، اور تغیرات و انقلابات کی وہ آماجگاہ بنے رہتے ہیں، مثال کے ان ہی طبقات کی تعبیر محو و اثبات کے عالم سے کرتے ہیں۔

لیکن مثال ہی کے بعض طبقات ایسے بھی ہیں، جن کی حالت ایسی نہیں ہے، ان ہی کو "لوح محفوظ" کہتے ہیں۔

بہر حال "محو و اثبات" کا عالم جسے محو و اثبات کی کتاب بھی کہتے ہیں، لوح محفوظ کے لحاظ سے ایسا سمجھو کہ محو و اثبات کی یہ کتاب گویا آئینہ ہونے کی حیثیت رکھتا ہے، اور اس آئینے میں لوح محفوظ کی وہی صورتیں منعکس ہوتی رہتی ہیں، جن کے انعکاس اور انطباع کی صلاحیت محو و اثبات کے اس آئینہ میں پیدا ہوتی رہتی ہے، اور لوح محفوظ جن صورتوں کا اظہار چاہتا ہے۔ لوح محفوظ اور محو و اثبات کی اس کتاب کے تعلقات کے سمجھنے کے لئے ایک اور مثال کی طرف تمہاری راہ نمائی کرتا ہوں۔

یعنی لوح محفوظ کے متعلق سمجھو کہ گویا اس کی حیثیت ان فلکی اوضاع کی بلکہ فلکی نفوس اور علوی اجرام کی ہے، جو کسی شے کے ظہور کو چاہتے رہتے ہیں، اور محو و اثبات کی کتاب کے متعلق سمجھو کہ اس کی حیثیت گویا عنصری طبائع (آب و آتش خاک و باد) کی ہے، اور محو و اثبات کی اس کتاب میں مثالی موجودات کی حیثیت گویا ایسی ہے، جیسے دنیا میں موالید (نباتات، جمادات، حیوانات) کی ہے، یعنی ان موالید کا تعین و تشخص دو چیزوں (علوی اجرام اور عنصری طبائع کی

صلاحتوں کا جیسے مبنی منت ہوا کرتا ہے، اسی طرح مثالی موجودات بھی لوح محفوظ کے اقتضائے اور ثوابات کی کتاب کی صلاحیتوں کے ساتھ وابستہ ہوتے ہیں۔

ایک اہم مسئلہ اس سلسلہ میں سمجھ لینے کا یہ بھی ہے، کہ عالم شہادت کی بعض چیزوں کے متعلق جیسے یہ صورتیں پیش آتی ہیں، کہ غیب سے ان کی خوب دیکھ بھال ہوتی ہے، ان کی تربیت و پرداخت میں کافی توجہ ظاہر ہوتی ہے، اور طرح طرح سے ان کو امداد پہنچائی جاتی ہے، اور اپنے کمالات تک پہنچنے میں غیب سے مختلف شکلوں میں ان کی تائید ہوتی رہتی ہے، اور کیسی تائید؟ کیسی تائید؟ کہ دیکھنے والے اس کو دیکھ کر حیران ہوئے جاتے ہیں، کیونکہ وہ جانتے ہیں کہ حق تعالیٰ کی طرف سے تو وہ لعل کے مستحق ہیں، مثلاً کفار کے سلاطین و ملوک، اور گمراہ کرنے والے دجالوں کے ساتھ بلکہ خود ابلیس کے ساتھ ہی صودت پیش آتی ہے، ابلیس کی حالت تو یہ ہے، کہ براہ راست خود حق تعالیٰ نے اس کو ان الفاظ میں حکم دیا کہ

واجلب علیہم بخیلک ورجلک وشارکھ
فی الاموال والاولاد
اپنے سوار اور پیادوں کے ساتھ ان پر (یعنی بنی آدم) پر چڑھ دو اور ان کے اموال و اولاد میں شریک ہو جا۔

مگر باں ہمہ سب جانتے ہیں، کہ ان تمام تائیدوں کے باوجود خطیرۃ القدس سے ان کی دوری بڑھتی ہی چلی جاتی ہے، اس سے ناآشنائی، اور بے تعلقی میں یہ ترقی ہی کرتے چلے جاتے ہیں، آخرت میں ان کو کسی قسم کی کوئی اہمیت حاصل نہ ہوگی، جیسا کہ ارشاد ربانی ہے،

ایحسبون اننا نمدھربہ من مال وبنین
ناربع ماھم فی الخیرات بل لا یشرعون
کیا وہ گمان کرتے ہیں، کہ ہم ان کو مال اور اولاد نریت
میں بڑھاتے ہی چلے جائیں گے، اور بھلائیوں کے عطا کرنے
میں جلدی کریں گے (یہ خیال صحیح نہیں ہے، بلکہ وہ سمجھ
نہیں رہے ہیں،

اور جو حال عالم شہادت کے ان امور کا ہے، اسی طرح مثالی موجودات علی الخصوص "مثل العکاس" میں بھی یہ بات پائی جاتی ہے کہ طرح طرح کی تائیدوں کے وہ منبع و سرچشمہ ہوتے ہیں، اور جن فحوس کو ان سے کسی قسم کی مناسبت ہوتی ہے، ان کو اپنی طرف وہ کھینچتے ہیں، خواب میں پیش آنے والے مختلف واقعات کا بھی ان ہی "انعکاسی مثل" سے تعلق ہوتا ہے، ان کے متشایہ ہی ہوتے ہیں، اسی طرح غیبی آوازوں اور بعض کشفی حالات کے اظہار میں بھی ان ہی کو دخل ہوتا ہے، مصیبت زدوں کی

فریاد سی پریشان حال پر گندہ بال لوگوں کے سکون و اطمینان زندگی کے مشکلات کا حل، الغرض یہ اور اسی قسم کے دوسرے حالات جن میں واقعۃً انقلاب اور تغیر ہر مشاہدہ لوگ کرتے ہیں، ان سب کی وجہ بھی کبھی "مثالی امور" بن جاتے ہیں، بلکہ وجدان و ذوق والے بن کیفیتوں کو اپنے اندر پاتے ہیں، ان میں کبھی یہ دیکھا گیا ہے، کہ "عالم مثال" کی چیزوں کی تاثیر کو دخل تھا، حالت یہ ہوتی ہے، کہ جن لوگوں کی قوت و اہمہ مہذب اور صفائی حاصل کے ہوتی ہے، (یعنی یکسوئی کے ساتھ کسی خاص چیز پر اپنی توجہ کو مرکوز کرنے کی مشق جو ہم پہنچا لیتے ہیں)، وہی اپنی قوت و اہمہ کو اس مثالی شے کے ساتھ جب متعلق کرتے ہیں اور خاص طور پر ان کی نظر میں اس مثالی شے کی اہمیت ہوتی ہے، تو یہ واقعہ ہے، کہ ایسی پاک اور قدسی کیفیتیں انہیں محسوس ہوتی ہیں، جو صرف متبرک مقامات اور شاہد کے ساتھ مخصوص ہیں، اور ان ہی چیزوں میں پائی جاتی ہیں، جنہیں شعائر اللہ سمجھا جاتا ہے۔

مگر باوجود ان تمام تجربات و مشاہدات کے درحقیقت حق تعالیٰ کے نزدیک اس "مثالی شے" کی کوئی وقعت نہیں ہوتی، اور پھر کے برابر بھی اس کا وزن خدا کے پاس نہیں ہوتا، گویا اس کی حالت وہی ہوتی ہے، جو قرآن میں فرمایا گیا ہے، کہ

كسراب بقیعة یحسبہ الظمان ماءً صحرای كسراب کے مانند ہے جسے پیاسا خیال کرتا ہے

کہ وہ پانی ہے

میں تم کو آگاہ کرتا ہوں کہ خبردار اس قسم کی چیزوں سے تم دھوکے میں نہ مبتلا ہو جانا۔
تفصیل اس اجمال کی یہ ہے، کہ عالم شہادت کا جیسے یہ قانون ہے، کہ بعض چیزوں کی پیدائش اور ان کا فیضان بعض خاص صلاحیتوں کے ظہور پر موقوف ہوتا ہے، خواہ خدا کے نزدیک وہ مقبول ہوں، یا مردود و ملعون ہوں، قدرت کا قاعدہ ہے، کہ جہاں کہیں مقررہ صلاحیتوں اور استعدادوں کا ظہور ہوتا ہے، اور جو نصاب ان کا مقرر ہے، جب وہ مکمل ہو جاتا ہے، تو جس چیز کی پیدائش ان کے ساتھ وابستہ ہوتی ہے، وہ پیدا ہو جاتی ہے، اس میں یہ نہیں دیکھا جاتا کہ خدا کے فرماں بردار بندوں سے اس کا تعلق ہے، یا نافرمانوں اور سرکشوں سے۔

مثلاً جن دواؤں سے مرض کا ازالہ ہوتا ہے، ان کو جو بھی استعمال کرے گا، ان کے فوائد سے مستفید ہوگا، خواہ استعمال کرنے والا خدا کا مطیع ہو، یا نافرمان یا زرخیز جتنی ہوئی زمین میں جو دلتے ڈالے جائیں گے، ڈالنے والا کوئی بھی ہو، مومن ہو، یا کافر عاصی ہو، یا مطیع، قدرت کا قانون ہے، کہ ان دواؤں پر جب بارش ہوگی، اور دوسرے سازگار حالات جو ضروری ہیں، وہ بھی جب ساتھ دیتے ہیں،

نران دلوں پر تباہی نفس کا فیضان ہو جاتا ہے۔

اسی طرح قاعدہ ہے کہ بنی آدم کے بڑے اجتماع کی ہمتیں، اور ان کے اعتقادات جب کسی خاص چیز پر مرکوز ہوجاتے ہیں، تو اس وقت اس میں اس کی صلاحیت پیدا ہوجاتی ہے، کہ خاص نوعیت کی کوئی ایسی مثالی ہستی اس پر فائز ہو جائے جو گویا اس چیز کی روح ہوتی ہے، جس پر لوگوں کی ہمتیں اور ان کے اعتقادات مرکوز ہوئے تھے، اور ان لوگوں کی توجہ کی وہی مثالی ہستی، گویا قبلہ ہونے کی حیثیت حاصل کر لیتی ہے، لوگوں کا یہ اجتماع اسی رجحان کا گویا قالب اور اس قبلہ کا گویا وہ ہیکل ہوتا ہے، الغرض اس قالب اور اس ہیکل کی عظمت و جلال جن باتوں سے قائم ہوتا ہو، ان کا طبعی منشا بھی "مثالی وجود" بن جاتا ہے، اور ایسے آثار جن سے اس ہیکل کی وقت قلوب میں جاگزیں ہوتی ہو، اور اس کی شہرت دنیا میں پھیلی ہو، دل اس کی طرف کھینچتے ہوں، وہ اسی "مثالی وجود" کے ساتھ وابستہ ہوتے ہیں۔

اسی کا نتیجہ یہ ہوتا ہے، کہ جن نفوس میں اس "مثالی وجود" کے متعلق کسی قسم کی مناسبت کسی وجہ سے پائی جاتی ہے، ان کو ایسے واقعات کا تجربہ ہونے لگتا ہے، جن سے اس ہیکل کی شان لان کی نگاہوں میں عظمت حاصل کر لیتی ہے، خواہ خواب میں یہ تجربات پیش آئیں، یا بیداری میں۔ خلاصہ یہ ہے، کہ بنی آدم کا کوئی قابل لحاظ اجتماع جب اپنے اعتقادات اور اپنی ہمتوں کے ساتھ کسی خاص چیز پر متفق ہو جاتا ہے، خواہ یہ چیز حق ہو، یا باطل، بہر حال اس کی ایک "مثالی روح" ضرور پیدا ہوجاتی ہے، اور یہی مثالی روح پیدا ہو کر اس چیز کے روح پذیر ہونے، اور اس کی شہرت کے پھیلانے میں کبھی تو خواب کے واقعات کے ذریعہ سے اور کبھی کشفی معاملات کی راہ سے مدد و معاون بن جاتی ہے، اسی طرح کبھی ایسے کیفیات جن کی وجہ سے لوگوں میں اس چیز کی طرف کشش بڑھتی ہو، اور کبھی کوئی تغیرات و انقلابات (مثلاً خارق عادت امور) کے ذریعہ سے "روح مثالی" اس کام کو انجام دیتی ہے۔

لیکن (جیسا کہ میں نے عرض کیا) آخرت میں اس کی کوئی قیمت نہیں ہوتی۔ یہاں یہ یاد رکھنے کی بات ہے، کہ اس "مثالی روح" کی عظمت و جلال اور قلوب میں اس کا وزن یہ ساری باتیں اس کی تابع ہوتی ہیں، کہ بنی آدم کا وہ اجتماع جس چیز کا معتقد ہو گیا ہے، بجائے خود اس کی عظمت و عزت لوگوں کے قلوب میں کتنی ہے، اور کس حد تک یہ اعتقاد ان کے اندر اپنی جگہ بنائے ہوئے ہے، اور کتنی دور دور سے لوگ اس چیز تک آتے ہیں، کتنی مدت اس کے اس پہلو کے مشہور

ہونے پر گزری ہے، ان امور میں جتنی زیادہ قوت ہوگی، اس کی "مثالی روح" بھی اسی درجہ قوت حاصل کرتی ہے۔

الحاصل مذکورہ بالا باتوں اور اسی قسم کی دوسری چیزوں سے اس "مثالی روح" کو عالم مثال میں اپنی اہمیت کے آگے بڑھاتے ہیں مدد ملتی ہے، نیز اس "مثالی روح" سے دل چسپی رکھنے والوں کے سامنے بھی، اور جو اس کی اہمیت کے منکر ہوتے ہیں، ان کے آگے بھی مختلف واقعات ان ہی کی اعانت سے وقوع پذیر ہوتے ہیں لیکن درحقیقت ان سارے قصوں کی وہ نوعیت کسی طلسم کے مانند ہوتی ہے، اور نفع صور یا قیامت کبریٰ کے قائم ہونے کے ساتھ ہی اس کی بنیاد منہدم ہو کر رہ جائے گی، اور جیسا کہ قرآن میں فرمایا گیا ہے،

وقد صنا الی ما علوا من عمل فجعلناہ
ہباءً منثوراً
جو کام بھی انھوں نے کئے ہیں، ان کی طرف ہم بڑھ گئے، اور ان کو بکھرے ہوئے منتشر ذرات ہم نے بنا دیا،

بہر حال تم کو یہ اچھی طرح سمجھ لینا چاہئے کہ ہر مذہب دلت، اور ہر وہ چیز جسے شعائر اللہ میں لوگوں نے شمار کیا ہے، اسی طرح ہر صنم اور ہر بت، ہر طاغوت، ہر دجال اور ہر سلطنت و حکومت کی ایک مثالی روح ہوتی ہے، اس رب سے جو عرش پر جلوہ فرما ہے، یہی "مثالی روح" یہ استدعا کرتی رہتی ہے، کہ اس کے بیکل کو مجرور کیا جائے، اور جیسا کہ قرآن ہی میں ارشاد ہوا ہے،

کلا نمدھو لاء وھو لاء و ما کان عطاء
مر بک و مخطورا
ہم ان کی بھی مدد کرتے ہیں، اور ان کی بچاؤ اور تیرے رب کی داد و بخشش رکھی ہوئی نہیں رہتی،

قدرت کے مقررہ قوانین کے تحت دونوں کو امداد ملتی رہتی ہے، حدیث میں بھی یہی آیا ہے، کہ
یذاہ مبسوطتان ینفق کیف
یشاء
خدا کے دونوں ہاتھ کھلے ہوئے ہیں خرچ کرتا ہے، جیسے چاہتا ہے،

اور جیسے اہل حق اور اہل باطن کی جنگ میں دیکھا جاتا ہے، کہ کبھی اس فریق کو غلبہ حاصل ہوتا ہے، کبھی اس فریق کو، کبھی اس کے ہاتھ میں جیت ہوتی ہے، اور کبھی اس کے، اسی طرح عالم مثال کی چیزوں کے مختلف اقتضاؤں میں کش مکش جاری رہتی ہے، تاہم اس کے تیرے رب کا وعدہ

اور "انسان مثالی" پر جو تجلی قائم ہے، وہ سارے شل (یعنی مثالی موجودات) کے میٹروں کو پکڑ کر دبا دے، اور حق کو لے کر باطل پر دے مارے، باطل کا سر یوں کھل دیا جائے جس کے بعد اچانک وہ مٹ کر غائب ہو جائے اور یہی وہ وقت ہوگا، جب ہر قسم کے شک و شبہ سے پاک ہو کر حق باطل سے ممتاز اور جدا ہو جائے گا۔

خلاصہ یہ ہے کہ "عالم مثال" کے تحتانی طبقات مذکورہ بالا عجیب و غریب بے شمار کوششوں سے معلوم ہیں، زیادہ تحقیق کا شوق ہو تو اس فن کے مصنفین کی کتابوں کا مطالعہ کرو۔

تنبیہ: کسی صالح مناسب زمین میں فرض کرو کہ ہم نے ایک دانہ ڈال دیا تھا، ایسے تمام امور جن سے دانے کے نشوونما میں فرق پیدا ہو سکتا ہو، مان لیجئے کہ ان سے وہ محفوظ رہا، تنے میں موسم بدل گیا، بہار کا مہینہ آگیا، فضاء مٹی اور رطوبت سے لبریز ہو گئی اور اس کا اثر ہوا میں بھی اور زمین کی گہرائیوں میں بھی منتقل ہوا، ہر جگہ مٹی جاری و ساری ہو گئی، اسی کے ساتھ بارش بھی برسے گی، درود ہی دانہ جسے ہم نے زمین میں ڈالا تھا، اگ آیا، کچھ دن بعد وہی ایک درخت بن گیا، ایسا درخت اس میں جڑیں بھی ہیں اور تنے بھی، شاخیں بھی ہیں، اور ہڈیاں بھی، پتے بھی ہیں، اور پھل پھول بھی، غرض اس دانے کی طبیعت نے ایسی چیزیں کو نمایاں کیا، جن کا کسی آدمی کے دل پر خطرہ بھی نہ گذر سکتا تھا، یعنی یہ کون خیال کر سکتا تھا کہ ایک سلم باغ اپنے ان عجیب و غریب صفات کے ساتھ اسی نے میں چھپا ہوا تھا، یہ واقعہ ہے، کہ اس تماشے کے دیکھنے کے لوگ اگر عادی نہ ہوتے تو وہ ہرگز باور کرنے پر تیار نہ ہوتے کہ ایک خشک ٹھلی سے ایسا قدآور سرسبز دشا داب درخت نکل پڑے گا۔ پس "انعامی شل" کے متعلق بھی یہی سمجھنا چاہئے کہ عالم مثال کی زمین میں بوئے ہوئے وہ

نے ہیں، پھر عرش پر جو تجلی قائم ہے، جب اس کا وقت آئے گا کہ اس تجلی سے پیدا اور بڑائی گھٹتے ہونے کی عنایت عالم مثال کی طرف متوجہ ہو، اور یہی عنایت پھیل کر طارا اعلیٰ میں اور فلکی نقوس میں، اور اعلیٰ ملائکہ میں اور شخص اکبر کی ساری قوتوں میں اس کے قلب میں جب جاری و ساری ہو جائے، ان سب کی ہمتوں کا رخ بھی عالم مثال ہی کی طرف ہو جائے، سب کی ہمتیں اسی پر مرکوز ہو جائیں، وہ وقت ہوگا، جب عالم شہادت (یعنی اس عالم محسوس) کی کوئی وقعت و اہمیت باقی نہ رہے گی، عالم مثال ہی کے اندر وہ بھی دب کر پوشیدہ ہو جائے گا، بالفاظ دیگر یوں سمجھنا چاہئے، کہ شخص اکبر مثال میں کچھ اس طرح ڈوبا جائے گا جیسے سونے والا خواب میں نظر آنے والے خیالات میں

غرق ہو جاتا ہے،

یہی وہ گھڑی ہوگی جب مثال کا یہ عالم پھیل جائے گا، اتنا پھیل جائے گا، جتنا کہ وہ پھیل سکتا ہے، اور "انعکاسی مثل" میں سے ہر مثالی وجود بدل جائے گا، اس پر انقلاب طاری ہوگا، ایسا انقلاب کہ گویا وہ کوئی دوسری چیز بن گیا، پہلی صورت میں اور اس انقلابی صورت میں کسی قسم کی کوئی مناسبت ہے؟ لوگوں کی سمجھ میں یہ بات نہیں آئے گی، جیسے گٹھلی اور درخت کے تعلق کا سمجھنا ان لوگوں کے لئے جو یہ نہیں جانتے ہیں کہ درخت اسی گٹھلی سے نکلا ہے (آسان نہیں ہوتا، بلکہ شاید ناممکن ہوتا ہے) اور اب انسانی نفوس ان مثالی موجودات میں، اسی طرح ڈوب جائیں گے جیسے آج دنیا میں شہادت کی چیزوں میں لوگ ڈوبے ہوئے ہیں، بلکہ مثالی موجودات میں ان کا استغراق اس سے بھی زیادہ شدید اور گہرا ہو گا یہی۔

"دار آخرت" ہے

پھر لوگ مثال کے ایک طبقہ سے دوسرے طبقے تک اور دوسرے سے تیسرے طبقے تک ترقی کر کے پہنچتے رہیں گے، تاہم اس طبقہ تک پہنچ جائیں گے جو مثال کے سارے طبقہ سے زیادہ وسیع زیادہ لطیف ہے، اور تغیر و انقلاب سے زیادہ محفوظ ہے، تب لوگ یا جہنم میں داخل ہو جائیں گے، یا جہنم میں "قسرائی الفاظہ"

پس قسم کھاتا ہوں میں شفق کی اور قسم رات کی ادا
چیزوں کی جنہیں رات نے سمیٹ لیا، اور قسم ہے پانچ
جب وہ پورا ہو جائے (بدترین جائے) تم قطعاً چرمو
طبقہ پر دوسرے طبقہ سے
فلا أقسم بالشفق واللیل وما دسق
والقمر اذا اتسق لتركبن طبقا عن
طبقہ

میں اسی واقعہ کی طرف اشارہ کیا گیا ہے، لوگ اس وقت "انعکاسی مثل" کو ایسے حال پر پائیں گے جس کا ان کے دل پر خطرہ بھی نہ گذرا ہوگا، یعنی ان کے اندیشہ خیال میں بھی یہ بات نہ ہوگی (فلاں عمل کی "انعکاسی مثال" یہ رنگ اختیار کر لے گی، اور اس کی ایسی شکل و صورت ہو جائے گی جیسا کہ میں نے کہا، ٹھیک وہی کیفیت ہوگی، جو زمین میں بوئے ہوئے دانے کی ہوتی ہے باغبان ان ہی دانوں کو شاخوں، پتوں، پھلوں، پھولوں سے بھرے ہوئے درختوں کی شکل پاتا ہے۔

عقبہ (۳)

خیالی موجودات کے علم و ادراک کی دو صورتیں ہیں، یعنی ایک صورت تو ان کے ادراک کی یہ ہے کہ ان کے خیالی ہونے کا احساس بھی جاننے والے کو ہو رہا ہو، مطلب یہ ہے کہ ان خیالی موجودات کے متعلق اس امر کا شعور بھی موجود ہو کہ خارجی حقائق اور موجودات کے سلسلہ کی چیزیں وہ نہیں ہیں، مثلاً بحالت بیداری ہم جن خیالی امور کو سوچتے ہیں، ان کی حالت یہی ہوتی ہے ظاہر ہے کہ ایسی صورت میں، ان خیالی موجودات کی تعبیر ان الفاظ سے جو کی جاتی ہے، جو درحقیقت خارجی حقائق اور موجودات کے لئے بنائے گئے ہیں، یہ محض مجازی تعبیر ہوتی ہے، کیونکہ بولنے والا اس تعبیر کے ساتھ ساتھ یہ بھی جانتا ہے، کہ جن خیالی موجودات پر ہم ان الفاظ کا اطلاق کر رہے ہیں، واقع میں یہ الفاظ ان کے لئے نہیں بنائے گئے ہیں، وہ خوب جانتا ہے، اور اس کے سوا وہ جان ہی کیا سکتا ہے، کہ ان الفاظ سے جو کچھ مراد دہ لے رہا ہے، اس پر محض تادیلی طور پر ان الفاظ کا اطلاق ہو رہا ہے۔

دوسری صورت ان ہی خیالی موجودات کے علم و ادراک کی یہ ہے، کہ جاننے والا ان کو خیالی نہیں بلکہ خارجی موجودات ہی کے سلسلہ کی چیزیں باندھ کر رہا ہے، مثلاً خواب میں جن خیالی موجودات کا ادراک ہیں، ہوتا ہے، ان کی حالت یہی ہوتی ہے، کھلی ہوئی بات ہے، کہ خارجی حقائق و موجودات کے لئے جو الفاظ بنائے گئے ہیں، ان ہی کا اس دوسری شکل میں خیالی موجودات پر اطلاق مجازی نہیں بلکہ حقیقی اطلاق ہے، یعنی بنانے والے نے لفظ کو جس معنی کے لئے بنایا ہے، اسی معنی میں استعمال کرنے والا اس وقت اس کو استعمال کر رہا ہے، آخر خود غور کر دو، کہ خواب میں جب دریا کو آدی دیکھتا ہے، اور دریا ہی کے لفظ کا اس پر اطلاق کرتا ہے، تو کیا اس وقت آدی کے ذہن میں یہ بات بھی آتی ہے، کہ دریا، کے لفظ سے ہم جو اس کی تعبیر کر رہے ہیں، یہ تعبیر حقیقی نہیں بلکہ مجازی ہے، یعنی خواب والا دریا واقع میں دریا نہیں ہے، بلکہ واقعی دریا کے ساتھ چونکہ وہ تشبیہی تعلق رکھتا ہے، اسی علاقہ کی بنیاد پر مجازاً ہم اس کو دریا کہہ رہے ہیں، اور ہمارا یہ اطلاق صرف تشبیہی اطلاق ہے، ہر شخص جانتا ہے، کہ ان باتوں کا خواب دیکھنے والے کے دماغ میں فطوری طور بھی نہیں ہوتا،

اپنے اپنے وجدانی تجربہ سے ہم میں ہر شخص اس کی تصدیق کر سکتا ہے۔

اس تمہید کے بعد اب میں یہ کہنا چاہتا ہوں کہ اپنے نسمہ کی قوتوں کی تہذیب و اصلاح میں جو کامیابی حاصل کر لیتے ہیں، ان ہی کو عالم مثال کی چیزوں کا ادراک و علم جو ہوتا ہے، اس کی نوعیت وہی ہوتی ہے، (جو خیالی موجودات کے ادراک کی دوسری قسم کی ہے) ظاہر ہے کہ ایسی صورت میں "مثال" (یعنی مثالی موجودات) کی تعبیر جن الفاظ میں وہ کرتے ہیں، ان کی یہ تعبیر مجازی نہیں بلکہ حقیقی ہوتی ہے، کیونکہ اس مسئلہ کا پہلے بھی ذکر آچکا ہے، کہ مثلاً نور یا نار کے الفاظ ان ہی چیزوں کے لئے بنائے گئے ہیں، جن سے ان کے مخصوص آثار ظاہر ہوں، یعنی جس سے روشنی کے آثار ظاہر ہوتے ہوں اس کے لئے نور کا اور جس سے آگ کے آثار ظاہر ہوں اس کے لئے نار کا لفظ بنایا گیا ہے، الفاظ جب معانی کے لئے مقرر کئے جاتے ہیں، تو اس وقت اس کا خیال قطعاً پیش نظر نہیں ہوتا، کہ جن چیزوں کے لئے الفاظ مقرر کئے جا رہے ہیں، ان کے وجود کی نوعیت کیا ہوگی، یعنی خارج میں جب پائے جائیں گے تب تو ان الفاظ کا ان پر اطلاق صحیح ہوگا۔ اور بجائے خارج کے مثال میں ان کا وجود جب پایا جائے گا تو اس وقت ان پر ان الفاظ کا اطلاق صحیح نہ ہوگا، قطعاً یہ بات سامنے نہیں ہوتی (ایک بات تو یہ ہوتی) دوسری بات اسی سلسلہ میں مجھے یہ کہنی ہے، کہ سونے والا جب نیند سے بیدار ہوتا ہے، تو بدستور یہ محسوس کرتا ہے، کہ خواب میں جن چیزوں کو وہ دیکھ رہا تھا، ان کا خارجی حقائق سے تعلق نہ تھا، جس کی وجہ ظاہر ہے، یعنی وہ جانتا ہے، کہ خواب میں نظر آنے والی چیزوں کی نشست و برخاست، حرکت و سکون، محض اس سونے والے کی توجہ اور التفات کی دست نگر ہوتی ہے، نیز وہ یہ بھی سمجھتا ہے، کہ اس کی عادتوں اور مختلف حالتوں، اس کے علوم اور دیگر عوارض جو اس کے مزاج پر طاری رہتے ہیں سب ہی کو اس کے خواب میں کافی دخل ہوتا ہے۔

بہر حال ان ہی وجوہ سے وہ یقین کرتا ہے، کہ خواب میں جن چیزوں کو اس نے دیکھا تھا، وہ ایسے اصلی موجودات نہیں ہیں، جن کی بنیاد اس کے ذہن میں باہر کسی واقعی حقیقت پر قائم ہیں مگر عالم مثال کی حالت اس سے کچھ مختلف ہے، یعنی اس عالم سے جن لوگوں کا تعلق اور ربط قائم ہو جاتا ہے، چونکہ ان کو کبھی قسم کا دخل اس عالم میں پائی جانے والی چیزوں سے نہیں ہوتا، اس لئے وہ یہ ماننے پر اپنے آپ کو مجبور پاتے ہیں کہ عالم مثال اور جو چیزیں اس عالم میں پائی جاتی ہیں، ان کا وجود اصلی وجود ہے، (ان کے ذہن اور خیال کا تابع نہیں ہے) نیز اس کے ساتھ

وہ یہ بھی پاتے ہیں کہ عالم شہادت کے موجودات، مثالی موجودات کے ظلال اور تابع ہیں، (یعنی شہادی موجودات کا وجود مثالی موجودات ہی پر مرتب ہوتا ہے) اس کا نتیجہ یہ ہوتا ہے، کہ ان کے نزدیک حقیقی اور اصلی وجود مثالی وجود ہی ہوتا ہے، اور شہادی وجود گویا اس مثالی وجود کے نزول کی ایک شکل ہے، یا مثالی وجود کے بروز و ظہور کی وہ ایک صورت ہے،

بہر حال یہ جو کہتا چلا آ رہا ہوں کہ شخص اصغر یعنی وجود انسانی کے لحاظ سے خیالی صورتوں کی جو نوعیت ہے، یہی نوعیت عالم مثال کی شخص اکبر یعنی اس طویل و عریض کائنات کے لحاظ سے ہے، دراصل یہ اصل واقعہ کی تعبیر نہیں ہے، بلکہ محض ان لوگوں کے سمجھانے کا یہ ایک طریقہ ہے، عالم مثال تک جن کی رسائی نہیں ہے، اور نہ مثال کے اس عالم سے جن لوگوں نے ربط قائم کرنے میں کامیابی حاصل کی ہے، وہ تو اس عالم کو اور اس علم کے موجودات کو ایسے حقیقی موجودات کے رنگ میں پاتے ہیں، جن کی بنیاد اصلی اور واقعی حقائق پر قائم ہے، بلکہ عالم شہادت کی چیزوں سے بھی زیادہ اصلیت اور واقعیت کا رنگ وہ مثالی اشیاء میں پاتے ہیں۔

اسی لئے جن الفاظ کو وہ استعمال کرتے ہیں، اور جن چیزوں پر ان کا اطلاق کرتے ہیں، ان کی یافت کی رو سے اس کا مطلب یہ ہوا کرتا ہے، کہ عالم شہادت کی چیزوں کا حقیقی وجود عالم شہادت میں نہیں، بلکہ عالم مثال ہی میں ہے، اور اس مثالی وجود کے بروز و ظہور کا وہ قالب ہے، جسے شہادی وجود کہتے ہیں۔

(تیسری بات اسی سلسلہ کی قابل ذکر یہ ہے، کہ عالم مثال کا جن لوگوں نے ذاتی تجربہ حاصل کیا ہے، چونکہ انہوں نے اس عالم کو اتنا وسیع عالم پایا، کہ اس کے مقابلہ میں شہادت کے اس عالم محسوس کی کوئی حیثیت باقی نہیں رہتی، اس لئے عالم مثال کے متعلق وہ یہ کہنے لگے کہ عالم شہادت کے اوپر ہے، بلکہ خود مثالی عالم میں بھی جو طبقات زیادہ لطیف اور زیادہ وسیع ہیں، ان کو ان طبقوں کے اوپر انہوں نے قرار دیا جو ان کے لحاظ سے زیادہ کثیف اور زیادہ تنگ ہیں۔

پھر عالم مثال کی چیزوں کے متعلق جیسے یہ سمجھا جاتا ہے، کہ عالم شہادت میں ان ہی کا نزول ہوا ہے، اسی طرح خود عالم شہادت کی چیزوں کے متعلق بھی یہی کہنے لگے کہ عالم میں ان کا نزول ہوا ہے، (قرآنی آیات مثلاً)

وانزل لکم شمانیۃ انزلناہما یا اور اتارا غدا نے تمہارے لئے آٹھ قسم کی (مویشیاں)

وانزل الحديد فيه بأس شديد اور اتارا ہم نے لوہا جس میں سختی (مقابلہ و مقاومت)

کی قوت ہے

کو اسی محاورے پر محمول کیا جاسکتا ہے، اسی طرح اس قسم کی باتیں جو کہی جاتی ہیں، یعنی رزق کے متعلق، موت کے متعلق بلکہ سارے تقدیری امور کے متعلق کہتے ہیں، کہ وہ نازل ہوتے ہیں، اور نزول کے لفظ کو ان کی طرف منسوب کرتے ہیں، اس کا راز بھی یہی ہے، بہر حال یہ محاورہ ان لوگوں میں یعنی عالم مثال سے ربط قائم کرنے والوں میں عام طور پر مشہور و معروف ہے، اور جیسے عالم شہادت کی مذکورہ بالا چیزوں کی طرف اور عالم مثال کے فوقانی طبقات کے اشیاء کی طرف نزول کا لفظ منسوب کیا جاتا ہے، اسی کے مطابق مثال کی تحتانی طبقات میں پیدا ہونے والی چیزوں کے مطابق بھی بولتے ہیں کہ وہ نازل ہوئیں، مثلاً قرآن ہی میں ہے، کہ

شهر رمضان الذي انزل فيه القرآن ماہ رمضان جس میں اتارا گیا قرآن

یا ارشاد ہے، کہ

انا انزلناه فی لیلة القدر ہم ہی نے اس کو اتارا قدر کی رات میں

یا حدیث نبوی میں اس قسم کے فقرات جو پائے جاتے ہیں،

ما ذا انزل اللیلة من الخزائن ما ذا رات کیا خزانوں کا نزول ہوا، اور کتنے فتور کا نزول ہوا

انزل من الفتن

یا اسی قسم کے بکثرت بے شمار فقرات میں یہ محاورہ جو استعمال کیا گیا ہے، (منشار اس کا ہی ہے) (اسی سلسلہ کا ایک محاورہ یہ بھی ہے) کہ عالم مثال کے فوقانی طبقات کی تعبیر آسمانی کے لفظ سے اور اس کے تحتانی طبقات کی تعبیر جوئے کے لفظ سے، اور عالم شہادت کی تعبیر زمین کے لفظ سے بھی کی جاتی ہے، مثلاً حدیث نبوی میں ارشاد ہوا ہے، کہ

ان القدر ينزل من السماء والدعا قضا و قدر کا حکم آسمان سے نازل ہوتا ہے، اور دعا

يعرج من الارض فيلتقيان في الجو فيبتدا زمین سے چڑھتی ہے، پس دونوں کی مٹا بھیر "جو" میں

لہ جو عرب لفظ ہے، کہتے ہیں، کہ فارسی لفظ گو سے عرب کیا گیا ہے، آسمان و زمین کی درمیانی فضا اس سے مراد لینے ہیں، اسی لئے فلسفہ دانے آبر و بارش، بجلی، دھنک وغیرہ کو کائنات الجو کہتے ہیں ۱۲

ہو جاتی ہے پھر قیامت تک دونوں کش کش کرتے رہتے ہیں

(اور جیسے مثل اصل کے متعلق مڑول کا لفظ بولا جاتا ہے) اسی طرح انعکاسی مثل "جب عالم مثال میں پیدا ہوتے ہیں" تو عالم شہادہ میں ان کا وجود ہوتا ہے، اس کے حساب سے اس کی طرف صعود (پھر تعالیٰ) کے لفظ کو منسوب کرتے ہیں، یوں ہی فوقانی طبقات میں عالم مثال کے یہی "انعکاسی مثل" جب پیدا ہوتے ہیں تو تحتانی طبقات میں ان کا وجود ہوتا ہے، اس کے لحاظ سے ان کی طرف بھی صعود ہی کے لفظ کو منسوب کر دیتے ہیں، قرآن مجید میں مثلاً ارشاد ہوا ہے :

الیه لصیعد الکلم الطیب اسی کی طرف چڑھتی ہیں، پاک و صاف ستمری باتیں

کتاب (قرآن) و سنت (حدیث) میں اس کی بکثرت مثالیں پائی جاتی ہیں، جو تلاش کرنے والوں سے پوشیدہ نہیں ہیں۔

تنبیہ : یاد رکھنا چاہئے کہ وجود مثالی کا انکار کرنے والا صحیح معنوں میں اہل السنۃ والجماعت کے گروہ میں شریک نہیں ہے، بلکہ اعتزال کی آلودگی اس میں پائی جاتی ہے، کیونکہ عالم مثال کے انکار کے بعد ہزار بلکہ ہزار سے بھی زیادہ نصوص کی بعید ترین تاویلوں پر اس کو مجبور ہونا پڑے گا، (اسی کے ساتھ میں اس کی بھی تصریح کر دینا چاہتا ہوں) کہ "عالم مثال" کے ماننے کا مطلب میرے نزدیک یہ نہیں ہے، کہ ان ساری تفصیلوں اور توجہوں کو بھی مانا جائے جن کا میں نے گذشتہ بالا اوراق میں تذکرہ کیا ہے، اور نہ مجھے اس پر اصرار ہے کہ خواہ مخواہ "مثال" کے لفظ کو مانا جائے، بلکہ غرض میری صرف یہ ہے، کہ کتاب و سنت میں جو مشغول رہتے ہیں، اور ان کے مضامین کا تفصیلی مطالعہ جن لوگوں نے کیا ہے، ان کو یہ ماننا چاہئے کہ عالم شہادت میں جو چیزیں پائی جاتی ہیں، حق تعالیٰ کے سامنے اس عالم میں پیدا ہونے سے پہلے بھی اود شہادت کے اس عالم سے مفقود ہونے کے بعد بھی حق تبارک و تعالیٰ کے پاس ان کا وجود ہوا کرتا ہے، (یعنی خدا کے سامنے وہ پائی جاتی ہیں) اور یہ کہ بعض لمبی چوڑی حد سے زیادہ وسیع اور پھیلی ہوئی چیزیں، ایک خاص قسم کا وجود رکھتی ہیں، ایسا وجود جس کی وجہ سے ان میں اور عالم شہادت کی چیزوں میں نہ مزاحمت پیدا ہوتی ہے، اور نہ ایک کا دوسرے سے تصادم ہوتا ہے، اب خواہ اس کا نام "عالم مثال" رکھا جائے، یا نہ رکھا جائے، مگر مذکورہ بالا دو خصوصیتوں کا ماتنا شرعاً ناگزیر ہے۔

عقبہ (۴)

حق تعالیٰ کی معرفت کے حصول کے چند طریقے ہیں، (یاد یوں کہو کہ حق تعالیٰ کی معرفت کی تلاش میں راستہ ڈھونڈھنے والوں کے لئے چند راہیں ہیں) جن میں ایک راہ تو فناء و بقا کی راہ ہے، یعنی معرفت کی راہ، ان ہی راہوں میں ذوق کی راہ بھی ہے، تمام راستوں میں سب سے زیادہ عام اور سب سے زیادہ دقیق و لطیف یہی دو (معرفت و ذوق) کی راہیں ہیں، ان دونوں کے ذریعہ سے لاہوت کے تنزل کے تمام مراتب و منازل تک سالک رسائی حاصل کر سکتا ہے، نیز سارے تجلیات اور کوئی حقائق کے سارے اصول اور یہ کہ ممکن کا واجب سے کیا تعلق ہے، علاوہ ان کے دوسری اہم باتوں کی حقیقت تک ان دونوں راستوں سے پہنچنا میسر ہو سکتا ہے۔

ان دونوں مسلکوں اور راستوں کے طے کرنے میں کامیابی و حقیقت اللہ کے فضل ہی سے ممکن ہے، جسے چاہے اپنے اس فضل سے سرفراز فرمائے۔
(مذکورہ بالا دو مسلکوں کے سوا اس سلسلہ کی اور راہیں بھی ہیں، یعنی وجود کے اطلاق و تقیید کا مسلک، ماہیت اور شخص کا مسلک، جن کی تفصیل گزشتہ جلد کی ثانی الذکر دو مسلکوں کی انتہا، یہ ہے، کہ وجود منبسط کی معرفت ان راہوں پر چلنے والوں کو حاصل ہو جاتی ہے، باقی اس سے اوپر جو کچھ ہے، ان کی یافت ارباب ذوق و معرفت کے اشاروں ہی سے ممکن ہے، ان ہی کی امداد و اعانت کے ساتھ یہ کام وابستہ ہے۔

(اسی سلسلے کے دوسرے مسالک یہ بھی ہیں) یعنی حدوث و قدم کا مسلک متغیر (تغیر پذیر حقائق) اور مغیر (جو تغیر پیدا کرتا ہے) اس کا مسلک امکان و وجوب کا مسلک اور وظلمت کا مسلک لیکن سارے مسالک کی انتہا اس پر ہوتی ہے، کہ تجلی اعظم کے لحاظ سے لاہوت کی معرفت تک سالک پہنچ جاتا ہے، ان مسلکوں کے سوا ایک اور مسلک بھی ہے، یعنی فطرت کی طرف رجوع ہو جانا، خصوصاً ان سخت اور کڑی گھڑیوں میں جب مشکلات کے حل کی آدمی کو تلاش ہو، بلاؤں کو مٹانے کی کوشش جاری ہو، تباہیوں اور بربادیوں میں مبتلا ہو جانے کے بعد استغاثہ (یعنی غیبی

امداد کے لئے آدمی پہنچ رہا ہو، اور تدبیر و علاج کی ساری راہیں مسدود نظر آتی ہوں، درحقیقت یہ "خطیرۃ القدس" کی طرف متوجہ ہونے کی ایک شکل ہے، جس کا راز یہ ہے، کہ ملار اعلیٰ کے نفوس کی حیثیت شخص اکبر میں وہی ہے، جو ہمارے اندر باطنی قوتوں کی ہے، اور بشری نفوس کی حیثیت شخص اکبر کے اندر وہی ہے، جو ہمارے اندر ہمارے ظاہری قوی کی ہے، پھر جیسا کہ یہ دیکھا جاتا ہے، کہ باطنی قوتوں میں جب کسی قسم کا خلل پیدا ہوتا ہے، یا کسی قسم کا عارضہ ان کو لاحق ہوتا ہے، تو ظاہری قوی بھی اس سے کسی نہ کسی حد تک متاثر ہو جاتے ہیں، الغرض ظاہری قوی کے متاثر ہونے میں باطنی قوی کے عوارض کو بھی ضرور دخل ہوتا ہے، جس اثر سے باطنی قوی متاثر ہوتے ہیں اسی اثر کے دباؤ کے نیچے ظاہری قوی بھی آجاتے ہیں، آخر غصہ یا اسی قسم کی دوسری باتیں جن سے قلب متاثر ہو جاتا ہے، کیا یہ واقعہ نہیں ہے، کہ آدمی کے ظاہری حواس اور اس کی محرک قوتیں بھی اسی اثر سے متاثر نہیں ہو جاتی ہیں، اسی طرح سمجھنا چاہئے کہ ملار اعلیٰ کے نفوس جب کسی رنگ سے رنگین ہوتے ہیں، تو اسی رنگ سے بشری نفوس کے رنگین ہو جانے میں ملار اعلیٰ کے نفوس کے اس رنگ کو کسی نہ کسی حد تک دخل ضرور ہوتا ہے۔

چونکہ عرش پر تعالیٰ کرنے والے رب کے آگے التجار و دعا و عجز و نیاز، الحاح و نزاری، اسی پر اپنی ہمت کی نظر کو جمائے رکھنے، الغرض یہ اور اسی قسم کے رنگ سے ملار اعلیٰ کے نفوس ہمیشہ رنگین رہتے ہیں، اسی طرح حق تعالیٰ سے سوال کرنے، مانگنے کا اثر ان پر دوامی طریقہ سے چھایا رہتا ہے، افاق و انفس میں اسی راہ سے نت نئے فیوض و برکات کو حق تعالیٰ سے حاصل کر کے تقسیم کرتے رہتے ہیں، اسی کا نتیجہ یہ ہے، کہ ان کے اس التجائی رنگ کا اور حق پر جو ان کی ٹھنکی بندھی رہتی ہے، اس کا اثر ان سے منتقل ہو کر بنی آدم کے نفوس کی گہرائیوں میں جذب ہوتا رہتا ہے، یہی وجہ ہے، اس بات کی کہ آدم کی اولاد میں کوئی بھی ہو، ہر ایک اپنی اصل فطرت کے اشارے سے یہ جانتا ہے، کہ غیب میں ایک اثر فری قوت ہے، جو ہر طرح سے تمام اور کامل ہے، سب کو وہی پناہ دیتا ہے، لیکن اس کو کوئی اپنی پناہ میں نہیں لے سکتا، وہ جو کچھ چاہتا ہے، کرتا ہے، اور جس بات کا ارادہ فرماتا ہے، اس کا فیصلہ کر دیتا ہے، پکارنے والوں کی پکار اور دعاؤں کو سنتا ہے، فریاد کرنے والوں کی فریاد رسی فرماتا ہے، مصیبت زدوں، ستم دیدوں پر رحم کرتا ہے، اور اسی فطری علم و وجدان کا یہ اثر ہے، کہ جب تدبیروں کے دروازے بند ہو جاتے ہیں، گوشدشوں کی راہیں مسدود نظر آتی ہیں، تب بنی آدم کے نفوس، اپنی پوری ہمت سے فریاد کرتے ہوئے

اعانت و امداد مانگتے ہوئے غیب کی اسی قوت کی طرف یعنی حق تعالیٰ کی طرف متوجہ ہو جاتے ہیں، اپنی اصل فطرت کے حکم سے لوگ سمجھتے ہیں کہ دعا کرنے والوں کی دعاؤں کو وہ قبول فرماتے ہیں، اپنے حکم کے نافذ کرنے پر وہ ہر وقت قادر ہے، ظاہری اسباب کی مخالفت کی وہ قطعاً پروا نہیں کرتا، جو کچھ وہ عطا کرے اس کا روکنے والا کوئی نہیں، اور جسے وہ روک دے اس کا دینے والا کوئی نہیں، جو فیصلہ اس نے کر دیا اس کا رد کرنے والا کوئی نہیں، صاحب بخت کو اس کا بخت کچھ نفع نہیں پہنچا سکتا۔

بتی آدم کی فطرت میں یہ چیز راسخ اور جاگزیں ہے، اس کا انکار پرچ پوچھے تو اپنے وجدانی احساس کا انکار ہے، اور خواہ مخواہ اس احساس کے ساتھ زبردستی ہے، ہر شخص پر اس کی اندرونی شہادتیں حجت ہیں۔

بل الانسان على نفسه بصيرة ولو القى
مما ذيرة
بلکہ انسان اپنے نفس کا دیکھنے والا خود ہے، خواہ اس پر غدروں کا پردہ ہی کیوں نہ ڈالے۔

خلاصہ یہ ہے کہ اس راہ سے آدمی کی ہدایت و راہ بینی کا مطلب اس کے سوا اور کچھ نہیں ہے، کہ جو چیز اس کی فطرت میں رویت کر دی گئی ہے، وہی اسے یاد دلانی جائے۔
اس توجہ کا قبلہ وہی تجلی ہے، جو عرش پر جلوہ فگن ہے، اور خطیرۃ القدس میں جس کی روشنی پھیلی ہوئی ہے، ظاہر میں تو ملائکہ سے اور باطن میں سارے اسباب سے یہی تجلی کام لیتی ہے، ہم اس مسلک کا حنیفی مسلک نام رکھتے ہیں۔

عقبۃ (۵)

اللہ تعالیٰ نے جب حضرات انبیاء کو لوگوں کی ہدایت کے لئے مبعوث فرمایا اور ان کے لئے دین کی تجدید محمد ثمین اور حکماء کے ذریعہ سے مختلف زبانوں میں کرتا رہا، تو واقعہ یہی ہے، کہ مذکورہ بالا تمام مسلوں میں سے ان بزرگوں نے اسی حنیفی مسلک کو اختیار فرمایا کیونکہ اس مسلک میں (جیسا کہ عرض کیا گیا) خدا کی پیدا کی ہوئی اس فطرت کو جگا دینا، اور چونکا دینا پڑتا ہے، جس فطرت پر خدا نے آدمی کو پیدا کیا ہے، یہی وجہ ہے، اس بات کی کہ ان بزرگوں نے لوگوں کو اپنی

انتہائی توجہ اور ہمت سے اسی خدا کی طرف دعوت دی جو عرش پرستوی ہے، اسی لئے سمجھا چاہئے کہ اسماء الہیہ مثلاً اللہ کا لفظ، رب کا لفظ، رحمن کا لفظ، یہ سارے الفاظ ان بزرگوں کی لغت اور زبان کے لحاظ سے بہ ظاہر لاہوت کے لئے بایں حیثیت بنائے گئے ہیں کہ وہ عرش پر تہی فرما ہے اور خطیرۃ القدس میں پھیلا ہوا ہے، انھوں نے (یعنی انبیاء اور ان کے دین کے مجددین) نے لوگوں کو ان ہی ارادوں کی طرف دعوت دی جو عرش پر قائم ہونے والی تجلی میں نوبہ کو طریقے سے منعقد ہوتے رہتے ہیں، اور طے پاتے رہتے ہیں۔

ان ہی حضرات نے لوگوں کو اس کی بھی دعوت دی کہ ملائکہ پر ایمان لائیں اور کوئی اسباب سے انھوں نے بحث نہیں رکھی، مثلاً فلکی نفوس اور عنصری طبائع اور ان ہی جیسے دوسرے کوئی اسباب میں الجھنے اور الجھانے سے انھوں نے اعراض کیا، ملائکہ پر ایمان لانے کی دعوت انھوں نے اس لئے دی کہ عرش والی تجلی سے وہی سب سے زیادہ قریب ہیں، اور وہ سارے امور جن کا تدبیر یا تشریع (یعنی قوانین کو مبنی اور قوانین تشرعی) سے تعلق ہے، ان کے نفاذ میں ملائکہ ہی سے عرش والی یہ تجلی کام لیتی ہے، نیز دوسرے اسباب کو مغلوب کرنا اور ان اسباب کے نتائج و امضات کو مخفی کر دینا، یہ ساری باتیں ان ہی ملائکہ کی ہمتوں کے نیچے رکھی گئی ہیں اور اس کی وجہ وہی ہے، کہ عرش والی اس تجلی کے لئے ملائکہ اعلیٰ کے نفوس کی وہی حیثیت ہے جو ہمارے اندر ہمارے جوارح اور اعضاء (ملا تھ پاؤں وغیرہ) کی ہے۔

پھر جیسے ہمارے دل میں جو ارادے انعقاد پذیر ہوتے ہیں، ان کے ظہور کے ذرائع ہمارے یہی اعضاء اور جوارح ہیں، اگرچہ ان ارادوں کے ظہور کے دوسرے پوشیدہ اسباب بھی ہوتے ہیں مثلاً فلکی اوضاع اور مزاج پر جو حالات طاری ہوتے ہیں، نیز موسموں کے اختلاف اور اخلاط (دخون، بلغم، صفراء، سوداء) کا غلبہ یا ان کے سوار دوسرے احوال کو بھی ان ارادوں کے قائم ہونے میں دخل ہوتا ہے، بہر حال ہمارے ارادوں سے ہمارے اعضاء و جوارح کا جو تعلق ہے، اسی طرح عرش پر جو تجلی قائم ہے، اس سے جو فیوض نکل نکل کر عالم امکان میں پھیلتے رہتے ہیں، ان کے پھیلانے کے ظاہری اسباب ملائکہ اعلیٰ کے نفوس ہی ہیں، یعنی ملائکہ ہیں،

اگرچہ ان فیوض کے جاری ہونے میں، نیز کسی خاص فیض کے طلب کرنے میں ملائکہ کو اپنی ہمتوں کے رخ کو عرش کی تجلی پر جو مرکوز کرنا پڑتا ہے، اس کے باطنی دوسرے اسباب بھی

ان بزرگوں (یعنی انبیاء اور ان کے دین کے مجددین) نے، حل مشکلات اور ضرر
 رساں امور کے ازالہ کے سارے اسباب میں سے دعا کو جو اختیار کر لیا ہے، اور یہ کہ اس
 الہی سے ایسی باب میں مدد ملی جائے، پس ان ہی دونوں کو انھوں نے جوچن لیا ہے، یعنی ان
 دو چیزوں کو انھوں نے جتنی اہمیت دی ہے، دوسرے اسباب پر اتنا زور انھوں نے نہیں دیا
 ہے، جس کی وجہ یہ ہے، کہ ان دونوں اسباب سے کام لینا گویا ملا، اعلیٰ سے مشابہت
 حاصل کرنا ہے، اور ان کے رنگ سے رنگین ہونا ہے، کیونکہ عرش والی تجلی سے فیض حاصل
 کرنے کا طریقہ ملا، اعلیٰ میں یہی ہے، کہ اس تجلی سے وہ التجا کرتے ہیں، اور اسی تجلی پر اپنی ہمت کو
 مرکوز کر دیتے ہیں۔

(انبیاء علیہم السلام نے ان ہی دو سببوں کا انتخاب) اس لئے بھی کیا، کہ ان اسباب کا
 اختیار کرنا ایک طرح سے خطیرۃ القدس کی طرف متوجہ ہونا بھی ہے، بخلاف دوسرے اسباب کے
 کہ ان میں یہ بات نہیں پائی جاتی

(گویا یوں سمجھنا چاہئے) کہ دعا بہ ظاہر اسباب کو اختیار کرنا ہے، لیکن یہ باطن وہ عبادت
 بھی ہے، کسی نے یہ کتنی اچھی بات کہی ہے، کہ ”عارف اپنی عادت کو بھی عبادت ہی بنالیتا ہے“
 ان ہی بزرگوں نے قلب کی انتہائی گہرائیوں سے، اور اپنی ہمتوں کی ممکنہ قوتوں سے
 لوگوں کو اس کی بھی دعوت دی ہے، کہ ملا، اعلیٰ سے وہ مشابہت پیدا کریں، اس نصب العین
 میں کامیابی حاصل کرنے کے لئے تین چیزوں کی ضرورت ہے، بغیر ان کے اس کی تکمیل نہیں
 ہو سکتی، یعنی طہارت سے جن امور کا تعلق ہے، ایک تو یہ دوسری بات التجاء و دعا ہے، اور
 تیسری چیز یہ ہے، کہ عالم کے متعلق جو مکمل ترین نظام ممکن ہو، اس کی نگرانی و حفاظت کی جائے
 (اور ان ہی تین چیزوں کی ضرورت سے) احکام کا علم پیدا ہوا، یعنی ظاہری طہارت کو
 حاصل کرنے کے لئے غسل کا وضو کا، زیر ناف کے بال اور بغل کے بال کو صاف کرنے کا،
 ڈاڑھی بڑھانے کا موچھوں کے ترشوانے کا حکم دیا گیا، اور اسی مقصد کے پیش نظر روزے کا
 بھی حکم دیا گیا ہے، نیز گندگی اور نجاستوں کی آلودگیوں سے جو منع کیا گیا ہے، اسی طرح لوہٹ
 سے، آیام کے زمانے میں ہم بستری سے، بیہودہ گوئی سے، گندے اور طبیعت جن سے
 نفرت کرے ان جانوروں کے گوشت کے کھانے سے جو روکا گیا ہے، تو مطلب سب کا یہی
 ہے، کہ ظاہری طہارت کے حصول کے یہی ذرائع ہیں۔

اور زکوٰۃ دینے کا، برے اور خبیث اخلاق و عادات سے، بری نیتوں سے دل کو پاک رکھنے کا حکم اس لئے دیا گیا ہے، کہ باطنی طہارت کے حصول کے یہ ذرائع ہیں۔

(ان امور کا تعلق تو پہلی چیز یعنی طہارت سے تھا) باقی دوسری باتیں تجارت کی راہ سے اپنے آپ کو ملائکہ کے مشابہ بنانے کی کوشش کرنا، سو اسی کے لئے نماز و رجب، ذکر و اذکار، ادعیہ و اوراد کا حکم دیا گیا ہے، رہی تیسری چیز یعنی عالم کے متعلق نظام اتم کی رعایت تو معاملات اور امامت کبریٰ، نیز قضایا، و حدود، خیالات وغیرہ کے احکام کا تعلق اسی سے ہے۔

ان بزرگوں نے یہ بھی کیا کہ کوئی حقائق کے بیان کرنے میں اپنی چشم بصیرت کو عالم مثال پر چھائے رکھا، کیونکہ ملا اعلیٰ سے مثال ہی کا عالم قریب تر ہے، نیز اس محسوس عالم کا وہی سنگ بنیاد ہے، اور دلچسپ اور کامادہ بھی وہی ہے۔

اسی طرح نفس ناطقہ کی ترقیوں کے سلسلہ میں ان بزرگوں نے نسمہ کی تہذیب کو اپنا مطمح نظر بنالیا، یعنی ظاہر اور باطناً نسمہ کی اصلاح و تربیت پر انھوں نے زور دیا، اور حقیقی اہمیت اس مسئلہ کو دے سکتے تھے، انھوں نے دی، اور خوب کھول کھول کر اس کے متعلق مسائل بیان کئے، جس کی وجہ یہ تھی کہ کلی قوانین کا بنانا، اور دعوت کو عمومی دعوت کی شکل عطا کرنا، یہ باتیں نسمہ کی تہذیب ہی سے ممکن تھیں، اور ایک وجہ یہ بھی تھی کہ کمال کے سارے مراتب کی اصل بھی یہی ہے۔

باقی ادراج و عقل کا عالم، سو اس سے ان بزرگوں نے عموماً خاموشی برتی، اسی طرح لاہوت کے تنزل کے جتنے مراتب ہیں، ان کے ذکر سے بھی انھوں نے سکوت اختیار کیا، اور ان ساری باتوں کو انھوں نے "غیب" کے اس دائرے میں شریک کر دیا ہے، جو عرشِ تعالیٰ کے باطن میں مخفی اور پوشیدہ ہے، یہ کہتے ہوئے کہ

تعلّم صافی نفسی ولا اعلم صافی نفسی
میرے نبی میں جو کچھ ہے اسے تو جانتا ہے، اور میرے
جی میں جو کچھ ہے اسے میں نہیں جانتا،

و عندہ مضافاً مع الغیب لا یعلمہا الاھو یا
غیب کی کنیاں اس کے پاس ہیں، اس کے سوا ان کو
کوئی نہیں جانتا،

ان باتوں کو "غیب" ہی کے سپرد انھوں نے کر دیا۔

سب اس کا بھی وہی ہے، کہ ملا علی دوائی تو اپنی نکتہ کی لاہوت پر اسی تجلی کے لحاظ سے باندھے ہوئے ہیں جو عرش پر قائم ہے، ظاہر ہے کہ ایسی صورت میں بشری نفوس کے لئے بھی یہی بہتر ہے کہ اسی تجلی اپنی نظر جمائے رکھیں، ورنہ ان کی فطرت کی گہرائیوں میں جو چیز دو بعیت کی گئی ہے، اس کی یہ خلا دزدی ہو، گذشتہ بالا بیانات سے جو گذرے، تم نے سمجھ لیا ہو گا کہ شرعی علوم کی گہرائیوں میں جو اتنا چاہا ہے، اند اندرون فی راز سے ان علوم کے واقف ہونا چاہتا ہے، اس کے لئے ناگزیر ہے، کہ تجلیات اور عالم مثال کا علم حاصل کرے، اس شخص کے حق میں علم صرف یہی ہے، کہ اس کے سوا جو کچھ نرا اندامور ہیں۔

تنبیہ: ہم نے اسما کی بحث میں اسما عودہ کے ذکر سے، اور تجلیات کی بحث میں جزئی تجلیات کی تفصیل سے جو اعراض کیا ہے، نیز شخص اکبر اور اس کے اجزاء و قوای سے جن مباحث کا تعلق ہے، اسی طرح معاد اور برزخ کے مسائل سے کلیہ میں نے جو خاموشی اختیار کی، صرف "نفس کامل" کے بیان کے ذیل میں بعض اجمالی باتوں اور بعض اشارات سے کام لیا گیا ہے، اس سلسلہ میں بھی نفس کی ترقیوں کے مراتب میں قرب ملکوت اور قرب کمال کی بحث میں نے جو چھوڑ دی، تو اس کی وجہ ہے، کہ ان سارے مباحث اور مسائل کے سمجھنے کی ذبت اس رسالہ کے مضامین کے سمجھ لینے کے بعد ہی آسکتی ہے، اور میں نے اس رسالہ کو اس لئے نہیں لکھا ہے، کہ اس میں معارف کے سارے مباحث کا احیاء و استیعاب مقصود تھا، بلکہ غرض یہ تھی کہ مبتدی لوگوں کے نفوس کی ذرا دراز شر فن معارف کے مبادی علم سے ہو جائے تاکہ اس کے بعد خود فن معارف میں قدم رکھنا ان کے آسان ہو جائے، گویا یہ سمجھنا چاہئے کہ قیل و قال کے جس فن کو جاہلوں نے علم سمجھ رکھا ہے، اسے سرمایہ فضیلت خیال کرتے ہیں، اس فن میں اور فن معارف کے درمیان میں اس رسالہ کی حیثیت برزخ کی ہے۔

اب میں خدا سے دعا کرتا ہوں کہ طالبان علم کے لئے اس رسالہ کو ایسی روشنی بنادے جس سے مروجہ مبادی و مقدمات (فن معارف) کے میدانوں کے طے کرنے میں ان کو سہولت میسر آئے اور اسے زینہ بنادے ان لوگوں کے لئے جو بلند مقاموں تک پہنچنا چاہتے ہیں، اور ہمارے اس کو ایک ایسا ذریعہ بنادے جس کے توسط سے حق تعالیٰ کا ادراک کے رسول صلی اللہ علیہ وسلم دین اور دنیا میں قرب و نزدیکی نصیب ہو، وآخر دعوانا ان الحمد لله رب العلمین صلی اللہ علی سیدنا محمد و آلہ
اجمعین

کتبہ: محمد غالب الکاتب طالب علم کالج آف فائن آرٹس حیدرآباد، ساکن دہگاہ حضرت بہمن شاہ پوسٹ آف جلی ۱۱۹-۱۱۸